
Dostoyevski Fyodor Mixayloviç. Seçilmiş əsərləri. 3 cilddə, 
I cild: Cinayət və cəza. — Bakı: “Şərq-Qərb”, 2009, 584 səh. 


XIX əsrin böyük rus yazıçısı, rus milli ruhunun dərin ifadəçisi Fyodor Mixayloviç 
Dostoyevski dünya ədəbiyyatının, eləcə də fəlsəfi və estetik fikrinin inkişafına güclü 
təsir göstərmişdir. 

Dostoyevski rəalizminin əsasında insan iztirabları, tapdalanmış və təhqir edilmiş 
şəxsiyyətin faciəsi dayanır. Belə şəxsiyyətlərdən biri oxuculara təqdim olunan bu 
kitabın — “Cinayət və cəza” romanının qəhrəmanı Raskolnikovdur. Yazıçı humanist 
niyyətlərini şər yolla həyata keçirməyə cəhd göstərən qəhrəmanının tutduğu yolu 
inkar edir və çıxış yolunu insanın gerçəkliklə barışmasında görürdü. 

Dostoyevskiyə görə, hüquqi cəzadan daha ağır olan bir cəza var ki, o da mənəvi 
işgəncələr, insanın öz-özünü ittiham ətməsi və cəzalandırmasıdır. Bu mənada bütün 
ictimai, mənəvi problemlərin həlli insanın mənən kamilləşməsindən, öz ehtirasları 
üzərində qələbəsindən keçir. 


Mətn: Bakı Slavyan Universiteti, “Kitab aləmi” NPM, 2009 
Bədii tərtibat, səhifələnmə: “Tutu” nəşriyyatı, 2009 
© “Şərq-Qərb” ASC, 2009 


CİNAYƏT VƏ ONUN CƏZASI 


Fyodor Mixayloviç Dostoyevskinin “Cinayət və cəza” romanı 
XIX əsrin 60-cı illərində (1866) yazılmışdır və rus milli, mədəni, 
ictimai tarixinin mürəkkəb dövrlərindən birini əks etdirir. Bu, elə bir 
dövr idi ki, Rusiya təhkimçilik hüququndan təzəcə azad olmuş və 
hələ özünün gələcək inkişaf yollarını dəqiq müəyyənləşdirməmişdi. 
Rusiya hansı yolla gedəcəkdi? O, Avropa kapitalist inkişaf yolunu 
seçəcək, yoxsa öz milli ənənələrinə əsaslanaraq yeni, Avropa 
xalqlarından fərqli yolla gedəcəkdi? Bu sualların dəqiq və birmənalı 
cavabı yox idi və 60-cı illər rus ədəbiyyatçıları həmin məsələ haq- 
qında dərindən düşünürdü. Dostoyevski, Çernışevskidən fərqli ola- 
raq, Rusiyanın gələcək nicatını inqilabda və ədalətli sosial quruluş- 
da, yəni sosializmdə deyil, xalqın, millətin rus pravoslav dininə tapı- 
naraq mənəvi kamilləşmə yolunu seçməsində görürdü. O dövr üçün 
Çernışevskfinin fikirləri daha aktual, daha real görünürdü. Rusiya, 
nəhayət ki, müəyyən müddətdən sonra sosializm deyilən məqsədə 
nail oldu. Lakin geniş tarixi kontekstdə Dostoyevskinin fikirləri 
həqiqətə daha yaxın idi, çünki onlar rus milli ruhunun, milli xarak- 
terinin, milli mədəniyyətinin əsaslarını və dərin təmayüllərini daha 
dürüst ifadə edirdi. Bugünkü nöqteyi-nəzərdən diqqət yetirildikdə 
Dostoyevskinin fikirlərinin özünü doğrultduğunu görürük. 

“Cinayət və cəza” romanı Dostoyevskinin beş böyük romanından 
birincisidir. Bundan sonra yazıçı məşhur “İdiot”, “Şeytanlar”, “Yeni- 
yetmə” və “Karamazov qardaşları” romanlarını yazmışdır. “Cinayət 
və cəza” romanı Dostoyevski yaradıcılığında yeni mərhələnin 
başlanğıcıdır. Məlumdur ki, dahi söz ustası yaradıcılığa 40-cı 
illərdə “kiçik insan” haqqında yazdığı əsərlərlə başlamışdı. “Yox- 
sul insanlar”, “Oxşar”, “Cənab Proxarçin”, “Bəyaz gecələr” və 
nəhayət, 60-cı illərin əvvəlində qələmə aldığı “Alçaldılmış və 
təhqir edilmişlər”, məhz, bu mövzuya, yəni “kiçik insanlar”ın maddi 
və mənəvi işgəncələrinin təsvirinə həsr edilmişdi. 


Fyodor Mixayloviç Dostoyevski 

60-cı illərdə isə Dostoyevski sosial-psixolofi mövzudan ideya- 
mənəvi mövzuya keçmiş, insan xarakterini, onun aqibətini, şəx- 
siyyətini təyin edən ideoloji və mənəvi məqamların bədii təhlilinə 
üz tutmuşdu. Odur ki Dostoyevskinin 60-cı illərdə yazılmış 
romanlarını tədqiqatçılar yeni roman növü kimi qeyd edir, “ideoloji 
roman”, “polifonik roman” və s. adlandırırlar. Bu yeni roman 
növünün mahiyyəti ondan ibarətdir ki, burada insan xarakteri, insan 
şəxsiyyəti, sadəcə olaraq, realistcəsinə, ictimai, sosial mühitin 
məhsulu kimi götürülmür, insan daha mürəkkəb, daha ziddiyyətli, 
ilk növbədə, özü öz müqəddəratını həll etməyə çalışan ruhi varlıq 
kimi təsvir olunur. Dostoyevski öz realizminin əsas vəzifəsini 
“Insanda insanı tapmaq” vəzifəsi kimi təyin edir. Bu, o deməkdir ki, 
insan göründüyündən, fərdin özü barədə və başqalarının onun 
haqqında düşündüklərindən daha mürəkkəb, daha sirli məxluqdur. 
İnsan ruhunun ənginliklərinə dalmaq, onun özünün də xəbəri 
olmayan daxili sirlərini açmaq üçün Dostoyevski öz qəhrəmanlarını 
müstəsna qəza vəziyyətinə salır və bu vəziyyətdə onların xarakte- 
rinin gizli tərəflərinin açılmasına nail olur. 

“Cinayət və cəza” romanının qəhrəmanı Raskolnikov belə bir 
sınağa çəkilir: o, cinayət törədir, qoca sələmçi qarını öldürüb, qarət 
edir. Bu hadisədən sonra Raskolnikovun ruhi aləmində kəskin 
təbəddülatlar baş verir və o, öz ideyasına da, hərəkətlərinə də, 
insanlara da, sanki, başqa nöqteyi-nəzərdən baxmalı olur. Raskolni- 
kovun cinayəti ehtiyac ucundan və adi qarət məqsədi ilə törədilən 
cinayət deyildir. Onun əsasında ideya və bu ideyanın həlli cəhdi 
dayanır. Raskolnikovu narahat edən, onu özünə tabe edən ideyanın 
mahiyyəti belədir: insan müəyyən müsbət, xeyirxah, ədalətli bir 
məqsədin həyata keçirilməsi naminə özünə kiçik bir cinayəti rəva 
görə bilərmi? Qarını, — bu gün-sabah onsuz da dünyasını dəyişəcək 
bu gərəksiz insanı, — öldürüb onun var-dövlətinə sahib olmaq, özünü 
həyatda təsdiq etmək və bu kiçik cinayətin müqabilində çoxlu xeyir- 
xah iş görməklə, ismətini satan cavan qızları xilas etməklə öz güna- 
hını yumaq olarmı? Yəni bir cinayət əvəzinə min xeyirxah iş gör- 
məklə mənəvi məsuliyyətdən azad olmaq olarmı? Raskolnikov 
məntiqi şəkildə belə nəticəyə gəlir ki, olar. Lakin duyğular səviy- 
yəsində öz qəlbinin səsinə qulaq asaraq hiss edir ki, olmaz. Ağlın 
və məntiqin qəbul etdiyi həqiqəti insan qəlbi və insan mənəviyyatı 
qəbul etmir. Raskolnikov, bir növ, odla su arasında qalır. Bu ziddiy- 

yəti həll etmədən, bu ideyanı sona çatdırmadan o, rahatlıq tapa bil- 
mir. İdeya onu hərəkətə vadar edir, qəlb isə ona bu yoldan imtina 
etməyi rəva bilir. Qəhrəman, ideyası ilə mənəviyyatı, ağlı ilə öz 
ruhu arasında çaşqınlıq içində iztirab çəkir. 

Onda Raskolnikov tarixə, həyata, reallığa müraciət edir və orada 
öz ideyasına dayaq nöqtəsi axtarır. O hətta məqalə də yazıb jurnala 
göndərir. Məqalədəki fikirlərininsə mahiyyəti bundan ibarətdir ki, 
tarixdə yaşamış dahilər öz ideyalarının həyata keçməsi naminə 
minlərlə, milyonlarla insanın ölümünə fərman vermişlər. Solonlar, 
napoleonlar özlərinin ali məqsədləri yolunda müharibələr etmiş və bu 
müharibələrdə saysız-hesabsız insan qurbanları verilmişdir. Heç 
kəsin ağlına belə gəlmir ki, bu qurbanlara görə onları ittiham etsin. 
Doğrudur, onların ideyaları böyükdür, məqsədləri alıdır, lakin qur- 
banları da çoxdur. Raskolnikov isə öz qarşısına adi məqsəd qoymuş- 
dur və bu məqsədi reallaşdırmaq üçün vur-tut bircə qarını öldürmək 
lazımdır. Buna isə onun cəsarəti çatsa da, mənəviyyatı yol vermir. 
Bəzən o düşünür ki, mənim yerimdə Napoleon olsaydı və ona öz 
karyerasını başlamaq üçün bircə qarını öldürmək lazım gəlsəydi, 
neylərdi? Fikirləşməzdimi ki, bu, mənəviyyatsız hərəkətdir? Fikir- 
ləşməzdimi ki, bu, onun adına layiq hərəkət deyildir? 

Raskolnikov birdən dərk etməyə başlayır ki, Napoleon onun 
yerində olsaydı, nəinki tərəddüd edərdi, heç qarıya cınqırını çək- 
məyə imkan verməzdi, boğardı, əsla düşünməzdi ki, bu hərəkət 
mənəviyyata sığan və ya sığmayan hərəkətdir. “Bəs onda mən niyə 
bunu edə bilmərəm”, — deyə, Raskolnikov öz-özünü danlayır. 
O, belə bir qənaətə gəlir ki, Napoleonların vücudu tuncdandiır, 
onlar qeyri-adi insanlardır. Deməli, insanlar adilərə və qeyri-adi- 
lərə bölünürlər. Birincilərin həyatdakı məqsədi və məramı tabe 
olmaq, tale qarşısında mütilik göstərmək və nəhayət, sadəcə ola- 
raq, nəsil artırmaqdan ibarətdir. İkincilərin məqsədi isə yeni söz 
demək, tarixdə yeni yol açmaq və bəşəriyyəti irəli aparmaqdan 
ibarətdir. Məhz onlara qadağa yoxdur, onlar öz məqsədləri naminə 
qan da tökə bilərlər və bu, onlar üçün günah hesab edilməz. Ras- 
kolnikov özünü qeyri-adilər və dahilər cərgəsinə qatmır, yaxşı 
anlayır ki, ondan Napoleon çıxmaz. Lakin bununla belə, beynində 
möhkəm yer eləmiş ideya onu rahat buraxmır. Nəzəriyyə və tarixi 
misallar səviyyəsində Raskolnikov özünə, öz ideyasına mənəvi 
əsas yarada bilmir. Tərəddüdlər davam edir. 


Fyodor Mixayloviç Dostoyevski 

Burada real həyat, onun real hadisələri, Raskolnikova yaxın və 
uzaq olan insanların aqibəti qəhrəmanın 1deyası işığında təhlil edi- 
lir. Raskolnikov universitetdən qovulub. Onun oxumaq və yaşa- 
maq üçün pulu yoxdur. Yeganə bacısı Dunya, Lufin deyilən dəyər- 
siz, onu sevməyən, lakın varlı bir kişiyə ərə getmək, bununla da 
qardaşına kömək etmək istəyir. Raskolnikov bu nikahın əleyhinə 
çıxır, bacısını Lujinə ərə getməyə qoymayacağına söz verir. Bu 
zaman onun daxilində gizli hiss baş qaldırır: qoymayıb, əvəzində 
nə edəcəksən, bu vəziyyətdən özünü və yaxınlarını necə çıxaracaq- 
san? Onda yenə də Raskolnikovun yadına ideyası düşür. Sanki, bu 
ideya onu addımbaaddım izləyir və ta reallaşmayınca onu rahat 
buraxmır. İdeyanın bu xüsusiyyətini Dostoyevski öz romanlarında 
çox geniş və dərindən, bədii şəkildə təhlil etmişdir. İdeya yad 
qüvvə kimi insan qəlbinə daxil olur, insanın ruhi, mənəvi taraz- 
lığını pozur və onu insan ruhuna yad olan əməllərə təhrik edir. 

Anasının məktubundan sonra (Dunyanın Lufinə ərə getmək 
planı məhz bu məktubda bildirilirdi) Raskolnikov bir sıra başqa 
hadisələrlə də üzləşir ki, həmin hadisələr də qəhrəmanın qəlbində 
onun ideyasının möhkəmlənməsinə kömək göstərir. Belə çıxır ki, 
Raskolnikov ikili təsir altında yaşayır və hərəkət edir. Bu da onun 
daxilən ikiləşməsinin əsas səbəbinə çevrilir. Bir yandan insanlıq 
mahiyyəti, mənəviyyatı və ruhu onu bu ideyadan əl çəkməyə çağı- 
rır, o biri yandan isə real həyat, mühit, ətrafdakı insanların (Lufinin, 
Svidriqaylovun, Lebezyatnikovun, Porfiri Petroviçin və başqa- 
larının) mənəviyyatı və həyat prinsipləri onun doğru yolda olduğu- 
nu sübut edir və ideyaya daha çox bağlayır. Deməli, Raskolnikovun 
ideyası ictimai mənşəli ideyadır, mənəviyyatı isə insani mənşəlidir. 
İnsan varlığı ilə sosial prinsiplər Raskolnikovun qəlbində ikili və 
ziddiyyətli əkslik yaradır. Bu qüvvələrin hansının qalib gələcəyin- 
dən isə qəhrəmanın aqibəti asılı olacaq. 

Üzüntülü tərəddüdlərdən sonra Raskolnikov qarının evinə gəlir, 
onu öldürür və qarət edir. Bu məqamda qarının günahsız, zavallı 
bacısı Lizaveta gəlib çıxır və Raskolnikov onu da öldürür. Əslində, 
Raskolnikov Alyona İvanovnanı Lizaveta İvanovna kimilərini xilas 
etmək məqsədi ilə öldürmək istədiyini düşünürdü. Lakin əksinə 
oldu. Dostoyevskinin fikri budur ki, cinayət, haqsızlıq, qan tökmək 
vasitəsilə ədalətə və haqqa xidmət etmək olmaz. Cinayət yoluna, 
şər yola ayaq basmış insan artıq bu yolda kimin haqlı, kimin haqsız 

olduğunu ayırd edə bilmir. Haqqa yönəlmiş fəaliyyət nəticədə haq- 
sızlığa xidmət etmiş olur. Bu, Raskolnikov ideyasının elə ilk 
addımdan məğlubiyyəti idi. 

Qarının öldürülməsindən sonra Raskolnikovun ruhi və real həya- 
tında yeni mərhələ başlanır. İndiyədək Raskolnikov öz ideyasını 
reallaşdırmaq barədə düşünürdü, lakin bu düşüncələri ədalətli və 
inamlı nəticəyə çatdıra bilmirdi. Bundan sonra isə onun qarşısında 
başqa bir çətin məsələ durur: öz günahını etiraf etmək. Yenə də 
beynində ikili cavablar, ikili sübutlar baş qaldırır. Raskolnikov 
ideyanı həyata keçirdiyi kimi, eləcə tərəddüdlər içində heç bir 
inandırıcı nəticəyə gəlmədən öz cinayətini etiraf edir. Onun özü də 
bilmir ki, nə vaxt daha haqlı idi: qarını öldürəndə, yoxsa günahını 
boynuna alıb Sibirə sürgün olunanda? Ziddiyyət sonacan davam 
edir, çünki Raskolnikovun bu iki qərarı, ikili davranışı başqa-başqa 
mərkəzlərdən: məntiqi düşüncə və mənəvi duyğular, yəni real 
həyatın prinsiplərindən irəli gələn ideya və insan qəlbinin əzəli 
tələblərinin təzahürü olan mənəviyyat tərəfindən idarə edilir. 
Deməli, müasir insan, sivilizasiya dövrünün insanı zahiri aləmlə 
daxili aləm, cəmiyyətlə özü arasında qalmışdır. Raskolnikovun 
cinayəti onun özünə xilaf çıxaraq ictimai qanunlara, cəmiyyətə 
tapınması, bununla da özündən, öz insanlıq mahiyyətindən aralı 
düşməsi deməkdir. Onun öz cinayətini boynuna alması, cəzasını 
könüllü şəkildə qəbul etməsi isə öz insanlıq mahiyyətinə, öz ruhuna 
qayıtması deməkdir. Nəticə etibarilə insanın özünə xilaf çıxması, 
Allaha xilaf çıxması kimi dəyərləndirilir. Dostoyevskinin fikrincə, 
Raskolnikovu faciələrə, ağır cinayətə, çaşqınlıqlara düçar edən 
amil, qəlbindəki inamın, etiqadın, Allaha məhəbbətin azalmasından 
irəli gəlir. 

Raskolnikovun əksi kimi romanda Sonya Marmeladovanın 
obrazı verilmişdir. Bu zavallı qız həyatda ağır işgəncələrə düçar 
olmuşdur. Atası işdən qovulmuş, içkiyə qurşanmışdır, analığı xəs- 
tədir, analığının uşaqları körpədirlər. Bu ailəni dolandırmaq üçün 
Sonya öz ismətini qurban verməli olur. Lakin bununla belə, heç vaxt 
onun qəlbində insanlara qarşı nifrət hissi oyanmır. Əksinə, o, insan- 
ları sevir, çünki o, Allahı sevir. Onu yaşadan da, bu uçurum qarşı- 
sında məhv olmağa qoymayan da, məhz, həmin inamdır. Sonya küçə 
qadını olsa da, mənəvi cəhətdən saf və günahsızdır, çünki heç vaxt 
öz Allahını unutmamışdır. Raskolnikovun düz yola qayıtmasında 

+ Sonyanın rolu danılmazdır. Raskolnikov öz nicatını bu qızda görür, 
ona görə də sirrini bacısına, anasına deyil, məhz, Sonyaya açır. 
Sonya isə təkidlə ondan tələb edir ki, şəhər meydanına getsin, orada 
diz çöküb torpağı öpsün, hamının qarşısında öz cinayətini etiraf 
edərək onlardan üzr diləsin. Yəni cinayət törətmiş Raskolnikov 
torpaq qarşısında, insanlar qarşısında, bir də Allah qarşısında 
günahkardır. Raskolnikov şəhər meydanına gəlir, diz çöküb torpağı 
öpür, sonra da başını qaldırıb öz ətrafında onu ələ salan insanları 
görür. O, məhz bu insanlardan üzr istəməlidir. Raskolnikov həmin 
insanlara nifrət edir, axı onlar Raskolnikovdan heç nəylə artıq deyil- 
dilər, belələrinin qarşısında necə üzr istəsin? Torpağı öpmək, 
Allahdan üzr diləmək insan heysiyyətinə toxunmur, lakin özündən 
əskik insanlara baş əymək onun mənliyini sarsıdır. Dostoyevskinin 
fikrincə, bu, təkəbbürlülük və böyük günahdır. 

Raskolnikovu cinayətə sövq edən amillərdən biri də qəlbində 
insanlara qarşı mərhəmətin tükənməsidir. Mərhəmət tükənəndə 
onun yerini nifrət tutur. Raskolnikov müəyyən mənada insanlara nif- 
rət edir, onları sevə bilmir, onları məhəbbətə və qayğıya layiq 
hesab etmir. Dostoyevski isə belə hesab edir ki, əsl humanist, əsl 
Allah adamı, əsl xristian insanları necə varsa, elə də sevməlidir. 
Yaxşıları hamı sevə bilər, pisləri sevmək, onlara mərhəmət göstər- 
mək isə əsl xristianlıq deməkdir. 

Raskolnikov məhkum olunub Sibirə sürgün edilir. Dünya Razu- 
mixinə, Raskolnikovun dostuna ərə gedir, Raskolnikovun anası 
vəfat edir. Svidriqaylov özünü öldürür. Sonya isə Raskolnikovun 
dalınca Sibirə yollanır. Sonya elə insandir ki, onun üçün özgə dər- 
di deyilən bir şey yoxdur. Hamının faciəsini öz faciəsi kimi qəbul 
edir və özünü qurban verməyə həmişə hazır olur. Sibirdə də Ras- 
kolnikovun tərəddüdləri davam edir, o, hərdənbir özünü danlayır, 
öz-özünü zəfilikdə ittiham edir, ideyasının heç də başqalarının ide- 
yalarından əskik olmadığını düşünür. Lakin Sonyanın təsiri altında, 
daha doğrusu, onun təmənnasız məhəbbətinin təsiri altında Ras- 
kolnikovun qəlbində Sonyaya, insanlara qarşı mərhəmət hissi baş 
qaldırır. Bu məqamdan sonra Raskolnikovun həyatında yeni dövr 
başlanır: tədricən ruhi saflaşma, ruhi kamilləşmə, qüsurlardan 
azadolma, öz günahlarını öz mənəvi iztirabları hesabına yumaq 
cəhdi yeni həyat yolunun başlanğıcına gətirib çıxarır. Bu, uzun və 
əzablı yoldur. Bu yolla Raskolnikov necə irəliləyəcək, hansı nəti- 

cəyə gəlib çıxacaq — bütün bu suallar cavabsız qalır, çünki Dosto- 
yevski romanı burada tamamlayır. Raskolnikovun cinayəti nədədir, 
onun cəzası nədən ibarət oldu? Qarının öldürülməsi və Raskolni- 
kovun Sibirə sürgün edilməsi — bunlar cinayətin və cəzanın hüquqi 
ifadələridir. Dostoyevski isə belə hesab edir ki, hüquqi cəzadan da 
ağır bir cəza vardır ki, o da mənəvi işgəncələrdir, yəni insanın öz- 
özünü ittiham etməsi və cəzalandırmasıdır. Bu ruhi cəza heç nəylə 
müqayisə olunmayacaq dərəcədə ağır cəzadır. Lakın ədalətli cəza- 
dır, çünki insanı saflığa, haqqa, məhəbbətə doğru aparır. Ümumiy- 
yətlə, Dostoyevski belə hesab edir ki, bütün ziddiyyətlərin və bütün 
problemlərin — həm ictimai, həm mənəvi — həlli insandan, insanın 
mənəvi kamilləşməsindən keçir. İnsanın da həyatdakı ən böyük 
qələbəsi onun özü üzərindəki qələbəsidir. Özünə qalib gəlmiş insan 
kamil insandır. Özünün, öz ehtiraslarının, təmənnalarının qulu olan 
insan azad sayıla bilməz. Azadlığın yolu insanın özü üzərindəki 
qələbəsindən keçir. 

Dostoyevskinin qəhrəmanı bu yolun haqq yolu olduğunu duyur 
və həmin yola qədəm qoyur. 


Məmməd Qocayev 

BİRİNCİ HİSSƏ 
I 


İyulun başlanğıcında, ilkindi vaxtı cavan bir oğlan S. dalanında 
kirayə tutduğu xırdaca otağından küçəyə çıxıb, ağır-ağır, sanki 
tərəddüd içində K. körpüsünə sarı getməyə başladı, hava çox 
isti idi. 

Pilləkənlərdən enəndə o, mənzil sahibəsinin gözündən müvəf- 
fəqiyyətlə yayına bilmişdi. Onun otağı beşmərtəbəli, hündür bir evin 
taxtapuşu altında idi və otaqdan daha çox şkafa oxşayırdı. Bu otağı 
o, elə kirayələmişdi ki, naharı da, ev işləri də mənzil sahibəsinin 
boynunda idi. Ev sahibəsinin mənzili isə bir pilləkən aşağıda yerlə- 
şirdi, o, hər dəfə küçəyə çıxarkən mütləq ev sahibəsinin mətbəxi 
qabağından keçməli idi, mətbəxin də qapısı çox vaxt taybatay açıq 
olurdu. O, həmişə buradan keçəndə bir az qorxu və iztirab duyur 
və özü də bundan utanaraq üz-gözünü qırışdırırdı. O, ev sahibəsi- 
nin kirayə haqqını çoxdan verməmişdi, buna görə də ona rast gəl- 
məkdən qorxurdu. 

Əslində, o nə bu qədər qorxaq, nə də qıpıq deyildi, hətta, 
əksinə, son vaxtlarda acıqlı və gərgin bir vəziyyətdə idi, — onun bu 
vəziyyəti ipoxondriyaya bənzəyirdi. O, həmişə fikirli və dalğın idi, özü- 
nü hamıdan kənar tuturdu, buna görə də yalnız mənzil sahibəsinə 
deyil, başqalarına da rast gəlməkdən qorxurdu. Yoxsulluq onu əldən 
salmışdı, lakin keçirdiyi sıxıntılı vəziyyət son vaxtlarda onu heç nara- 
hat etmirdi. Ən zəruri işləri ilə də daha heç məşğul olmurdu və olmaq 
da istəmirdi. Mənzil sahibəsi onun haqqında nə kimi pis niyyətdə 
olsa da, əslində bu cavan oğlan ondan qorxmurdu. Ancaq pilləkən 

+ başında dayanıb, mənzil sahibəsinin heç ona dəxli olmayan boş-boş 
sözlərini eşitmək, onun kirayə pulunu istəyərək qarayaxalıq etmə- 
sini görmək, hədə-qorxusunu, şikayətini dinləmək, eyni zamanda 
ondan yaxasını qurtarmaq üçün hiylə işlətmək, üzr istəmək, yalan 
demək zəhləsini tökmüşdü; elə yaxşısı bu idi ki, onun gözünə sataş- 
mamaq üçün pilləkəndən pişik kimi sivişib getsin, əkilsin. 

Lakin bu dəfə küçəyə çıxanda mənzil sahibəsinə rast gəlmək- 
dən qorxması hətta onun özünü də heyrətə saldı. O, qəribə bir halda 
gülümsəyərək düşündü: “Bir gör nə kimi işə əl atmaq istəyirəm, 
özü də belə boş şeydən qorxuram... Həl.. Bəli... Hər şey adamın öz 
əlindədir, ancaq o şeyin ki, adam yanından ötüb-keçir, əhəmiyyət 
vermir — bunu yalnız qorxduğu üçün edir... Bu, sübuta ehtiyacı olma- 
yan bir həqiqətdir... İnsanlar ən çox nədən qorxur? Bu, çox maraq- 
һаг. İnsanlar ən çox atacaqları yeni addımdan, söyləyəcəkləri yeni 
sözdən qorxurlar... Amma mən çox danışıram ha... Çox danışdığım 
üçün də heç bir şey eləmirəm. Deyəsən, elə heç bir şey eləmədiyim 
üçün də çox danışıram. Bir aydır ki, mən günlərlə bir bucaqda uza- 
nıb, boş-boş şeylər haqqında düşündüyüm üçün... belə çox danış- 
mağa öyrəşmişəm... Yaxşı, indi mən niyə gedirəm? Bu iş heç mənim 
əlimdən gələrmi? Məgər bu ciddidir? Heç də ciddi deyil. Elə-belə, 
xəyal xatirinə öz-özümü əyləndirirəm: bu, oyuncaqdırl Bəli, doğru- 
dan da, oyuncaqdırl” 

Bayır yaman isti, həm də bürkü idi, küçə adamla dolu idi, hər 
yanda əhəng, taxta-şalban, kərpic, toz görünür, xüsusi bir yay 
üfunəti duyulurdu, yaylağa getməyə imkanı olmayan peterburq- 
lular bu üfunətə yaxşı bələddirlər, bütün bunlar onsuz da əsəbləri 
pozulmuş bu gəncə pis təsir bağışladı. Şəhərin bu hissəsində 
xüsusən çox olan pivə dükanlarından qalxan üfunət, iş günü olsa 
da, hər addımda sərxoş adamların nəzərə çarpması insana kədər 
verən bu iyrənc mənzərəni tamamlayırdı. Bir anda bu gəncin 
üzündə dərin bir ikrah hissi ifadə olundu. Yeri gəlmişkən, bu, çox 
qəşəng bir oğlandı: gözəl qara gözləri, tünd-sarışın saçı vardı, orta- 
boylu adamdan hündürdü, bədəni nazik və gözəl biçimli idi. Çox 
çəkmədən o, dərin fikrə daldı. Hətta, daha doğrusunu desək, elə 
bil ki, yuxuya gedərək özünü unutdu, o gedirdi, lakin ətrafında olan 
şeyləri görmür, görmək də istəmirdi. O, öz-özü ilə danışmağa vərdiş 
etdiyi üçün, arabir nəsə mızıldayırdı, bayaq o özü çox danışmağını 

boynuna almışdı. Bu anda o, arabir fikirlərinin bir-birinə qarışdı- 
ğını, həm də bədəncə çox zəiflədiyini dərk edirdi: iki gün idi ki, heç 
nə yeməmişdi. 

O, elə pis geyinmişdi ki, hətta pis geyinməyə adət etmiş bir 
adam belə, bu cür cır-cındırda gündüz bayıra çıxmağa utanardı. 
Lakin bura şəhərin elə bir məhəlləsi idi ki, burada belə geyim heç 
kəsi təəccübləndirməzdi. Sennaya meydanının yaxın olması, müəy- 
yən müəssisələrin çoxluğu, camaatın əksəriyyətlə əsnafdan olması 
və Peterburqun bu mərkəzindəki küçə və dalanlarda çox sıx yaşa- 
ması burada qəribə bir mənzərə yaratmışdı və bəzən elə şeylər nəzərə 
çarpırdı ki, o cavan oğlana rast gəlirkən təəccüb etmək özü qəribə 
görünərdi. Lakin bu gəncin qəlbində elə bir kin və nifrət vardı ki, o, 
nə qədər vasvası və tələbkar olsa da, bu tələbkarlığı bəzən bir gənc 
tələbkarlığı dərəcəsinə varsa da, belə cır-cındırla küçəyə çıxmaqdan 
heç xəcalət çəkmirdi. Lakin küçədə tanış bir adama, yaxud ümu- 
miyyətlə, rast gəlmək istəmədiyi əvvəlki yoldaşlarına rast gəlsəydi, 
o, əlbəttə, utanardı... Bu zaman küçə ilə yekə bir yük atı qoşulmuş iri 
arabada bir sərxoş aparırdılar, araba bu cavan oğlanın yanından 
keçəndə o sərxoş birdən çığırıb dedi: “Adə ey, ay alman şl)yapaçısıl” 
və əli ilə onu göstərərək səsi yetdikcə bağırdı, cavan oğlan bunu 
eşidəndə birdən dayarıdı və əsəbi halda öz şlyapasındarı yapışdı. 
Onun şlyapası hündür, girdə Simmerman şlyapası idi, lakin o, çox 
köhnə idi, rəngi solub bozarmış, ora-burası deşilmişdi, üstü ləkə- 
ləkə idi, kənarları yox idi, həm də çox eybəcər bir şəkildə yan tərəfə 
qatlanmışdı. Lakin bu cavan oğlanı xəcalət hissi deyil, tamamilə 
başqa bir hiss bürüdü, bu hətta qorxuya bənzəyirdi. 

O karıxmış halda mızıldandı: “Mən bunu bilirdim! Mən elə belə 
də güman edirdim! Bu, hər şeydən pisdir! Bax belə mənasız bir şey, 
belə axmaqcasına xırda bir şey bütün işi poza bilər! Bəli, bu şlyapa 
həddindən artıq gözə çarpır... Gülünc şlyapadır, ona görə də gözə 
çarpır... Mənim əynimdəki cır-cındıra mütləq bir furajka lazımdır, 
qoy lap nimdaş bir şey olsun, necə olsa, bu eybəcərdən yaxşıdır! 
Heç kəs başına belə şey qoymur, lap bir verstlikdən gözə çarpar, 
yadda qalar... Əsas məsələ də budur ki, yadda qalar, bir sübut olar... 
Bu işdə gərək elə eləyəsən ki, mümkün qədər gözə çarpmayasarı... 
Əsas da elə xırda şeylərdir, xırda şeylər... Bax, bu xırda şeylər 
həmişə adamı məhv edir, hər şeyi məhv edir...” 

O, çox uzağa getməyəcəkdi, hətta yaşadığı evin darvazasından 
oraya neçə addım olduğunu da bilirdi: düz yeddi yüz otuz addım idil 
Bir dəfə o, bərk xəyala dalarkən öz addımlarını saymışdı. O zaman 
hələ heç özü də xəyalına inanmırdı, ancaq bu xəyalın çirkin, lakin 
adamı yoldan çıxaran cəsarəti ilə özünü əsəbiləşdirirdi. İndi bunun 
üstündən bir ay keçmişdi, indi o, həmin məsələyə başqa cür bax- 
mağa başlamışdı, o, öz zəifliyi və tərəddüd göstərməsi haqqında 
öz-özünü acıqlandıran sözlər söyləsə də, bu “çirkin” xəyalı qeyri- 
ixtiyari olaraq bir iş hesab etməyə adət eləmişdi, ancaq hələ də 
öz-özünə inanmırdı. O hətta indi bu işi bir balaca sınaqdan keçir- 
məyə gedirdi, buna görə də hər addımda həyəcanı artırdı. 

O, ürəyi döyünə-döyünə, bədəni əsəbi halda titrəyə-titrəyə nəhəng 
bir evə yaxınlaşdı, evin bir üzü kanala, o biri üzü N. küçəsinə baxırdı. 
Bu ev başdan-başa kiçik mənzillərdən ibarət idi: burada cürbəcür 
sənət sahibləri — dərzilər, çilingərlər, aşpaz qadınlar, müxtəlif alman- 
lar, özlərini satmaqla dolanan qızlar, xırda məmurlar və sairə yaşa- 
yırdı. Evə gələnlər, evdən gedənlər bir ucdan evin hər iki darvaza- 
sından və hər iki həyətindən girib-çıxırdılar. Burada iki-üç dalandar 
vardı. Cavan adam bu dalandarlardan heç birinə rast gəlmədiyin- 
dən sevinib dərhal darvazadan sivişib, özünü sağ tərəfdəki pilləkənə 
verdi. Pilləkən qaranlıq və dar idi, bunu o, çoxdan öyrənmişdi, bilirdi 
və belə bir şərait onun xoşuna gəlirdi: belə qaranlıq yerdə hətta 
sizinlə maraqlanan bir adam da təhlükəli deyildir. O, dördüncü 
mərtəbəyə qalxıb qeyri-ixtiyari olaraq düşündü: “Mən ki indi belə 
qorxuram, bəs onda fürsət tapıb doğrudan da əsl işə əl atanda nə 
olacaq?..” Əsgərliyi bitirmiş, indi isə hamballıq edən bir neçə adam 
bu yerdə cavan oğlanın yolunu kəsdilər: onlar bir mənzildən mebel 
çıxardırdılar. O, əvvəldən də bilirdi ki, bu mənzildə məmurluq edən 
bir nəfər ailəli alman yaşayır. “Deməli, bu alman indi buradan 
köçür, deməli, dördüncü mərtəbədə, bu pilləkənin başında bir müd- 
dət ancaq o qarı yaşayacaq, o biri mənzil boş olacaq. Bu, yaxşı 
oldu... Hər ehtimala qarşı...” — deyərək düşündü və qapının zəngini 
basdı. Zəng zəif səsləndi, sanki o, misdən deyil, tənəkədən idi. Belə 
evlərin kiçik mənzillərində zənglərin çoxusu belə olur. Zəngin necə 
səsləndiyi yadından çıxmışdı, buna görə də bu qəribə səs, elə bil 
ki, birdən yadına nəsə saldı və nəyi isə onun təsəvvüründə aydınca 
canlandırdı... O, bərk diksindi: bu dəfə onun əsəbləri yaman zəiflə- 

mişdi. Bir az sonra qapı azca açıldı: mənzil sahibəsi qapının arasın- 
dan aşkar şübhə ilə ona baxırdı — qaranlıqda yalnız onun parıldayan 
gözləri görünürdü... Lakin pilləkəndə çoxlu adam görüb ürəkləndi, 
qapını tamam açdı. Cavan oğlan arakəsməsi olan qaranlıq bir dəh- 
lizə girdi: arakəsmənin o biri tərəfində xırdaca bir mətbəx vardı. Qarı 
içəri girən adamın qabağında kirimişcə durub, sualedici bir nəzərlə 
ona baxdı. Bu, çox balaca, arıq bir qarı idi, altmış yaşı olardı, iti, acıqlı 
baxışları, sivri, balaca burnu vardı, başı açıq idi, çallaşmış açıq-sarı- 
şın saçına çoxlu yağ sürtmüşdü. Toyuq qıçına oxşayan nazik, uzun 
boynuna cındır bir flanel parça sarımışdı, hava isti olsa da, çiyninə 
rəngi solmuş, yırtıq bir xəz canlıq atmışdı. Qarı tez-tez öskürür və 
nıqqıldayırdı, yəqin ki, cavan oğlan ona xüsusi bir nəzərlə baxmışdı, 
çünki birdən qarının gözlərində bayaqkı şübhə sezildi. 

Cavan oğlan nəzakətli olmaq lazım gəldiyini xatırlayaraq azca 
baş əydi və tələsik mızıldandı: 

— Raskolnikovam, tələbəyəm, bir ay əvvəl sizin yanınıza gəlmişdim. 

Qarı yenə də sualedici baxışlarını onun üzündən ayırmayaraq 
aydın bir ifadə ilə dedi: 

— Yadımdadır, atam, sizin bura gəldiyiniz çox yaxşı yadımdadır. 

Raskolnikov bir az özünü itirdi, qarının şübhələnməsinə təəccüb 
edərək sözünə davam etdi: 

— Bəli... yenə də elə bir iş üçün gəlmişəm... 

Sonra Raskolnikov ağır bir hiss ilə öz-özünə dedi: “Bəlkə də, o, 
həmişə belə olmuşdur, mən əvvəllər bunu duymamışam...”. 

Qarı dayanıb, sanki, fikrə getdi, sonra kənara çəkildi, otağın 
qapısını göstərərək, qonağı qabağa buraxıb dedi: 

— Keçin, atam. 

Raskolnikov, sarı divar kağızı çəkilmiş və ətirşah dibçəkləri qoyul- 
muş pəncərələrindən kisəyi pərdə asılmış kiçik bir otağa girdi, batan 
günəşin işığı içəri düşüb, otağı yaxşı işıqlandırmışdı. Birdən onun 
fikrindən, sanki, təsadüfi olaraq, belə bir şey keçdi: “Deməli, onda 
da otağa belə gün düşəcəkdil” Şeylərin yerini mümkün qədər yaxşı 
bilmək və yadda saxlamaq üçün o, tez otağı gözdən keçirdi. Lakin 
otaqda elə bir şey yox idi. Mebelin hamısı çox köhnə idi, özü də sarı 
ağacdan idi, burada çox iri və qabarıq yumurtaşəkilli bir stol, iki 
pəncərə arasına qoyulmuş və üstündən kiçik bir güzgü asılmış tua- 
let mizi, divarın yanında isə bir neçə stul vardı, divara sarı çərçivəli 

+ iki-üç ucuz şəkil vurulmuşdu, şəkillərdə əllərində quş tutan alman 

qızları təsvir edilirdi. Otağın bütün mebeli bundan ibarət idi. Küncdə, 
kiçik bir ikona qabağında çıraq yanırdı. Hər şey tər-təmizdi: mebel- 
lər, otağın taxta döşəməsi, hər şey par-par parıldayırdı. Raskolnikov 
öz-özünə dedi: “Bu, Lizavetanın işidir”. Bütün mənzildə zərrəcə toz 
tapmaq olmazdı. Sonra o düşünərək əlavə etdi: “Kinli və qoca dul 
arvadların otağı həmişə təmiz olur”. O biri kiçik otağın qapısı qaba- 
ğından asılmış çit pərdəyə yanakı və maraqla baxdı; orada qarının 
yatağı, bir də bir kamod vardı. Bu otağa o heç girməmişdi. Bütün 
mənzil bu iki otaqdan ibarətdi. 

Qarı otağa girib, Raskolnikovun düz üzünə baxmaq üçün yenə 
də lap onun qabağında dayandı və sərt bir ifadə ilə soruşdu: 

— Nə lazımdır? 

— Girov qoymağa şey gətirmişəm, budur! 

Raskolnikov cibindən köhnə, yastı bir gümüş saat çıxartdı. Saatın 
dal tərəfində qlobus təsvir olunmuşdu; zənciri poladdandı. 

— Əvvəlki girovun da vaxtı çatıb. Üç gündür ki, ay qurtarıb. 

— Mən sizə bir ayın da faizini verərəm, səbir edin. 

— Səbir edəcəyəm, ya sizin şeyinizi elə indi satacağam — bu, 
mənim öz işimdir, atam. 

— Alyona İvanovna, saata nə qiymət qoyacaqsınız? 

— Atam, lap boş şey üçün gəlirsiniz, elə hesab eləyin ki, bu 
heç nəyə dəyməz. Keçən dəfə sizə üzük üçün iki kağız manat 
vermişəm, amma onun lap təzəsini zərgərdən manat yarıma 
almaq olar. 

— Dörd manat verin, mən onu geri alaram, atamdan qalandır. 
Mən bu yaxında pul alacağam. 

— Manat yarım, faizi də qabaqcadan, istəyirsinizsə, verim. 

Raskolnikov həyəcanla dedi: 

— Manat yarım? 

— İxtiyar sizindir. 

Qarı saatı ona uzatdı. Raskolnikov saatı aldı və elə hirsləndi ki, 
az qaldı çıxıb getsin, amma elə o saat fikrini dəyişdi, yadına düşdü 
ki, getməyə daha başqa yer yoxdur, bir də axı bura ayrı bir iş üçün 
də gəlmişdir... 

Kobudcasına: 

— Verinl — dedi. 

Qarı açarı çıxarmaq üçün əlini cibinə saldı, qapısından pərdə 
asılmış o biri otağa keçdi. Raskolnikov otağın ortasında tək qalıb 
maraqla qulaq asmağa və düşünməyə başladı. Qarının kamodu 
necə açdığı eşidilirdi. “Kamodun, yəqin, yuxarı gözüdür, — düşün- 
dü. — Deməli, açarları o, sağ cibinə qoyur... Açarlar hamısı bir yer- 
dədir, polad halqaya keçirilmişdir... Onların içində bir açar var, hamı- 
sından böyükdür, üç dəfə, özü də diş-dişdir, bu, əlbəttə, kamodun 
açarı deyil... Deməli, bir mücrü, ya bir sandıq da var... Bax, bu 
maraqlıdır. Bütün sandıqların açarı belə olur... Amma bu nə alçaq 
işdir mən tuturam...” 

Qarı geri qayıtdı. 

— Budur, atam, hər aya iki şahı faiz tutulsa, onda bir ay üçün 
sizdən manat yarıma qabaqcadan on beş qəpik tutmaq lazımdır. 
İki əvvəlki manat üçün də, bu hesabla sizdən qabaqcadan iyirmi 
qəpik tutmaq lazımdır. Bunun da hamısı eləyir otuz beş qəpik. Saat 
üçün indi siz məndən bir manat on beş qəpik almalı olursunuz. 
Budur, alın. 

— Necə? İndi bir manat on beş qəpik oldu? 

— Bəli, düz bir manat on beş qəpik. 

Raskolnikov mübahisə etmək istəməyib pulu aldı. O, qarıya baxır 
və getməyə tələsmirdi, sanki o, yenə də bir şey demək, ya bir şey 
etmək istəyirdi, nə demək və nə etmək istədiyini, sanki, özü də bil- 
mirdi... 

— Alyona İvanovna, bu günlərdə bəlkə sizə bir şey də gətirdim... 
gümüş... papiros qabıdır... dostumdan geri alan kimi gətirəcəyəm... 

O karıxıb susdu. 

— Gətirəndə danışarıq, atam. 

— Sağlıqla qalın... — Dəhlizə çıxanda o, mümkün qədər sərbəst 
bir halda soruşdu: — Siz evdə elə tək olursunuz, bacınız yoxdur? 

— Atam, bunun sizə nə dəxli var? 

— Əlbəttə, dəxli yoxdur. Elə-belə soruşdum. Siz də o saat... Sağ- 
lıqla qalın, Alyona İvanovna! 

Raskolnikov tamamilə çaşqın halda bayıra çıxdı. Onun çaşqın- 
lığı get-gedə artırdı. Pilləkəndən düşəndə hətta bir neçə dəfə dayan- 
dı, sanki bir şey onu bərk heyrətə salmışdı. Küçəyə çıxanda həyə- 
canla öz-özünə dedi: “Aman Allah, bu nə iyrənc fikirlərdir! Yoxsa, 
mən... yoxsa, mən... — Sonra qəti bir ifadə ilə əlavə etdi: — Yox, 

+ bu, boş şeydir, mənasız şeydir! Belə dəhşətli bir şey mənim ağlı- 
ma haradan gəldi? Gör mənim qəlbim necə çirkin bir şeyə 
qabilmiş! Xüsusilə çirkin, alçaq, iyrənc, iyrənc bir şeyə!.. Bir aydır 
ki, mən...” 

O, öz həyəcanını nə sözlə, nə təəccüblə ifadə edə bilirdi. Qarı- 
nın yanına getməyə başlayandan bəri sonsuz bir ikrah hissi onun 
qəlbini sıxır və bulandırırdı, indi isə bu hiss elə bir dərəcəyə çat- 
mışdı və elə aydın ifadə olunurdu ki, bilmirdi bunun əlindən necə 
yaxa qurtarsın. Səki ilə sərxoş kimi gedirdi, gəlib-gedəni görmürdü, 
onlara toxunurdu, ancaq o biri küçədə özünə gəldi. Yan-yörəsinə 
baxdı, gördü ki, bir içki dükanı qabağında dayanmışdır, səkidən 
oraya pilləkənlə enmək lazımdı. Elə bu zaman içki dükanından iki 
sərxoş bir-birindən tuta-tuta, söyə-söyə pilləkənlə küçəyə çıxırdı. 
Raskolnikov da çox düşünmədən aşağı endi. Hələ indiyə kimi o, 
içki dükanına girməmişdi, lakin indi onun başı hərlənirdi, bir də ki 
yaman susamışdı, susuzluq onu əldən salmışdı. O, soyuq pivə 
içmək istəyirdi, həm də ki, birdən-birə düşdüyü zəifliyi o, aclıqda 
görürdü. 

Qaranlıq və çirkli bir bucaqda, stol dalında oturdu, stol onun 
əlinə yapışırdı, pivə gətirdib çox iştahla bir stəkan içdi. Elə o saat da 
ürəyi sakitləşdi, fikri aydınlaşdı. Ümidlə öz-özünə dedi: “Bunlar 
hamısı boş-boş şeydir, bundan ötrü heç karıxmaq lazım deyildil Bir 
stəkan pivə içdin, bir parça suxarı yedin — qurtardı: bir anda ağıl 
möhkəmlənir, fikir aydınlaşır, məqsəd müəyyənləşirl Tfu, belə də 
miskinlik olar!” O, nifrətlə tüpürsə də, kefi açılmışdı, elə bil ki, bir 
anda dəhşətli bir yükdən azad olmuşdu. Orada olanlara dostcasına 
bir nəzər saldı. Lakin bu anda o, qəlbinin dərinliklərində hiss edirdi 
ki, yaxşılığa doğru olan bu meyil özü də xəstə bir haldır. 

Raskolnikov içki dükanına girəndə orada az adam qalmışdı. Pil- 
ləkəndə rast gəldiyi iki sərxoşdan sonra dükandan dəstə ilə beş 
adam və qız çıxdı, onların qarmonu da var idi. Onlar gedəndən son- 
ra dükan boşaldı və sakitlik oldu. 

Dükanda üç adam qaldı, onlardan biri azca kefli idi, pivə içirdi 
və üzdən meşşana oxşayırdı, yanındakı yoldaşı isə arxalıq geymiş, iri, 
kök, ağ saqqallı bir adamdı, arabir qəfildən yuxulu imiş kimi bədəni- 
nin yuxarı hissəsini atıb-tutur və bu zaman hansı bir şeri isə yadına 
salmağa çalışaraq axmaqcasına bir şey oxuyurdu: 

Arvadımı mən oxşadım il boyu, 
Ar-vadımı mən ox-şadım il boyu... 


Ya da birdən, yenə, sanki, yuxudan ayılaraq oxuyurdu: 


Düşdü yolum Podyaçeskaya bir gün 
Yenə gördüm, yenə tapdım mən onu. 


Ancaq heç kəs onun bu sevincinə şərik olmurdu: içki yoldaşı 
dinib-danışmır, hətta onun bu hərəkətlərinə ədavətlə, həm də şübhə 
ilə baxırdı. Burada bir adam vardı ki, üzdən qulluqdan çıxmış məmura 
oxşayırdı. O, ayrıca oturmuşdu, qabağında araq şüşəsi vardı, arabir 
araqdan içib ətrafına baxırdı. O da, elə bil, həyəcan içində idi. 


П 


Raskolnikov izdihama öyrəşməmişdi, əvvəldə dediyimiz kimi, 
xüsusilə, son vaxtlarda adam olan yerdən qaçırdı. Amma indi, 
nədənsə, adamlara yaxın olmaq istəyirdi. Onun daxilində, sanki, yeni 
bir şey əmələ gəlir, eyni zamanda o, insanlara yaxın olmaq arzusu 
duyurdu. Bu bir ay içərisində bütün diqqətini cəlb edən sıxıntıdan, 
qəmginlik gətirən həyəcandan elə yorulmuşdu ki, bircə dəqiqə də 
olsa başqa bir aləmdə — qoy bu aləm necə bir aləm olursa olsun 
— nəfəs almaq istəyirdi. Buna görə də içki dükanı nə qədər çirkli 
və üfunətli olsa da, o, məmnuniyyətlə burada oturub qaldı. 

Dükan sahibi ayrı bir otaqda idi, lakin o, haradansa pilləkənlə 
enərək tez-tez baş otağa gəlirdi: hər şeydən əvvəl onun iri, qırmızı 
qatlaqlı, yağlanmamış, qəşəng uzunboğaz çəkməsi gözə çarpırdı. 
Əyninə çuxa və yamanca çirklənmiş qara atlaz jilet geymişdi, qals- 
tuku yox idi, üzü isə eynən dəmir qıfıl kimi, elə bil, yağlanmışdı. Piş- 
taxtanın arxasında on dörd yaşlı bir uşaq durmuşdu, ondan kiçik olan 
başqa bir uşaq da vardı, müştərilər bir şey istəyəndə o gətirirdi. Piş- 
taxtanın üstündə doğranmış xiyar, qara suxarı və xırda-xırda kəsilmiş 
balıq vardı, bütün bu şeylərdən çox pis qoxu gəlirdi. İçəri elə bürkü 
idi ki, adam heç otura bilmirdi, hər şeydən elə araq qoxusu gəlirdi 
ki, deyirdin, elə bu havadan adam beşcə dəqiqədə keflənə bilər. 

Elə təsadüflər olur ki, görürsən, heç tanış olmadığımız bir adamla, 
heç bircə kəlmə də söz söyləmədən, lap elə ilk baxışda, birdən maraq- 
lanmağa başlayırıq. Raskolnikovdan bir az kənarda oturan və qulluq- 
dan çıxmış məmura oxşayan adam ona belə təsir bağışladı. Raskol- 
nikov sonralar bu ilk təəssüratı bir neçə dəfə xatırladı, hətta onu baş 
verəcək bir hadisənin qabaqcadan ürəyə daman bir duyğusu hesab 
etmişdi. O elə bir ucdan məmura baxırdı, həm də ona görə baxırdı 
ki, məmur gözünü ondan çəkmirdi, görünür, o adam çox istəyirdi 
ki, Raskolnikovla söhbət eləsin. İçki dükanında olan başqa adamlara 
isə, o cümlədən, dükan sahibinin özünə də, o adət etdiyi bir şey kimi, 
hətta can sıxıntısı ilə, bir qədər də təkəbbürlü bir etinasızlıqla baxırdı, 
sanki onlar aşağı vəziyyətdə olan və inkişafca ondan aşağıda duran 
adamlardı, onlarla onun heç bir söz-söhbəti ola bilməzdi. Bu məmu- 
run yaşı əllidən çox olardı, orta boylu, möhkəm bədənli bir adamdı, 
saçı ağarmağa başlayırdı, başının xeyli yeri dazlaşmışdı, həmişə 
sərxoşluq etdiyindən sarı, hətta bir qədər yaşıla çalan üzü şişmişdi, 
şişkin göz qapaqları arasından işıldayan xırdaca gözləri bir az qızar- 
mışdı, lakin canlı idi. Bu adamda nəsə çox qəribə bir şey nəzərə 
çarpırdı, onun baxışları, elə bil ki, hətta böyük bir iftixarla parıldayırdı, 
bu baxışlarda məna da vardı, ağıl da, lakin eyni zamanda, onlarda, 
sanki, sərsəmlik duyulurdu. Onun əynində köhnə, cırıq bir qara frak 
vardı, frakın bircə düyməsi qalmışdı, o birilər qırılıb tökülmüşdü, bu 
düymə də az qalırdı qopub düşsün, frakını bu düymə ilə düymələyirdi, 
bununla da, görünür, ədəb-ərkandan kənar olmaq istəmirdi. Gödək 
jiletinin altından tamam əzilmiş, çirklənmiş, şərab tökülmüş döşlüyü 
görünürdü. Özü məmur qaydası ilə qırxılmışdı, ancaq çoxdan qırxıl- 
mışdı, çünki çal və sərt tüklər sıx-sıx çıxaraq üzünü basmışdı. Bu 
adamın hərəkətlərində də, həqiqətən, məmurlara xas olan bir mötə- 
bərlik vardı. Lakin o, özünü narahat hiss edirdi, saçını əlləri ilə qarış- 
dırır, yırtıq dirsəklərini içki tökülmüş, yapışqan kimi ələ yapışan stola 
qoyub, başını arabir dərdli-dərdli əlləri içinə alırdı. Axırda o, düz Ras- 
kolnikovun üzünə baxıb, möhkəm bir səslə bərkdən dedi: 

— Hörmətli cənab, cəsarət edib, ləyaqətli söhbət üçün sizə müra- 
ciət edə bilərəmmi? Hərçənd, yaxşı bir görkəmə malik deyilsiniz, 
amma mənim təcrübəm sizin oxumuş və içkiyə adət etməmiş bir 
adam olduğunuzu nəzərimə çatdırır. Mən özüm həmişə təhsillə bir- 
ləşmiş sədaqətli hisslərə hörmət etmişəm. Bundan əlavə, titulyar 


24 


müşavirəm, familiyam da Marmeladovdur, titulyar müşavir. Cəsarət 
edib soruşuram: iltifat buyurub qulluq edirsinizmi? 

Cavan oğlan: 

— Xeyr, oxuyuram... — deyə cavab verdi, o, qismən bu adamın 
həm belə xüsusi bir təmtəraqla danışmasına, həm də düz ona müra- 
ciət etməsinə təəccüb etdi. Bundan azca əvvəl o, ani olaraq bir 
adamla, hər nə şəkildə olur olsun, yaxınlıq etmək arzusu duymuş- 
du, lakin indi, bu adam, doğrudan da, ona müraciət edib, ilk dəfə söz 
söylədikdə, o yenə də dəyişdi: yenə əvvəlki kimi, ona yaxınlaşan, ya 
ancaq yaxınlaşmaq istəyən hər bir yad adama qarşı duyduğu ikrah 
və nifrət hissini duydu. 

Məmur: 

— Deməli, tələbəsiniz, ya da əvvəllər tələbə olmusunuz, — deyə 
səsləndi. — Mən elə də güman edirdim! Hörmətli cənab, təcrübə, 
uzun zaman davam edən təcrübə özünü hiss etdirir! — O, öz-özünü 
öymək əlaməti olaraq, barmağını alnına qoydu. — Tələbə olmusu- 
nuz, ya da elm aləmində dolaşmısınızl İcazə verin... 

O, yerindən qalxdı, səndirlədi, qabağındakı araq şüşəsini və 
stəkanı götürüb, Raskolnikova sarı gəldi, ondan bir az yana oturdu. 
O, kefli idi, lakin gözəl və zirək danışırdı, ancaq hərdənbir azca 
danışdığını çaşdırır, sözünü uzadırdı. O, nə isə, böyük bir ehtirasla 
söhbətə başladı, sanki, bir ay idi heç kəslə danışmamışdı. 

O, az qala, lap təntənə ilə sözə başladı: 

— Hörmətli cənab, kasıblıq ayıb deyil, — bu, bir həqiqətdir! Mən 
onu da bilirəm ki, əyyaşlıq da yaxşı şey deyil, — bu da həqiqətdir. 
Amma hörmətli cənab, yoxsulluq ayıbdır. Xasıblıqda siz hələ də fitri 
hisslərinizin nəcibliyini mühafizə edirsiniz, yoxsulluqda isə heç kəs 
heç vaxt bu hisslərinin nəcibliyini mühafizə edə bilməz. Yoxsulluq 
üstündə adamı, daha artıq təhqir etmək üçün, insan məclisindən 
süpürgə ilə süpürüb bayıra atırlar, heç ağacla da qovmurlar, yaxşı 
da edirlər, çünki yoxsulluqda mən özüm-özümü birinci olaraq təhqir 
etməyə hazıram. Buradan da yol birbaşa içki dükanına gedir! Hör- 
mətli cənab, bir ay bundan əvvəl cənab Lebezyatnikov mənim arva- 
dımı bərk döymüşdü, onu da bilin ki, arvadım mənim kimi deyill 
Başa düşürsünüzmü? İcazə verin, sizdən bir şeyi də soruşum – lap 
eləcə adi maraq üçün: siz iltifat buyurub, gecələr Nevada, ot barak- 
larında qalmısınızmı? 


25 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





Raskolnikov: 

— Xeyr, — dedi, — qalmamışam. Bu, nə olan şeydir? 

— Amma mən oradan gəlirəm, özü də beş gecədir ki, orada 
qalıram... 

Marmeladov araqdan bir stəkan töküb içdi, fikrə getdi. Doğrudan 
da, onun paltarının, hətta saçının ora-burasına yapışıb qalmış ot 
qırıntıları görünürdü. Çox güman ki, o, beş gündür heç soyunma- 
mış və əl-üzünü yumamışdı. Xüsusilə əlləri çox çirkliydi: yağlı və qır- 
mızı idi, dırnaqları qapqara idi. 

Onun danışığı, elə bil, hamıda ümumi, lakin tənbəl bir maraq 
oyatdı. Xidmətçi uşaqlar piştaxtanın arxasında astadan gülməyə 
başladılar. Dükan sahibi bu “oyunbaz”a qulaq asmaq üçün, elə bil 
ki, qəsdən yuxarı otaqdan aşağı endi, tənbəl-tənbəl, lakin vüqarla 
əsnəyərək, gəlib bir az kənarda oturdu. Görünür, Marmeladovu 
burada çoxdan tanıyırdılar. Yəqin ki, o, tanımadığı müxtəlif adam- 
larla burada tez-tez söhbət etdiyi üçün belə təmtəraqla danışmağa 
adət etmişdi. Bəzi əyyaşlarda bu adət bir ehtiyac şəklini alır, ən çox 
da o əyyaşlarda ki, evdə onlarla sərt və amansız rəftar edirlər. Buna 
görə onlar içki məclislərində həmişə, sanki, özlərinə haqq qazan- 
dırmağa, əgər mümkünsə, hətta hörmət qazanmağa çalışırlar. 

Dükançı bərkdən dedi: 

— Oyunbaz! Əgər məmursan, bəs niyə işləmirsən, niyə qulluq 
eləmirsən? 

Marmeladov ancaq Raskolnikova müraciət edərək, ona cavab 
verdi, sanki, sualı ona Raskolnikov vermişdi: 

— Niyə qulluq eləmirəm, hörmətli cənab, niyə qulluq eləmirəm? 
Yoxsa, siz elə bilirsiniz ki, belə boş yerə sürünməkdən mənim 
ürəyim ağrımır? Cənab Lebezyatnikov bir ay bundan əvvəl öz əli ilə 
mənim arvadımı döyəndə, mən də sərxoş halda taxtın üstündə 
uzananda, elə bilirsiniz, əzab çəkmirdim? İcazə verin, cavan oğlan, 
sizdən bir şey soruşum: heç elə olubmu ki... bəli... gedib ümidsiz 
yerə bir adamdan borc istəyəsiniz? 

— Olub... ancaq necə yəni, ümidsiz yerə? 

— Yəni ona görə ümidsiz yerə ki, əvvəldən bilirsiniz, bundan heç 
bir şey çıxmayacaq. Məsələn, siz əvvəlcədən və qəti bilirsiniz ki, bu 
adam, bu son dərəcə xoşniyyət, xeyirxah vətəndaş sizə qəti surətdə 
pul verməyəcək, soruşuram: axı niyə də versin? Axı o bilir ki, mən 

bu pulu ona qaytarmayacağaml Mənə rəhmi gəldiyi üçün versin? 
Lakin cənab Lebezyatnikov yeni fikirləri izləyən adamdır, bu yaxında 
o, mənə dedi ki, bizim zamanımızda başqasına rəhm etmək elm tərə- 
findən qadağan edilmişdir, siyasi iqtisadın rəvac tapdığı İngiltərədə 
indi belə edirlər. Soruşuram: niyə axı, o versin? Bəli, qabaqcadan 
bilə-bilə ki, verməyəcək — yenə də yola düşürsünüz və... 

Raskolnikov soruşdu: 

— Onda daha getmək niyə? 

— Əgər getməyə ayrı adam yoxsa, ayrı yer yoxsa, onda necə 
olsun? Axı hər bir adam, heç olmasa, gərək bir yerə gedə bilsin. 
Bəli, elə vaxt olur ki, adam mütləq gərək bir yerə getsin — hara olur 
olsun! Mənim doğma qızım da birinci dəfə sarı biletlə gedəndə mən 
də getdim... — Marmeladov bir qədər narahat halda Raskolnikova 
baxaraq sözarası əlavə etdi: — ... Çünki mənim qızım sarı biletlə yaşa- 
yır. — Piştaxta arxasında duran iki xidmətçi uşaq pıqqıldayıb güldü, 
dükançı özü də gülümsədi. Marmeladov bunu görüb dərhal və görü- 
nür, sakitcə dedi: — Eybi yoxdur, hörmətli cənab, eybi yoxdurl Eybi 
yoxdur! Belə şeylər daha məni darıxdırmır, çünki bunlar hamıya 
məlumdur, bütün gizli şeylər aşkara çıxır, mən buna nifrətlə deyil, 
sakit baxıram. Qoy nə deyirlər, desinlər! “Bəni-adəmdirl” İcazə 
verin, cavan oğlan, siz... Yox, qoy daha qüvvətli, daha təsirli deyim: 
siz bu saat mənə baxdığınız halda qəti deyə bilərsinizmi, ya cəsarət 
edib deyə bilərsinizmi ki, mən donuz deyiləm? 

Raskolnikov heç bir kəlmə də danışmadı. 

Otaqda yenə də astadan güldülər. Natiq yenə də onların sakit 
olmasını gözlədi və bu dəfə hətta daha artıq bir ləyaqətlə sözünə 
davam etdi: 

— Yaxşı dal Yaxşı da, qoy mən donuz olum, amma o, xanımdır! 
Mən heyvan sifəti almışam, amma Katerina İvanovna, mənim arva- 
dım – təhsil görmüş bir adamdır, özü də ştabs-ofiser qızıdır. Qoy, 
qoy mən lap əclaf olum, axı o, yüksək bir qəlbə malikdir, həm də 
nəcib hisslərlə tərbiyələnmişdir. Bununla belə... ah, onun mənə 
yazığı gəlsəydil Hörmətli cənab, hörmətli cənab, axı hər adamın 
gərək, heç olmasa, elə bir yeri olsun ki, orada ona da yazığı gələn 
olsun! Amma Katerina İvanovna alicənab bir arvad olsa da, ədalət- 
sizdir... Hərçənd, mən özüm də başa düşürəm ki, o, mənim saçımı 
yolanda da ayrı şey üçün deyil, ancaq mənə ürəyi yandığı üçün 

+ yolur (Marmeladov yenə də gülüş səsini eşidib, tam bir ləyaqətlə öz 
toe 

sözünü təsdiq etdi: — Çünki, cavan oğlan, heç sıxılmadan təkrar 
edirəm: o, mənim saçımı yolur). Ancaq, ilahi, heç olmasa o, bircə 
dəfə... Yoxl Yoxl Bütün bunlar əbəsdir, heç demək də lazım deyill 
Lazım deyill.. Çünki mənim istədiyim bir neçə dəfə olmuşdur, bir 
neçə dəfə mənə rəhm etmişlər, amma... nə etməli, mənim xasiyyə- 
tim belədir, mən anadangəlmə heyvanaml 

Dükançı əsnəyərək dedi: 

— Əlbəttəl 

Marmeladov qəti bir hərəkətlə yumruğunu stola vurdu: 

— Nə etməli, mənim xasiyyətim belədir. Bilirsinizmi, bilirsinizmi, 
cənab, mən hətta onun corabını da satıb içkiyə vermişəm! Ayaq- 
qabısını yox ey, ayaqqabı olsaydı, yenə bir şeyə oxşardı, corabını, 
onun corabını satıb içkiyə vermişəml Keçi tükündən olan ləçəyini 
də satıb içkiyə vermişəm. Bu ləçəyi ona bağışlamışdılar, bu, onun 
özününkü idi, mənimki deyildi, mən almamışdım. Biz soyuq bir 
otaqda yaşayırıq, bu qış ona soyuq dəymişdi, öskürür, öskürəndə 
indi sinəsindən qan gəlir. İç də körpə uşağımız var. Katerina 
İvanovna səhərdən axşama kimi işləyir, yuyub təmizləyir, uşaqları da 
yuyundurur, çünki lap uşaqlıqdan təmizliyə adət etmişdir, özünün 
də ki, ciyərləri zəifdir, vərəm xəstəliyinə tutula bilər, mən bunu hiss 
edirəml Elə bilirsiniz hiss etmirəm? Nə qədər çox içirəmsə, bir o 
qədər çox hiss edirəm. Ona görə də içirəm ki, içkidə mərhəmət və 
hiss axtarıram... İçirəm, çünki bərk əzab çəkmək istəyirəml 

Marmeladov bunu deyib ümidsizlik içində başını stola sarı əydi. 

Sonra yenə də başını qaldırıb sözünə davam etdi: 

— Cavan oğlan, sizin üzünüzdə mən bir kədər ifadəsi oxuyuram. 
Siz içəri girən kimi, mən bu kədəri sizin üzünüzdə oxudum, ona 
görə də dərhal sizə müraciət etdim. Mən öz həyatımı sizə nağıl 
etməklə, özümü bu tənbəl və avara adamların qabağında biabır 
eləmək fikrində deyiləm, bunsuz da onlar hər şeyi bilirlər, bunu söy- 
ləməklə mən, təhsil almış həssas bir adam axtarıram. Bilin ki, mənim 
arvadım quberniyanın nəcib dvoryanlar institutunda tərbiyə almış- 
dır, buraxılış gecəsində qubernatorun və başqa şəxslərin qarşısında 
örpəklə rəqs etmişdir, buna görə də qızıl medal və tərifnamə almışdır. 
Medalı... bəli, medalı satmışıq... özü də çoxdan satmışıq... Həl.. 
Tərifnamə isə hələ indiyə qədər sandıqda yatıb qalır, bu yaxında 

Katerina İvanovna onu mənzil sahibəsinə göstərdi. Hərçənd, onun 
ev sahibəsilə həmişə dava-dalaşı olur, ancaq o, heç olmasa, bir 
adamın qabağında öyünmək, keçmiş xoşbəxt günlərini ona nağıl 
etmək istəmişdi... Mən onu qınamıram, yox, qınamıram, çünki 
onun keçmiş həyatından bircə bu xatirə qalmışdır, qalan hər şey 
məhv olub getmişdir! Bəli, bəli, o, hirsli, məğrur, heç kəsin qaba- 
ğında əyilməyən bir adamdır. Döşəməni də özü yuyur, yavan qara 
çörəklə də dolanır, amma özünə qarşı hörmətsizliyə yol vermir. 
Buna görə cənab Lebezyatnikovun kobudluğunu cavabsız qoymaq 
istəmədi, cənab Lebezyatnikov da bunun üstündə onu döyəndə, o, 
döyülməkdən daha artıq təhqir edildiyi üçün yatağa düşdü. Mən 
onu dul almışam, özünün də bir-birindən azca kiçik üç uşağı vardı. 
Əvvəlki əri piyada qoşun zabiti imiş, onu sevirmiş, sevdiyi üçün də 
ona qoşulub atası evindən qaçıbmış. Ərini həddindən artıq istə- 
yirmiş, lakin qumara qurşanmış, məhkəməyə düşmüş, eləcə də 
ölüb getmişdir. Axır vaxtlarda əri onu döyürmüş, o da bunun cava- 
bını verirmiş, borclu qalmırmış, mənə bu olduğu kimi, həm də lap 
sənədlərlə məlumdur, bununla belə, hələ indi də onu göz yaşı ilə 
xatırlayır, onu nümunə göstərib məni danlayır, mən buna sevini- 
rəm, çünki, xəyalında da olsa, bir zamanlar xoşbəxt olduğunu zənn 
edir. Əri öləndən sonra o, üç körpə uşaqla uzaq, vəhşi bir qəzada 
qalmışdı, onda mən də orada qulluq edirdim. Mən cürbəcür hadisə- 
lər görmüşəm, amma o, elə bir yoxsulluq içində yaşayırdı ki, bunu 
heç deməyə söz tapmıram. Onun ata-anası, bütün qohum-əqrəbası 
ondan üz döndərmişdi. O da məğrur idi, həddindən artıq məğrur 
idi. Elə o zaman, hörmətli cənab, elə o zaman mən ona evlənmək 
təklifində bulundum, çünki onun çəkdiyi əzaba mən sakit baxa bil- 
mirdim. Mən özüm də dul idim, birinci arvadımdan on dörd yaşlı bir 
qızım qalmışdı... İndi özünüz fikirləşin: o oxumuş və tərbiyə almış bir 
qadındır, özü də məşhur bir familiyadandır, indi görün onun yoxsul- 
luğu nə dərəcəyə gəlib çatmışdı ki, o, mənə ərə getməyə razı oldu. 
Ancaq necə razı oldul Göz yaşı tökə-tökə, hönkür-hönkür ağlaya- 
ağlaya razı oldul Çünki ayrı əlacı yox idi. Başa düşürsünüzmü, başa 
düşürsünüzmü, hörmətli cənab, ayrı əlacı yox idi nə deməkdir?! Yox? 
Siz hələ bunu başa düşmürsünüz... Düz bir il mən öz vəzifəmi pak 
və müqəddəs yerinə yetirdim, buna heç toxunmadım da (o bar- 
mağını qabağındakı araq şüşəsinə vurdu), çünki mənim qəlbim var. 

+ Ancaq yenə də onun xoşuna gəlmədim, bu yandan da işdən 
çıxdım; bunun da təqsiri məndə deyildi: dəftərxanada dəyişiklik 
olmuşdu; bax onda buna əl atdım! İndi il-yarım olar ki, biz bir çox 
yerləri gəzdikdən, başımız bir çox müsibətlər çəkdikdən sonra 
axırda gəlib, çoxlu abidələrlə bəzədilmiş bu gözəl şəhərə çıxdıq. 
Burada da özümə qulluq tapdım... Tapdım da, itirdim də. Başa 
düşürsünüzmü? Ancaq burada öz təqsirim ucundan itirdim, çünki 
mənim xasiyyətim özünü büruzə verdi... İndi biz Amaliya Fyodorovna 
Lippevexzelin mənzilində, bir bucaqda yaşayırıq, ancaq nə ilə yaşa- 
yırıq, mənzil kirayəsini haradan veririk — bundan xəbərim yoxdur. 
Orada axı bizdən başqa da yaşayanlar çoxdur... Bir hay-küy, bir 
biabırçılıq olur — gəl görəsən... Həl.. Bəli... Bu zaman mənim birinci 
arvadımdan olan qızım daha böyümüşdür. Bu qızım ögey anasından 
nə müsibətlər çəkmədi... Bu barədə susuram. Çünki Katerina 
İvanovnanın qəlbi alicənab hisslərlə dolu olsa da, o, hirsli, əsəbi bir 
qadındır, görürsən ki, özündən çıxır... Bəlil Bunu heç yada salma- 
ğın da mənası yoxdur! Sonya təhsil-tərbiyə görməmişdir, — bunu 
özünüz təsəvvür edə bilərsiniz. Dörd il bundan qabaq mən onunla 
coğrafiya, bir də ümumdünya tarixini keçmək fikrinə düşdüm, ancaq 
həm özüm bu şeyləri yaxşı bilmirəm, həm də bunun üçün əməlli bir 
dərs kitabı yox idi, çünki o kitablar ki vardı... bəli... İndi onlar daha 
yoxdur, mənim ona dərs deməyim də bununla qurtardı. Gəlib İran 
padşahı Kirdə dayandıq. Sonra o, həddi-büluğa çatanda, bir neçə 
aşiqanə kitab da oxudu, bu yaxında da, cənab Lebezyatnikovun 
vasitəsilə Lyusyanın “Fiziologiyası”nı — lütfən, belə bir kitab eşitmi- 
sinizmi? — böyük bir maraqla oxudu, hətta bizə ondan ayrı parçalar 
da danışdı: bax, onun bütün təhsili bundan ibarətdir. İndi, mənim 
hörmətli cənabım, öz tərəfimdən sizə belə bir əlavə sualla müraciət 
edirəm: sizin fikrinizcə, kasıb, amma ismətli bir qız namuslu əməklə 
çoxmu pul qazana bilər? Əgər o, namuslu isə və xüsusi bir istedadı 
yoxsa, bir də ki səhərdən axşama kimi işləməzsə, gündə heç on 
beş qəpik də qazana bilməz! Mülki müşavir Klopştok İvan İvanoviç, 
— lütfən, eşitmisinizmi? — hələ indiyə qədər holland kətanından altı 
köynəyin nəinki tikiş haqqını verməmişdir, hələ bir ayaqlarını yerə 
döyə-döyə ona nalayiq sözlər də deyib qovmuşdur, bəhanəsi də bu 
olmuşdur ki, guya, köynəklərin yaxası götürülən ölçüyə düz gəlmir, 
özü də əyri tikilmişdir. Bu yandan da uşaqlar acdır... Katerina 

İvanovna da əllərini ovuşdura-ovuşdura otaqda gəzişir, üzündə də 
parça-parça qırmızı ləkələr əmələ gəlir. Belə xəstələrdə bu cür ləkə- 
lər həmişə olur. Gəzişə-gəzişə də Sonyaya deyir: “Müftəxorun biri 
müftəxor, bizdə yaşayırsan, yeyib-içirsən, istilikdən istifadə elə- 
yirsən...” Amma yemək-içmək haradandı — üç günlərlə uşaqların 
dilinə bir qırıq çörək də dəymirl Onda mən yerimdə uzanmışdım... 
Nə deyim, axı... Sərxoş idim, eşitdim ki, mənim Sonyam (o, dilsiz- 
ağızsız, yazıq bir qızdır, məsumca bir səsi var... saçları açıq-sarım- 
tıldır, özü arıqdır, bənizi də həmişə solğun olur), bəli, eşitdim ki, 
mənim Sonyam ona deyir: “Katerina İvanovna, yoxsa mən o işə 
gedim?..” Darya Frantsevna Ki var — o, pis niyyətli bir qadındır, polis 
idarəsi də ona çoxdan bələddir, üç dəfə mənzil sahibəsindən xəbər 
göndərmişdi... Sonra gördüm ki, Katerina İvanovna ona istehza ilə 
deyir: “Nə olsun ki? Niyə qoruyub saxlayırsan? Çox böyük bir 
matahmış”. Siz onu müqəssir tutmayın, müqəssir tutmayın, hörmətli 
cənab! Bu sözü deyəndə onun ağlı özündə deyildi: o, həyəcanlı idi, 
xəstə idi, uşaqlar acından ağlayırdı, bir də ki bu sözlər əsl məna- 
sından daha artıq təhqir üçün söylənmişdi... Nə etməli, Katerina İva- 
novnanın xasiyyəti belədir, uşaqlar ağlayan kimi, lap elə acından 
ağlasalar da, o saat onları döyməyə başlayır. Saat altı olardı, gördüm 
ki, Soneçka ayağa qalxdı, yaylığını başına bağladı, burnusunuf 
geydi, otaqdan çıxıb getdi, bir də saat doqquzda geri qayıtdı. İçəri 
girən kimi düz Katerina İvanovnanın yanına getdi, dinməz-söyləməz 
onun qabağına, stol üstünə otuz manat qoydu. Bircə kəlmə də 
demədi, başını qaldırıb heç baxmadı da, ancaq böyük, yaşıl dradedam 
örpəyi götürdü (bizdə ümumiliyə bir dənə dradedam örpək var), bu 
örpəklə başını, üzünü örtdü, çarpayıda uzanıb üzünü divara çevirdi, 
ancaq çiyinləri, bir də ki bütün bədəni titrəyirdi... Mən də elə əvvəlki 
kimi yerimdə uzanmışdım... Cavan oğlan, mən onda gördüm ki, 
Katerina İvanovna, bircə kəlmə danışmadan, Sonyanın çarpayısına 
yaxınlaşdı, bütün axşamı onun ayaq tərəfində dizi üstə durdu, ayaq- 
larını öpdü, yerindən qalxmaq istəmirdi, sonra da onlar qucaqlaşıb 
bir yerdə yatdılar... bir yerdə... bəli... amma mən... sərxoş halda 
yerimdə uzanmışdım... 

Marmeladov susdu, sanki, onun səsi qırılmışdı. Sonra birdən 
tələsə-tələsə stəkanı doldurub içdi və boğazını arıtladı. 


1 Burnus — qadın paltosu 

Bir az susduqdan sonra sözünə davam etdi: 

— O vaxtdan bəri, cənab, o vaxtdan bəri mənim qızım Sonya 
Semyonovna pis bir təsadüf nəticəsində və pisniyyətli adamların 
xəbərçilik etməsilə — buna da xüsusilə Darya Frantsevna bais oldu, 
guya ona görə ki, ona lazımi hörmət edilməmişdi — sarı bilet almağa 
məcbur oldu, buna görə də daha bizimlə bir yerdə qala bilmədi, 
çünki Amaliya Fyodorovna onun bu evə gəlməsinə razı olmadı 
(amma əvvəl o özü Darya Frantsevnaya kömək edirdi), cənab 
Lebezyatnikov da... bəlil.. Cənab Lebezyatnikovla Katerina İvanov- 
nanın arasında bu hadisə elə Sonyanın üstündə baş verdi. Əvvəl 
cənab Lebezyatnikov özü Sonyanı ələ almaq istəyirdi, amma indi 
birdən, guya, namusa dolub deyirdi: “Heç ola bilərmi ki, mənim 
kimi ziyalı bir adam belə bir arvadla bir mənzildə yaşasın!” Katerina 
İvanovna isə onun qabağından qaçmadı, Sonyanı müdafiə etdi... 
Nəticəsi də belə oldu ki, cənab Lebezyatnikov onu bərk döydü... 
İndi Soneçka bizim yanımıza çox vaxt hava qaralanda gəlir, həm 
Katerina İvanovnanın işini yüngülləşdirir, həm də bacardığı qədər 
pul gətirir. Özü isə dərzi Kapernaumovun mənzilində yaşayır, orada 
özünə bir otaq tutub. Xapernaumov özü axsaq və pəltək bir adam- 
dır, çox böyük bir ailəsi var, onlar da hamısı pəltəkdir, arvadı da 
pəltəkdir... Hamısı bir otaqda olur, Sonyanın isə arakəsməli ayrı 
otağı var. Həl.. Bəli... Çox kasıb, həm də pəltəkdirlər... bəli... onda 
mən səhər yuxudan duran kimi cır-cındırımı geyib Allaha dua elə- 
dim, İvan Afanasyeviç zati-alilərinin yanına getdim. İvan Afanasyeviç 
zati-alilərini, lütfən, tanıyırsınızmı? Yox? Elə bir Allah bəndəsini tanı- 
mırsınızl O, mum kimidir. Allah-taalanın qarşısında lap mum kimi 
əriyirl.. İltifat buyurub mənim bütün dediklərimi dinlədikdə hətta 
gözləri yaşardı. Dedi: “Marmeladov, sən bir dəfə məni aldatmısan... 
Bu dəfə səni öz məsuliyyətim altında yenə də qulluğa götürürəm, 
— elə belə də dedi, — bunu yadından çıxarma, get işləl” 

Mən öz aləmimdə onun ayaqlarını öpdüm, çünki o, yüksək 
mənsəb sahibi idi, həm də yeni dövlət adamı, yəni yüksək fikirli bir 
adamdı, o, doğrudan da, qoymazdı ki, mən onun ayağından öpüm. 
Evə qayıtdım, elə ki, dedim yenə də qulluğa girmişəm, maaş alaca- 
ğam, ilahi, heç bilirsiniz nə oldu... 

Marmeladov yenə də böyük bir həyəcan içində susdu. Elə bu 
anda küçədən içəri onsuz da sərxoş olan bir dəstə əyyaş girdi, qapı 

ağzında pulla tutulmuş bir şarmanka və yeddi yaşlı bir uşağın titrək 
səsi eşidildi: O, “Obamız” mahnısını oxuyurdu. Səs-küy düşdü. İçki 
dükanının sahibi və xidmətçilər gələnlərlə məşğul oldular. Marme- 
ladov içəri girənlərə əhəmiyyət verməyərək öz sözünə davam etdi. 
O, elə bil ki, çox zəifləmişdi, lakin kefləndikcə daha çox danışmaq 
istəyirdi. Bu yaxında qulluq işində olan müvəffəqiyyətini xatırlamaqla 
o, sanki, canlanmışdı, bu hətta bir işıq kimi onun üzündə əks olu- 
nurdu. 

— Cənab, bu söhbət beş həftə bundan əvvəl olmuşdu. Bəlli... 
Elə ki, Katerina İvanovna da, Soneçka da bunu bildi, ilahi, elə bil 
ki, mən cənnətə düşdüm! Qabaq belə idi ki, mən heyvan kimi öz 
yerimdə yatıb qalırdım, ancaq söyüş eşidirdiml İndi onlar səs olma- 
sın deyə pəncələri üstə gəzirdilər, uşaqları ağlamağa qoymurdular. 
Deyirdilər: “Semyon Zaxarıç qulluqda yorulmuşdur, dincəlir, səs 
salmayınl” Səhər qulluğa getməmişdən əvvəl mənə doyunca qəhvə 
içirdirdiləri Qaymaqlı qəhvəl Haradansa xalis qaymaq axtarıb tapır- 
dılar, eşidirsinizmil Heç bilmirəm haradansa on bir manat yarım pul 
tapıb mənə layiqli üst-baş düzəltdilər: uzunboğaz çəkmə, kolenkor) 
manişka, özü də lap əlasından, gözəl bir vitsmundir. Hamısını da on 
bir manat yarıma çox gözəl düzəltmişdilər. Birinci gün qulluqdan 
qayıdanda gördüm ki, Katerina İvanovna mənə iki cür xörək hazır- 
layıb: şorba, bir də duzlu ətlə, qatıq otu ilə nəsə — heç ömrümdə 
belə bir şey yeməmişdim. Katerina İvanovnanın heç paltan yox idi... 
heç, amma indi elə geyinmişdi ki, elə bil, qonaq gedəcəkdi, özü də 
elə bir şey geyməmişdi, o, heç nədən bir şey eləməyi bacarır: saçını 
darayır, təmizcə bir yaxalıq taxır, qolçaq taxır, bir də görürsən tama- 
milə ayrı bir adam olub — həm cavanlaşıb, həm də qəşəngləşib. 
Mənim əziz balam Soneçka da ancaq pul ilə kömək eləyirdi, özü də 
deyirdi ki, hələlik mənim tez-tez sizin yanınıza gəlməyim yaxşı deyil, 
gəlsəm də, gərək hava qaralandan sonra gələm ki, heç kəs görmə- 
sin. Eşidirsiniz də? Nahardan sonra yatmağa gəlmişdim, gör bir nə 
oldu: Katerina İvanovna səbir edə bilmədi, bir həftə əvvəl o, ev sahi- 
bəsi Amaliya İvanovna ilə çox bərk dalaşmışdı, amma gedib onu 
qəhvə içməyə çağırdı. İki saat oturdular, pıçıldaşdılar, Xaterina İva- 
novna deyirdi: “Semyon Zaxaroviç indi qulluq eləyir, maaş alır, zati- 
alilərinin yanına özü gedibmiş, zati-aliləri özü onun qabağına çıxıb, 

+ buyurub ki, hamı gözləsin, özü isə Semyon Zaxaroviçin qolundan 
toe 

tutub, hamının qabağından keçib, öz kabinetinə aparıb”. Eşidirsi- 
nizmi, eşidirsinizmi? Sonra isə deyib: “Semyon Zaxaroviç, əlbəttə, 
sizin xidmətləriniz mənim yadımdadır, hərçənd, siz o yüngülmə- 
zaclıqdan, o zəiflikdən əl çəkmirdiniz, amma indi ki, söz verirsiniz, bir 
də ki sizsiz bizim işlərimiz pis gedir (eşidirsiniz, eşidirsinizl), belə 
olan surətdə indi mən sizin nəcibliklə verdiyiniz sözə əmin oluram”. 
Onu da sizə deyim ki, Katerina İvanovna bunların hamısını özündən 
uydurmuşdur, özü də səfehlikdən yox, ancaq öyünmək üçünl Özü 
hər şeyə inanır, öz xəyalı ilə öz-özünü əyləndirir, vallahl Mən də onu 
qınamıram, mən onu belə işləri üstündə qınamıraml.. Altı gün bun- 
dan əvvəl mən ilk maaşımı Katerina İvanovnaya verəndə — cəmi 
iyirmi üç manat qırx qəpik idi — o, mənə “əzizim” dedi, dedi ki, “Əzi- 
zim, sən nə yaxşısan!” Özü də təklikdə dedi, başa düşürsünüz dəl 
Mənim axı nəyim yaxşı idi, məndən axı nə ər? Bununla belə, üzümü 
çimdikləyərək dedi: “Əzizim, sən nə yaxşısan!” 

Marmeladov susdu, gülümsəmək istədi, lakin birdən çənəsi tit- 
rəməyə başladı. Ancaq özünü saxladı, ağlamadı. Bu içki dükanı, 
Marmeladovun pozğun siması, beş gün ot baraklarında gecələmək, 
onun qabağında olan araq şüşəsi, eyni zamanda onun öz arvadına, 
ailəsinə olan xəstə məhəbbəti Raskolnikovu heyrətə salmışdı. Ras- 
kolnikov onun söhbətinə diqqətlə, lakin xəstə bir hiss ilə qulaq 
asırdı, buraya gəlməsinə də peşman olmuşdu. 

Marmeladov özünü ələ alaraq bərkdən dedi: 

— Hörmətli cənab, hörmətli cənabl Eh, cənab, bəlkə, bunlar 
sizə də başqaları kimi gülməli görünür, bəlkə, mən ailə həyatıma aid 
olan bu əhəmiyyətsiz təfsilatla, bu cəfəngiyatla sizi ancaq narahat 
edirəm? Lakin bunlar mənim üçün gülməli deyill Çünki mən bunun 
hamısını hiss edə bilirəm... Ömrümün o gözəl, o xoşbəxt gününü, o 
axşamı mən qanadlanmış xəyallarla keçirdim: yəni düşündüm ki, 
bu işləri necə yoluna qoyacağam: uşaqlara necə pal-paltar alaca- 
ğam, arvadı necə sakit edəcəyəm, bircə övladım olan qızımı necə o 
biabırçı vəziyyətdən xilas edib öz ailəmə gətirəcəyəm... Bir çox başqa 
şeylər də düşündüm... Lakin cənab (Marmeladov birdən, elə bil, dik- 
sindi, başını qaldırıb düz Raskolnikovun üzünə baxdı), ertəsi gün bu 
qədər xəyal və arzudan sonra (bu, düz beş gün bundan əvvəl olmuş- 
dur), axşamüstü hiylə işlədərək, bir oğru kimi, sandığın açarını 

Katerina İvanovnadan oğurladım, gətirdiyim maaşdan nə qədər 
qalmışdı, hamısını götürdüm, ancaq bunun nə qədər olduğu yadım- 
da deyil... Budur, indi siz hamınız mənə baxınl.. Beş gündür evdən 
çıxmışam, indi evdəkilər də məni axtarır, qulluğum da əldən çıxdı, 
əynimdəki vitsmundir də Misir körpüsü yanındakı içki dükanındadır, 
onun əvəzində bu paltarı almışam... Hər şey məhv oldul 

Marmeladov yumruğunu alnına vurub dişlərini bir-birinə sıxdı, 
gözlərini yumub bərk-bərk stola dirsəkləndi. Lakin bir dəqiqədən 
sonra üzündəki ifadə birdən dəyişdi, özünü bicliyə və həyasızlığa 
qoyaraq Raskolnikova baxıb güldü: 

— Bu gün Sonyanın yanına getmişdim, bir az dəmlənmək üçün 
ondan pul istəyirdiml.. Hi-hi-hil 

Orada olanlardan biri dedi: 

— Yoxsa verdi? — və səsi yetdikcə qəhqəhə ilə güldü. 

Marmeladov ancaq Raskolnikova müraciət edərək dedi: 

— Bax, bu qabağımdakı araq onun puluna alınmışdır. Otuz 
qəpik gətirib verdi, öz əli ilə, bundan başqa pulu yox idi, olanı bu 
idi, öz gözümlə gördüm... Heç bir söz demədi, ancaq dinməz- 
söyləməz mənə baxdı... bu dünyada deyil, o dünyada insan üçün 
belə kədərlənirlər, ağlayırlar, amma danlamırlar, danlamırlarl.. 
Onda ki, danlamadılar — adama bu daha artıq əzab verir, daha 
artıq... Bəli, otuz qəpik... Axı bu pul indi onun özünə də lazımdır, elə 
deyilmi? Mənim əziz cənabım, siz necə düşünürsünüz? İndi o, gərək 
təmizliyə riayət eləsin. Bu təmizlik də pulla başa gəlir, bu, xüsusi 
bir təmizlikdir, başa düşürsünüzmü? Hə? Başa düşürsünüzmü? 
Gərək özünə pomada da alsın — bunsuz olmaz axı, dizliyi gərək 
kraxmallı olsun, elə bir çəkməsi olsun ki, başqalarının diqqətini cəlb 
eləsin, gölməcə olanda baldırını göstərib keçə bilsin. Bu təmizliyin 
nə demək olduğunu başa düşürsünüzmü, cənab, başa düşürsü- 
nüzmü? Amma mən, onun doğma atası, bu otuz qəpiyi dəmlənmək 
üçün onun əlindən aldım! Gətirib burada içkiyə verdim! İçirəm! 
Yaxşı, mənim kimi bir adama kimin yazığı gələ bilər? Cənab, de 
görüm, indi sənin mənə yazığın gəlir, ya yox? Hi-hi-hi-hil 

O yenə də stəkana araq tökmək istədi, ancaq arağın hamısını 
içib qurtarmışdı. Şüşə boş idi. 

Dükançı yenə də onların yanına gəlib çığırdı: 

— Adamın axı niyə sənə yazığı gəlsin? 

Gülüş səsi eşidildi, hətta söyüş söyən də oldu. Ona qulaq asan- 
lar da, asmayanlar da bircə elə bu qulluqdan çıxmış məmurun sir- 
sifətinə, əyin-başına baxıb gülürdülər, söyüş söyürdülər. 

Marmeladov birdən əlini qabağa uzadaraq yerindən qalxıb həyə- 
canla bağırdı, sanki, o elə bu sözü gözləyirmiş. 

— Niyə yazığı gəlsin? Niyə mənə yazığı gəlsin? Sən deyirsən ki, niyə 
yazığı gəlsin? Bəlil Mənə rəhm etməyin mənası yoxdurl Mənə rəhm 
etmək deyil, məni çarmıxa çəkmək lazımdır, bəli, çarmıxa çəkməkl 
Çarmıxa çəkməyə hökm ver, amma çarmıxa çəkməklə bərabər rəhm 
eləl Onda mən özüm sənin çarmıxına sarı gedərəm, çünki mən 
böyük bir həvəslə sevinc deyil, kədər, göz yaşı axtarıraml Alverçi, sən 
elə bilirsən ki, sənin bu yarım şüşə arağın mənə ləzzət verdi? Xeyr, 
mənə ləzzət vermədi, çünki mən o şüşənin dibində kədər, kədər 
axtarırdım, kədər və göz yaşı — bunu tapdım da, daddım dal Bizə 
Allahın rəhmi gələcəkdir, hamıya rəhm edən Allahın rəhmi gələcək- 
dir, hamıya rəhm edən Allahın rəhmil O birdir, hökm verən də odurl 
Qiyamət günü gəlib soruşacaq: “Hanı o qız ki özünü kinli və vərəmli 
ögey anasına, başqasının körpə uşaqlarına fəda etmişdi? Hanı o qız 
ki, o dünyada öz əyyaş, yaramaz atasına, onun vəhşiliyindən dəhşətə 
gəlməyərək, rəhm etmişdi?” Sonra da deyəcək: “Gəl! Mən səni bir 
dəfə bağışlamışam... Bir dəfə bağışlamışam... İndi də sənin günah- 
ların bağışlanır, ona görə bağışlanır ki, sən çox şeyi sevmisən...” 
Bununla da mənim Sonyamı bağışlayacaq, bəli, bağışlayacaq, yəqin 
bilirəm ki, bağışlayacaq... Dünən onun yanına gedəndə ürəyim bunu 
hiss etdil Allah hamını mühakimə edib bağışlayacaq: yaxşıları da, 
pisləri də, aqilləri də, mütiləri də... Elə ki hamının işinə baxıb qurtardı, 
onda bizə deyəcək: “Siz də yaxın gəlinl Yaxın gəlin, sərxoşlar, yaxın 
gəlin, zəiflər, yaxın gəlin, biabırçılarl” Biz də hamımız utanmadan 
yaxın gələcəyik, gəlib onun qabağında duracağıq. O deyəcək: “Siz 
donuzsunuzİ Siz vəhşi heyvan surətində, onun timsalında bir şey- 
siniz, amma siz də gəlinl” Onda aqillər, idraklılar söyləyəcək: “İlahil 
Nə üçün bunları qəbul edirsən?” O da buyuracaq: “Aqillər, ona görə 
onları qəbul edirəm ki, onlardan heç biri özünü bu şeyə layiq 
görməmişdir...” Bunu deyib öz əllərini bizə sarı uzadacaq, biz də üzü 
üstə düşəcəyik... ağlayacağıq... Hər şeyi başa düşəcəyikl.. Onda hər 
şeyi başa düşəcəyikl.. Hamı da düşəcək... Katerina İvanovna da... o 
da başa düşəcəkl.. İlahi, qoy sənin hökmranlığın bərpa olsun! 

Marmeladov bunu deyib, heç kəsə baxmadan, sanki, ətrafında 
olan adamları unudaraq və dərin fikrə dalaraq, zəifləmiş, gücdən 
düşmüş halda taxtın üstündə oturdu. Onun sözləri dükandakı adam- 
lara bir qədər təsir etmişdi. Hamı susdu, ancaq çox keçmədi ki, 
yenə də əvvəlki gülüş və söyüşlər eşidildi. 

— Məsələni həll elədil 

— Bir gopa bax! 

— Məmur! 

Və sairə və sairə. 

Marmeladov birdən başını qaldırıb Raskolnikova dedi: 

— Gedək, cənab! Məni aparın... Kozelin evinə, həyətdədir. Daha 
vaxtdır... Gərək Katerina İvanovnanın yanına gedəm. 

Raskolnikov çoxdan getmək istəyirdi, özü də bu fikirdə idi ki, 
ona kömək eləsin. Demə, Marmeladov dildən möhkəm olsa da, 
qıçdan zəifmiş: o, bərk-bərk Raskolnikova söykənərək yeriməyə 
başladı. İki yüz-üç yüz addım yol getmək lazım idi. Evə yaxınlaş- 
dıqca bu əyyaşın qorxusu və təşvişi artırdı. 

O, həyəcan içində mızıldayaraq deyirdi: 

— Mən indi Katerina İvanovnadan qorxmuram, qorxmuram ki, 
o, mənim saçımı yolmağa başlayacaq. Saç nədir kil.. Saç mənasız 
şeydir... Bunu mən deyirəm! Hətta o, mənim saçımı yolsa, bu daha 
yaxşıdır, mən bundan qorxmuram... mən onun gözlərindən qorxu- 
ram... bəli... gözlərindən... Özündəki qırmızı ləkələrdən də qorxu- 
ram... bir də onun nəfəsindən qorxuram... Belə bir xəstəliklə, özü 
də həyəcanlı olanda... adamın necə nəfəs aldığını görmüsənmi? 
Uşaq ağlamasından da qorxuram... Ona görə ki, əgər Sonya onları 
yedirməyibsə... onda heç bilmirəm necə olacaq! Bilmirəm! Amma 
döyülməkdən qorxmuram... Bunu bil ki, cənab, belə döyülmək 
məni nəinki ağrıtmır, hətta ləzzət verir... çünki bu mənə lazımdır, 
bunsuz mən dolana bilmərəm. Bu yaxşıdır! Qoy döysün, ürəyindən 
tikan çıxartsın... bu yaxşıdır... bu da ev, Kozelin evi. Çilingərdir... 
Varlanmış bir almanın evidir... Apar içəril 

Onlar həyətdən keçib dördüncü mərtəbəyə qalxdılar. Yuxarı qalx- 
dıqca pilləkən qaranlıqlaşırdı. Saat on birə az qalmışdı, bu vaxt Peter- 
burqda hava çox qaralmasa da, pilləkənin yuxarı tərəfi zil qaranlıq idi. 

Pilləkənin qurtaracağında, ən yuxarıda olan his basmış, balaca 
qapı açıq idi. Yanan şam qırığı yoxsul bir otağı işıqlandırırdı, otağın 

+ uzunluğu on addım olardı; bütün otaq dəhlizdən görünürdü. Otaq 
yaman tör-töküntü idi, hər şey, xüsusilə cır-cındır uşaq paltarı səli- 
qəsiz halda ora-bura atılmışdı. Yuxarı başdakı bucağın qabağından 
yırtıq bir döşəkağı asılmışdı; yəqin onun dalında çarpayı qoyul- 
muşdu. Otağın özündə isə vur-tut iki stul, üzünə müşəmbə çəkilmiş 
bir divan vardı; özü də cırıq-cırıqdı; onun qabağında şam ağacından 
düzəldilmiş, rənglənmiş, köhnə bir mətbəx stolu dururdu; stolun 
üstünə heç bir şey salnmamışdı, qırağında isə dəmir şamdanda 
yanıb qurtarmaqda olan bir qırıq şam vardı, belə görünürdü ki, Mar- 
meladov bucaqda deyil, ayrıca otaqda olur, ancaq bu otaq yolüstü 
otaqdı, buradan keçib başqa bir adamın otağına gedilirdi. O biri 
otaqlara olan qapı azacıq açıq idi: Amaliya Lippevexzelin mənzili, 
qəfəs kimi, xırda-xırda otaqlara bölünürdü. Onun mənzilindən səs- 
küy gəlirdi: çığırıb-bağırırdılar, qəhqəhə ilə gülürdülər. Deyəsən, 
kart oynayır, çay içirdilər, hərdən kobud, sayğısız sözlər də eşidilirdi. 

Raskolnikov o saat Katerina İvanovnanı tanıdı. Bu, düzqamətli, 
ucaboylu, nazik, həddindən artıq arıqlamış bir qadın idi, hələ də gözəl 
olan tünd sarışın saçları vardı, yanaqlarında, doğrudan da, qırmızı 
ləkələr görünürdü, dodaqları hərarətdən qurumuşdu, əsəbi halda, 
qırıq-qırıq nəfəs alırdı, gözləri qızdırmalı adamın gözləri kimi parıl- 
dayırdı, lakin baxışları kəskin və durğundu. Yanıb qurtarmaqda olan 
şamın son şöləsi onun üzündə titrəyirdi: bu vərəmli və həyəcanlı 
qadının üzündəki ifadə şam işığında ağrıdıcı bir təsir bağışlayırdı. 
Raskolnikova o, otuz yaşlı bir qadın kimi göründü: o, doğrudan da, 
Marmeladovun tayı deyildi... Marmeladovla Raskolnikovun içəri gir- 
diyini o eşitmədi və görmədi, sanki, onun huşu özündə deyildi — nə 
eşidir, nə də görürdü. Otağın havası boğunuq idi, lakin o, pəncərə- 
ni açmamışdı, pilləkəndən üfunətli bir qoxu gəlirdi, lakin bayır qapı 
örtülməmişdi. Ara qapı açıq olduğundan o biri otaqdan dalğa-dalğa 
papiros tüstüsü gəlirdi, o öskürürdü, lakin qapını örtmürdü. Onun 
altı yaşlı ən kiçik qızı, başını divana dayayaraq, büzüşüb döşəmə 
üstündə yatmışdı, — o, elə bil ki, oturmuşdu. Ondan bir yaş böyük 
olan oğlan uşağı bucaqda oturub əsə-əsə ağlayırdı, görünür, onu 
indicə döymüşdülər. Onun doqquz yaşlı böyük bacısı, bucaqda, qar- 
daşının qabağında durub, kibrit çöpü kimi nazik, arıq qolları ilə onun 
boynunu qucaqlamışdı, yəqin, onu ovundurmaq istəyirdi, ona nəsə 
pıçıldaya-pıçıldaya deyir, səsini kəsməyə Çalışır, iri qara gözlərilə 

qorxa-qorxa anasını izləyirdi, onun gözləri qorxu ifadə olunan arıq, 
balaca üzündə daha iri görünür, o, uzun və kibrit çöpü kimi nazik- 
di, əynində hər yeri cırılmış bir köynək vardı, çılpaq çiyinlərinə köh- 
nə bir dradedam palto atmışdı: yəqin, bu palto ona iki il bundan 
qabaq tikilmişdi, çünki indi o, qızın heç dizinə də çatmırdı. Marme- 
ladov otağa girmədi, lap qapının ağzında dizləri üstə çökdü, Raskol- 
nikovu isə qabağa itələdi. Qadın bu tanımadığı adamı görüb bir 
qədər özünə gələrək və sanki, onun nə üçün içəri girdiyini təsəvvür 
edərək, dalğın halda Raskolnikovun qabağında dayandı. Görünür, 
bu adamın o biri otaqlara getdiyini zənn etmişdi, çünki o biri otaq- 
lara onun otağından keçib gedirdilər. Bunu təsəvvür etdikdən sonra, 
daha ona əhəmiyyət verməyib, dəhlizin qapısını örtməyə getdi, diz 
çökmüş ərini astanada görüb, birdən özündən çıxmış halda çığıra- 
çığıra dedi: 

— Hə, qayıtdın? Quldur! Vəhşil.. Bəs pul hanı? Cibində nə var, 
göstər görüml Paltar da o paltar deyill Geydiyin paltar hanı? Pullar 
hanı? De görüm! 

Katerina İvanovna cumub onun ciblərini axtarmağa başladı. Mar- 
meladov elə o saat müti halda qollarını yana açdı ki, ciblərinin axta- 
rilmasını asanlaşdırsın. Onun ciblərində bircə qəpik də pul yox idi. 

Katerina İvanovna çığıra-çığıra deyirdi: 

— Pullar hanı? Aman Allahl Yoxsa, pulun hamısını aparıb içkiyə 
vermisən? Axı sandıqda on iki manat pul qalmışdıl.. 

O, birdən ərinin saçından yapışdı, onu otağa sürüdü. Marmela- 
dov heç bir söz deməyib, dizləri üstə yeriyə-yeriyə onun zəhmətini 
yüngülləşdirirdi. 

Arvadı onun saçından dartdıqca o, ucadan deyirdi: 

— Bu mənə ləzzət veriri Bu məni ağrıtmır, möh-tərəm cə-nab, 
bu mə-nə ləz-zət ve-rirl — O hətta bir dəfə alnını yerə də vurdu. 

Taxta döşəmə üstündə yatan uşaq ayılıb ağladı. Bucaqda otu- 
ran uşaq buna tab gətirə bilmədi, titrədi, qışqırdı, böyük bir qorxu 
içində bacısının üstünə atıldı: o, az qala, bayılacaqdı. Böyük qız yar- 
paq kimi əsirdi. 

Yazıq arvad ümidsiz bir halda fəryad edirdi: 

— İçkiyə qoyub! Hamısını, hamısını içkiyə qoyub! Əynindəki pal- 
tarı da o paltar deyill — deyə o, intəhasız bir kədərlə uşaqları göstə- 
rərək: — Bunlar acdılar, ac! — deyirdi. — Ah, min-min lənətə gəlsin 

+ belə dolanacaq! — Birdən o, Raskolnikovun üstünə çığırmağa 
başladı: — Bəs sizə, sizə ayıb deyilmi? İçki dükanından gəlirsiniz? 
Sən onunla içirdin? Sən də onunla içirdin? İtil buradanl 

Raskolnikov bircə kəlmə də deməyib tez çıxıb getmək istədi. 
Həm də ki, içəri qapı açıldı və oradan bir neçə adam maraqla boy- 
landı. Onların sifətlərində həyasızcasına bir ifadə və gülüş, ağız- 
larında papiros və çubuq vardı. Bəzisi xalat geymişdi, xalatların da 
yaxası tamam açıqdı, bəzisi biabırcasına açıq yay paltarında idi, 
əlində kart olanlar da vardı. Xüsusilə, Katerina İvanovna ərinin 
saçından tutub sürüyəndə, o da çığıra-çığıra: “Bu, mənə ləzzət 
verir” — deyəndə onlar keflə gülürdülər. Hətta otağa girməyə baş- 
ladılar. Nəhayət, məşum bir çığırtı eşidildi, bu, adamların arasın- 
dan özünü irəli soxan Amaliya Lippevexzelin çığırtısı idi, o gəlirdi 
ki, özünə xas olan bir yolla nizam-intizam düzəltsin, söyə-söyə 
yazıq arvada əmr etsin ki, sabah otağı boşaldarsan: o, Katerina 
İvanovnanı dəfələrlə bu cür qorxutmuşdu. Raskolnikov gedəndə 
əlini cibinə saldı, nə qədər qara pulu vardısa, hamısını çıxardıb 
pəncərəyə qoydu, özü də elə qoydu ki, heç kəs bunu görmədi, bu 
pul içki dükanında xırdaladığı manatın artığı idi. Lakin pilləkəndən 
düşəndə fikrini dəyişdi, qayıtmaq istədi. Düşünərək öz-özünə dedi: 
“Bu nə axmaq işdir mən tutduml Onların, heç olmasa Sonyası var, 
mənim özümə pul lazımdır. Lakin fikirləşdi ki, pulu daha geri götür- 
mək mümkün deyil, onsuz da gedib götürməyəcəkdi, əlini yelləyib 
yola düzəldi. Küçə ilə gedə-gedə o, yenə də düşünür, istehza ilə 
gülümsəyirdi: “Axı Sonyaya pomada da lazımdır, bu təmizlik pulla 
başa gəlir... Bəlil Yəqin Soneçka özü bu gün sınıq çıxacaq, çünki 
yenə də eyni təhlükə, qırmızı heyvan ovu... qızıl sənayesi... Deməli, 
mənim pulum olmasaydı, onlar hamısı sabah heç şeysiz qalacaqdı. 
Sağ olsun, Sonyal Bir gör nə quyu qazıblar? İstifadə də edirlər. 
Ağladılar, öyrəşdilər. İnsanın üzü bərkdir, hər şeyə öyrəşir! 

Raskolnikov fikrə daldı. 

Birdən o, qeyri-ixtiyari olaraq səsləndi. 

— Əgər mən səhv edirəmsə, əgər, doğrudan da, ümumiyyətlə, 
bütün bəni-adəm, yəni insan övladı alçaq deyilsə, deməli, onda 
yerdə qalan hər şey mövhumatdır, yalnız qorxudur, heç bir hüdud- 
filan yoxdur və elə-belə də olmalıdır! 

Ertəsi gün o, yuxudan gec ayıldı, gecə pis yatmışdı, yuxu onun 
əsəblərini möhkəmləndirməmişdi. Yuxudan qanıqara, acıqlı və əsəbi 
halda ayıldı və nifrətlə öz otağına baxdı. Onun otağı qəfəs kimi 
xırdaca bir otaqdı, altı addım uzunluğu olardı, çox miskin bir gör- 
kəmi vardı: saralmış, toz basmış divar kağızı hər yerdə qarın vermiş- 
di, tavan elə alçaqdı ki, azca hündür bir adam orada özünü çox pis 
hiss edə bilərdi, ona həmişə elə gəlirdi ki, indicə başı tavana dəyə- 
cəkdir. Mebel də otağa uyğun idi: üç köhnə, sınıq-sökük stul, bir də 
bucaqda, rənglənmiş bir stol vardı, stolun üstünə toz basmış bir 
neçə dəftər və kitab qoyulmuşdu, təkcə bu tozdan aydın olurdu ki, 
çoxdandır onlara heç kəsin əli dəymir, otaqda bir də böyük, 
kobud taxt vardı, taxt divar uzunluğunda idi, özü də eninə otağın 
yarısını tuturdu, vaxtilə onun üzünə çəkilən çit indi cındıra dönmüş- 
dü. Bu taxt Raskolnikovun yatağı idi. Raskolnikov çox vaxt onun 
üstündə soyunmadan, mələfəsiz yatardı, üstünə köhnə tələbə pal- 
tosunu salar, başının altına isə balaca bir balış qoyardı, nə qədər 
təmiz ya geyilmiş tuman-köynəyi varsa — hamısını balışın altına 
yığardı ki, başının altı hündür olsun. Taxtın qabağında bir stol vardı. 

Raskolnikov son dərəcə pintiləşmiş və səliqədən düşmüşdü: ada- 
mın bundan artıq pintiləşdiyini və səliqədən düşdüyünü təsəvvür etmək 
çətindir, lakin indiki mənəvi vəziyyətində bu, onun hətta xoşuna gəlirdi, 
Bağa öz qınına çəkilən kimi, o da hamıdan, hətta qulluqçu arvaddan 
da qəti surətdə çəkinir, özünü gizlədirdi, qulluqçu arvadın borcu idi ki, 
gəlib onun otağını təmizləsin, bunun üçün də hərdən Raskolnikovun 
otağına gələndə Raskolnikov bundan acıqlanır və əsəbiləşirdi. Bir 
məsələ üzərində həddindən artıq öz diqqətini toplayan bəzi mono- 
manlardaf belə hallar olur. Mənzil sahibəsi iki həftə idi ki, ona yemək 
vermirdi, o, naharsız qalsa da, hələ indiyə qədər gedib bu barədə 
onunla danışmaq istəmirdi. Mənzil sahibəsinin yeganə aşpazı və 
qulluqçusu olan Nastasya, Raskolnikovun da ev işini görürdü. Nas- 
tasya, Raskolnikovun belə bir əhvali-ruhiyyədə olmasına hətta bir 
qədər sevinirdi və daha onun otağını heç süpürüb yığışdırmırdı, ancaq 
həftədə bir dəfə, xala-xətrin qalmasın deyə, süpürgəni götürüb onun 
otağına gedirdi. İndi də Raskolnikovu o gəlib yuxudan oyatdı. 


1 Monoman — ruhi xəstəliyi olan adam 

Başının üstündə durub çığıra-çığıra dedi: 

— Dur ayağa, nə yatmısan! Saat ona az qalıb! Sənə çay gətirmi- 
şəm. Çay istəmirsən? Deyəsən, lap əldən düşmüsən? 

Raskolnikov gözünü açıb diksindi, Nastasyanı tanıdı. Ağır-ağır, 
xəstə bir görkəmlə taxtdan qalxaraq soruşdu: 

— Çayı ev sahibəsi göndərib-nədir? 

— Ev sahibəsi haradanl 
onun qabağına qoydu, çaynikdəki çay içilmiş, sonradan üstünə su 
alınmış açıq çaydı. 

Raskolnikov paltarını soyunmadan yatmışdı, o, əlini cibinə salıb 
axtardı, bir neçə qara pul çıxarıb qulluqçuya verdi: 

— Nastasya, xahiş edirəm, get mənə bir saykal al. Kolbasa 
dükanından da, heç olmasa, bir az kolbasa al, ancaq ucuzunu. 

— Saykanı elə sənə bu saat gətirərəm, kolbasanın yerinə şi” olsa, 
yeyərsən? Yaxşı şidir, dünəndən sənə saxlamışam, ancaq sən gec 
gəldin. Yaxşı şidir. 

Nastasya gedib şini gətirdi. Raskolnikov da yeməyə başladı. 
Nastasya bu zaman taxtda Raskolnikovun yanında oturub danışma- 
ğa başladı. O, kəndli arvadlarındandı, özü də çox danışanın biri idi. 

— Praskovya Pavlovna polisə səndən şikayət eləmək istəyir. 

Raskolnikov bərk-bərk üz-gözünü turşutdu. 

— Polis idarəsinə? O nə istəyir? 

— Pul vermirsən. Otaqdan da çıxıb getmirsən. Aydın şeydir ki, 
nə istəyir. 

Raskolnikov dişlərini qıcırdaraq mızıldandı: 

— Eh, elə bircə bu əskikdi. Bu, indi mənə heç... əl verməz... — Sonra 
bərkdən əlavə etdi: — O, axmaq arvaddır. Mən bu gün onun yanına 
gedib danışaram. 

— Axmaq olmasına axmaqdır — necə ki, mən axmağam, amma 
özün yaman ağıllısan: un torbası kimi yıxılıb qalmısan burada, heç 
bir şey də gətirmirsən. Qabaqlar deyirdin ki, uşaq oxutmağa gedi- 
rəm, indi bəs niyə bir iş görmürsən? 

Raskolnikov könülsüz halda və acıqlı-acıqlı dedi: 

— Görürəm... 


I Sayka — girdə buğda çörəyi 
2 Şi — kələm şorbası 

— Nə görürsən? 

— İş görürəm... 

— Nə iş? 

Raskolnikov bir az susduqdan sonra ciddi bir ifadə ilə dedi: 

— Fikirləşirəm! 

Nastasya gülməkdən uğunub getdi. O, çox güləyən idi, güləndə 
səssizcə gülər, bütün bədəni yırğalanar və titrərdi, o qədər gülərdi 
ki, axırda özünün də zəhləsi gedərdi. 

Nəhayət, o, gülməyini kəsərək birtəhər dedi: 

— Fikirləşə-fikirləşə çox pul qazanmısan? 

— Çəkməsiz gedib uşaq oxutmaq olmaz. Bir də ki cəhənnəm 
olsun hamısıl 

— Sən qudurğanlıq eləməl 

Raskolnikov öz fikrinə cavab verirmiş kimi, könülsüz halda sözünə 
davam etdi: 

— Uşaq oxutmağa qəpik-quruş verirlər. Qəpik-quruşla nə elə- 
mək olar? 

— İstəyirsən ki, elə birdən sənə var-dövlət versinlər? 

Raskolnikov qəribə bir nəzərlə ona baxdı. Sonra qəti bir ifadə 
ilə dedi: 

— Bəli, böyük bir dövlət versinlər! 

— Yavaş, yavaş, qorxudarsan. Çox qorxulu şeydir. Gedib sayka 
alım, ya yox? 

— Özün bil. 

— Hə, yadımdan çıxmışdı. Dünən sən burada olmayanda bir 
kağız gəlib. 

— Kağız? Mənə? Kimdən? 

— Kimdən olduğunu bilmirəm. Poçtalyona öz cibimdən üç qəpik 
verdim. Verərsən, yox? 

Raskolnikov böyük bir həyəcan içində bağırdı: 

— Gətir görüm, sən allah, gətir! Aman Allah! 

Çox çəkmədi ki, Nastasya məktubu gətirdi. Elədir ki, var: ana- 
sındandır, R. quberniyasından gəlib. Məktubu Nastasyadan alanda 
onun hətta rəngi ağardı. O, çoxdandı məktub almırdı. Lakin indi 
başqa bir şey onun qəlbini birdən sıxdı. 

— Nastasya, sən allah, çıx get, bu da sənin üç qəpiyin, ancaq, 
sən allah, tez get! 

Məktub onun əlində əsirdi. O, məktubu Nastasyanın yanında 
açmaq istəmirdi: o istəyirdi ki, bu məktubla tək qalsın. Nastasya otaq- 
dan çıxan kimi məktubu tez dodaqlarına yaxınlaşdırıb öpdü, sonra 
zərlin üstündəki xəttə — anasının tanış və əziz olan xırda, bir az çəpinə 
yazılmış xəttinə xeyli baxdı, bir zamanlar anası ona oxumağı və yaz- 
mağı öyrətmişdi... O tələsmirdi, hətta, elə bil ki, nədənsə qorxurdu. 
Nəhayət, konverti cırıb məktubu çıxartdı, bu, sıx yazılmış, iri bir mək- 
tubdu: iki böyük poçt vərəqi xırda xətlə başdan-başa yazılmışdı. 

Anası yazırdı: 


“Əzizim Коауа, budur, iki aydan çoxdur ki, mən səninlə mək- 
tubla söhbət etməmişəm, bundan özüm əzab çəkirdim, hətta bəzi 
gecələr yatmayıb düşünürdüm. Yəqin, sən məni qeyri-ixtiyari olaraq 
susduğum üçün təqsirləndirməzsən. Sən bilirsən ki, mən səni nə 
qədər istəyirəm, sən bizim bircə Kodyamızsan, mənim də, Dunya- 
nın da. Sən bizim bütün həyatımız, bütün ümidimizsən, bizim pəna- 
hımız sənsən! Biləndə ki, sən dolanmağa imkanın olmadığından, bir 
neçə aydır universiteti buraxmısan, dərs də demirsən, başqa gəlirin 
də yoxdur — mən çox pis olduml Mən ildə aldığım yüz iyirmi manat 
pensiyadan sənə necə kömək eləyə bilərdim? Dörd ay bundan 
Əvvəl sənə on beş manat göndərmişdim, bunu mən, necə ki özün 
bilirsən, pensiya hesabına Afanasi İvanoviç Vaxruşin adlı bir tacirdən 
almışdım. O, yaxşı adamdır, vaxtilə sənin atanın dostu idi. Mən ona 
ixtiyar vermişdim ki, bu pulu pensiyamdan alsın, mən gərək göz- 
ləyərdim ki, bu borc tamam ödənilsin, bu da ancaq indi ödənilib 
qurtarmışdır, buna görə də indiyə qədər sənə pul göndərə bilmir- 
dim. Amma indi, şükür Allaha, deyəsən, yenə də sənə pul göndərə 
bilərəm: bir də ki, ümumiyyətlə, biz indi hətta öz bəxtimizlə öyünə 
bilərik: bunu sənə xəbər verməyə tələsirdim. Birincisi budur ki, 
əzizim Коауа, duyursanmı, bacın ay yarımdır ki, mənimlə bir yerdə 
yaşayır, biz daha bir-birimizdən ayrılmayacağıq. Şükür olsun Allaha, 
onun çəkdiyi əzablar qurtardı. İndi mən sənə hər şeyi bir-bir danı- 
şacağam, sən də bil ki, əhvalat necə olub, bu vaxta qədər biz sən- 
dən nələr gizlədirdik. İki ay bundan əvvəl sən yazmışdın ki, “mən 
Dunyanın cənab SXvidriqaylovların evində çox əziyyət çəkdiyini, 
onunla kobud rəftar edildiyini eşitmişəm, mənə bu barədə düzgün 
məlumat yazın”. Onda mən sənə nə yaza bilərdim? Onda əgər 

bütün əhvalatı sənə yazsaydım, sən, yəqin ki, iş-gücünü atıb, lap 
piyada da olsa, bizim yanımıza gələrdin, çünki mən sənin xasiy- 
yətinə də, qəlbinə də bələdəm: sən razı olmazdın ki, bacını incit- 
sinlər. Mən özüm iztirab çəkirdim, ancaq əlacım nə idi? Onda mən 
özüm də bütün əhvalatı bilmirdim. Duneçka keçən il onların evinə 
mürəbbiyə gedəndə qabaqcadan yüz manat almışdı, bu şərt ilə ki, 
hər ay onun maaşından bu pulu çıxsınlar, buna görə də aldığı pulu 
verməmiş oradan çıxa bilməzdi, bax əsas çətinlik də bunda idi. Bu 
pulu (mənim əzizim Rodya, indi mən bu məsələni açıb sənə deyə 
bilərəm), bu pulu Dunya çoxusu ona görə almışdı ki, sənə altmış 
manat göndərsin, bu pula onda sənin çox böyük ehtiyacın vardı, 
keçən il bunu bizdən aldın. Biz onda səni aldatmışdıq, yazmışdıq 
ki, bu pul Duneçkanın əvvəl yığdığı puldandır, amma bu belə 
deyildi, indi sənə həqiqəti açıb deyirəm, çünki indi hər şey, Allahın 
izni ilə, birdən-birə yaxşılığa doğru dəyişmişdir, sən də biləsən ki, 
Dunya səni çox-çox sevir, bunu da biləsən ki, Dunya çox gözəl bir 
qəlbə malikdir. Doğrudan da, cənab Svidriqaylov əvvəl vaxtlar onunla 
çox kobud rəftar edirdi, süfrə qırağında ona cürbəcür nəzakətsizlik 
edir, onu ələ salırdı... İndi daha bu şeylər qurtarmışdır, ona görə də 
səni nahaq yerə həyəcanlandırmamaq üçün bu çirkin şeyləri bütün 
təfsilatı ilə yazmaq istəmirəm. Sözün qısası, cənab Svidriqaylovun 
arvadı və bütün ev adamları Duneçka ilə nə qədər xoş və nəcibanə 
rəftar etsələr də, qızın vəziyyəti çox ağır idi, xüsusilə cənab öFvidri- 
qaylov, köhnə alay adətləri üzrə, Baxusun təsiri altında olanda, 
Dunyanın vəziyyəti daha da ağırlaşırdı. İndi gör sonrası nə oldul 
Heç demə, bu sərsəm adamın Dunyaya çoxdan gözü düşübmüş, 
ancaq bunu ona qarşı göstərdiyi kobudluq və nifrət altında gizlə- 
dirmiş. Bəlkə də, o, özünü yaşlı bir adam, bir ailə başçısı görərək, 
belə yüngül hərəkətlərindən utanır, dəhşətə gəlirmiş, buna görə 
də qeyri-ixtiyari olaraq Dunyaya acığı tuturmuş. Ya, bəlkə də, bu 
kobud hərəkətləri və istehzaları ilə öz niyyətini başqalarından giz- 
lətmək istəyirmiş... Amma axırda özünü saxlaya bilmir: öz çirkin 
fikrini açıb Dunyaya deyir, bunun qarşısında ona cürbəcür hədiyyə- 
lər vəd edir, eyni zamanda hər şeyi atıb onu başqa bir kəndə, ya, 
bəlkə də, xaricə aparacağını vəd edir. İndi sən gör Dunya nə əzab- 
lar çəkmişdir! Dunya elə o saat işi buraxa bilməzdi, buna da səbəb 
yalnız borc aldığı pul deyildi, həm də gərək Marfa Petrovnaya rəhm 

+ edəydi, birdən o şübhələnə bilərdi, bununla da ailəyə nifaq düşərdi. 
Dunya üçün də böyük bir biabırçılıq olardı, iş də pis nəticə verərdi. 
Buna bir çox səbəblər də vardı: belə ki, Dunya bu dəhşətli evdən 
ancaq altı həftədən sonra canını qurtara bilərdi. Əlbəttə, sən Dun- 
yanı tanıyırsan, onun möhkəm xarakterli, ağıllı bir qız olduğunu 
bilirsən. Duneçka çox-çox cəfaya dözə bilər, hətta bəd ayaqda öz 
möhkəmliyini itirməmək üçün böyük bir alicənablıq da göstərə 
bilər. O hətta mənim ovqatımı təlx eləməmək üçün bu şeyləri mənə 
yazmamışdı, amma biz bir-birimizə tez-tez kağız yazırdıq. İş heç 
gözlənilməz bir şəkildə nəticələndi. Bir gün Marfa Petrovna təsadü- 
fən bağda ərinin Duneçkaya yalvara-yalvara öz niyyətini söylədiyini 
eşidir, bunu yanlış başa düşərək, Duneçkanı bütün bu işdə təqsir- 
kar görür, belə hesab edir ki, buna səbəb Dunyadır. Elə oradaca 
böyük bir həngamə qopur. Marfa Petrovna hətta Dunyanı vurur, 
heç bir şeylə də hesablaşmaq istəmir, özü isə düz bir saat çığırır, 
sonra da Dunyanı elə o saat adi bir kəndli arabasına qoyub birbaş 
mənim üstümə göndərir, şeylərini də, nə ki alt paltarı, üst paltarı 
var, hamısını bükülməmiş, bağlanmamış arabaya atdırır. Elə bu 
zaman bərk yagış başlayır, Dunya da təhqir edilmiş və biabır olmuş 
halda on yeddi kilometr yolu üstüaçıq arabada, bir muiiklə gəlməli 
olur. Özün bir fikirləş: iki ay bundan əvvəl səndən aldığım məktuba 
mən nə cavab verə bilərdim və bu barədə nə yaza bilərdim? Mən 
özüm böyük bir məyusluq içində idim: Dunyanın başına gələn bu 
qəziyyəni sənə yaza bilməzdim, acıqlanar və əsəbiləşərdin, bir də 
sən axı nə edə bilərdin, Dunya özü də bu şeyləri sənə yazmağa qoy- 
madı, məktubu da boş-boş şeylərlə necə doldura bilərdim, bir 
halda ki, ürəyim belə bir dərdlə dolu idi. Düz bir ay bu əhvalat 
haqqında şəhərdə dedi-qodu oldu, iş gəlib o yerə çatdı ki, Dunya 
ilə kilsəyə də getmək mümkün olmadı, çünki bizə orada həqarətlə 
baxırdılar, bizə baxıb pıçıldaşırdılar, hətta qulağımız eşidə-eşidə 
bizim barədə danışırdılar. Bütün tanış adamlar bizdən üz döndər- 
dilər, hətta salamımızı da almırdılar, hətta tacir xidmətçiləri və bəzi 
dəftərxana işçiləri evimizin darvazasına qatran sürtməklə bizi alçaq- 
casına təhqir etmək istəyirdilər, bunu mən yəqin bilmişdim, ev 
sahibi də buna görə bizdən tələb etdi ki, tutduğumuz mənzildən 
çıxaq. Bunun da hamısına səbəb Marfa Petrovna idi, çünki о, bütün 
evlərdə Dunyanın müqəssir olduğunu söyləmiş, onu ləkələmişdi. 

Bizim şəhərdə o, hamı ilə tanışdır, bu ay o, tez-tez şəhərə gəlirdi, o 
özü bir az heyvərə arvaddır, öz ailə işlərindən danışmağı xoşlayır, 
xüsusilə hər ötənə öz ərindən şikayətlənir, bu da çox pis şeydir, az 
vaxtda bütün bu əhvalatı ancaq bizim şəhərə deyil, bütün qəzaya 
yaydı. Mən xəstələndim, Duneçka axı iradəcə məndən möhkəmdir: 
bir görəydin o, bu şeylərə necə dözürdü, hələ bir mənə təsəlli də 
verirdi, ürək də verirdi. O mələkdirl Lakin Allahın mərhəmətindən 
bizim çəkdiyimiz müsibətə son qoyuldu: cənab Svidriqaylovun, 
yəqin ki, Dunyaya yazığı gəldi, Marfa Petrovnaya Dunyanın qətiyyən 
günahkar olmadığını tamamilə və aydınca sübut etdi, bu sübut 
nədən ibarətdi? Bu bir məktub idi: Marfa Petrovna hələ onları 
bağda bir yerdə görməmişdən, Dunya cənab Svidriqaylova bir mək- 
tub yazıbmış, məktubda o, cənab Svidriqaylovun təkidlə tələb etdiyi 
xüsusi söhbətləri və gizli görüşləri rədd edirmiş, Duneçka onlardan 
gedəndə məktub cənab öXvidriqaylovda qalıbmış. Dunya bu mək- 
tubda çox odlu bir şəkildə və böyük bir nifrətlə cənab Svidriqaylovu, 
Marfa Petrovna haqqında nanəcib hərəkətləri üstündə töhmət- 
ləndirir, onun bir ata və ailə başçısı olduğunu nəzərinə çatdırır, 
axırda da yazır ki, onsuz da bədbəxt və köməksiz bir qızı incitmək, 
daha da bədbəxt etmək onun tərəfindən alçaqcasına bir hərəkətdir. 
Sözün qısası, əzizim Rodya, bu məktub elə nəcibanə və elə təsirli 
yazılmışdı ki, oxuyanda hönkür-hönkür ağladım, hələ indi də onu 
oxuyanda ağlamaya bilmirəm. Nəhayət, qulluqçu arvadlar da Dun- 
yanın günahsız olduğunu söyləmişlər, heç demə onlar cənab Svidri- 
qaylovun təsəvvür etdiyindən daha çox şey görüblərmiş və daha 
çox şey bilirlərmiş — bu, həmişə elə belə də olur. Marfa Petrovna 
buna heyrət edir və özünün etiraf etdiyi kimi, məktub onu “yenidən 
böyük bir dərdə salır”, lakin Duneçkanın günahkar olmadığını lap 
yəqin edir. Elə bu günün səhəri bazar günü, birbaş kilsəyə gəlir, diz- 
ləri üstə düşərək, göz yaşı tökə-tökə Allaha dua edir, yalvarır ki, “bu 
sınaqdan da keçməyə, öz borcumu yerinə yetirməyə mənə qüvvət 
ver”. Sonra kilsədən birbaş bizə gəldi, nə varsa, hamısını açıb 
danışdı, dərdli-dərdli ağladı, tövbə edə-edə Dunyanı qucaqladı, 
yalvardı ki, məni bağışla. Elə o gün, bircə dəqiqə də yubanmadan 
bizim yanımızdan şəhərin bütün evlərinə getdi, gedib hər yerdə göz 
yaşı tökə-tökə Duneçkanı çox-çox tərifləyir, onun tamamilə günah- 
sız olduğunu, nəcib hisslərə, gözəl əxlaqa malik olduğunu söyləyir. 

+ Eyni zamanda Duneçkanın öz əli ilə cənab Svidriqaylova yazdığı 
məktubu hamıya göstərir, oxuyur, hətta surətini çıxarmağa da verir 
(bu isə, mənə görə, artıqdır). Bu qayda ilə Marfa Petrovna bir neçə 
gün şəhərdə dalbadal hamının evinə getməli olur, çünki bəziləri 
onun getməməsindən inciyirdilər, deyirdilər ki, siz o biriləri bizdən 
üstün tutursunuz, bu qayda ilə növbə əmələ gəlmişdi: hər evdə onu 
gözləyirdilər, hamı bilirdi ki, Marfa Petrovna filan gün filankəsin 
evində Dunyanın məktubunu oxuyacaq, hətta o adamlar ki növbə 
ilə həm öz evlərində, həm də tanışlarının evində bu məktubun oxun- 
masına bir neçə dəfə qulaq asmışdı, yenə də məktub oxunanda 
yığılıb qulaq asırdılar. Mənim fikrimcə, bu şeylərin çoxu artıqdır, 
ancaq nə etməli ki, Marfa Petrovnanın xasiyyəti belədir. Hər halda, 
o, Duneçkanın tamamilə ismətli olduğunu sübut etdi və bu biabırçı 
işin bütün rüsvayçılığı əsas günahkar olan övidriqaylovun boynunda 
qaldı, belə ki, hətta mənim ona yazığım gəldi: bu sərsəm adamla 
həddindən artıq sərt rəftar edildi. Dunyanı elə o saat bir neçə evdə 
dərs deməyə çağırdılar, ancaq o getmədi. Cİmumiyyətlə, hamı ona 
birdən xüsusi bir hörmət göstərməyə başladı. İndi isə heç gözlənil- 
mədiyi halda elə bir hadisə üz vermişdir ki, bunun nəticəsində, 
demək olar ki, bizim bütün taleyimiz dəyişir, buna da başlıca olaraq 
bu qəziyyə səbəb olmuşdur. Əzizim Kodya, indi bil ki, Dunyanı istə- 
yən var, Dunya da öz razılığını vermişdir, bunu da tez sənə xəbər 
verirəm. Hərçənd, biz bu işdə səninlə məsləhətləşmədik, ancaq, 
yəqin ki, sən bu barədə nə məndən, nə də bacından inciməzsən, 
özün görəcəksən ki, işi səndən cavab alana kimi saxlamaq 
mümkün deyildi. Bir də ki sən özün də uzaqdan-uzağa bu məsələni 
düzgün həll edə bilməzdin. Əhvalat belə oldu. Pyotr Petroviç Lujin 
bu saat saray müşaviridir’, özü də Marfa Petrovnanın uzaq qohu- 
mudur; Marfa Petrovna özü də bu işin baş tutmasına çox kömək 
etmişdir. Pyotr Petroviç onun vasitəsilə bizimlə tanış olmaq istə- 
mişdi, biz də onu ləyaqətlə qəbul etdik, oturub qəhvə içdi. Ertəsi 
gün bizə bir məktub göndərdi, məktubda çox nəzakətlə öz təklifini 
yazmışdı, özü də xahiş etmişdi ki, məktuba tezliklə və qəti cavab 
verək. O, iş adamıdır, başı da çox qarışıq olur, bu saat tələsir, Peter- 
burqa gedir, ona görə də hər dəqiqəni nəzərə alır. Məlum şeydir 
ki, biz əvvəl buna çox təəccüb etdik, çünki bu əhvalat çox tez 

olmuşdu, həm də biz belə bir şeyi heç gözləmirdik. Dunya ilə mən 
həmin günü bir yerdə oturub bunu fikirləşdik, götür-qoy elədik. 
Pyotr Petroviç etibarlı və təmin olunmuş bir adamdır, iki yerdə işlə- 
yir, həm də öz sərmayəsi vardır. Hərçənd, indi onun qırx beş yaşı 
var, amma çox xoş bir simaya malikdir, hələ qadınların çox xoşuna 
gələ bilər, bir də ki, ümumiyyətlə, o, çox abırlı, ləyaqətli bir adamdır, 
ancaq bir az qaşqabadqlıdır, bir az da, elə bil, təkəbbürlüdür. Bəlkə 
də, ilk baxışda adama belə gəlir. Əzizim Kodya, sənə xəbərdarlıq 
edirəm, sən onunla Peterburqda görüşəndə — bu da çox tezliklə 
olacaqdır — ilk baxışda onun bir şeyi sənə xoş gəlməsə, elə o saat 
bundan bir nəticə çıxarma: belə tez nəticə çıxarmaq sənin xasiyyə- 
tində var. Bunu sənə hər ehtimala qarşı deyirəm, hər halda, mən 
əminəm ki, o, sənə xoş bir təsir bağışlayacaqdır. Bir də ki adamı 
tanımaq üçün ona tədriclə və ehtiyatla yanaşmaq lazımdır, belə 
olsa, adam səhv eləməz, bir başqası haqqında qabaqcadan yanlış 
fikrə gəlməz, sonra bu yanlış fikri düzəltmək çox çətin olur. Amma 
Pyotr Petroviç, hər halda, bir çox cəhətlərdən görünür ki, çox 
rəğbətli adamdır. Elə ilk dəfə bizə gələndə dedi ki, mən işgüzar bir 
adamam, “bizim yeni nəslin əqidələri” ilə bir çox cəhətdən razı- 
laşıram, həm də adət şəklini almış hər cür yanlış nöqteyi-nəzərlə- 
rin düşməniyəm. O daha bir çox şeylər dedi, çünki o, bir qədər, elə 
bil ki, şöhrətpərəstdir, çox xoşlayır ki, ona qulaq assınlar, bu ki elə 
bir qəbahət deyil. Məlum şeydir ki, mən onun söylədiklərindən az 
şey başa düşdüm, Dunya məni başa saldı ki, o, böyük bir təhsilə 
malik olmasa da, ağıllı adamdır, həm də, deyəsən, yaxşı adamdır. 
Rodya, sən öz bacının xasiyyətinə bələdsən. Sənin bacın möhkəm 
iradəli, ağıllı, tədbirli, səbirli, alicənab bir qızdır, lakin ehtiraslı bir 
qəlbə malikdir, onun xasiyyətində olan bu cəhəti mən yaxşı öyrən- 
mişəm. Əlbəttə, bu məsələdə nə Dunyada, nə də Pyotr Petroviçdə 
elə bir sevgi-filan yoxdur: burası var ki, Dunya həm ağıllı, həm də 
mələk kimi nəcib bir qız olduğundan ərini xoşbəxt etməyi bir vəzifə 
kimi öz qarşısında qoyacaqdır, əri də, əlbəttə, onun xoşbəxt olması 
qayğısına qalar. İş çox tez başa gəlsə də, ərinin onu xoşbəxt etməsi 
məsələsinə bizim şübhələnməyimizə hələlik böyük bir səbəb 
yoxdur. Bir də ki Pyotr Petroviç hər şeyi hesaba alan çox qənaətcil 
adamdır, əlbəttə, özü görəcək ki, Duneçka nə qədər xoşbəxt olsa, 
onun öz ailə xoşbəxtliyi bir o qədər möhkəm olacaqdır. O ki qaldı 

+ onun xasiyyətində olan bəzi nahamvar cəhətlər, bəzi köhnə adətlərə 
ә. 

əməl etməsi, hətta fikirlərində olan bəzi uyğunsuzluqlar (ən xoşbəxt 
ailələr də bunsuz keçinə bilmir) — bu barədə Duneçka özü mənə 
danışdı ki, mən bu şeylərdə özümə arxayınam, məndən narahat 
olmaya bilərsən, mən çox şeyə dözə bilərəm, ancaq bu şərtilə ki, 
onun əlaqəsi yaxşı və ədalətli olsun. Məsələn, Pyotr Petroviç əvvəl 
mənə də sərt göründü: axı bu, onun düzgün bir adam olmasından 
irəli gələ bilər, bu, mütləq belədir. Məsələn, ikinci dəfə bizə gələndə, 
Dunyanın razılığını aldıqdan sonra, söhbət zamanı dedi ki, mən lap 
əvvəllər də, heç Dunyanı tanımamışdan da bu qərara gəlmişdim ki, 
ismətli bir qız alım, ancaq o qız gərək cehizsiz olsun, özü də mütləq 
müsibətli günlər görmüş olsun, ona görə ki, ər gərək arvadının qar- 
şısında heç borclu olmasın, amma çox yaxşı olar ki, arvad ərini 
özünün vəli-neməti hesab eləsin. Bunu da əlavə edirəm ki, Pyotr 
Petroviç bu fikri mən yazdığımdan bir az yumşaq və mehribanca 
ifadə etdi, onun söylədiyi ifadələri olduğu kimi deyə bilmirəm, çünki 
yadımdan çıxıb, bir də ki bunu o heç də əvvəlcədən düşünülmüş bir 
fikir kimi demədi, görünür, bunu söhbət arasında qeyri-ixtiyari ola- 
raq ağzından qaçırmışdı, çünki bu səhvini sonra hətta düzəltməyə 
və yüngülləşdirməyə də çalışdı, amma mənə yenə də elə gəldi ki, 
onun bu sözü bir az yaxşı söz deyil, sonra mən bunu Dunyaya da 
dedim. Dunya da mənə narazı halda dedi: “Söz hələ iş deyil”. Bu, 
əlbəttə, doğrudur. Duneçka qəti qərara gələnə kimi bütün gecəni 
yatmadı, lakin elə zənn etmişdi ki, mən yatmışam, yatağından qalxıb 
bütün gecəni otagı var-gəl elədi, axırda ikonanın qabağında dizləri 
üstə düşüb, xeyli vaxt odlu-odlu Allaha dua elədi, səhər mənə dedi 
ki, qəti qərara gəlmişdir. 

Mən yuxarıda demişdim ki, Pyotr Petroviç indi Peterburqa 
gedir. Onun Peterburqda çox mühüm işləri var, orada ümumi 
advokat kontoru açmaq istəyir. O, çoxdandır ki, gedib cürbəcür 
iddia və tələbləri, məhkəmədə davalarını həll etməklə məşğuldur, 
bu günlərdə mühüm bir davalı məsələni məhkəmədə udmuşdur. 
Peterburqa bir də ona görə gedir ki, senatda mühüm bir işi var. Bu 
qayda ilə, əzizim Коауа, o, sənin üçün də, hətta hər barədə, çox 
xeyirli bir adam ola bilər: biz Dunya ilə bu fikrə gəlmişik ki, sən 
hətta elə bu gündən öz gələcək karyerana qəti surətdə başlaya 
bilərsən və hesab edə bilərsən ki, sənin taleyin aydın bir şəkildə 

müəyyənləşmişdir. Ah, bu, belə olsaydıl Bu, elə bir nemət olardı ki, 
bunun ancaq Allah-taala tərəfindən bizə əta edildiyini hesab etmək 
olardı. Dunya yalnız bunu arzu edir. Biz cürət edib bu barədə Pyotr 
Petroviçə bir neçə kəlmə söz də dedik. O, öz fikrini söyləyərək dedi 
ki, əlbəttə, mən katibsiz dolana bilmərəm, mənə bir katib lazımdır, 
belə olan surətdə, məlum şeydir ki, maaşı adam özgəsinə vermək- 
dənsə, öz qohumuna versə yaxşıdır, əlbəttə, əgər bu qohum qabi- 
liyyətli olub, vəzifəsini yerinə yetirə bilsə (sən də qabiliyyətli olma- 
yanda bəs kim olacaq), amma elə o saat da öz şübhəsini bildirdi, 
dedi ki, universitet dərslərindən vaxt tapıb mənim kontorumda 
işləyə bilməz. Bu dəfə söhbət bununla qurtardı, Dunya isə indi 
ancaq bu barədə düşünür. İndi bir neçə gündür ki, elə bil, qızdırma 
içindədir, özü də sənin haqqında böyük bir plan qurmuşdur, plan 
da bundan ibarətdir ki, sonralar sən Pyotr Petroviçin ayrı-ayrı işləri 
məhkəməyə vermək məsələsində onun köməkçisi, hətta şəriki ola 
bilərsən, bu həm də ona görə mümkün olan şeydir ki, sən hüquq 
fakültəsində oxuyursan. Rodya, mən onunla tamamilə razıyam, 
onun bütün planları və ümidləri mənim ürəyimdəndir, görürəm ki, 
tamamilə mümkün olan şeylərdir. Pyotr Petroviç indi bu məsələdən 
bir az boyun qaçırsa da (çünki o, səni hələ tanımır), Dunya lap 
möhkəm surətdə əmindir ki, ərinə yaxşı təsir etməklə öz istədiyinə 
nail olacaqdır — buna lap arxayındır. Biz, əlbəttə, bu arzularımız 
haqqında, xüsusilə onun şəriki olmağın barəsində Pyotr Petroviçə 
bir söz deməkdən çəkindik. O, işgüzar adamdır, yəqin ki, bizim bu 
sözümüzü çox soyuqqanlıqla dinlərdi, çünki bu, ona ancaq bir 
xəyal kimi görünərdi. Biz bir şeyə lap möhkəmcə əminik: nə qədər 
ki, sən universitetdəsən, o, səni pul ilə təmin edəcəkdir, ancaq biz 
ona bu barədə bircə kəlmə də söz demədik, ona görə demədik ki, 
əvvəla, bu, sonralar öz-özlüyündə düzələcək, o da heç bir söz 
demədən özü bu pulu sənə təklif edəcəkdir (gəlsin hələ bir bu 
barədə Dunyanın sözünü yerə də salsın), sən kontorda onun sağ 
əli olandan sonra bu pulu sənə tez verər, sən bu köməyi ondan bir 
yaxşılıq əlaməti olaraq deyil, haqqına düşən bir maaş kimi qəbul 
edərsən. Duneçka sənin işini belə düzəltmək istəyir, mən də onunla 
tamamilə razıyam. İkincisi də, ona görə demədik ki, mən, xüsusilə 
bir şey istəyirdim: istəyirdim ki, qarşıda duran indiki görüşdə səni 
ona tay olan bir adam kimi göstərim. Dunya sənin barəndə iftixarla 

+ danışanda o dedi ki, hər kim olur olsun, onun haqqında fikir yürüt- 
mək üçün adam gərək özü onu əvvəlcə lap yaxından görə bilsin... 
və mən özüm onunla tanış olanda onun haqqında nə fikirdə olaca- 
ğımı öz ixtiyarıma buraxıram. Əzizim Rodya, bilirsənmi, bəzi şeyləri 
götür-qoy etdikdən sonra mənə elə gəlir ki, (lakin bu heç də Pyotr 
Petroviçə aid deyil, mənim öz xüsusi hətta, bəlkə də, qadın şıltaq- 
lığqımdır) — bəli, mənə elə gəlir ki, bəlkə də, mən yaxşı eləyərəm, 
evlənəndən sonra onlarla bir yerdə deyil, indiki kimi ayrı yaşayaram. 
Mən tamamilə əminəm ki, o, çox nəcib və nəzakətli olacaq: özü 
məni öz yanlarına dəvət edəcək və təklif edəcək ki, mən bir daha 
öz qızımdan ayrılmayım: əgər indiyə qədər mənə deməyibsə, 
məlum şeydir, ona görə deməyib ki, sözsüz də məsələnin belə 
olacağı güman edilir; amma mən onun təklifini qəbul etməyə- 
cəyəm. Kişilər öz qayınanalarını çox da istəmirlər, bunu mən 
həyatda çox görmüşəm, mən özüm də istəmirəm ki, başqalarına 
zərrə qədər də yük olum, nə qədər ki, özümün bir parça çörəyim 
var, sənin kimi və Dunya kimi uşaqlarım var — istəyirəm ki, özüm 
tamamilə sərbəst olum. Əgər mümkün olsa, köçüb sizin hər ikinizə 
yaxın bir yerdə yaşayacağam, KRodya, mən ən xoş xəbərləri məktu- 
bun sonuna saxlamışam: mənim əzizim, biz, az qala, üç il olur ki, 
bir-birimizdən ayrılmışıq, indi bunu bil ki, bəlkə də, belə bir 
ayrılıqdan sonra yenə tezliklə görüşüb, bir-birimizi bağrımıza 
basacağıql Dunya ilə mən Peterburqa gələcəyik — bu, qəti həll 
olunub; nə vaxt gələcəyimizi bilmirəm, ancaq, hər halda, lap tezliklə 
gələcəyik, bəlkə də, lap bir həftədən sonral Bunlar hamısı Pyotr 
Petroviçin sərəncamından asılıdır. O, Peterburqda özünə yer eləyən 
kimi bizə məlumat verəcəkdir. O istəyir ki, bəzi məsələləri nəzərə 
alaraq, evlənmək işini mümkün qədər tez başa yetirsin, mümkün 
olsa, pəhriz açılanda, mümkün olmasa qospoiinki? qurtaran kimi 
toy eləsin. Ah, onda mən özümü necə xoşbəxt hesab edəcəyəm, 
səni necə bir sevinclə bağrıma basacağaml Dunya səninlə görüşə- 
cəyini təsəvvür edərək sevincindən böyük bir həyəcan içindədir, 
bir dəfə də zarafatla dedi ki, elə bircə bundan ötrü Pyotr Petroviçə 
ərə gedirəm. O, mələkdirl İndi o, sənə heç bir şey yazmaq istəmir, 
ancaq mənə deyir ki, ona yaz ki, mən onunla o qədər danışmaq 
istəyirəm ki, qələmi götürməyə heç əlim qalxmır, çünki bir neçə 

sətirdə heç bir şey demək olmaz, ancaq adam özünü xarab edər, 
bunu da dedi ki, onu bərk-bərk qucaqlayıb bağrıma basıram, çox- 
çox öpürəm. Biz, bəlkə, lap bu yaxında görüşməli olsaq da, mən, 
hər halda, sənə bu günlərdə bacardığım qədər çox pul göndə- 
rəcəyəm. Duneçkanın Pyotr Petroviçə ərə getdiyini hamı biləndən 
sonra mənim də etibarım hamının nəzərində birdən-birə artıb, 
yəqin bilirəm ki, Afanasi İvanoviç indi mənə etibar edib, pensiyanın 
hesabına, hətta yetmiş beş manata qədər borc pul verəcəkdir, 
bəlkə, mən bundan sənə iyirmi beş manat, ya da lap otuz manat 
göndərdim. Sənə daha çox göndərərdim, ancaq yolxərci qabağımı 
kəsib, hərçənd, Pyotr Petroviç yaxşılıq edərək, paytaxta getmək 
üçün yolxərcinin bir hissəsini öz üzərinə götürmüşdür, yəni özü öz 
yanından boynuna götürmüşdür ki, öz hesabına bizim yükü və 
böyük sandığımızı Peterburqa göndərsin (öz tanışları vasitəsilə), 
ancaq, hər halda, biz Peterburqa köçmək xərcini də nəzərdə tut- 
malıyıq, ora cibi boş getmək olmaz, hər halda, ilk günlər pulumuz 
olmalıdır. Bunu biz, Dunya ilə mən, qəpik-qəpiyinə hesab eləmişik, 
görmüşük ki, yol xərci çox olmayacaqdır. Bizdən dəmir yoluna 
cəmisi doxsan kilometrdir. Biz bu başdan, hər ehtimala qarşı, tanış 
bir arabaçı muiiklə danışmışıq: dəmir yolundan da Duneçka ilə 
bərabər üçüncü dərəcəli vaqona minib sağ-salamat Peterburqa 
gedəcəyik. Buna görə də, bəlkə, mən sənə iyirmi beş manat deyil, 
bir yol tapıb, otuz manat göndərdim. Yazdığım daha bəsdir, iki 
vərəq kağızı başdan-başa doldurmuşam, yazmağa daha yer yox- 
dur, başımıza gələn əhvalatı yazmışam, gör nə qədər hadisələr 
olubl İndi isə, mənim əziz Rodyam, səni qucaqlayıb bağrıma bası- 
ram, analıq şəfqətilə sənə xeyir-dua verirəm. Коауа, öz bacını sev, 
bunu bil ki, o, səni hədsiz bir məhəbbətlə sevir, özündən də çox 
sevir. O, mələkdir, amma sən, Rodya, sən bizim bütün həyatımız- 
san, bütün ümidimiz, bütün pənahımızsanl Təki sən xoşbəxt ola- 
san, onda biz də xoşbəxt olarıq, Rodya, sən Allaha əvvəlki kimi dua 
edirsənmi, Tanrının və bizim xilaskarımızın mərhəmətinə inanırsan- 
mı? İndi dəbdə olan yeni dinsizliyə uymamısan ki? Mən bundan 
qorxuram. Коауа, ürəyim rahat deyil! Əgər belədirsə, onda mən 
sənin üçün dua edirəm. Əzizim, yadına sal, hələ sən lap uşaq olan- 
da, atan da onda sağ idi, mənim dizlərim üstə oturub, dilin dolaşa- 
dolaşa dua oxuyardın — onda biz hamımız necə xoşbəxt idikl 

+ Əlvida, Rodya, ya da xudahafiz — xudahafiz desəm, daha yaxşıdır. 
Səni bərk-bərk qucaqlayıb bağrıma basıram, hədsiz-hesabsız 
öpürəm. 


Qəbrə kimi sənin olan — Pulxeriya Raskolnikova”. 


Raskolnikovun məktubu oxumağa başlayandan ta qurtarana 
kimi göz yaşı kəsilmirdi, lakin məktubu qurtaranda onun bənizi 
ağardı, üzü əsəbi halda dəyişdi, dodaqlarında hiddətli, kinli, sərt bir 
təbəssüm göründü. O, başını alçaq, köhnə balışın üstünə qoyub 
fikrə getdi, çox düşündü. Onun qəlbi bərk-bərk döyünürdü, fikirləri 
böyük bir həyəcan içində idi. Axırda şkafa, ya sandığa oxşayan bu 
xırdaca, sarı otaq ona darısqallıq elədi, nəfəsi təngişdi. Onun fikir- 
ləri və nəzəri ənginlik istəyirdi. Şlyapasını götürüb bayıra çıxdı — bu 
dəfə daha pilləkəndə adama rast gəlməsindən qorxmadı: o, bunu 
unutmuşdu. V. küçəsindən Vasilyevsk adasına sarı yol aldı, sanki bir 
iş üçün ora getməyə tələsirdi, yenə də, adəti üzrə, yolu hiss etmə- 
dən gedirdi, öz-özü ilə ucadan danışırdı, bununla da yoldan keçən- 
ləri çox təəccübləndirirdi, çoxları onu sərxoş hesab edirdi. 


IV 


Anasının yazdığı məktub ona çox əzab vermişdi. Lakin ən başlı- 
ca, ən əsas məsələ haqqında o, bir an da olsa, hətta məktubu oxu- 
yanda da, şübhələnməmişdi. Ən əsas məsələ onun beynində həll 
olunmuşdu, özü də qəti surətdə həll olunmuşdu: “Nə qədər ki, mən 
sağam — onlar evlənməyəcək, cəhənnəm olsun cənab Lujin dəl” 

O, öz qərarının müvəffəqiyyətlə nəticələnəcəyinə sevinərək kinli- 
kinli gülümsəyir, mızıldayaraq öz-özünə deyirdi: “Ona görə ki, bu 
aydın bir məsələdir. Yox, ana, yox, Dunya, siz məni aldada bilmə- 
yəcəksinizl.. Hələ bir üzr də istəyirlər ki, mənimlə məsləhətləşmə- 
mişlər, mənsiz məsələni həll etmişlər! Gəlin bir üzr istəməyin dəl 
Elə güman edirlər ki, məsələni daha pozmaq olmaz, indi baxıb 
görərik: pozmaq olar, ya olmazl Bəhanələri də gör nə əsaslı bəha- 
nə imiş: “Pyotr Petroviç, guya, çox işgüzar adamdır, elə işgüzar 
adamdır ki, ayrı cür deyil, ancaq poçt yolu üstündə, hələ, az qala, 

lap dəmir yolu üstündə evlənə bilər”. Yox, Duneçka, mən hər şeyi 
görürəm, mənimlə nə barədə danışmaq istədiyini də bilirəm, otaq- 
da var-gəl edə-edə bütün gecəni nə barədə düşündüyünü də 
bilirəm, anamın yataq otağında olan müqəddəs Məryəm ananın 
ikonası qarşısında nə haqda dua etdiyini də bilirəm. Qolqofa dağına 
qalxmaq çətindir! Bəlil.. Deməli, məsələ qəti surətdə həll olunmuş- 
dur: Avdotya Romanovna iltifat buyurub, öz sərvəti olan (öz sərvəti 
olan — bu daha etibarlı, daha təsirli çıxır), iki yerdə qulluq edən, 
yeni nəslin əqidələrinə həmrəylik göstərən (anam belə yazır), özü də 
Duneçkanın dediyi kimi, deyəsən, mərhəmət sahibi olan, işgüzar, 
haqq-hesabını bilən çox ağıllı bir adama ərə gedir. Duneçkanın 
dediyi bu “deyəsən” sözü lap əntiqə sözdür. Həmin bu Duneçka 
da elə bu “deyəsən”ə ərə gedir... Çox gözəll.. Çox gözəll.. 

..Amma bir şey maraqlıdır: anam “yeni nəsil” məsələsini niyə 
mənə yazmışdır? Yalnız cənab Lujini xarakterizə etmək üçünmü, ya 
başqa bir məqsəd üçün: məni cənab Lulinin xeyrinə yola gətirmək 
üçünmü? Bir bicliyə bax! Bir şeyi də aydınlaşdırmaq lazımdır: o gün, 
o gecə, bir də ki sonrakı günlər onlar bir-biri ilə nə dərəcədə açıq 
danışmışlar? Bütün sözləri onlar bir-birinə açıqmı söyləmişlər, ya 
hər ikisi başa düşmüşdür ki, onların könlündə və fikrində olan şey- 
lər еуги şeylərdir, buna görə də bu şeyləri söyləməyin mənası yox- 
dur, açıb demək də nahaqdır? Yəqin, bu elə qismən də belə olmuş- 
dur, məktubdan görünür: cənab Lufin anama bir az sərt görün- 
müşdür, anam sadəlövh bir qadındır, gedib bunu Dunyaya demiş- 
dir. Dunya da, məlum şeydir ki, acıqlanmış, ona “narazı halda cavab 
vermişdir”. Gəlsin acıqlanmasın dal Buna kim acıqlanmaz: bir halda 
ki, məsələ sadəlövhcəsinə verilən suallarsız da aydındır, özü də həll 
olunmuşdur, daha bu barədə danışmaq heç lazım deyil. Gör anam 
mənə nə yazır: “Rodya, Dunyanı sev, o, səni özündən çox istəyir”, 
yoxsa qızını oğluna qurban verməsi, buna razılaşması ona vicdan 
əzabı verir. “Sən bizim pənahımızsan, sən bizim həyatımızsanl Ah, 
anal..” Raskolnikovun hiddəti get-gedə artırdı, cənab Lujin bu saat 
ona rast gəlsəydi, yəqin ki, onu öldürərdi”. 

Raskolnikov başında hərlənən fikir qasırğasına uyaraq öz-özünə 
deyirdi: “Bəlil.. Bu doğrudur ki, adamı öyrənmək üçün “ona gərək 
yavaş-yavaş, ehtiyatla yanaşasan” — bu doğrudur! Amma cənab 
Lufinin necə bir adam olduğu aydındır, o, “işgüzar və deyəsən, 

+ yaxşı adamdır”; sizə zarafat gəlməsin: ev şeylərini və böyük sandığı 
öz hesabına Peterburqa aparmağı öhdəsinə götürmüşdür! Belə bir 
adama necə yaxşı adam deməyəsən? Onlarsa, nişanlı və ana, 
mujikdən həsirlə örtülmüş araba tuturlar (mən də elə bir arabada 
getmişəml). Eybi yoxdur! Cəmisi doxsan verst! yoldur. “Oradan da 
üçüncü dərəcəli vaqonda lap rahatca gedərik, — min verst yoldurl” 
Bu həm də ağıllı bir tədbirdir: ayağını yorğanına görə uzat! Bəs siz, 
cənab Lujin, buna necə baxırsınız? Bu axı sizin nişanlınızdır... Yoxsa 
siz bilmirsinizmi ki, qızın anası yolpulu düzəltmək üçün öz pensiyası 
hesabına özgəsindən qabaqcadan borc pul alır? Bunu siz çox yaxşı 
bilirsiniz. Əlbəttə, sizin hamınızın burada, ümumi bir alver haqq-hesa- 
bınız var, bu — hər iki tərəfin xeyrinə olan bir alverdir, hər kəs eyni 
miqdarda maya qoymuşdur, deməli, xərci də yarılığa olsun, duz- 
çörək bir yerdə, tənbəki ayrılıqda — atalar belə deyibl Hələ bunda 
da o, işgüzar adam onları bir az aldatmışdır: ev şeylərini Peterburqa 
aparmaq xərci — onların özünün yol xərcindən azdır, elə bəlkə də bu 
şeyləri havayıca göndərəcək! Anamla Dunya bunu görmürlərmi, ya 
qəsdən görmək istəmirlər? Bununla belə, çox razıdırlar, razıdırlar! 
Hələ bu harasıdır, əsl işlər hələ qabaqda olacaq! Bu məsələdə axı 
mühüm olan nədir: mühüm olan xəsislik, acgözlük deyil, bütün bu 
şeylərin ifadə tərzidir. Axı onlar evləndikdən sonra da bu ifadə tərzi 
qalacaqdır, bu aydın görünür... Bəs axı anam niyə belə şeylərə yol 
verir? Peterburqa o, nə ilə gəlib çıxacaq? Üç manatla, ya o... qarı... 
dediyi kimi — iki “biletciklə”... Bəlil Sonra Peterburqda nə ilə yaşa- 
yacağına ümid edir? O, indidən haradansa duymuşdur ki, Dunya 
ərə gedəndən sonra onlar bir yerdə yaşaya bilməyəcək, lap elə ilk 
vaxtlar dal Görünür, o, əziz adam bu barədə nəsə ağzından qaçır- 
mışdır, öz fikrini onlara bildirmişdir, anam da buna görə onlarla bir 
yerdə yaşamağı qəti surətdə istəmir: “Özüm onlarla, guya, yaşamaq 
istəməyəcəm” — deyir. Bəs axı o, nəyə arxayındır: yüz iyirmi manat 
pensiyayamı? Bunun da bir hissəsini Afanasi İvanoviç borca çıxa- 
caqdırl O, yun ləçəklər toxuyur, qolçaq tikib naxış salır, qoca vax- 
tında gözünün nuru gedir. Axı bu ləçəklərdən ildə ona yüz iyirmi 
manat pul gəlir -bu, mənə məlumdur. Deməli, hər halda, cənab Luji- 
nin alicənablığına ümid edirlər: “Quya, özü təklif edəcək, özü xahiş 
edəcək”. Ay elədi hal Bax, həmişə də Şiller təbiətli gözəl insanlar 

belə olur: lap son dəqiqəyə kimi adamı tovuzquşu lələkləri ilə bəzəyir- 
lər, lap son dəqiqəyə kimi pis bir şey olacağını nəzərə almırlar, yaxşı- 
lığa ümid bağlayırlar, işin aqibətini qabaqcadan hiss etsələr də, — həqi- 
qəti öz-özlərinə əvvəlcədən qəti surətdə söyləmirlər, elə bircə bu barə- 
də düşünmək onların qəlbində nifrət doğurur, onların bəzədikləri 
adam özü şəxsən onlara kələk gəlməyincə onlar həqiqətdən əlli- 
ayaqlı qaçırlar. Bir şey də maraqlıdır: görəsən, cənab Lulinin orden- 
ləri varmı? Mərc gələrəm ki, yaxasında Anna ordeni var, özü də bu 
ordeni o, podratçıların, bir də tacirlərin evinə qonaq gedəndə yaxa- 
sına taxır. Yəqin, öz toyunda da taxacaq! Əşi, qoy cəhənnəm olsun! 

Yaxşı da... qoy anam belə eləsin, daha neynəyək, Allah onu 
belə yaradıb, bəs Dunya? Duneçka, əzizim, axı mən sizi tanıyıraml 
Biz axırıncı dəfə görüşəndə siz iyirmi yaşında idiniz, mən sizin xasiy- 
yətinizə bələdəm. Budur, anam yazır ki, “Duneçka çox şeyə dözə 
bilər”. Bunu mən bilirəm. Bunu mən iki il yarım bundan əvvəl bilir- 
dim və iki il yarımdır ki, bu barədə düşünürəm: o barədə ki, “Duneçka 
çox şeyə dözə bilər”. İndi ki cənab Svidriqaylovun o cür hərəkət- 
lərinə və bunun nəticəsində meydana gələn vəziyyətə dözmüşdür, 
demək, o, həqiqətən, çox şeyə dözə bilər. İndi ana-bala belə təsəv- 
vür edirlər ki, Duneçka cənab Lulinə də dözə bilər: о Lujinə ki, yox- 
sul bir ailədən alınan və öz əri tərəfindən naz-nemətə çatdırılan bir 
qızın üstünlüyü haqqında öz nəzəriyyəsini söyləmişdir, özü də bu 
nəzəriyyəni az qala lap ilk görüşdə izah etmişdir. Lap elə tutaq ki, 
о, çox ağıllı adam olsa da, bunu “ağzından qaçırmışdır” (bəlkə, heç 
ağzından qaçırmamışdır, istəmişdir ki, bu fikrini tez onlara bildirsin), 
bəs axı Dunya? Dunya buna necə baxmışdır? O axı bu adamı 
tanımışdır, axı o, bu adamla yaşayacaqdır! Axı o, qara çörək yeyib 
üstündən su içməyə razı olar, lakin öz qəlbini satmaz, öz mənəvi 
azadlığını heç bir rahatlığa, heç bir naz-nemətə dəyişməz, — bütün 
Şlezviq-Qolşteynə dəyişməz, o ki qaldı cənab Lujin ola! Yox, mən 
Dunyanı tanıyıram, o belə deyildi, bir də ki... əlbəttə, heç indi də 
dəyişməmişdirl.. Əlbəttə, Svidriqaylovların hərəkətlərinə dözmək 
çətindir — buna söz ola bilməz! İldə iki yüz manat pul alıb bütün 
ömrü boyu quberniyalarda mürəbbiyəlik etmək də çətindir. Mənim 
bacım plantasiya sahibinin zəmisinə bir zənci kimi, ya da ostzey 
almanının yanına Bir latış kimi işləməyə gedər, amma öz mənfəəti 
üçün hörmət bəsləmədiyi, tayı olmadığı bir adamla yaşayıb, öz 

+ qəlbini, öz mənəvi hisslərini alçaltmaz! Hətta cənab Lujin başdan- 
ә. 

ayağa lap təmizcə qızıldan, ya da bütöv bir brilyantdan olsa да, 
yenə onun qanuni kənizi olmağa razılıq verməz! Bəs indi niyə razılıq 
verir? Bunun sirri nədədir? Bunu necə izah etmək olar? Məsələ 
aydındır: Duneçka öz xeyri, öz rahatlığı və naz-neməti üçün, hətta 
özünü ölümdən xilas etmək üçün özünü satmaz, amma, budur, 
özgəsi üçün satır! Məsələnin bütün sirri də bax, elə bundadır: o, 
özünü qardaşı üçün, anası üçün satar! Hər şeyini satar! Ah, biz belə 
şeylərdə, lazım olarsa, əxlaqi hisslərimizi də boğarıq, azadlığımızı, 
rahatlığımızı, hətta lap vicdanımızı, hər şeyimizi hərrac bazarına apa- 
rırıq. Əlvida, həyatl Təki bizim sevdiyimiz adamlar xoşbəxt olsunl 
Bu, hələ harasıdır! Hələ bir öz xüsusi ehkamlarımızı da uydurub yara- 
darıq, yezuitlərdən öyrənərik, müvəqqəti olsa da, öz-özümüzə təs- 
kinlik verərik, öz-özümüzü inandırarıq ki, belə də lazımdır, doğrudan 
da, yaxşı məqsəd üçün lazımdırl Bəli, biz beləyik, hər şey də gün 
kimi aydındır. Aydındır ki, bu məsələdə başqası deyil, ancaq Rodion 
Romanoviç Raskolnikov nəzərdə tutulur, özü də ilk planda dururl 
Əlbəttə, gərək o, xoşbəxt olsun, universitetdə oxusun, kontorda 
cənab Lulinin şəriki olsun, onun bütün taleyi təmin olunsun, yəqin 
ki, sonralar hörmətli, izzətli, varlı bir adam olar, hətta, bəlkə, gözəl 
bir insan kimi yaşayıb ömrünü başa vurar! Bəs anam? Axı burada 
da Rodya, əziz Rodya, ananın ilki rol oynayırl Axı necə olar ki, belə 
bir oğul üçün, heç olmasa, belə bir qızı da qurban verməyəsənəl Ey 
mənim əzizlərim, ey haqsızlıq edən qəlblər! Bu məsələdə, yəqin ki, 
biz Soneçkanın taleyinə düşən qismətdən də boyun qaçırmarıql 
Soneçka, Soneçka Marmeladova, nə qədər ki həyat var — Soneçka 
da olacaql Siz hər ikiniz verdiyiniz qurbanın nə qədər ağır olduğunu 
düşünürsünüzmü? Düşündünüzmü? Buna gücünüz çatacaqmı? 
Bunun xeyri olacaqmı? Bu ağıllı bir işdirmi? Duneçka, Soneçkanın 
taleyi sizin cənab Lufinə bağladığınız taleyinizdən heç də pis deyil, 
— siz bunu bilirsinizmi? Anam yazır ki, “bu məsələdə sevgi ola bil- 
məz!” Axı sevgisiz heç hörmət də ola bilməz, əksinə, nifrət olar, 
hərarət olar, rəzalət olar, — bəs onda necə olsun? Onda belə çıxır 
ki, yenə də, deməli, “təmizliyə riayət etmək” lazım gələcəkdir. Belə- 
dir, ya yox? Bu təmizliyin nə demək olduğunu siz başa düşürsü- 
nüzmü, hə, başa düşürsünüzmü? Siz başa düşürsünüzmü ki, 
Lufinin dediyi təmizlik Soneçkanın təmizliyi kimidir, bəlkə ondan da 

pisdir, ondan da iyrəncdir, ondan da rəzildir, ona görə ki, Duneçka, 
siz, hər halda, oradakı rahatlığı, naz-neməti nəzərdə tutmusunuz, 
amma Soneçkanın işində söhbət acından ölməmək üstündə gedir! 
Bu təmizlik adama çox baha oturur, Duneçka, çox baha oturur! 
Yaxşı, sonra buna gücünüz çatmasa, peşman olsanız necə? Gör 
onda nə qədər müsibət, nə qədər dərd çəkəcəksiniz, bu tutduğunuz 
işə nə qədər lənətlər yağdıracaqsınız, göz yaşı tökəcəksiniz, özü də 
bunu hamıdan gizlədəcəksiniz, çünki siz axı Marfa Petrovna deyilsi- 
niz! Onda ananız nə günə düşəcək? Hələ indidən o narahatdır, əzab 
çəkir, bəs onda, hər şeyi açıq görəndə nə olacaq? Bəs mən necə 
olaram? Axı bu nə işdir, siz mənim haqqımda düşünmüsünüz? Mən 
özünüzü qurban verməyinizi istəmirəm, Duneçka, istəmirəm, anacanl 
Nə qədər ki mən sağam – bu olmayacaq, olmayacaq, olmayacaq! 
Mən bunu başa düşürəmİ” 

O, birdən özünə gəlib dayandı. 

“Olmayacaq? Bunun olmaması üçün sən nə edəcəksən? Qada- 
ğan edəcəksən? Buna sənin nə haqqın var? Bu haqqı əldə etmək 
üçün sən onlara nə vəd edə bilərsən? Universiteti qurtardıqdan, 
özünə qulluq tapdıqdan sonra bütün taleyini, bütün gələcəyini 
onlara həsr edəcəyinimi? Biz bunu səndən eşitmişik, bu məlumdur, 
lakin indi? Axı elə indi, bu saat bir şey eləmək lazımdır, bunu başa 
düşürsənmi? Bəs bu saat sən nə edirsən? Onların özünü soyursanl 
Axı onlar yüz manatlıq pensiyanın hesabına cənab Svidriqaylovlar- 
dan borc alıb sənə göndərirlər. Gələcək milyonçu, ey onların 
taleyinə hakim olan Zeves, sən onları Svidriqaylovlardan, Afanasi 
İvanoviç Vaxruşinlərdən nə ilə qoruyacaqsan? Nə vaxt qoruyacaq- 
san? On ildən sonra? On ilə kimi sənin anan ləçək toxumaqdan, bir 
də ki ağlamaqdan kor olar, aclıqdan azara düşər! Bəs bacın! Fikir- 
ləş gör on ildən sonra, yəni bu on ildə sənin bacın nə günə düşər? 
Başa düşdünmü?” 

Bu qayda ilə o, belə suallarla özünə əzab verir, öz-özünü hirs- 
ləndirir, hətta bundan bir qədər həzz alırdı. Burası da var ki, bu sual- 
ların heç biri yeni sual deyildi, heç biri qəfildən meydana çıxmamışdı, 
hamısı köhnə, çoxdankı suallardı. Bu suallar çoxdan ona əzab verirdi, 
çoxdan onun qəlbini didirdi. Bütün bu kədər çoxdandır ki, onun 
qəlbində əmələ gəlmişdi, o get-gedə artıb, böyüyürdü, son vaxtlarda 
isə yetişmiş, bir mərkəz ətrafında toplaşmışdı, dəhşətli, fantastik, 

+ qeyri-təbii bir sual şəklini almışdı, bu sual onun qəlbini üzmüş, bey- 
toe i 

nini yormuşdu, qəti olaraq həllini tələb edirdi. İndi isə anasının mək- 
tubu birdən ildırım kimi onu vurmuşdu. Aydındır ki, indi o gərək 
fəaliyyətsiz oturub kədərlənməyəydi, əzab çəkməyəydi, bu məsələ- 
lər həllolunmazdır” — deyə bu barədə yalnız düşünməklə məşğul 
olmayaydı, mütləq, özü də bu saat bir iş görəydi. Hər necə olsa bir 
qərara gəlmək lazım idi, necə bir qərar olursa olsun, ya da... 

Birdən o, özündən çıxaraq həyəcanla dedi: “Ya da həyatdan 
tamamilə əl çəkməkl Müti halda taleyə boyun əymək, onu necə 
varsa, eləcə, özü də həmişəlik qəbul etmək, özündə olan hər şeyi 
boğub məhv etmək: fəaliyyət göstərmək, yaşamaq, sevmək hüqu- 
qundan əl çəkməkl..” 

Birdən Marmeladovun dünənki sualı onun yadına düşdü: “Möh- 
tərəm cənab, “daha gediləsi yer qalmayıb” sözünün nə demək 
olduğunu başa düşürsünüzmü? Gərək elə olsun ki, hər bir adamın, 
heç olmasa, bir gediləsi yeri olsunl..” 

Birdən o diksindi: dünənki fikir yenə də onun xəyalından sürətlə 
ötüb-keçdi. Ancaq o, bu fikrin ötüb-keçməsindən diksinmədi. Axı 
o bilirdi, o, qabaqcadan hiss edirdi ki, bu fikir mütləq onun xəya- 
lından “ötüb-keçəcəkdir”, ona görə də onu gözləyirdi, bir də ki bu 
fikir özü də təzə, dünənki fikir deyildi. Ancaq fərq burasında idi ki, 
bir ay bundan əvvəl, hələ lap dünənin özündə bu fikir yalnız bir xəyal 
kimi deyil, yeni, qorxunc, onun heç tanımadığı bir şəkildə meydana 
gəlmişdi, o da birdən bunu dərk etmişdi... Onun başı gicəlləndi, 
gözləri qaranlıq gətirdi. 

Cəld ətrafına baxdı: o, nəyi isə axtarırdı. Oturmaq istəyirdi, buna 
görə də skamya axtarırdı, bu zaman o, K. bulvarından keçirdi. 
İrəlidə bir skamya gördü: ora qədər yüz addım olardı. Bacardığı 
qədər tez ora getməyə başladı, ancaq yolda başına balaca bir əhva- 
lat gəldi, onun bütün diqqətini bir neçə dəqiqəliyə cəlb etdi. 

Skamya axtararkən o, özündən qabaqda bir arvad gördü, arvadla 
onun arasında iyirmi addım yol olardı. İndiyə qədər gözünə sataşan 
şeylərə əhəmiyyət vermədiyi kimi, qabaqda gedən bu arvada da əvvəl 
heç əhəmiyyət vermədi. Çox vaxt o, məsələn, evinə gedəndə, hansı 
yolla getdiyini heç bilməzdi və artıq belə yeriməyə adət etmişdi. Lakin 
bu arvadda nəsə qəribə bir şey vardı ki, ilk baxışda adamın gözünə 
dəyirdi və o, yavaş-yavaş Raskolnikovun diqqətini cəlb etməyə baş- 

ladı, əvvəl istəmədən, sanki narazı halda, sonra isə get-gedə diqqətlə 
bu qadına baxırdı. Bu qadındakı qəribə şey nə idi, — o, birdən bunu bil- 
mək istədi. Əvvəla, yəqin ki, bu, çox cavan bir qız idi, özü də belə isti 
havada başıaçıq gedirdi, çətir götürməmişdi, əlinə əlcək taxmamışdı, 
əl-qolunu da gülməli bir tərzdə ata-ata gedirdi. Onun əynində yüngül 
ipək parçadan paltar vardı, bunu da çox qəribə geymişdi, yaxası yaxşı 
düymələnməmişdi, dal tərəfdən də, belinin üstündən cırılmışdı, cırıl- 
mış şüləm yellənə-yellənə sallanırdı. Balaca ləçəyi çılpaq boynuna 
atılmışdı, özü də yan tərəfə əyilmişdi. Bundan əlavə, ayağı dolaşa- 
dolaşa, büdrəyə-büdrəyə, səndirləyərək yeriyirdi. Qızın bu halı, nəha- 
yət, onun bütün diqqətini cəlb etdi. Qıza o, skamyanın lap kənarında 
gəlib çatdı. Qız skamyaya çatan kimi özünü onun qıraq tərəfinə yıxdı, 
başını skamyanın arxasına qoyub gözlərini yumdu: görünür, o, bərk 
yorulmuşdu. Raskolnikov diqqətlə qıza baxan kimi bildi ki, o, əməllicə 
sərxoşdur. Belə bir şeyə baxmaq ona qəribə görünürdü, həm də onu 
dəhşətə salırdı. O hətta düşündü ki, bəlkə səhv edir. Onun qarşı- 
sındakı kiçik, qəşəng üzlü, sarışın, lap cavan bir qızdı, on altı, ya bəlkə 
on beş yaşı ancaq olardı, üzü çox qızarmışdı, həm də, elə bil ki, bir 
az şişmişdi. Deyəsən, o, bu vəziyyətdə çox az şey başa düşürdü, 
bir ayağını o birinin üstünə aşırmış, o biri ayağını qədərindən artıq 
qabağa uzatmışdı, bilinirdi ki, küçədə olduğunu yaxşı dərk etmir. 

Raskolnikov oturmadı, getmək də istəmədi, heyrət içində onun 
qabağında dayanıb durmuşdu. Bu bulvar həmişə adamsız olardı, 
indi isə saat ikidə, həm də belə bərk istidə heç kəs yox idi. Bununla 
belə, bir kişi bulvarın qırağında əlli addım kənarda gəlib dayandı, 
aydın görünürdü ki, o da müəyyən bir məqsədlə bu qıza yanaşmaq 
istəyir. O da, yəqin, qızı uzaqdan görmüş, özünü ona yetirmişdi, ancaq 
Raskolnikov ona mane olmuşdu. O, arabir acıqlı-acıqlı Raskolni- 
kova baxırdı, həm də çalışırdı ki, Raskolnikov onun baxdığını gör- 
məsin. O, bu cındır paltarlı adamın getməsini səbirsizliklə gözlə- 
yirdi. Məsələ aydındı. Bu cənabın otuz yaşı olardı, möhkəm bədənli, 
sağlam, kök bir adamdı, rəngi ağ-qırmızı, dodaqları çəhrayı idi, 
nazik bığları vardı, çox şıq geyinmişdi. Raskolnikov yaman acıqlandı, 
birdən o, bir bəhanə tapıb, bu şıq geyimli adamı təhqir etmək istədi. 
Bir dəqiqəliyə qızdan uzaqlaşıb onun yanına getdi. 

Yumruqlarını düyünlədi, hirsindən köpüklənmiş dodaqları ilə 
gülə-gülə çığırdı: 

— Ey, Svidriqaylov! Burada niyə durmusunuz? 

O adam qaşlarını çataraq, lovğa-lovğa ona baxıb təəccübləndi 
və ciddi bir ifadə ilə soruşdu: 

— Bu nə deməkdir? 

— O deməkdir ki, itilin buradan! 

— Sən necə cəsarət edib bunu mənə deyirsən, alçaq! 

O, əlindəki qamçını cəld Raskolnikovun üstünə qaldırdı. Ras- 
kolnikov yumruqlarını qaldıraraq onun üstünə cumdu, daha bunu 
nəzərə almadı ki, bu möhkəm bədənli adam onun kimi iki nəfərin 
öhdəsindən gələ bilər. Lakin elə bu anda kim isə daldan onu bərk- 
bərk tutdu, onların arasında bir qorodovoy dayandı. 

— Cənablar, bəsdir, ictimai yerlərdə adam dalaşmazl — Sonra 
Raskolnikovun cındır paltarına baxaraq, ciddi bir halda ona dedi. 
— Sizə nə lazımdır? Siz kimsiniz? 

Raskolnikov diqqətlə ona baxdı. Qorodovoy iri sifətli bir adamdı, 
ağ bığları, bakenbardları, ağıllı baxışları vardı. 

Raskolnikov onun qolundan tutaraq çığırdı: 

— Mənə elə siz lazımsınızl Mən keçmiş tələbəyəm, familiyam 
Raskolnikovdur... — Şıq geyimli cənaba sarı dönərək əlavə etdi: 
— İstəyirsiniz bunu siz də bilin. — Sonra yenə qorodovoya döndü: 
— Gedək, sizə bir şey göstərəcəyəm... 

Qorodovoyun qolundan tutub, onu darta-darta skamyanın 
yanına apardı... 

— Bax, görürsünüz, lap sərxoşdur, indicə bulvarla gəlirdi, kim 
bilir nəçidir, ancaq o işin... sahibinə oxşamır... yəqin, haradasa içirib 
aldadıblar... özü də birinci dəfədir, başa düşürsünüz? Elə belə də 
küçəyə buraxıblar. Görün, paltarı necə cırılmışdır, görün, əyninə 
necə geydirilmişdir: paltarı özü geyməyib, onun əyninə geydiriblər, 
özü də bu işi bacaran adam geydirməyib, kişi geydirib. Bu aydın 
görünür. İndi siz bura baxın: dalaşmaq istədiyim o şıq geyimli adam 
ki var — mən onu tanımıram, birinci dəfədir görürəm, o da indicə 
yolda, huşu özündə olmayan bu sərxoş qızı görmüşdür, indi o, çox 
istəyir ki, yaxınlaşıb bu qızı ələ keçirsin, görürsünüz də, o nə vəziy- 
yətdədir — və götürüb bir yerə aparsın... Bu, yəqin ki, belədir, inanın 
ki, mən səhv eləmirəm. Mən özüm gördüm qızı necə izləyirdi, necə 
onun dalınca düşmüşdü, ancaq mən ona mane oldum. İndi o, 
durub mənim gedəcəyimi gözləyir. Odur, indi o, bir az geri çəkildi, 

durub, guya, papiros eşir... Necə eləyək ki, bu qızı ona verməyək? 
Necə eləyək ki, bu qızı evlərinə aparaq – bir fikirləşin! 

Qorodovoy bir anda məsələni başa düşdü. O kök cənabın 
məqsədli, əlbəttə, aydındı, indi bu qız qalırdı. Qorodovoy irəli əyilib 
yaxından diqqətlə ona baxdı, qıza rəhmi gəldiyi üzündəki ifadədən 
görünürdü. 

Başını yelləyə-yelləyə dedi: 

— Ah, yazıq qız, yazıq qızl O, lap uşaqdır. Aldadıblar — bu yəqin- 
dir. — O, qızı çağırmağa başladı: — Bura baxın, xanım qız, harada 
yaşayırsınız? 

Qiz sərxoşluqdan axan yorğun gözlərini açdı, sönük bir nəzərlə 
qabağındakı adamlara baxıb əli ilə onları rədd etdi. 

Raskolnikov qorodovoya dedi: 

— Bura baxın, alın (o əlini cibinə salıb axtardı, bir abbası pul 
çıxartdı, demə, pulu varmış), alın, bir fayton tutun, tapşırın bu qızı 
evlərinə aparsın. Ancaq necə edək ki, qızın adresini bilək! 

Qorodovoy Raskolnikovdan pulu alıb yenə də qıza tərəf döndü: 

— Xanım qız, ay xanım qızl Mən, bu saat fayton tutaram, sizi 
özüm evinizə apararam. Hara aparım? Hə? Harada olursunuz? 

Qız mızıldanaraq: 

— İtilinl Əl çəkməzlər! — deyib yenə də əli ilə onları rədd etdi. 

— Ah, ah, yaxşı iş görmürsünüz! Ah, ayıbdır, xanım qız, ayıbdır! 
— Qorodovoy yenə də başını yırğaladı: bu hərəkəti ilə o, həm qızı 
utandırır, həm ona hayifi gəldiyini, həm də öz narazılığını bildirirdi. 
Sonra Raskolnikova sarı döndü: — Bir işə baxırsınızmı? — dedi və 
elə o saat Raskolnikovu yenə gözucu başdan-ayağa süzdü. Yəqin 
ki, Raskolnikov da ona qəribə göründü: özü belə cır-cındır içində, 
amma pul verirl.. 

Raskolnikovdan soruşdu: 

— Bu qızı siz harada gördünüz? 

— Sizə dedim axı: məndən qabaqda səndirləyə-səndirləyə gedirdi, 
elə burada, bulvarda. Skamyaya çatan kimi özünü onun üstünə yıxdı. 

— Pərvərdigara, gör dünyada nə biabırçılıqlar olur! Belə cavan 
bir qız, amma özü kefli! Aldadıblar — elə belədir ki, var! Görürsü- 
nüzmü, paltarını da cırıblar. Ah, gör indi nə əxlaqsızlıqlar olurl.. 
Yəqin, yaxşı ailədəndir, kasıb adamın qızıdır... İndi belələri çoxdur... 
Üzdən çox zərifdir, elə bil ki, xanım qızdır. 

Qorodovoy yenə də ona sarı əyildi. 

Bəlkə, onun da belə qızları var, — “elə bil ki, xanım qızdırlar, 
özləri də zərifdirlər”, özlərini yaxşı tərbiyə almış qızlara oxşadırlar və 
hər cür modabazlığa uymağa başlayıblar... 

Raskolnikov əl-ayağa düşərək deyirdi: 

— Əsas məsələ budur ki, qoymayaq qız, bax, o əclafın əlinə düş- 
sün! Axı o da qızın ismətinə toxunar! Onun nə fikirdə olduğu elə 
üzündən görünür. Bir əclaflığa bax, çıxıb getmir! 

Raskolnikov bərkdən danışır, əli ilə düz onu göstərirdi. O da 
bu sözləri eşidib, yenə də əvvəl acıqlanmaq istədi, lakin düşünə- 
rək fikrini dəyişdi, yalnız hərarətlə Raskolnikova baxdı və bununla 
da kifayətləndi. Sonra yavaş-yavaş on addıma qədər gedib yenə 
dayandı. 

Qorodovoy fikirli halda dedi: 

— Qızı onun əlinə düşməyə qoymarıq, bu, mümkündür. Ancaq 
qız gərək desin ki, onu hara aparmaq lazımdır, elə olmasa... — O, yenə 
də qıza sarı əyildi: — Xanım qız, ay xanım qızl 

Qız birdən gözlərini lap açdı, diqqətlə onlara baxdı, elə bil ki, 
başa düşdü, skamyadan qalxıb gəldiyi tərəfə getdi. 

Yenə də onları əli ilə rədd edərək dedi: 

— Bunlar nə həyasız adamdır, əl çəkməzlər kil — O, yeyin-yeyin 
gedir, amma bərk səndirləyirdi. Şıq geyimli adam onun ardınca 
düşdü, lakin o biri xiyabanla gedir və gözünü qızdan ayırmırdı. 

Bığlı qorodovoy qəti bir ifadə ilə: 

— Narahat olmayın, qoymaram onu aparsın, — dedi. — Özü isə 
onların ardınca yollandı. 

Sonra ah çəkərək bərkdən dedi: 

— Eh, gör indi nə əxlaqsızlıqlar olur! 

Flə bu anda Raskolnikovu, sanki, nəsə sancdı, elə bil ki, bir 
anda onun bütün fikirləri dəyişdi. 

Bığlı qorodovoyun ardınca çığırıb dedi: 

— Ey, bir bura baxın! 

Qorodovoy dönüb baxdı. 

— Qoyun getsin! Sizə nə? Qoyun getsin! Qoy gedib əylənsin 
(bunu deyəndə şıq geyimli adamı göstərdi). Axı sizə nə? 

Qorodovoy onun nə demək istədiyini başa düşmürdü, gözlərini 
heyrətlə açaraq ona baxırdı. Raskolnikov güldü. 

Qorodovoy: 

— E-ehl — deyərək əlini yellədi, şıq geyimli adamla qızın dalınca 
getdi, görünür, Raskolnikovu o, ya dəli, ya da bundan da betər bir 
şey hesab etmişdi. 

Raskolnikov tək qalaraq acıqlı-acıqlı öz-özünə dedi: “Mənim iyir- 
mi qəpiyimi də apardı. Yaxşı da, qoy ondan da pul alsın, qızı onunla 
buraxıb getsin, bununla da iş qurtarsın... Mən niyə axı özümü qabağa 
verib ona kömək eləməyə girişdim? Mən nəçiyəm ki, ona kömək 
edəm? Ona kömək eləməyə mənim haqqım varmı? Qoy onlar diri- 
diri bir-birinin boğazını üzsünlər — mənə nə? Mənim nə haqqım vardı 
ki, bu iyirmi qəpiyi ona verim? Məgər bu pul mənimdir?” 

Raskolnikov bu qəribə sözləri söyləsə də, qəlbində ağır bir 
iztirab duydu. Boş qalmış skamyada oturdu. Fikirləri dağılmışdı... 
Ümumiyyətlə, bu anda düşünmək ona iztirab verirdi. O, tamamilə 
özünü unutmaq, hər şeyi unutmaq, sonra da ayılıb hər şeyi yenidən 
başlamaq istəyirdi... 

Raskolnikov qızın skamyada oturduğu yerə baxıb dedi: “Yazıq 
qız! Ayılacaq, ağlayacaq, sonra anası biləcək... Əvvəl onu döyəcək, 
sonra bərk qamçılayacaq. Bəlkə də, rüsvayçılıqla evdən qovacaq... 
Qovmasa da, Darya Frantsevnalar, hər necə olsa, bu işdən xəbər 
tutacaq, bu qız da ora-bura qaçmağa başlayacaq... Sonra dərhal 
xəstəxanaya düşəcək... (bu həmişə o qızlarda olur ki, onlar namuslu 
anaların yanında yaşayırlar və onlardan gizlincə gəzirlər), sonra... 
sonra yenə xəstəxanaya... şərab... meyxanalar... içki dükanları... 
sonra yenə xəstəxana... iki-üç ildən sonra da şikəst olurlar... cəmisi 
də on doqquz, ya da on səkkiz il yaşayırlar... Belələrini görmə- 
mişəm? Bu necə olurdu? Elə hamısı da belə olurdu... Tful Qoy 
olsun! Deyirlər ki, bu elə belə də olmalıdır. Deyirlər ki, qızların filan 
faizi hər il... harasa... yəqin ki, cəhənnəmə getməlidirlər ki, yerdə 
qalan üçün yer boşaltsınlar, onlara mane olmasınlar. Faiz! Onların 
bu sözləri, doğrudan da, çox gözəl sözdür, bu sözlər gör necə 
təskinlik verən sözlərdir, elmi sözlərdir! Deyildi ki, filan faiz... Deməli, 
heç təşvişə düşmək də lazım deyil. Əgər başqa bir söz olsaydı, 
onda... bəlkə də, narahatlıq olardı... Duneçka da bir gün bu faizə 
düşə bilərl.. Buna da olmasa, başqa bir faizəl” 

Birdən o düşünərək öz-özünə dedi: “Mən axı hara gedirəm! Qəri- 
bədir. Mən axı harasa gedirdim. Məktubu oxuyan kimi yola düşdüm... 

+ Hə, mən Vasilevsk adasına, Razumixinin yanına gedirdim, indi... 
yadıma düşdü. Axı niyə gedirdim? Necə oldu ki, Razumixingilə 
getmək fikri indi mənim ağlıma gəldi? Bu, çox qəribədir!” 

Raskolnikov öz-özünə təəccüb edirdi. Razumixin onun keçmiş 
universitet yoldaşlarından idi. Qəribə burasıdır ki, universitetdə oxu- 
yanda Raskolnikovun, bəlkə də, heç yoldaşı yox idi; o, hamıdan 
kənar gəzərdi, heç kəsin yanına getməzdi, evinə gələnləri də çox 
könülsüz qəbul edərdi. Buna görə də çox keçmədi ki, hamı ondan 
üz çevirdi. Raskolnikov tələbələrin nə ümumi yığıncaqlarında, nə 
söhbətlərində, nə əyləncələrində, nə də başqa bir işlərində iştirak 
edərdi. Dərsləri ilə çox məşğul olardı, özünə yazığı gəlməzdi, tələ- 
bələr də elə buna görə ona hörmət edərdilər, amma heç kəs onun 
xatirini istəməzdi. O, çox kasıb idi, həm də təkəbbürlü və lovğa idi, 
adamayovuşmazdı. Elə bil ki, ürəyində nəsə gizlədirdi. Yoldaşlarının 
bəzisinə elə gəlirdi ki, Raskolnikov onlara — uşağa baxan kimi — yuxa- 
rıdan aşağı baxır, elə bil ki, həm bilik, həm səviyyə, həm də əqidə 
cəhətdən onları ötüb-keçmişdir, onların əqidəsinə, marağına ibti- 
dai bir şey kimi baxır. 

Amma, nədənsə, Razumixinlə uzlaşa bilmişdi, əslində, buna 
uzlaşmaq da demək olmazdı: Raskolnikov ona daha artıq ünsiyyət 
göstərirdi, onunla daha açıq idi. Burası da var ki, Razumixinə ayrı 
cür əlaqə saxlamaq da mümkün deyildi: o, son dərəcə şən, ürə- 
yiaçıq, çox sadə, xoşxasiyyət bir oğlandı. Lakin bu sadəliyin altında 
dərinlik və ləyaqət gizlənmişdi. Onun ən yaxşı yoldaşları bunu başa 
düşür, hamı onun xatirini istəyirdi. O, ağıllı idi, ancaq bəzən sadə- 
lövhlüyü də olurdu. O, zahirən gözəgəlimli idi: boyu uca, arıq, saçı 
da qara idi, ancaq üzünü vaxtlı-vaxtında qırxdırmazdı, hərdən 
şuluqluq da edərdi, həm də çox qüvvətli sayılırdı. Bir dəfə o, gecə 
vaxtı bir məclisdə on iki verşokİ boyu olan bir qanun gözətçisini 
bircə zərbə ilə yerə sərmişdi. O, hədsiz dərəcədə içə bilərdi, lakin 
heç içməyə də bilərdi. Bəzən lap yaramazcasına dəcəllik edərdi, 
lakin heç dəcəllik etməyə də bilərdi. Razumixinin bir yaxşı cəhəti 
də vardı: heç bir uğursuzluq onu təşvişə salmazdı, elə bil ki, heç 
bir pis vəziyyət onu ruhdan sala bilmirdi. O, lap taxtapuşda da 
yaşaya bilərdi, ən şiddətli aclığa və soyuğa dözə bilərdi. O, çox 
kasıbdı, orada-burada işləyərək pul qazanar, bununla da birtəhər 

başını dolandırardı. Zəhmətlə pul qazanmaq üçün çox yerlər bilirdi. 
Bir il o, bütün qışı otağındakı sobasını heç yandırmadı, deyirdi ki, 
bu daha xoşdur, çünki adam soyuqda daha yaxşı yatır. O da univer- 
sitetdən çıxmağa məcbur olmuşdu, amma bu, çox sürməyəcəkdi: 
var qüvvəsini qoyaraq tələsirdi ki, öz vəziyyətini tezliklə düzəltsin, 
yenə də dərsə başlasın. Raskolnikov dörd ay idi ki, onun yanına 
getmirdi, Razumixin isə onun harada yaşadığını bilmirdi. İki ay bun- 
dan əvvəl onlar necə oldusa, küçədə bir-birinə rast gəldilər, Raskol- 
nikov üzünü yana çevirdi, hətta küçənin o biri tayına keçdi ki, Razu- 
mixin onu görməsin. Amma Razumixin onu gördüsə də, yanından 
ötüb-keçdi, dostunu narahat etmək istəmədi. 

Raskolnikov yenə də fikirləşərək öz-özünə deyirdi: “Doğrudur, 
bu yaxında mən istəyirdim ki, Razumixindən xahiş edim, mənə ya 
dərs tapsın, ya da ayrı bir iş... Lakin indi o, mənə necə kömək edə 
bilər? Elə tutaq ki, dərs tapdı, lap elə son qəpiyini mənimlə bölüş- 
dürdü, — əgər bu qəpiyi varsa, — elə ki, dərs deməyə getmək üçün 
hətta özümə uzunboğaz çəkmə ala bildim, kostyumumu da düzəlt- 
dim... Bəli... sonra? Dərsdən aldığım qəpik-quruşla mən nə edə bilə- 
rəm? İndi mənə bu qədərmi pul lazımdır? Doğrudan da, Razumixinin 
yanına getməyim lap gülüncdür...” 

“Niyə mən indi Razumixinin yanına gedirəm” — sualı onu hətta 
təsəvvür etdiyindən daha artıq təşvişə salırdı: o, narahat bir halda, 
elə bil ki, lap adicə bir hərəkət olan bu şeydə özü üçün məşum bir 
məna axtarırdı. 

Təəccüblə öz-özündən soruşdu: 

— Yoxsa mən, doğrudan da, bütün işlərimi ancaq Razumixinin 
vasitəsilə düzəltmək istəyirdim, düşünürdüm ki, bütün işlərimi 
Razumixinin köməyi ilə həll edəcəyəm? 

O, fikirləşə-fikirləşə alnını ovurdu, qəribədir, xeyli düşündükdən 
sonra, heç gözlənməyən halda, birdən sanki təsadüfi olaraq, onun 
ağlına çox qəribə bir fikir gəldi. 

Birdən o, sanki qəti bir qərar şəklində, lap sakitcə öz-özünə dedi: 
“Bəli... Razumixinin yanına... gedəcəyəm, bu qətidir... amma indi 

+ yox... onun yanına... o məsələdən sonra, onun ertəsi günü gedə- 
cəyəm, o zaman ki, o məsələ qurtarmış olacaq, hər şey yeni qay- 
daya düşəcək...”. 

Birdən o, elə bil, özünə gəldi. 

Skamyadan cəld qalxaraq həyəcanla dedi: “Ondan sonra? 
Məgər o olacaq? Doğrudanmı olacaq?” 

O, skamyadan qalxıb getdi: az qala yüyürürdü, istədi qayıdıb 
evə getsin, lakin evə qayıtmaq birdən ona son dərəcə iyrənc görün- 
dü: axı həmin o şkafa bənzəyən otaqda, o bucaqda bir aydan çox 
idi ki, bütün bu şeylər onun fikrində əmələ gəlirdi... Bunu düşü- 
nərək o, baş alıb getdi, ancaq hara getdiyini heç özü də bilmirdi. 

Bədənindəki əsəbi titrəyiş qızdırma titrətməsinə çevrildi; o hətta 
bir soyuqluq hiss etdi: belə bərk istidə o üşüyürdü. Sanki güclə, az 
qala, lap qeyri-şüuri olaraq, daxili bir zərurət nəticəsində rast gəldiyi 
şeylərə diqqətlə baxmağa başladı, elə bil ki, əylənmək üçün bir şey 
axtarırdı, ancaq buna yaxşı müvəffəq ola bilmirdi, tez-tez düşüncəyə 
dalırdı. Sonra yenə də diksinərək başını qaldırıb ətrafına baxanda 
— indicə nə barədə düşündüyünü, hətta hara ilə getdiyini dərhal 
unudurdu. Bu qayda ilə o, bütün Vasilevsk adasından keçdi, gəlib 
Kiçik Nevaya çıxdı, körpüdən keçib adalara sarı döndü. Bu yerin 
yaşıllığı və təravəti onun şəhərin tozuna, əhənginə, bir-birinə sıxılmış 
iri evlərə öyrənmiş yorğun gözlərinə əvvəlcə xoş gəldi. Burada hava 
bürkü deyildi, nə üfunət, nə də içki dükanları vardı. Lakin çox keç- 
mədi ki, bu yeni, xoş duyğular xəstə, əsəbi duyğulara çevrildi. Bəzən 
o, yaşıllıq içində olan bir yaylaq evinin qabağında dayanır, onun 
hasarından içəri baxır, eyvanda və talvarda olan geyimli-kecimli 
qadınlara, bağda qaçışan uşaqlara tamaşa edirdi. Xüsusilə çiçəklər 
onun diqqətini cəlb edirdi, o ən çox çiçəklərə baxırdı. O, bəzəkli 
kolyaskalara, atlı qadınlara, kişilərə rast gəlirdi, onlara maraqla 
baxırdı, lakin bu kolyaskalar, atlılar gözdən itən kimi Raskolnikov 
onları unudurdu. Bir dəfə də dayanıb öz pullarını saydı: otuz qəpik- 
dən azdı. “İyirmi qəpik qorodovoya verdi, üç qəpik də Nastasyaya 
məktub üçün, deməli, dünən Marmeladovlara ya qırx yeddi, ya da 
əlli qəpik vermişəm”. O, düşünə-düşünə nəyisə hesablayırdı, lakin 
çox keçmədi ki, hətta pulu nə üçün cibindən çıxardığını da unutdu. 
Aşxanaya oxşayan bir yemək dükanı qabağından keçəndə bu onun 
yadına düşdü, yemək istədiyini hiss etdi... İçəri girib bir qədər araq 

içdi, üstündən də içi doldurulmuş piroq yeməyə başladı. Piroqu 
yolla gedə-gedə yeyib qurtardı. O, çoxdandı araq içməmişdi, içdiyi 
bircə qədəh olsa da, dərhal ona təsir etdi. Ayaqları birdən ağırlaşdı, 
yatmağa böyük bir meyil duydu. Evlərinə sarı yollandı, lakin Pet- 
rovsk adasına çatanda dayandı, o lap yorulub əldən düşmüşdü, 
yoldan kənara çıxıb kolların arasına girdi, özünü otun üstünə yıxdı 
və o dəqiqə də yuxuya getdi. 

İnsan halsız olanda, gördüyü yuxular çox vaxt son dərəcə qaba- 
rıq, aydın və həyata uyğun olur. Bəzən bu yuxu olduqca dəhşətli 
bir şəkil alır, lakin baş verən əhvalatın əmələ gəldiyi şərait və hadisə- 
nin gedişi o dərəcə ağlasığan, o dərəcə incə, təfsilatlı olur, həm də 
bu təfsilatlar, bədii cəhətdən bütün hadisəyə, bu hadisənin dolğun- 
luğuna o qədər uyğun olur ki, yuxu görən adam istər lap Puşkin, ya 
Turgenev kimi sənətkar olsun, oyaq olanda bu kimi şeyləri heç təsəv- 
vür də edə bilməz. Belə ağrılı yuxular uzun zaman yadda qalır, əsəb- 
ləri pozulmuş və həyəcan keçirən adamlara qüvvətli təsir bağışlayır. 

Raskolnikov qorxunc bir yuxu gördü, hələ qəsəbədə yaşayarkən 
keçirtdiyi uşaqlıq həyatı yuxusuna girmişdi. Guya, yeddi yaşında idi, 
bayram günü, ilkindi vaxtı atası ilə bərabər qəsəbənin kənarında 
gəzirdi. Hava tutqundu, çox bürkü idi, ətraf eynən onun hafizəsində 
qalan kimi idi, hafizəsindən xeyli silinib getdiyi halda, indi, yuxuda, 
daha aydın görünürdü. Gəsəbə düzənlik bir yerdə idi, lap ovuc içi 
kimi görünürdü, ətrafında xırdaca bir kol da yox idi. Çox-çox uzaq- 
larda, lap üfüqdə bir meşə qaralırdı. Qəsəbənin ən axırıncı hasarın- 
dan bir neçə addım aralıda böyük bir içki dükanı vardı, atası ilə gəz- 
məyə çıxıb, həmişə bu içki dükanının qabağından keçəndə bu dükan 
ona çox pis təsir bağışlardı, hətta onu qorxuya salardı. Ora həmişə 
adamla dolu olardı, çığırıb-bağırar, qəhqəhə ilə gülərdilər, söyü- 
şərdilər, xırıltılı, boğuq bir səslə oxuyardılar, tez-tez də dalaşardılar. 
Dükanın ətrafında həmişə sərxoş və qorxunc sifətli adamlar avara- 
avara dolaşardılar... Rodion onlara rast gələndə bərk-bərk atasına 
sıxılar, bütün bədəni titrərdi. Dükanın qabağından kənd yolu keçirdi, 
yol həmişə tozlu, toz da həmişə qara olurdu. Yol qıvrıla-qıvrıla uzanıb 
gedir, üç yüz addımlıq məsafədən sonra qəsəbə qəbiristanlığının 
yanından sağa burulurdu. Qəbiristanlığın ortasında daşdan tikilmiş 
yaşıl qübbəli bir kilsə vardı. Bu kilsəyə o, ildə iki dəfə, ata-anası ilə 
bərabər günorta ibadətinə gedərdi, o zaman Ki, onun çoxdan ölmüş 

+ nənəsinin ərvahına dua oxunardı, nənəsini heç görməmişdi. Onlar 
toe 

gedəndə həmişə özləri ilə dəsmalın arasında ağ nimçədə ehsan aşı 
aparardılar; aş şirin olardı, düyünün üstündə kişmişdən xaç düzəl- 
dərdilər. Rodionun bu kilsədən, kilsədə olan qədim ikonalardan, bir 
də başı əsən qoca keşişdən xoşu gələrdi; ikonaların çoxu çərçivə- 
sizdi. Nənəsinin, üstünə sal daş salnmış qəbri yanında onun kiçik 
qardaşının xırdaca qəbri vardı; qardaşı altı aylıq olanda ölmüşdü; bu 
hadisə onun heç yadında deyildi; ancaq ona demişdilər ki, sənin bir 
kiçik qardaşın vardı, bu, onun qəbridir; o da həmişə qəbiristanlığa 
gələndə, dindar bir adam idi, həm də ədəblə qardaşının qəbri üstün- 
də xaç vurardı, qəbrin qabağında baş əyər, onu öpərdi. İndi o, yuxu- 
sunda görürdü ki, atası ilə bərabər həmin yolla, içki dükanının 
qabağından keçib qəbiristanlığa gedirlər; o, atasının əlindən yapışıb, 
qorxa-qorxa içki dükanına baxır. İndi onun diqqətini başqa bir şey 
cəlb edir: bu dəfə, elə bil ki, camaat seyrə çıxmışdır, burada bir yığın 
geyimli-kecimli meşşan, arvad, kişi və hər cür cana-cuna adam 
vardı, hamısı da sərxoş idi, hamısı nəğmə oxuyurdu, dükanın artır- 
ması qabağında bir araba durmuşdu — bu qəribə, həm də böyük bir 
araba idi. Belə arabalara iri yük atları qoşurlar, onlarda mal və çaxır 
çəlləkləri daşıyırlar. O, həmişə belə iri yük atlarına baxmağı xoş- 
lardı: bunların yalı uzun, qıçları yoğun idi, ayaqlarını bir qayda ilə 
ataraq sakitcə gedir, dağ kimi yüklənmiş arabanı çəkib aparırdılar, 
özləri də heç güc vermirdilər, elə bil ki, onlar üçün yük arabasını 
çəkib aparmaq — yüksüz getməkdən daha asandır. İndi isə, çox 
qəribədir, belə bir iri yük arabasına balaca, arıq, səmənd bir yabı 
qoşmuşdular. O, çox görmüşdü: belə bir kəndli yabısı, dağ kimi 
odun yüklənmiş, ya ot yığılmış bir arabaya güc verərək taqətdən 
düşmüş halda onu çəkib aparır, xüsusilə araba palçığa batanda, 
ya çuxura düşəndə yabılar daha artıq güc verir, taqətdən düşür, 
muiiklər də bu zaman onları qamçı ilə bərk-bərk döyür, hətta bəzən 
qamçını sifətlərinə, gözlərinə vururlar, Rodionun da bu zaman ata elə 
yazığı gələrdi ki, az qalardı ağlasın, anası isə belə hallarda həmişə 
gəlib onu pəncərədən kənara çəkərdi. Lakin birdən hay-küy qopdu: 
içki dükanından çığıra-çığıra, nəğmə oxuya-oxuya, balalayka çala- 
çala yekəpər muiiklər çıxırdı, hamısı da lap lül-qənbər idi, əyinlə- 
rində qırmızı və göy köynək, çiyinlərində çuxa vardı. Onlardan biri 
hələ cavandı, yoğun boynu, çuğundur kimi qırmızı, ətli sifəti vardı, 

o çığıraraq deyirdi: “Oturun, hamınız oturun! Hamınızı apararam, 
oturun!” Amma elə o saat gülüş qopdu, həyəcanlı səslər eşidildi: 

— Belə yabı bizi heç apara bilərl 

— Mikolka, sənin ağlın yerindədir, ya yox: belə balaca madyanı 
belə arabaya qoşarlar? 

— Qardaşlar, yəqin ki, bu səməndin iyirmi yaşı olar! 

Mikola: 

— Oturun, hamınızı apararam! — deyərək yenə də çığırıb, birinci 
özü arabaya atıldı, cilovları götürüb qabaq tərəfdə dik ayaq üstdə 
durdu. Sonra yenə çığırdı: — Кәһәп dünən Matvey aparıb, qardaş- 
lar, bu madyancığaz isə ancaq mənim ürəyimi parçalayır: mənə 
qalsa, bunu öldürərdim, havayıca yem yeyir. Deyirəm — oturunl 
Dördnala buraxacağaml Dördnala çapacaql 

O, qamçını əlinə alıb, həzz ala-ala yabını döyməyə hazırlaşırdı. 

Adamlar gülüşdülər. 

— Oturun, nə durmusunuz. Eşidirsiniz, dördnala çapacaql 

— Yəqin, on ildir ki, о heç yerindən də sıçramayıbl 

— Sıçrayarl 

— Qardaşlar, yabıya yazığınız gəlməsin, qamçıları götürün, hazır- 
laşınl 

— Elə hal Vurunl 

Hamı gülə-gülə, məzəli sözlər danışa-danışa arabaya doluşur- 
du. Altı adam arabaya qalxdı, yenə də minməyə yer vardı. Kök, qır- 
mızısifət bir arvadı da arabaya mindirdilər. O, əyninə qırmızı çitdən 
paltar, ayağına yumşaq isti ayaqqabı geymişdi, başına muncuqlu 
çutqu qoymuşdu, dişiləri ilə fındıq sındıra-sındıra gülürdü. Ora yığı- 
şanlar da gülürdülər, doğrudan da, necə gülməyəsən: belə əldən 
düşmüş arıq bir yabı bu qədər adam doluşmuş ağır bir arabanı 
dördnala çapa-çapa necə aparacaqdır? Arabaya minən adamlardan 
ikisi — iki cavan oğlan, Mikolkaya kömək etmək üçün o saat hərəsi 
bir qamçı götürdü. “Hə, tərpən görək!” — səsləri eşidildi. Arıq yabı 
var gücü ilə arabanı dartdı, dördnala çapmaq nədir, ayaqlarını 
güclə atır, güclə yeriyirdi, qamçı zərbələri üç yerdən onun üstünə 
yağış kimi tökülür, o ancaq nıqqıldayır, yerə sinirdi. Arabadakı 
adamlar, yerdəki camaat daha bərkdən gülüşürdü, lakin Mikolka 
hirslənir, yabını qəzəblə daha tez-tez qamçılayır, elə bil ki, doğrudan 
da, onun dördnala çapacağına inanırdı. 

Camaatın içindən həvəsə gələn bir oğlan çığıra-çığıra dedi: 

— Qardaşlar, qoyun mən də miniml 

Mikolka da çığıraraq: 

— Min! — dedi. — Hamınız minin! Hamını aparacağam! Döyəcəyəml 

O, qamçını qamçı üstündən yabıya endirirdi, elə də qəzəblən- 
mişdi ki, bilmirdi onu nə ilə vursun. 

Rodion çığırıb atasına dedi: 

— Ata! Atacan! Onlar nə edirlər? Ata, yazıq atı döyürlər! 

Atası da ona: 

— Gedək, gedək, oğull — dedi. — Axmaqlar keflidirlər, nadinclik 
edirlər, gedək, sən onlara baxma! — İstədi onu çəkib aparsın, lakin 
o, dartınıb özünü onun əlindən qurtardı, nə etdiyini bilməyərək, atın 
üstünə yüyürdü, lakin yazıq atın halı artıq pis idi. 

Yabının nəfəsi tutulurdu, o dayanır, sonra yenə də arabanı dar- 
tırdı, az qalırdı ki, yıxılsın. 

Mikolka çığırırdı: 

— İş ki belə oldu — ölüncə vurun! Vurun! 

Camaatın içindən bir qocanın səsi ucalırdı: 

— Sənin Allahın yoxdur nədir, ay insafsız! 

Bir başqası əlavə etdi: 

— Heç görünən şeydir ki, belə bir yabı bu qədər yükü aparsın? 

Bir başqası da çığırırdı: 

— Öldürərsənl 

— Dəyməl Öz malımdırl Nə istəsəm, eləyərəm. Yenə də mininl 
Hamı minsinl İstəyirəm ki, dördnala çapsınl.. 

Birdən hamı bir ağızdan qəhqəhə ilə güldü, bu səs bütün səsləri 
batırdı: yabı get-gedə artan zərbələrə davam gətirməyərək, şıllaq 
atmağa başladı. Hətta qoca da özünü saxlaya bilməyib gülümsündü. 
Doğrudan da, belə arıq bir yabı olasan, hələ bir şıllaq da atasanl 

Camaat içindən iki cavan oğlan çıxıb, hərəsi bir qamçı götürdü, 
yürüyə-yürüyə getdilər ki, atı yan tərəfdən döysünlər. 

Mikolka: 

— Özünə vurunl Gözlərinə vurun, gözlərinəl — deyə çığırırdı. 

Arabaya minənlərdən kim isə bağırdı: 

— Qardaşlar, oxuyaql — Hamı bu fikrə şərik oldu. Hərcayi bir 
nəğmə səsi eşidildi. Nəqəratda fit çalırdılar... Qırmızıpaltar arvad 
şaqqıltı ilə fındıq sındırıb gülürdü. 

Rodion yabının yanı ilə yüyürür, yabıdan qabağa qaçırdı, qam- 
çını atın gözlərinə vururdular, lap gözlərinə — o, bunu görürdü! 
Ağlayırdıl Ürəyi parçalanır, gözlərindən yaş axırdı. Yabını döyənlər- 
dən birinin qamçısı onun üzünə toxundu, o, bunu hiss etmədi, o, 
dərd içində çırpınır, çığırır, ağ saçlı, ağ saqqallı qocanın yanına 
cumurdu, qoca isə başını yelləyə-yelləyə onları məzəmmət edirdi. 
Bir arvad onun qolundan tutub aparmaq istədi, lakin o dartınıb 
arvadın əlindən çıxdı, yenə də yabının yanına yüyürdü. Yabı daha 
lap əldən düşmüşdü, lakin yenə şıllaq atmağa başladı. 

Mikolka qəzəblə çığırdı: 

— Ay səni görüm murdar olasanl — O, əlindəki qamçını yerə 
atdı, əyilib arabanın içindən uzun, yoğun bir yan dişləni çəkib çıxart- 
dı, hər iki əli ilə bir ucundan yapışıb yabının üstünə qolayladı. 

Adamlar hər yandan çığırışdılar: 

— Kələyini kəsəcək! 

— Öldürəcəkl 

Mikolka: 

— Mal mənimdir! — deyə çığırdı, var gücü ilə yan dişləni atın belinə 
endirdi. Ağır bir zərbə səsi eşidildi... 

Camaat içindən: 

— Vurun! Vurun! Nə durdunuz? — səsləri eşidildi. 

Mikolka yan dişləni bir də havaya qaldırdı, ağacı var gücü ilə 
yazıq yabının belinə zolladı. Yabı dal ayaqları üstə yerə çökdü, lakin 
yenə də yerindən sıçrayıb arabanı dartdı, o, lap taqətdən düşmüşdü, 
lakin bütün qalan gücünü toplayaraq, arabanı gah sağa, gah sola 
dartırdı ki, yerindən tərpətsin, onu altı adam hər tərəfdən qamçıya 
tutdu, yan dişlə yenə də havaya qalxıb onun belinə endi. Mikolka 
qolaylanıb zərbəsini bir daha təkrar etdi. O, qəzəbindən çılğınlaş- 
mışdı, çünki yabını bir zərbədə öldürə bilməmişdil 

Hər tərəfdən çığırışırdılar. 

— Canı nə bərkdir! 

Belə işlərin həvəskarı olan bir adam camaatın içindən çığırıb 
dedi: 

— Qardaşlar, bu saat lap yəqin ki, yıxılar, onun daha işi bitib! 

Bir başqası da bağırdı: 

— Balta ilə vurun, balta iləl Birdəfəlik işini bitirin! 

Mikolka: 

— Ay səni murdar olasanl Qeri çəkilinl — deyərək hiddətlə 
bağırdı, yan dişləni yerə atdı, arabanın içindən dəmir bir ling çıxardı: 
— Çəkill — deyib çığırdı, var gücü ilə qolaylanıb lingi yazıq yabının 
belinə endirdi, yabı səndirlədi, çökdü, dartınmaq istədi, lakin ling 
yenə də onun belinə endi, yabı yerə yıxıldı, sanki, onun dörd qıçının 
dördünü də birdən kəsmişdilər. 

Mikolka: 

— Axırına çıxın! — deyə çığırdı və dəli kimi arabadan yerə atıldı. 
Bir neçə nəfər qırmızısifət sərxoş oğlan da əllərinə keçən qamqçını, 
ağacı, yan dişləni qapıb can verən yabının üstünə cumdu. Mikolka 
yabının yan tərəfində durdu, lingi onun belinə vurmağa başladı. 
Yabı başını uzatdı, dərindən köksünü ötürərək öldü. 

Camaat içindən çığırıb dedilər: 

— Axır ki, öldürdül 

— Canı vardı, çapa idil 

Mikolka əlində ling çığırdı: 

— Mal mənimdir! — Onun gözləri qanla dolmuşdu. O, ayaq üstün- 
də durub baxır, sanki daha döyüləsi bir şey olmadığına təəssüf edirdi. 

Camaat içindən bir çox adam çığıra-çığıra dedi: 

— Doğrudan da, insafın yoxmuşl 

Lakin yazıq uşaq artıq özündə deyildi. O, çığıraraq camaatın 
arasından yabıya sarı yüyürdü, onun qana bulaşmış cansız başını 
qucaqladı, onu öpməyə başladı, gözlərini, dodaqlarını öpdü... Sonra 
birdən ayağa qalxdı, xırdaca yumruqlarını sıxaraq dəli kimi Mikolka- 
nın üstünə atıldı. Atası bayaqdan bəri onun ardınca qaçır, onu tut- 
maq istəyirdi, uşaq Mikolkanın üstünə atılanda onu tutdu, camaatın 
içindən çıxartdı. 

— Gedək, gedəkl — dedi. — Gedək evəl 

Uşaq içini çəkə-çəkə ağlayaraq dedi: 

— Ata! Onlar niyə onu... o yazıq atı... öldürdülər! — Onun nəfəsi 
tutulur, sinəsi sıxılır, sözlər sinəsindən çığırtı ilə qopurdu. 

Atası ona: 

— Keflidirlər... dəcəllik eləyirlər... bizə nə... gedəkl — deyirdi. 

O, atasını qucaqladı, lakin onun sinəsi sıxılırdı, nəfəsini dərmək, 
çığırmaq istədi, — elə bu anda yuxudan ayıldı. 

Raskolnikov ayılanda bütün tər içində idi, saçı tərdən islan- 
mışdı, nəfəsi tutulurdu, o dəhşətlə yerindən qalxdı. 

Ağacın altında oturdu, dərindən köksünü ötürərək dedi: “Şükür 
Allaha ki, bu ancaq yuxudur! Bu nədir? Yoxsa qızdırma başlayır? 
Belə də pis yuxu olar?” 

Bütün bədəni əzgin idi, sanki onu döymüşdülər, qəlbi təşviş və 
zülmət içində idi. Dirsəklərini dizləri üstə qoyub başını əllərinə daya- 
dı. Həyəcanla dedi: “İlahil Doğrudanmı, doğrudanmı mən baltanı 
götürüb onun təpəsinə çırpacağam, onun başını əzəcəyəm... 
yapışqan kimi isti qanın içində ayağım sürüşəcək... qıfılı sındıraca- 
ğam... onun şeylərini oğurlayacağam, tir-tir əsəcəyəm, üstüm- 
başım qan içində... əlimdə balta... qaçıb gizlənəcəyəm... İlahi, 
doğrudanmı belə olacaq?” 

Bunu söylərkən o, yarpaq kimi əsirdi. 

O, yenə də həyəcanla və sanki böyük bir heyrət içində sözünə 
davam etdi: “Axı bu nədir mən edirəm? Axı mən bilirdim ki, buna 
dözə bilməyəcəyəm, bəs onda nə üçün öz-özümə indiyə qədər əzab 
vermişəm? Hələ dünən, dünən mən... nümunə üçün... bunu elə- 
məyə gedəndə... axı mən dünən lap yaxşı bilirdim ki, buna dözə 
bilməyəcəyəm... Bəs indi nə etmək istəyirəm? Niyə mən bu vaxta 
qədər buna şübhə edirdim? Axı dünən mən pilləkəndən düşəndə 
özüm dedim ki, bu, pis, iyrənc hərəkətdir, alçaq hərəkətdir, alçaq... 
Mən yalnız bunu düşünəndə başım gicəlləndi, dəhşətə gəldim... 

Yox, mən buna tab gətirə bilmərəm, tab gətirə bilmərəm! Qoy, 
qoy elə lap bu məsələdə heç bir şübhəli yer olmasın, qoy bu ayda 
qət edilən şeylər lap gün kimi aydın, hesab kimi düzgün olsunl İlahi, 
axı mən bunu edə bilmərəml Mən axı buna tab gətirə bilmərəm, 
tab gətirə bilmərəm! Niyə axı, niyə axı bu vaxta qədər mən...”. 

Raskolnikov ayağa qalxıb təəccüblə ətrafına baxdı, o, sanki, 
buraya gəlməsinə təəccüb edirdi. Sonra T. körpüsünə sarı getdi. 
Onun bənizi ağarmışdı, gözləri od kimi yanırdı, bütün üzvləri 
heydən düşmüşdü, lakin birdən o, elə bil ki, yüngül nəfəs almağa 
başladı, hiss etdi ki, daşıdığı dəhşətli yükü daha özündən rədd 
etmişdir, — bu yük çoxdan bəri onun qəlbini sıxırdı, onun qəlbində 
birdən-birə bir yüngüllük və dinclik əmələ gəldi. Allaha yalvararaq 
dedi: “İlahil Mənə yol göstər, mən bu məlun... fikrimdən əl çəkim!” 

Körpüdən keçəndə Nevaya, batmaqda olan günəşin qırmızı, 
parlaq şəfəqinə sakit-sakit baxdı. Zəif də olsa, o hətta yorğunluq 
hiss etmirdi. Sanki bir aydan bəri qəlbində çıxan çiban birdən 

+ deşilmişdi. Azadlıq, azadlıq! O, indi cadudan, sehrdən, əfsundan, 
vəsvəsədən azaddır! 

Sonralar o, bu günü və bu gündə başına gələn hadisələri dəqi- 
qəbədəqiqə, nöqtəbənöqtə, hissəbəhissə xatırlarkən həmişə bir şey 
onu mövhumata varacaq dərəcədə təəccübləndirirdi, bu, əslində, 
çox da elə fövqəladə bir şey deyildi, lakin sonralar bu, ona həmişə 
taleyini müəyyənləşdirən bir şey kimi görünürdü. 

Bu nə idi? O, bir şeyi heç başa düşmürdü və bunu nə üçün 
etdiyini öz-özünə izah edə bilmirdi, onda o yorulub əldən düşmüşdü, 
əziyyət çəkmişdi, onun üçün daha yaxşı olardı ki, ən qısa və kəsə 
yolla evə qayıtsın, amma o, Sennaya meydanından hərlənib evə 
gəldi, onun buradan getməsi heç lazım deyildi. Bu dolanbac yol 
çox olmasa da, aydın görünürdü ki, tamamilə artıqdır. Bunu o, nə 
üçün etmişdi? Dəfələrlə elə olmuşdu ki, o, hansı küçə ilə evə qayıt- 
dığını duymamışdı. O, həmişə öz-özündən soruşardı: bəs niyə axı, 
bəs niyə axı Sennaya meydanında (o meydana getmək mənə heç 
lazım deyildi) mənim üçün belə mühüm, belə həlledici, eyni zaman- 
da belə təsadüfi olan o görüş — mənim həyatımda elə bir anda, elə 
bir dəqiqədə, elə bir əhvali-ruhiyyədə olduğum zaman baş verdi ki, 
ancaq belə bir əhvali-ruhiyyədə, belə bir vəziyyətdə bu təsadüf 
mənim bütün taleyimə həlledici və qəti bir təsir bağışlaya bilərdi. 
Sanki Lizaveta İvanovna qəsdən məni orada gözləyirdi! 

O, Sennaya meydanından keçəndə saat doqquz olardı. Stolların 
üstündə, dükanlarda və köşklərdə alver edən bütün baqqallar şeylə- 
rini yığışdırır, dükançılar dükanlarını bağlayıb evlərinə gedirdilər, alıcı- 
lar da dağılışıb gedirdi. Aşağı mərtəbələrin aşxanaları qabağında mey- 
dandakı evlərin çirkli və üfunətli həyətlərində, xüsusilə içki dükanlarının 
qabağında çoxlu və çeşid-çeşid adam toplaşmışdı, hamısı da əsnaf və 
cındır paltarlı adamlar idi. Raskolnikov elə-belə gəzməyə çıxanda ən 
çox bu yerlərə, həm də bu yerlərə yaxın olan küçələrə gəlməyi xoş- 
lardı. Burada heç kəs onun cındır paltarına təşəxxüslə baxmazdı, 
buraya hər geyimdə gələ bilərdin və heç də özünü rüsvay etməzdin. 

K. küçəsinin tinində bir meşşan, arvadı ilə bərabər, iki stol üstü- 
nə sap, bafta, çit yaylıq və başqa şeylər qoyub satırdı. Onlar da evə 
getməyə hazırlaşırdılar, lakin bir tanış arvad gəldiyindən başları söh- 
bətə qarışıb ləngidilər. Bu tanış arvad Lizaveta İvanovna idi, lakin 
hamı ona Lizaveta deyərdi, bu həmin kollec registratoru və sələmçi 


76 


qarı Alyona İvanovnanın kiçik bacısı idi ki, Raskolnikov dünən onun 
yanına həm saatını girov qoymağa, həm də görəcəyi işi sınaqdan 
keçirməyə getmişdi... Bu Lizavetanı çoxdan tanıyırdı, hətta Lizaveta 
da onu bir az tanıyırdı. Lizaveta ucaboylu, kobud hərəkətli, yön- 
dəmsiz, qıpıq, itaətkar, bir az da gicbəsər bir qızdı, bir kölə kimi 
bacısının itaətində idi, gecə-gündüz onun üçün işlərdi, onun qarşı- 
sında tir-tir əsərdi, hətta bacısı onu döyərdi də, o da bunların hamı- 
sına dözərdi. İndi isə bu otuz beş yaşlı qız, əlində düyünçə, dalğın 
halda meşşan arvadın qabağında durub, diqqətlə onlara qulaq 
asırdı. Onlar da qızğın-qızğın ona nəsə deyirdilər. Raskolnikov onu 
görəndə qəribə bir şey hiss etdi, heyrətə bənzər bir hiss onu bürü- 
dü, əslində isə bu təsadüfdə heyrət ediləsi bir şey yox idi... 

Meşşan bərkdən deyirdi: 

— Lizaveta İvanovna, siz özünüz bunu şəxsən həll edəydiniz. 
Sabah saat yeddidə gəlin. Onlar da gələcəklər. 

Lizaveta sanki buna cəsarət etməyərək, dalğın bir halda və sözü 
uzada-uzada dedi: 

— Sabah? 

Alverçinin arvadı diribaş bir arvaddı, o, sözləri tez-tez söyləyə- 
söyləyə: 

— Alyona İvanovna sizin yamanca gözünüzün odunu alıbdır ha, 
— dedi. — Mən ki sizə belə baxıram — siz lap körpəcə bir tifilsinizl 
O arvad da heç sizin doğma bacınız deyil, ögey bacınızdır, amma 
gör sizi necə əlinə alıbl 

Əri onun sözünü kəsdi: 

— Siz bu dəfə Alyona İvanovnaya heç bir söz deməyin — mənim 
məsləhətim budur, düz bizim yanımıza gəlin. Bu iş sizin üçün əlve- 
rişlidir. Sonra bacınız özü də bunun əlverişli olduğunu başa düşər. 

— Nə vaxt gəlim? 

— Sabah saat yeddidə, onlardan da gələn olacaq, özünüz şəx- 
sən həll edərsiniz. 

Arvad da əlavə etdi: 

— Samovar da qoyanq. 

Lizaveta hələ də fikirləşə-fikirləşə: 

— Yaxşı, gələrəm, — deyib ağır-ağır yerindən tərpəndi. 

Raskolnikov bu zaman ötüb getdi, daha bir şey eşitmədi. O, sakit- 
cə gedirdi, çalışırdı ki, bircə kəlmə də söz deməsin. Onun duyduğu 

+ təəccüb yavaş-yavaş dəhşətə çevrildi, sanki kürəyinə şaxta doldu. 
O, birdən, qəfildən, heç də gözlənilmədən bildi ki, sabah axşam 
düz saat yeddidə həmin qarının bacısı Lizaveta evdə olmayacaq. 
Qarnı ilə də bir yerdə yaşayan yalnız o idi; deməli, qarı axşam saat 
yeddidə evdə tək olacaq. 

Raskolnikovun mənzilinə bir neçə addım qalmışdı. O, ölümə 
məhkum edilmiş bir adam kimi öz otağına girdi. Heç bir şey haq- 
qında düşünmürdü, heç düşünə də bilmirdi, lakin birdən o, bütün 
varlığı ilə hiss etdi ki, onun daha nə sərbəst düşüncəsi, nə də iradəsi 
vardır, hər şey birdən-birə qəti surətdə həll olunmuşdur. 

Əlbəttə, əgər o, lap illərlə dayanıb əlverişli bir vaxt gözləsəydi 
də, fikrini yerinə yetirmək üçün bundan əlverişli, bundan yaxşı bir 
zaman tapa bilməyəcəkdi: indi bu fürsət birdən-birə onun əlinə 
düşmüşdü. Hər halda, sui-qəsd edilən qarının sabah, filan vaxtı, 
filan saatda evdə olacağını bir gün əvvəldən bilmək çətin olacaq- 
dır, həm də bunu elə bilmək ki, bu tamamilə düzgün olsun, qəti 
olsun, az təhlükəli olsun, heç bir təhlükəli sorğu-sual və axtarış 
lazım olmasın. 

Sonralar elə oldu ki, o, meşşan arvadının Lizavetanı nə üçün öz 
evlərinə çağırdığını bildi. Bu, çox adi bir əhvalat idi, bunun heç bir 
xüsusi cəhəti yox idi. Şəhərə gələn, həm də kasıblamış ailələr cür- 
bəcür şey-şüy, pal-paltar və başqa şeylər satırdılar, — bunların da 
hamısı qadınlara məxsus şeylər olurdu. Bu şeyləri bazarda satmaq 
əlverişli olmadığından, onlar alverçi qadın axtarırdılar, bunları sat- 
maq üçün onlara verirdilər, Lizaveta da bu işlə məşğul olurdu: bu 
şeyləri müəyyən faizlə satmağı boynuna götürürdü, gəzib satırdı, 
özünün də bu sahədə böyük təcrübəsi vardı, çünki öz işində çox 
düzgün idi, həmişə də şeyin lap axır qiymətini deyərdi, dediyi qiy- 
mətdən dönməzdi, özü də az danışardı, yuxarıda dediyimiz kimi, 
çox itaətkar və cəsarətsiz idi... 

Lakin Raskolnikov son vaxtlarda mövhumata qapılardı. Bunun izi 
onda, azca silinib getsə də, hələ uzun zaman qalırdı. Bütün bu işdə 
o, sonralar həmişə qəribə və sirli bir cəhət görməyə meyil edirdi, 

sanki xüsusi təsirlərin, bir-birinə uyğun gələn təsadüfi halların bu 
işdə iştirakı olurdu. Hələ qışda, Pokorev familiyalı tanış bir tələbə 
Xarkova gedərkən, söhbət arasında ona Alyona İvanovnanın adresini 
söyləmişdi. Raskolnikovun girov qoymağa şeyi olsa, onun yanına 
gedə bilərdi. Raskolnikov xeyli vaxt Alyona İvanovnanın yanına get- 
mədi, çünki dərs deyirdi, birtəhər dolanırdı. Ay yarım bundan əvvəl 
qarının adresi onun yadına düşdü, Raskolnikovun girov qoymağa 
yararlı olan iki şeyi vardı: bunlardan biri — atasının köhnə saatı idi, 
biri də balaca bir qızıl üzükdü, üzüyün üç xırdaca daşı vardı: evdən 
gələndə bacısı ona yadigar vermişdi. Raskolnikov üzüyü aparıb 
girov qoymaq qərarına gəldi. Gedib qarının evini tapdı. Qarı haq- 
qında elə ayrı bir şey bilməsə də, ilk baxışda ona qarşı dərin bir 
nifrət duydu, qarının verdiyi iki “bileti” alıb getdi, yolda pis bir aşxa- 
naya girdi. Çay istədi, oturub bərk fikrə getdi. Onun başında yumur- 
tadan din vurub çıxmaq istəyən cücə kimi, qəribə bir fikir din vurur, 
onu çox məşğul edirdi. 

Ona lap yaxın bir yerdə, başqa bir stolda bir tələbə, bir də 
cavan bir zabit oturmuşdu, Raskolnikov nə bu tələbəni, nə də zabiti 
tanıyırdı. Onlar bilyard oynamışdı, indi də oturub çay içirdilər. 
Birdən o eşitdi ki, tələbə zabitə kollec registratoru, sələmçi Alyona 
İvanovnadan danışır, onun adresini zabitə deyir. Elə bircə bu özü 
Raskolnikova qəribə göründü: o, indicə oradan gəlirdi, burada da 
onun haqqında danışırdılar... Əlbəttə, bu, təsadüfi bir şeydir, lakin 
çox qəribə bir təsirdən yaxasını qurtara bilmədiyi halda, indi də, 
elə bil ki, kim isə ona öz xidmətini göstərmək istəyir: tələbə birdən 
həmin bu Alyona İvanovna haqqında öz yoldaşına məlumat ver- 
məyə başladı: 

— O, çox yaxşı arvaddır. Ondan həmişə pul almaq olar. Cuhud 
kimi dövlətlidir, birdən lap beş min də verə bilər, xırda girovlardan 
da geri durmur. Bizim tələbələrdən çox adam onun yanına getmiş- 
dir. Ancaq özü yaman haramzadə şeydir... 

Sonra da bu Alyona İvanovnanın necə kinli, murdar, şıltaq bir 
arvad olduğundan danışmağa başladı, dedi ki, girovun vaxtını bircə 
gün gecikdirdinmi — qoyduğun şey batdı. Şeyin qiymətini dörd dəfə 
az verir, ayda da beş, hətta lap yeddi faiz sələm alır. Tələbə bundan 
başqa şeylər də dedi. Sonra bunu da dedi ki, o qarının Lizaveta adlı 
bir bacısı da var, qarı özü balaca, murdar bir arvaddır, amma tez-tez 

+ bacısını döyür, onu xırdaca bir uşaq kimi tamamilə özünə tabe 
ә. 
eləmişdir, lakin bu Lizavetanın azı səkkiz verşok boyu ҹаг. 

Tələbə bərkdən: 

— Bu özü də heç görünməyən bir şeydirl — deyib qəhqəhə ilə 
güldü. 

Onlar Lizaveta haqqında danışmağa başladılar. Tələbə onun 
barəsində xüsusi bir iştahla danışır, elə bir ucdan da gülürdü, zabit 
də böyük bir maraqla qulaq asırdı, sonra tələbədən xahiş etdi ki, 
Lizavetanı onun yanına, tuman-köynəyini yamamağa göndərsin. 
Raskolnikov onların danışığından bircə kəlmə də söz buraxmırdı, 
bu söhbətdən o, Lizaveta haqqında hər şeyi bildi: Lizaveta qarının 
kiçik, həm də anadan ayrı, ögey bacısı imiş, özünün də otuz beş 
yaşı varmış. O, gecə-gündüz bacısı üçün işlərmiş: yeməyi də o bişi- 
rərmiş, paltarı da o yuyarmış, bundan başqa, paltar tikib satarmış, 
hətta gedib başqaları üçün pula ev də yuyarmış, qazandığı pulların 
da hamısını bacısına verərmiş. Qarının icazəsi olmadan heç bir 
sifariş, heç bir iş görməyə ixtiyarı yox imiş. Qarı isə öz vəsiyyətini elə- 
mişdir, bunu Lizaveta özü də bilirmiş. Qarının etdiyi vəsiyyətə görə, 
Lizavetaya stuldan-zaddan başqa heç bir şey, heç bircə quruş da 
pul düşmürmüş. Pulun hamısı N. quberniyasında olan bir monas- 
tıra çatacaqmış, bunun da əvəzində qarının ərvahına həmişə dua 
oxunacaqmış. Lizaveta məmur qızı deyil, meşşan qızı imiş, özü də 
çox yöndəmsizmiş, boyu çox uca, qıçları çox uzunmuş, həm də, 
elə bil ki, çıxıb tərsinə bitibmiş, həmişə köhnə çust geyərmiş, amma 
özü çox təmizkarmış. Tələbə xüsusilə bir şeyə çox təəccüb edir və 
gülürdü, bu da — Lizavetanın tez-tez ikicanlı olması idi. 

Zabit dedi: 

— Sən axı dedin ki, o, çox eybəcərdir? 

— Hə, qarayanız bir şeydir, elə bil ki, qadın paltarı geymiş əsgər- 
dir, amma heç də eybəcər deyil. Onun üzündə, gözlərində xoş bir 
ifadə var. Bu, çox xoş bir ifadədir. Buna sübut odur ki, o, çoxlarının 
xoşuna gəlir. Çox sakit, mülayim, dilsiz-ağızsız, yola gələn, hər şeyə 
razı olan bir qadındır. Üzündəki təbəssümü, hətta, gözəldir. 

Zabit güldü: 

— Deyəsən, o, sənin xoşuna gəlir? 

— Qəribə olduğu üçün. İndi gör mən sənə nə deyirəm. Mən o 
məlun qarını öldürərdim, var-yoxunu da talan edərdim. — Sonra 

tələbə qızğın bir ifadə ilə əlavə etdi: — Səni inandırıram ki, heç zərrə 
qədər vicdan əzabı çəkməzdim. 

Zabit yenə qəhqəhə ilə güldü, Raskolnikov diksindi. Bu, çox 
qəribə idil 

Tələbə qızğın bir halda sözünə davam etdi: 

— İcazənizlə mən sənə ciddi bir sual vermək istəyirəm. Əlbəttə, 
mən indi zarafat edirdim, ancaq bir fikir ver: bir tərəfdən — mənasız 
bir həyat keçirən, axmaq, rəzil, bədxah, heç kəsə lazım olmayan, 
əksinə, hamıya ziyan yetirən xəstə bir qarı, elə bir qarı ki, heç özü 
də bilmir nə üçün yaşayır, özü də sabah-birigün öz-özünə ölüb 
gedəcək. Başa düşürsən? Başa düşürsən? 

Zabit qızışan yoldaşına diqqətlə baxıb: 

— Hə, başa düşürəm! — deyə cavab verdi. 

— Dalısına qulaq as. O biri tərəfdən də — köməksiz qaldıqların- 
dan havayı yerə məhv olub gedən gənc, sağlam qüvvələr... bu qüv- 
vələr də minlərcədir, hər yerdə də belədir! Yüzlərcə, minlərcə gözəl 
işlər, təşəbbüslər var ki, bunları həmin bu qarının monastırda batıb 
gedəcək pulu ilə düzəltmək olar! Bəlkə də, yüzlərcə, minlərcə adam- 
lar düz yola çıxa bilər, onlarca ailə yoxsulluqdan, dağılmaqdan, fəla- 
kətdən, fahişəlikdən, zöhrəvi xəstəxanalardan xilas olar, — hamısı da 
onun pulu iləl Onu öldür, onun pulunu götür, — bu məqsədlə ki, 
sonra bu pula özünü bütün bəşəriyyətə, ümumi işə xidmət etməyə 
həsr edəsən! Sən necə bilirsən: xırdaca bir cinayəti minlərcə yaxşı iş 
yuyub aparmazmı? Bir həyatın əvəzinə çürüməkdən, dağılmaqdan 
xilas edilmiş minlərcə həyat. Bir ölən, onun əvəzində yüzlərcə diri 
qalan insan! — Bu ki adi bir hesabdır! Ümumi tərəzidə bu axmaq, 
bu bədxah, bu vərəm xəstəliyinə tutulmuş qarının axı nə çəkisi, nə 
əhəmiyyəti var? Onun əhəmiyyəti bir bitin, bir mətbəx qurdunun 
əhəmiyyətindən artıq deyil, hətta heç onlar qədər də deyil, çünki o 
qarı başqalarına ziyan yetirir. O, başqalarının həyatını yeyir, bu 
yaxında Lizavetanın barmağını acığından elə dişləmişdi ki, az qal- 
mışdı lap kəssinlər! 

Zabit: 

— Əlbəttə, o yaşamağa layiq deyil, — dedi, — ancaq burada axı 
təbiət var. 

— Eh, qardaş, axı təbiəti düzəldirlər, ona istiqamət verirlər, bun- 
suz mövhumat içində batıb boğulmaq olardı. Bunsuz bircə nəfər də 

+ böyük insan olmazdı. Deyirlər ki, “vəzifə var, vicdan var” — mən nə 
vəzifənin, nə də vicdanın əleyhinə bir söz demək istəmirəm, — ancaq 
biz bunları necə başa düşürük? Dayan, sənə bir sual da verim. 
Qulaq as! 

— Yox, sən dayan, mən sual verəcəyəm. Qulaq as! 

— Ver görək! 

— Bax, indi sən danışırsan, natiqlik eləyirsən. Yaxşı, de görüm: 
sən özün o qarını öldürərsənmi? 

— Əlbəttə, yoxl Mən bunu ədalət naminə deyirəm. Məsələ 
burada mənim öldürüb-öldürməməyimdə deyil... 

— Məncə, əgər sən bunu özün istəmirsənsə, onda burada heç 
bir ədalət də yoxdurl.. Gedək, bir əl də oynayaq! 

Raskolnikov böyük bir həyəcan içində idi. Əlbəttə, bunlar hamısı 
çox tez-tez danışılan ən adi və təzə söhbətlərdi, təzə fikirlərdi, bunu 
çox eşitmişdi, ancaq başqa bir şəkildə və başqa bir mövzuda... Bəs 
axı niyə o, belə söhbəti, belə fikirləri məhz indi eşitməli oldu, — bir 
halda ki, onun öz beynində elə indicə... eynən belə fikirlər əmələ 
gəlmişdi? Bu iki şeyin bir-birinə təsadüf etməsi həmişə ona qəribə 
görünərdi... Aşxanada olan bu mənasız söhbət məsələnin inkişa- 
fında Raskolnikova çox böyük təsir bağışladı: elə bil ki, bu şey, 
doğrudan da, onun qismətində idi, alnına yazılmışdı... 

Sennaya meydanından qayıdan kimi o, özünü divanın üstünə 
yıxdı, düz bir saat tərpənmədən oturdu. Hava qaralırdı, onun şamı 
yox idi, lakin şam yandırmaq heç onun ağlına da gəlmirdi. Bu 
zaman o, bir şey düşünmüşdümü – bunu о heç vaxt xatırlaya bil- 
mədi. Axırda bayaqkı titrəməni və üşütməni hiss etdi, başa düşdü 
ki, divanda uzanmaq da olar, — bunu başa düşməsi ona ləzzət verdi. 
Az sonra qurğuşun kimi ağır bir yuxu onun üzərinə çökdü, sanki, 
onu basıb əzdi. 

O, həddindən artıq yatdı, yuxu görmədi. Nastasya səhər saat 
onda onun yanına gələndə onu itələyə-itələyə oyatdı. Yemək gətir- 
mişdi. Nastasya yenə də onu öz çaynikində gətirmişdi. 

Nastasya çığıraraq acıqlı-acıqlı dedi: 

— Elə yatır hal Bu qədər də yatmaq olar?! 

Raskolnikov güclə qalxıb oturdu. Onun başı ağrıyırdı. Ayağa 
durub xırdaca otağında hərləndi, yenə də gəlib divanın üstünə yıxıldı. 

Nastasya çığırdı: 

— Yenə yatırsan? Yoxsa, azarlamısan-nədir? 

Raskolnikov cavab vermədi. 

— Çay içirsən? 

Raskolnikov yenə gözlərini yumdu və üzünü divara sarı çevirə- 
rək güclə dedi: 

— Sonra. 

Nastasya onun yanında dayandı. 

— Bəlkə, elə doğrudan da azarlayıb... — deyərək qayıdıb getdi. 

saat ikidə yenə gəldi. Bu dəfə şorba gətirmişdi. Raskolnikov 
elə bayaqkı kimi yatmışdı. Çaya heç əl vurmamışdı. Nastasya hətta 
bundan incidi də, sonra da acıqlı-acıqlı onu itələməyə başladı. Nif- 
rətlə Raskolnikova baxaraq dedi: 

— Miyə bu qədər yatırsan? 

Raskolnikov qalxıb oturdu, ancaq yenə heç bir söz demədi, 
gözünü yerdən çəkmədi. 

Nastasya soruşdu: 

— Azarlısan-nədir? — Yenə də cavab almadı. Bir az susduqdan 
sonra əlavə etdi: — Heç olmasa, bir küçəyə çıx, qoy sənə heç 
olmasa külək dəysin. Yeyəcəksən, ya yox? 

Raskolnikov zəif bir halda: 

— Sonra. Sən get, — deyib əlini yellədi. 

Nastasya bir az da dayanıb ürəyi yana-yana ona baxdı, sonra 
çıxıb getdi. 

Bir neçə dəqiqədən sonra Raskolnikov başını qaldırdı, çaya və 
şorbaya xeyli baxdı. Sonra çörək götürdü, qaşıq götürdü, yeməyə 
başladı. 

O, ancaq üç-dörd qaşıq, özü də iştahasız yedi, elə bil ki, qeyri- 
şüuri olaraq yeyirdi. İndi başı az ağrıyırdı. Sonra yenə də divanın 
üstündə uzandı, ancaq daha yata bilmədi, o, üzüqoylu, üzünü balı- 
şa qoyaraq, hərəkətsiz uzanmışdı. Yenə də xəyalata daldı, hamısı 
da qəribə xəyallardı. Ən çox xəyalına gələn bu idi ki, o, Afrikada, 
Misirdə bir vahədədir. Karvan düşüb, dəvələr yerə çöküb dincəlir. 
Hər tərəfdə dövrələmə xurma ağacları bitmişdir. Hamı nahar eləyir. 
Amma o, elə su içir, özü də birbaş bulaqdan, bulaq elə buradaca 
şırıldaya-şırıldaya axır. Hava sərindir, su da çox gözəl, dumduru və 
soyuqdur, rəngbərəng daşlar arasından, qızıl kimi bərq vuran təmiz 
qumlar içindən axır... Birdən o, saatın vurduğunu lap aydın eşitdi. 

+ Diksinib gözlərini açdı, başını qaldırdı, pəncərəyə baxdı, saatın 
toe 

neçə olduğunu dərk etdi, birdən, tamamilə özünə gələrək, yerindən 
qalxdı, elə bil ki, onu divandan dartıb qopardılar. Pəncəsi üstündə 
qapıya yaxınlaşdı, onu yavaşca açdı, pilləkəndən səs gəlmirdi, elə 
bil ki, hamı yatmışdı. Dünəndən bəri bayğınlıq içində yatıb qalması, 
heç bir şey etməməsi, heç bir hazırlıq görməməsi ona son dərəcə 
təəccüblü və qəribə görünürdü... Bəlkə də elə saat altı olmuşdur... 
Birdən o, özünü itirmiş kimi, bayaqkı yuxusundan və keylikdən 
sonra bərk təşvişə düşdü. 

Əslində, hazırlanmalı şey də az idi. O, hər şeyi təsəvvür etmək, 
heç bir şeyi yaddan çıxarmamaq üçün var qüvvəsini topladı. Örəyi 
isə elə döyünürdü, elə səslənirdi ki, onun nəfəs alması ağırlaşdı. 
Əvvəla, ilgək vurmaq və onu paltoya tikmək lazımdı, — bu, bir dəqi- 
qəlik işdi. Əlini balışın altına soxub, ora qoyduğu tuman-köynəyin 
içində lap dağılmış, yuyulmamış, köhnə bir köynək seçib çıxartdı. 
Köynəkdən bir verşok enində, səkkiz verşok uzununda bir şüləm 
cırıb götürdü. Bu şüləmi ikiqat elədi, əynindəki — qalın pambıq 
parçadan tikilmiş möhkəm, gen yay paltosunu çıxartdı (bu onun 
yeganə üst paltarı idi), şüləmin uclarını içəridən, paltosunun sol 
tərəfinə, qoltuğunun altına tikdi. Tikəndə onun əli əsirdi, lakin o, 
işin öhdəsindən gəldi, belə ki, paltosunu təzədən əyninə geyəndə 
bayırdan heç bir şey görünmürdü. İynəni, sapı çoxdan hazırlamışdı, 
kağıza büküb stol üstünə qoymuşdu. O ki qaldı ilgək — bunu o özü 
çox ustalıqla düşünüb tapmışdı: ilgək baltadan ötrü idi. Baltanı 
küçə ilə əlində apara bilməzdi kil Paltonun altında gizlətsə də, onu 
əli ilə tutmalı idi, — bu da nəzərə çarpa bilərdi. İndi isə ilgək vardı: 
baltanın baş tərəfini bu ilgəyə keçirtdinmi — balta onun qoltuğu 
altından, bütün yol uzunu sakitcə sallanacaqdı. Əlini paltosunun 
sol cibinə salıb baltanın sapından da tuta bilərdi ki, balta tərpənmə- 
sin. Bir də ki onun paltosu çox gendi, lap torba kimi idi, əlini cibinə 
qoymaqla onun nəsə tutduğu bayırdan bilinməzdi. İlgək məsələsini 
o, iki həftə bundan əvvəl fikirləşib tapmışdı. 

Bu işi qurtardıqdan sonra əlini “türk” divanı ilə taxta döşəmənin 
arasında olan ensiz bir deşiyə soxdu, sol tərəfi barmaqları ilə yoxla- 
yaraq, oradan girov qoymaq üçün bir şey çıxartdı: bunu o, çoxdan 
hazırlayıb orada gizlətmişdi. Bu şey heç də girov qoyulası bir şey 
deyildi: bu — yaxşıca rəndələnmiş, bir parça hamar taxta idi, gümüş 

papiros qabından böyük olmazdı. O, bir gün gəzərkən taxtanı təsa- 
düfi olaraq bir həyətdən tapmışdı, həyətdəki fligeldəl bir emalatxana 
var idi. Sonra bu taxtaya hamar, nazik bir dəmir lövhəsi də əlavə 
etdi, yəqin, bu, nədənsə qopmuş bir parça dəmir idi, bunu da o 
küçədən tapmışdı. Dəmir lövhə taxta parçasından balaca idi. Bun- 
ları bir-birinin üstünə qoyub, sapla çalın-çarpaz bərk-bərk bağlamış- 
dı, sonra da səliqə ilə təmiz, ağ kağıza bükmüşdü, sapla da təzədən 
elə bağlamışdı ki, açmaq çətin olsun. Bunu o, ilk əvvəl, qarının diq- 
qətini cəlb etmək üçün etmişdi: qarının başı “girovu” açmağa qarı- 
şanda, o, fürsət tapıb öz işini görəcəkdi. Dəmir parçasını isə taxtanın 
üstünə ona görə qoymuşdu ki, qarı bu şeyin taxtadan olduğunu 
başa düşməsin. Bunu o çoxdandı ki, divanın altında gizlədib saxla- 
yırdı. Qirovu çıxardan kimi həyətdə kim isə çığıra-çığıra dedi: 

— Saat yeddi çoxdan olub! 

— Çoxdan? Aman Allahl 

Tez qapıya sarı yüyürdü, qulaq asdı, şlyapasını qapıb ehtiyatla, 
pişik kimi, səssiz-səmirsiz, on üçpilləli pilləkəni enməyə başladı. 
O, gərək mətbəxdən balta oğurlayaydı — məsələnin ən mühüm 
cəhəti də bu idi. İşin balta ilə görüləcəyini çoxdan həll etmişdi. 
Onun bir köhnə qatlama bağ bıçağı da vardı, ancaq bu bıçağa, 
xüsusilə öz gücünə arxayın ola bilməzdi, buna görə də qəti olaraq 
balta məsələsində gəlib dayandı. Yeri gəlmişkən, bu iş barəsində 
onun qəhbul etdiyi qəti qərarların bir xüsusiyyətini də qeyd etmək 
lazımdır. Bu qərarların qəribə bir xüsusiyyəti var idi: onlar qəti bir 
şəkil aldıqca — elə o saat da onun nəzərində bir o qədər çirkin və 
mənasız olurdu. Onun daxilində belə əzabverici bir mübarizə getsə 
də, o hələ indiyə qədər, bircə an da olsa, öz fikrinin yerinə yetiri- 
ləcəyinə qəti surətdə inana bilməmişdi. 

Hətta bəzən elə olurdu ki, o, bütün məsələni son nöqtəsinə 
qədər həll edir, qəti qərara gəlirdi, daha heç bir şübhəli yer qalmırdı, 
o da, elə bil ki, daha bu fikirdən — mənasız, dəhşətli, mümkün olma- 
yan bir şey kimi — əl çəkirdi, yenə də hədsiz miqdarda həll olunma- 
mış məsələlər və şübhələr qalırdı. O ki qaldı baltanı tapmaq məsələsi 
— bu xırdaca şey onu heç narahat etmirdi, çünki bundan asan şey yox 
idi. İş burasındadır ki, Nastasya, xüsusilə axşamçağı, tez-tez evdən 
gedirdi: ya qoşunlara, ya da dükana qaçırdı, qapı da həmişə taybatay 

+ açıq olurdu. Mənzil sahibəsi də ancaq bunun üstündə onunla dala- 
toe 

şırdı. Demək, Raskolnikov, lazım olanda, yavaşca mətbəxə girib 
baltanı götürər, bir saatdan sonra da (yəni iş qurtarandan sonra) 
gətirib yerinə qoya bilərdi. Amma bu işin şübhəli cəhəti də vardı. 
Tutaq ki, o, bir saatdan sonra gəlib baltanı yerinə qoymaq istədi, elə 
bu zaman da Nastasya gəldi... Əlbəttə, onda gərək mətbəxin yanın- 
dan keçib, Nastasyanın yenə də evdən getməsini gözləsin. Bəlkə, bu 
zaman balta ona lazım oldu, — onda axtarmağa, çığırmağa başlar... 
Bu, şübhə doğurar, ya da şübhə üçün bir səbəb olar. 

Bunlar xırda-xuruş şeylərdi, belə şeylər haqqında heç düşünmə- 
mişdi, düşünməyə də vaxt yox idi. O, əsas iş haqqında düşünmüşdü. 
Xırda-xuruş şeyləri isə sonraya qoymuşdu: əsas işin mümkün olub- 
olmadığına tamamilə inandıqdan sonra bu barədə düşünəcəkdi. 
Lakin əsas məsələnin yerinə yetirilməsi, elə bil ki, qəti surətdə müm- 
kün olan şey deyildi. Hər halda, bu onun özünə elə görünürdü. 
Məsələn, o heç təsəvvür edə bilmirdi ki, bir vaxt olacaq, daha düşün- 
məyəcək, qalxıb düz ora gedəcək... Hətta bu yaxınlarda o, özünü 
sınaqdan keçirmişdi (yəni qarının mənzilinə yaxşı bələd olmaq üçün 
onun yanına getmişdi) — bunu heç də ciddi bir iş kimi deyil, ancaq 
işi sınaqdan keçirmək üçün etmişdi, bu niyyətlə etmişdi ki, “Oturub 
nə fikirləşirəm, qoy gedim bir özümü sınaqdan keçirim!” Özünü 
sınaqdan keçirən kimi də buna tab gətirə bilməmişdi, tüpürüb 
getmişdi, öz-özünə bərk acığı tutmuşdu. Amma belə baxanda o, elə 
bil ki, məsələni əxlaqi cəhətdən həll etmək üçün bütün təhlilləri 
bitirib qurtarmışdı: onun kazuistikasıl ülgüc kimi itilənmişdi, indi 
şüurla öz-özünə bir etiraz tapa bilmirdi. Lakin bu son məsələdə o, 
öz-özünə inanmırdı, inadla, köləcəsinə, bir kor kimi kənar şeylərdə 
etiraz axtarırdı, sanki, kim isə onu məcbur edir, çəkə-çəkə bu işə 
aparırdı. Ancaq heç gözlənmədən gələn və hər şeyi birdən-birə həll 
edən bu axırıncı gün isə ona az qala qeyri-şüuri halda təsir etmişdi: 
elə bil ki, kim isə onun əlindən tutaraq, dəfedilməz fövqəladə bir 
qüvvətlə, heç bir etiraza imkan verməyərək, onu kor-koranə öz 
ardınca çəkib aparmışdı. Sanki paltarının ucu maşının çarxına iliş- 
miş, maşın da onu özünə sarı çəkməyə başlamışdı. 

Əvvəllər — çox-çox əvvəl — onu bir məsələ maraqlandırırdı, niyə 
axı, az qala bütün cinayətlərin üstü belə asanlıqla açılır və az qala 

bütün canilərin izi belə aydınca görünür? Bunu düşünərək get- 
gedə müxtəlif, həm də maraqlı nəticələrə gəldi, Raskolnikovun fik- 
rincə, bunun əsas səbəbi cinayəti maddi cəhətdən gizlətməyin 
mümkün olmamasından daha artıq, caninin özündədir, cinayət 
işlərkən caninin, bəlkə də, bütün canilərin iradə və idrakları son 
dərəcə zəifləyir, bunun əvəzində onlarda çox qəribə uşaqcasına 
bir yüngülməzaclıq əmələ gəlir, bu da o zaman baş verir ki, cinayət 
işləyən adama idrak və ehtiyatkarlıq daha çox lazım olur. Raskolni- 
kovun əqidəsincə, idrakın bu cür dumanlanması, iradənin zəiflə- 
məsi adamı bir xəstəlik kimi tutur, get-gedə artır, cinayət işlənən- 
dən bir az əvvəl ən yüksək dərəcəsinə çatır, bu hal cinayət işlənən 
vaxta da, ondan bir qədər sonra da (bu baxır caninin şəxsiyyətinə) 
— elə bu şəkildə davam edir, sonra da, başqa xəstəliklər kimi, o da 
keçib-gedir. Belə bir sual meydana çıxır: xəstəlikmi cinayəti doğu- 
rur, ya cinayət özü, öz təbiətinə görə, həmişə bir növ xəstəliklə 
yanaşı meydana gəlir? — Bunu həll etməyə o, özündə hələ elə bir 
qüvvə hiss etmirdi. 

Raskolnikov belə bir nəticəyə gəldikdən sonra qət etdi ki, şəx- 
sən onun özündə, onun görəcəyi işdə belə xəstəcəsinə dəyişiklik- 
lər ola bilməz, o, öz işini yerinə yetirərkən onun idrakı və iradəsi 
olduğu kimi qalacaqdır, özü də ancaq ona görə qalacaqdır ki, onun 
görmək istədiyi iş — “cinayət deyil”... Biz onu bu qərara gətirib çıxa- 
ran bütün prosesin üstündən keçir, ondan bəhs etmirik, onsuz da 
biz çox qabağa qaçmışıq... Ancaq bir şeyi əlavə etmək lazımdır: işin 
həqiqi, xalis maddi çətinlikləri onun zehnində, ümumiyyətlə, ikinci 
dərəcəli yer tuturdu. “Onların üzərində bütün iradə və şüurun hök- 
münü saxlamaq lazımdır, bunu saxlaya bildinmi, — işin bütün təfsi- 
latı ilə, onun ən incə cəhətləri ilə tanış olmaq lazım gəldikdə onla- 
rın öhdəsindən gəlmək mümkündür...”. Lakin iş başlanmamışdı. 
O yenə də qəti qərara gələcəyinə çox az inanırdı, lakin vaxt gəlib 
çatanda hər şey, elə bil ki, təsadüfi olaraq, sanki heç gözlənilmədiyi 
halda, tamamilə başqa cür oldu. 

Pilləkəndən düşənə qədər lap xırdaca bir şey onu çıxılmaz bir 
vəziyyətdə qoydu. Mənzil sahibəsinin mətbəx qapısı həmişəki kimi 
taybatay açıqdı, Raskolnikov mətbəxə çatanda ehtiyatla, gözucu 
ora baxdı: o bilmək istəyirdi ki, Nastasya getsə də, ev sahibəsi ora- 
dadır, ya yox, əgər yoxsa, onda ev sahibəsinin otaq qapısı yaxşımı 

+ bağlanmışdır, sonra elə olmasın ki, baltanı götürmək üçün ora 
girəndə ev sahibəsi öz otağından onu görsün. Lakin o birdən gördü 
ki, Nastasya bu dəfə nəinki mətbəxdədir, hətta iş də görür, o, buna 
heyrət etdi: Nastasya zənbildən paltar çıxarıb ipdən asırdı! Raskol- 
nikovu görüb əlini saxladı, ona sarı döndü, Raskolnikov oradan 
keçib gedənə kimi dalınca baxdı. Raskolnikov üzünü yana çevirdi və 
elə getdi ki, elə bil, heç bir şey görməmişdir. Hər halda, iş bitmişdi: 
baltanı götürə bilməmişdi. O, çox pis oldu. 

Darvazaya çatanda düşünərək öz-özünə dedi: 

— Mən haradan, haradan bu fikrə gəldim ki, bu zaman o, müt- 
ləq evdə olmayacaqdır? Niyə, niyə axı mən belə bir qərara gəldim. 

O, acınacaqlı bir vəziyyətə düşmüşdü, hətta, elə bil, lap alçal- 
mışdı da. O, qəzəblə öz-özünə gülmək istəyirdi... Mənasız, heyvani 
bir qəzəb onun qəlbini bürüdü. 

Darvazanın yanında dayanıb fikrə getdi. Elə-belə, gəzmək üçün 
küçəyə çıxmaq istəmirdi, — bundan zəhləsi gedirdi, geri qayıtmaq 
da istəmirdi, — bundan daha artıq zəhləsi gedirdi. O, darvazanın 
yanında, dalandarın qaranlıq daxması qabağında, mənasız yerə 
duraraq öz-özünə mızıldanırdı: “Belə bir fürsət həmişəlik əlimdən 
çıxdıl” Dalandarın da daxmasının qapısı açıqdı. Birdən o diksindi. 
Daxma ilə onun arasında iki addımlıq yol vardı. Daxmanın içində, 
taxtın altında bir şey parıldadı... O, ətrafına baxdı, heç kəs yox idi. 
Pəncəsi üstündə daxmaya yaxınlaşdı, ikipilləli pilləkəndən aşağı 
endi, astadan dalandarı səslədi. “Elədir ki var, evdə yoxdurl Görü- 
nür, bu arada, həyətdədir, çünki qapı taybatay açıqdır”. Birbaş bal- 
tanın üstünə cumdu (işıldayan şey balta idi). O, sürətlə cumub 
baltanı taxtın altından (iki odun parçası arasından) çəkib götürdü, 
paltosuna tikdiyi ilgəyə ilişdirdi, əllərini cibinə qoyub daxmadan 
çıxdı, heç kəs onu görmədi. Qəribə surətdə gülümsəyərək düşün- 
dü: “Ağıl kömək eləməsə, şeytan kömək edərl” Bu hadisə onu son 
dərəcə ruhlandırdı. 

Yolla yavaş-yavaş, ağır-sənginliklə gedirdi ki, heç bir şübhə 
oyatmasın. Gəlib-gedənlərə az baxırdı, hətta, çalışırdı ki, adamların 
heç üzünə baxmasın, mümkün qədər başqalarının nəzərinə çarp- 
masın. Birdən onun şlyapası yadına düşdü: “Aman Allah! Üç gün 
əvvəl pulum da vardı, bir furajka da alıb şlyapanı dəyişmədiml” 
Onun qəlbindən bir lənət qopdu. 

Təsadüfən bir dükana gözucu baxdı, gördü ki, orada divar saatın- 
da səkkizə on dəqiqə işləmişdir. Həm tələsmək, həm də yolu dolan- 
bac getmək lazımdı, evə gərək hərlənib o biri tərəfdən yanaşa idi. 

Əvvəllər bu şeyləri təsəvvür edəndə o, bəzən elə güman edirdi 
ki, çox qorxacaqdır. Amma indi o, çox da elə qorxmurdu, hətta 
heç qorxmurdu, bu anda onu kənar fikirlər də məşğul edirdi, 
ancaq bu çox davam etmirdi. Yusupov bağının yanından keçəndə 
o, hətta burada yüksək fəvvarələr qurmaq haqqında, bu fəvvarə- 
lərin bütün meydanlarda havanı necə yaxşı təmizləyəcəyi haqqında 
çox düşündü. Get-gedə başqa bir fikrə keçib belə bir əqidəyə 
gəldi: bütün Mars çölündə bağ salınıb Yay bağı ilə, hətta Yay bağı 
da Mixaylovsk bağı ilə birləşdirilsəydi — şəhər üçün çox gözəl və 
xeyirli bir iş görülmüş olardı. Birdən onu belə bir şey maraqlan- 
dırdı: niyə, görəsən, bütün böyük şəhərlərdə adamlar yalnız zəru- 
rət qarşısında deyil, həm də xüsusi bir meyil göstərərək, şəhərin elə 
yerinə köçüb yaşamaq istəyirlər ki, orada nə bağ var, nə fəvvarə, 
yalnız çirk var, üfunət var, hər cür zirzibil var?.. Bu zaman o, Sen- 
naya meydanında gəzdiyini xatırladı və bir anlığa özünə gəldi: “Bu 
nə boş-boş şeylərdir mən fikirləşirəm? Yox, yaxşısı budur ki, heç 
bir şey fikirləşməyimİ” 

Onun başından belə bir fikir keçdi: “Görünür, edam edilməyə 
aparılan adamlar da yolda rast gəldikləri hər şey barəsində belə 
düşünürlər”. Ancaq bu fikir ildırım kimi keçdi, o özü bu fikri tez sön- 
dürdü... Budur, daha çatmışdır, bu ev, bu da darvaza. Birdən hara- 
dasa saat bir dəfə vurdu. “Bu nədir? Yoxsa səkkizin yansıdır? Ola 
bilməz, yəqin qabağa gedirl..” 

Onun bəxtindən darvazada bir hadisə üz vermədi. Hələ ona 
kömək edən şey də oldu: elə bu anda, sanki qəsdən, onun qaba- 
ğınca, darvazadan həyətə iri bir at arabası girdi, Raskolnikov darvaza- 
dan içəri girəndə araba onun qabağını tutdu, o heç görünmədi, araba 
darvazadan keçib həyətə girən kimi, Raskolnikov bir anda sağ tərəfə 
buruldu. Arabanın o biri tərəfində bir neçə adamın səsi eşidilirdi: onlar 
çığırırdılar, mübahisə edirdilər. Ancaq onu heç kəs görmədi, heç kəs 
ona rast gəlmədi. Bu böyük, dördbucaq həyətə baxan pəncərələrdən 
bir çoxu açıqdı, lakin o, başını qaldırmadı — gücü yox idi. Qarının mən- 
zilinə qalxan pilləkən yaxında idi, — darvazadan sağa burulan kimi 
görünürdü. O, artıq pilləkəndə idi... 

Örəyi bərk-bərk döyünürdü, nəfəsini dərib, əlini ürəyinin üstünə 
qoyaraq sıxdı, ilgəkdən asılmış baltanı bir də əli ilə yoxlayıb düzəltdi, 
ehtiyatla, yavaş-yavaş pilləkənlə qalxmağa başladı, qalxdıqca da 
ətrafına qulaq asırdı. Pilləkəndə heç kəs yox idi, bütün qapılar bağlı 
idi, o heç kəsə rast gəlmədi, ikinci mərtəbədə bir boş otaq vardı, 
qapısı da taybatay açıqdı, orada rəngsazlar işləyirdi, ancaq onlar 
dönüb baxmadılar. O, dayanıb fikirləşdi, yenə də pilləkənlə yuxarı 
qalxdı. “Əlbəttə, yaxşı olardı ki, burada heç kəs olmayaydı... ancaq... 
hələ bundan yuxarı iki mərtəbə var”. 

Bu da dördüncü mərtəbə, bu da qapı, bu da qapı ilə üzbəüz 
mənzil, ora boşdur. Üçüncü mərtəbədə, çox güman ki, qarının 
mənzilinin altındakı otaq da boşdur: mıxla qapıya vurulan ad vərəqi 
çıxarılmışdır, — deməli, orada yaşayanlar çıxıb getmişlərl.. Raskolni- 
kovun nəfəsi təngişirdi. Bir anda onun ağlından belə bir fikir keçdi: 
“Bəlkə, qayıdıb gedim?” Lakin o, öz-özünə cavab vermədi, qulaq 
asmağa başladı ki, görsün qarının mənzilindən səs gəlirmi? Yox, 
heç səs-səmir gəlmirdi... Sonra yenə pilləkənlə aşağı baxaraq 
qulaq asdı, xeyli, həm də diqqətlə qulaq asdı... Sonra isə axırıncı 
dəfə olaraq yenə də yan-yörəsinə baxdı, üst-başını düzəltdi, özünü 
səliqəyə saldı, bir daha əli ilə baltanı ilgəkdə yoxladı. Düşünərək 
öz-özünə dedi: “Rəngim çox ağarmayıb ki? Həyəcanlı deyiləm ki? 
Qarı hər şeydən şübhələnən arvaddır... Yenə bir az gözləyimmi?.. 
Örəyimin döyüntüsü dayanana kimi”. 

Lakin ürəyi sakit olmurdu. Əksinə, elə bil ki, qəsdən get-gedə 
daha bərk döyünürdü, daha bərk, daha bərk... O, daha özünü sax- 
laya bilmədi, əlini yavaş-yavaş uzadıb zəngin düyməsini basdı. Yarım 
dəqiqədən sonra düyməni bir də, ancaq bu dəfə bərk basdı. 

Cavab verən olmadı. Nahaq yerə təkrar etməyin mənası yox idi, bir 
də ki bu, yaramazdı... Qarı, əlbəttə, evdə idi, lakin o hər şeydən şüb- 
hələnən bir arvaddı, özü də təkdi. Raskolnikov onun vərdişlərinə bir az 
bələd idi... Qulağını bir də qapıya kip dayadı. Onun hissləri həddindən 
artıq kəskinləşmişdi (bunu, ümumiyyətlə, güman etmək çətindi), ya 
doğrudanmı qapının o üzündən səs gəlirdi, — hər necə isə, birdən o, 
bir əlin ehtiyatla sanki qapı dəstəyinə toxunduğunu, kiminsə paltarının, 
elə bil ki, qapıya sürtünərək xışıldadığını eşitdi. Kim isə qapının dalında, 
lap qapı kilidinin qabağında, eynən onun kimi, gizlincə dayanıb qulaq 
asırdı və elə bil ki, o da qulağını qapıya söykəmişdi. 

Raskolnikov qapı dalında gizlənmədiyini hiss etdirmək üçün 
yerində tərpəndi, bərkdən nə isə mızıldadı, sonra bir də zəng elədi, 
ancaq bu dəfə yavaşdan, tələsmədən zəngin düyməsini basdı. 
Sonralar bunu o, açıq-aydın xatırlarkən — bu onun hafizəsində 
həmişəlik həkk olunmuşdu, — o, bir şeyi başa düşə bilmirdi: o vaxt 
onda o qədər hiyləgərlik haradandı: halbuki o anda onun ağlı tez- 
tez toranlaşırdı, o, öz bədəninin varlığını, az qala, heç hiss etmirdi... 
Bir an sonra cəftənin açıldığını eşitdi. 

Qapı, ondakı kimi, azca aralandı, yenə də qaranlıqdan iki kəskin 
baxışlı, şübhəli göz onun üzünə zilləndi. Bu zaman Raskolnikov 
özünü itirdi və az qala ciddi bir səhv buraxdı. 

O, tək olduğu üçün qarının qorxacağından ehtiyat edirdi, həm 
də öz görünüşü ilə onu arxayın edəcəyinə əmin deyildi, buna görə 
də qapıdan yapışıb özünə sarı dartdı ki, qarı istəsə də qapını örtə 
bilməsin. Qarı bunu görüb qapını özünə sarı dartmadı, amma qapı- 
nın dəstəyini də əlindən buraxmadı, belə ki, Raskolnikov qapını 
özünə sarı çəkəndə az qaldı qarını da dartıb pilləkənə çıxartsın. Ras- 
kolnikov qarının qapı ağzında durduğunu və onu içəri buraxmaq 
istəmədiyini görüb, birbaş qarının üstünə yeridi. Qarı qorxaraq tez 
geri çəkildi, istədi ona nəsə desin, ancaq, elə bil ki, deyə bilmədi, 
o, gözlərini zilləyərək ona baxırdı. 

Raskolnikov: 

— Alyona İvanovna, xoş gördük, — deyərək sözə başladı, o, müm- 
kün qədər sərbəst danışmaq istədi, ancaq səsi ona tabe olmadı, 
qırıldı və titrədi, — mən sizə... şey... gətirmişəm... yaxşısı budur ki, 
gedək ora... işığa... 

Raskolnikov bunu deyərək, heç dəvət olunmadığı halda, birbaş 
otağa keçdi. Qarı onun dalınca yüyürdü, onun dili açıldı: 

— Pərvərdigaral Siz axı nə istəyirsiniz?.. Siz kimsiniz?.. Sizə nə 
lazımdır? 

— İltifat buyurun... Alyona İvanovna... sizin tanışınızam... Ras- 
kolnikov... budur, girov gətirmişəm... onda demişdim gətirəcəyəm... 

Bunu deyib girovu ona uzatdı. 

Qarı girova baxdı, ancaq elə o saat gözlərini bu çağırılmamış 
qonağın düz gözlərinin içinə zillədi. O, diqqətlə, həm də acıqlı-acıqlı 
və şübhə ilə baxırdı. Bir az keçdi, Raskolnikova hətta elə gəldi ki, 
qarının gözlərində istehzaya oxşar bir şey var, elə bil ki, qarı məsə- 
ləni başa düşmüşdür. O, hiss edirdi ki, özünü itirir, az qalır ki, dəh- 
şətə gəlsin, elə bir dəhşət ki, sanki, qarı bir az da belə baxsa, yarım- 
ca dəqiqə də bir söz deməsə — o, baş alıb qaçacaq... 

Raskolnikov da birdən acıqlı-acıqlı dedi: 

— Siz niyə elə baxırsınız, guya tanımırsınız? İstəyirsiniz — götürün, 
istəmirsiniz — başqalarının yanına gedərəm, mənim vaxtım yoxdur. 

O heç bunu demək fikrində deyildi, birdən elə öz-özünə belə 
çıxdı. 

Qarı özünə gəldi, görünür, gələn adamın qəti ifadəsi onu ürək- 
ləndirmişdi. 

— Atam, niyə axı sən birdən... — sonra girova baxaraq soruşdu: 
— Bu nədir? 

— Gümüş papiros qabıdır: keçən dəfə axı sizə demişdim... 

Qarı əlini uzatdı. 

— Sizin niyə belə rənginiz qaçıb? Budur, əlləriniz də əsirl Atam, 
yoxsa çimmisiniz? 

Raskolnikov qırıq-qırıq: 

— Titrətmədir, — dedi. Sonra əlavə etdi. — Yeməyə bir şey yox- 
sa... istər-istəməz adamın rəngi qaçır... — Bu sözləri o, güclə deyə 
bildi. O, yenə də qüvvədən düşürdü. Lakin verdiyi cavab həqiqətə 
uyğun göründü: qarı girovu ondan aldı. 

O, bir də Raskolnikova diqqətlə baxdı, girovun ağırlığını əlində 
yoxlayaraq soruşdu: 

— Bu nədir? 

— Şeydir... papiros qabıdır... gümüşdür... Yoxlayın... 

— Amma elə bil ki, heç gümüş deyil... Gör necə də bağlanıbl 

Qarı işığa, pəncərəyə sarı çevrilib (içəri bürkü olsa da, bütün 
pəncərələr bağlı idi), “girovun” bağını açmağa çalışdı və Raskol- 
nikovu bir neçə saniyə lap başlı-başına buraxdı, bu zaman onun 
arxası Raskolnikova tərəf idi. Raskolnikov paltosunun düymələrini 
açıb, baltanı ilgəkdən çıxartdı, amma tamam bayıra çıxarmadı, sol 
əli ilə paltosunun altında tutdu. Onun əlləri yaman zəifləmişdi, o özü 
əllərinin get-gedə keyidiyini və quruduğunu hiss edirdi. O qorxurdu 

ki, balta əlindən yerə düşə bilər... Birdən onun başı, elə bil ki, gicəl- 
ləndi. 

Qarı narazı halda: 

— Bunu necə bağlamısan? — deyib ona sarı dönmək istədi. 

İndi daha bircə an da gecikmək olmazdı. Baltanı tamam çıxartdı, 
ikiəlli yuxarı qaldırdı, özünü güclə hiss edərək, sanki, heç çətinlik 
çəkmədən, sanki, qeyri-şüuri olaraq, baltanın küpünü onun başına 
endirdi. Bu zaman elə bil onun heç gücü yox idi. Lakin baltanı bir 
dəfə endirdikdən sonra ona güc gəldi. 

Qarının, həmişəki kimi, başı açıq idi. Onun dən düşmüş və 
çoxluca yağ sürtülmüş, işıldayan seyrək saçları, siçan quyruğu kimi, 
nazikcə hörülüb peysərində yığılmış, üstünə də bir sümük darağın 
qırığı sancılmışdı. Raskolnikovun endirdiyi zərbə düz onun əmgə- 
yinə dəymişdi, buna da onun balacalığı səbəb olmuşdu. Qarı çığırdı, 
amma çox zəif çığırdı və birdən yerə çökdü, lakin bu zaman o, əllə- 
rini başına sarı qaldıra bilmişdi. “Girovu” hələ də bir əlində tuturdu. 
Raskolnikov bu zaman var gücü ilə baltanın küpünü iki dəfə də 
onun əmgəyinə vurdu. Gan onun başından sel kimi axdı, o, arxası 
üstə yerə yıxıldı. Raskolnikov geri çəkilərək qarının yıxılmasına 
imkan verdi, elə o saat onun üzünə sarı əyildi: qarı ölmüşdü, gözləri 
bərələrək, elə bil ki, yerindən atılıb çıxmaq istəyirdi, alnı və üzü isə 
qırışmış, qıclaşaraq eybəcərləşmişdi. 

Raskolnikov baltanı meyitin yanına qoyub elə o saat əlini qarının 
sağ cibinə saldı: qarı keçən dəfə açarı həmin bu cibindən çıxar- 
mışdı, Raskolnikov açarı çıxararkən çalışırdı ki, əllərini, paltarını 
axan qana bulamasın. Onun ağlı tamamilə yerində idi, şüuru 
dumanlaşmamışdı, başı da gicəllənmirdi, ancaq əlləri hələ də titrə- 
yirdi. O, hətta, çox diqqətli idi, ehtiyatlı tərpənirdi, çalışırdı ki, üst- 
başını qana bulamasın — bunu sonra xatırlamışdı... Açarları dərhal 
çıxartdı: açarlar yenə, ondakı kimi, bir yerdə idi, bir polad halqaya 
salınmışdı. Açarları götürüb elə o saat yataq otağına yüyürdü. Bu, 
kiçik bir otaqdı, iri bir rəhlədə bir neçə ikona, o biri divarın dibində 
isə böyük, təmiz bir yataq vardı, yatağın üstünə — qurama ipək par- 
çalardan üzü olan pambıq yorğan salınmışdı. O biri divarın da 
qabağına kamod qoyulmuşdu. Çox qəribədir: açarı kamoda salan 
kimi və açarların cingiltisini eşidən kimi onun bədəni, elə bil ki, qıc 
oldu. Birdən o, yenə də hər şeyi atıb qaçmaq istədi. Bu hal ancaq 

+ bir an davam etdi; daha gec idi; getmək olmazdı. O hətta öz-özünə 
güldü də, lakin birdən onun ağlına başqa bir qorxulu fikir gəldi: 
birdən ona elə gəldi ki, qarı hələ sağdır, yenə özünə gələ bilər. 
Kamodu və açarları qoyub meyit olan yerə cumdu, baltanı götürüb 
yenə də qarının üstünə qolaylandı, ancaq vurmadı. Onun öldüyünə 
şübhə etmək olmazdı. Əyilib yenə də yaxından ona diqqətlə baxdı: 
qadının kəllə sümüyü parçalanmışdı, hətta azca da yana əyilmişdi. 
İstədi barmağı ilə yoxlasın, ancaq əlini geri çəkdi: onsuz da meyitin 
nə vəziyyətdə olduğu aydın görünürdü. Qan onun başından axıb göl- 
məçə kimi durmuşdu. Birdən o, qarının boynunda bir qaytan gördü, 
qaytanı dartdı, qaytan bərk idi, qırılmadı, o, qandan islanmışdı. 
Çəkib başından çıxarmaq istədi, ancaq buna nəsə mane olurdu. 
Səbirsiz bir halda baltanı qaldırdı, istədi qaytanı cəmdəyin üstündə 
vurub kəssin, ancaq buna cəsarət etmədi, iki dəqiqə əlləşəndən 
sonra, baltanı cəmdəyə vurmadan, qaytanı çox çətinliklə kəsib 
götürdü, bu zaman onun əlləri də, balta da qana bulandı. O, səhv 
etməmişdi: qaytana pul kisəsi tikilmişdi. Qaytanda biri sərv ağacın- 
dan, biri də misdən düzəldilmiş iki xaç, bir də minalanmış xırdaca 
bir ikona vardı. Onlarla bir yerdə qaytandan polad halqası, üzük 
kimi xırda dairəsi olan balaca, çirkli, meşin bir kisə asılmışdı. Kisə 
ağzınacan dolu idi. Raskolnikov onu gözdən keçirməyib cibinə 
qoydu, xaqları qarının sinəsi üstünə atdı, bu dəfə baltanı götürüb 
yenə də yataq otağına cumdu. 

O, çox tələsirdi, açarları götürüb yenə də kamodu açmaq istədi. 
Ancaq aça bilmirdi: açarlar kamodun kilidinə girmirdi. Onun əlləri 
əsirdi, amma açarların kilidə girməməsi bundan deyildi, o elə bir 
ucdan yanılırdı: məsələn, görürdü ki, bu açar girmir, onu yenə də 
kilidə soxurdu. Birdən onun yadına bir şey düşdü və ağlına gəldi ki, 
o biri xırdaca açarların yanında olan bu diş-diş dilli açar gərək 
kamodun açarı olmasın (keçən dəfə də bu fikir onun ağlına gəl- 
mişdi), bu, sandığın açarıdır, bütün şeylər də elə, bəlkə də, bu san- 
dıqda gizlədilmişdir. O, dərhal çarpayının altına girdi: o bilirdi ki, 
qarılar belə sandıqları çarpayının altına qoyurlar. Elədir ki, var: 
orada yekə bir sandıq vardı, uzunluğu bir arşından çox olardı, qapa- 
ğı qabarıqdı, üzünə qırmızı tumac çəkilmişdi, tumacın da üstündə 
xırda mıxlar vurulmuşdu. Diş-diş açar o saat sandığa düşdü. Ras- 
kolnikov sandığı açdı. Sandığın lap üstündə, ağ döşəkağı altında 

dovşan dərisindən bir gödəkçə vardı, gödəkçə üstünə qırmızı qar- 
nitur qoyulmuşdu, altında isə ipək don, onun da altında şal vardı, 
aşağı getdikcə, elə bil, qadın paltarından başqa ayrı bir şey yox idi. 
Hər şeydən əvvəl o qırmızı qarnitura əllərinin qanını silməyə başladı. 
“Qırmızı şeydir, bunda qan görünməz” – deyərək düşündü və bir- 
dən özünə gələrək qorxu içində fikirləşdi: “Aman Allahl Yoxsa mən 
dəli oluram?” 

Lakin o, bu qadın paltarını tərpədən kimi birdən gödəkçənin 
altından bir qızıl saat çıxdı. Raskolnikov bütün oradakı şeyləri alt-üst 
eləməyə başladı. Doğrudan da, paltarların arasında çoxlu qızıl şeylər 
vardı, yəqin, onlar girov qoyulmuş, lakin vaxtında geri alınmamışdı: 
bunlar — bilərzik, qolbaq, qızıl saat zəncirləri, sırğa, sancaq və bir 
çox başqa şeylərdi. Bu şeylərdən bəzisi balaca qutularda idi, bəzisi 
də çox səliqə ilə, ehtiyatla ikiqat qəzet kağızına bükülmüşdü, hər 
tərəfdən də vişlə bağlanmışdı. Raskolnikov bir an da ləngimədən 
bunları şalvarının və pencəyinin ciblərinə doldurmağa başladı, 
düyünçələri, qutuları açıb içindəki şeyləri də yoxlamadı. Ancaq çox 
şey götürə bilmədi... 

Birdən eşitdi ki, qarı olan otaqda kim isə gəzir. O dayandı, 
meyit kimi donub qaldı. Lakin hənirti kəsildi, deməli, onun qulağına 
səs gəlirmiş. Birdən o, lap aydınca zəif bir çığırtı səsi eşitdi, ya da, 
elə bil ki, kim isə astadan və qırıq-qırıq inildəyərək susdu. Sonra 
yenə də ortalığa qəbir sükutu çökdü, bu da bir, ya iki dəqiqə davam 
etdi. Raskolnikov sandığın qabağında çömbəltmə oturub gözləyir, 
güclə nəfəs alırdı, lakin birdən yerindən qalxdı, baltanı qapıb o biri 
otağa cumdu. 

Lizaveta, əlində böyük bir bağlama, otağın ortasında durub, 
öldürülmüş bacısına baxırdı, o, donub qalmışdı, rəngi kətan kimi 
ağarmışdı, özünün də, elə bil ki, çığırmağa qüvvəsi yetmirdi. Ras- 
kolnikovun yüyürə-yüyürə gəldiyini görüb, yarpaq kimi əsməyə baş- 
ladı, üzünün əzələləri titrədi, bir əlini qaldırıb ağzını açdı, lakin çığır- 
madı, gözlərini Raskolnikovun üzünə dikərək yavaş-yavaş geri çəkil- 
di, ancaq yenə də çığırmadı, sanki çığırmaq üçün hava çatmırdı. 
Raskolnikov, əlində balta, onun üstünə cumdu, Lizavetanın dodaq- 
ları yazıq-yazıq büzüldü: körpə uşaqlar bir şeydən qorxanda və göz- 
lərini qorxduqları şeyə zilləyərək çığırmaq istəyəndə dodaqlarını belə 
büzürlər. Bu bədbəxt Lizaveta o qədər sadə, o qədər cəsarətsiz və 

+ məzlum idi ki, hətta heç üzünü qorumaq üçün əllərini də qaldır- 
madı: lakin bu anda belə bir hərəkət ən zəruri və ən təbii bir hərə- 
kətdi, çünki balta onun üzərinə qaldırılmışdı. O ancaq boğça tut- 
madığı sərbəst əlini azca yuxarı qaldırdı. Lakin onun əli üzündən 
çox-çox aşağıda idi, bu əlini yavaş-yavaş Raskolnikova sarı uzatdı, 
sanki bununla Raskolnikovu özündən uzaqlaşdırmaq istəyirdi. 
Raskolnikov baltanı düz onun təpəsinə endirdi, elə o saat da balta 
alnının üst tərəfini əmgəyinə kimi yardı. Lizaveta bir anda yerə 
sərildi. Raskolnikov əvvəl özünü lap itirdi, boğçanı qapıb götürdü, 
sonra yenə də onu atıb dəhlizə cumdu. 

Qorxu onu, xüsusilə heç də gözlənilməyən bu ikinci ölümdən 
sonra, get-gedə daha artıq bürüməyə başladı. O istəyirdi buradan 
tez qaçıb getsin. Əgər bu anda o, düzgün görmək və düzgün düşün- 
mək imkanında olsaydı, əgər o, öz vəziyyətinin çətinliyini, ümidsiz- 
liyini, çirkinliyini və mənasızlığını təsəvvür edə bilsəydi, buradan 
canını qurtarmaq, özünü evə yetirmək üçün nə qədər çətinliklərə 
rast gələcəyini, bəlkə də, hələ nə qədər cinayətkar işlər tutacağını 
başa düşsəydi, çox ola bilsin ki, o, hər şeyi atar, elə o saat gedib 
cinayət işlədiyini xəbər verərdi, bunu da qorxduğu üçün deyil, yalnız 
tutduğu işə qarşı duyduğu dəhşətə və nifrətə görə edərdi. Həm də 
bu işə qarşı olan nifrət onun qəlbində get-gedə kükrəyərək artırdı. 
O indi qətiyyən sandığa sarı getməzdi, hətta otağa da qayıtmazdı. 

Lakin onu yavaş-yavaş bir dalğınlıq bürüməyə başladı, hətta, 
elə bil ki, o, fikrə gedirdi, elə anlar olurdu ki, sanki o, öz-özünü unu- 
durdu, ya da, daha doğrusu, əsas məsələni unudur, xırda şeylərdən 
yapışırdı. O, mətbəxə baxıb gördü ki, orada taxt üstündə, içinə yarıya 
qədər su tökülmüş bir vedrə var, bu vedrədə o, əllərini və baltanı 
yuya bilərdi. Onun əlləri qanlı və yapışqan kimi idi. Baltanın ağız 
tərəfini birbaş suya saldı, pəncərədə qırılmış nəlbəkidə qoyulan bir 
parça sabunu götürüb, vedrənin içində əllərini yudu. Sonra baltanı 
suyun içindən çıxarıb dəmirini, sonra da sapının qana bulanmış yer- 
lərini xeyli yudu, hətta sabun da sürtdü, bu, üç dəqiqəyə qədər vaxt 
aldı. Mətbəxin içindən ip çəkilmiş, ipdən də qurumaq üçün paltar 
asılmışdı, baltanı yuyub qurtardıqdan sonra ipə sərilmiş paltara sildi, 
sonra da pəncərə qabağında durub onu diqqətlə və xeyli gözdən 
keçirdi. Qan izi qalmamışdı, ancaq baltanın sapı hələ yaş idi. Baltanı 
çox diqqətlə paltosunun içindəki ilgəyə taxdı, sonra da mətbəxin 

tutqun işığında nə qədər mümkündüsə paltosuna, şalvarına, 
uzunboğaz çəkmələrinə baxdı. İlk baxışda, elə bil ki, üstündə heç 
bir şey yox idi, ancaq çəkmələrində ləkə vardı. Bir cındır götürüb 
islatdı, çəkmələrinin qanını sildi. O bilirdi ki, yaxşı baxmır, bəlkə də, 
onun üst-başında gözəçarpan bir şey vardır, ancaq o, bunu gör- 
mür. Otağın ortasında durub fikrə getdi. Əzabverici qara bir fikir 
onun qəlbində kükrəyib qalxdı; bu fikir deyirdi: sən dəli olmusan, bu 
andan sən nə düşünmək, nə də özünü müdafiə etmək iqtidarın- 
dasan, bəlkə də, sən indi elə şeylər eləyirsən ki, bunu heç eləmək 
lazım deyil... Raskolnikov mızıldayaraq: “Aman Allah! Qaçmaq 
lazımdır, qaçmaq!” — deyərək dəhlizə cumdu. Burada o, elə bir dəh- 
şətlə qarşılaşdı ki, hələ ömründə belə bir şey duymamışdı. 

O dayanıb baxır və öz gözlərinə inanmırdı: dəhlizdən pilləkənə 
çıxan bayır qapı, — həmin qapı ki, bir az əvvəl zəngini vurub oradan 
içəri girmişdi, — açıqdı, özü də nəinki açıqdı, hətta bir ovuc içi qədər 
aralı idi: nə kilidlənmiş, nə də cəftəsi vurulmuşdu, deməli, o, bura 
gələndən qapı elə belə də qalmışdıl O, içəri girəndə qarı, bəlkə də 
ehtiyat edib bağlamamışdır. Ah, ilahi! Sonra axı o, Lizavetanı gördü! 
Lizaveta axı bir yerdən içəri girməli idi, — o, necə bunu başa düş- 
məmişdir? Lizaveta divarı yarıb içəri girməyəcəkdi kil 

Yüyürüb qapının cəftəsini vurdu. 

— Yox, yox, məsələ axı bunda deyil! Getmək lazımdır, getməkl.. 

Cəftəni qaldırıb qapını açdı, pilləkənin üstündə durub qulaq asdı. 

Xeyli qulaq asdı. Aşağıda, xeyli uzaqda, deyəsən, darvazanın 
altında iki adam çığıra-çığıra höcətləşir, dalaşır, söyüşürdü. “Onlara 
nə olub?..” Raskolnikov durub səbirsizliklə gözləyirdi. Birdən səs 
kəsildi, elə bil ki, qırıb atdılar. O çıxmaq istəyirdi ki, birdən üçüncü 
mərtəbədə gurultu ilə bayır qapı açıldı, kim isə mahnı oxuya-oxuya 
pilləkənlə aşağı enməyə başladı. Raskolnikovun fikrindən belə bir 
şey keçdi: “Onlar niyə belə səs-küy salırlar!” O, yenə də içəri girib 
qapını örtdü, gözləməyə başladı. Nəhayət, bütün səslər kəsildi, 
pilləkəndə daha heç kəs yox idi. Raskolnikov ayağını pilləkənə qoy- 
muşdu ki, yenə ayaq səsləri eşidildi. 

Bu səs çox uzaqdan, lap pilləkənin ayağından gəlirdi. İndi də bir 
şey onun yaxşı yadındadır: addım səsi eşidən kimi o, nədənsə, 
həmin adamın mütləq buraya, dördüncü mərtəbəyə, qarının mənzi- 
linə gəldiyindən şübhələnməyə başladı. Niyə? Yoxsa bu ayaq səsi 

+ ayrı cür səsdi, bu səsdə başqa bir məna vardı? Kim isə addımlarını 
toe 

bir qayda ilə ağır-ağır ataraq, tələsmədən gəlirdi. Budur, o birinci 
mərtəbəni keçdi, budur, yenə qalxdı; ayaq səsləri get-gedə daha 
bərkdən eşidildi. Qalxan adam tövşüyə-tövşüyə, ağır-ağır nəfəs 
alırdı. Budur, üçüncü mərtəbəyə qalxmağa başladı. Buraya gəlir. 
Birdən ona elə gəldi ki, sanki, onun bütün bədəni qurudu; yuxuda 
adamın başına belə şey gəlir: görürsən ki, səni qovurlar, az qalıblar 
sənə çatsınlar, səni öldürmək istəyirlər, sən də, elə bil, daşa dön- 
müsən, heç əllərini də tərpədə bilmirsən. 

Gələn adam dördüncü mərtəbəyə qalxdıqdan sonra o, nəhayət, 
birdən hərəkətə gəldi, cəld və çevik bir halda dəhlizdən otağa girib 
qapını örtdü. Sonra cəftəni qaldırıb yavaşca yerinə saldı. İnstinkt ona 
kömək edirdi. Bunu qurtardıqdan sonra elə o saat, nəfəsini qısaraq, 
düz qapının dalında dayandı. O naməlum adam da gəlib qapının 
dalında dayandı. Onlar indi üz-üzə durmuşdu: biri qapının o tayında, 
biri bu tayında. Bayaq qarı ilə də o, belə üz-üzə durub qulaq asırdı. 

Gələn adam bir neçə dəfə dərindən nəfəs aldı. Raskolnikov 
baltanı əlində sıxaraq fikirləşdi: “Görünür, kök və iri adamdır”. Doğ- 
rudan da, bu şeyləri, elə bil ki, yuxuda görürdü. Gələn adam zəngi 
bərk çaldı. Tənəkə zəngin səsi çıxan kimi birdən ona elə gəldi ki, 
otaqda tərpənən oldu. O, hətta bir neçə saniyə diqqətlə qulaq asdı. 
Gələn adam bir də zəng çaldı, yenə dayanıb gözlədi, birdən səbri 
tükənərək var gücü ilə qapının dəstəyindən yapışıb dartmağa baş- 
ladı. Raskolnikov cəftənin atılıb-düşməsinə dəhşətlə baxır, cəftənin 
indicə açılacağını küt bir qorxu içində gözləyirdi. Doğrudan da, 
qapını elə bərk dartırdılar ki, cəftə açıla bilərdi. Raskolnikov istədi 
cəftəni əli ilə tutsun, ancaq o adam bunu duya bilərdi. Onun başı 
elə bil yenə də hərlənməyə başlayırdı. Bir anda ağlından belə bir şey 
keçdi: “Bu saat yıxılacağaml” Lakin qapının dalındakı naməlum 
adam danışdı, o da dərhal özünə gəldi. 

Naməlum adam, elə bil, çəllək içindən bağırdı: 

— Bu nədir, yoxsa onlar belə bərk yatıblar, ya onları boğublar? 
Məlunlarl Ey, Alyona İvanovna, ay qoca ifritə! Lizaveta İvanovna, ay 
dünya gözəli! Açın qapını! Ah, məlunlarl Bunlar yatıbdır-nədir? 

Sonra lap özündən çıxaraq, zəngi ara vermədən var gücü ilə 
bir on dəfə dartıb səsləndirdi. Aydın görünürdü ki, o, zabitəli, həm 
də bu evə yaxın adamdır. 


98 


Elə bu an, bir az kənardan başqa bir adamın ayaq səsləri eşi- 
dildi: o, addımlarını xırda-xırda atır, yeyin-yeyin yeriyirdi. Başqa bir 
gələn vardı. Raskolnikov əvvəl onun gəldiyini eşitmədi. 

Birinci naməlum adam hələ zəngi dartırdı. Təzə gələn adam 
birbaş ona müraciət edərək, uca və şən bir səslə çığırdı: 

— Olmaya, heç kəs yoxdur? Xoş gördük, Kox! 

Raskolnikov birdən: “Səsindən çox cavan adama oxşayır!” — fikir- 
ləşdi. 

Kox: 

— Əşi, kim bilir! Az qalmışdı kilidi sındırım. Siz məni haradan 
tanıyırsınız? 

— Gəlin hələ bir tanımayım dal İki gün əvvəl “Qambrinus”da 
bilyard oynayanda sizi dalbadal üç əl udmadımmı? 

— Нә-ә-ә... 

— Deməli, bunlar evdə yoxdurlar? Qəribədir. Lap axmaqlıqdır, 
belə şey olar! Bu qarı axı hara getmiş olar? Mənim onunla işim var. 

— Mənim də, atam, işim var! 

Cavan oğlan bərkdən dedi: 

— Axı nə etmək olar? Qoyub gedək? E-ehl Mən istəyirdim ki, 
ondan pul alım. 

— Əlbəttə, getmək lazımdırl Bəs axı onda niyə vaxt verir? Bu 
kaftar özü vaxt təyin eləyib! Gərək onda bir də gələm. O, hansı 
cəhənnəmə itilib gedib, başa düşə bilmirəm! Kaftar bütün ili evdə 
oturur, kif basır, qıçları ağrıyır, indi də birdən durub gəzməyə gedibl 

— Dalandardan soruşaqmı? 

— Nəyi? 

— Qörək hara gedib, nə vaxt gələcək... 

— Eh... belə şey olar... soruşmaq... Axı o heç yana getmir...— Yenə 
də qapının dəstəsindən dartdı. — Belə şey olar, nə edək, gedək dəl 

Birdən cavan oğlan çığırdı: 

— Dayanın! Bir baxın: dartanda qapı gör necə aralanır! 

— Nə deyirsən? 

— Deməli, kilidlənməyib, yəni cəftəsi vurulub! Dartanda cəftə 
gör necə səslənir, eşidirsiniz? 

— Yox al 

— Siz bunu necə başa düşmürsünüz! Deməli, evdə onlardan 
kim isə var. Hamısı çıxıb getsəydi, qapını bayırdan kilidlərdilər, daha 

+ içəridən cəftə vurulmazdı. Bir baxın: eşidirsinizmi, cəftə necə səslənir? 
toe i 

İçəridən cəftəni vurmaq üçün adam gərək evdə olsun, — başa düşür- 
sünüzmü? Deməli ki, evdə oturublar, ancaq açmırlar! 

Kox buna təəccüb edərək çığırdı: 

— Baho! Doğrudan da belədir! Bəs axı onlar niyə açmırlar? — Qapı- 
nı hiddətlə dartmağa başladı. 

Cavan oğlan yenə çığırıb dedi: 

— Dayanın! Dartmayınİ Burada iş ayrı cürdür. Siz axı zəng vur- 
dunuz, qapını dartdınız, — açmırlar... Deməli, onlar ikisi də ya özün- 
dən gedib, ya da... 

— Necə? 

— Necəsi yoxdur! Gedək dalandarı çağıraq, qoy gəlsin özü ayırd 
etsin. 

— İşə düşmədikl 

Onlar aşağı getməyə başladılar. 

— Dayanınl Siz burada durun, mən dalandarın dalınca gedim. 

— Mən burada niyə durum? 

— Bəlkə, bir şey oldul 

— Yaxşı da... 

Cavan oğlan odlu-odlu: 

— Mən axı məhkəmədə müstəntiq olmağa hazırlaşıraml Burada, 
yəqin ki, bir şey var! — deyib yüyürə-yüyürə pilləkənlə aşağı endi. 

Kox qapının dalında dayandı, zəngi yenə də yavaşca vurdu, 
zəng də bir dəfə cingildədi, sonra astadan, sanki düşünə-düşünə, 
ətrafına baxa-baxa qapının dəstəyini əlləşdirməyə başladı: onu özü- 
nə sarı dartır, aşağı basırdı, yalnız cəftənin vurulduğunu bir daha 
yəqin etmək istəyirdi. Sonra hıqqana-hıqqana əyilib açar yerindən 
içəri baxdı: içəridən kilidə açar salınmışdı, buna görə də heç bir şey 
görə bilmədi. 

Raskolnikov dayanıb baltanı əlində sıxırdı. O, sanki, dəhşətli bir 
yuxu görürdü. Onlar içəri girəndə, hətta o, onlarla vuruşmağa hazır- 
laşırdı. Onlar qapının zəngini vuranda və şərtləşəndə, onun ağlına 
bir neçə dəfə belə bir fikir gəldi: hər şey birdən qurtarsın, qapı dalın- 
dan çığırıb onları səsləsin. Bəzən də istəyirdi ki, qapı açılana kimi 
onlarla söyüşsün, onları ələ salıb acıqlandırsınl Sonra öz-özünə 
dedi: “Bircə tez olaydıl” 

— Bu məlun da gəlməz ki... 

Vaxt keçirdi, bir dəqiqə keçdi, iki dəqiqə keçdi — heç kəs gəl- 
mirdi. Kox yerində qurcalandı. 

Birdən o, səbirsizliklə: 

— Bu məlun da gəlməz ki, — deyə çığırdı və çəkdiyi keşiyi bura- 
xıb, uzunboğaz çəkmələrini pilləkəndə taqqıldadaraq tələsə-tələsə 
aşağı endi. Ayaq səsi kəsildi. 

— İlahi, mən nə edim? 

Raskolnikov cəftəni açıb qapını araladı: səs-səmir yox idi. Artıq 
düşünməyərək birdən bayıra çıxdı, qapını bacardığı qədər kip örtüb 
aşağı cumdu. 

Öç pilləkən düşmüşdü ki, aşağıda bərk hay-küy qopdu. İndi 
özünü hara soxsun? Gizlənməyə yer yox idi. Yenə də qarının mən- 
zilinə sarı qaçdı. 

— Adə, ey haramzadəl Tut onul 

Kim isə aşağıda, mənzillərin birindən çığıra-çığıra bayıra qaçdı, 
o, elə bil ki, yüyürmədi, pilləkəndən üzüaşağı yıxıldı. O, səsi yetdikcə 
bağıra-bağıra deyirdi: 

— Mitkal Mitkal Mitkal Mitkal Mitkal Səni andıra qalasa-anl 

Bağırtı civiltiyə çevrildi, son səslər artıq həyətdən gəldi, sonra hər 
şey susdu. Lakin elə o anda bir neçə adam, bərkdən və tez-tez danışa- 
danışa, pilləkəndən qalxmağa başladı. Onlar üç, ya dörd nəfər idi. 
Raskolnikov bayaqkı cavan oğlanın uca səsini eşitdi. “Onlardırl” 

O, tam ümidsizlik içində düz onlara sarı getdi: nə olar-olarl 
Qabağımı kəsib saxlarlar, — deməli, iş bitdi, saxlamazlar, — yenə də 
iş bitmiş olacaq: onun sir-sifəti yadlarında qalacaq. Onlar bir-birinə 
yaxınlaşırlar: aralarında bircə pilləkən qalırdı. Birdən xilas olduğunu 
hiss etdil Bir neçə pillə aşağıda, ikinci mərtəbədə, sağ tərəfdə, 
qapısı taybatay açılmış boş bir otaq gördü: bu həmin rəngsazlar 
işləyən otaqdı, indi isə, elə bil ki, onlar qəsdən bu otağı buraxıb 
getmişdilər. Yəqin, indicə hay-küylə çıxıb qaçan onlarmış. Döşəmə 
təzəcə rənglənmişdi, otağın ortasında balaca bir çəllək, bir də 
içində rəng və rəngsaz fırçası olan bir saxsı qırığı vardı. Raskolnikov 
bir anda bu açıq qapıdan içəri girib divarın dalında gizləndi və bunu 
lap vaxtında etdi: onlar artıq pilləkənin başında durmuşdular. Sonra 
dönüb açıq qapının qabağından keçdilər, bərkdən danışa-danışa 
dördüncü mərtəbəyə qalxdılar. Raskolnikov dayanıb gözlədi, sonra 
pəncəsi üstə otaqdan çıxıb üzüaşağı yüyürdü. 

Pilləkəndə heç kəs yox idil Darvazada dal Tez darvazadan keçib 
küçəyə çıxdı, sola döndü. 

Raskolnikov çox yaxşı, çox gözəl bilirdi ki, indi onlar mənzilin 
içindədir, qapının da açıq olduğuna çox təəccüb etmişlər, axı qapı 
indicə bağlı idi, indi onlar meyitlərə baxırlar, bir dəqiqə keçmədən 
onlar başa düşəcək və tamamilə dərk edəcəklər ki, qatil indicə 
buradaca imiş, macal tapıb onların yanından sivişib keçmiş, hara- 
dasa gizlənmiş, oradan da qaçıb getmişdir, yəqin, bunu da anlaya- 
caqlar ki, onlar yuxarı mərtəbəyə qalxana kimi, o, boş otaqda 
olmuşdur. Bununla belə, Raskolnikov ilk döngəyə yüz addım qədər 
yol qalsa da, addımlarını çox yeyinlədə bilməzdi. “Özümü bir dar- 
vazadan içəri versəm, tanış olmayan küçələrdən birində dayanıb 
gözləsəm, necə olar? Yox, olmaz. Bəlkə, baltanı bir yerə atım? 
Araba tutum? Müsibətdirl Müsibət!” 

Budur, bu da döngəl Tindən dönəndə onun yarı canı qalma- 
mışdı, indi o, artıq yarı xilas olmuşdu, o, bunu başa düşürdü: ondan 
az şübhələnərdilər, bir də ki burada gediş-gəliş, camaat çox idi, o, 
bir qum zərrəsi kimi bu izdihamın içində itib-batırdı. Lakin çəkdiyi 
əzab və iztirab onu elə əldən salmışdı ki, o, güclə yeriyirdi. Tər 
ondan damcı-damcı axırdı, boynu bütün islanmışdı, gəlib kanala 
çatanda kim isə dedi: “Gör necə keflidirl” 

İndi o, özünü yaxşı dərk etmirdi, onun bu halı get-gedə artırdı. 
Lakin o, kanala çatanda birdən diksindiyini hiss etdi: burada adam 
az idi, o, burada daha artıq gözə çarpa bilərdi, buna görə də istədi 
tinə qayıtsın. O, az qalırdı yıxılsın, bununla belə, dolanbac yolla, 
tamam başqa bir tərəfdən evə gəldi. 

Həyət darvazasına çatanda onun huşu bir qədər özündə deyildi, 
hər halda, ancaq pilləkənə ayaq qoyanda balta yadına düşdü. Onun 
qarşısında çox mühüm bir məsələ dururdu: o, gərək baltanı yerinə 
qoyaydı, özü də elə qoyaydı ki, bunu mümkün qədər heç kəs gör- 
məsin. Bəlkə də, baltanı heç yerinə qoymamaq, aparıb onu başqa 
bir həyətə atmaq daha yaxşı olardı, — ancaq o, indi bunu dərk 
etmək iqtidarında deyildi. 

Lakin iş yaxşı gətirdi. Dalandarın qapısı örtülü idi, amma qıfıl 
vurulmamışdı, deməli, çox ehtimal ki, dalandar evində idi. Ancaq o 
dərk etmək qabiliyyətini o qədər itirmişdi ki, düz gedib dalandarın 
qapısını açdı. Dalandar evdə olub soruşsaydı ki, “nə istəyirsən?”, o, 

bəlkə də, baltanı düz onun əlinə verərdi. Lakin dalandar indi də 
orada yox idi: aparıb baltanı əvvəlki yerinə — skamyanın altına 
qoydu, hətta yenə əvvəlki kimi üstünü odunla örtdü. Sonra o, lap 
otağına çatana kimi, bircə adama da rast gəlmədi. Ev sahibəsinin 
qapısı açıq idi. O, öz otağına girib, necə vardısa eləcə də divanın 
üstünə yıxıldı. O yatmamışdı, ancaq bayğın bir halda idi. Əgər bu 
zaman bir adam onun otağına girsəydi — o, dərhal qalxıb çığırardı. 
Cürbəcür fikir qırıqları və parçaları onun beynində qaynaşırdı, lakin 
o, çalışsa da, bunlardan heç birini tuta bilmirdi, heç birinin üzərində 
dayana bilmirdi... 

İKİNCİ HİSSƏ 

Bu qayda ilə o, çox uzanıb qaldı. Bəzən o, elə bil, yuxudan ayılırdı, 
bu zaman görürdü ki, gecə çoxdan keçmişdir, amma yerindən qalx- 
maq heç onun ağlına da gəlmirdi. Nəhayət, o gördü ki, hava işıqlan- 
mışdır. O, arxası üstdə divanda uzanmışdı, bütün bədəni keçirdiyi 
bayğınlıqdan hələ də qatıb qalmışdı. Küçədən qorxunc və dəhşətli 
fəryad səsləri gəlirdi: bu səsləri o, hər gecə, saat üç olanda öz pən- 
cərəsi altında eşidirdi. Onu oyadan da bu səslər idi: “Həl Budur, 
sərxoşlar içki dükanından çıxırlar, — deyə düşündü, — saat üç olar”. 
Birdən ayağa qalxdı, sanki onu kim isə divandan dartıb qoparmışdı. 
“Necə? Saat üç olar?!” Divanın üstündə oturdu və birdən bütün 
gördüyü işlər yadına düşdül Birdən, bir anda hamısı yadına düşdül 

İlk anlarda o, elə bil ki, dəli olacaqdı. Onu qəribə bir soyuq bürü- 
dü, lakin bu soyuq həm də titrətmədəndi: o hələ yuxuda ikən tit- 
rəməyə başlamışdı. İndi isə birdən onu elə bir üşütmə tutdu ki, az 
qalırdı dişi dişinə dəysin, bütün bədəni lərzəyə gəldi. Qapını açıb 
qulaq asmağa başladı: evdə hamı yatırdı. Təəccüblə öz-özünə, yan- 
yörəsinə, otağa baxdı, bir şeyi başa düşə bilmədi: necə olub ki, 
axşam o, içəri girəndə qapının cəftəsini vurmayıb, heç soyunmayıb, 
hətta şlyapası da diyirlənib yerə düşmüşdür, balışın yanındadır. 
“Dirisi içəri girsəydi, nə fikirləşərdi? Fikirləşərdi ki, mən sərxoşam, 
amma...” O, pəncərəyə sarı cumdu. İşıq kifayət qədərdi, — başdan- 
ayağa bütün paltarını tez gözdən keçirdi ki, görsün, bəlkə, üstündə 
qan ləkəsi var... Lakin belə olmazdı: titrədə-titrədə bütün paltarını 
çıxardıb, yenə də hər yerinə baxdı, hər yerini — lap hər sapını, hər 
hissəsini öyür-çöyür elədi, öz-özünə inanmayaraq bunu üç dəfə 
təkrar etdi. Deyəsən, heç bir iz qalmamışdı, ancaq o yerdə ki şal- 
varının balağı didilib saçaq-saçaq sallanırdı — saçaqlarda qurumuş 
qan ləkələri qalmışdı. İri qatlama bıçağı götürüb bu saçaqları kəsdi. 
Deyəsən, daha bir şey yox idi. Birdən onun yadına düşdü ki, pul 
kisəsi və qarının sandığından götürdüyü şeylər hələ də ciblərində- 
dirl Bunları çıxarıb gizlətmək hələ heç onun ağlına da gəlməmişdil 

Əynindəki paltarını da gözdən keçirəndə bu onun yadına düşmə- 
mişdil Belə də şey olar? Dərhal onları çıxarıb stolun üstünə atmağa 
başladı. Hamısını çıxartdı, hətta ciblərini də çevirdi ki, onlarda heç 
bir şeyin qalmadığına lap arxayın olsun, sonra aparıb hamısını 
küncə tökdü. Aşağı başda, lap bucaqda, divar kağızı qopub sallan- 
mışdı: elə o saat bu şeyləri aparıb bucağa, kağızın altına təpdi. Sonra 
ayağa qalxdı, daha da qabarıq duran bucağa mənasız bir nəzərlə 
baxıb, sevinə-sevinə düşündü: “Yerləşdil Qoy hamısı gözdən uzaq 
olsun, lap pul kisəsi dəl” Lakin birdən o, duyduğu dəhşətdən sar- 
sıldı, məyusluq içində pıçıldayaraq dedi: “Aman Allahl Mənə nə 
olub? Heç buna da gizlətmək deyərlər? Belə də şey gizlədərlər?” 

O, belə şeylər olacağını nəzərə almamışdı, elə güman etmişdi ki, 
ancaq pul olacaq. Buna görə də qabaqcadan yer hazırlamamışdı, 
— “axı indi, mən nəyə sevinirəm? Belə də şey gizlədərlər? Mən lap 
ağlımı itirirəm!” Əldən düşmüş halda divanın üstündə oturdu, elə 
o saat da şiddətli bir üşütmə onun bədənini sarsıtdı. Qeyri-ixtiyari 
olaraq stulun üstündəki qış paltosunu çəkib üstünə saldı: bu onun 
lap cındırlaşmış köhnə tələbəlik paltosu idi, yuxu və bayğınlıq yenə 
də onu bürüdü. O, huşa getdi. 

Beş dəqiqə keçməmişdi ki, o, cəld yerindən qalxdı və elə o saat 
böyük həyəcan içində yenə də geydiyi paltarın üstünə cumdu. — “Necə 
oldu ki, mən yenə də yatdım, axı mən hələ heç bir şey eləməmişəml 
Elədir ki var, elədir ki var: hələ ilgəyi paltodan söküb götürməmi- 
şəm! Belə bir şeyi yaddan çıxartmışam! Belə bir dəlil yaddan çıxıbl” 
Dartıb ilgəyi qopartdı, onu tez-tez parçalayıb, balışının altındakı 
tuman-köynəyin arasına dürtdü. Otağın ortasında durub dedi: “Yır- 
tıq kətan qırıqları qətiyyən şübhə oyatmaz, deyəsən elədir, deyə- 
sən elədir”. Özü isə gərgin bir halda bütün diqqətini toplayaraq 
yenə də ətrafına, döşəməyə, hər yerə baxmağa başladı: bəlkə, bir 
şey yadından çıxıb? O, hər şeyini, hətta hafizəsini də, hətta lap adi 
düşünmək qabiliyyətini də itirmək üzrə olduğunu yəqin bilir və 
bundan çox ağır iztirab çəkməyə başlayırdı. — “Bu nədir? Yoxsa 
indidən başlanır? Yoxsa bu, edamdır, başlanır? Odur, odur, elədir 
ki vari” Doğrudan da, şalvarının balağından kəsdiyi saçaqlar otağın 
ortasında, döşəmənin üstündə atılıb qalmışdı: kim içəri girsə, bunu 
görə bilərdil Birdən yenə də qəmgin və ovqatı təlx bir adam kimi 
həyəcanla dedi: “Axı mənə nə olub ey!” 

Bu yerdə onun ağlına qəribə bir fikir gəldi: “Bəlkə də, mənim 
bütün paltarım qana bulanmışdır, bəlkə də, paltarımda çoxlu qan 
ləkəsi var, ancaq mən bu ləkələri görə bilmirəm, ona görə ki, düşün- 
cəm zəifləmişdir, parçalanmışdır... Ağlım çaşmışdır...” Birdən onun 
yadına düşdü ki, axı pul kisəsinin üstündə də qan vardıl “Pahol 
Deməli, cibim də gərək qana bulaşmış olsun, çünki mən pul kisə- 
sini cibimə qoyanda heç onun qanı qurumamışdıl” Bir anda cibini 
çevirib baxdı, elədir ki var: cib astarında da qan izi, qan ləkələri 
vardıl Dərindən və sevinclə nəfəs alaraq qalibiyyətlə düşündü: 
“Deməli, mən tamam ağlımı itirməmişəm, özüm ki bunu duyub 
başa düşdüm, deməli, hələ düşünə bilirəm, hafizəm də var, ancaq 
məndəki bu hal titrətmə zəifliyidir, bir anlığa davam edən bayğın- 
lıqdır”. Bunu deyib şalvarının sol cibini dartıb qopartdı. Bu zaman 
gün işığı uzunboğaz çəkməsinin sol tayına düşdü: çəkmənin bur- 
nundan görünən corabında, elə bil ki, ləkə vardıl Tez çəkməsini 
çıxartdı: “Doğrudan da, ləkə vardırl” Corabının pəncəsinə qan hop- 
muşdu, görünür, onda ehtiyatsızlıq edib, ayağını qan gölməçəsinə 
basmışdır... “İndi mən buna nə edim? Bu corabı, bu saçaqları, bu 
cibi nə edim, hara qoyum?” 

Raskolnikov bunların hamısını əlinə yığıb otağın ortasında dur- 
muşdu. “Sobaya atım? Hər şeydən əvvəl sobaya baxacaqlar. Yandı- 
rım? Nəynən yandırım? Heç kibrit də yoxdur. Yox, yaxşısı budur ki, 
hamısını aparım atım. Hə! Atmaq yaxşıdırl.. — deyərək divanda otur- 
du. — Özü də bu saat, bu dəqiqə, ləngimədən...” Lakin şeyləri apa- 
rıb atmaq əvəzinə, onun başı yenə də balışa sarı əyildi, yenə də şid- 
dətli bir üşütmə onun bədənini bumbuz buzlatdı, o, yenə də şine- 
lini üstünə çəkdi. Bir neçə saat bu fikirlər onun xəyalından coşqun- 
luqla ötüb-keçdi: “Bax elə bu saat hamısını aparım atım, sonraya 
qoymayım, qoy gözdən uzaq olsun, tez, tezl” O, bir neçə dəfə cəhd 
eləyib divandan qalxmaq istədi, ancaq qalxa bilmədi. Yalnız qapının 
bərk-bərk döyülməsi onu tamam yuxudan oyatdı. 

Nastasya çığıra-çığıra yumruğu ilə qapını bərk-bərk döyürdü: 

— Aç qapınıl Ölmüsən, nədir? Elə köpür hal Bütün günü it kimi 
köpürl İtdir ki, varl Açırsan, yox? Saat on birdir. 

Sonra kişi səsi eşidildi: 

— Bəlkə, evdə yoxdur... 

“Pahl Bu, dalandarın səsidir... O nə üçün gəlib?” 

Tez qalxıb divanda oturdu. Ürəyi elə döyündü ki, hətta ağrıdı da. 

Nastasya etiraz etdi: 

— İçəridən cəftəni bəs kim vurub? Bir görürsən, qapını bağlama- 
ğa başlayıbl Yoxsa onu oğurlayıb aparacaqlar? Aç qapını, ay gic, ayıll 

“Onlar nə istəyirlər! Dalandar niyə gəlib? Məlum şeydir, müqavi- 
mət göstərim, ya açım? Batdm...” 

Azca yerindən qalxdı, qabağa əyilərək cəftəni açdı. 

Onun otağı elə balaca idi ki, yatağından qalxmadan cəftəni aça 
bilərdi. 

Elədir ki var: dalandarla Nastasyadır. 

Nastasya qəribə bir nəzərlə onu gözdən keçirdi. Raskolnikov 
meydan oxuyurmuş kimi, bir halda, həm də cəsarətlə və qoçaqca- 
sına dalandara baxdı. Dalandar ikiqat bükülmüş və surğucla möhür- 
lənmiş boz bir kağızı ona uzatdı: 

— Çağırış vərəqəsidir, dəftərxanadan göndərilib. 

— Hansı dəftərxanadan? 

— Deməli, sizi polis idarəsinə çağırıblar, dəftərxanaya. Məlum 
şeydir, hansı dəftərxanayal 

— Polis idarəsinə?.. Niyə? 

— Mən hardan bilirəm! Çağırırlar, get. 

Dalandar diqqətlə ona baxdı, otağı gözdən keçirdi, sonra 
dönüb getmək istədi. 

Nastasya gözlərini Raskolnikovdan çəkməyərək dedi: 

— Deyəsən, lap azarlamısanl — Dalandar da bir anlığa başını dön- 
dərib baxdı. Sonra Nastasya əlavə etdi: — Dünəndən bəri qızdırırsan? 

O cavab vermədi, kağızı əlində tutmuşdu, açmırdı. 

Nastasya Raskolnikovun ayaqlarını divandan yerə salmaq 
istədiyini görüb ona yazığı gəldi: 

— Durmal Azarlısan, getmə: dünya dağılmaz kil O əlindəki nədir? 

Raskolnikov əlinə baxdı: şalvarın balağından kəsdiyi saçaqları, 
bir tay corabı, qopartdığı cibini sağ əlində tutmuşdu. Elə bu cür də 
yatıbmış. Sonra o, bu barədə düşünəndə xatirinə gəlirdi ki, qızdırma 
içində bir balaca ayılanda bu şeyləri əlində bərk-bərk sıxır, yenə də 
yuxuya gedirdi. 

— Gör cır-cındıri necə əlinə yığıb, elə onunla da yatır, elə bil ki, 
çox qiymətli bir şeydir... 

Nastasya bunu deyib, xəstə-əsəbi bir gülüşdən uğunub getdi. 

Raskolnikov əlindəki şeyləri bir anda şinelin altına soxub, gözlə- 
rini Nastasyaya zillədi. Bu zaman o, ağıllı-başlı çox az şey başa düşsə 
də, hiss edirdi ki, adamı aparmağa gələnlər onunla belə rəftar etməz- 
lər... “Amma... polis idarəsi?!” 

— Çay içsəydin, yaxşı olardıl İstəyirsən, yox? Qedib gətirim, qalıb... 

Ayağa qalxıb mızıldadı: 

— Yox... mən gedirəm, bu saat gedirəm. 

— Sən heç yəqin pilləkəndən də düşə bilməyəcəksən. 

— Gedirəm... 

— Özün bil. 

Nastasya dalandarın ardınca getdi. Raskolnikov elə o saat işığa 
cumub corabının tayını, şalvarının balağından kəsilmiş saçaqlarını 
diqqətlə gözdən keçirdi. “Qan ləkələri var, ancaq çox da elə gözə 
çarpmır. Hamısını çirk basıb, ora-bura sürtülüb gedib, rəngi solub. 
Kim qabaqcadan bir şey bilməsə, heç bir şey görməz. Nastasya da 
uzaqdan heç bir şey görə bilməzdi, şükür Allaha!” Qorxudan titrəyə- 
titrəyə çağırış vərəqəsini alıb oxumağa başladı, kağızı çox oxudu, 
nəhayət, orada nə yazıldığını başa düşdü. Bu, məhəllə polis idarəsin- 
dən göndərilmiş adi bir çağırış vərəqəsi idi: onu bu gün saat onun 
yarısında məhəllə polis nəzarətçisinin dəftərxanasına çağırırdılar. 

O, şübhəli bir halda düşünür və bu şübhə ona iztirab verirdi: 
“Axı bu havaxt olub? Mənim özümün polis idarəsi ilə heç bir işim 
yoxdur! İlahi, bircə bu tez qurtaraydıl” Dizləri üstə düşüb dua etmək 
istədi, hətta özü də buna güldü: duaya yox, özü özünə gülürdü. 
Tələsə-tələsə geyinməyə başladı. Birdən onun ağlına belə bir şey 
gəldi: “Məhv olacağamsa, qoy elə məhv olub gedim, fərqi yoxdurl 
Corabı geyəcəyəml Toza sürtünər, qan izi də itib gedər”. Lakin 
geyən kimi elə o saat nifrət və dəhşətlə ayağından dartıb çıxardı. 
Çıxarsa da, fikirləşdi ki, bundan başqası yoxdur, yenə də ayağına 
geydi, yenə də güldü. O lap üzdən, lap ötəri düşünərək, eyni 
zamanda, bütün bədəni əsə-əsə fikirləşdi: “Bunlar hamısı şərti şey- 
lərdir, hamısı nisbidir, bunlar hamısı yalnız şəkildirl Budur, geydim 
kil Geydim, məsələni də bununla qurtardım!” Gülüşü elə o saat 
məyusluqla əvəz olundu. Yenə düşündü: “Yox, bu mənim gücüm 
çatan şey deyill..” Onun qıçları əsirdi. Mızıldayaraq öz-özünə dedi: 
“Qorxudandır...” Başı hərlənir, qızdırmadan ağrıyırdı. Pilləkənə çıxdı, 
öz-özünə danışaraq sözünə davam etdi: “Bu kələkdirl Onlar 

istəyirlər ki, məni kələklə ələ alsınlar, sonra da birdən dolaşdırsınlar. 
Burası pisdir ki, mən, az qala, huşumu itirirəm... Ağzımdan yersiz bir 
şey qaçıra bilərəm...” 

Pilləkəndə yadına düşdü ki, şeylərin hamısını bucaqda, divar 
kağızının dalında qoyub gedir: “Mən o yana gedəcəyəm, onlar da 
gəlib evi axtaracaqlar”. Bunu düşünərək dayandı. Lakin birdən onu 
elə bir məyusluq və təbir caizsə, elə bir ikrah hissi bürüdü ki, əlini 
yelləyərək yoluna davam etdi. 

“Ancaq tez olsunl” 

Hava yenə də bərk isti idi. Bu bir neçə gündə bircə damcı da 
yağış yağmamışdı. Yenə toz idi, yenə hər tərəfə kərpic, əhəng 
tökülmüşdü, yenə dükanlardan, içki dükanlarından pis qoxu gəlirdi: 
yenə hər addımda sərxoş adamlar, fin xırdavatçıları, qaltaq arabalar 
görünürdü. Günün parlaq işığı onun gözünə düşdü, gözləri qama- 
şaraq ağrıdı, başı bərk gicəlləndi: qəfildən parlaq gün işığında 
küçəyə çıxan qızdırmalı adam, adətən, özünü belə hiss edir. 

Dünənki küçənin tininə çatanda əzabverici bir həyəcan və 
qorxu ilə o küçəyə, o evə baxdı... o saat da gözünü çəkdi. 

Polis idarəsinə yaxınlaşanda düşündü: “Soruşsalar, bəlkə 
dedim də...” 

Polis idarəsi ilə onun arasında bir verstin dörddəbiri qədər yol 
olardı. İdarə lap yaxında, təzə bir evin dördüncü mərtəbəsinə, təzə 
bir mənzilə köçmüşdü. Raskolnikov polis idarəsinin əvvəl olduğu 
yerə bir dəfə ayaqüstü getmişdi, ancaq bu lap çoxdandı. Darvaza- 
dan içəri girəndə sağ tərəfdə bir pilləkən gördü. Bir muiik əlində 
dəftər pilləkəndən enirdi: “Deməli, dalandardır, deməli, idarə elə 
buradadır”. Bunu yaxşı bilməsə də, yuxarı qalxmağa başladı. Heç 
kəsdən də heç bir şey soruşmaq istəmədi. 

Dördüncü mərtəbəyə qalxanda fikirləşib öz-özünə dedi: “İçəri 
girib diz çökəcəyəm, açıb hamısını deyəcəyəm”. 

Pilləkən ensiz və dik idi, hər yeri də çirkab suyuna bulaşmışdı. 
Dörd mərtəbənin dördündə də bütün mənzillərin mətbəx qapıları 
pilləkənə açılırdı, günün də çox vaxtı belə açıq qalırdı. Buna görə 
də pilləkən yaman bürkü idi. Qoltuqlarında ev dəftərləri olan dalan- 
darlar, buyruq adamları və hər iki cinsdən olan müxtəlif şəxslər — polis 
idarəsinə gələnlər — pilləkənlə qalxıb-enirdilər. Polis idarəsinin də 
qapısı taybatay açıq idi. Raskolnikov içəri girib dəhlizdə dayandı. Bir 

+ neçə mujik də burada durub gözləyirdi. Bura da yaman bürkü idi; 
bundan başqa, təzə rənglənmiş, hələ rəngi qurumamış otaqlardan 
ürəkbulandıran rəng və üfunətli əlif qoxusu gəlirdi. Raskolnikov bir 
az dayandıqdan sonra fikirləşib o biri otağa keçdi. Otaqlar hamısı 
balaca və alçaq idi. O, qəribə bir səbirsizlik göstərərək, daha irəli 
getmək istəyirdi. Heç kəs ona fikir vermirdi. İkinci otaqda mirzələr 
oturub yazırdılar: onlar Raskolnikovdan azca yaxşı geyinmişdilər, 
özləri də üzdən çox qəribə görünürdülər. Raskolnikov onlardan biri- 
nin yanına getdi. 

— Nə istəyirsən? 

O, göndərilmiş çağırış vərəqəsini göstərdi. 

Mirzə vərəqəyə baxıb soruşdu: 

— Siz tələbəsiniz? 

— Bəli, tələbə olmuşam. 

Mirzə heç bir maraq göstərmədən Raskolnikova baxdı. Onun 
saçı qarışmışdı, gözlərində durğun bir fikrin ifadəsi vardı. 

Raskolnikov düşündü: “Bundan heç bir şey öyrənmək olmaz, 
çünki onun heç nə vecinə deyil”. 

Mirzə: 

— Ora gedin, kargüzarın yanına, — deyib barmağı ilə axırıncı 
otağı göstərdi. 

Raskolnikov ora getdi (sıra ilə bu, dördüncü otaqdı). Bu darıs- 
qal otaq ağzına kimi adamla dolu idi, buradakı adamlar o biri otaq- 
lardakı adamlardan bir az təmiz geyinmişdi. Gələnlərin içərisində 
iki qadın vardı: birinin geyimindən yaslı olduğu bilindi, o, kasıb- 
casına geyinmişdi, o birisi qara-qırmızı, üzü ləkəli, kök, gözəgəlimli, 
çox dəbdəbə ilə geyinmiş bir qadındı, döşündə nəlbəki boyda bir 
sancaq vardı, kənarda durub nəsə gözləyirdi. Raskolnikov çağırış 
vərəqəsini kargüzarın qabağına qoydu. Kargüzar gözucu kağıza 
baxıb dedi: “Gözləyin” və yenə də yaslı qadınla məşğul olmağa 
başladı. 

Raskolnikov köksünü ötürərək bir az sərbəst nəfəs aldı. “Görü- 
nür, elə deyill” Yavaş-yavaş ürəklənməyə başladı, o, var qüvvəsi ilə 
özünü ürəkləndirməyə və ələ almağa çalışırdı. 

“Səfeh bir hərəkət, lap xırdaca bir ehtiyatsızlıq etməklə mən 
özümü ələ verə bilərəml — Sonra əlavə etdi... — Bəlil Heyif ki, burada 
hava yoxdur... bürküdür... Başım daha bərk hərlənir... ağlım da...” 

O, bütün varlığında çox böyük nizamsızlıq hiss edirdi. Özünü ələ 
ala bilməyəcəyindən qorxurdu. Çalışırdı ki, fikrini bir şeylə məşğul 
eləsin, lap kənar bir şey haqqında düşünsün, amma buna qətiyyən 
müvəffəq ola bilmirdi. Xargüzar onu çox yaman maraqlandırırdı: Ras- 
kolnikov çox istəyirdi ki, onun üzündən bir şey duysun, bir şey anlaya 
bilsin. O çox cavan bir oğlandı, iyirmi iki yaşı olardı, qarayanız, çox 
canlı bir sifəti vardı, — bu onu öz yaşından böyük göstərirdi, moda ilə, 
həm də şıq geyinmişdi, saçını yığıb peysərində düyünləmiş və yağla- 
mışdı, şotka ilə təmizlənmiş ağ barmaqlarında çoxlu üzük, iiletində 
isə qızıl saat zənciri vardı. Burada olan bir xariciyə o hətta bir-iki 
kəlmə fransızca söz dedi, özü də çox dürüst dedi. 

O, geyimli-kecimli, qara-qırmızı qadına ağızucu: 

— Luiza İvanovna, — dedi, — bəlkə, oturasınız. — Qara-qırmızı 
qadın isə ayaq üstə durmuşdu, onun yanında stul da olsa, o, sanki, 
cəsarət edib otura bilmirdi. 

О da: 

— Ích danke’ — deyərək, ipək paltarı xışıldaya-xışıldaya, üsulluca 
stulda oturdu. Onun ağ krufevalı, açıq-mavi paltarı hava doldurul- 
muş bir şar kimi stulun yan-yörəsinə yayıldı və az qala otağın yarısını 
tutdu. Ətrafa ətir qoxusu yayıldı. Görünür, qadın otağın yarısını 
tutduğundan və ondan çox bərk ətir qoxusu gəldiyindən utanırdı, 
O, qorxa-qorxa və həyasızcasına gülümsəsə də, narahat olduğu 
aydınca görünürdü. 

Nəhayət, yaslı qadın işini qurtarıb ayağa qalxdı. Birdən bir zabit 
çox qoçaqcasına bir əda ilə, hər addımını atanda çiyninin birini 
xüsusilə qabağa verə-verə, bir qədər səs-küy sala-sala içəri girdi, 
dəmir nişanlı furaikasını stolun üstünə atıb kresloda oturdu. Bəzəkli 
qadın onu görən kimi yerindən qalxdı, xüsusi bir sevinclə reverans” 
etməyə başladı, lakin zabit ona zərrə qədər də əhəmiyyət vermədi, 
o da daha onun yanında oturmağa cəsarət etmədi. Zabit məhəllə 
polis nəzarətçisinin köməkçisi idi, onun kürən bığları üfüqi halda 
yanlara uzanmışdı, üzünün cizgiləri çox xırda idi, sifəti həyasızlıqdan 
və sırtıqlıqdan başqa heç bir şey ifadə etmirdi. O, çəp-çəp, bir az 
da nifrətlə Raskolnikova baxdı: Raskolnikovun paltarı həddindən 
artıq pis idi, lakin Raskolnikovun miskin bir görünüşü olsa da, duruşu 


1 Təşəkkür edirəm (alm.) 
? Reverans — əyilərək salam vermə üsulu 

+ paltarına görə deyildi. O, ehtiyatsızlıq edərək xeyli, həm də düz 
zabitin üzünə baxdı, elə baxdı ki, zabit bundan incidi. 

O çığırıb dedi: 

— Nə istəyirsən? — O, yəqin, bir şeyə təəccüb edirdi: belə bir 
səfil onun ildırım saçan baxışları altında heç özünü itirmədi dəl 

Raskolnikov birtəhər ona cavab verdi: 

— Tələb ediblər... çağırış vərəqəsi üzrə... 

Kargüzar qabağındakı kağızlardan ayrılaraq tələsə-tələsə dedi: 

— Ondan, tələbədən, pul tələb olunur, bu iş üçün çağırılıb. 
Budur! — Raskolnikovun qabağına bir dəftər atıb, orada bir yeri gös- 
tərdi: — Oxuyun! 

Raskolnikov fikirləşdi: “Pul? Hansı pul? Amma... Deməli... o 
məsələ deyill” Sevincindən diksindi. Birdən heç ifadə olunmayacaq 
dərəcədə böyük bir yüngüllük hiss etdi. Bütün ağırlıq üzərindən 
götürüldü. 

Zabit get-gedə nədənsə daha artıq təhqir olunaraq çığırdı: 

— Sizin saat neçədə gəlməyiniz yazılıb, hörmətli cənab? Sizə 
yazılıb saat doqquzda gəlin, amma indi saat on ikiyə işləyirl 

Raskolnikov başını döndərərək çiyni üstündən bərkdən cavab 
verdi: 

— Kağızı mənə cəmisi on beş dəqiqə bundan qabaq gətiriblər. 
— O da qəfildən və heç özü də gözləmədən acıqlandı, hətta bundan 
bir ləzzət də duydu. — Hələ o da kifayətdir ki, azarlı-azarlı, titrədə- 
titrədə durub gəlmişəm. 

— Çığırmayın görəkl 

— Mən çığırmıram, çox sakit danışıram, siz mənim üstümə çığı- 
rırsınız: mən tələbəyəm, başqasının mənim üstümə çığırmasına yol 
vermərəm. 

Məhəllə polis nəzarətçisinin köməkçisi elə hirsləndi ki, ilk əvvəl 
heç bir söz deyə bilmədi, söz yerinə onun ağzından ancaq selik 
sıçradı. O, cəld yerindən qalxdı. 

— Zəhmət çəkin, s-s-su-sunl Siz dəftərxanadasınız. K-k-ko-bud- 
luq eləməyin, cənabl 

Raskolnikov da çığırdı: 

— Siz də dəftərxanadasınız. Hələ çığırmağınız bəs deyil, papiros 
da çəkirsiniz, deməli, siz bizim heç birimizi saya salmırsınız. 

Raskolnikov bunu söylərkən çox böyük fərəh duyurdu. 

Kargüzar gülümsəyərək onlara baxdı. Hirsli zabit, görünür, çətin 
bir vəziyyətə düşmüşdü. 

Nəhayət, o, qeyri-təbii bir halda bərkdən çığırdı: 

— Bunun sizə dəxli yoxdur! Zəhmət çəkin, sizdən tələb olunan 
rəyi yazın! Aleksandr Qriqoryeviç, ona təhərini göstərin. Sizdən 
şikayət gəlib! Pul vermirsiniz! Bir bunun yekə-yekə danışmağına bax! 

Raskolnikov daha ona qulaq asmırdı: acgözlüklə kağızı oxuyur, 
məsələnin nədən ibarət olduğunu tez anlamaq istəyirdi. Bir oxudu, 
iki oxudu, — bir şey başa düşmədi. 

Kargüzardan soruşdu: 

— Bu nədir? 

— Sizdən verdiyiniz iltizamnamə üzrə pul tələb edirlər. Siz gərək 
bu pulu bütün xərcləri ilə, cəriməsilə və sairə ya verəsiniz, ya da nə 
vaxt verəcəyiniz haqqında yazılı surətdə kağız təqdim edəsiniz, eyni 
zamanda, gərək iltizamnamə təqdim edəsiniz ki, bu pulları ödəmə- 
yincə paytaxtdan getməyəcəksiniz, öz əmlakınızı satmayacaqsınız 
və gizlətməyəcəksiniz. İltizamnamə sahibəsinin sizin əmlakınızı 
satmağa və sizinlə qanun üzrə rəftar etməyə ixtiyarı var. 

— Axı mənim... heç kəsə borcum yoxdur! 

— Bu daha bizim işimiz deyill Bizə yüz iyirmi manatlıq iltizamnamə 
gəlmişdir ki, gərək bu vaxtı keçmiş və qanun üzrə müəyyənləşdirilmiş 
pulu sizdən alaq, bu iltizamnaməni siz doqquz ay bundan əvvəl dul 
qadın — kollec asessoru Zarnitsınaya vermisiniz, dul qadın Zarnitsına- 
dan da bu iltizamnamə saray müşaviri Çebarova çatmışdır, biz də 
ona görə sizi çağırmışıq ki, yazılı surətdə kağız təqdim edəsiniz. 

— Axı o, mənim yaşadığım mənzilin sahibəsidir! 

— Sahibəsi olanda nə olar? 

Kargüzar hələ yenicə işə girmiş və belə işlərdən başı çıxmayan 
yeniyetmə bir adam kimi ona baxır, onun vəziyyətinə acıyaraq 
gülümsəyirdi, eyni zamanda bir qədər qalibiyyət də duyurdu: “Hə, 
necəsən, indi özünü necə hiss edirsən?” Lakin indi nə bu iltizam- 
namə, nə də pulun tələb olunması onun heç vecinə də gəlmirdil 
İndi bundan ötrü heç qorxuya düşmək, hətta buna heç diqqət yetir- 
mək lazımdırmı? O, ayaq üstündə durmuşdu, əlindəki kağızı oxu- 
yurdu, qulaq asırdı, cavab verirdi, hətta özü də soruşurdu, ancaq 
bunları qeyri-ixtiyari olaraq edirdi. Bu andan onun bütün varlığı 
özünü mühafizə etmək sevinci ilə, ona təzyiq edən təhlükədən xilas 

+ olmaq hissi ilə dolu idi: burada daha nə xəyal, nə təhlil, nə gələcəyə 
aid düşüncə, nə şübhə, nə də sual vardı. Bu, bilavasitə onun daxi- 
lində doğan sevinclə, xalis heyvani sevinclə dolu bir an idi. Lakin elə 
bu andan dəftərxanada elə bil qiyamət qopdu. Zabit hələ də Ras- 
kolnikovun göstərdiyi hörmətsizlikdən özünə gəlməmişdi, o hələ də 
hirsindən alışıb-yanırdı, görünür, o, öz təkəbbürünü başqalarının 
nəzərində qaldırmaq üçün yazıq “bəzəkli qadının” üstünə ildırımlar 
yağdırmağa başladı, zabit içəri girəndən bəri o qadın axmaqcasına 
bir təbəssümlə ona baxırdı. Yaslı qadın çıxıb getmişdi. 

Birdən zabit səsi yetdikcə çığıraraq dedi: 

— Ay filan-filan şüdə, ay səni belə-belə olasan, keçən gecə sənin 
evində nə olmuşdu? Hə? Yenə biabırçılıq, yenə qalmaqal, bütün 
küçəni başına götürmüsən! Yenə dava, yenə sərxoşluq! Dama düş- 
mək istəyirsən? Axı mən sənə dedim, axı mən sənə on dəfə xəbər- 
darlıq elədim, dedim ki, on birinci dəfəni daha bağışlamayacağam. 
Amma sən yenə də eləyirsən, ay filan-filan şüdə, ay səni belə-belə 
olasan! 

Kağız Raskolnikovun əlindən yerə düşdü: o, heç bir şey başa 
düşmədən bu cür biabır edilən bəzəkli qadına baxırdı. Lakin çox 
keçmədi ki, məsələnin nə yerdə olduğunu başa düşdü, elə o saat 
da bu hadisə, hətta onun xoşuna gəldi. O, məmnuniyyətlə qulaq 
asırdı, hətta qəhqəhə ilə gülmək istəyirdi... Onun bütün əsəbləri 
hərəkətə gəlmişdi. 

Kargüzar: 

— İlya Petroviç! — deyərək sözə başladı, lakin dayanıb gözləməli 
oldu. O, öz təcrübəsindən bilirdi ki, zabit hirslənəndə onun əllərin- 
dən tutmayınca sakitləşdirmək olmaz. 

Bəzəkli qadın isə əvvəl bu nəriltidən, gurultudan tir-tir əsdi, ancaq 
bir şey qəribədir: zabit daha çox və daha pis-pis söydükcə — bu qor- 
xunc adama baxan qadın üzdən daha artıq nəzakətli, onun təbəs- 
sümü daha artıq cazibədar olurdu. O, öz yerində xırda addımlarla 
tez-tez hərəkət edərək aravermədən reverans edir, ona da danışmaq 
üçün nə vaxt icazə veriləcəyini səbirsizliklə gözləyirdi, nəhayət, o da 
danışdı. 

— Cənab kapitan, mənim evdə heç bir hay-küy, heç bir dava- 
dalaş olmadı, — deyərək, birdən çox bərk hiss olunan alman aksenti 
ilə, rus sözlərini və cümlələrini pozuq bir halda ifadə edə-edə, lakin 

çox diri-diri danışmağa başladı, sözləri o, elə bil ki, ipə düzmüşdü, 
— heç bir, heç bir şkandal olmadı, o sərxoş gəldi, cənab kapitan, 
mən hamısını deyəcək, mənim taqsırım yox... cənab kapitan, mənim 
evim nəcib ev, şuluq-muluq yox, mən özüm heç vaxt şkandal istə- 
mədi. O, lap sərxoş gəldi, sonra üç şüşə də istədi, sonra da ayaq- 
ların qaldırdı, ayaqları ilə fortepiyarı çaldı, bu heç nəcib bir evə yara- 
şan yox, o qans! fortepiyanı sındırdı, heç bir, heç bir ədəb-ərkan 
yox, mən də bunu dedim. Amma o, şüşəni götürdü, başladı hamı- 
nın dalından şüşə ilə itələməyə. Mən də gedib tez dalandarı çağırdı. 
Karl gəldi, o, Karlın gözündən bir şillə vurdu, Qenriyeti də gözündən 
vurdu, mənim də üzümə beş şillə vurdu. Cənab kapitan, nəcib bir 
evdə bu heç yaxşı deyil, mən də çığırdı. O, kanala baxan pəncərəni 
açdı, başladı balaca donuz kimi pəncərədən çığırmağa, bu biabır- 
çılıqdır. Heç pəncərədən də balaca donuz kimi küçəyə çığırmaq 
olar? Fuy-fuy-fuyl Karl da daldan onun frakından tutub dartdı, bu 
zaman, düzdür, cənab kapitan, zeyn roku” cırıldı. Onda o çığırdı, 
ona on beş manat mann mus? cərimə verim. Mən özüm, cənab 
kapitan, ona beş manat zeynrak verdi. Cənab kapitan, bu nanəcib 
qonaq yaman qalmaqal saldı! Dedi ki, sizə böyük satir hedrük* 
olacaq, mən sizi bütün qəzetlərdə yaza bilər. 

— Deməli, yazanlardandır? 

— Bəli, cənab kapitan, görün o, necə nanəcib qonaqdır ki, 
cənab kapitan, — gəlib nəcib bir evdə... 

— Yaxşı, yaxşı! Bəsdir! Mən sənə demişəm, demişəm, mən axı 
sənə demişəm... 

Kargüzar yenə də ciddi bir halda dedi: 

— İlya Petroviç! 

Zabit tez ona baxdı: kargüzar başı ilə ona yüngülcə bir işarə etdi. 

Zabit: 

— Bax belə ha, hörmətli Laviza İvanovna, — deyərək sözünə 
davam etdi: — Mənim sənə axırıncı sözümdür, axırıncı dəfə sənə 
deyirəm. Sənin o nəcib evində yenə də lap bircə dəfə də qalmaqal 
olsa, mən sənin özünü, necə o yüksək üslubda deyirlər, suqunderə 
salacağam. Eşitdinmi? Deməli, ədəbiyyatçı, yazıçı “nəcib evdə” dal 


1 Bütün (alm.) 

2 Onun sürtuku (alm.) 

3 Gərək (a/m.) 

4 Satirik məqalə mənasındadır (alm. ) 

+ ətəyinin cırılmasına beş manat almışdır? Bax bu da yazıçılar! — deyib 
nifrət və hiddətlə Raskolnikova sarı baxdı. — İki gün qabaq aşxa- 
nada da belə bir əhvalat olub: xörək yeyib, amma pulunu vermək 
istəməyib, deyib ki, “mən sizi bunun üstündə satiraya yazaraml” 
Paroxodda da bir başqası, keçən həftə, mülki müşaviri hörmətli 
ailəsinə — arvadına və qızına pis-pis sözlər deyib. Bu yaxında qən- 
nadı dükanından birini itələyib qovublar. Budur, bax, yazıçılar, ədə- 
biyyatçılar, tələbələr, carçılar belədirlərl.. Tful.. Sən çıx getl Mən 
özüm sənə baş çəkəcəyəm... bax onda daha özün bill Eşitdinmi? 

Luiza İvanovna tələsə-tələsə nəzakət göstərərək hər tərəfə reve- 
rans etməyə başladı: reverans edə-edə qapıya qədər daldalı getdi, 
dal-dalı gedə-gedə görkəmli bir zabitin qucağına çıxdı, onun açıq, 
təravətli üzü, çox gözəl, dolğun, sarışın bakenbardı vardı. O, məhəllə 
nəzarətçisi Nikodim Fomiç idi. Luiza İvanovna tələsə-tələsə, az qala, 
lap döşəməyə dəyə-dəyə reverans etdi, xırda addımlarla tez-tez yeri- 
yərək, atıla-atıla güllə kimi dəftərxanadan çıxdı. 

Nikodim Fomiç nəzakətlə və dostcasına İlya Petroviçə dedi: 

— Yenə də hay-küy, qiyamət, yenə də tufan, qasırğa? Yenə də 
həyəcanlandınız, yenə də hirsləndiniz? Hələ lap pilləkəndən eşitdim! 

İlya Petroviç əlində kağız başqa bir stola keçə-keçə nəciblik 
ifadə olunan bir etinasızlıqla dedi: 

— Əşi, belə şey olarl — O, yeridikcə də çiyinlərini qəşəng bir 
şəkildə çəkirdi: addımını hara atsa, çiynini də ora verirdi. — Budur, 
zəhmət çəkin baxın: bu cənab yazıçı, yəni tələbə, yəni sabiq tələbə 
borcunu ödəmir, veksellər verib otaqdan çıxmır, həmişə ondan 
şikayət gəlir, amma hələ bir iddia da edir ki, niyə mən onun yanın- 
da papiros çəkirəm! Özü al-l-çaqlıq edir, budur, zəhmət çəkin, bir 
buna baxın, görün bir nə gözəl geyimdə, nə üst-başdadırl 

— Dostum, kasıblıq ayıb deyill Yaxşı da, nə olsun ki? Məlum 
şeydir ki, barıtsan, incikliyə dözə bilməmisən. — Nikodim Fomiç 
nəzakətlə Raskolnikova dedi: — Görünür, siz özünüz ondan nədənsə 
incimisiniz, sonra da özünüzü saxlaya bilməmisiniz, ancaq bunu 
nahaq eləmisiniz: sizə deyim ki, bu ço-x n-nə-cib adamdır, amma 
barıtdır, barıtl Hirsləndimi, alışıb-yandımı — qurtardıl Hamısı ötüb- 
keçdil Görəcəksən ki, yerində qızıl kimi bir ürək qaldıl Polkda da 
ona “barıt poruçik!” deyərdilər... 

İlya Petroviç bərkdən dedi: 

— Özü də necə p-polk idil — Belə xoş sözlərin deyilməsindən o, 
çox razı qaldı, ancaq yenə də öz hərəkətlərində davam edirdi. 

Raskolnikov birdən onların hamısına son dərəcə xoş gələn bir 
şey demək istədi. 

Birdən o, Nikodim Formiçə sarı dönərək çox sərbəst bir halda 
dedi: 

— İltifat buyurun, kapitan, bir mənim vəziyyətimi nəzərə alın... 
Əgər mən öz tərəfimdən bir etinasızlıq göstərmişəmsə də — hətta 
ondan üzr istəməyə də hazıram! Mən kasıb, xəstə bir tələbəyəm, 
bu kasıblıq məni cana gətirmişdir (o elə belə də dedi: “cana gətir- 
mişdir”). Mən əvvəllər tələbə olmuşam, indi daha ona görə oxumu- 
ram ki, özümü dolandıra bilmirəm, ancaq mən pul alacağam... 
Mənim M. quberniyasında anam və bacım var... Mənə pul göndə- 
rəcəklər, mən də borcumu verəcəyəm. Mənzil sahibəsi rəhmdil 
arvaddır, ancaq mənim daha dərs deməməyimdən, dörd aydır, 
mənzil kirayəsi verməməyimdən elə acıqlanıb ki, daha mənə heç 
yemək də göndərmir... Mən heç qana bilmirəm ki, bu nə vekseldir. 
İndi o, məndən bu iltizamnamə üzrə pul istəyir! Mən ona axı nə 
verim, bir özünüz fikirləşin! 

Kargüzar yenə dedi: 

— Bu axı bizim işimiz deyil... 

Raskolnikov kargüzara deyil, yenə də Nikodim Fomiçə müraciət 
edərək sözünə davam etdi: 

— İcazə verin, icazə verin, mən sizinlə tamamilə razıyam. — O, eyni 
zamanda var qüvvəsi ilə çalışırdı ki, danışanda İlya Petroviçə də 
müraciət etsin, lakin İlya Petroviç özünü inadla elə göstərdi ki, guya, 
başı kağızlara qarışıqdır. Raskolnikova əhəmiyyət vermirdi, bununla 
da ona qarşı olan nifrətini bildirirdi. — İcazə verin, mən də öz 
tərəfimdən bir məsələni izah edim: mən onun mənzilində üç ilə 
yaxındır, yaşayıram, özü də lap əyalətdən gələndən bəri, əvvəllər... 
əvvəllər... axı mən bir şeyi niyə etiraf etməyim ki... lap əvvəldən mən 
ona vəd eləmişdim ki, qızını alacağam, sözlə vəd eləmişdim, lap 
sərbəst halda... O qız... mən onu sevməsəm də, hər halda, o, mənim 
xoşuma gəlirdi... xülasə, cavanlıqdı, yəni mən onu demək istəyirəm 
ki, mənzil sahibəsi onda mənə çoxlu borc pul verirdi, qismən də 
mən elə bir həyat keçirirdim ki... mən çox ağılsız idim... 

İlya Petroviç kobud bir halda və qalibiyyətlə onun sözünü kəsdi: 

— Hörmətli cənab, sizdən heç də belə şeylər tələb olunmur, 
buna heç vaxtımız da yoxdur! 

Raskolnikov danışmaqda birdən çox çətinlik çəkdi, bununla 
belə, o, qızğın bir halda sözünə davam edərək dedi: 

— İcazə verin, icazə verin, mən sözümün, heç olmasa, bir hissəsi- 
ni deyib qurtarım... deyim iş necə olub... Hərçənd mən sizinlə razıyam 
ki, bunu danışmaq artıqdır... lakin bir il bundan əvvəl həmin qız yata- 
laqdan öldü, amma mən yenə də əvvəlki kimi kirayənişinlikdə qaldım, 
mənzil sahibəsi indiki mənzilə köçən kimi mənə dedi... özü də 
dostcasına dedi ki... mən sizə tamamilə arxayınam, vəssalam... ancaq 
siz mənə bu yüz iyirmi manatlıq iltizamnaməni vermək istəyirsinizmi, 
sizin mənə olan borcunuzu hesablamışam, cəmisi bu qədərdir... İcazə 
verin: o, mənə dedi ki, siz bu iltizamnaməni mənə verən kimi mən yenə 
də sizə istədiyiniz qədər borc pul verəcəyəm, mən də heç vaxt, heç 
vaxt, ta siz özünüz bu pulu verənə kimi, bu iltizamnamədən istifadə 
etməyəcəyəm, — bu, onun öz sözüdür... Amma indi bir halda ki, dərs 
də əlimdən çıxıb, yeməyə də bir şeyim yoxdur, — o götürüb bu 
iltizamnamə üzrə pulu məndən tələb edir. İndi mən nə edə bilərəm? 

İlya Petroviç həyasızcasına dedi: 

— Hörmətli cənab, sizin qəlbə toxunan bu müfəssəl məlumatı- 
nızın bizə dəxli yoxdur, siz gərək indi bu məsələ haqqında öz dilinizdən 
iltizamnamə verəsiniz, o ki qaldı sizin zəhmət çəkib qız sevməyiniz 
və bütün bu faciəli əhvalatlar — bunların bizə heç dəxli yoxdur. 

Nikodim Fomiç stolun arxasında oturaraq: 

— Sən lap... insafsızlıq eləyirsən... — deyərək mızıldandı və kağız 
imzalamağa başladı. İlya Petroviçin bu hərəkətlərindən o, elə bil, 
xəcalət çəkirdi. 

Kargüzar Raskolnikova dedi: 

— Yazın dal 

Raskolnikov çox kobud halda soruşdu: 

— Nə yazım? 

— Mən sizə deyərəm. 

Raskolnikova elə gəldi ki, kargüzar onun etirafından sonra ona 
qarşı daha etinasız oldu və ona daha hərarətlə baxmağa başladı, 
lakin qəribədir: indi başqalarının onun haqqında nə fikirdə olduğu- 
nun birdən Raskolnikov üçün qətiyyən fərqi olmadı, bu dəyişiklik də 
bir anda, bir dəqiqədə baş verdi. Əgər o, bir az düşünmək istəsəydi, 

onda, əlbəttə, buradakı adamlarla indicə bu cür danışmasına, hətta 
öz hisslərini, onlar heç istəmədiyi halda, açıb deməsinə təəccüb 
edərdi. Axı bu hisslər haradan gəldi? Əgər indi birdən otaq məhəllə 
polis işçiləriylə deyil, onun ən yaxşı dostları ilə dolsaydı, — o, bəlkə, 
onda da bir kəlmə bəşəri söz tapıb onlara söyləyə bilməzdi, çünki 
onun qəlbi həmişə tək qalmağın, başqalarından uzaq olmağın 
kədərli iztirabını şüurlu olaraq hiss etdi. Onun qəlbini birdən-birə 
belə alt-üst edən nə İlya Petroviçin qarşısında qəlbini açıb-tökməyin 
alçaqlığı, nə də poruçikin onun üzərində duyduğu qalibiyyətin 
alçaqlığı deyildi. İndi onun öz alçaqlığının, bütün bu təkəbbürlərin, 
poruçiklərin alman qadınlarının, tələb olunan borcların dəftərxana- 
ların və sairənin ona nə dəxli vardıl Hətta bu anda onu yandırmağa 
məhkum etsəydilər də, o heç qımıldanmazdı, hətta məhkəmə qəra- 
rını da diqqətlə dinləməzdi. İndi onun qəlbində bu vaxta qədər bil- 
mədiyi, duymadığı bir dəyişiklik baş verirdi, bu, yeni və qəfildən 
olan bir dəyişiklikdi. O, nəinki anlayır, bütün varlığı ilə aydınca hiss 
edirdi ki, daha bayaqkı kimi hisslərini açıb-tökən deyil, hətta heç bir 
şey üçün bu məhəllə polis dəftərxanasına, bu adamlara müraciət 
edə bilməz, bu adamlar məhəllə polis zabitləri deyil, lap onun doğma 
qardaşları və bacıları olsa da, həyatının heç bir anında, heç bir 
məsələ üçün bu adamlara qətiyyən müraciət etmək lazım deyildi, 
onda hələ indiyə qədər belə qəribə və dəhşətli duyğu olmamışdı. 
Məsələnin ən çox əzab verən cəhəti o idi ki, bu şey şüurdan, anla- 
yışdan artıq bir duyğu idi və bu duyğu bu vaxta qədər onun qəlbin- 
də doğan bütün duyğulardan daha əzablı idi. 

Kargüzar ona, öz dilindən verəcəyi iltizamnaməni söyləməyə, 
Raskolnikov da yazmağa başladı: yəni borcumu indi verə bilmə- 
rəm, filan vaxt verəcəyimi vəd edirəm, şəhərdən çıxıb getməyəcəm, 
əmlakımı satmayacağam, başqalarına bağışlamayacağam və sairə. 

Kargüzar maraqla Raskolnikova baxıb dedi: 

— Siz heç yaza bilmirsiniz, qələm əlinizdən düşür... Xəstəsiniz? 

— Bəli, başım hərlənir... dalısını deyin! 

— Qurtardı, qol çəkin. 

Kargüzar iltizamnaməni götürüb başqaları ilə məşğul olmağa 
başladı. 

Raskolnikov qələmi ona verdi, lakin durub getmək əvəzinə, dir- 
səklərini stolun üstünə qoyub əlləri ilə başını sıxdı. Sanki onun 

+ əmgəyinə mismar vururdular. Birdən onun ağlına qəribə bir şey 
gəldi: elə bu saat durub Nikodim Fomiçin yanına getsin, dünənki 
əhvalatı müfəssəl surətdə ona danışsın, sonra onunla bərabər öz 
otağına getsin, bucaqda olan şeyləri ona göstərsin. Bu arzu o qədər 
qüvvətli idi ki, o hətta yerindən də qalxdı. Bu anda fikrindən belə bir 
şey keçdi: “Bircə dəqiqə də olsa bunu düşünməyimmi? Yox, yaxşısı 
budur ki, heç düşünməyim, başımdan rədd eləyim getsinl” Lakin 
birdən o dayanıb durdu: Nikodim Fomiç qızğın-qızğın İlya Petro- 
viçlə danışırdı. Raskolnikov bu sözləri eşitdi. 

— Ola bilməz, ikisini də buraxmaq lazımdır. Əvvəla budur ki, 
bütün vəziyyət ziddiyyətlidir, bir özünüz fikirləşin: əgər bu işi onlar 
tutubsa, — onda dalandarı niyə çağırırdılar: öz-özlərini ələ vermək 
üçün? Ya biclik üçün? Yox, bu lap sarsaqlıq olardıl İkincisi də, 
tələbə Pestryakovu darvazadan içəri girəndə, lap darvazanın qaba- 
ğında iki dalandar, bir də meşşan arvad görmüşdür, üç nəfər yol- 
daşı ilə gəlirmiş, onlarla da lap darvazanın qabağında ayrılmışdır, 
dalandarlardan da onun orada yaşayıb-yaşamadığını öz yoldaşları- 
nın yanında soruşmuşdur. Yaxşı, belə bir niyyətlə gedən adam onun 
orada yaşayıb-yaşamadığını soruşarmı? О ki qaldı Kox – o, qarının 
yanına getməmişdən aşağıda, gümüş şeylər düzəldən ustanın 
yanında yarım saat oturmuşdur, düz səkkizə on beş dəqiqə qalmış 
durub qarının yanına qalxmışdır. İndi bir mülahizə edin... 

— İcazə verin, necə olub ki, bu ziddiyyət əmələ gəlib: özləri deyir 
ki, qapını döydük, qapı bağlı idi: amma üç dəqiqədən sonra, 
dalandarla gələndə, belə çıxır ki, qapı açıq olmuşdur? 

— Məsələ də elə bundadır: qatil mütləq içəridə imiş, qapını da 
bağlayıbmış, əgər Kox səfehlik edib dalandarın dalınca getməsəydi, 
qatili mütləq orada tutardılar! Qatil də elə bu arada pilləkəndən 
düşmüş, onların yanından birtəhər əkilmişdir. Kox ikiəlli xaç çəkib 
deyir ki: “Əgər mən orada qalsaydım — o, çıxıb məni balta ilə 
öldürərdi”. Rus qaydası ilə xaç çəkib and içmək istəyir, hi-hil 

— Qatili heç kəs görməyib? 

Kargüzar yerindən dedi: 

— Hardan görmək olar! Ev deyil ki — Nuhun gəmisidir. 

Nikodim Fomiç odlu-odlu: 

— Məsələ aydındır, məsələ aydındırl — deyə təkrar etdi. 

İlya Petroviç isə dediyində durmuşdu: 

— Xeyr, məsələ heç də aydın deyill 

Raskolnikov şlyapasını götürüb qapıya sarı getdi, lakin qapıya 
çatmadı... Ayılanda gördü ki, stulda oturmuşdur, sağ tərəfdən onu 
kim isə tutmuşdur, sol tərəfində də, əlində sarı stəkan bir adam 
durmuşdur, stəkan sarı su ilə doludur, Nikodim Fomiç, onun qaba- 
ğında durub diqqətlə ona baxır. Raskolnikov stuldan qalxdı. 

Nikodim Fomiç ondan çox sərt soruşdu: 

— Bu nədir, siz xəstəsiniz? 

Kargüzar: 

— O, bayaq yazanda qələmi güclə tuturdu...— deyərək öz yerində 
oturub yenə də kağızlara baxmağa başladı. 

İlya Petroviç də kağızlara baxa-baxa öz yerindən çığırdı. 

— Siz çoxdan xəstəsiniz? 

Raskolnikov özündən gedəndə İlya Petroviç də gəlib ona bax- 
mışdı, lakin o ayılanda dərhal çəkilib getdi. 

Raskolnikov mızıldandı: 

— Dünəndən bəri... 

— Dünən həyətdən çıxmışdınız? 

— Çıxmışdım. 

— Xəstə-xəstə? 

— Xəstə-xəstə. 

— Saat neçədə? 

— Axşam saat səkkizə işləyəndə. 

— İcazənizlə soruşum: hara getmişdiniz? 

— Küçəyə. 

— Qısa və aydındır. 

Raskolnikov sərt, qırıq-qırıq cavab verirdi, bənizi kətan kimi 
ağappaqdı, qara, şişkin gözlərini İlya Petroviçin baxışları qarşısında 
endirmirdi. 

Nikodim Fomiç dedi: 

— O, güclə ayaq üstündə durur, sən də... 

İlya Petroviç xüsusi bir ifadə ilə: 

— Ey-bi yoxdur! — dedi. 

Nikodim Fomiç istədi yenə bir şey desin, lakin kargüzara baxıb 
susdu: kargüzar da çox diqqətlə ona baxırdı. Hamı birdən susdu. 
Bu, qəribə idi. 

İlya Petroviç sözünü qurtardı: 

— Yaxşı da, biz daha sizi saxlamırıq. 

Raskolnikov dəftərxanadan çıxdı. Lakin bu zaman o, yenə içə- 
ridə qızğın danışıq başlandığını eşidə bildi, hamıdan da aydın Niko- 
dim Fomiçin sualedici səsi eşidilirdi... Raskolnikov küçədə lap ayıldı. 

“İndi gəlib evi axtaracaqlar, evi axtaracaqlar, bu saat axtaracaq- 
lar! — deyərək addımlarını yeyinlətdi. — Quldurlar! Şübhələnirlərl” 
Əvvəlki qorxu yenə də başdan-ayağa onu bürüdü. 


II 


“Bəlkə, elə evi axtarıblar? Birdən gedib görsəm onlar evdədir 
— onda?” 

Bu da onun otağı. Nə adam var, nə də axtarış, heç kəs gəlmə- 
yib. Aman Allah! Bu şeyləri o, dünəndən bəri bucaqda necə qoyub? 

Tez bucağa cumub əlini divar kağızının dalına soxdu, şeyləri 
çıxarıb ciblərinə doldurdu, cəmisi səkkiz şey idi: iki xırdaca qutu, 
dörd kiçik meşin qutu, kağıza bükülmüş bir qızıl saat zənciri, qəzetə 
bükülmüş başqa bir şey, — deyəsən, ordendi, xırdaca qutulardakı 
sırğa idi, ya da sırğaya oxşar şeylərdi — bunlara yaxşı рахгпад.... 

şeyləri paltosunun ciblərinə və şalvar cibinə elə qoydu ki, 
kənardan baxanda bilinməsin. Pul kisəsini də içindəki şeylərlə bəra- 
bər götürdü. Sonra otaqdan çıxdı, bu dəfə qapını lap açıq qoydu. 

O, lap əldən düşdüyünü hiss etsə də, yeyin-yeyin gedir, addım- 
larını möhkəm atırdı, lakin şüuru özündə idi. O, təqib olunacağın- 
dan qorxurdu, qorxurdu ki, yarım saatdan, ya on beş dəqiqədən 
sonra əmr verilsin, onu güdməyə başlasınlar, buna görə də, vaxt 
ikən o, hər necə olsa, bütün cinayətin izini itirməlidir. Hələlik nə 
qədər ki gücü qalmışdır, nə qədər ki düşünə bilir — işin öhdəsindən 
gəlməlidir... Lakin o, hara getsin? 

O, çoxdan qət etmişdi ki, hamısını qanova atsın, heç bir iz qoy- 
masın, bununla da məsələni bitirsin. O hələ bunu dünən gecə, bay- 
ğınlıq içində həll etmişdi, yadındadır, onda bir neçə dəfə durub get- 
mək istəmişdi: “Tez, tez hamısını atmaq lazımdır”. Lakin atmaq, 
demə, çox çətinmiş. 

O, yarım saatdı, bəlkə də daha çox idi ki, Yekaterina kanalının 
sahilində dolaşırdı, bir neçə dəfə kanalın qayıqlar yan alan körpü- 

lərinə baxdı. Amma burada şeyləri kanala atmaq heç mümkün 
deyildi: ya körpülərin lap yanında sallar olurdu, arvadlar da bu sal- 
ların üstündə paltar yuyurdu, ya da qayıqlar onlara yan alırdı, hər 
yer adamla dolu idi, bir də ki sahildən, hər tərəfdən onu görə bilər- 
dilər: bir adamın gəlib körpüyə enməsi, dayanıb suya şey atması 
şübhəli görünərdi. Qutular da batmayıb suyun üzünə qalxmazdımı? 
Əlbəttə, qalxardı. Onsuz da rast gələndə adamlar ona baxırdılar, 
ona göz qoyurdular, elə bil ki, işləri-gücləri bircə elə ona baxmaq 
idi: “Bu niyə belədir, ya bəlkə, mənə elə gəlir?” 

Nəhayət, onun ağlına belə bir fikir gəldi: yaxşı olmazmı ki, Neva 
sahilinə gedim? Orada camaat da az olur, o qədər gözə dəyməz, 
hər barədə ora yaxşıdır, xüsusilə ona görə yaxşıdır ki, buralardan 
uzaqdır. O, bir şeyə təəccüb etdi: necə olub ki, o, yarım saatdır 
burada, belə təhlükəli bir yerdə qorxu və kədər içində dolaşır, 
amma bu fikir onun ağlına gəlməmişdir? Madam ki bu məsələ 
yuxuda bayğınlıq içində həll olunmuşdur — bəs onda niyə bu məna- 
sız şeyə boş-boşuna yarım saat vaxt sərf etdi? O, son dərəcə dalğın 
və unutqan olurdu, özü də bunu Bilirdi. Mütləq tələsmək lazımdırl 

V. küçəsi ilə Nevaya sarı getdi, yolda birdən onun ağlına bir fikir 
də gəldi: “Axı mən Nevaya niyə gedirəm? Axı o şeyləri suya niyə 
atım? Yaxşı olmazmı ki, lap ucqar bir yerə gedim, lap elə adaların 
özünə, orada adam olmayan bir yerdə, meşədə, kol altında bu şey- 
lərin hamısını basdırım, bu ağacı da yadda saxlayıml” O hiss edirdi 
ki, bu anda heç bir şeyi aydın və düzgün düşünmək imkanında 
deyil, bununla belə, bu fikir ona düzgün göründü. 

Lakin adalara düşmək ona qismət olmadı, çünki başqa bir təsa- 
düf üz verdi, V. küçəsindən meydana çıxanda birdən sol tərəfdən bir 
həyət darvazası gördü, həyətin hər tərəfində qapısız-pəncərəsiz sal 
divar var idi. Darvazadan içəri girən kimi, sağ tərəfdə, dördmərtəbəli 
qonşu evin ağardılmamış divarı həyətin lap içərisinə qədər uzanıb 
gedirdi. Sol tərəfdə də, bu divara müvazi olaraq, taxta hasar vardı, 
hasar lap darvazanın yanından başlayaraq iyirmi addıma qədər həyə- 
tin içərilərinə doğru uzanır, sonra birdən sola burulurdu. Bura hər iki 
tərəfdən hasarlanmış, şey-şüy tökülmüş adamsız bir yerdi. Hasarın 
üstündən, həyətin dib tərəfində olan bir daş anbarın hislənmiş, alçaq 
tini görünürdü, görünür, bu tin emalatxananın bir hissəsi idi. Yəqin, 
burada ya kareta emalatxanası, ya dülgərxana, ya da buna bənzər 

+ bir emalatxana vardı; az qala lap darvazadan başlayaraq hər yerdə 
çoxlu daş kömür tozu qaralırdı. Birdən Raskolnikovun ağlına belə bir 
şey gəldi: “Bax bura atıb getsəm yaxşıdır!” Həyətdə heç kəsin olma- 
dığını görüb, darvazadan sivişərək içəri girdi, elə o saat da, darvazaya 
yaxın bir yerdə, hasarın dibində bir nov göründü (çoxlu fabrik və ema- 
latxana fəhlələri, arabaçı və s. yaşayan evlərdə çox vaxt belə novlar 
olur), novun üstündə hasara, həmişə belə hallarda olduğu kimi, taba- 
şirlə bu gülməli sözlər yazılmışdı: “Burada dayanmaq qadağandır”. 
Deməli, o da yaxşıdır ki, bura girməsinə və burada durmasına heç bir 
şübhə olmaz. Elə buradaca hamısını bir yerə atım gedim!” 

Bir də ətrafına baxıb əlini cibinə saldı, lakin birdən bayır divarın 
lap dibində, darvaza ilə nov arasındakı bir arşın yerdə, təxminən 
pud yarım ağırlığında yonulmamış iri bir daş gördü, daş, küçə 
divarının lap dibində idi. Divarın o biri üzündə küçə və səki var idi, 
oradan adamların tez-tez gəlib-getdiyi eşidilirdi. O yerdə də adam 
həmişə çox olur. Darvaza dalından da onu heç kəs görə bilməzdi, 
lakin bir adam küçədən həyətə girsəydi, onu görə bilərdi, belə bir 
adamın da gəlməsi çox mümkün olan bir şeydi, buna görə də tələs- 
mək lazımdır. 

Raskolnikov daşa sarı getdi, ikiəlli onun baş tərəfindən bərk- 
bərk yapışdı, var qüvvəsini toplayıb daşı çevirdi. Daşın altında kiçik 
bir çuxur əmələ gəlmişdi: elə o saat cibində olan şeyləri çıxarıb ora 
atdı. Pul kisəsi lap üstdə qaldı, lakin çuxurda yenə də yer qalmışdı. 
Sonra daşı çevirib əvvəlki yerinə qoydu. Ancaq daş indi bir az hün- 
dür kimi görünürdü. Torpağı eşib, ayağı ilə daşın qıraqlarına basdı. 
Baxanda heç bir şey görünmürdü. 

Sonra darvazadan çıxıb meydana sarı getdi. Yenə də bir anlığa 
böyük bir sevinc duydu – bayaq da dəftərxanada o, belə bir sevinc 
duymuşdu. “Cinayətin izləri itirildi! Kimin ağlına gələr ki, gəlib bu 
daşın altına baxsın? Bu daş, yəqin, ev tikiləndən burada atılıb qal- 
mışdır, hələ bir bu qədər də qalacaq. Lap elə onun altındakı şeyləri 
tapsınlar: kimin ağlına gələr ki, bunu mən etmişəm? Məsələ bitdi! 
Daha məni ələ verəcək bir dəlil yoxdur!” Raskolnikov bunları 
düşünərək güldü. O, əsəbi halda, astadan xeyli güldü — bütün 
meydanı keçənə qədər güldü, — bunu o, sonra xatırlayırdı. İki gün 
bundan əvvəl K. bulvarında bir qıza rast gəlmişdi, — indi bura ayaq 
qoyanda onun gülüşü birdən kəsildi. Onun beyninə başqa fikirlər 

doldu. Qız gedəndən sonra həmin skamyada oturub fikrə dalmışdı, 
— indi ona elə gəldi ki, bu skamyanın qabağından keçmək ona son 
dərəcə iyrənc görünəcəkdir, bir abbası verdiyi o bığlı adama da rast 
gəlmək ona olduqca ağır görünəcəkdir: “Cəhənnəm olsun onul” 

Raskolnikov ətrafına baxa-baxa gedirdi: acıqlı idi, fikri dağınıqdı. 
İndi onun bütün fikri əsas bir məsələnin ətrafında hərlənirdi: o özü 
də hiss edirdi ki, bu, doğrudan da, belə bir əsas məsələdir, indi o, 
bəli, indi o, bu əsas məsələ ilə tək-təkinə qalmışdı, — özü də bu, 
həmin bu iki aydan sonra birinci dəfədir ki, olur. 

Birdən o, çox qəzəbli bir halda düşünərək dedi: “Cəhənnəm 
olsun bunlar hamısıl Yaxşı da, başlanıb qoy başlansın, o yeni həyat 
da cəhənnəm olsunl İlahi, bunlar necə də axmaq işlərdirl.. Gör bu 
gün mən nə qədər yalan demişəm, alçaqlıq eləmişəm! O murdar 
adama – İlya Petroviçə gör bu gün mən nə qədər alçaqcasına 
yaltaqlandım, ona yarınmağa çalışdıml Əslinə qalanda bu özü də 
boş şeydir! Tüpürüm onların hamısına, onlara ki yaltaqlanmışam, 
yaranmağa çalışmışam — ona da tüpürüml Məsələ bunda deyil, 
qətiyyən bunda deyill..” 

Birdən o dayandı: heç gözlənilmədən, özü də son dərəcə sadə, 
yeni bir sual onun fikrini birdən alt-üst etdi, onu heyrətə saldı: “Əgər, 
doğrudan da, bütün bu işlər axmaqcasına deyil, şüurlu bir halda 
edilmişdisə, əgər sənin, doğrudan da, müəyyən və qəti bir məqsədin 
vardısa, onda nə üçün bu vaxta qədər heç pul kisəsini də açıb 
baxmadın, bilmədin ki, o kisədə sənin əlinə nə keçmişdir, nədən ötrü 
bu qədər əzab çəkirsən, niyə belə alçaq, murdar, rəzil bir işə şüurlu 
olaraq əl atmısan? Sən axı indicə istəyirdin ki, onu, o pul kisəsini 
suya atasan — bütün içindəki şeylərlə bir yerdə... o şeylərlə ki, onları 
hələ heç sən özün də görməmisən... Bu axı necə olur?” 

Bəli, bu belədir, belədirl Əslində, bunu o, əvvəl də bilirdi, bu 
heç də onun üçün yeni bir məsələ deyil, onda ki o gecə, heç bir 
tərəddüd, heç bir etiraz olmadan bu məsələ həll olunmuşdu, — onda 
da bilirdi, bilirdi ki, bu elə belə də olacaq, guya, başqa cür ola bil- 
məz... Bəli, o bunun hamısını bilirdi, hamısını başa düşürdü: bu, az 
qala, lap dünən həll olunmuşdu – o zaman ki, o sandığın yanında 
oturub, onun içindəki qutuları çıxarırdı... Elə deyilmi? 

Nəhayət, o, tutqun bir halda belə bir qərara gəldi: “Bu ondandır 
ki, mən bərk xəstəyəm, mən öz-özümə əzab və iztirab verirəm, nə 

+ etdiyimi heç özüm də bilmirəm... Dünən də, srağagün də, bütün bu 

müddət içərisində öz-özümə iztirab vermişəm... Sağalaram, onda 
daha öz-özümə iztirab vermərəm... Yaxşı, birdən heç tamam sağal- 
madım? İlahi, bu şeylər məni lap təngə gətirib!.. O dayanmadan 
gedirdi. O, çox istəyirdi ki, fikrini dağıtsın, lakin bilmirdi nə etsin, nə 
kimi tədbirlər görsün. Get-gedə, az qala, lap hər dəqiqə yeni bir 
duyğu onu bürüyürdü, bu duyğu ondan əl çəkmirdi: o, rast gəldiyi 
adamlara, ətrafında olan hər şeyə hədsiz dərəcədə nifrət edirdi, bu 
— kinlə, ədavətlə dolu, susmaq bilməyən bir nifrət idil Rast gəldiyi 
bütün adamlar – onların sifətləri də, yerişləri də, hərəkətləri də ona 
iyrənc görünürdü. Ona qalsa, bu saat o elə bu adamlardan birinin 
üzünə tüpürərdi, birisi onunla danışsa, tutub onu dişlərdi... 

Vasilevsk adasında, Kiçik Neva sahilinə çıxanda birdən körpü- 
nün yanında dayandı: “Bax, o burada, bu evdə yaşayır, — düşündü. 
— Bu nə olan şeydir? Yoxsa özüm Razumixinin yanına gəlmişəm? 
Onda necə olmuşdusa... yenə də elə olub... Amma çox maraqlıdır: 
mən özüm bura gəlmişəm, ya elə yolla gedirəmmiş, gəlib bura 
çıxmışam? Bunun fərqi yoxdur: mən demişdim axı... üç gün bundan 
əvvəl... o işdən sonra, onun ertəsi günü, Razumixinin yanına gedə- 
cəyəm, yaxşı da, nə olsun ki, gedərəm dəl Guya indi onun yanına 
gedə bilmərəm...” 

Raskolnikov beşinci mərtəbəyə, Razumixinin yanına qalxdı. 

O, öz evində idi, kiçicik otağında oturub yazı yazırdı, özü durub 
qapını açdı. Onlar dörd ay olar ki, bir-birini görmürdü. Razumixin 
cındır xalatını geyib oturmuşdu, corabsız ayağında tufli var idi, 
üzünü nə qırxdırmışdı, nə də yumuşdu, saçları bir-birinə qarış- 
mışdı. 

Razumixin içəri girən yoldaşını başdan-ayağa süzərək çığırdı: 

— Sənə nə olub? – Raskolnikovun əynindəki cır-cındıra baxıb 
əlavə etdi: — Doğrudanmı, sən belə pis yaşayırsan? Qardaş, sən 
belə qəşəng geyiminlə lap bizim tələbələri də vurub ötmüsən! 
Otursana, yəqin ki, yorulmusanl 

Raskolnikov özünü öz divanından da pis olan müşəmbəli türk 
divanına yıxanda, Razumixin gördü ki, gələn qonaq xəstədir. 

— Sən bərk xəstəsən: bunu bilirsənmi? 

Razumixin onun nəbzini yoxlamağa başladı. Raskolnikov əlini 
onun əlindən dartıb dedi: 

— Lazım deyil. Mən gəlmişəm... bilirsən, nə üçün, mən heç 
yerdə dərs demirəm... mən istəyirdim ki... əslində, mənə heç dərs 
lazım deyil... 

Razumixin onu diqqətlə gözdən keçirdi: 

— Bilirsən nə var? Sən sayıqlayırsanl 

— Yox, sayıqlamıram. 

Raskolnikov divandan qalxdı. Razumixinin yanına gələndə onunla 
üz-üzə gələcəyini o heç düşünməmişdi. Onun indi bütün dünyada, 
kim olur olsun, heç kəslə üz-üzə gəlməyə halı yox idi, — o, bunu öz 
təcrübəsindən bilirdi, bunu indi o, bir anda başa düşdü. Yaman hirs- 
ləndi, özünə acığı tutdu, az qaldı lap acığından boğulsun. 

Birdən: 

— Sağlıqla qall — deyib qapıya sarı yönəldi. 

— Ey, dayan bir görüm! Bir dayan! Sən nə qəribə adamsan! 

Yenə də əlini onun əlindən dartıb çıxardı: 

— Lazım deyil! 

— Bəs onda niyə gəlmişdin? Sarsaqlamısan-nədir? Bundan axı 
mən... inciyə bilərəm. Mən səni buraxmayacağam. 

— Onda qulaq as: mən ona görə sənin yanına gəlmişdim ki, 
səndən başqa elə bir adam tanımıram ki, o, mənə... başlamağa... 
kömək eləyə bilsin... ona görə ki, sən onların hamısından yaxşısan, 
yəni ağıllısan, məsələni müzakirə edə bilərsən... Amma indi görü- 
rəm ki, mənə heç bir şey lazım deyil, eşidirsənmi, heç bir şey... Heç 
kəsin nə köməyi, nə də iştirakı... Mən özüm... tək eləyərəm... Di 
bəsdir! Məni rahat buraxın! 

— Ay bacatəmizləyən, bir toxta görüm! Sən lap dəli olmusan! 
Özün bilərsən, mənə nəl Ancaq mən dərs yeri bilmirəm, bir də ki 
dərs nə zibil şeydir, heç olmasınl Hərrac bazarında Xeruvimov 
deyilən bir kitabsatan var, bu elə öz-özlüyündə dərs kimi şeydir. 
İndi mən onu heç beş tacir dərsinə dəyişmərəm. O elə şeylər nəşr 
eləyir, elə təbii-elmi kitabçalar buraxır ki, özü də heç bilmirsən necə 
satılır! Elə bircə adları hər nəyə desən dəyər! Sən həmişə mənim 
barəmdə deyərdin ki, sən axmaqsan, vallah, qardaş, məndən də 
axmaqları var! Mən də özümü bu işə soxmuşam. O özü heç hırnan- 
zırı qanmır, amma mən, məlum şeydir, onu həvəsləndirirəm. Bax, 
burada iki vərəqdən çox almanca yazı var, məncə, bu, çox axmaq- 
casına bir fırıldaqçılıqdır, sözün qısası, bu yazıda belə bir məsələ 

+ qoyulub: qadın insandır, ya yox? Əlbəttə, böyük bir dəbdəbə ilə 
isbat olunur ki, insandır! Xeruvimov bunu qadın məsələsi üçün 
hazırlayır, mən də tərcümə edirəm: bu iki vərəq yarım şeyi o uzadıb 
altı vərəq eləyir; sonra mən yarımsəhifəlik gurultulu bir ad uyduru- 
ram, hərəsini də yarım manata işə veririk. Alırlar da! Tərcümə üçün 
mənə hər vərəqə altı manat düşür, deməli, bunun hamısı üçün 
mənə on beş manat çatacaq, qabaqcadan da altı manat almışam. 
Bunu qurtararıq, sonra iri şeylərdən tərcümə etməyə başlarıq, sonra 
da “Confessions” un ikinci hissəsində yamanca adam darıxdıran bir 
dedi-qodu var, qeyd eləmişik, onu tərcümə edəcəyik, Xeruvimova 
kim isə deyib ki, guya, Russo bir növ Radişşevdir. Məlum şeydir ki, 
mən belə şeylərə etiraz eləmirəm: nəyimə lazımdır, canları cəhən- 
nəməl İstəyirsən, bu — “Qadın insandırmı?”nın ikinci vərəqəsini götür, 
tərcümə elə. Əgər istəyirsənsə, elə bu saat götür, kağız da götür, 
qələm də: bunlar hamısı pulsuzdur, üç manat da pul götür, mən 
bütün tərcümənin birinci və ikinci vərəqlərinin pulunu qabaqcadan 
almışam, deməli, onda sənin payına düz üç manat düşür. Vərəqi qur- 
tarandan sonra üç manat da alarsan. Bir də gör nə deyirəm: rica 
edirəm, sən elə hesab eləmə ki, mən bununla sənə yaxşılıq etmək 
istəyirəm. Əksinə, sən içəri girən kimi, mən hesaba aldım ki, sən nə 
cəhətdən xeyir verə bilərsən. Əvvəla, mən orfoqrafiyanı pis bil- 
mirəm, ikincisi də, almanca bəzən yaman axsayıram, belə ki, çox 
şeyi özümdən uydururam, bunu eləməklə də ancaq bir şey mənə 
təsəlli verir: yazı bundan daha da yaxşılaşır. Kim bilir, bəlkə, heç 
yaxşılaşmır, daha da pisləşir... Götürürsən, ya yox? 

Raskolnikov kirimişcə almanca yazılmış vərəqi, üç manat da 
pulu götürdü, bircə kəlmə də söz deməyib otaqdan çıxdı. Razumixin 
təəccüblə onun ardınca baxdı. Lakin Raskolnikov birinci küçəyə 
çatmamış birdən qayıtdı, yenə də Razumixinin yanına qalxdı, həm 
almanca yazılı vərəqi, həm də üç manatı stolun üstünə qoydu, yenə 
də heç bir söz deməyərək düz qapıdan çıxdı. 

Razumixin özündən çıxaraq bağırdı: 

— Səninki sərsəmlik azarıdır-nədir? Bu nə oyundu çıxardırsan? 
Lap məni də çaşdırdınl Bəs onda bura niyə gəlmisən, ay səfehl 

Raskolnikov pilləkəndən düşə-düşə mızıldandı: 

— Tərcümə... lazım deyil... 

Razumixin yuxarıdan çığırdı: 

— Bəs axı sənə nə lazımdır? 

Raskolnikov dinməz-söyləməz pilləkəni düşürdü. 

— Ey, harada yaşayırsan? 

Raskolnikov cavab vermədi. 

— Yaxşı da, cəhənnəm ol getl.. 

Bu zaman Raskolnikov küçəyə çıxırdı. Nikolay körpüsündə onun 
başına çox pis bir əhvalat gəldi, bunun da nəticəsində o bir daha 
tamam ayıldı. Bir kolyaskanın sürücüsü üç-dörd dəfə çığırıb xəbər- 
darlıq etsə də, Raskolnikov, az qala, atların ayağı altına düşəcəkdi, 
buna görə də sürücü onun kürəyinə möhkəmcə bir qamçı ilişdir- 
mişdi. Qamçı zərbəsi Raskolnikovu elə acıqlandırdı ki, o, körpünün 
sürahısına tərəf sıçrayıb dişlərini qəzəblə şaqqıldatdı və bir-birinə 
sıxaraq qıcırdatdı (məlum deyildi, o niyə körpünün ortası ilə gedirdi, 
axı buradan adam deyil, at-araba gedir). Oradakı adamlar güldülər. 

— Lap yerində oldul 

— Görünür, avaranın biridir! 

— Məlum şeydir, özünü kefli göstərir, qəsdən özünü kolyaskanın 
altına soxur, sən də gəl buna cavab ver... 

— Peşələridir, cənab, peşələridir... 

Raskolnikov körpü sürahısının qabağında durub, uzaqlaşmaqda 
olan kolyaskaya hələ də mənasız bir nəzərlə, həm də kinli-kinli 
baxırdı ki, birdən kiminsə onun əlinə pul qoymaq istədiyini hiss etdi. 
Raskolnikov baxıb gördü ki, onun əlinə pul qoyan başı örtüklü, tumac 
ayaqqabılı, ahıl bir tacir arvadıdır, yanında da şlyapalı, əliçətirli bir 
qız vardır, yəqin ki, onun qızı idi: “Atam, İsa xatirinə alınl” Raskol- 
nikov pulu aldı, onlar da keçib-getdi. Bu, bir abbası pul idi. Onlar 
Raskolnikovu geyimindən və sir-sifətindən küçədə qəpik-quruş 
yığan bir dilənçi hesab edə bilərdi, verilən abbasını o, yəqin ki, vuru- 
lan qamçının sayəsində almışdı: bu qamçı tacir arvadı ilə qızının 
ürəyini yumşaltmışdı. 

Raskolnikov abbasını əlində sıxaraq on addıma qədər getdi, 
sonra üzünü Nevaya — saray tərəfə çevirdi. Göydə bircə parça da 
bulud yox idi, su isə göyə çalırdı, — Neva çox az-az hallarda bu 
rəngdə olur. Kilsənin qübbəsi körpü üstündən, saat qülləsinə iyirmi 
addım qalmış bir yerdən baxanda çox aydın görünür — o heç yer- 
dən belə aydın görünmür: o, par-par panldayır, təmiz havada onun 


129 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





+ hətta hər bir bəzəyi aydınca nəzərə çarpır. Qamçının ağrısı sakitləş- 
di, bu zərbə Raskolnikovun yadından çıxdı. İndi çox da aydın olmayan 
narahat bir fikir onu xüsusilə məşğul edirdi. O dayanıb uzaqlara 
diqqətlə və xeyli baxdı, bu yerə çox yaxşı bələddi. Universitetə 
gedəndə, çox vaxt da evə qayıdanda, adəti üzrə, yüz dəfə bu yerdə 
dayanar, doğrudan da, çox gözəl olan bu mənzərəyə diqqətlə 
baxardı, bəlkə, hər dəfə də aldığı bir təəssürata təəccüb edərdi: bu 
— aydın olmayan və həll edilməyən bir təəssürat idi. Həmişə bu gözəl 
mənzərədən izah edilməyən bir soyuqluq duyardı, bu dəbdəbəli 
mənzərə onun üçün həm lal, həm də kar olan bir ruh ilə dolu idi... 
Aldığı bu kədərli və əsrarəngiz təəssürata o hər dəfə heyrət edər, 
onun həllini — özünə arxayın olmadığından — sonraya qoyardı. İndi isə 
bu sualları və anlaşılmaz şeyləri birdən, kəskin bir şəkildə xatırladı, 
həm də ona elə gəldi ki, bunları o, təsadüfi olaraq xatırlamamışdır. 
Elə bircə onun, əvvəlki kimi, həmin bu yerdə dayanması ona çox 
qəribə və əcaib görünürdü. Elə bil, o, doğrudan da, təsəvvür edirdi 
ki, o, indi də, əvvəlki kimi, həmin şeylər haqqında düşünə bilər, 
yenə də əvvəlki kimi, həmin mövzular və mənzərələrlə maraqlana 
bilər... o şeylərlə ki, lap bu yaxınlara kimi onu maraqlandırırdı. Bu, 
hətta az qaldı ona lap gülməli görünsün, eyni zamanda bu, onun 
qəlbini sıxır, ona əzab verirdi. Bütün bu keçmiş şeylər, keçmiş 
fikirlər, keçmiş məsələlər, keçmiş mövzular, keçmiş təəssürat, bütün 
bu mənzərə, hətta o özü də, hər şey, hər şey indi ona — ayaq altında 
güclə nəzərəçarpan bir dərinlikdə, aşağıda göründü... Sanki o, 
yuxarıya uçur, hər şey onun gözləri önündə qeyb olurdu... O, qeyri- 
ixtiyari olaraq əlini tərpətdi və bu zaman, birdən ovcunun içində 
sıxdığı abbasını hiss etdi. Əlini açıb diqqətlə pula baxdı, qolaylanıb 
onu suya atdı, sonra da qayıdıb evə getdi. Raskolnikova elə gəldi 
ki, guya, bu anda öz-özünü hər şeydən qayçı ilə kəsib ayırdı. 

O, öz evinə axşamüstü gəlib çatdı. Deməli, o, cəmisi altı saat 
gəzmişdi. O, haradan və necə geri qayıtmışdı — bunu qətiyyən xatır- 
lamırdı. Soyundu, bütün bədəni, çapdırılmış at kimi titrədiyi halda 
divanda uzandı, şineli üstünə çəkdi, elə o saat da özündən getdi. 

Hava qaralmışdı, o, dəhşətli bir çığırtıdan ayıldı. Aman Allahl 
Bu nə çığırtıdırl Hələ indiyə qədər o, belə qeyri-təbii səslər, belə 
ulama, belə fəryad, belə diş qıcırtısı, belə ağlayış, belə kötək səsi, 
belə söyüşlər eşitməmişdi, belə göz yaşları görməmişdil O belə bir 

vəhşiliyi, belə çılğınlığı heç təsəvvür edə bilmirdi. O, dəhşət içində 
qalxıb öz yatağında oturdu, hər dəqiqə ürəyi düşür, nəfəsi tıxanırdı. 
Əzab çəkirdi. Lakin dava-dalaş, fəryad və söyüş səsləri get-gedə 
artırdı. Birdən o, mənzil sahibəsinin səsini eşitdi, — buna son dərəcə 
heyrət etdi. O, bərkdən ağlayırdı, çığırırdı, ağlaya-ağlaya şikayətlə- 
nirdi, sözləri də elə tələsə-tələsə, elə tez-tez deyirdi ki, heç bilmək 
olmur nə deyir, nədən ötrüsə yalvarırdı — əlbəttə, ona görə yalvarırdı 
ki, onu daha döyməsinlər, çünki onu pilləkənin üstündə bərk döyür- 
dülər. Onu döyən adamın səsi hirsdən və çılğınlıqdan elə dəhşətli 
olmuşdu ki, indi ancaq xırıldayırdı, amma döyən adam da nəsə 
deyirdi, o da tez-tez, tələsə-tələsə, nəfəsi tıxana-tıxana nəsə deyirdi, 
sözünü başa düşmək olmurdu. Birdən Raskolnikov yarpaq kimi tit- 
rədi, bu səsi tanıdı — bu səs İlya Petroviçin səsi idi. Mənzil sahibə- 
sini döyən İlya Petroviç idil O, arvadı təpikləyirdi, başını pilləkənin 
pilləsinə vururdu, — bunu səsdən, fəryaddan, zərbələrdən aydınca 
bilmək olurdul Bu nə olan şeydir, yoxsa qiyamət qopmuşdur? 
Raskolnikov səsdən bilirdi ki, adamlar evin bütün mərtəbələrində 
pilləkənə toplaşmışlar: adam səsi, həyəcanlı sözlər, ayaq səsi eşidi- 
lirdi, onlar yuxarı qalxırdılar, qapıları şappıltı ilə açıb-örtürdülər, 
oyan-buyana qaçırdılar. O, tamam ağlını itirməsi haqqında ciddi 
surətdə düşünərək öz-özünə dedi: “Axı niyə, niyə, bu axı necə ola 
bilər?! Yox, elə deyil, mən lap aydın eşidirəml.. Deməli, əgər belə 
isə, onda bu saat mənim yanıma gələcəklər, ona görə ki, yəqin, 
bunun hamısı elə ondan ötrüdür... dünənkindən ötrü... İlahil” İstədi 
qapının cəftəsini vursun, ancaq əlləri qalxmadı... bir də ki bunun 
xeyri yox idil Qorxu onun qəlbini buz kimi bürüdü, ona ağır iztirab 
verdi, onun bədənini qupquru qurutdu... Nəhayət, düz on dəqiqə 
davam edən bu hay-küy yavaş-yavaş kəsildi. Mənzil sahibəsi zarıl- 
dayır, ah-uf eləyirdi, İlya Petroviç isə hələ də onu hədələyirdi, söyür- 
dü... Axırda o da sakit oldu, onun da səsi daha eşidilmədi. “Yoxsa 
getdi? İlahi!” Bəli, budur, mənzil sahibəsi də gedir, ancaq hələ də 
zarıldayır, ağlayır... Budur, onun da qapısı örtüldü... Budur, adamlar 
da pilləkəndən dağılışır, hərə öz mənzilinə gedir: ah çəkərək təəs- 
süflənirlər, gah səslərini qaldırıb çığıraraq, gah da pıçıldayaraq 
mübahisə edirlər, bir-birini səsləyirlər. Görünür, onlar çox imiş: 
yəqin ki, evdə yaşayanların hamısı axışıb gəlibmiş. “İlahi, heç bunlar 
mümkün olan şeydir? Axı o, bura niyə gəlmişdi, niyə?” 

Raskolnikov gücdən düşərək divanın üstünə yıxıldı, ancaq göz- 
lərini daha yuma bilmədi. Yarım saata qədər uzanıb qaldı: o elə bir 
əzab, elə bir dözülməz, ağır dəhşət hiss edirdi ki, hələ indiyə qədər 
belə bir şey duymamışdı. Birdən parlaq bir işıq otağı işıqlandırdı: 
Nastasya əlində şam, bir boşqab da şorba içəri girdi, Raskolnikova 
diqqətlə baxdı, onun yatdığını görüb, şamı stolun üstünə qoydu, 
gətirdiyi şeyləri də — çörəyi, duzu, boşqabı, qaşığı yerbəyer elədi... 

— Yəqin, dünəndən bəri bir şey yeməmisən... Bütün günü 
avara-avara gəzmisən, özün də ki titrətmə içində... 

— Nastasya, mənzil sahibəsini niyə döyürdülər? 

Nastasya diqqətlə ona baxdı: 

— Mənzil sahibəsini kim döyürdü? 

— Elə indicə... yarım saat əvvəl... İlya Petroviç, polis nəzarətçi- 
sinin köməkçisi, döyürdü... pilləkəndə... Onu niyə elə bərk döyürdü, 
o niyə gəlmişdi? 

Nastasya kirimişcə və qaşqabağını tökərək xeyli ona baxdı. 
Onun belə baxması Raskolnikova çox pis təsir bağışladı, hətta bun- 
dan qorxdu da. 

Raskolnikov zəif bir səslə, çəkinə-çəkinə soruşdu: 

— Nastasya, niyə dinmirsən? 

Nəhayət, Nastasya, öz-özünə danışırmış kimi, astadan cavab 
verdi: 

— Bu – qandır... 

Raskolnikovun rəngi qaçdı, divara sarı çəkilə-çəkilə mızıldadı: 

— Qandiır?.. Necə qan... 

Nastasya yenə kirimişcə ona baxırdı. 

Sonra o, yenə də ciddi və qəti bir səslə dedi: 

— Ev sahibəsini heç kəs döymürdü. 

Raskolnikov güclə nəfəs ala-ala ona baxırdı. 

Bayaqkından daha artıq çəkinə-çəkinə dedi: 

— Mən özüm eşitdim. Mən yatmamışdım... Mən çox qulaq 
asdım... Polis nəzarətçisinin köməkçisi gəlmişdi... Hamı axışıb pillə- 
kənə gəlmişdi... bütün mənzillərdən... 

— Heç kəs gəlməmişdi. Bu, qandır — sənin başında səslənir. 
Onda ki qan bədəndən çıxmağa yer tapmır, başlayır qara ciyərdə 
laxtalanmağa, onda adamın gözünə cürbəcür şeylər görünür, qula- 
ğına cürbəcür səslər gəlir... Yeyəcəksən, yox? 

Raskolnikov cavab vermədi. Nastasya hələ də onun başı üstün- 
də durub diqqətlə ona baxırdı, getmirdi. 

— Su ver içim... Nastasyuşka... 

Nastasya aşağı endi, bir-iki dəqiqədən sonra ağ saxsı qabda su 
gətirdi, lakin sonra nələr olduğu Raskolnikovun yadında deyil, 
Yadında olan ancaq budur ki, o, bir qurtum soyuq su içdi və qab- 
dakı suyu sinəsinə dağıtdı. Sonra huşunu itirmişdi. 

Lakin xəstə olduğu müddətdə o, həmişə tamamilə bayğın halda 
olmurdu: o titrədib-qızdırırdı, sayıqlayırdı, yarı huşsuz bir halda olur- 
du; belə bir vəziyyətdə idi. Sonralar o, çox şeyi xatırlayırdı. Gah ona 
elə gəlirdi ki, onun yanına çoxlu adam yığışır, istəyirlər onu götürüb 
harasa aparsınlar; onun üstündə çox-çox mübahisə edirlər, dalaşır- 
lar. Gah da birdən özünü otaqda tək görürdü, görürdü ki, hamı çıxıb 
getmişdir, hamı ondan qorxur, yalnız arabir qapını azca aralayıb ona 
baxırlar, onu hədələyirlər, öz aralarında nə barədə isə razılığa gəlirlər, 
gülürlər, ona öcəşirlər. Nastasyanı tez-tez öz yanında görürdü, başqa 
bir adamın da orada olduğunu seçirdi, elə bil ki, bu adam ona lap 
yaxşı tanışdı, lakin o kim idi — bunu təyin elə bilmirdi, buna görə də 
qüssələnirdi, hətta ağlayırdı da. Bəzən ona elə gəlirdi ki, guya, bir 
aydır yatır, bəzən də, elə bil ki, birinci gündür xəstələnmişdir. Lakin 
onu — o şeyi tamamilə unutmuşdu, amma bir şey hər dəqiqə onun 
yadına düşürdü: o, nəyisə unutmuşdu, bu elə bir şeyi ki, onu unut- 
maq olmaz, buna görə də əzab çəkir, üzülür, inildəyir, çılğınlaşırdı, ya 
da dəhşətli, dözülməz bir qorxu çəkirdi. Bu vaxt yerindən sıçrayıb 
qalxır, qaçmaq istəyirdi, həmişə də bir adam onu tutub saxlayırdı, o 
da yenə heydən düşür, bayılırdı. Nəhayət, tamam özünə gəldi. 

O, tamam ayılanda səhər saat on idi, hava açıq olarıda həmişə bu 
zaman gün işığı, uzun bir zolaq şəklində, otağın sağ divarına düşür, 
qapının yanındakı bucağı işıqlandırırdı. Nastasya, bir də başqa bir 
adam onun yatağı yanında durmuşdu, o adam ona diqqətlə baxırdı, 
lakin Raskolnikov onu qətiyyən tanımırdı. Bu, çuxa geymiş kiçik 
saqqallı cavan bir oğlandı, üzdən artelçiyə bənzəyirdi. Mənzil sahi- 
bəsi yarıya qədər açılmış qapıdan baxırdı. Raskolnikov qalxıb oturdu. 

Cavan oğlanı barmağı ilə göstərərək soruşdu: 

— Nastasya, o kimdir? 

— Hə, deyəsən, ayılıbl 

Artelçi: 

— Ayılıb, — deyə səsləndi. 

Qapı arasından baxan mənzil sahibəsi Raskolnikovun ayıldığını 
bilən kimi dərhal qapını örtüb getdi. O, həyalı bir arvad olduğundan 
başqaları ilə danışanda, bir şey izah edəndə çox utanardı, o, qırx 
yaşlı, dolğun, qaraqaş, qaragöz bir qadındı, kök və tənbəl olduğu 
üçün də mərhəmətli idi, özü də çox qəşəngdi. Həddindən artıq da 
utancaqdı. 

Raskolnikov artelçinin özündən soruşdu: 

— Siz... kimsiniz? 

Bu anda yenə də qapı taybatay açıldı: Razumixin, uzun oldu- 
ğundan, başını əyərək içəri girdi. Girə-girə ucadan: 

— Bu lap gəmi kayutudur kil — dedi. — Həmişə içəri girəndə 
başım dəyir, buna da otaq deyərlərl Qardaş, sən ayılmısan? Bu saat 
Paşenkadan eşitdim. 

Nastasya: 

— Elə bu saat ayılıb, — dedi. 

Artelçi də gülümsəyərək onun sözünü təsdiq etdi: 

— Elə bu saat ayılıb. 

Birdən Razumixin ona sarı dönüb soruşdu: 

— Bəs siz özünüz, soruşmaq ayıb olmasın, kimsiniz? Mən, necə 
ki zəhmət çəkib görürsünüz, Vrazumixinəm, hamının dediyi kimi, 
Razumixin yox ey, Vrazumixin, tələbəyəm, dvoryan oğluyam, bu da 
mənim dostumdur. Yaxşı, bəs siz kimsiniz? 

— Mən bizim kontorda artelçiyəm, tacir Şelopayevin yanından 
bura iş üçün gəlmişəm. 

— Buyurun, bu stulda əyləşin. — Razumixin isə stolun o biri tərə- 
fində, başqa bir stulda oturdu. Sonra Raskolnikova sarı dönərək 
sözünə davam etdi: — Qardaş, sən yaxşı elədin ki, ayıldın. Dörd 
gündür ki, birtəhər yeyib-içirsən. Çayı sənə qaşıq-qaşıq verirdilər. 
Zosimovu iki dəfə sənin yanına gətirmişəm. Zosimov yadındadır? 
Diqqətlə sənə baxdı, o saat dedi ki, boş şeydir, — nəsə başına 
vurub... Əsəbilikdən əmələ gələn səfeh bir şeydir, yaxşı yeyib- 
içməyib, pivəsi və xreni az düşüb, ona görə də azarlayıb, eybi 

yoxdur, keçib-gedər, ötüşər. Mərhəba, Zosimovl Yaman işə baş- 
layıb. — Sonra dönüb yenə artelçiyə dedi: — Bəli, mən sizi ləngit- 
mirəm, nə üçün gəldiyinizi izah etmək istəyirsinizmi? Rodya, bunu 
bil ki, onların kontorundan ikinci dəfədir gəlirlər, ancaq keçən dəfə 
bu gəlməmişdi, ayrısı gəlmişdi, biz onunla danışdıq. Sizdən qabaq 
bura gələn kim idi? 

— Güman etmək lazımdır ki, o, üçüncü il işləyənlərdəndir, lap 
yəqin. Aleksey Semyoniıç imiş. O da bizim kontorda işləyir. 

— Amma o, deyəsən, sizdən ağıllıdır — siz necə bilirsiniz? 

— Bəli, o, məndən yaşlıdır. 

— Çox gözəli Yaxşı, davam edin. 

Artelçi birbaş Raskolnikova dedi: 

— Afanasi İvanoviç Vaxruşin vasitəsilə, — elə zənn edirəm ki, siz 
onun kim olması barəsində bir dəfə zəhmət çəkib eşitmisiniz — sizin 
ananızın xahişilə, bizim kontorun vasitəsilə sizə pul göndərilmişdir. 
İndi, əgər sizin daha huşunuz üstünüzdədirsə, — sizə gərək iyirmi 
beş manat verəm, çünki Semyon Semyonoviç, Afanasi İvanoviç- 
dən, sizin ananızın xahişilə, əvvəlki qayda üzrə bu barədə məlumat 
almışdır. Siz onu iltifat buyurub tanıyırsınızmı? 

Raskolnikov fikirli-fikirli dedi: 

— Hə... yadımdadır... Vaxruşin... 

Razumixin çığırdı: 

— Eşidirsiniz: tacir Vaxruşini tanıyırl Əlbəttə, huşu üstündədir! 
Amma mən indi görürəm ki, siz də ağıllı adamsınızl Bəlil Ağıllı 
adamın danışığını eşitmək adama xoş gəlir. 

— Elə o özüdür ki, var: Vaxruşin Afanasi İvanoviç, sizin ananızın 
xahişilə, sizin ananız onun vasitəsilə bir dəfə sizə pul göndərmişdir, 
bu dəfə də o, ananızın xahişini yerə salmamışdır, Semyon Semyono- 
viçə bu günlərdə məlumat vermişdir ki, sizə otuz beş manat versin, 
daha artığı müyəssər olana kimi. 

— Bax, sizin bu “daha artığı müyəssər olana kimi” hamısından 
yaxşı çıxdı, “sizin ananız” sözü də pis çıxmadı. Yaxşı, indi sizin fikri- 
nizcə necədir: bunun huşu tamam üstündədir, ya tamam üstündə 
deyil — hə? 

— Mənə nə var kil Ancaq onun qol qoymaq məsələsi durur. 

— Cızmaqara eləyər! O nədir, dəftər gətirmisiniz? 

— Bəli, dəftərdir. 

— Verin bura. Hə, Rodya, qalx görək! Mən səni tutaram. Onun 
üçün ora bir Raskolnikov cız görəkl Al qələmi, çünki, qardaş, indi 
pul bizə məndən də artıq lazımdır. 

Raskolnikov qələmi geri itələyərək dedi: 

— Lazım deyil. 

— Necə yəni lazım deyilə 

— Qol qoymayacağam. 

— Görürsən bunu – qol qoymasan axı necə olar? 

— Lazım deyil... pul... 

— Pul lazım deyil?! Yox, qardaş, sən yanılırsan, mən şahidəm! 
Xahiş edirəm, siz narahat olmayın, o, bunu elə-belə deyir... yenə də, 
belə ha, səyahətə çıxır... Oyaq da olanda ona belə şeylər görünür... 
Siz dərrakəli adamsınız, biz ona rəhbərlik edərik, yəni eləcə əlindən 
tutub ona kömək edərik, o da qol qoyar. Başlayaq... 

— Mən sonra da gələ bilərəm. 

— Yox, yox, niyə siz narahat olasınız. Siz dərrakəli adamsınız... Hə, 
Rodya, qonağı ləngitmə... Görürsən ki, gözləyir. — Bunu deyərək, 
Raskolnikovun əlindən tutub kömək etməyə ciddi surətdə hazırlaşdı. 

Raskolnikov: 

— Qeri çəkil, özüm eləyərəm... — deyib qələmi götürdü, dəftərə 
qol qoydu. 

Artelçi pulu verib getdi. 

— Afərinl Qardaş, yemək istəyirsən? 

Raskolnikov: 

— İstəyirəm, — deyə cavab verdi. 

— Sizin şorbanız var? 

Nastasya dedi: 

— Dünəndən qalıb. — O, bayaqdan bəri burada ayaq üstə dur- 
muşdu. 

— Kartoflu, düyülü şorbadır? 

— Bəli, kartoflu, düyülü şorbadır. 

— Əzbərdən bilirəm. Gətir görək, çay da ver. 

— Gətirim də. 

Raskolnikov ona heyrətlə, həm də mənasız bir qorxu ilə baxırdı. 
O, belə bir qərara gəlmişdi ki, sussun və gözləsin, görsün sonra nə 
olacaq, fikirləşərək öz-özünə dedi: “Deyəsən, huşum üstümdədir, 
deyəsən, doğrudan da belədir...” 

Nastasya iki dəqiqədən sonra şorba gətirdi, dedi ki, çay da bu 
saat hazır olacaq. Şorbanın yanınca iki qaşıq, iki boşqab, duzqabı, 
istiotqabı, mal əti üçün xardal və başqa dəm-dəsgah da gətirmişdi, 
— çoxdandı Raskolnikova bu qayda ilə yemək gətirilmirdi. Süfrə də 
təmiz idi. 

— Mastasyuşka, pis olmazdı ki, Praskovya Pavlovna bir-iki şüşə 
də pivə göndərəydi. İçərdik də. 

Nastasya mızıldanaraq: 

— Pah, yaman zirəng şeysən hal — deyib əmri yerinə yetirməyə 
getdi. 

Raskolnikov hələ də ona — heç bir şey anlamadan – heyrət və 
qorxu ilə baxırdı. Razumixin gedib divanda oturdu, Raskolnikov özü 
qalxa bilsə də, ayı kimi kobudcasına, sol əli ilə Raskolnikovun başını 
qamarlayıb qaldırdı, sağ əli ilə də qaşıqla onun ağızına şorba verdi, 
hər verəndə də qaşıqdakı şorbaya bir neçə dəfə üfürürdü ki, ağzını 
yandırmasın. Şorba ilıq idi. Raskolnikov acgözlüklə şorbadan bir 
neçə qaşıq içdi. Razumixin birdən dayanıb dedi ki, daha bəsdir, bu 
barədə Zosimovla məsləhətləşmək lazımdır. 

Nastasya iki şüşə pivə gətirdi. 

— Çay istəyirsən? 

— İstəyirəm. 

— Nastasya, tez çay da ötür gəlsin, çünki çay məsələsi haq- 
qında, deyəsən, fakültəsiz də iş keçər. Bax, bu da pivə. 

Razumixin gedib öz stulunda oturdu, şorbanı və mal ətini qaba- 
ğına çəkib elə bir iştahla yeməyə başladı ki, elə bil, üç gündür heç bir 
şey yeməmişdi. 

Razumixin, ağzı ətlə dolu olduğu halda, birtəhər mızıldayaraq 
dedi: 

— Rodya qardaş, indi mən hər gün burada belə nahar edirəm, 
özü də bunu düzəldən Paşenkadır, sənin mənzil sahibən — lap 
ürəkdən məni əzizləyir. Mən, əlbəttə, bunu tələb etmirəm, amma 
etiraz da eləmirəm. Budur, Nastasya çay da gətirdi. Yaman diribaş 
şeydir! Nastenka, pivə içirsən? 

— Əşi, açıl başımdan! 

— Çay necə? 

— Çay içərəm. 

— Di, süz. Dayan, mən özüm süzərəm, sən otur. 

Razumixin özü işə girişdi: Nastasyaya çay süzdü, sonra bir fincan 
da süzdü, yeməyini qoyub yenə də divanda oturdu. Yenə, bayaqkı 
kimi, sol əli ilə xəstəni qucaqlayıb qaldırdı, çay qaşığı ilə ona çay 
verməyə başladı: o, yenə də böyük bir səy ilə, hər dəfə qaşıqla götür- 
düyü çayı üfürürdü, elə bil ki, xəstənin sağalmasının əsas və xilasedici 
məsələsi bu üfürmək işindən ibarət idi. Raskolnikov susurdu, Razu- 
mixinə müqavimət göstərmirdi, lakin o, başqasının köməyi olmadan 
qalxıb divanda oturmaq üçün özündə lazımınca qüvvə hiss edirdi: o, 
yalnız qaşığı və fincanı əlində tutmaq, özü çay içmək deyil, hətta durub 
bəlkə gəzə də bilərdi. Lakin qəribə, hətta, az qala, lap heyvani bir 
hiyləgərlik nəticəsində birdən onun ağlına belə bir şey gəldi: müəyyən 
vaxta qədər öz qüvvəsini gizlətsin, özünü bicliyə vursun, əgər lazımsa, 
özünü elə göstərsin ki, guya, hələ yaxşı başa düşmür, amma qulaq 
assın, öyrənsin, görsün burada nə edirlər. Eyni zamanda o, öz nifrə- 
tini gizlədə bilmirdi: on qaşıq çay içdikdən sonra birdən başını Razu- 
mixinin qolundan ayırdı, şıltaqlıq göstərərək qaşığı itələyib, yenə də 
balışın üstünə yıxıldı. Doğrudan da, indi onun başı altında təmiz üzlü, 
bir-iki pərqu balış vardı, o özü də bunu görüb yadında saxladı. 

Razumixin yenə də öz yerində oturub şorba yeməyə, pivə 
içməyə başladı. 

— Bu gün Paşenka gərək bizə moruq mürəbbəsi göndərsin — içmək 
üçün buna bir şey etmək lazımdır. 

Nastasya nəlbəkini barmaqları üstə tutaraq çayı — ağzında sax- 
ladığı qəndin üstündən sümürə-sümürə soruşdu: 

— Moruğu sənin üçün haradan tapsın? 

— Dostum, moruğu o, dükandan alar. Bilirsən, Rodya, burada 
sənsiz böyük bir əhvalat olub. Onda ki, sən haramzadəlik edib 
mənim yanımdan qaçdın, heç otağının da yerini demədin, — onda 
mən elə acıqlandım ki, dedim, gərək səni axtarıb tapam, özünü də 
edam edəm. Elə o gün də işə başladım. Gəzdim, gəzdim, soruş- 
dum, soruşduml Axı sənin bu indiki otağının yeri yadımdan çıxmış- 
dı, əslində, bu otağın heç yadımda deyil, çünki bunu heç görməmi- 
şəm. O ki qaldı qabaqkı otağın — yadımda ancaq o qalmışdı, 
bilirdim ki, o, Beş Bucaq yanında, Xarlamovun evindədir. Bu Xarla- 
mov deyənin evini ay axtarmışam hal Heç demə, o, Xarlamovun 
evi deyil, Buxun evidir: elə olur da – səslər, görürsən ki, hərdən 
adamı çaşdırır! Mən də yaman hirsləndim! Hirslənib getdim, elə lap 

ertəsi gün birbaş adres bürosuna, heç ağlına gələrmi: ikicə 
dəqiqədə sənin yerini tapdılar. Sən orada yazılmısan. 

— Orada yazılmışam? 

— Gəl hələ bir yazılma dal Amma general Kobelyevi orada 
mənim yanımda ha axtardılar, tapa bilmədilər. Sonra daha səni çox 
axtarmadım. Elə ki özümü qəfildən bura saldım — elə o saat da 
sənin bütün işlərinlə tanış oldum, bütün işlərinlə, qardaşım, bütün 
işlərinlə, indi hamısını bilirəm, bax, Nastasya özü də gördü: Niko- 
dim Fomiçlə də tanış oldum, İlya Petroviçi də mənə göstərdilər, 
dalandarla da tanış oldum, cənab Zametov Aleksandr Qriqorye- 
viçlə də — burada polis dəftərxanasında kargüzardır, ən axırda da 
Paşenka ilə, — bu hər şeydən artıq idi, bax, Nastasya da bilir... 

Nastasya bic-bic gülərək mızıldandı: 

— Qılığına girdin! 

— Nastasya MNikiforovna, qənd salın. 

Nastasya birdən: 

— Ay səni, köpək! — deyərək çığırdı və özünü saxlaya bilməyə- 
rək, gülməkdən uğunub getdi. Gülüşü dayandıqdan sonra birdən 
əlavə etdi: — Mən Petrovnayam, Nikiforovna deyiləm. 

— Yaxşı da, nəzərə alarıq. Bəli, qardaş, artıq söz danışmamaq 
üçün, sözün qısası, mən əvvəl istədim ki, burada hər yerə elektrik 
cərəyanı buraxım, bu yerdə olan mövhumatı birdən kökündən ləğv 
eləyim, ancaq Paşenka qalib gəldi. Mən, qardaş, heç gözləməzdim 
ki, o, belə qəşəng-məşəng olsun, hə? Sən necə bilirsən? 

Raskolnikov susurdu, lakin bir an da olsa — qorxu və həyəcan 
dolu gözlərini ondan ayırmırdı, indi də inadla ona baxırdı. 

Razumixin Raskolnikovun susmağına heç də əhəmiyyət ver- 
mirdi, o sanki aldığı cavabı təsdiq edərək, sözünə davam etdi: 

— Həddindən çox, həddindən çox, özü də hər barədə. 

Nastasya bərkdən güldü: 

— Ay məlunl — Görünür bu söhbət ona son dərəcə ləzzət verirdi. 

— Qardaş, orası pisdir ki, sən işin lap başlanğıcında məsələni ələ 
ala bilməmisən. Paşenka ilə elə rəftar eləmək lazım deyildi. Axı onun 
çox qəribə xasiyyəti var! Yaxşı da, onun xasiyyəti barədə sonra... 
yoxsa, misal üçün, işi o yerə gətirib çıxardasan ki, o, sənə xörək ver- 
məsinə? Ya da, misal üçün, bu veksel məsələsi? Axı sən dəli olmuş- 
dun-nədir, götürüb vekselə qol qoymusan? Ya da ki, misal üçün, 

+ nəzərdə tutduğun o evlənmək məsələsi, hələ onda ki onun qızı 
Natalya Yeqorovna sağ idi... Mən hamısını bilirəm! Amma mən görü- 
rəm ki, bu, incə məsələdir, mən eşşəyəm, sən məni bağışla. Elə, 
yeri gəlmişkən, səfeh barədə deyim: Praskovya Pavlovna ilk baxışda 
adama səfeh kimi görünür, amma, qardaş, o heç də o dərəcədə 
səfeh deyil, sən necə bilirsən, hə? 

Raskolnikov yan tərəfə baxaraq mızıldandı: 

— Hə... — lakin o başa düşürdü ki, söhbəti davam etdirmək çox 
əlverişlidir. 

Razumixin, görünür, cavab verildiyindən sevinərək bərkdən dedi: 

— Doğru demirəm? Amma ki ağıllı da deyil, hə? Lap, lap qəribə 
bir xasiyyəti var! Qardaş, mən bir az özümü itirirəm, inandırıram 
səni... Onun, yəqin ki, qırx yaşı olar. Özü deyir ki, otuz altıdır, buna 
da lap haqqı var. Amma ki, and olsun canıma, mən onun barəsin- 
də daha çox ağılla, tək elə metafizika ilə mühakimə yürüdürəm, 
qardaş, bizim aramızda elə bir həngamə başlamışdır ki, gəl görə- 
sən! Heç bir şey anlamıram. Əşi, bunlar hamısı boş-boş şeylərdir, 
ancaq elə ki o görüb, sən daha tələbə deyilsən, dərs demirsən, 
kostyumun da əldən çıxıb, qız öləndən sonra daha sənin onunla 
qohumluq məsələn gedib işinə, — birdən qorxub: sən də ki, bir 
tərəfdən, özünü vermisən küncə, daha onunla əvvəlki kimi əlaqə 
saxlamamısan, — o da fikrə gəlib ki, səni otaqdan qovsun. O, çox- 
dan bu niyyətdə imiş, ancaq vekselə hayifi gəlirmiş. Bir də, sən 
özün demisən ki, anam verəcək... 

Raskolnikov ucadan və aydın bir səslə dedi: 

— Bunu mən alçaq olduğum üçün demişəm... Anam az qalır ki, 
dilənsin... mən yalan deyirdim, qoy məni otaqdan çıxarmasınlar... 
yeməyimi də versinlər. 

— Bu barədə sən ağıllı iş tutmusan. Məsələ burasındadır ki, bu 
arada təsadüfən bu cənab Çebarov, — saray müşaviri, işgüzar adam 
meydana çıxıb, Paşenka onsuz heç bir şey eləyə bilməzdi, — çox utan- 
caqdır, amma işgüzar adam utancaq olmur, məlum şeydir ki, əvvəl 
o belə bir şey təklif etmişdir, veksellə pulu almağa ümid varmı? Cavab 
da verilib ki, var, çünki onun belə bir anası var: yüz iyirmi beş manat 
pensiya alır, o yeməz, içməz, amma Rodenkanın dadına çatar, elə bir 
bacısı da var ki, qardaşı üçün lap köləliyə gedər. Cənab Çebarov da 
buna əsaslanmışdır... Nə qımıldanırsan? Qardaş, mən indi sənin 

bütün sirlərinə bələdəm: havayı yerə sən Paşenka ilə qohumluq 
eləyəndə açıb hamısını ona deməmisən ki... İndi mən səni istədiyim- 
dən deyirəm... Bəli, məsələ belədir: təmiz, namuslu, həssas adam 
açıq danışır, amma işgüzar adam qulaq asır, yeməyini yeyir, sonra 
da məhv edir... Paşenka da vekselini ona, həmin bu Çebarova vermiş- 
dir, guya ki, faizlə, o da utanmadan rəsmi surətdə tələb etmişdir. 
Bu əhvalatı biləndən sonra mən də istədim, vicdanımı təmizləmək 
üçün onun üstünə cərəyan buraxım, ancaq onda Paşenka ilə mənim 
aramda ahəngdarlıq əmələ gəldi, mən də tapşırdım ki, bu məsələni 
kəssinlər, özü də lap mənbəyindən zamin oldum ki, sən pulu verə- 
cəksən... Qardaş, mən sənin yerinə zamin oldum, eşidirsən? Çeba- 
rovu çağırdıq, on manat verib ağzını yumduq, vekseli geri aldıq, 
budur, hüzurunuza təqdim edirəm, — indi onlar sənin verdiyin sözə 
inanırlar, — budur, al, cibimdə yaman əzilmişdir. 

Razumixin vekseli stolun üstünə qoydu, Raskolnikov ona baxdı, 
heç bir söz deməyib üzünü divara sarı çevirdi. Bu, hətta, Razumixinə 
də pis təsir bağışladı. 

Bir azdan sonra dedi: 

— Qardaş, görürəm ki, yenə də səfehlik eləyirsən. İstədim səni 
əyləndirim, gəvəzəlik eləyib ürəyini açım, amma, deyəsən, sənin 
ancaq səfranı qarışdırdım. 

Raskolnikov bir az da susduqdan sonra, üzünü çevirmədən 
soruşdu: 

— Bayğınlıq içində o tanımadığım adam sən idin? 

— Mən idim, hətta onda özündən də çıxmışdın, xüsusilə mən 
Zametovu gətirəndə... 

— Zametovu?.. Kargüzarı?.. Niyə gətirmişdin?.. 

Raskolnikov cəld dönüb gözlərini Razumixinə zillədi. 

— Sənə nə oldu axı?.. Niyə həyəcanlandın? Səninlə tanış olmaq 
istəyirdi, özü dedi, çünki biz onunla sənin barəndə çox danışmı- 
şıq... Yoxsa sənin barəndə bu qədər şeyi mən kimdən eşidə bilər- 
dim. Qardaş, o çox gözəl oğlandır, lap əla... əlbəttə, öz aləmində... 
İndi dostuq, hər gün görüşürük. İndi mən axı şəhərin bu hissəsinə 
köçmüşəm. Sən hələ bilmirsən? Təzəcə köçmüşəm. Onunla bir- 
iki dəfə Lavizanın yanına da getmişik. Laviza yadındadır? Laviza 
İvanovna? 

— Sayaqlayanda bir şey deyib eləmişəm? 

— Əlbəttə, demisənl Heç huşun üstündə deyildi. 

— Nə demişəm? 

— Pah atonnan! Sayaqlayanda nə deyərlər? Məlum şeydir ki, nə 
deyərlər.. İndi, qardaş, vaxt itirməmək üçün işə başlamaq lazımdır. 

Razumixin stuldan qalxıb furaikasını götürdü. 

— Sayaqlayanda nə deyirdim? 

— Pah, əl çəkməyəcək kil Yoxsa qorxursan sirrinin üstü açılar? 
Qorxma, qrafinya haqqında heç bir şey deməmisən. Amma nədən 
demisən, nə bilim — buldoq itdən, sırğadan, qızıl saat zəncirindən, 
Krest adasından, nə bilim — bir dalandardan, Nikodim Fomiçdən, 
onun köməkçisi İlya Petroviçdən çox danışmısan. Bundan başqa, 
iltifat buyurub öz corabınızın burnu ilə yaman çox maraqlanırdınız, 
yamanl Yalvardınız ki, corabımı verin, əl çəkmirdiniz. Zametov özü 
bütün künc-bucağı axtardı, corabı tapıb, ətirlə yuyulmuş, barmaq- 
larına üzük taxılmış xırdaca əlləri ilə bu zibili sizə verdi. Ancaq bun- 
dan sonra rahat oldunuz: bir neçə gün bu zibili əlinizdə tutdunuz, 
dartıb almaq da mümkün deyildi. Yəqin ki, indi də yorğanının altın- 
dadır. Hələ şalvarının saçaqlarını da istəyirdin — özü də elə yalvarıb- 
yaxarırdın — heç olmayan kimil Biz də səndən soruşduq, bilmək 
istəyirdik: bu axı nə saçaqdır? Dediyindən heç bir şey başa düşmək 
olmurdu... Yaxşı da, başlayaq işəl Bax, burada otuz beş manat pul 
var, bundan on manat götürürəm, bir-iki saatdan sonra bu barədə 
haqq-hesab təqdim edərəm. Bu arada Zosimova da xəbər verərəm, 
o, gərək çoxdan burada olaydı, çünki saat on ikiyə işləyir — Nasten- 
ka, mən burada olmayanda, siz tez-tez gəlin, buna dəyin — içmək 
barədə, ayrı şeylər də elə, görün nə istəyir. Paşenkaya da, nə lazımsa, 
mən özüm bu saat deyərəm. Sağ olun! 

Nastasya onun ardınca dedi: 

— Görürsən, “Paşenka” deyirl Ay bic-vələdüzzinal — Sonra qapı- 
nı açıb qulaq asmağa başladı, səbir edə bilməyib özü aşağı yüyürdü. 

O çox istəyirdi ki, görsün Razumixin mənzil sahibəsi ilə nə danışır, 
ümumiyyətlə, aydın görünürdü ki, o, Razumixinə lap vurulmuşdur. 

Nastasya qapını örtən kimi Raskolnikov yorğanı üstündən atdı, 
dəli kimi yatağından qalxdı, böyük bir səbirsizliklə, həm də əsəbi 
halda onların tezliklə getməsini gözləyirdi ki, dərhal işə başlasın. 
Ancaq nəyə, hansı işəl — Elə bil ki, işin tərsliyindən indi bu onun 
yadından çıxmışdı. 

“İlahil Sən ancaq mənə bir şey de: de görüm, onlar bütün 
məsələni bilirlər, ya hələ bilmirlər? Ya bəlkə, bilirlər, ancaq nə qədər 
ki mən xəstəyəm, özlərini bilməzliyə qoyurlar, mənə öcəşirlər, sonra 
birdən gəlib deyəcəklər ki, biz hər şeyi çoxdan bilirdik, ancaq özü- 
müzü elə göstərirdik. İndi mən nə edim? Tərs kimi də yadımdan 
çıxdı, birdən yadımdan çıxdı, indicə yadımda idil” 

Raskolnikov otağın ortasında durub ətrafına baxırdı, o əzab 
çəkirdi, bilmirdi nə etsin. Qapını açıb qulaq asdı, lakin onun yadın- 
dan çıxan bu deyildi. Birdən yadına düşmüş kimi, bucağa, divar 
kağızının cırıldığı yerə cumdu, əlini kağızın dalına soxub axtardı, 
lakin onun yadından çıxan bu da deyildi. Gedib sobanın qapağını 
açdı, əli ilə külün içini axtardı: şalvarının saçaqları, cibindən kəsil- 
miş parça, — necə ki atmışdı — eləcə də orada dururdu, deməli, heç 
kəs ona əl vurmayıb. Bu zaman, Razumixinin indicə söylədiyi corab 
məsələsi onun yadına düşdü. Budur, corabının tayı yorğanının 
altındadır, ancaq o vaxtdan bəri o qədər yerə sürtülmüş və çirklən- 
mişdi ki, Zametov bunun üstündə heç bir şey görə bilməzdi. 

— Pah, Zametovl.. Dəftərxanal.. Niyə məni dəftərxanaya çağırır- 
lar? Çağırış vərəqəsi hanı? Pahl.. Mən işi qarışdırmışaml Məni onda 
tələb edirdilər! Onda da mən corabı diqqətlə gözdən keçirmişdim, 
amma indi... mən xəstə idim. Zametov axı niyə gəlibmiş? Razumi- 
xin onu niyə gətiribmiş? — O, gücdən düşmüş halda yenə də diva- 
nın üstündə oturub öz-özünə mızıldanırdı... — Bu nə olan şeydir? 
Mən yenə də sayaqlayıram, ya doğrudan da belədir? Deyəsən, doğ- 
rudan da, belədir... Hə, yadıma düşdü: qaçmaql Tez qaçıb getmək, 
mütləq qaçmaql Bəli... Hara? Bəs mənim paltarım hanı? Çəkməm 
yoxdur! Götürübləri Gizlədiblərl Başa düşürəm! Hə, palto budur, 
— bunu görməyiblər. Budur, pul da stolun üstündədir, şükür Allahal 
Bu da veksel... Pulu götürüb gedəcəyəm, gedib ayrı bir otaq tuta- 
cağam, onlar məni tapa bilməzl.. Bəli, bəs adreslər şöbəsi? Tapar- 
lar! Razumixin tapar. Yaxşısı budur ki, lap qaçıb gedim... Uzaqlara... 
Amerikaya gedim... qoy onlar cəhənnəm olsunl Vekseli də götürə- 
rəm... orada lazım olar... Daha nə götürüm? Onlar elə bilir ki, mən 
xəstəyəm. Heç bilmirlər ki, mən gəzə bilirəm — hi-hi-hil.. Mən göz- 
lərindən duydum ki, onlar hər şeyi bilirlər! Çətini pilləkəndən düş- 
məkdirl Bəlkə, orada keşikçilər, polis nəfərləri durublar? O nədir, 
çaydır?! Budur, pivə də qalıb, yarım şüşə, soyuq pivə! 

Şüşədə bir stəkan pivə qalmışdı, götürüb ləzzətlə başına çəkdi, 
birnəfəsə içdi, sanki sinəsində yanğı vardı, onu söndürürdü. Lakin 
heç yarım dəqiqə də keçmədi ki, pivə onun başına vurdu, kürəyində 
yüngül, hətta xoş bir titrəyiş duydu. Uzanıb yorğanı üstünə çəkdi. 
Onsuz da bir-biri ilə rabitəsi olmayan xəstə fikirləri get-gedə daha 
artıq qarışmağa başladı. Çox çəkmədi ki, onu yüngül, xoş bir yuxu 
bürüdü... Başı ilə ləzzətlə balışda yer elədi, əvvəlki cırıq şinel əvə- 
zinə, üstünə saldığı yumşaq, pambıq yorğana bərk-bərk büründü, 
astadan köksünü ötürdü və insana sağlamlıq gətirən dərin yuxuya 
getdi. 

O, kiminsə içəri girdiyini eşitdiyindən ayıldı, gözlərini açıb gördü 
ki, Razumixin qapını taybatay açaraq, tərəddüd içində astanada 
durmuşdur, bilmir içəri girsin, ya girməsin. Raskolnikov cəld qalxıb 
oturdu, Razumixinə baxdı, sanki nəyisə xatırlamaq istəyirdi. 

Razumixin: 

— Hə, oyaqsan, budur, mən də gəldiml — dedi. Sonra pilləkən- 
dən aşağı baxaraq çığırdı: — Nastasya, düyünçəni bura gətir. Bu 
saat sənə haqq-hesab verilər. 

Raskolnikov təşvişlə ətrafına baxaraq soruşdu: 

— Saat neçədir? 

— Qardaş, amma bolluca yatmısan: axşamdır, saat altı olar. Altı 
saatdan çox yatmısan. 

— İlahil Mən nə etmişəml 

— Nə olub ki? Lap yaxşı eləyib yatmısanl Hara tələsirsən? Qızla 
görüşə gedəcəksən-nədir? İndi bütün vaxt bizimkidir. Öç saat olar 
ki, səni gözləyirəm: bir-iki dəfə gəlib baxmışam, yatmışdın. İki dəfə 
Zosimova baş çəkmişəm: evdə yoxdur ki yoxdur! Eybi yox, gələr! 
Görünür, öz işi üçün harasa gedib. Mən axı bu gün köçmüşəm, 
tamam köçmüşəm, əmimlə bərabər. İndi axı mənim əmim var... 
Əşi, cəhənnəm olsun, öz işimizə başlayaq! Nastenka, düyünçəni 
bura verl Bu saat baxarıq. Qardaş, özünü necə hiss edirsən? 

— Mən sağlamam, xəstə deyiləm... Razumixin, sən çoxdan 
buradasan? 

— Dedim ki, üç saatdır gözləyirəm. 

— Yox, mən əvvəldən deyirəm. 

— Nə əvvəldən? 

— Nə vaxtdan bura gəlirsən? 

— Mən ki bayaq sənə danışdım, yoxsa yadında deyil? 

Raskolnikov fikrə getdi. Əvvəlki əhvalatlar ona yuxu kimi gəlirdi. 
Bu şeyləri xatırlaya bilmir, sualedici bir nəzərlə Razumixinə baxırdı. 

Razumixin dedi: 

— Hm! Yadından çıxıb. Mənə bayaq elə gəlirdi ki, sən hələ 
özündə deyilsən... İndi yuxu səni yaxşılaşdırıb... Doğrudan da, lap 
yaxşısan! Afərin! İndi işə başlayaq! Bu saat yadına düşər. Bir bura 
bax, əzizim! 

Razumixin düyünçəni açmağa başladı: görünür, bununla o çox 
maraqlanırdı. 

— Qardaş, inanırsanmı, bu məni yaman narahat edirdi. Çünki səni 
axı adam eləmək lazımdır. İşə girişək: yuxarıdan başlayaq. Sən bu 
dəbilqəciyi görürsən? — deyərək düyünçədən çox qəşəng, eyni 
zamanda çox adi və ucuz bir furaika çıxartdı. — İcazə verirsən, ölçüm 
baxım? 

Raskolnikov iyrənə-iyrənə əlini yelləyərək dedi: 

— Sonra, sonra. 

— Rodya qardaş, sən gəl etiraz eləmə, sonra gec olar, mən də 
bütün gecəni yata bilmərəm, çünki bunu ölçüsüz, gözəyarı almı- 
şam. — Furaikanı onun başına qoyaraq bərkdən dedi: — Lap qayda- 
sındadır! Elə bil lap ölçülüb alınıb! Qardaş, başa qoyulan şey ki var 
— bu geyimin ən mühüm hissəsi, bir növ tövsiyənamədir. Tolstyakov 
deyilən bir dostum var, ümumi yerlərə gedəndə – o yerdə ki hamı 
başına şlyapa, ya da furaşka qoyur, — baş qalpağını götürməli olur, 
hamı da elə bilir ki, bunu o, bu adamlara bəslədiyi köləcəsinə hisslə- 
rinə görə edir, amma bunu ona görə edir ki, başına qoyduğu quş 
yuvasından utanır, çox utancaq adamdırl Nastenka, bax bu iki baş 
örtüyünə, bu, palmerstondur (Raskolnikovun küncə atılmış girdə, əzil- 
miş şlyapasını götürdü: buna o, nə üçün palmerston deyirdi — məlum 
deyil), bu da ki, elə bil, zərgər əlindən çıxıbl Rodya, qiymət qoy 
görək, sənin fikrincə, buna nə vermişəm? — Nastasyanın susduğunu 
görüb ona sarı döndü: — Nastasyuşka, sən necə? 

Nastasya dedi: 

— Yəqin, bir abbası vermisən. 

Razumixin bundan inciyərək çığırdı: 

— Bir abbası? Axmaq qız! İndi bir abbasıya heç səni almaq olmaz! 
Dörd abbası vermişəml O da ona görə ki, nimdaşdır. Özü də şərt 

+ qoymuşduq: indi bunu qoyarsan, gələn il bir ayrısını havayıca verə- 
cəklər, vallah! Yaxşı da, indi də köçək Birləşmiş Amerika Ştatlarına, 
necə ki onda gimnaziyada deyirdik. Qabaqcadan xəbərdarlıq edi- 
rəm: şalvarla fəxr edirəm! — bunu deyib, nazik yay parçasından tikil- 
miş boz yun şalvarı onun qabağında açdı. — Nə yırtığı var, nə ləkəsi, 
geyilmiş də olsa, heç də pis deyil, jilet də belədir, eyni rəngdədir, 
necə ki moda tələb eləyirl — O ki qaldı geyilmiş olması, əslinə 
qalanda bu daha yaxşıdır: həm yumşaq olar, həm də zərif... Bilir- 
sən, Rodya, bu dünyada mənsəb qazanmaq üçün, məncə, həmişə 
mövsümləri müşahidə etmək kifayətdir. Yanvarda qulançar yemə- 
sən, bir neçə manat kisəndə qalar, bu alınan şey haqqında da bu 
sözləri demək olar. İndi yay mövsümüdür, mən də yay paltarı almı- 
şam, sonra payız mövsümünə onsuz da daha isti paltar lazım olacaq, 
bunları atacaqsan, bir də ki bunlar da o vaxta qədər, zinət çoxlu- 
ğundan olmasa da, hər halda, daxili nizamsızlıqdan dağılıb gedə- 
cək. Qiyməti? Səncə, neçə olar? İki manat iyirmi beş qəpikl Yadın- 
da saxla: yenə də əvvəlki şərt ilə — bunlar ki dağıldı, gələn il o biri- 
lər sənə havayı verilir! Fedyayevin dükanında başqa cür alver elə- 
mirlər: bir dəfə ki pul verdin — bütün ömrün boyu kifayət edəcək, 
çünki ikinci dəfə heç özün getməyəcəksən. Yaxşı da, indi keçək 
uzunboğaz çəkməyə, — necədir? Aydın görünür ki, geyilmiş çək- 
mədir, ancaq hər necə olsa, iki ay geyəcəksən, çünki xaricdə tiki- 
lib, malı da xarici maldır: ingilis səfirliyinin katibi keçən həftə bazarda 
satıb, cəmisi də altı gün geymişdir, özü də ona pul lazım imiş. Qiy- 
məti bir manat əlli qəpikdir. Yaxşı almışam? 

Nastasya dedi: 

— Bəlkə, ayağına olmadı? 

— Ayağına olmadı? Bəs bu nədir? — O, Raskolnikovun yırtılmış, 
kobudlaşmış, qırışmış, hər tərəfində palçıq qurumuş uzunboğaz 
çəkməsinin bir tayını cibindən çıxartdı. — Mən ehtiyatlı getmişdim, 
bu bədheybət şeyin ölçüsünü götürüb mənə çəkmə veriblər. Bütün 
bu işləri mən ürəkdən görmüşəm. O ki qaldı tuman-köynək — bu 
barədə Paşenka ilə məsləhətləşmişəm. Bax, əvvəla, bu üç köynək, 
kətandır, yaxası da moda üzrə düzəldilib... Bəli, belə: kartuz dörd 
abbası, yerdə qalan paltar — iki manat iyirmi beş qəpik, cəmisi eyləyir 
üç manat beş qəpik, çəkmə – manat yarım, çünki çox yaxşı çək- 
mədir — cəmisi eləyir dörd manat əlli beş qəpik, bütün tuman- 

köynək də beş manat – hamısını bir yerdə danışıb almışam, cəmisi 
eləyir düz doqquz manat əlli beş qəpik. Qırx beş qəpik də artıq 
qalıb, qara şahılardır, budur, buyurun alınl Bu qayda ilə, Rodya, 
sənin bütün geyimin düzəlib, çünki, mənim fikrimcə, sənin palton 
nəinki işə yarayar, hətta onun xüsusi bir nəcibanə görünüşü də 
var: bax Şarmerə paltar tikdirmək bu deməkdir! О ki qaldı corab 
və başqa şeylər — bunları sənin öz ixtiyarına buraxıram. Orada bizə 
iyirmi beş manat pul qalır, sən Paşenka barəsində, bir də ki otaq 
kirayəsi barəsində narahat olma, mən danışmışam, etibar hədsiz 
dərəcədəl İndi, qardaş, icazə ver, sənin köynəyini dəyişdirim, yəqin 
ki, xəstəlik indi sənin ancaq köynəyində yerləşib... 

Raskolnikov əlini yelləyərək onu özündən rədd etdi: 

— Əl çək! İstəmirəm! — O, Razumixinin aldığı şeylər haqqında 
gərgin və oynaq bir ifadə ilə verdiyi məlumatı nifrətlə dinləmişdi. 

Razumixin israr edib dururdu: 

— Qardaş, belə şey olmaz! Bəs niyə gedib ayaqqabı yırtmışam? 
Nastasyuşka, utanmayın, kömək eləyin. Bax belə. 

O, Raskolnikovun müqavimət göstərməsinə baxmayaraq, onun 
alt paltarını dəyişdi. Raskolnikov balışın üstünə yıxılıb qaldı, bir-iki 
dəqiqə heç bir söz demədi. 

“Hələ deyəsən əl çəkməyəcəklər!” — düşündü. 

Nəhayət, divara baxaraq soruşdu: 

— Bu şeylər hansı pulla alınıb? 

— Hansı pulla? Əcəb adamsanl Sənin öz pulunlal Bayaq artel- 
çi gəlmişdi. Vaxruşinin yanından, anan göndərib, yoxsa bu da 
yadından çıxıb? 

Raskolnikov tutqun bir halda xeyli düşündükdən sonra dedi: 

— İndi yadıma düşdü... 

Razumixin qaşqabağını tökərək təşvişlə ona baxırdı. 

Qapı açıldı, ucaboylu, möhkəm bədənli bir adam içəri girdi: 
Raskolnikov onu da, deyəsən, üzdən bir az tanıyırdı. 

Razumixin sevinərək çığırdı: 

— Zosimovl Axır ki, gəlib çıxdınl 

Zosimov ucaboylu, düz açıq-sarışın saçlı, iyirmi yeddi yaşlı kök bir 
adamdı, heç bir cəhətdən nəzərə çarpmayan solğun və şişkin üzü 
təmiz qırxılmışdı, gözündə eynək vardı, köklükdən şişmiş kimi görü- 
nən ətli barmağına iri bir qızıl üzük taxmışdı. O, yüngül, gen, şıq pal- 
to, açıq rəngli yay şalvarı geymişdi, ümumiyyətlə, əynindəki hər şey 
gen, şıq, həm də təptəzə idi, köynəyində heç bir eyib yox idi, saatının 
kətləri süni və həddindən artıq sərbəst idi, gizlətməyə çalışdığı iddiası 
isə hər dəqiqə nəzərə çarpırdı. Zosimovu tanıyanların hamısı deyirdi 
ki, o, ağır xasiyyətli, ancaq öz işini bilən bir adamdır. 

Razumixin çığıraraq: 

— Qardaş, — dedi. — Mən iki dəfə sizə gəlmişəm... Görürsən, ayılıb. 

— Görürəm, görürəm. — Zosimov diqqətlə Raskolnikova baxa- 
raq, onun ayaq tərəfində, divanda otura-otura dedi: — Yaxşı, indi 
özümüzü necə hiss edirik, hə? — Oturan kimi də mümkün olan 
qədər divana yayıldı. 

Razumixin sözünə davam etdi: 

— Elə hey malxulya içindədir. İndicə tuman-köynəyini dəyişir- 
dik, az qaldı ki, ağlasın. 

— Məlum şeydir, əgər istəmirdisə — tuman-köynəyini sonra da dəyiş- 
mək olardı... Nəbzi lap yaxşıdır. Başın hələ də bir az ağrıyırmı, hə? 

Raskolnikov birdən divandan bir az qalxaraq gözləri parıldaya- 
parıldaya, inadla və əsəbi halda dedi: 

— Mən sağlamam, mən lap sağlamaml — Lakin elə o saat da 
balışın üstünə yıxılıb, üzünü divara çevirdi. 

Zosimov diqqətlə ona göz qoyurdu. 

Sonra süst halda: 

— Çox yaxşı... — dedi. — Hər şey öz qaydası ilə gedir. Bir şey yeyibmi? 

Raskolnikovun nə yediyini ona danışdılar və soruşdular ki, ona 
nə vermək olar? 

— Hər şey vermək olar... Şorba, çay... Əlbəttə, göbələk və xiyar 
vermək olmaz, hə, mal əti də vermək olmaz, bir də ki, nə danış- 
maq axıl.. — O, Razumixinə, Razumixin də ona baxdı. — İçməyə dər- 
man verməyin, heç birini verməyin, sabah özüm baxaram... Elə bu 
gün də... hə, əlbəttə... 

Razumixin öz qərarını söylədi: 

— Sabah axşam mən onu gəzməyə aparacağaml Yusupov bağı- 
na, sonra da “Pale de Kristal”a gedəcəyik. 

— Sabah mən onu heç yerindən də tərpətməzdim, amma... bir 
azca... sonra baxıb görərik... 

— Eh, nə pis oldu: bu gün mən təzə otağa köçdüyüm üçün 
qonaqlıq eləyəcəyəm, iki addımlıqdadır, bunu da aparsaydım, pis 
olmazdı. Heç olmasa, bizim yanımızda, divanda uzanardıl — Birdən 
o, Zosimova sarı döndü: — Sən gələcəksən? Bax, yadından çıxart- 
ma ha, söz vermisən! 

— Bəlkə, gəldim, ancaq gec gələcəyəm. Sən orada nə düzəltmisən? 

— Elə bir şey yoxdur: çay, araq, siyənək balığı... Piroq da olacaq, 
özümüzkülər gələcək. 

— Yəni kimlər? 

— Hamısı burada yaşayan adamlardır, çoxusu da təzədir, — ancaq 
qoca əmimdən başqa, elə o özü də təzədir, dünən Peterburqa gəlib: 
hansı bir işdən ötrüsə. — Beş ildən bir görüşürük. 

— Nəçidir? 

— Bütün ömrü boyu qəzada poçt müdiri olub... azca pensiya alır 
— altmış beş yaşı var, bu barədə heç danışmağına dəyməz... Ancaq 
mən onun xətrini istəyirəm. Porfiri Petroviç də gələcək — buradakı 
istintaq işləri pristavı... hüquqşünasdır. Sən ki onu tanıyırsan... 

— O da sənin qohumlarındandır? 

— Lap uzaq qohumlardandır. Niyə qaşqabağını turşudursan? 
Bir dəfə onunla dalaşmısan, ona görə? Onda, yəqin, gəlməyə- 
cəksən? 

— Qoy cəhənnəm olsun, əşil.. 

— Bu, hamısından yaxşı. Sonra kimlər olacaq: tələbələr, bir 
müəllim, bir məmur, bir çalğıçı, bir zabit, Zametov... 

— Sən allah, bir de görüm: sənin, ya bunun, — Zosimov işarə ilə 
Raskolnikovu göstərdi, — o Zametov deyilənlə nə alveri? 

— Aman bu vasvasılardanl Prinsiplərl.. Sən bütün-bütünə prinsip 
üzərindəsən, — yay üzərində olan kimi: öz istədiyin kimi tərpənə bil- 
mirsən kil Amma, məncə, yaxşı adamdırsa — bax, prinsip budur, ayrı 
heç bir şey bilmək istəmirəm. Zametov çox gözəl adamdır. 

— Əliəyrinin biridir. 

Birdən Razumixin sanki qeyri-təbii bir halda acıqlanaraq çığırdı: 

— Qoy əliəyri olsun, cəhənnəmə kil Nə olsun ki, əliəyridir? 
Məgər mən sənə onun əliəyri olduğunu təriflədim? Mən dedim ki, o 
da özünə görə yaxşıdır! Amma ki, bütün bu növlərə baxılsa, onda 
heç yaxşı adam qalarmı? Mən əminəm ki, onda mənə bircə bişmiş 
soğan verərlər — bunu da onda verərlər ki, üstəlik, sən də olasanl.. 

— Bu azdır, mən sənə ikisini verərəm... 

— Amma mən sənə ancaq birini verərəml Bir də məzəlilik elə 
görəkl Zametov hələ uşaqdır, mən hələ onun saçını da yola bilə- 
rəm! Çünki onu rədd etmək deyil, cəlb etmək lazımdır. Adamı özün- 
dən rədd etməklə onu düzəltmək olmaz, — o ki uşaq ola! Uşaqla 
gərək daha ehtiyatlı olasan. Mütərəqqi kütbeyinlər, siz heç bir şey 
başa düşmürsünüz! İnsana hörmət etmirsiniz, özünüzü incidirsiniz... 
Əgər bilmək istəyirsənsə — deyə bilərəm, bizim aramızda ümumi 
bir iş əmələ gəlib... 

— Bilmək pis olmaz. 

— Yenə də elə o rəngsaz barəsindədir, yəni o rəngsaz haqqın- 
da... biz bu sirrin üstünü açacağıq! Əslində, indi elə bir şey yoxdur. 
Məsələ lap aydındır, lapl Biz ancaq işə qüvvət verəcəyik. 

— Bu rəngsaz deyilən kimdir? 

— Necə, yoxsa sənə danışmamışam? Hə? Hə, mən sənə ancaq 
danışmağa başlamışdım... O sələmçi qarının, o məmur arvadının 
öldürülməsi barəsində... İndi o rəngsazı da bu işə qatıblar... 

— O qarının öldürülməsi barəsində mən sən deyəndən də qabaq 
eşitmişəm, hətta bu işlə maraqlanıram da... qismən... bir məsələ 
ilə əlaqədar olaraq... qəzetlərdə də oxumuşaml Amma... 

Birdən Nastasya Raskolnikova sarı dönərək, heç lazım olma- 
dığı halda dedi: 

— Lizavetanı da öldürüblər! 

Nastasya bayaqdan bəri otaqda idi, qapıya söykənərək qulaq 
asırdı. 

Raskolnikov güclə eşidiləcək bir səslə mızıldadı: 

— Lizavetanı? 

— Lizavetanı tanımırsan, alver edirdi ha? O, bura, aşağıya gələrdi. 
sənin köynəyini də yamamışdı... 

Raskolnikov divara sarı çevrildi, xırda ağ güllü, çirkli, sarı divar 
kağızındakı kiçik mixəyi xətləri olan güllərdən birini seçib baxmağa 
başladı: gülün neçə yarpağı, neçə xətti olduğunu sayır, yarpaqlar- 

dakı dişcikləri gözdən keçirirdi. O, əllərinin, ayaqlarının quruduğu- 
nu hiss edirdi, sanki bunlar onunku deyildi, lakin heç yerindən 
qımıldanmırdı və diqqətlə gülə baxırdı. 

Zosimov böyük bir narazılıqla Nastasyanın sözünü kəsərək 
soruşdu: 

— Yaxşı, bəs bu rəngsaz necə oldu? 

Nastasya köksünü ötürüb susdu. 

Razumixin qızğın-qızğın danışaraq sözünə davam etdi: 

— Onu da qatillər ayağına yazdılar! 

— Bir dəlil-filan varmı? 

— Dəlil nədirl Amma, deyəsən, elə dəlilə əsasən. Ancaq bu, dəlil 
deyil, bax bunu sübut etmək lazımdırl Necə ki əvvəl onları... Nədir 
о... hə, Кохпап Pestryakovu tutmuşdular, onlardan şübhələnmişdi- 
lər — bu da eynən elədir. Tful Nə axmaq işlər tuturlar, hətta kənar- 
dan baxana da iyrənc görünür! Pestryakov bəlkə bu gün mənim 
yanıma gəldi... Yeri gəlmişkən, Rodya, sən bu əhvalatı bilirsən, bu 
hələ sən xəstələnməmişdən olub, — polis dəftərxanasında bu barədə 
söhbət gedəndə özündən gedib yıxılandan düz bir gün qabaq... 

Zosimov Raskolnikova maraqla baxdı, Raskolnikov heç tər- 
pənmirdi. 

Sonra Zosimov dedi: 

— Razumixin, bilirsən nə var? Mən ki sənə belə baxıram — sən 
yaman qayğıkeş adamsanl 

Razumixin yumruğunu stola vuraraq çığırdı: 

— Nə olar ki, hər halda, biz qatili tapacağıql Bu məsələdə adama 
ağır gələn nədir? Məsələ onda deyil ki, onlar yalan deyirlər, yalanı 
həmişə bağışlamaq olar, yalan yaxşı şeydir, ona görə ki, doğruya 
yol açır. Adamı acıqlandıran odur ki, yalan deyirlər, hələ üstəlik, öz 
yalanlarına baş əyirlər. Mənim Porfiriyə hörmətim var. Amma... Axı 
onları, məsələn, ilk əvvəl yolundan azdıran nə olub? Qapı bağlı imiş, 
amma dalandarla gələndə görüblər ki, açıqdır... deməli, qarını Koxla 
Pestryakov öldürmüşdür. Bax, onların məntiqi bundan ibarətdir. 

— Əşi, acıqlanma görəkl Onları ancaq tutub saxlamışlar, olmaz 
axı... mən o Koxa rast gəlirdim, o axı qarıdan girov qoyulan, amma 
vaxtı keçmiş şeyləri alırmış! Görürsən?! 

— Hə, dələduzun biridir! O, veksel də alır. Gör də, necə işlərlə 
məşğul olur! Əşi, qoy cəhənnəm olsun! Mənim bilirsən niyə acığım 

+ tutur — sən bunu başa düşürsənmi? Onların bu köhnəlmiş, bayağı, 
kobud mühafizəkarlığına, köhnə qayda ilə getmələrinə... Amma indi 
bircə elə bu işdə, yeni bir yol açmaq olar. Bircə elə psixoloji sübut 
etmək olar ki, əsl izi necə tapmaq lazımdır. “Bizim dəlillərimiz var!” 
Dəlil kifayət deyil. Dəlillərlə necə rəftar etməyi gərək biləsən – işin 
təxminən yarısı bundan ibarətdir! 

— Sən dəlillərlə rəftar etməyi bilirsən? 

— Axı susmaq olmur — onda ki hiss eləyirsən, duyursan ki, işə 
kömək edə bilərsən, əgər... Eh... Sən məsələni müfəssəl bilirsənmi? 

— Gözləyirəm ki, o rəngsaz haqqında danışasan. 

— Eləmi?! Onda qulaq as, gör əhvalat necə olub: cinayətdən 
düz iki gün sonra, səhər çağı, onda ki onlar hələ Koxla və Pestrya- 
kovla əlləşirmiş, onlar da hərə öz bildiyini sübut edirmiş — bu aydın 
görünür! Heç gözlənilməyən bir fakt meydana çıxır. Duşkin adlı bir 
kəndli — həmin evin qabağında içki dükanı var, onun sahibi — polis 
dəftərxanasına gəlir, içində qızıl sırğalar olan bir qutu gətirir, başla- 
yır böyük bir nağıl danışmağa, deyir: “İki gün əvvəl, axşamüstü, təx- 
minən doqquza işləyəndə - fikir verirsənmi, günü ilə, saatı ilə deyir! 
— mənim yanıma Mikolay adlı bir rəngsaz gəldi, — bundan qabaq 
da o, mənim yanıma gələrdi, — bax, həmin bu qutunu gətirdi, içində 
də qaşlı qızıl sırğalar, bu şeyləri girov qoyub məndən iki manat pul 
istədi, soruşanda ki bu səndə haradandır? — dedi ki, səkidən tapdım. 
Daha ondan mən bir şey soruşmadım. Həmin bu Duşkin dedi ki, 
mən ona bir kağız pul verdim, yəni bir manat, — ona görə verdim ki, 
dedim, mən olmasam da, gedib başqasının yanında girov qoyacaq, 
nə təfavütü var — aparıb içəcək, yaxşısı budur ki, qoy məndə qalsın: 
dərində saxlarsan — tez taparsan, söz-söhbət başlar, aparıb yerinə 
verərəm”. Əlbəttə, o, nağıl danışırdı, it kimi yalan deyirdi, çünki mən 
bu Duşkin deyiləni tanıyıram, o özü girov saxlayandır, oğurluq şey 
alandır, otuz manatlıq şeyi də ona görə götürməyib ki, “aparıb yeri- 
nə versin”, elə belə deyir. Əşi, cəhənnəm olsun, qulaq as, gör Duş- 
kin nə deyir — lap uşaqlıqdan tanıyıram, bizim quberniyadandır, 
Zarayski qəzasından, çünki biz özümüz ryazanlıyıq. Mikolay əyyaş 
olmasa da, içəndir, bizə də məlum idi ki, o həmin bu evdə işləyir. 
Mitrey ilə rəngsazlıq eləyir, özləri də bir yerlidir. Pulu alan kimi o saat 
xırdaladı, iki stəkan dalbadal içdi, pulun artığını alıb getdi, amma 
Mitreyi onda mən onunla görmədim. Ertəsi gün eşitdik ki, Alyona 

İvanovnanı, onun bacısı Lizaveta İvanovnanı balta ilə öldürüblər, biz 
onları tanıyırdıq, bu zaman mən sırğaları yadıma salıb şübhələn- 
məyə başladım, çünki bizə məlum idi ki, mərhum qarı girov şey 
götürür. Mən onların evinə getdim, ehtiyatla, yavaş-yavaş altdan- 
altdan öyrənməyə başladım, ən əvvəl də soruşdum: Mikolay bura- 
dadırmı? Mitrey dedi ki, Mikolay içmişdi, səhər açılanda evə gəlmişdi, 
özü də kefli idi, təxminən on dəqiqə evdə oldu, sonra yenə getdi. Mit- 
rey sonra onu daha görməyib, indi təkbaşına işləyir. İş yeri də öldü- 
rülən qarı ilə bir pilləkəndədir, ikinci mərtəbədə. “Bunları eşidəndə 
biz onda heç kəsə bir söz demədik” — bunu Duşkin deyir, — “qarı- 
nın öldürülməsi barəsində bacardığımı öyrənib, yenə əvvəlki şübhə 
ilə evə qayıtdım. Bu gün səhər saat səkkizdə”, yəni iki gün sonra, 
başa düşürsən? — “Gördüm ki, Mikolay gəlib dükana girdi, içmişdi, 
ancaq sərxoş deyildi, danışanda deyiləni başa düşürdü. Taxtın 
üstündə oturub susurdu. Ondan savayı dükanda cəmisi bir kənar 
adam vardı, taxtın üstündə də birisi yatırdı, tanış adamdı, iki də bizim 
uşaq vardı. — Soruşdum ki, Mitreyi görmüsənmi? — Dedi ki, yox, 
görməmişəm. — Bura da gəlməmişdin? — Dedi ki, gəlməmişdim, iki 
gündür gəlmirəm. — Bəs gecə harada qalmışdın? Dedi ki, Peskidə 
kolomnalıların yanında qalmışdım. — Dedim ki, bəs sırğa sənin əlinə 
haradan düşmüşdü? — Dedi ki, səkidən tapmışdım, özü də elə dedi 
ki, elə bil doğru demirdi, adama da baxmırdı. — Dedim ki, həmin 
axşam, həmin saatda o pilləkəndə olan əhvalatı eşitmisənmi? — Dedi 
ki, yox, eşitməmişəm. — Amma özü gözünü bərəldib qulaq asırdı, 
rəngi də birdən ağappaq ağardı. Mən bu sözləri ona deyirəm, 
gözüm də ondadır, gördüm ki, papağını götürdü, durmaq istəyir. 
Elə bu zaman mən onu tutmaq istədim: dedim ki, Mikolay, bir dayan 
görək, içmək istəmirsən? Amma özüm uşağa göz vurdum ki, qapını 
tutsun, piştaxtanın altından çıxdım, birdən o götürülüb küçəyə 
qaçdı, qaça-qaça özünü döngəyə verdi, o saat gözdən itdi. Burada 
mən şübhəmin doğru olduğunu yəqin etdim, — onun günahı olma- 
saydı, niyə qaçırdı...” 

Zosimov dedi: 

— Əlbəttəl.. 

— Dayan! Axırına qulaq asl Məlum şeydir ki, dabanbasma Miko- 
lanı axtarmağa başladılar. Duşkini tutdular, evini axtardılar. Mitreyi 
də elə. Kolomnalıları da ərnəş-vərnəş elədilər, ancaq iki gündən 

+ sonra birdən Mikolanı tutub gətirdilər; onu N. qarovulxanası yaxınlı- 
ә. 

ğında, karvansarada tutublarmış. Mikola ora gəlir, boynundan gümüş 
xaçını çıxarıb verir, bir stəkan araq istəyir. Verirlər. Bir az sonra arvad 
pəyəyə gedir, deşikdən baxıb görür ki, həmin adam qurşağını açıb 
pəyənin yanındakı anbarda tirə bağladı, ucunu ilgək elədi, bir kötü- 
yün üstünə qalxdı, istədi ilgəyi boğazına salsın. Arvad səsi yetdikcə 
çığırır, yüyürüb deyirlər ki: “Hə, sən beləsənmiş?” — O deyir: “Məni 
filan polis dəftərxanasına aparın, mən hamısını açıb deyərəm”. Bəli, 
onu lazımi qayda İlə filan polis dəftərxanasına aparırlar, yəni bura 
gətirirlər. Bəli, başlayırlar ordan-burdan, haralısan, nəçisən, neçə yaşın 
var — “İyirmi iki” və sairə və sairə... Soruşurlar: “Mitreylə necə işləyir- 
diniz, filan-filan saatda pilləkəndə adam gördünüzmü?” Cavab verir: 
“Məlum şeydir, bəlkə də adam gəlib-keçib, ancaq mən görməmi- 
şəm”. — “Bəs onda səs-küy, ya ayrı bir şey eşitməmisən?” — “Elə bir 
şey eşitməmişəm”. “Mikola, həmin gün filan vaxtda, filan saatda, filan 
dul arvadın bacısı ilə bərabər öldürüldüyü və evinin soyulduğu sənə 
məlum idimi?” — “Heç xəbərim olmayıb. Bunu birinci dəfə mən, iki 
gündən sonra, içki dükanında Afanasi Pavlıçdan eşitdim”. — “Bəs sır- 
ğalar səndə hardan?” — “Səkidən tapdıml” — “Niyə ertəsi gün Mitreylə 
işləməyə gəlmədin?” — “Ona görə gəlmədim ki, içirdim”. — “Harada 
içirdin?” — “Filan yerdə, filan yerdə”. — “Bəs Duşkindən niyə qaç- 
dın?” — “Ona görə ki, mən onda yaman qorxmuşdum”. “Nədən 
qorxmuşdun?” — “Qorxdum ki, tutub məhkəməyə verər”. — “Sən ki 
özünü heç bir şeydə günahkar hesab eləmirdin — onda niyə qorxur- 
dun?..” — Zosimov, istər inan, istər inanma: bu sual eynən belə bir 
ifadə ilə verilmişdi, mən bunu yəqin bilirəm, bunu mənə olduğu kimi 
danışmışlar. Necədir? Necədir? 

— Hər halda, dəlil vardır. 

— Mənim dediyim dəlil barədə deyil, mən sual barədə deyirəm, 
onların öz mahiyyətlərini necə başa düşdükləri barədəl Əşi, cəhən- 
nəm olsunl.. Onu sıxışdırırlar, sıxışdırırlar, qısma-boğmaya salırlar, 
oyan-buyan, axırda boynuna alır, deyir: “Onu mən səkidən tapma- 
dım, otaqdan tapdım, МИгеупәп mən rənglədiyimiz otaqda”. “Axı 
necə tapdın?” “Belə tapdım: Mitreynən mən o otağı bütün günü rəng- 
ləyirdik saat səkkizə kimi, yığışırdıq getməyə. Birdən Mitrey mənim 
üzümə qırmızı rəng sürtdü, üzümə rəngi sürtən kimi də qaçdı, mən 
də onun dalınca. Onun dalınca qaçıram, özüm də səsim yetdikcə 

çığırıram, elə pilləkəndən düşüb darvazaya sarı yüyürürdüm ki, düz 
dalandarın və bir neçə adamın üstünə çıxdım. Bu ağalar neçə nəfərdi 
— yadımda deyil, bunun üstündə dalandar mənə acıqlandı, o biri 
dalandar da acıqlandı, dalandarın arvadı çıxdı — o da bizə acıqlandı, 
bir cənab bir xanım ilə darvazadan içəri girirdi — o da bizə acıqlandı, 
çünki biz, Mitka ilə mən, yol üstündə köndələn yıxılmışdıq: mən Mit- 
kanın saçından tutub yerə yıxdım, başladım yumruqlamağa, Mitka 
da altdan mənim saçımdan tutub məni yumruqlamağa başladı, 
bunu da biz acıqlanıb eləmirdik, bir-birimizi istədiyimizdən eləyirdik, 
oynayırdıq. Sonra Mitka əlimdən çıxıb küçəyə qaçdı, mən də onun 
dalınca, ancaq çata bilmədim, qayıdıb otağa girdim, çünki gərək 
oradakı şeyləri yığışdıraydım. Başladım yığışdırmağa, Mitreyi də göz- 
ləyirdim, deyirdim, bəlkə gəldi. Birdən dəhlizin qapısı ağzında, diva- 
rın dibində, küncdə, ayağımın altında bir qutu qaldı. Baxıb gördüm 
ki, kağıza bükülüb. Kağızı açdım, gördüm ki, qutunun hərlənən 
balaca cəftəsi var, cəftəni açdım nə gördüm: içində sırğa...” 

Raskolnikov bulanıq ürkək bir nəzərlə Razumixinə baxaraq uca- 
dan dedi: 

— Qapının dalında? Qapının dalında idi? — O, əlini divana 
dayayaraq dərhal qalxdı. 

— Hə... Necə məgər? Sənə nə oldu? Niyə belə həyəcanlandın? 

Razumixin də yerindən qalxdı. 

Raskolnikov yenə də uzanaraq, yenə də üzünü divara sarı çevi- 
rərək, güclə eşidilən bir səslə cavab verdi: 

— Heçl.. 

Razumixin sualedici bir nəzərlə Zosimova baxaraq dedi: 

— Yəqin, yatıbmış, yuxulu-yuxulu deyib. 

Zosimov başı ilə yüngülcə “yox” işarəsi etdi. 

— Yaxşı, danış görək, sonra nə oldu? 

— Sonra nə olacaq? O, sırğanı görən kimi o saat otaq da, Mitka 
da yadından çıxır, papağını götürüb Duşkinin yanına qaçır, ondan 
bir manat alır ki, bu da bizə məlumdur, özü də yalandan deyir ki, 
səkidən tapmışam, elə o saat da gedib içir. O ki qaldı qarının öldü- 
rülməsi — bu barədə əvvəlki sözündə dayanıb durur: “Nə görmüşəm, 
nə də xəbərim var, bunu ancaq iki gün sonra eşitmişəm”. — “Bəs 
niyə bu çağa kimi gözə görünmürdün?” — “Qorxudan”. — “Bəs özünü 
niyə asmaq istəyirdin”. — “Fikirdən!” — “Hansı fikirdən?” — “Qorxurdum 

+ ki, mənə ağır cəza verərlər”. — Bax, bütün əhvalat bundan ibarətdir. 
toe : 
İndi sən necə düşünürsən: onlar bundan nə nəticə çıxarıblar?.. 

— Nə düşünmək axıl İz tapılıb, az da olsa, tapılıb. Dəlil var. Yəni 
deyirsən o rəngsazı buraxsınlar, getsin? 

— İndi bu saat onlar onu əsl qatil hesab eləyirlər! Onların buna 
heç bir şübhəsi yoxdur. 

— Yanılırsan, acıqlanıb deyirsən. Bəs sırğa? Bir başa düş: əgər 
həmin gündə, həmin saatda qarının sandığında olan sırğa gəlib 
Nikolayın əlinə düşürsə, bunun gəlib onun əlinə düşməsinə bir 
səbəb var, ya yox? Belə bir işdə bunun əhəmiyyəti az deyill 

Razumixin ucadan dedi: 

— Necə düşüb! Necə düşüb! Sən axı həkimsən, sən axı gərək, 
hər şeydən əvvəl, insanı öyrənəsən, indi sənin qarşında elə bir şey 
var ki, bununla sən, hər şeydən əvvəl, insanın təbiətini öyrənə bilir- 
sən, — bu qədər əsas olduğu halda, sən görmürsənmi ki, bu Niko- 
lay necə bir təbiətə malik adamdır? Sən görmürsənmi ki, lap elə ilk 
baxışda, o adamın istintaq zamanı söylədiyi sözlər tamamilə doğ- 
rudur? Bu sırğa onun əlinə necə ki deyir — eynən elə də düşmüş- 
dür. Qutu ayağının altında qalıb, o da götürübl 

— Tamamilə doğrudur. Amma özü etiraf etmişdir ki, əvvəl yalan 
demişəml 

— Qulaq as mənə, diqqətlə qulaq as: dalandar da, Kox da, 
Pestryakov da, o biri dalandar da, birinci dalandarın arvadı da, bu 
zaman onun evində oturan meşşan qadın da, elə bu anda kolyas- 
kadan düşən, arvadının qolundan tutub darvazadan içəri girən 
saray müşaviri Kryukov da — bunlar hamısı, yəni səkkiz, ya on nəfər 
şahid istintaq zamanı birağızdan demişlər ki, Nikolay Dmitrini yerə 
basıb üstündə uzanmışdı, onu yumruqlayırdı, o da Nikolayın saçın- 
dan dartıb onu yumruqlayırdı. Onlar yol üstündə köndələninə uza- 
nıblarmış, yolu kəsiblərmiş, bu adamlar hər tərəfdən onların üstünə 
acıqlanırlar, amma onlar “balaca uşaq kimi” (şahidlər eynən belə 
demişlər) — bir-birinin üstünə yıxılıb çığırırlarmış, qapışırlarmış, bir- 
birinə macal verməyib qəhqəhə ilə gülürlərmiş, sifətləri də bu zaman 
çox gülünc bir şəkildə imiş, sonra da eynən uşaq kimi bir-birini 
qova-qova küçəyə qaçıblar. Eşidirsənmi? İndi bir ağıllı-başlı fikirləş 
gör: öldürülənlərin meyiti yuxarıda hələ heç soyumamışdır, eşidir- 
sən, hələ heç soyumamışdır, — gedib onları belə görmüşdülərl Əgər 

qarı ilə bacısını onlar, ya elə təkcə Nikolay öldürsəydi, həm də san- 
dığı sındırıb içindəki şeyləri qarət etsəydi, ya da bu qarətdə iştirak 
etsəydi, — icazə ver, sənə cəmisi bircə sual verim: onda belə bir 
əhvali-ruhiyyə, yəni darvazanın qabağında çığırışma, gülüşmə, 
uşaqcasına qapışma — balta ilə, qanla xəbiscəsinə bir hiyləgərliklə, 
ehtiyatkarlıqla, qarətlə düz gələrmi? Onlar qarı ilə bacısını, guya, 
indicə öldürmüşlər, cəmisi beş-on dəqiqə bundan əvvəl, çünki 
meyitlər hələ heç soyumayıbmış, — birdən işdən Əl çəkirlər, qapını 
açıq qoyub qaçırlar, bunu da bilirlər ki, indicə ora adam gəlmişdi, 
— qarəti də atıb, balaca uşaq kimi, bir-birini yol üstünə yıxaraq, 
bərkdən gülüşürlər, hamının diqqətini özlərinə cəlb edirlər, — buna 
da on nəfər eyni sözü deyən şahid varl 

— Əlbəttə, qəribədir! Məlumdur ki, bu, mümkün olan şey deyil, 
amma... 

— Qardaş, bunun heç amması-filanı yoxdur, əgər həmin gün 
həmin saatda Nikolayın əlinə düşən sırğa, doğrudan da, onun əley- 
hinə olan mühüm bir həqiqi dəlildirsə, — ancaq bu onun öz ifadə- 
sindən məlumdur – deməli, onun əleyhinə olan bu dəlil hələ müba- 
hisəli deyildir, onda gərək onu təmizə çıxaran dəlillər də nəzərə 
alınsın, bu, xüsusilə ona görə nəzərə alınmalıdır ki, bunlar təkzibedil- 
məz dəlillərdir. Sən necə düşünürsən: bizim hüquqşünaslıq elmi- 
nin xarakterinə görə yalnız psixoloji hallarda, yalnız əhvali-ruhiyyəyə 
əsaslanan dəlilləri — təkzibedilməz bir dəlil kimi, adamı müttəhim 
edən əyani dəlilləri isə — qoy bunlar nə kimi bir dəlil olursa olsun, 
pozucu, dağıdıcı bir dəlil kimi qəbul edərlərmi, ya qəbul etməyə 
qabildirlərmi? Yox, qəbul etməzlər, qətiyyən qəbul etməzlər, çünki, 
bir baxın da, — o adam bir qutu tapmışdır, sonra da özünü asmaq 
istəmişdir, guya “o özünü müqəssir hesab etməsəydi, özünü asmaq 
istəməzdil” Bax, əsas məsələ budur, bax mən buna görə acıqlanı- 
ram! Başa düş! 

— Sənin acıqlandığını mən görürəm. Dayan, bir şey yadımdan 
çıxıb, qoy soruşum: nə ilə isbat olunmuşdur ki, o tapılan sırğa qutu- 
su, doğrudan da, qarının sandığından götürülmüşdür? 

Razumixin qaşqabağını tökərək, sanki, könülsüz bir halda dedi: 

— Bu, isbat olunmuşdur. Kox o şeyi tanımışdır, onu girov qoyan 
adamın da kim olduğunu demişdir, o da isbat etmişdir ki, sırğa 
mənimdir. 

— Bu pis oldu. İndi bir sual da verim: Koxla Pestryakov yuxarı 
qalxanda Nikolayı görən olubmu, bunu bir şeylə isbat etmək 
olmazmı? 

Razumixin narazı halda: 

— Məsələ də elə burasındadır ki, onu heç kəs görməmişdir, — deyə 
cavab verdi, — məsələnin elə pis cəhəti də budur. Hətta Koxla Pes- 
tryakov yuxarı qalxanda da onu görməmişlər, — hərçənd indi onla- 
rın verdiyi şəhadətin elə bir əhəmiyyəti yoxdur. Onlar deyir: “Gör- 
dük otağın qapısı açıqdır, dedik ki, yəqin, orada işləyirlər, ancaq onun 
qabağından keçəndə buna əhəmiyyət vermədik, bu zaman orada 
adam olub-olmadığı yaxşı yadımızda deyil”. 

— Bəlil.. Deməli, rəngsazları təmizə çıxarmaq üçün bircə dəlil 
budur ki, onlar bir-birlərini yumruqlayırmışlar, qəhqəhə ilə gülür- 
müşlər. Tutaq ki, bundan daha tutarlı bir dəlil yoxdur, ancaq... İndi 
icazə ver: sən özün bütün bu şeyləri necə izah edirsən? Əgər Niko- 
lay, doğrudan da, sırğanı orada tapıbsa, — necə ki özü deyir, — onda 
sən bunu nə ilə izah edirsən? 

— Nə ilə izah edirəm? Burada axı izah ediləsi bir şey yoxdur: 
məsələ aydındırl Hər halda, işi açmaq üçün hansı yolla getmək 
lazım olduğu aydındır və isbat olunmuşdur, bunu da ancaq sırğa 
qutusu isbat etmişdir. Bu sırğa qutusu əsl qatilin əlindən düşüb 
qalmışdır. Kox və Pestryakov qapını döyəndə qatil yuxarıda imiş, 
qapını bağlayıb içəridə oturubmuş. Kox səfehlik edib aşağı 
düşmüşdür, bu zaman qatil də içəridən çıxıb aşağı qaçmışdır, çünki 
onun başqa əlacı yox imiş, onda ki Dmitri ilə Nikolay işlədikləri 
otaqdan çıxıb qaçmışdır, bax o zaman qatil pilləkəndə Koxdan, 
Pestryakovdan, dalandardan gizlənmək üçün həmin boş otağa girib 
qapının dalında durmuşdur, dalandar və o biri adamlar otağın qaba- 
ğından keçib, ta ayaq səsləri kəsilənə qədər orada durub gözləmiş- 
dir, sonra da sakitcə aşağı enmişdir: bu da o anda olmuş ki, Dmitri 
ilə Nikolay küçəyə qaçmışlar, hamı da dağılıb getmişdir, darvaza- 
nın qabağında heç kəs olmamışdır. Bəlkə də, onu görüblər, ancaq 
əhəmiyyət verməyiblər, bu evə gəlib-gedən azmı olur! Sırğa qutusu 
isə o, qapının dalında duranda, cibindən düşmüşdür, bunu da heç 
duymamışdır, çünki bu zaman belə şeylər heç onun yadına düş- 
mürmüş. Sırğa qutusu onun mütləq orada durduğunu aydınca 
sübut edir. Bax bütün məsələ bundan ibarətdirl 

— Qəribədiri Yox, qardaş, bu, çox qəribədir! Qəribədən də 

qəribədir! 

— Niyə axı, niyə? 

— Ona görə ki, bunlar hamısı çox müvəffəqiyyətlə başa gəlmiş- 
.ә qurulmuşdur... lap teatrda olan kimi. 

Razumixin ucadan: 

— E-ehl.. — deyə səsləndi, lakin bu anda qapı açıldı, buradakı 
adamların heç birinin tanımadığı bir şəxs içəri girdi. 

Bu, ortayaşlı, həddindən artıq ciddi görkəmli bir adamdı, 
üzündəki ifadədən ehtiyatlı, başqalarına ikrah edən bir adam olduğu 
görünürdü. О, qapı ağzında durub təəccübünü gizlətmədən, təh- 
qiranə ətrafına baxdı, sanki gözləri ilə deyirdi: “Mən hara gəlib çıx- 
mışam?” O, şübhə ilə, guya, qorxduğunu, hətta az qala təhqir olun- 
duğunu bildirən süni bir əda ilə Raskolnikovun alçaq tavanlı, dar 
“gəmi kayutunu” gözdən keçirdi. Sonra eyni təəccüblə gözlərini 
saçı pırtlaşmış, əl-üzü yuyulmamış, balaca çirkli bir divanda uzanıb 
qalmış Raskolnikova zillədi, o da içəri girən adama tərpənmədən 
baxırdı. Sonra gələn adam, yenə də ağır-ağır Razumixinə baxdı: 
Razumixinin də saçı qarışmışdı, üzü qırxılmamışdı, üst-başı tör- 
töküntü idi. Razumixin də heç qımıldanmadan, sualedici bir nəzərlə, 
dik-dik, düz onun gözlərinə baxırdı. Bu gərgin vəziyyət çox davam 
etmədi, nəhayət, bir balaca səhnə dəyişikliyi əmələ gəldi, — bunun 
elə də olacağı gözlənilirdi. İçəri girən cənab, görünür, bəzi möh- 
kəm dəlillərə əsasən başa düşmüşdü ki, bu “gəmi kayutu”nda 
həddindən artıq bir ciddiyyətlə, mübaliğəli bir əda ilə heç bir şey 
etmək olmaz, buna görə də bir az yumşaldı, Zosimova sarı dönüb, 
verdiyi sualın hər kəlməsini, hər hecasını aydınca söyləyə-söyləyə, 
bir az ciddi olsa da, nəzakətlə soruşdu: 

— Rodion Romaneoviç Raskolnikov, cənab tələbə, ya sabiq tələ- 
bə — kimdir? 

Zosimov ağır-ağır tərpəndi, bəlkə də, o, içəri girən cənabın sua- 
lna cavab verəcəkdi, lakin Razumixin, sual ona aid olmasa da, dər- 
hal dönüb dedi: 

— Odur, divanda uzanmışdırl Sizə nə lazımdır? 

Təklifsiz bir halda söylənilən bu — “sizə nə lazımdır” sözü təşəx- 
xüslü cənaba yaman toxundu, o, hətta az qaldı Razumixinə sarı dön- 
sün, lakin tez özünü saxlayaraq yenə də üzünü Zosimova sarı çevirdi. 

Zosimov başı ilə xəstəyə işarə edərək: 

— Odey, Raskolnikov, — deyib əsnədi, bu zaman ağzını həddin- 
dən çox açdı və onu bu vəziyyətdə xeyli saxladı. Sonra əlini ağır-ağır 
jiletinin cibinə apardı, cibindən çox iri, qabarıq, qapalı qızıl saat 
çıxartdı, saatın qapağını açdı, baxdı, yenə də ağır-ağır, tənbəl-tən- 
bəl onu cibinə qoydu. 

Raskolnikov bayaqdan bəri arxası üstdə kirimişcə uzanmışdı və 
içəri girən adama, fikirsiz də olsa, inadla baxırdı. İndi o, maraqla 
baxdığı divar kağızındakı çiçəkdən üzünü çevirmişdi: bənizi ağap- 
paqdı, üzündə böyük bir iztirab ifadə olunurdu, sanki onun üzərin- 
də indicə ağır bir cərrahiyyə əməliyyatı aparılmışdı, ya da ona böyük 
bir əzab və işgəncə verilmişdi, lakin içəri girən cənab əvvəl onda 
get-gedə daha artıq bir maraq oyatdı, sonra onu heyrətə gətirdi, 
daha sonra şübhələndirdi və hətta, elə bil, onu qorxutdu. Amma 
Zosimov onu göstərib deyəndə ki “Odey Raskolnikov” — o, birdən, 
sanki sıçrayaraq, cəld qalxıb yatağında oturdu, az qala, lap mey- 
danoxuyucu bir ifadə ilə, ancaq qırıq-qırıq və zəif bir səslə dedi: 

— Həl Raskolnikov mənəml Sizə nə lazımdır? 

Gələn adam diqqətlə ona baxaraq, nüfuzedici bir əda ilə dedi: 

— Pyotr Petroviç Lufin. Mən tamamilə bu ümiddəyəm ki, mənim 
adım sizə çox naməlum deyildir. 

Lakin Raskolnikov tamamilə ayrı bir şey gözləyirdi, belə bir 
cavabı eşidəndə mənasız bir nəzərlə dalğın-dalğın ona baxdı və heç 
bir söz demədi, sanki Pyotr Petroviçin adını o, birinci dəfə eşidirdi. 

Pyotr Petroviç bir qədər özünü pis hiss edərək soruşdu: 

— Yoxsa siz indiyə qədər heç bir məlumat almamısınız? 

Raskolnikov buna cavab olaraq yavaş-yavaş yerində uzandı, 
qollarını başının altına qoyaraq tavana baxmağa başladı. Lujinin 
üzündə kədərli bir ifadə göründü. Zosimovla Razumixin daha böyük 
bir maraqla ona baxmağa başladılar və görünür, o, axırda utandı. 

Pyotr Petroviç dili dolaşa-dolaşa dedi: 

— Mən elə güman edirdim, mən elə hesab edirdim ki, sizə göndə- 
rilən məktub, özü də on gündən çoxdur, hətta, az qala, iki həftədir ki... 

Razumxin birdən onun sözünü kəsdi: 

— Bura baxın, niyə axı qapının ağzında elə dayanıb durmusu- 
nuz? Əgər deməli bir sözünüz varsa — onda oturun, sizin ikiniz 
üçün, Nastasya ilə bir yerdə, ora darlıq edir. Nastyuşka, çəkil, qoy 
keçsin! Gəlin, bu da stul, bura gəlin! Əşi, keçin dəl 

Razumixin öz stulunu stoldan bir az kənara çəkdi, stola öz diz- 
ləri arasında azca yer elədi, bir az gərgin vəziyyətdə oturub, gözlə- 
di ki, qonaq bu balaca aralıqdan keçsin. Razumixin bu sözü elə bir 
vaxtda demişdi ki, Lujin onun təklifini rədd edə bilməzdi. O, tələsə- 
tələsə, ayağı dolaşa-dolaşa dar aralıqdan keçdi. Stula çatıb oturdu, 
diqqətlə Razumixinə baxdı. 

Razumixin birdən ehtiyatsız bir halda: 

— Siz, hər halda, utanmayın, — dedi. — Rodya beş gündür, xəs- 
tədir, üç gün sayaqladı, indi ayılıb, hətta iştahla çörək də yedi. Bax, 
bu oturan onun həkimidir, indicə ona baxıb, mən də Rodyanın yol- 
daşıyam, mən də əvvəllər tələbə olmuşam, indi onun qulluğunu 
edirəm, bizim haqqımızda başqa fikirdə olmayın, özü də sıxılmayın, 
sözünüzə davam edin, deyin görək, sizə nə lazımdır. 

— Təşəkkür edirəm. — Sonra o, Zosimova dedi: — Mən burada 
olmağımla və söhbətimlə xəstəni narahat etmirəm ki? 

Zosimov ağır-ağır: 

— Y-yox, hətta onu məşğul da edə bilərsiniz, — deyib yenə də 
əsnədi. 

Razumixin sözünə davam etdi: 

— Çoxdan onun huşu üstündədir, lap səhərdənl — Onun sayğısız 
hərəkəti o qədər səmimi və sadə idi ki, Pyotr Petroviç fikirləşərək 
ürəklənməyə başladı, bəlkə də, bu, qismən ona görə idi, bu səfil və 
sırtıq adam fürsət tapıb tələbə olduğunu bildirmişdi. 

Pyotr Petroviç: 

— Sizin ananız... — deyərək sözə başladı. 

Razumixin bərkdən dedi: 

— Bəlil.. 

Pyotr Petroviç sualedici bir nəzərlə ona baxdı. 

— Eybi yoxdur, bunu mən elə-belə dedim, gedin qabağa... 

Pyotr Petroviç çiyinlərini dartdı. 

— ...Sizin ananız hələ mən onların yanında olanda sizə məktub 
yazmağa başlamışdı. Bura gələndən sonra mən qəsdən bir neçə 

+ gün sizin yanınıza gəlmədim ki, lap əmin olum ki, siz hər şeydən 
ә. 
xəbərdarsınız, lakin indi, təəssüf ki... 

Raskolnikov böyük bir səbirsizliklə acıqlı-acıqlı dedi: 

— Bilirəm, bilirəm! O sizsiniz? Nişanlı? Bəli, bilirəm! Daha bəsdir! 

Pyotr Petroviç lap incidi, ancaq dinmədi. O, çox tələsirdi ki, 
bunun nə demək olduğunu başa düşsün. 

Cavab verərkən bir az ona sarı dönmüş Raskolnikov yenə də 
diqqətlə, xüsusi bir maraqla ona baxmağa başladı, elə bil ki, bayaq 
ona lazımınca baxa bilməmişdi, ya da onda olan yeni bir şey onu 
heyrətə salmışdı: hətta bunun üçün başını da balışdan qaldırdı. Doğ- 
rudan da, Pyotr Petroviçin ümumi görünüşündə, elə bil ki, adamı 
heyrətə salan, xüsusi bir cəhət vardı: bu cəhət də — indicə ona kobud 
bir şəkildə verilən “nişanlı” adının sanki düzgün olması idi. Əvvəla, 
bir şey aydın görünür və həddindən artıq gözə çarpırdı: Pyotr Petro- 
viç bir neçə günlüyə Peterburqa gəlməsindən istifadə etməyə bərk 
tələsmişdir: istəmişdir ki, nişanlısı gələnə kimi imkan tapıb bəzənsin, 
özünə bəzək-düzək versin, bu isə yolverilən çox eyibsiz bir şeydi. 
Hətta Pyotr Petroviçin həddindən artıq özündən razı qalıb təşəxxüs 
göstərməsini, özündə yaxşılığa doğru əmələ gələn xoş dəyişikliyi dərk 
etməsini — belə bir hadisə üçün – bəlkə də onu bağışlamaq olardı, 
çünki o, nişanlı idi. Onun bütün paltarı dərzidən təzəcə alınmışdı, 
hamısı da yaxşı idi, lakin yaxşı olmayan bircə bu idi ki, onun bütün 
paltarı çox təzə idi, bu təzəliyi ilə də Pyotr Petroviçin məqsədini həd- 
dindən artıq ifşa edirdi. Hətta təzəcə, şıq, girdə şlyapası onun bu 
məqsədini açıb göstərirdi: Pyotr Petroviç şlyapası ilə çox hörmətlə 
rəftar edirdi, onu çox ehtiyatla əlində tuturdu. Onun açıq-bənövşəyi, 
çox gözəl, həm də xalis Juvenyov əlcəyi də buna dəlalət edirdi, — elə 
bircə ona görə ki, bu əlcəyi ələ geymirdilər, bayır-bacağa çıxanda, 
rəsmi bir yerə gedəndə əldə tuturdular. Pyotr Petroviçin paltarında 
açıqtəhər və gəncliyə xas olan rənglər üstünlük təşkil edirdi. Onun 
əynində açıq-qəhvəyiyə çalan qəşəng bir yay pencəyi, açıq rəngli 
yüngül şalvar, o cür də jilet, təzəcə alınmış və nəfis alt paltarı, boy- 
nunda isə – çəhrayı zolaqlı, çox yüngül batist qalstuk vardı, ən yax- 
şısı da bu idi ki, bütün bu şeylər Pyotr Petroviçə yaraşırdı. Onun üzü 
çox təravətli, hətta qəşəng idi, bunsuz da üzdən o, öz yaşından kiçik 
görünürdü (onun qırx beş yaşı vardı). Qara bakenbardları, iki kotlet 
kimi, sifətini hər iki tərəfdən xoş bir halda bəzəyir, təmiz qırxılmış, 

işıldayan çənəsinə yaxın yerdə, çox qəşəng bir halda sıxlaşırdı. Hətta 
təzəcə dən düşmüş, dəlləkxanada daranaraq burdurulmuş saçı da 
onun bu vəziyyətində heç də gülünc görünmürdü, ya da ona 
axmaqcasına bir görünüş vermirdi, axı saçın burdurulması adama 
həmişə belə bir görünüş verir, çünki bu zaman adamın üzü nikaha 
gedən alman üzünə oxşayır. Əgər çox qəşəng və abırlı olan bu üzdə, 
doğrudan da, xoşa gəlməyən, adam özündən ikrah etdirən bir şey 
vardısa — bunun səbəbi bir başqa idi. Raskolnikov təklifsiz bir halda 
cənab Lujinə baxaraq ədavətlə gülümsədi, yenə başını balışa qoya- 
raq, bayaqkı kimi, tavana baxmağa başladı. 

Lakin cənab Гај özünü möhkəm saxlayırdı, sanki o, müəyyən vax- 
ta qədər bütün bu qəribə şeylərə əhəmiyyət verməməyi qət etmişdi. 

O, çox çətinliklə sükutu pozaraq yenə də sözə başladı: 

— Sizi bu vəziyyətdə görməyimə çox-çox təəssüf edirəm. Sizin kef- 
siz olduğunuzu bilsəydim, daha əvvəldən gələrdim. Ancaq, bilirsiniz- 
mi, iş çoxdur... Bir də ki senatda, vəkillik məsələsi sahəsində çox 
mühüm bir işim vardı. Hələ sizin özünüzün hiss etdiyiniz işi demirəm! 
Sizinkilərin, yəni ananızla, bacınızın gəlməsini hər saat gözləyirəm. 

Raskolnikov yerində tərpənərək nəsə demək istədi, onun 
üzündə bir az həyəcan görünürdü. Pyotr Petroviç dayanıb gözlədi, 
lakin heç kəsin danışmadığını görüb sözünə davam etdi: 

— Hər saat gözləyirəm. Onlar üçün hələlik bir mənzil də tapmışam... 

Raskolnikov zəif bir səslə soruşdu: 

— Harada? 

— Buradan çox da elə uzaqda deyil: Bakaleyevin evində... 

Razumixin onun sözünü kəsdi: 

— Bu Voznesenskidədir, ikimərtəbəli, nömrəli evdir, tacir Yuşi- 
nin əlindədir, getmişəm. 

— Bəli, nömrəlidir... 

— Yamanca pis evdir: çirk, üfunət, özü də ki şübhəli yerdir, 
cürbəcür əhvalatlar olub, orada kimlər yaşayırl.. Bir qalmaqal 
olmuşdu, — mən də bundan ötrü ora getmişdim. Ancaq ucuzdur. 

Pyotr Petroviç bu sözdən narahat olaraq dedi: 

— Mən, əlbəttə, bu qədər məlumat toplaya bilməzdim, çünki 
özüm də burada təzəyəm. Ancaq burası var ki, mənim tutduğum iki 
otaq çox təmiz otaqdır, çox təmizl Bir də ki bunu mən çox qısa 
müddətə tutmuşam... — Raskolnikova tərəf dönərək əlavə etdi: 

+ — Mən əsl bizə lazım olacaq mənzilin də yerini eləmişəm, bu saat 
onu sahmana salırlar, hələlik elə özüm də birtəhər nömrədə qalı- 
ram, buradan iki addım olar, xanım Lippevexzelgildədir. Andrey 
Зеглуопс̧ Lebezyatnikov deyilən cavan bir dostum var — onların 
mənzilində Bakaleyevin evini mənə nişan verən də odur... 

Raskolnikov nəyi isə xatırlayırmış kimi yavaş-yavaş dedi: 

— Lebezyatnikovun? 

— Bəli, Andrey Semyonoviç Lebezyatnikov, nazirlikdə qulluq 
edir. Tanıyırsınızmı? 

Raskolnikov: 

— Bəli... yox... — deyə cavab verdi. 

— Bağışlayın, sizin sualınızdan mən belə başa düşdüm. Mən vax- 
tilə onun qəyyumu olmuşam... çox sevimli bir cavandır... özü də 
hadisələri izləyəndir... Mən cavanlara rast gələndə sevinirəm: adam 
onlardan təzə şeylər öyrənir. 

Pyotr Petroviç orada olanların hamısını gözdən keçirdi. 

Razumixin: 

— Yəni nə barədə? — deyə soruşdu. 

— Çox ciddi məsələlər barəsində, yəni ki, işin lap mahiyyəti barə- 
sində... Bilirsinizmi, mən on il Peterburqda yaşamışam. Bizdə olan 
bütün bu yeniliklər, islahatlar, ideyalar gəlib əyalətdə bizə də çat- 
mışdır, lakin bunların hamısını daha aydın görmək üçün Peterburq- 
da olmaq lazımdır. Bəli, mən də bu fikirdəyəm ki, bizim yeni nəsli 
müşahidə etməklə daha çox şey görmək və bilmək olar. Etiraf edi- 
rəm: sevindim ki... 

— Niyə axı? 

— Sizin sualınız çox genişdir. Mən səhv edə bilərəm, lakin, mənə 
elə gəlir ki, yeni nəsildə daha çox aydın fikirlər, necə deməli, daha 
çox tənqid var, daha çox işgüzarlıq var... 

Zosimov ağızucu dedi: 

— Bu doğrudur. 

Razumixin sözə qarışdı: 

— Yalan deyirsən, işgüzarlıq-zad yoxdurl İşgüzarlıq çox çətin 
əldə edilir, göydən havayıca düşmür. Biz, az qala, yüz ildir hər bir 
işdən yadırğamışıq... — O, Pyotr Petroviçə sarı dönərək sözünə 
davam etdi: — Bizim içərimizdə ideyalar dolaşır, yaxşılıq etmək arzu- 
su da var — uşaqcasına da olsa. Hətta hədsiz dərəcədə dələduz, 

rəzil adamlar əmələ gəlsə də, hər halda, düzlük də tapılır, amma 
işgüzarlıq yoxdur! İşgüzarlıq, necə deyərlər, ceyran belinə çıxıbl 

Pyotr Petroviç: 

— Sizinlə razılaşmıram, — deyərək etiraz etdi, bu etiraz, görünür, 
ona ləzzət verirdi. — Əlbəttə, məftuniyyət, düzgün olmayan şeylər 
vardır, lakin güzəştə getmək də lazımdır. Məftuniyyət həmişə olan 
qızğınlığa, həm də işin cərəyan etdiyi xarici şəraitin düzgün olma- 
dığına dəlalət edir. Əgər az iş görülmüşsə, axı vaxt da az olmuş- 
dur. Mən imkanlardan danışmıram. Mənim şəxsi nöqteyi-nəzərimə 
görə, əgər bilmək istəyirsinizsə, hətta bəzi işlər görülmüşdür də: 
yeni, xeyirli fikirlər, əvvəlki xəyali və romantik əsərlərin əvəzinə bəzi 
yeni xeyirli əsərlər yazılmışdır, ədəbiyyat daha yetkin bir şəkil alır, bir 
çox zərərli fikirlər tamamilə məhv edilmiş və ələ salınmışdır... Bir 
sözlə, biz özümüzü qəti surətdə keçmişdən ayırmışıq, bu isə, mən- 
сә, bir işdir... 

Birdən Raskolnikov dedi: 

— Ay deyir hal Özünü təqdim edirl 

— Nə? — deyə Pyotr Petroviç sanki sözü eşitməyib soruşdu. 

Lakin cavab almadı. 

Zosimov tələsik dedi: 

— Bunun hamısı doğrudur. 

Pyotr Petroviç xoş bir nəzərlə Zosimova baxaraq sözünə davam 
etdi: 

— Elə deyilmi? — Sonra Razumixinə sarı döndü, ancaq bu dəfə 
bir qədər təntənə və üstünlüklə sözünə davam etdi, hətta az qaldı 
ki, “cavan oğlan” sözünü də əlavə etsin: — Razılaşın ki, heç olmasa, 
elm və iqtisadi həqiqət naminə böyük bir müvəffəqiyyət, ya da indi 
deyildiyi kimi, tərəqqi vardır... 

— Ümumi sözlərl 

Pyotr Petroviç, bəlkə də, bir az tələsərək, sözünə davam etdi: 

— Xeyr, ümumi sözlər deyil, Məsələn, əgər mənə bu vaxta qədər 
deyirdilərsə “sev”, mən də sevirdimsə — bundan nə çıxırdı? Bundan 
o çıxırdı ki, mən əynimdəki çuxamı iki yerə bölürdüm, onu yaxın 
bir adamla bölüşürdüm, biz ikimiz də yarıçılpaq qalırdıq, bu, rusca 
deyilən bir atalar sözünə oxşayır: “Bir neçə dovşanın dalınca birdən 
qaçarsan, heç birinə də çatmazsan”. Amma elm deyir: hamıdan əvvəl 
yalnız özünü sev, çünki dünyada hər şey şəxsi mənfəət üzərində 

+ qurulmuşdur. Yalnız öz-özünü sevərsən, onda öz işlərini də yaxşı 
toe . 

düzəldərsən, əynindəki çuxan da bütöv qalar. İqtisadi həqiqət əlavə 
edir, cəmiyyətdə yaxşı qurulmuş xüsusi iş, yəni ki, bütöv çuxa nə 
qədər çoxsa — onda həmin cəmiyyətin möhkəm əsası çox olar, 
ümumi iş də o cəmiyyətdə daha çox düzələr. Deməli, mən ancaq 
və ancaq özüm üçün əldə edirəm, işi də elə aparıram ki, mənə yaxın 
olan adam da bir neçə daha cırıq çuxa əldə etsin, bunu da xüsusi, 
şəxsi bir səxavət nəticəsində deyil, ümumi tərəqqi üçün edirəm. 
Bu, adi bir fikirdir, lakin, bədbəxtlikdən, bu fikir uzun zaman ağıla 
gəlməmiş, vəcd və xəyalpərəstlik onu kölgədə buraxmışdır, əslində, 
çox da zirəklik lazım deyil ki, anlayasan... 

Razumixin onun sözünü sərt kəsdi: 

— Bağışlayın, mən də zirək deyiləm, ona görə də bu söhbəti 
kəsək. Mən öz sözümü müəyyən məqsəd üçün demişdim. Bütün 
bu öz-özünü əyləndirmək üçün edilən gəvəzəlik, bu susmaq bil- 
məyən, ardı-arası kəsilməyən ümumi sözlər, eyni şeylərin təkrar 
olunması tam üç ildir mənim zəhləmi elə töküb ki, vallah, nəinki 
özüm, başqaları bunları mənim yanımda danışanda qızarıram. Siz, 
əlbəttə, tələsib öz biliyinizi göstərmək istəyirdiniz, bu, bağışlanan 
bir şeydir, mən də bunun üçün sizi məzəmmət etmirəm. Mən ancaq 
bilmək istəyirdim ki, siz kimsiniz, çünki, bilirsinizmi, axır vaxtlar bu 
ümumi məsələyə o qədər cürbəcür peşəkarlar əl atmışlar və bu əl 
atdıqları şeyləri öz xeyirləri üçün o qədər təhrif etmişlər ki, hər işi 
murdarlamışlar. Yaxşı, daha bəsdirl 

Cənab Lujin böyük bir ləyaqət və təşəxxüslə sözünə davam etdi: 

— Hörmətli cənab, siz belə açıqca bir təklifsizliklə olmaya demək 
istəyirsiniz ki, mən də... 

Razumixin: 

— Xeyr, xeyr, əfv edin... Mən heç belə şeyi deyərəmmil.. Yaxşı, 
daha bəsdirl — deyərək onun sözünü ağzında qoydu, sərt hərəkətlə 
dönüb, Zosimovla bayaqkı söhbətə başladı. 

Pyotr Petroviç verilən izahata dərhal inanmaq üçün kifayət qədər 
ağıllı idi. O belə bir qərara gəldi ki, iki dəqiqədən sonra çıxıb getsin. 

Sonra Raskolnikova sarı dönüb dedi: 

— Mən əminəm ki, bizim indi başlanan bu tanışlığımız — siz sağa- 
landan sonra, həm də sizə məlum olan səbəblərə görə — daha da 
möhkəmlənəcəkdir... Xüsusilə sizə sağlamlıq arzu edirəm... 

Raskolnikov heç üzünü də çevirmədi. Pyotr Petroviç stuldan 
qalxmağa başladı. 

Zosimov qətiyyətlə deyirdi: 

— Mütləq girov qoyan öldürmüşdür! 

Razumixin də onun sözünə qüvvət verdi: 

— Mütləq! Porfiri öz fikrini açıb söyləmir, amma girov qoyanları 
istintaq edir. 

Raskolnikov bərkdən soruşdu: 

— Girov qoyanları istintaq edir? 

— Hə, necə? 

— Heç. 

Zosimov soruşdu: 

— Bu girov qoyanları o, haradan tapır? 

— Onlardan bəzisinin adını Kox deyib, bəzilərinin adı şeyləri 
bükülən kağızın üstünə yazılmışdır, bəziləri də eşidən kimi özü 
gəlib... 

— Amma bu haramzadə, görünür, çox diribaş, təcrübəli bir 
adammış! Cəsarətə bir bax! Qətiyyətə bir baxl.. 

Razumixin onun sözünü kəsdi: 

— Elə iş də burasındadır ki, o adamda bunların heç biri yoxdur! 
Sizin hamınızı azdıran da budur. Amma mən deyirəm: o adam nə 
diribaşmış, nə təcrübəli, yəqin, bu, onun ilk addımı imiş! Hər şeyi 
nəzərə alan mahir bir dələduzu götür — onda tamamilə başqa cür 
olardı. Amma təcrübəsiz bir adamı götür — onda belə olar: ancaq 
təsadüf onu bəladan qurtarmışdır, təsadüf hər nə desən eləyə bilər! 
Bəlkə də, onun qabağına heç bir əngəl çıxmamışdır. Gördüyü işə 
bir baxl On manallıq, iyirmi manatlıq şeyləri götürür, onları ciblə- 
rinə doldurur, arvad sandığında pal-paltarı eşələyir, amma kamoda 
baxmır: kamodun üst gözündə mücrünün içində biletlərdən başqa, 
nağd min beş yüz manat pul tapdılarl O heç qarət etməyi də 
bacarmamışdır, bacardığı ancaq adam öldürmək olmuşdur! Bu, 
onun ilk addımıdır, sənə deyirəm, ilk addımıdır! Özünü itirmişdir! 
Hər şeyi nəzərə almaqla deyil, təsadüflə işin içindən çıxmışdır) 

Pyotr Petroviç Zosimova sarı dönərək sözə qarışdı: 

— Siz, deyəsən, məmur arvadı olan qarının öldürülməsindən 
danışırsınız? — O, ayaq üstdə durub şlyapasını və əlcəyini əlində 
tutmuşdu, istəyirdi ki, getməmişdən əvvəl yenə də bir neçə ağıllı 

+ söz desin. Görünür, o, yaxşı bir təsir bağışlamağa çalışırdı, lakin 
şöhrət düşkünlüyü ağlına üstün gəlirdi. 

— Bəli. Siz onu eşitmisiniz? 

— Əlbəttə, eşitmişəm, qonşuluqda olub... 

— Xeyr, müfəssəl bilmirəm, lakin məni bununla əlaqədar olaraq 
başqa bir məsələ maraqlandırır, — bu, böyük bir məsələdir. Son beş 
ildə aşağı sinif içərisində cinayətin artması, hər yerdə ara vermədən 
soyğunçuluq və yanğın olması məni təəccübləndirmir, — bu öz 
yerində, mənim üçün ən təəccüblü şey budur ki, ali siniflər içəri- 
sində də cinayət eynən bu cür, bununla müvazi olaraq artır... Bir 
yanda eşidirəm ki, əvvəllər tələbə olmuş birisi yol kəsib, poçtu soy- 
muşdur, bir yanda, ictimai vəziyyətlərinə görə qabaqcıl olan adam- 
lar qəlp pul kəsirlər, orada, Moskvada, son lotereya-istiqraz biletləri 
düzəldən bir dəstə adam tuturlar — bunların da içərisində başlıca 
iştirak edənlərdən biri — dünya tarixi lektorudur, o yanda, yenə ali 
siniflər içərisində, pul və əsrarəngiz şeylər üstündə bizim xaricdə 
olan katibi öldürürlər... Əgər indi bu sələmçi qarı da ali cəmiyyət 
içərisindən çıxan bir adam tərəfindən öldürülmüşsə, — çünki mujik- 
lər gətirib qızıl şeyləri girov qoymurlar, — onda bizim cəmiyyətin 
mədəni hissəsinin bu pozğunluğunu nə ilə izah etmək olar? 

Zosimov yerindən dilləndi: 

— İqtisadi dəyişikliklər çoxdur. 

Razumixin onun sözünü kəsdi: 

— Nə ilə izah etmək olar? Bizim həddindən artıq işgüzar olmama- 
ğımızla ki, bu bizdə kök salmışdır, — ancaq bununla izah etmək olarl 

— Necə yəni? 

— Yaxşı, Moskvada sizin dediyiniz o lektor ona verilən suala necə 
cavab vermişdir? Ona belə sual vermişlər: siz niyə qəlp istiqraz kəsir- 
diniz? O da demişdir ki, “hərə bir yolla varlanır, mən də istəyirdim 
tez varlanım”. Onun söylədiyi sözlər eynən yadımda: müftəcə, zəh- 
mətsiz tez varlanıml Öyrəniblər ki, hazıra nazir olsunlar, özgələrinin 
boynunda gəzsinlər, çeynənmişi yesinlərl Vaxt gəlib çatmışdır, yerin- 
dən qalxan özünü meydana atır, öz fikrini söyləyir... 

— Bəs əxlaq? Qayda-qanun? 

Heç gözlənilmədən Raskolnikov sözə qarışdı: 

— Axı siz nə demək istəyirsiniz? Sizin nəzəriyyənizcə olub dal 

— Necə yəni mənim nəzəriyyəmcə? 


168 


— İndicə vəz etdiklərinizi axıra qədər davam etdirin — onda belə 
çıxacaq ki, insanları kəsmək olar... 

Lufin həyəcanla dedi: 

— Canım, bu nə sözdür! 

Zosimov dilləndi: 

— Yox, bu belə deyil! 

Raskolnikovun rəngi qaçmışdı, üst dodağı titrəyir, o, çətinliklə 
nəfəs alırdı. 

Lujin təkəbbürlə: 

— Hər şeyin bir dərəcəsi var! — dedi. — İqtisadi ideya başqalarını 
öldürməyə dəvət etmək deyil, əgər belə bir şey fərz edilsə... 

Raskolnikov acığından səsi əsə-əsə yenə də Luliinin sözünü kəsdi, 
onun səsindən duyulurdu ki, bu adamı təhqir etdiyinə sevinir. 

— Doğrudurmu ki, siz evlənmək istədiyiniz qızın razılığını alan- 
da... elə o saat ona demisiniz ki... mən ən çox ona sevinirəm ki, siz 
çox kasıb qızsınız... çünki kasıb qız almaq əlverişlidir... ona görə 
əlverişlidir ki, sonra onun üstündə ağalıq etmək olar... mən sənə 
böyük mərhəmət göstərmişəm — deyib onu töhmətləndirmək olar? 

Lujin qıpqırmızı qızararaq özünü itirdi. Hiddətlə, əsəbi halda 
bərkdən dedi: 

— Hörmətli cənab! Hörmətli cənabl.. Mənim sözümü belə təh- 
rif etmək niyə? Məni bağışlayın, ancaq sizə deməliyəm ki, sizə çatan, 
daha doğrusu, sizə çatdırılan şayiələrin zərrə qədər sağlam bir 
əsası yoxdur, mən... bilirəm bu oxu kim atıb... sözün qısası, sözün 
qısası, bu, sizin ananızdır... Bunsuz da o, nə qədər gözəl keyfiy- 
yətlərə malik olsa da, fikirlərində bir qədər məftuniyyət və roman- 
tik cəhətlər olduğunu mənə göstərdi... Lakin mənim fikirlərimi belə 
təhrif edilmiş halda başa düşəcəyini və onu başqasına belə bir 
şəkildə çatdıracağını heç ağlıma da gətirməzdim... Və nəhayət... 
nəhayət... 

Raskolnikov başını balışdan qaldırdı, gözləri parıldaya-parıldaya 
düz onun sifətinə baxaraq ucadan dedi: 

— Bilirsiniz nə var? Bilirsiniz nə var? 

— Nə var? 

Lujinin incidiyi üzündən bilinirdi: o, meydanoxuyurcasına daya- 
nıb, Raskolnikovun nə deyəcəyini gözləyirdi. Sükut bir neçə saniyə 
davam etdi. 

— Siz bir də... mənim anam haqqında... bircə kəlmə də söz 
desəniz... sizi bu pilləkəndən təpəsi üstdə aşağı ataraml 

Razumixin: 

— Sənə nə olub? — deyə çığırdı. 

— Hə, demək, məsələ belə oldu! — Lujinin rəngi qaçdı, o, doda- 
ğını dişlədi, var qüvvəsi ilə özünü saxlasa da, nəfəsi tutula-tutula, söz- 
lərə ara verə-verə sözünə davam etdi: — Qulaq asın, cənab, bayaq 
mən, elə ilk addımdan, sizin mənə qarşı ədavətli olduğunuzu hiss 
etmişdim, amma qəsdən burada qaldım ki, daha çox şey öyrənim. 
Mən xəstə bir adama, həm də qohuma çox şeyi əfv edə bilərdim, 
lakin indi... sizə qətiyyən heç bir şeyi əfv etməyəcəyəm... 

Raskolnikov bərkdən dedi: 

— Mən xəstə deyiləm! 

— Daha pis... 

— Cəhənnəm olun buradanl 

Lakin Lujin o deməmişdən də, sözünü tamamlamadan, yenə 
stolla stulların arasından keçib-getdi. Razumixin bu dəfə ayağa qal- 
xıb ona yol verdi. Zosimov çoxdan ona xəstəni rahat buraxması 
üçün başı ilə işarə edirdi. Lufin heç kəsə, hətta Zosimova da təzim 
etməyərək, otaqdan çıxdı, belini əyərək qapıdan çıxanda, ehtiyat 
üçün şlyapasını çiyni bərabərində qaldırdı. Hətta bu zaman Luliinin 
əyilmiş beli, elə bil ki, onun buradan böyük bir təhqir hissi ilə get- 
diyini ifadə edirdi. 

Razumixin Raskolnikovun bu hərəkətindən narazı qalaraq, başını 
yelləyə-yelləyə: 

— Bu nədir, — dedi, — adamla da belə rəftar edərlər? 

Raskolnikov özündən çıxaraq ucadan dedi: 

— Çıxın gedin, hamınız çıxın gedinl Çıxıb gedəcəksinizmi, ay zalım- 
lar? Mən sizdən qorxmuram! Mən indi heç kəsdən qorxmuram, heç 
kəsdən! Rədd olun buradan! Mən tək qalmaq istəyirəm, tək, tək, tək! 

Zosimov Razumixinə başı ilə işarə edərək: 


— Gedək! – dedi. 
— Canım, bunu belə qoyub getmək olar? 
Zosimov: 


— Gedək! — deyə təkidlə təkrar etdi. Özü də otaqdan çıxdı. Razu- 
mixin fikirləşib onun ardınca yüyürdü. 
Zosimov pilləkəndə ona dedi: 

— Onun sözünə qulaq asmasaydıq, daha pis olardı. Əsəbiləşdir- 
mək olmaz... 

— Ona nə olub? 

— Əlverişli bir təkan olsaydı — bax bu yaxşı olardı. Bayaq o, qüv- 
vəyə gəlmişdi... Bilirsən, onun fikrində nəsə varl Nəsə durğun, 
əzabverici bir şey... Mən bundan çox qorxuram, çox! 

— Bəlkə, onun fikrində olan bu cənabdır — Pyotr Petroviç! Danı- 
şığından görünür ki, bu adam onun bacısı ilə evlənəcək... Rodya 
azarlayandan lap bir gün qabaq bu barədə məktub alıb... 

— Hə, heç bilmirəm o, haradan gəlib çıxdıl Bəlkə də, bütün işləri 
korladı... Gördünmü, o, hər şeyə laqeyd idi, heç danışmırdı, ancaq 
bircə şeyə laqeyd deyildi, bundan söhbət düşəndə özündən çıxırdı: 
bu da o qarının öldürülməsidir... 

Razumixin onun sözünə qüvvət verərək dedi: 

— Hə, hə, lap yaxşı gördüm! Bununla maraqlanır, bundan qor- 
xur. Onu, azarladığı gün, polis idarəsində, nəzarətçinin yanında qor- 
xudublar, o, özündən gedib... 

— Sən bunu axşam mənə müfəssəl danışarsan, mən də sənə 
sonra bəzi şeylər deyərəm. O, məni çox maraqlandırır! Yarım saat- 
dan sonra gəlib dəyəcəyəm... Bununla belə iltihab olmayacaq. 

— Çox sağ ol! Mən də Paşenkanın yanında gözlərəm, Nastasya- 
nın vasitəsilə ondan xəbər tutaram... 

Raskolnikov tək qalandan sonra səbirsizliklə və kədərlə Nas- 
tasyaya baxırdı, lakin o hələ getmirdi. 

— İndi sən nə içəcəksən? — deyə o soruşdu. 

— Sonra içərəml İndi yatmaq istəyirəml Çıx get... 

Raskolnikov əsəbi hərəkətlə divara sarı döndü. Nastasya otaq- 
dan çıxdı. 


VI 


O çıxan kimi Raskolnikov yerindən qalxıb qapının cəftəsini 
vurdu. Razumixinin gətirib açdığı, sonra yenə bağladığı düyünçəni 
açdı, geyinməyə başladı. Çox qəribədir: o, elə bil ki, birdən tamam 
sakitləşmişdi: nə mənasız-mənasız sayaqlayır, nə də həyəcana 
düşüb qorxurdu. Bu, birdən-birə əmələ gələn qəribə bir sakitliyin 

+ ilk dəqiqəsi idi. O, düzgün və aydın hərəkət edirdi; onun hərəkət- 
lərində möhkəm bir məqsəd duyulurdu. Mızıldayaraq öz-özünə 
deyirdi: “Elə bu gün... elə bu gün...” O hələ zəif olduğunu başa 
düşürdü, lakin sakitliyə, müəyyən bir fikrə gəlib çatan güclü mənəvi 
gərginlik ona qüvvət və inam verirdi. O, əmin idi ki, küçədə yıxıl- 
mayacaqdır. Başdan-ayağa təzə paltar geyib stolun üstündəki pula 
baxdı, fikirləşdi, pulu götürüb cibinə qoydu. Bu, iyirmi beş manat 
idi. Qara şahıları da götürdü: bu, Razumixinin paltara xərclədiyi on 
manatdan qalanlar idi. Sonra qapının cəftəsini yavaşca açıb otaq- 
dan çıxdı, pilləkəndən enəndə qapısı taybatay açılmış mətbəxə bax- 
dı: Nastasya üzü o tərəfə əyilib, ev sahibəsinin samovarını üfürürdü. 
O heç bir şey eşitmədi. Bir də ki onun gedəcəyi kimin ağlına gələrdi? 
Az sonra o artıq küçədə idi. 

Saat səkkiz olardı, gün batırdı. Hava yenə əvvəlki kimi bürkü idi. 
Lakin o, bu üfunətli, tozlu, ağır şəhər havasını ehtirasla sinəsinə çək- 
di. Başı bir az gicəlləndi, birdən onun şişkin gözlərində, sarı, solğun, 
arıq üzündə çılğın bir qüvvət ifadə olundu. O hara getdiyini bilmirdi, 
heç bu barədə düşünmürdü də, o ancaq bir şey bilirdi: “Bütün bu 
məsələni bu gün, birdən, elə bu saat qurtarmaq lazımdır, bunsuz 
evə qayıtdı yoxdur, çünki mən belə yaşamaq istəmirəm”. Bunu necə 
qurtarsın? Nə ilə qurtarsın? Bu barədə o heç bir şey bilmirdi, heç bir 
şey də düşünmək istəmirdi. Düşüncəni o, özündən qovurdu: 
düşüncə ona əzab verirdi. O ancaq bir şey hiss edir və bir şey bilirdi: 
necə olsa hər şeyi dəyişmək lazımdır, o, sarsılmaz, son dərəcə cəsa- 
rətli bir inam və qətiyyətlə təkrar edib öz-özünə deyirdi: “Hər necə 
olsa, qurtarmaq lazımdır!” 

O, əvvəlki adəti üzrə, həmişə gəzməyə çıxdığı yol ilə düz Sen- 
naya meydanına sarı getdi. Meydana bir az qalmış, qara saçlı cavan 
bir şarmankaçı yol üstündə, baqqal dükanı qabağında durub çox 
təsirli bir romans çalırdı: on beş yaşlı bir qız da onun qabağında, 
səki üstündə dayanıb, çalınan romansın ahənginə uyaraq oxuyurdu, 
o, xanım qızlar kimi, krinolin və mantilya geymişdi, əlində əlcək, 
başında həsir şlyapa, şlyapasında da qırmızı lələk vardı, onun əynin- 
dəki şeylərin hamısı köhnə idi. O, titrək, lakin çox xoş və qüvvətli 
bir səslə romans oxuyur, dükandan ona bir-iki qəpik pul veriləcə- 
yini gözləyirdi. İki-üç adam durub ona qulaq asırdı. Raskolnikov da 
gəlib onların yanında durdu. Bir az qulaq asdıqdan sonra cibindən 

qara bir şahı çıxardıb qızın ovcuna qoydu. Qız birdən səsinin ən 
yüksək və hiss ilə dolu yerindən nəğməni kəsdi, sərt səslə çığırıb 
şarmankaçiya dedi: “Bəsdir!” Sonra onlar ağır-ağır o biri dükanın 
qabağına getdilər. 

Birdən Raskolnikov yanında durub şarmankaya qulaq asan, 
üzdən avaraya oxşayan, orta yaşlı bir adama dönüb dedi: 

— Sizin küçə nəğməsindən xoşunuz gəlirmi? — O adam qəribə 
bir nəzərlə və təəccüblə Raskolnikova baxdı. Raskolnikov: — Mənim 
musiqidən xoşum gəlir, — deyərək sözünə davam etdi, lakin o elə 
danışırdı ki, elə bil, söhbət heç də küçə nəğməsi haqqında get- 
mirdi. — Soyuq, qaranlıq, rütubətli payız axşamlarında bir adamın 
şarmanka ilə həmahəng oxumasından mənim xoşum gəlir, özü də 
mütləq rütubətli payız axşamında, o zaman ki yoldan keçən adam- 
ların üzündə solğun, əzablı, xəstə bir ifadə olur, ya da ki lap sakit, 
küləksiz havada sulu qar yağır, qaz fənərləri də bu yağan qar içəri- 
sində parıldayır... bunu görmüsünüzmü? 

Raskolnikovun müraciət etdiyi cənab onun həm sualından, 
həm sir-sifətindən qorxaraq mızıldadı: 

— Bilmirəm... Bağışlayın... — deyib küçənin o biri tayına keçdi. 

Raskolnikov yoluna davam edərək düz gedib Sennaya meyda- 
nının bir tininə çatdı: meşşanla arvadı burada alver edir, Lizaveta 
haqqında burada danışırdılar, indi onlar yox idi. Bu yeri tanıyıb 
dayandı, ətrafına baxdı, un dükanının ağzında duran qırmızıköy- 
nəkli cavan bir oğlana tərəf dönüb soruşdu: 

— O meşşan axı burada arvadı ilə alver edirdi, eləmi? 

Oğlan lovğa-lovğa onu başdan-ayağa süzüb dedi: 

— Burada alver eyləyən çoxdur. 

— Onun adı nədir? 

— Anadan olanda necə ad qoyublarsa — elə də deyirlər. 

— Olmaya, sən də zaraylısan? Hansı quberniyadansan? 

Oğlan yenə də Raskolnikova baxdı. 

— Zati-aliləri, bizimki quberniya deyil, qəzadır, özü də ora gedən 
qardaşım idi, mən evdə oturmuşdum, buna görə də bilmirəm... 
Zati-aliləri, mərhəmət buyurun, bağışlayın. 

— O, yuxarıdakı aşxanadır? 

— Yeməkxanadır, bilyard da var, şahzadə qızlar da tapılar... Özü 
də lap əlasındanl 

Raskolnikov meydandan keçib-getdi. Bir tində xeyli adam dur- 
muşdu, hamısı da mujik idi. Raskolnikov onların üzünə baxa-baxa 
lap içərilərinə girdi. O, nədənsə, hamı ilə danışmaq istəyirdi. Lakin 
muiiklər ona əhəmiyyət vermirdi, dəstə-dəstə durub bərkdən danı- 
şırdılar. Raskolnikov dayanıb fikirləşdi, sonra səki ilə sağa — V. tərəfə 
getdi. Meydanı keçib, balaca bir küçəyə çatdı. 

Küçə dirsək kimi əyilərək meydandan Sadovaya sarı gedirdi, 
Raskolnikov əvvəllər də bu balaca küçədən keçib gedərdi. Son 
vaxtlarda o, çox iztirab çəkəndə, “daha çox iztirab çəkmək üçün”, 
bu yerlərdə veyillənmək istəyirdi. İndi isə o heç bir şey haqqında 
düşünmədən bura gəlmişdi. Burada böyük bir ev vardı, ev başdan- 
başa içki dükanlarından ibarət idi, bu dükanlardan tez-tez qadınlar 
çıxırdı, onlar, ayaqüstü qonşuya gedəndə necə geyinirlərsə, elə 
geyinmişlər: əyinlərində bircə don vardı, başları da açıqdı. İki-üç 
yerdə onlar səki üstündə dəstə-dəstə yığışıb durmuşdular, çoxu da 
aşağı mərtəbənin qapıları qabağında idi, buradan iki-üç pillə 
enməklə cürbəcür əyləncəli yerlərə girmək olardı. Bu yerlərdən 
birindən hay-küy gəlirdi, səs bütün küçəni başına götürmüşdü, 
gitara çalınır, nəğmə oxunurdu, yaman şənlik idi. Qapının ağzında 
bir dəstə qadın vardı, onlardan bəzisi pilləkəndə, bəzisi səkidə otur- 
muşdu, bəzisi də ayaq üstdə durub söhbət edirdi. Damağında papi- 
ros sərxoş bir əsgər bərkdən söyüş söyə-söyə, səndirləyə-səndirləyə 
döşənmiş yolla gedirdi, o, elə bil ki, harasa girmək istəyirdi, ancaq 
hara girəcəyi yadından çıxmışdı. Bir səfil başqa bir səfillə söyüşürdü, 
bir sərxoş da küçənin ortasında, köndələninə, meyit kimi sərilib qal- 
mışdı. Raskolnikov bir dəstə qadının yanında dayandı. Onlar boğuq, 
xırıltılı bir səslə danışırdılar, hamısı çit don, tumac ayaqqabı gey- 
mişdi, başları açıqdı. Eləsi vardı ki, yaşı qırxdan çox olardı, on yeddi 
yaşında olanlar da vardı, çoxunun da üzündə yumruq yeri görü- 
nürdü. 

Dükandan gələn mahnı səsi, bütün bu hay-küy onu nədənsə 
maraqlandırdı... Orada qəhqəhə ilə gülürdülər, çığırırdılar, çox 
nazik bir səslə nəğmə oxuyurdular, gitara çalırdılar, kim isə gitara- 
nın ahənginə uyaraq, çəkməsinin dabanlarını yerə vura-vura 
həvəslə oynayırdı... Raskolnikov əyilərək maraqla içəri baxır, diq- 
qətlə, dalğın və qəmgin halda qulaq asırdı. Oxuyan adamın incə 
səsi eşidildi: 

“Ey qəşəng oğlan, sən gəl, 
Döymə məni nahaq yerəl..” 


Raskolnikov çox istəyirdi ki, bu oxunan nəğməyə qulaq assın, 
sanki bütün məsələ bunda idi. 

Düşünərək öz-özünə dedi: “İçəri girimmi? Gülürlərl Keflidirləri 
Gedim mən də keflənimmi?” 

Arvadlardan biri hələ çox da elə xırıldamayan, gur bir səslə 
soruşdu: 

— Əziz ağa, içəri girmirsiniz? 

O, cavan idi, buradakı bir dəstə qadının içində bircə bu iyrənc 
deyildi. 

Raskolnikov başını qaldırıb ona baxdı: 

— Nə qəşəngsənl — dedi. 

Qadın gülümsədi: bu söz onun çox xoşuna gəlmişdi. 

— Siz özünüz də çox qəşəngsinizl 

Bir başqası yoğun səslə dedi: 

— Nə arıqsınızl Yoxsa indicə xəstəxanadan çıxmısınız? 

Birdən kefli bir mujik yaxınlaşıb onların söhbətini kəsdi. 

— Elə bil general qızlarıdır, ancaq hamısı fındıqburundurİl — Onun 
əynindəki çuxanın yaxası açıq idi, gözləri bic-bic gülümsəyirdi. — Gör 
nə kefdir! 

— Gəlməyinə gəlmisən — gir içəri! 

— Girim dəl Gedim bir kefə baxım! 

O, başını əyərək cəld aşağı endi. 

Raskolnikov yoluna düzəldi. 

Bayaqkı qadın onun ardınca çığırıb dedi: 

— Ağa, bir bura baxınl 

— Nə var? 

Qadın utana-utana dedi: 

— Mən həmişə sizinlə vaxt keçirməyə lap ürəkdən razıyam, 
ancaq indi sizi görüb utanıram... Qəşəng oğlan, mənə altı qəpik 
pul bağışlayın, içmək istəyirəm! 

Raskolnikov əlini cibinə saldı, əlinə nə qədər pul gəldisə, çıxartdı: 
bu, üç dənə qara şahı idi. 

— Ah, nə mərhəmətli ağadırl 

— Adın nədir? 

— Duklidanı soruşursunuz. 

Ora yığışan qadınlardan biri başını yelləyə-yelləyə Duklidaya baxdı: 

— Bu nə deməkdir? Bu nə olan şeydir ki, adamdan elə-belə pul 
istəyəsən?! Mən xəcalətimdən yerə girərdim. 

Raskolnikov danışan qadına baxdı. Bu, otuz yaşlı çopur bir 
qadın idi, bütün üzü gömgöydü, üst dodağı şişmişdi. O, pul istəyən 
qadını məzəmmət edə-edə ciddi və sakitcə danışırdı. 

Raskolnikov yoluna davam edərək düşündü: “Mən bunu harada 
oxumuşam, harada oxumuşam: ölümə məhkum edilmiş bir adam 
edam ediləndən bir saat əvvəl deyir, ya da ki belə fikirləşir, əgər 
mən yüksək bir yerdə, bir qaya başında yaşasaydım, özü də elə 
balaca bir yerdə ki oraya ancaq ayaqlarımı qoya biləydim, hər tərə- 
fim də uçurum olaydı, okean olaydı, əbədi bir zülmət olaydı, həmişə 
də tək olaydım, həmişə tufan olaydı, mən də o balaca yerdə bütün 
ömrüm boyu qalaydım, min illərlə qalaydım, əbədi qalaydım, – mən 
ölməkdənsə belə yaşamağa razı olardım. Ancaq yaşayaydım, 
yaşayaydım, yaşayaydıml Necə yaşasam da – ancaq yaşayaydıml.. 
Bu nə doğru sözdür! İlahi, necə doğru sözdür! İnsan əclafdırl — Bir 
az sonra əlavə etdi. — Əclaf o adamdır ki, bunun üstündə insana 
əclaf deyirl..” 

O gəlib ayrı bir küçəyə çatdı: “Pah! “Büllur saray”! Bayaq Razu- 
mixin “Büllur saray”dan danışırdı. Axı mən nə istəyirdim? Hə, onu 
oxumaq istəyirdim... Zosimov deyirdi ki, qəzetdə oxuyub...” 

O, bir neçə otaqdan ibarət olan çox geniş, səliqəli, təmiz bir 
aşxanaya girdi, otaqlar boş idi, iki-üç adam oturub çay içirdi, dib 
otaqda da dörd adam şampan şərabı içirdi. Raskolnikova elə gəldi 
ki, Zametov onların içərisindədir: uzaqdan onu yaxşı tanımaq 
olmurdu. 

Düşünərək dedi: “Qoy olsunl” 

Xidmətçi gəlib soruşdu: 

— Araq buyuracaqsınız? 

— Çay ver. Bir də ki sən mənə köhnə qəzetləri gətir: dalbadal 
beş günün qəzetini... mən sənə araq pulu verərəm. 

— Baş üstə. Bax, bu qəzet bugünküdür. Araq da buyurursu- 
nuzmu? 

Köhnə qəzetlər və çay gəldi. Raskolnikov oturub yazılan hadisəni 
qəzetlərdən axtarmağa başladı: “İzler — İzler — Asteklər — Asteklər 

— İzler — Bartola — Massimo — Asteklər — İzler”! ... Eh, bu nədir! Bu 
da qeydlər: pilləkəndən yumalanmışdır — meşşan çaxırdan yanmış- 
dır — Peskidə yanğın — Peterburq küçəsində yanğın — yenə Peterburq 
küçəsində yanğın — yenə də Peterburq küçəsində yanğın — İzler — İzler 
— İzler — Massimo... Hə, budur...” 

Nəhayət, o axtardığını tapıb oxumağa başladı: sətirlər onun göz- 
ləri qabağında atılıb-düşürdü, bununla belə, “Xəbərlər”in hamısını 
oxudu, böyük bir maraqla o biri nömrələrdə yazılan sonrakı əlavələri 
axtarmağa başladı. Qəzetləri vərəqlərkən səbirsizlikdən onun əlləri 
əsirdi. Birdən kim isə gəlib onun yanında oturdu, Raskolnikov başını 
qaldırıb baxdı: gələn adam Zametov idi, yenə də onun barmaqların- 
da üzük, döşündə qızıl saat zənciri vardı, yağ sürtülmüş qara, qıvrım 
saçı ortadan ayrılmışdı, qəşəng jilet, bir az da köhnə sürtuk geymişdi, 
alt paltarı çox da təmiz deyildi. Onun kefi çox kök idi, kök də olmasa, 
hər halda, xoş bir könüllə şən-şən gülümsəyirdi. Qarayanız üzü içdiyi 
şampan şərabından bir az qızarmışdı. O, təəccüblə soruşdu: 

— Necə? Siz buradasınız? — Bunu elə bir ifadə ilə soruşdu ki, elə 
bil, Raskolnikovla çoxdan tanış idi. — Razumixin dünən mənə deyirdi 
ki, sizin hələ huşunuz üstünüzdə deyil. Çox qəribədir! Mən sizin 
yanınıza getmişdim... 

Raskolnikov bilirdi ki, Zametov onun yanına gələcəkdir. Qəzet- 
ləri qırağa qoyub ona sarı çevrildi. Onun dodaqlarında istehzalı bir 
təbəssüm vardı, bu təbəssümdə yeni, əsəbi bir səbirsizlik hiss olu- 
nurdu. 

— Sizin gəldiyinizi mən bilirəm, — dedi. — Corab tayı axtarırdınız... 
Bilirsinizmi, Razumixin sizi yaman bəyənir, deyir ki, biz onunla bəra- 
bər Laviza İvanovnanın yanına gedirdik, onda ki siz onun barəsində 
çalışırdınız, poruçik Poroxa göz vururdunuz, o da başa düşmürdü, 
yadınızdadır? Burada başa düşülməyən nə var ki, — məsələ aydın- 
dır... elə deyil? 

— O, yaman dələduz adamdır! 

— Poroxu deyirsiniz? 

— Xeyr, sizin dostunuz Razumixini deyirəm... 

— Cənab Zametov, siz yaxşı yaşayırsınız, ən xoş yerlərə pulsuz- 
parasız gedirsiniz! İndi sizi şampan şərabı ilə kim isladıb? 


1 Massimo və Bartolanın — “Astekin uşaqları” (hindular) əsəri, bu əsər 1865-ci 
ildə yayda Peterburqda göstərilirdi, İzler isə adalarda “Mədən suları”nın sahibidir. 

— Biz... içirdik... İslatmaq nədir! 

— Çəkdiyiniz zəhmətin mükafatıdır! Hər şeydən istifadə edirsiniz! 
— Raskolnikov güldü. Sonra Zametovun çiyninə vuraraq əlavə etdi: 
— Eybi yoxdur, mərhəmətli oğlan, eybi yoxdur! Mən bunu kinlə 
demədim, mən bunu “sizin xatirinizi istədiyim üçün” deyirəm, sizin 
bir işçiniz o qarının üstündə Mitkanı kötəkləyəndə belə deyirdi. 

— Siz bunu haradan bilirsiniz? 

— Bəlkə, mən bu şeyləri sizdən də çox bilirəm. 

— Siz nəsə çox qəribə adamsınız... Görünür, hələ bərk xəstəsi- 
niz. Nahaq yerə evdən çıxmısınız. 

— Mən sizə qəribə görünürəm? 

— Bəli, qəribə görünürsünüz. Siz qəzet oxuyurdunuz? 

— Bəli. 

— Yanğından çox yazırlar. 

— Mən yanğın barəsində oxumurdum... — burada Raskolnikov 
qəribə bir nəzərlə Zametova baxdı, yenə də onun dodaqlarında 
istehzalı bir təbəssüm göründü. Zametova göz vuraraq sözünə 
davam etdi: — Xeyr, mən yanğın barəsində oxumurdum. Qəşəng 
oğlan, etiraf edin ki, siz çox bilmək istəyirsiniz ki, qəzetdə mən nə 
oxuyurdum... 

— Qətiyyən yox, mən elə-belə soruşdum. Yoxsa soruşmaq 
olmaz? Siz hamınız niyə belə... 

— Qulaq asın, siz oxumuş adamsınız, ədəbiyyata yaxınsınız, 
eləmi? 

Zametov bir qədər iftixarla dedi: 

— Mən gimnaziyada altı il oxumuşam. 

— Altı ili Ay mənim sərçəciyiml Saçını yan ayırmısan, üzük 
taxmırsan — varlı adamsan! Eh, əcəb yaxşı oğlansan! — Raskolnikov 
bunu deyib, Zametovun lap üzünə sarı əyilərək, əsəbi halda bərk- 
dən güldü. Zametov geri çəkildi, o, bundan incimədi, ancaq buna 
çox təəccüb etdi. 

Zametov çox ciddi bir ifadə ilə: 

— Eh, siz nə qəribə adamsınızl — dedi. — Mənə elə gəlir ki, siz 
hələ də sayaqlayırsınız... 

— Sayaqlayıram? Yalan deyirsən, sərçəciyiml Deməli, mən qəribə 
adamam? Yaxşı, mən sizi maraqlandırıram, hə? Maraqlandırıram? 

— Maraqlandırırsınız. 

— Sizə deyimmi, nə oxuyurdum, nə axtarırdım? Gör neçə nömrə 
qəzet gətirtmişəmİ Şübhəlidir, eləmi? 

— Yaxşı da, deyin. 

— Qulağınız səsdədir? 

— Nə səsdə? 

— Sonra deyərəm nə səsdə... Amma indi, mənim əzizim, sizə 
deyirəm ki... yox, yaxşısı budur: “boynuma alıram ki”... Yox, yenə 
olmadı: “mən ifadə verirəm, siz də yazırsınız” — bax beləl “İfadə veri- 
rəm ki, mən oxuyurdum, maraqlanırdım, baxırdım, axtarırdım”. 
— Raskolnikov gözlərini qıyaraq sözünü kəsdi. — Axtarırdım, elə 
ondan ötrü də bura gəldim... — Nəhayət, o, üzünü Zametovun lap 
üzünə yaxınlaşdırıb astadan dedi: — Qarının ölümü barəsində yazı- 
lan xəbəri axtarırdım... 

Zametov üzünü onun üzündən geri çəkməyərək, tərpənmədən, 
düz onun gözlərinə baxırdı. Onlar düz bir dəqiqə dinib-danışma- 
dan bir-birinə baxdılar, bu hal sonra Zametova qəribə göründü. 

Birdən Zametov heyrət və səbirsizliklə bərkdən soruşdu: 

— Nə olsun ki, nə oxuyurdunuz? Bunun mənə nə dəxli var! 
Bunda nə var ki? 

Raskolnikov yenə də lap yavaşdan və tərpənmədən dedi: 

— O, həmin qarıdır ki, həmin qarıdır ki, yadınızdadır, polis ida- 
rəsində onun barəsində danışanda mən özümdən gedib yıxıldım... 
Hə, indi başa düşdünüz? 

Zametov qorxu və həyəcanla soruşdu: 

— Axı nəyi? Nəyi... “başa düşdüm”? 

Raskolnikovun sakit və ciddi üzünün ifadəsi bir anda dəyişdi, 
birdən o, yenə də bayaqkı kimi, əsəbi halda, qəhqəhə ilə güldü, 
gülməkdən uğunub gedir, sanki özünü saxlaya bilmirdi. Bir şeyi o, 
bir anda çox aydınca xatırladı: əlində balta, qapının dalında dur- 
muşdur, cəftə atılıb-düşür, qapının o biri üzündə duranlar söyüş 
söyür, zorla içəri girmək istəyirlər, birdən o, bu adamların üstünə 
çığırmaq istəyir, onları söymək istəyir, dilini çıxarıb onları ələ salmaq 
istəyir, gülmək istəyir, qəhqəhə ilə gülmək, gülmək istəyir... 

Zametov dedi: 

— Siz ya dəlisiniz... ya da... — o, sözünü tamamlamadı, sanki, 
birdən ağlına başqa bir fikir gəlmişdi. 

— Ya da? Nə “ya da”? Hə? Deyin görək? 

Zametov hirsli-hirsli dedi: 

— Heç! Bunun hamısı boş şeydir! 

İkisi də susdu. Raskolnikov belə əsəbi gülüşdən sonra birdən 
fikirli və qəmgin oldu. Stola dirsəklənib başını əlinə dayadı. Elə bil 
ki, Zametov onun tamam yadından çıxmışdı. Onlar xeyli susdular. 

Zametov: 

— Çayınızı niyə içmirsiniz? — dedi. — Soyuyur. 

— Нә? Nə? Çay?.. Bu saat. 

Raskolnikov çaydan bir qurtum içib, ağzına bir parça çörək 
qoydu. Zametova baxdı: birdən, elə bil ki, hər şey onun yadına 
düşdü, o sanki yuxudan ayıldı, elə o saat da üzündə əvvəlki isteh- 
zalı ifadə göründü. O, yenə də çay içirdi. 

Zametov: 

— İndi belə dələduz işlər çox olur, — dedi. — Bu yaxında mən 
“Moskovski vedomosti”də oxudum ki, Moskvada bir dəstə qəlp pul 
kəsən tutublar. Bütöv bir cəmiyyət imiş. Qəlp pul kəsirlərmiş. 

Raskolnikov sakitcə: 

— Bu, çoxdankı əhvalatdırl — dedi. — Mən bunu qəzetdə bir ay 
bundan qabaq oxumuşam. – Sonra qımışaraq əlavə etdi: — Sənin 
fikrincə, onlar dələduzdur? 

— Bəs necə? 

— Onlar dələduz deyil, uşaqdır, səfehdirl Əlliyə qədər adam bu 
məqsəd üçün bir yerə yığışırl Heç belə şeyi eləmək olar? Belə işdə 
üç adam da çoxdur, bu üç adam da gərək bir-birinə özündən də 
artıq arxayın olsunl Çünki birisi kefli-kefli ağzından bir şey qaçırdı 
— hamısı məhv olub gedəcəkl Onlar səfehdirlərl Kəsdikləri kağız 
pulları etibarsız adamlara veriblər ki, kontorlarda dəyişdirsinləri Belə 
bir işi heç hər yetənə tapşırmaq olar? Yaxşı da, tutaq ki, bu səfeh- 
lərdən hərəsi özünə bir milyon qəlp pul dəyişə bildi, sonra? Bütün 
ömürləri boyu nə olacaq? Bütün ömürləri boyu biri o birisindən 
asılı olacaq! Adam özünü boğazından assa, bundan yaxşıdır! Onlar 
heç bu qəlp pulları dəyişdirməyi də bacarmayıblar: birisi gəlib kon- 
torda dəyişdirməyə başlayıb, beş min alıb, əlləri əsib. Dörd minini 
sayıb, bir minini saymayıb, tələsib ki, tez pulu cibinə qoyub qaçsın. 
Onun bu hərəkəti adamları şübhələndirib. Bu axmağın üzündən 
bütün işlər korlanıb. Bunu belə eləyərlər? 

Zametov onun sözündən istifadə edərək dedi: 


180 


— Əllərinin əsməyini deyirsiniz? Bu ola bilər. Mən lap əminəm ki, 
ola bilər? Adam bəzən özünü sakit saxlaya bilmir. 

— Belə şeydə? 

— Yoxsa siz özünüzü sakit saxlaya bilərsiniz? Yox, mən özümü 
sakit saxlaya bilməzdim. Yüz manat mükafat almaq üçün belə bir 
dəhşətli işə girişmək?.. Qəlp pulları götürüb gedəsən, — özü də 
haral — bank kontoruna, o yerdə ki belə işlərdə böyük təcrübəsi 
olan adamlar varl.. Yox, mən özümü itirərdim. Siz özünüzü itir- 
məzdiniz? 

Raskolnikov yenə də çox istədi ki, “dilini çıxartmasın”. Arabir 
onun kürəyinə vicvicə gəlirdi. 

Raskolnikov məsələyə uzaqdan başlayaraq: 

— Mən elə eləməzdim, — dedi. — Mən o qəlp pulları belə dəyiş- 
dirərdim: əvvəl birinci min manatı hər tərəfdən dörd dəfə sayardım, 
saydıqca da hər kağız pula diqqətlə baxardım, sonra ikinci minə əl 
atardım, onu saymağa başlardım, yarısına qədər sayardım, ortasın- 
dan bir əllilik çıxarardım, işığa tutub baxardım, çevirərdim, yenə də 
işığa tutub baxardım ki, görüm qəlp deyil ki, Deyərdim ki, “filankəs, 
qorxuram, bu yaxında bizim bir qohum arvadın bu qayda ilə iyirmi 
beş manatı əlindən çıxmışdır...” Bunu deyib ona bir əhvalat danı- 
şardım. Üçüncü mini saymağa başlayanda deyərdim ki, icazənizlə, 
bir dayanın... mən, deyəsən, ikinci mini sayanda yeddinci yüzü düz 
saymamışam, bundan şübhələnirəm, əlimdəki üçüncü mini kəna- 
ra qoyub, yenə də ikinci mini götürərdim, bütün beş mini, bax bu 
qayda ilə sayardım. Lap qurtarandan sonra həm beşinci mindən, 
həm də ikinci mindən, hərəsindən bir əsginas çıxarardım, işığa 
tutub baxardım, yenə də şübhələnməyə başlardım, deyərdim ki, 
“Rica edirəm, bunu dəyişin!” Bu qayda ilə kontorçunu lap əldən 
salardım, o daha bilməzdi ki, məni necə başından eləsinl Axırda işi 
qurtarıb getmək istərdim, qapını açardım, amma yox, əfv edərsiniz, 
getməzdim, qayıdıb ondan bir şey soruşardım, bir məsələ haqqında 
izahat istərdim... Bəli, mən belə edərdim! 

Zametov gülərək dedi: 

— Eh, siz nə dəhşətli şeylər danışırsınızl Bu ancaq söhbətdir, işə 
gələndə, yəqin, siz özünüz də büdrərdiniz... Sizə deyim ki, məncə, 
nəinki bizim kimi adamlar, hətta lap çox cəsarətli, üzü üzlər görmüş 
adamlar da bu məsələdə özünə arxayın ola bilməz. dzağa niyə 

+ gedək axı, belə bir misal götürək: bizim tərəflərdə bir qarını öldürüb- 
lər. Belə baxanda deyirsən ki, onu öldürən çox cəsarətli adamdır, 
gündüz, hava işıq ola-ola, qorxmayıb, belə bir işə girişib, özünün də 
xilas olması bir möcüzədür; amma yenə də özünü itirib: evi soya 
bilməyib, ürəyi tab gətirməyib, işindən görünür... 

Raskolnikov, elə bil, bundan incidi, Zametovu ələ salaraq bərk- 
dən dedi: 

— Yaxşı görünür!.. İndi hünəriniz var, gedin onu tutun! 

— Nədi ki, tutarlar dal 

— Kim tutar? Siz tutarsınız? Siz? Özünüzü bərkə salmayın. Sizin 
əsaslandığınız əsl məsələ nədir: o adam pul xərcləyir, ya yox? 
Bayaqdan onun pulu yox idi, amma birdən pul xərcləməyə baş- 
layır, o olmayanda bəs kim olacaq? Bu məsələdə lap balaca bir 
uşaq da istəsə sizi aldada bilərl 

— Məsələ də elə buradadır ki, onlar hamısı belə eləyirlər! Ada- 
mı bir bicliklə öldürürlər, böyük cəsarət göstərirlər, sonra da elə o 
saat içki dükanına gedirlər. Elə onları da pulu xərcləyəndə tuturlar. 
Hamı sizin kimi bic olmur kil Siz, yəqin ki, içki dükanına getməzdi- 
niz, eləmi? 

Raskolnikov qaşqabağını töküb diqqətlə Zametova baxdı. Sonra 
istəmədən soruşdu: 

— Sizin, deyəsən, ağzınızda şirə qalıb, indi də bilmək istəyirsiniz 
ki, belə bir vəziyyətdə mən nə edərdim, eləmi? 

Zametov qəti və ciddi bir halda: 

— Bəli, bilmək istərdim, — dedi. 

O, nədənsə, həddindən artıq ciddi danışmağa və baxmağa 
başladı. 

— Çox İstəyirsiniz? 

— Lap çox! 

Raskolnikov: 

— Yaxşı. Mən lap belə edərdim, — deyərək yenə birdən üzünü 
Zametovun üzünə yaxınlaşdırdı, yenə onun düz gözlərinin içinə 
baxaraq, astadan danışmağa başladı, belə ki, Zametov hətta onun 
bu hərəkətindən diksindi də. — Mən bax belə edərdim: mən pulları, 
şeyləri götürərdim, oradan çıxan kimi içki dükanına-zada girməz- 
dim, ayrı bir yerə gedərdim: elə bir yerə gedərdim ki, ora tamam 
yalqızlıq olsun, orada heç kəs olmasın, orada ancaq hasar olsun, 

bostan olsun, ya bostan kimi bir şey... Orada, o həyətdə, o hasa- 
rın dibində, bir küncdə bir daş görərdim, təxminən bir pud, ya pud 
yarım ağırlığında, bəlkə, ev tikiləndən orada atılıb qalmışdır, bu daşı 
qaldırardım, o daşın altında gərək bir çuxur olsun, — bütün şeyləri, 
pulları o çuxura atardım. Sonra yenə də daşı onların üstünə qoyar- 
dım, özü də elə qoyardım ki, daş əvvəlki kimi dursun, ayağımla da 
üstündən basardım, sonra da çıxıb gedərdim. Bir il, iki il, lap üç il 
o şeyləri götürməzdim, — indi get axtar görüm necə taparsan! Ay 
tapdın hal 

Zametov da nədənsə lap yavaşdan dedi: 

— Siz dəlisinizl — sonra stulunu birdən geri çəkdi. 

Raskolnikovun gözləri parıldadı, rəngi ağappaq ağardı, üst 
dodağı titrədi. O, Zametova sarı mümkün qədər daha çox əyildi, 
heç bir söz söyləmədən dodaqlarını tərpətməyə başladı. Bu vəziyyət 
yarım dəqiqə davam etdi. O nə etdiyini bilirdi, ancaq özünü sax- 
laya bilmirdi. Dəhşətli bir söz, — onda qapının cəftəsi atılıb-düşən 
kimi, — onun dodaqlarında atılıb-düşürdü: deyirdin bu söz indicə 
onun dodaqlarından qopacaq, bu sözü o, indicə ağzından çıxara- 
caq, indicə söyləyəcəkdirl.. 

Birdən o dedi: 

— Əgər o qarı ilə Lizavetanı, mən öldürmüşəms, bəs onda nə 
olsun? — O saat da nə dediyinin fərqinə vardı. 

Zametov heyrətlə ona baxdı, kətan kimi ağardı. Pis-pis gülüm- 
sədi. Güclə eşidiləcək bir səslə: 

— Bu mümkün olan şeydirmi? — dedi. 

Raskolnikov kinli-kinli ona baxdı. 

— Etiraf edin, siz buna inandınız?.. Hə? İnandınız? 

Zametov tələsə-tələsə ucadan dedi: 

— Qətiyyən yoxl İndi əvvəlkindən daha artıq inanmıraml 

— Hə, axır ki, tora düşdünüz! Sərçəciyi tutdular! Deməli, əvvəl 
buna inanırsınızmış, amma indi “hər vaxtkından daha artıq inan- 
mırsınız”, eləmi? 

Zametov, görünür, pərt olmuşdu: 

— Qətiyyən yox! Siz məsələni bu yerə gətirmək üçün məni qor- 
xudurdunuz? 

— Deməli, inanmırsınız? Bəs onda mən polis dəftərxanasın- 
dan çıxanda siz mənim barəmdə nə danışmışdınız? Bayğınlıqdan 

+ ayılandan sonra bəs niyə kiçik zabit Porox məni sorğu-sual edirdi? 
toe 

— Birdən o, yerindən qalxıb furajkasını götürdü, çığıraraq xidmətçiyə 
dedi: — Ey, mən nə qədər verəcəyəm? 

Xidmətçi yüyürə-yüyürə gəldi: 

— Cəmisi otuz qəpik. 

— Aİ, bu iyirmi qəpiyi də sənə araqpulu verirəm. Görürsünüz nə 
qədər pulum var! — deyərək titrək əlində tutduğu kağız pulları Zame- 
tova sarı uzatdı, — görürsünüz! Qırmızı, göy... iyirmi beş manatdır... 
Bu məndə haradandır? Bəs mənim bu təzə paltarım haradandır? 
Özünüz bilirsiniz ki, heç qəpiyim də yox idil Yəqin, bunu mənzil sahi- 
bəsindən soruşmusunuz... Yaxşı da, daha bəsdir! Assez cause! | 
Sağlıqla qalın... daha xoş bir görüşə kimi. 

Raskolnikov aşxanadan çıxdı: onun bədəni ağır bir çılğınlıq 
içində titrəyirdi, bu çılğınlıqda böyük bir məmnuniyyət hissi də vardı, 
o eyni zamanda tutqundu, yaman da yorulmuşdu. Özündə əsəbi 
bir pozğunluq vardı, sanki bayğınlıqdan təzə ayrılmışdı. Yorğunluğu 
sürətlə artırdı. Onun qüvvələri hərəkətə gəlmişdi, indi isə ilk təkanla, 
ilk əsəbi duyğu ilə özünü hiss etdirirdi, lakin duyğuları zəiflədikcə 
onlar da sürətlə zəifləyirdi. 

Zametov öz yerində xeyli tək oturub fikrə daldı. Raskolnikov, 
qarının öldürülməsi məsələsində onun bütün fikirlərini, təsadüfi ola- 
raq, alt-üst etmiş, rəyini tamamilə dəyişmişdi. 

Nəhayət, o, bu qərara gəldi: “İlya Petroviç axmaqdırl” 

Raskolnikov qapını açıb küçəyə çıxanda birdən artırmada Razu- 
mixinlə üz-üzə gəldi: o, içki dükanına gəlirdi. Onlar heç bir addım- 
dan da bir-birini görməmişdi, az qaldı ki, baş-başa dəysinlər. Baxış- 
ları ilə bir-birini bir qədər başdan-ayağa süzdülər. Razumixin onu 
burada görməsinə son dərəcə heyrət etdi. Lakin birdən onun göz- 
lərində qəzəb, həqiqi bir qəzəb parıldadı. 

Səsi yetdikcə çığırdı: 

— Sən gör hardasanmışl Yataqdan qaçmısan? Mən orada axtar- 
madığım yer qalmadı, lap divanın da altına baxdıml Çardağı da çıxıb 
gəzdim! Sənin üstündə az qalmışdı Nastasyanı döyüm... Sən gör 
hardasanmış... Rodkal Axı bu nə deməkdir? Düzünü del Boynuna 
all Eşidirsən? 

Raskolnikov sakitcə dedi: 

— Bu o deməkdir ki, siz hamınız mənim lap zəhləmi tökmüsü- 
nüz. Amma mən tək olmaq istəyirəm. 

— Tək? Hələ sən yeriyə də bilmirsən, sifətin hələ kətan kimi 
ağappaqdır, nəfəsin təngişirl Axmaq! “Büllur saray”da sənin nə işin 
var? Bu saat del 

— Çəkil görüm! — Raskolnikov onun yanından ötüb getmək istədi. 

Onun bu hərəkəti Razumixini lap özündən çıxartdı, Raskolni- 
kovun çiynindən bərk-bərk yapışıb dedi: 

— Çəkil? Hələ bir cürət eləyib “çəkil” də deyirsən? Heç bilirsən 
sənin başına bu saat nə oyun açaram? Səni yumaq kimi büküb vura- 
ram qoltuğuma, birbaş evə apararam, içəri salıb qapını qıfıllaram, 
bildinmi? 

Raskolnikov astadan, görünür, lap sakitcə dedi: 

— Razumixin, qulaq as: mən sənin xeyirxahlığını istəmirəm, 
yoxsa sən bunu başa düşmürsən? Bir adam ki, belə şeyləri heç 
yerindən istəmir... ona axı nə üçün yenə də xeyirxahlıq edilir?.. Bu 
nə adətdir? Elə bir adam ki, belə xeyirxahlıq ona çox ağır təsir 
bağışlayır, buna o qətiyyən dözə bilmir... Mən təzə xəstələnmişdim 
— sən axı məni niyə axtarıb tapdın? Mən, bəlkə də, ölməyimə çox 
şad olardıml Sən mənə əzab verirsən, sən məni boğaza yığmısan. 
Yoxsa mən bunu sənə bu gün lazımınca izah etmədim? İnsanlara 
əzab vermək də maraqlı bir şeymiş — axı bu nə adətdir? Bunu yəqin 
bil ki, bu şeylər mənim sağalmağıma çox mane olur, çünki məni 
həmişə əsəbiləşdirir. Məni əsəbiləşdirməsin deyə, Zosimov mənim 
yanımdan getmədimi? Sən allah, sən də məndən əl çəkl Bir də 
axı sənin nə ixtiyarın var, məni zorla saxlayasan? Mənim indi ağlım 
tamamilə başımdadır, — yoxsa sən bunu görmürsən? De görüm, 
axı mən sənə necə, necə yalvarım ki, sən məndən əl çəkəsən, 
mənə xeyirxahlıq etməyəsən? Qoy mən nanəcib olum, qoy mən 
alçaq olum, ancaq, siz allah, məndən əl çəkin, hamınız məndən əl 
çəkin! Əl çəkin! Əl çəkin! 

Raskolnikov sözə sakitcə başlamışdı; o, ürəyinin acısını Razu- 
mixinin üstünə tökəcəyini qabaqcadan təsəvvür edərək sevinirdi, 
lakin Lufinlə danışarkən qəzəblə, nəfəsi tutula-tutula qurtardığı kimi, 
indi də sözünü elə qurtardı. 

Razumixin dayanıb fikirləşdi, sonra onun əlini buraxıb astadan, 
bir az dalğın halda dedi: 

— Di, cəhənnəm oll — Raskolnikov yerindən tərpənib getmək 
istəyəndə birdən bağırdı: — Dayanl Qulaq as, gör nə deyirəm. Siz 
hamınız boşboğazsınız, yalançı pəhləvansınızl Sizin ki ürəyinizdə xır- 
daca bir iztirab əmələ gəldi — onda siz yumurtlamaq istəyən bir 
toyuğa bənzəyirsiniz! Hətta bu zaman başqa müəlliflərdən də oğur- 
layırsınız. Sizdə zərrə qədər də müstəqillik yoxdur! Siz spermasetf 
yağından düzəldilmişsiniz, sizin damarlarınızdakı qan deyil, zərdab- 
dırl Sizin heç birinizə mən inanmıraml Sizin hər bir vəziyyətdə ilk işi- 
niz budur: necə edəsiniz ki, adama oxşamayasınızl — Raskolnikovun 
yenə də getmək istədiyini görüb daha artıq qəzəblənərək çığırdı: 
— Dayanl Axıra kimi qulaq asl Sən bilirsən ki, təzə otağa köçdüyüm 
üçün bu gün mənim mənzilimdə qonaqlıq olacaq? Bəlkə də, adam- 
lar indi gəlib yığışıblar, əmimi orada qoymuşam ki, qonaqları qəbul 
eləsin. Əgər sən axmaq olmasaydın, özü də lap gic axmaq, sarsaq 
axmaq, xaricidən dönmə axmaq olmasaydın... bilirsənmi, Rodya, 
mən qanıram ki, sən ağıllı oğlansan, amma axmaqsan! – Bəli, sən 
axmaq olmasaydın, boş-boşuna ayaq döyməkdənsə, bu gün mənim 
yanıma gələrdin, axşam bizdə olardın... İndi evdən çıxmısan, bir işin 
də yoxdur, sənin altına çox yumşaq kreslo qoyardım, ev yiyəsində 
var... Çay içərdik, söhbət edərdik. Kreslo xoşuna gəlməsə, taxtda 
uzanardın, hər halda, bizim aramızda olardın, Zosimov da orada 
olacaq. Gələrsən? 

— Yox. 

Razumixin səbirsiz halda dedi: 

— Ya-lan deyirsən! Sən hardan bilirsən ki, özünü yaxşı apara bil- 
məyəcəksən? Sən bu barədə heç bir şey başa düşmürsən... Mən də 
sənin kimi azı min dəfə insanlardan acıq eləmişəm, küsmüşəm, 
amma sonra yenə də barışmışam, onların yanına qayıtmışam... 
sonra özün utanacaqsan – insanların yanına qayıdacaqsan. Bax, 
yadında saxla: Poçinkovun evi, üçüncü mərtəbə... 

— Cənab Razumixin, bu qayda ilə siz, yəqin ki, xeyirxahlıq 
üzündən özünüzü başqasına döydürərsiniz də... 

— Kim? Mənə? Bu fikrə düşənin ağız-burnunu əzərəm. Poçinko- 
vun evi, nömrə qırx yeddi, məmur Babuşkinin mənzili. 

— Razumixin, gəlməyəcəyəml — Raskolnikov dönüb getdi. 


1 Sbermaset — kaşalotun kəllə sümüyündən çıxardılan, ətriyyat istehsalında və 
sənayedə işlədilən maddə 

Razumixin onun ardınca çığırdı: 

— Lap mərc gələrəm ki, gələcəksənl Yoxsa... sən... yoxsa sənin 
heç üzünə də baxmayacağamlİ Ey, bir dayan görüm, Zametov 
oradadır? 

— Oradadır. 

— Gördünmü? 

— Gördüm. 

— Onunla danışdınmı? 

— Danışdım. 

— Nə barədə? Yaxşı da, cəhənnəm ol, yaxşısı budur, demə. 
Poçinkov qırx yeddi, Babuşkinin mənzili, yadından çıxarmal 

Raskolnikov Sadovaya küçəsinə çatıb tindən buruldu. Razumi- 
xin onun ardınca baxıb düşünürdü. Axırda əlini yelləyib içəri gir- 
mək istədi, lakin pilləkənin ortasında dayandı. 

O, yenə də düşünərək öz-özünə deyirdi: “Bir baxırsan dal Ağıllı- 
başlı danışır, elə bil ki... Amma mən özüm də axmağaml Yoxsa dəli- 
lər ağıllı-başlı danışmır? Mənə elə gəldi ki, Zosimov da elə bundan 
qorxur!” Razumixin barmağını alnına vurdu. “Yaxşı, indi birdən... 
yaxşı onu tək buraxmaq olarmı? Gedib özünü suya atar. Eh, mən 
yaman səhv elədim. Onu tək buraxmaq olmazl” Raskolnikovun 
dalınca yüyürdü, lakin onun heç izi də görünmürdü. Tüpürüb yeyin- 
yeyin “Büllur saray”a qayıtdı ki, Zametovdan Raskolnikov haqqında 
hal-əhval tutsun. 

Raskolnikov birbaş N. körpüsünə getdi, körpünün orta yerində, 
körpü sürahısının yanında dayandı, sonra sürahıya dirsəklənib uzaq- 
lara baxmağa başladı. Razumixindən ayrılandan sonra o elə zəiflə- 
mişdi ki, bura güclə gəlib çıxmışdı. O istəyirdi ki, küçənin bir yerində 
otursun, ya da uzansın. Sürahıya dirsəklənərək, qeyri-ixtiyari surətdə 
qürubun son şəfəqinə, çökməkdə olan axşam qaranlığında sıra ilə 
uzanıb gedən evlərə, kanalın sol sahilində, bir çardaqda günəşin 
son şüası ilə alışıb-yanan bir pəncərəyə, kanalın qaralan sularına 
baxdı, o, sanki, kanalın sularına diqqətlə göz qoyurdu. Axırda onun 
gözlərinə qırmızı dairələr göründü, nəzərlərində sanki evlər, adam- 
lar, sahil küçəsi, ekipailar bir-birinə qarışdı. Birdən o diksindi: bəlkə 
də, bu anda onun gördüyü əcaib və iyrənc bir hadisə onu bayıl- 
maqdan xilas etmişdi. O hiss etdi ki, kim isə gəlib onun sağ tərə- 
fində dayandı, dönüb baxdı: ucaboylu, başı yaylıqlı bir qadın gördü, 

+ qadının uzunsov, sarı, şişkin üzü, çuxura düşmüş qızarmış gözləri 
toe 

vardı. Qadın düz onun üzünə baxırdı, ancaq, yəqin, heç bir şey 
görmür, heç bir şey seçmirdi. Birdən o, sağ əlini sürahıya dayadı, 
sağ ayağını qaldırıb sürahının o biri tərəfinə aşırdı, sonra da sol aya- 
ğını aşırıb özünü kanala atdı və bir anda kanalın çirkli sularında yox 
oldu, lakin bir az sonra suyun üzünə çıxdı, onun başı və ayaqları suda, 
kürəyi isə sudan bayırda idi, yubkası yana əyilərək qabarmış, suyun 
üzündə balış kimi görünürdü, su onu yavaş-yavaş aparırdı. 

Adamlar çığırışaraq: 

— Özünü suya atdıl Özünü suya atdıl — deyirdilər. Camaat 
yüyürüb gəldi, hər iki sahil küçəsi tamaşaçılarla doldu, körpüyə, 
Raskolnikovun ətrafına çoxlu adam yığışdı. İzdiham daldan onu 
sıxışdırıb sürahıya basırdı. 

Bir az kənarda bir qadın ağlar səslə çığırdı: 

— Ay aman, bu ki bizim Afrosinyuşkadırl Ay aman, qoymayın 
onu batsınl Ay camaat, onu sudan çıxarınl 

İzdiham içində: 

— Qayıq! Qayıq! — deyə çığırırdılar. 

Lakin qayıq daha lazım olmadı: qorodovoy kanala enən pillə- 
kənlə aşağı yüyürdü, şinelini, uzunboğaz çəkmələrini çıxarıb özünü 
suya atdı. O, çox əlləşmədi: su qadını pilləkənin iki addımlığından 
aparırdı, qorodovoy sağ əli ilə onun paltarından yapışdı, sol əliylə 
də, macal tapıb, yoldaşının ona uzatdığı ağacdan tutdu, qadını o 
saat dartıb sudan çıxartdılar, pilləkənin qranit daşları üstünə qoy- 
dular. Çox çəkmədi ki, qadın özünə gəldi, qalxıb oturdu, asqırmağa 
və fınxırmağa, yaş paltarını mənasız yerə əlləri ilə silməyə başladı. 

Bayaqkı qadın yenə də çığıra-çığıra deyirdi (indi o, Afrosinyuş- 
kanın yanında idi): 

— Atam, içib lülqənbər olub, lap lülqənbəri Bayaq özünü asmaq 
istəyirdi, kəndirdən çıxarmışıq. Mən oradan dükana getdim, qızı 
onun yanında qoydum ki, göz olsun, ala da, gör nə edibl Gəlib 
özünü suya atıbl Meşşan arvaddır, atam, bizim meşşan arvaddır, 
burada yaşayırıq, qıraqdan ikinci evdə, bax burada... 

Adamlar dağılışıb gedirdi, polis nəfərləri hələ də onun yanında 
idilər, kim isə çığıraraq polis dəftərxanası haqqında nəsə dedi... Ras- 
kolnikov qəribə bir laqeydlik hissi ilə bu şeylərə baxır, qadının halına 
yanmırdı. Onun qəlbində ikrah hissi əmələ gəldi. Mızıldayaraq öz-özünə 

deyirdi: “Yox, bu pisdir... su... dəyməz!” — Sonra əlavə etdi: “Heç bir 
şey olmaz, gözləmək lazım deyil. Bu nə dəftərxanadır... Zametov 
niyə dəftərxanada deyil? Dəftərxana saat onda açılıb...” O, dalını 
sürahıya çevirib ətrafına baxdı. 

Qəti bir səslə: “Yaxşı dal Qoy olsunl” deyərək polis dəftərxanası 
olan tərəfə getdi. Onun ürəyi bomboş idi, o heç bir şey duymurdu. 
Düşünmək istəmirdi. Hətta duyduğu kədər də ötüb-keçdi. Evdən 
çıxarkən onda olan qüvvədən heç əsər də qalmamışdı, evdən o 
“hər şeyi bitirmək” fikrilə çıxmışdı. İndi isə onu tamamilə ətalət 
bürümüşdü. 

Raskolnikov sahil kanalı boyunca əzgin bir halda ağır-ağır gedə- 
rək düşünürdü: “Bu özü də işə bir nəticə vermək deməkdirl Hər 
halda, işi bitirəcəyəm, çünki belə istəyirəm. Ancaq bu, işə nəticə 
verməkdimi? Fərqi yoxdur! Bir arşın sahə lazım olacaq — he! Bir 
sonuma bax. Doğrudanmı sondur? Onlara deyəcəyəm, ya deməyə- 
cəyəm? Eh... cəhənnəmə kil Həm də yorulmuşam, tez bir yerdə 
uzanaydım, ya oturaydıml Məsələnin ən ayıb cəhəti də budur ki, 
bu, çox sarsaq işdir. Eh, qoy bu da cəhənnəm olsun! Gör adamın 
ağlına nə axmaq şeylər gəlir...” 

Polis dəftərxanasına getmək üçün həmişə düz getmək, ikinci dön- 
gədə isə sola dönmək lazım idi: bu döngədən dəftərxanaya bir-iki 
addım yol vardı. Lakin Raskolnikov birinci döngəyə çatıb dayandı, 
fikirləşdi, küçəyə döndü, yolu iki küçə uzatdı: bunu etməkdə, bəlkə 
də, onun heç bir məqsədi yox idi, ya, bəlkə də, vaxtı bircə dəqiqə də 
olsa uzatmaq istəyirdi. O, yerə baxa-baxa gedirdi. Birdən, elə bil ki, 
kim isə onun qulağına bir şey pıçıldadı. O, başını qaldırıb gördü ki, 
həmin evin qabağında, lap darvazanın yanında dayanmışdır. O gün- 
dən bəri bura gəlməmişdi, bu evin heç yanından da keçməmişdi. 

Onun qəlbində izahedilməz böyük bir arzu oyandı: həyətə girdi, 
darvazanın içindən keçib, sağ tərəfdə olan birinci qapıdan girdi, 
tanıdığı pilləkənlə dördüncü mərtəbəyə qalxmağa başladı. Bu dar 
və dik pilləkən çox qaranlıqdı. O, hər pilləkən başında dayanır, 
maraqla ətrafına baxırdı. Birinci mərtəbədə pilləkən başında pəncə- 
rə yerinə çərçivə salınmışdı. O, öz-özünə dedi: “Onda bu yox idi”. 
Bu da ikinci mərtəbədəki mənzil: Nikolaşka və Mitka burada işlə- 
yirdi. “Qapısı bağlıdır, qapı təzədən rənglənmişdir, deməli, kirayə 
verilir”. Bu da üçüncü mərtəbə... dördüncü mərtəbə... “Buradırl” 

+ O, donub qaldı: mənzilin qapısı taybatay açıqdı, içəridə adam vardı, 
ә. 

onların səsi eşidilirdi: o, belə bir şey olacağını heç gözləmirdi. Bir 
az tərəddüd etdikdən sonra son pilləkənə qalxıb içəri girdi. 

Bu mənzili də təmir edirdilər, içəridə işləyən vardı, bu onu, elə bil 
ki, heyrətə saldı. O, nədənsə elə təsəvvür edirdi ki, burada hər şeyi 
qoyub getdiyi kimi görəcəkdir, hətta meyitlər də, bəlkə öz, yerində 
olacaqdır. İndi isə bura tamam başqa cür idi: divarlar çılpaqdı, mebel 
yox idi, bu ona qəribə göründü, gedib pəncərənin qırağında oturdu. 

Burada cəmi iki adam işləyirdi, ikisi də cavan oğlandı, biri bir az 
böyükdü, o birisi lap cavandı. Onlar divarlara əvvəlki köhnə, sarı 
kağızın yerinə ağ-bənövşəyi gülləri olan kağız çəkirdilər. Nədənsə 
bu onun heç xoşuna gəlmədi. Bu təzə kağıza o ədavətlə baxır, 
sanki, belə bir dəyişikliyin olmasına təəssüf edirdi. 

İşçilər, görünür, ləngimişdilər: onlar tələsə-tələsə kağızları yığış- 
dırır, getməyə hazırlaşırdılar, Raskolnikovun gəlməsinə heç fikir ver- 
mədilər, öz aralarında nəsə danışırdılar. 

Raskolnikov əllərini döşündə çarpazlayaraq qulaq asmağa başladı. 

Yaşca bir az böyük olan o birisinə deyirdi: 

— O qızı ki deyirəm, həmən o qız səhərçağı, lap səhər tezdən 
mənim yanıma gəlir, özü də başdan-ayağa bəzənir. Deyirəm ki: 
“Sən mənim qabağımda nə bəzənib-düzənirsən?” — Deyir ki, “Tit 
Vasilyeviç, istəyirəm ki, bundan sonra bütün sizin ixtiyarınızda 
olam”. Bir işə baxırsanmı? Amma elə bəzənib-düzənir ki, deyirsən, 
İurnaldır, xaliscə jurnal! 

O birisi ondan soruşdu: 

— Əmican, bu jurnal dediyin şey nədir? 

Görünür, o bu “əmican”dan bəzi şeylər öyrənirdi. 

— durnal deyilən şey, qardaş, şəkillərdir, rənglənmiş şəkillər, özləri 
də buradakı dərzilərə gəlir. Hər şənbə günü, poçtla, xaricdən gəlir, 
onun üçün gəlir ki, yəni ki, adam gərək necə geyinsin: kişi də, o 
cümlədən arvad xeylağı da. Deməli ki, şəkildir. Kişilərin şəklini çox 
vaxt bekeşdə çəkirlər, o ki qaldı arvadlarınkı, — qardaş, bunlar elə şey- 
lərdir ki, görsən deyərsən, hamısını ver mənə, yenə də doymazsanl 

Kiçik oğlan heyrətlə çığırdı: 

— Bu Piterdə nələr yoxdur! Atadan-anadan başqa hər nə desən var! 

Böyük oğlan nəsihət verirmiş kimi qəti bir ifadə ilə dedi: 

— Bəli, qardaş, bunlardan başqa nə desən var! 

Raskolnikov yerindən qalxdı, əvvəllər sandıq, çarpayı və kamod 
olan otağa getdi, mebelsiz otaq ona çox balaca göründü. Divar kağızı 
qoparılmamışdı. Küncdə, ikonalar qoyulan kiotunl yeri divar kağızında 
aydınca görünürdü. Raskolnikov otağa baxıb yenə də əvvəlki yerinə 
qayıtdı. Yaşca böyük olan fəhlə çəp-çəp ona baxıb birdən soruşdu: 

— Nə istəyirsiniz? 

Raskolnikov cavab vermək əvəzinə yerindən qalxıb dəhlizə getdi, 
zəngi tutub dartdı. Həmin zəng, həmin tənəkə səsil Zəngi bir də 
dartdı, bir də, dayanıb qulaq asır, olmuş hadisəni xatırlayırdı. Ona 
əzab verən əvvəlki dəhşətli, ağır duyğunu get-gedə daha aydın, 
daha canlı xatırlamağa başlayırdı, zəng hər dəfə səslənəndə o dik- 
sinir, bu onun get-gedə daha artıq xoşuna gəlirdi. 

Fəhlə onun yanına gəlib çığırdı: 

— Axı nə istəyirsiniz? Siz kimsiniz? 

Raskolnikov yenə də qapıdan içəri girdi. 

— Otaq tutmaq istəyirəm, baxıram. 

— Otağı axşam tutmurlar, bir də ki siz gərək dalandarla gələsiniz. 

Raskolnikov sözünə davam edərək dedi: 

— Döşəmə yuyulub, rəngləyəcəksiniz? Qan yoxdur ki? 

— Necə qan? 

— Qarı ilə bacısını axı öldürmüşdülər. Burada qan göl kimi durmuşdu. 

Fəhlə narahat bir halda çığırdı: 

— Sən kimsən axı? 

— Mən? 

— Hə, sən! 

— Sən bunu bilmək istəyirsən? Polis dəftərxanasına gedək, 
orada deyərəm. 

Fəhlələr təəccüblə ona baxdılar. 

Yaşca böyük olan fəhlə: 

— Biz gərək gedək, – dedi, — ləngimişik. Alyoşka, gedək. Qapını 
bağlamaq lazımdır. 

Raskolnikov laqeyd bir halda: 

— Yaxşı da, gedək, — dedi. Qabağa düşüb pilləkəndən yavaş- 
yavaş enməyə başladı. Darvazaya çatanda çığırdı: — Ey, dalandar! 

Bir neçə adam küçədə, darvazanın ağzında durub gəlib- 
gedənə baxırdı, bunlar iki dalandar, bir arvad, xalat geymiş bir 


1 Kiot — ikona üçün şüşəli kiçik qutu, şkaf 

meşşan, bir neçə də başqa adamdı. Raskolnikov düz onların üstünə 
getdi. 


Dalandarlardan biri dedi: 

— Nə istəyirsiniz? 

— Polis dəftərxanasına getmişdin? 

— İndicə oradan gəlirəm. Siz nə istəyirsiniz? 

— Oradadırlar? 

— Oradadırlar. 

— Köməkçisi də oradadır? 

— Orada idi. Siz nə istəyirsiniz? 

Raskolnikov cavab verməyib, fikirli halda onunla yan-yana durdu. 

Yaşca böyük olan fəhlə yaxınlaşıb dedi: 

— Otağa baxmağa gəlmişdi. 

— Hansı otağa? 

— Biz işləyən otağa. Deyirdi: “Qanı niyə yumusunuz? Burada 
adam öldürmüşdülər, mən də gəlmişəm bu otağı tutam”. Sonra 
zəngi vurmağa başladı, az qaldı ki, qırsın. Sonra da dedi: “Dəftər- 
xanaya gedək, orada hamısını deyərəm”. Əl çəkmirdil 

Dalandar qaşqabağını tökərək heyrətlə Raskolnikova baxırdı. 

Sonra daha hiddətlə çığırdı: 

— Siz axı kimsiniz? 

— Mən Rodion Romanıç Raskolnikovam, əvvəllər tələbə olmu- 
şam. Şilin evində oluram, bu küçədə, bura yaxındır, on dörd nöm- 
rəli mənzildə. Dalandardan soruş... məni tanıyır. 

Raskolnikov bu sözləri üzünü çevirmədən, diqqətlə qaranlıq 
çökmüş küçəyə baxaraq, tənbəl-tənbəl, dalğın bir halda dedi. 

— Siz axı otağa niyə getmişdiniz? 

— Baxmağa. 

— Nəyinə baxmağa? 

Меззап birdən sözə qarışdı: 

— Bunu götürüb polis dəftərxanasına aparmaq lazımdırl 

Raskolnikov çiyni üstündən çəp-çəp, həm də diqqətlə ona baxdı, 
yenə də astadan və tənbəl-tənbəl dedi: 

— Gedəkl 

Meşşan bundan ürəklənərək əlavə etdi: 

— Aparmaq lazımdır! O, niyə o şeyləri soruşurmuş, bunun fik- 
rində nə var, hə? 

Fəhlə mızıldandı: 

— Nə kefli kimi keflidir, nə də ayıq kimi ayıq, Allah bilir nəçidir. 

Dalandar, doğrudan da, acıqlanaraq çığırdı: 

— Siz axı nə istəyirsiniz? Niyə əl çəkmirsiniz? 

Raskolnikov istehza ilə: 

— Dəftərxanaya getməyə qorxdun? 

Oradakı arvad çığırdı: 

— Görəsən, haranın haramzadəsidirl 

O biri dalandar yekəpər bir muiikdi, əynindəki çuxasının yaxası 
açıqdı, toqqasında bir dəstə açar vardı. O çığıraraq dedi: 

— Bununla axı nə danışmaq! İtil buradanl.. Doğrudan da, haram- 
zadədir... İtil! 

O, Raskolnikovun çiynindən yapışıb onu küçəyə itələdi. O, az 
qalmışdı ki, kəlləmayallaq getsin, amma yıxılmadı, özünü düzəltdi, 
kirimişcə hamıya baxıb yoluna düzəldi. 

Fəhlə: 

— Qəribə adamdır, — dedi. 

Sonra arvad dedi: 

— İndi hamı qəribə olub. 

Meşşan əlavə etdi: 

— Hər halda, onu polis dəftərxanasına aparmaq lazım idi. 

Yekəpər dalandar da öz fikrini söylədi: 

— Baş qoşmayınl Elə haramzadədir ki, var. Bilə-bilə özünü soxur, 
baş qoşarsan, sonra xataya düşərsən... Bilirikl 

Raskolnikov: “Gedim, ya getməyim?” — deyərək yol ayrıcında, 
küçənin ortasında durub düşünür, ətrafına baxırdı, sanki, kiminsə 
söyləyəcəyi son sözü gözləyirdi. Ancaq heç yerdən cavab gəlmədi, 
hər şey, sanki, onun ayaq basdığı daş kimi lal-kardı, hər şey, sanki, 
ölmüşdü – yalnız onun üçün, təkcə onun üçün ölmüşdü... Birdən 
o, uzaqda, yüz-iki yüz addım kənarda, qatılaşan qaranlıq içində bir 
dəstə adam gördü, onların danışığını, çığırtısını eşitdi, adamların 
arasında bir ekipaj vardı... Küçənin ortasında xırdaca bir işıq 
göründü. Raskolnikov düşündü: “Görəsən, nə olub?” Sola dönüb, 
adamlar yığışan yerə getdi. O, sanki, hər şeyə maraq yetirirdi, bunu 
düşünərək laqeyd bir halda gülümsədi, ona görə ki, o, polis dəf- 
tərxanasına gedəcəyini qət etmişdi və yəqin bilirdi ki, indi hər şey 
bitəcəkdir. 

Küçənin ortasında bir cüt boz, harın at qoşulmuş qəşəng bir 
kolyaska dayanmışdı, bu, varlı bir adamın kolyaskası idi. Kolyaska- 
da adam yox idi, sürücü də qozladan düşüb kolyaskanın yanında 
durmuşdu, atları cilovundan tutmuşdular... Bura çoxlu adam yığış- 
mışdı, hamıdan qabaqda polis işçiləri dayanmışdı. Onlardan birinin 
əlində kiçik bir fənər vardı: o əyilərək daş yolun üstündə çarxların 
lap dibində olan bir şeyi fənərlə işıqlandırırdı. Hamı danışır, çığırır, 
ah-vay edirdi, sürücü, elə bil, heyrət içində idi və arabir deyirdi: 

— Belə də müsibət olarl İlahi, belə də müsibət olarl 

Raskolnikov özünü adamların arasından mümkün qədər qabağa 
verib — camaatın bura yığışmasına səbəb olan, hamını maraqlan- 
dıran şeyi gördü: yol üstündə, indicə kolyaska basmış bir adam 
huşsuz halda yıxılıb qalmışdı, o, tamam qan içində idi, əynindəki 
paltar, görünür, köhnə idi, ancaq “nəcibanə” paltardı. Onun üzün- 
dən və başından qan axırdı, üzü bütün siyrilmiş, əzilmişdi. Aydın 
görünürdü ki, vəziyyəti çox ağırdır. 

Sürücü ağlaya-ağlaya deyirdi: 

— Ay camaatl Mən nə edəydim axıl Atları qovsaydım, ya çığırıb 
xəbərdarlıq eləməsəydim, deyərdiniz belə... Mən axı kolyaskanı bir 
qayda ilə sürürdüm, tələsmirdim. Hamı görürdü: yalan deyirəmsə, 
qoy camaat desin, kefli adama axı nə var — məlum şeydirl.. Gördüm 
ki, küçəni keçir, səndirləyir, az qalır ki, yıxılsın, çığırıb xəbərdarlıq 
elədim, bir də çığırdım, bir də, atların da başını çəkdim, amma o, 
birbaş atların ayağı altına yıxıldı... Qəsdən belə elədi, ya bərk kefli 
idi — kim bilir... Atlar da cavan atlardır, ürkdülər, saxlaya bilmədim, 
o çığırdı, daha bərk ürkdülər... axırı da ki, belə... 

Camaat içindən kim isə səslənərək şəhadət verdi: 

— Elədir ki varl 

Bir başqasının da səsi eşidildi: 

— Çığırdı, doğrudur, üç dəfə çığırıb xəbərdarlıq elədi. 

Bir nəfər də çığırıb dedi: 

— Düz üç dəfə, hamı eşitdi. 

Bunu da demək lazımdır ki, sürücü çox da elə kədərli və qorx- 
muş görünmürdü. Aydın idi ki, ekipai varlı və nüfuzlu bir adamındır, 
sürücü onu gətirməyə gedirmiş, polis işçiləri, əlbəttə, bunu nəzərə 

alaraq işi birtəhər yoluna qoymağa çalışırdılar. Bu adamı polis dəf- 
tərxanasına, sonra da xəstəxanaya aparmaq lazımdı. Heç kəs onu 
tanımırdı. 

Raskolnikov özünü adamların arasından daha da qabağa verdi, 
daha yaxından əyilib baxdı. Birdən fənərin işığı o bədbəxt adamın 
üzünə düşdü, Raskolnikov onu tanıdı. 

O lap özünü qabağa verib: 

— Mən onu tanıyıram, tanıyıram! — deyə çığırdı. — O, istefaya 
çıxmış məmurdur, titulyar müşavir Marmeladovdurİl O, burada 
yaşayır, bu yaxında, Kozelin evində... Tez həkim çağırınl Pulunu 
mən verərəm, budur! 

Cibindən pul çıxarıb polisə göstərdi. O, böyük həyəcan içində idi. 

Polis işçiləri bu adamın kim olduğunu bildikdə bundan razı qal- 
dılar. Raskolnikov öz adını da söylədi, öz adresini verdi, o, var qüv- 
vəsi ilə polis işçilərini dilə tuturdu ki, Marmeladovu tez evinə apar- 
sınlar, elə bil ki, Marmeladov onun doğma atası idi. 

— Bax, burada yaşayırlar, üç ev o yana, Kozelin evində. Kozel 
almandır... varlı adamdır... O, yəqin, kefli imiş, evinə gedirmiş. Mən 
onu tanıyıram. O, əyyaşdır... Ailəsi orada yaşayır, arvadı, uşaqları var, 
bir də qızı var. Onu xəstəxanaya aparmaq uzun məsələdir, elə bu 
evdə həkim də varl.. Hər necə olsa, özümüz baxarıq, kömək eləyə- 
rik, yoxsa xəstəxanaya çatmamış öləcək... 

O hətta gizlincə polis işçisinin ovcuna pul da basdı, hər halda, 
məsələ aydın, həm də qanuni idi, hər necə olsa, burada ona tez 
kömək göstərilərdi. Marmeladovu qaldırıb apardılar, kənardan 
kömək eləyən də oldu. Kozelin evinə otuz addım olardı. Raskolni- 
kov üsulluca Marmeladovun başından tutaraq daldan gəlir, yol gös- 
tərirdi. 

— Bura, bural Pilləkəndən qaldıranda gərək başı yuxarı tərəfdə 
olsun, dönün... belə... pulunu mən verərəm, xəcalətinizdən çıxaram. 

Katerina İvanovna, bir dəqiqə boş vaxtı olan kimi, o saat əllə- 
rini döşündə çarpazlayaraq, öz-özü ilə danışa-danışa, öskürə-öskürə, 
pəncərədən sobaya, sobadan pəncərəyə sarı gedə-gedə öz bala- 
ca otağında var-gəl etməyə başlardı. Son vaxtlarda o, öz böyük qızı 
— on yaşlı Polenka ilə tez-tez və daha çox danışırdı, Polenka hələ çox 
şeyi başa düşməsə də, bir şeyi çox yaxşı bilirdi: bilirdi ki, anasına 
lazımdır, buna görə də anası danışanda iri, ağıllı gözləri ilə həmişə 

+ ona baxar, özünü var gücü ilə elə göstərərdi ki, guya, onun dedik- 
lərinin hamısını başa düşür. İndi, o bütün günü kefsiz olan kiçik 
qardaşını soyundurmuşdu, yatırmaq istəyirdi. Uşaq da kirimişcə, 
üzündə ciddi bir ifadə ilə stulda dimdik oturub tərpənmirdi, o, xır- 
daca qıçlarını qabağa uzadıb, bir-birinə bərk-bərk sıxmışdı, ayaq- 
larını dik tutaraq, pəncələrini bir-birindən ayırmışdı: o, köynəyinin 
yuyulmasını və dəyişilməsini gözləyirdi, adətən, ağıllı uşaqlar həmi- 
şə — onları soyundurub yatırmaq istəyəndə – eynən belə kirimişcə 
otururlar. O, dodaqlarını bir-birinə sıxaraq, gözlərini bərəldərək, 
anasının danışığına qulaq asırdı. Katerina İvanovnanın kiçik qızı 
isə pərdənin qabağında durub öz növbəsini gözləyirdi: o, bütün 
cır-cındır içində idi. Pilləkənə çıxan qapı açıq idi: o biri otaqlardan 
duman kimi gələn papiros tüstüsündən az da olsa qorunmaq üçün 
qapı açıq qoyulmuşdu, yazıq vərəmli qadın bu tüstüdən nəfəsi 
tutula-tutula tez-tez öskürür, bu sürəkli öskürək ona əzab verirdi. 
Katerina İvanovna, elə bil ki, bu həftə içərisində daha çox arıqla- 
mışdı, onun yanaqlarındakı qırmızı ləkələr əvvəlkindən daha çox 
parıldayırdı. 

O, gəzişə-gəzişə deyirdi: 

— Polenka, sən heç inana bilməzsən, heç təsəvvür edə bilməz- 
sən ki, atam evində biz necə xoş günlər keçirirdik, necə yaxşı 
yaşayırdıq... Amma bu əyyaş məni məhv etdi, sizi də məhv edəcək! 
Atam statski polkovnik idi, az qalmışdı qubernator olsun, ona ancaq 
bircə addım atmaq lazımdı, hamı onun yanına gəlib deyirdi: “İvan 
Mixaylıç, biz sizi onsuz da öz qubernatorumuz hesab edirik. Onda 
mən... öhöl Onda mən... öhö-öhöl — O, boğazına yığılan bəlğəmi 
tüpürüb, sinəsindən tutaraq çığırdı. — Ah, lənətə gələsən belə həyat! 
Onda mən... ah, dvoryanlar başçısının düzəltdiyi... axırıncı balda... 
knyaginya Bezzemelnaya məni gördü... sonra mən sənin atana ərə 
gedəndə o, mənə xeyir-dua verdi, Poll Knyaginya o saat soruşdu: 
“İnstitutu qurtaranda örpəklə oynayan o qəşəng qız bu deyilmi?..” 
(O yırtığı gərək tikəydin, iynəni götür, indi bu saat onu səliqəylə, 
mən sənə öyrətdiyim kimi közə, yoxsa sabah o... öhö-öhö... sabah... 
öhö... — o bərkdən öskürərək çığırdı: — daha da böyüyəcək...) Onda 
Peterburqdan təzəcə gəlmiş kamer-yunker knyaz Şeqolski mənimlə 
rəqs etdi... elə sabahı gün mənə elçi gəlmək istədi, mən özüm ona 
çox gözəl ifadələrlə təşəkkür etdim, dedim ki, mənim qəlbim çoxdan 

başqasındadır... Bu başqası dediyim sənin atan idi, Polyal Atam 
bərk acıqlandı... Su hazırdırmı? Yaxşı, köynəyi gətir, bəs corablar? 
— O, kiçik qızına sarı dönüb dedi: — Lida, bu gecəni sən köynəksiz 
yat... birtəhər yat... corablarını bura qoy... bir yerdə yuyular... Bu 
səfil harada qaldı, gəlib çıxmır bu əyyaşl Köynəyini elə bir hala salıb, 
deyirsən, qab dəsmalıdır, bütün cırıb dağıdıb... Hamısı birdən yuyu- 
lardı, daha iki axşam əziyyət çəkilməzdil İlahil Öhö-öhö-öhö-öhöl 
Yenə dəl O nədir? — O, dəhlizə dolan və otağa girən adamları görüb 
çığırdı: — Adamlar əllərində nəsə gətirib otağa sivişirdilər. — O nədir? 
O gətirdikləri şey nədir? Ah, ilahil 

Qana bulanmış və huşunu itirmiş Marmeladovu otağa gətirdik- 
dən sonra polis işçisi yan-yörəsinə baxaraq soruşdu: 

— Bunu axı hara qoyaql 

Raskolnikov divanı göstərərək dedi: 

— Bura qoyun! Bunun üstünə! Başını da bura! 

Dəhlizdən kim isə çığırdı: 

— Küçədə kolyaska basıb! Kefli imiş! 

Katerina İvanovna ağappaq ağardı, o çətinliklə nəfəs alırdı. 
Uşaqlar qorxdular. Kiçik qız Lidoçka çığırıb Polenkanın üstünə atıldı, 
onu qucaqladı: onun bütün bədəni əsirdi. 

Raskolnikov Marmeladovu divanda yerləşdirdikdən sonra tez 
Katerina İvanovnanın yanına getdi. 

O, sözləri tez-tez söyləyərək deyirdi: 

— Siz allah, sakit olun, qorxmayınl Küçəni keçəndə kolyaska 
onu basıb, narahat olmayın, o ayılacaq, mən dedim bura gətirsin- 
lər... mən bura gəlmişdim, yadınızdadırmı?.. O ayılacaq, pulunu 
mən verəcəyəml 

Katerina İvarıovna ümidsiz bir halda: 

— Arzuna çatdınl — deyib çığırdı və tez ərinin yanına getdi. 

Raskolnikov gördü ki, bu, o saat bayılan arvadlardan deyil, Dər- 
hal bu bədbəxt adamın başı altına balış qoyuldu — bu, heç kəsin 
ağlına gəlmirdi. Katerina İvanovna ərini soyundurmağa, onun bədə- 
ninə baxmağa başladı, o, əsən dodaqlarını dişləyərək, sinəsindən 
qopmaq istəyən fəryadı boğaraq, özünü itirmədən çalışırdı, o, özü- 
nü yadından çıxarmışdı. 

Raskolnikov bu arada kimi isə dilə tutaraq, həkim dalınca gön- 
dərdi. Həkim, demə, lap yaxında olurmuş, arada bir ev varmış. 


197 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


Raskolnikov Katerina İvanovnaya deyirdi: 

— Həkim dalınca adam göndərdim. Narahat olmayın, pulunu 
mən verərəm. Su varmı? Salfet verin, dəsmal verin, bir şey verin, 
ləyən verin... Hələ heç məlum deyil, o, necə yaralanmışdır. O, yara- 
lanıb — ölməyib, arxayın olun... Görək həkim nə deyəcək! 

Katerina İvanovna tez pəncərəyə sarı getdi, orada küncdə, sınıq 
bir stul üstündə böyük bir saxsı ləyən qoyulmuşdu, ləyəndə gecə 
uşaqların və Marmeladovun paltarını yumaq üçün su hazırlanmışdı. 
Paltarı Katerina İvanovna həftədə, heç olmasa, iki dəfə, bəzən də 
daha tez-tez özü öz əliylə, gecələr yuyardı, çünki iş o yerə gəlib çat- 
mışdı ki, dəyişmək üçün daha alt paltarı qalmamışdı, hərənin elə 
əynindəki paltarı idi, Katerina İvanovna isə natəmizliyə dözə bilmirdi, 
O, gücü çatmasa da, gecə özünü incitməyə razı idi, təki evdə çirkli şey 
görməsin. Hamı yatandan sonra paltarı yuyub zivədən asar, səhərə 
kimi qurudardı ki, səhər hamıya təmiz paltar verə bilsin. O, ləyəni 
gətirmək istədi, az qaldı ki, yıxılsın. Raskolnikov bu zaman dəsmal 
tapıb islatdı, Marmeladovun qana bulaşmış üzünü silməyə başladı. 
Katerina İvanovna onun yanında durmuşdu: o əlləriylə sinəsini tuta- 
raq, ürəkağrısı ilə köksünü ötürürdü. Onun özünə kömək eləyən 
lazımdı. Raskolnikov indi bir şeyi başa düşməyə başlayırdı, bəlkə 
də, o çalışıb Marmeladovu evə gətirməklə heç yaxşı iş tutmamışdı... 
Qorodovoy da durub baxırdı, bilmirdi nə eləsin. 

Katerina İvanovna çığırıb dedi: 

— Polya! Yüyür Sonyanı çağır gəlsin, tez oll Evdə olmasa, ora- 
dakılara de ki, atasını kolyaska basıb, qayıdan kimi hələm-həlbət, 
tez gəlsin... Polya, tez oll Yaylığı başına atl 

Stulda oturan uşaq birdən çığırıb dedi: 

— Gücün çatdıqca yüyürl — Bunu deyib yenə də əvvəlki kimi, 
pəncələrini bir-birindən ayıraraq, gözlərini bərəldərək stulda dimdik 
və kirimişcə oturub qaldı. 

Bu zaman otaq adamla elə dolmuşdu ki, alma atsaydın, yerə 
düşməzdi. Polis işçilərindən bircə nəfər qaldı, o birilər getdi, o, pil- 
ləkəndən içəri doluşan camaatı elə pilləkəndən dala qaytarmağa 
çalışırdı. Lakin bu zaman xanım Lippevexzelin, az qala, bütün kira- 
yənişinləri iç otaqlardan çıxıb əvvəl qapıya yığışdılar, sonra isə dəstə 
ilə otağa doluşdular. Katerina İvanovna bərk acıqlandı. 

O, camaatın üstünə çığıraraq dedi: 


198 


— Bu nədir? Adamı rahat ölməyə də qoymayacaqsınız? Tamaşa- 
zad vermirlər kil Papiros da çəkirlər! Öhö-öhöl-öhö — hələ bir şlyapa 
da qoyublar! Rədd olun buradan! Heç olmasa, ölüyə hörmət eləyin! 

Öskürək onu danışmağa qoymadı, lakin onun bu sərt sözləri 
nəticəsiz qalmadı. Görünür, kirayənişinlər Katerina İvanovnadan hətta 
qorxurdular da: onlar qəribə bir razılıq hissiylə bir-birinin ardınca 
qapıya sarı çəkildilər. Başına qəflətən müsibət gəlmiş bir adam hətta 
ən yaxın adamında da belə bir hiss oyadır, elə bir adam yoxdur ki, o 
lap ürəkdən yansa da, onda belə bir hiss əmələ gəlməmiş olsun. 

Qapı dalından “bunu xəstəxanaya aparmaq lazımdır, burada 
adamları nahaq yerə narahat etmək yaxşı deyil” səslər də eşidildi. 

Katerina İvanovna çığıraraq: 

— Ölmək də yaxşı deyill — deyərək qapıya sarı cumdu: o istəyirdi 
ki, qapını açıb onların abrını versin, lakin qapıda xanım Lippevex- 
zelin özü ilə üz-üzə gəldi, o, baş verən müsibəti indicə eşitmişdi, 
gəlmişdi ki, nizam-intizam düzəltsin. 

Xanım Lippevexzel axmaq, heyvərə, abırsız bir alman qadını idi. 

O heyrətlə əllərini bir-birinə çırparaq pozuq rus dilində dedi: 

— Ah, ilahi! Sizin əriniz kefli oldu, atlar onu əzdi. Onu xəstəxa- 
naya göndərin! Buranın yiyəsi mənəm! 

Katerina İvanovna təkəbbürlə sözə başladı: 

— Amaliya Lüdviqovnal Rica edirəm, nə danışdığınızı biləsiniz! 
(Mənzil sahibəsi ilə o həmişə təkəbbürlə danışardı ki, o “öz yerini 
bilsin”, hətta indi də bu zövqdən özünü məhrum etmək istəmədi). 
— Amaliya Lüdviqovna... 

Xanım Lippevexzel onun sözünü kəsərək yenə də pozuq rus 
dilində dedi: 

— Mən sizə birdəfəlik demişəm: siz heç vaxt mənə Amaliya 
Lüdviqovna deməyin, mən Amal-İvanam. 

— Siz Amal-İvan deyilsiniz, Amaliya Lüdviqovnasız, mən sizə 
cənab Lebezyatnikov kimi alçaqcasına yaltaqlananlardan deyiləm, 
odur, özü də qapının dalında durub gülür (doğrudan da, qapının 
arxasından gülüş səsi gəldi və kim isə: “Tutaşdılar” deyə çığırdı). 
Mən sizə həmişə Amaliya Lüdviqovna deyəcəyəm. Mən heç bilmi- 
rəm ki, bu ad niyə sizin xoşunuza gəlmirl Siz özünüz Semyon Zaxa- 
roviçin başına gələn müsibəti görürsünüz: o ölür. Xahiş edirəm, bu 
saat qapını örtəsiniz, bura heç kəsi buraxmayasınız. Qoyun, heç 

+ olmasa, rahatca ölsün! Yoxsa, inanın ki, sizin hərəkətiniz lap sabah 
general-qubernatorun özünə məlum olacaqdır. Knyaz lap qızlığım- 
dan məni tanıyır, Semyon Zaxaroviçə o, çox yaxşılıqlar etmişdir. 
Hamı bilir ki, Semyon Zaxaroviçin çoxlu dostları və hamiləri vardı, 
amma o, öz zəifliyini duydu, nəcibanə bir təkəbbür göstərərək, 
onlardan uzaqlaşdı, indi bizə alicənab bir adam (o, Raskolnikovu 
göstərdi) kömək edir, onun mal-dövləti, həm də yuxarılarla əlaqəsi 
vardır, Semyon Zaxaroviç onu lap uşaqlıqdan tanıyırdı, Amaliya 
Lüdviqovna, lap əmin ola bilərsiniz ki... 

Bu sözləri o, son dərəcə sürətlə söyləmişdi, danışdıqca da onun 
sürəti artırdı, ancaq öskürək Katerina İvanovnanın nitqini birdən qırdı. 
Bu zaman Marmeladov ayılıb zarıldadı. Katerina İvanovna dərhal 
onun yanına yüyürdü. Marmeladov gözlərini açdı, başı üstdə duran 
Raskolnikova baxdı, ancaq o, hələ nə adam tanıyır, nə də bir şey başa 
düşürdü. O, ağır-ağır, dərindən və gec-gec nəfəs alırdı, dodaqlarında 
qan görünürdü, alnı tər içində idi. Raskolnikovu tanımadığı üçün 
narahat bir halda ətrafına göz gəzdirdi. Katerina İvanovna dərdli- 
dərdli, lakin ciddi bir nəzərlə ona baxır, gözlərindən yaş axırdı. 

O, məyus bir halda dedi: 

— Aman Allah! Onun bütün sinəsi əzilib! Bir qana bax, qana! 
Onun bütün üst paltarını çıxarmaq lazımdır. — Sonra çığıraraq dedi: 
— Semyon Zaxaroviç, əgər mümkünsə, bir az yana çevril. 

Marmeladov onu tanıdı. Xırıltılı bir səslə dedi: 

— Keşiş çağırın! 

Katerina İvanovna pəncərəyə sarı çəkildi, alnını pəncərə şüşə- 
sinə qoyub ümidsiz bir halda ağladı. 

— Ah, lənətə gələsən, həyatl 

Marmeladov bir az susduqdan sonra yenə xırıldadı: 

— Keşiş çağırın! 

Katerina İvanovna onun üstünə çığırıb dedi: 

— Qetdilər çağırmağal 

Marmeladov səsi eşidərək susdu. O, qorxaq, qəmgin bir nəzərlə 
Katerina İvanovnanı axtardı, Katerina İvanovna yenə geri qayıdıb 
onun başı üstündə dayandı. Marmeladov sakitləşdi, lakin onun 
sakitliyi çox sürmədi: onun gözü kiçik qızı Lidoçkaya sataşdı (Lidoç- 
kanı o, çox istəyirdi). Lida küncdə durub titrəyirdi, sanki, onu tit- 
rətmə tutmuşdu, uşaqcasına bir diqqət və heyrətlə ona baxırdı. 

Marmeladov təşviş içində onu göstərirdi: 

— A... a... 

O nəsə demək istəyirdi. 

Katerina İvanovna çığıraraq: 

— İndi nə istəyirsən? — dedi. 

Marmeladov dəli bir nəzərlə qızın ayaqlarını göstərib mızıldandı: 

— Ayaqları yalındırl Yalındırl 

Katerina İvanovna əsəbi halda çığırdı: 

— Sus! Özün bilirsən niyə yalındırl 

Raskolnikov bu zaman sevinə-sevinə: 

— Şükür Allaha, həkim gəldil — deyə çığırdı. 

Həkim şübhəli bir nəzərlə ətrafı süzərək içəri girdi, o, səliqə ilə 
geyinmiş balacaboylu bir almandı. Xəstəyə yaxınlaşıb nəbzini tut- 
du, sonra əli ilə diqqətlə onun başını yoxladı. Katerina İvanovna 
ilə bərabər qanla islanmış köynəyinin yaxasını açdı: onun bütün 
sinəsi əzilib parçalanmışdı, sağ tərəfdən bir neçə qabırğası sın- 
mışdı, sol tərəfdə, lap ürəyinin üstündə sarıya çalan böyük qor- 
xunc bir qara ləkə vardı, — bu, at ayağının yeri idi. Həkim qaşqa- 
bağını tökdü. Polis işçisi dedi ki, bu adam kolyaskanın altına 
düşəndən sonra çarxa ilişmiş, çarx onu hərləyə-hərləyə daş yolla 
otuz addım sürümüşdür. 

Doktor pıçıldayaraq Raskolnikova dedi: 

— Təəccüblüdür, bu vəziyyətlə o, necə özünə gəlmişdir! 

Raskolnikov soruşdu: 

— Necədir? 

— Bu saat öləcək. 

— Heç bir ümid yoxdur? 

— Zərrə qədər dəl Son nəfəsidir... Başı da çox pis yaralanmış- 
dır... Hml.. Hər halda, qan almaq olar... ancaq bunun heç bir xeyri 
olmayacaq... o, mütləq on-on beş dəqiqədən sonra öləcək. 

— Hər halda, siz qan alın! 

— Mən bunu edərəm... Ancaq yenə də sizə xəbərdarlıq edirəm, 
bunun qətiyyən xeyri olmayacaq... 

Bu zaman yenə ayaq səsi eşidildi, dəhlizdəki adamlar geri 
çəkildi, qapı ağzında ağ saçlı, müqəddəs hədiyyəli bir keşiş göründü. 
Onun ardınca lap küçədən bir nəfər polis işçisi gəlirdi. Həkim dər- 
hal öz yerini ona verdi və onlar mənalı-mənalı bir-birinə baxdılar. 

+ Raskolnikov həkimdən getməməsini, az da olsa, gözləməsini xahiş 
toe 
etdi. Həkim təəccüblə çiyinlərini dartaraq dayandı. 

Hamı geri çəkildi. Etiraf mərasimi çox sürmədi; Marmeladov 
ölürdü, bu vəziyyətdə o, yəqin ki, çox şeyi heç başa düşmürdü; o, 
qırıq-qırıq səslər çıxarır, bu səslərdən də heç bir şey anlamaq 
olmurdu. Katerina İvanovna gedib Lidoçkanı yanına aldı, oğlanı 
stul üstündən götürdü, bucağa, sobaya tərəf keçib dizi üstə çökdü, 
uşaqları da qabağında dizi üstə qoydu. Lidoçka tir-tir əsirdi; oğlan 
isə dizləri üstə durub qayda ilə əlini qaldırır, xaç çəkir, əyilib alnını 
yerə toxundururdu, görünür, bu ona xüsusi bir zövq verirdi. Kate- 
rina İvanovna dodağını dişləyir, ağlamaqdan özünü saxlayırdı. O da 
dua edir, arabir uşağın köynəyini düzəldirdi, bu arada o, ayağa qalx- 
madan, dua edə-edə kamodun üstündən ləçəyi götürüb qızın çıl- 
paq çiyinlərinə atdı. Bütün mərtəbələrin kirayənişinləri daha sıx-sıx 
dəhlizə doluşdu, ancaq onlar qapıdan içəri girmədilər. Otağı da, 
dəhlizi də ancaq bir şam qırığı işıqlandırırdı. 

Bu zaman Polenka adamları yara-yara dəhlizdən tez içəri girdi: 
O, yüyürə-yüyürə gəldiyindən bərk tövşüyürdü, yaylığı başından 
götürdü, gözləri ilə anasını axtarıb tapdı, yaxınlaşıb dedi: “Gəlirl 
Küçədə gördüm!” Anası onu da öz qabağında dizi üstdə qoydu. 
Adamların arasından yavaş-yavaş, qorxa-qorxa bir qız gəlirdi, onun 
birdən-birə belə bir otaqda — yoxsulluq, səfalət, ölüm və ümidsizlik 
içində görünməsi adama qəribə gəlirdi... O özü də səfalət içində 
idi, əynindəki paltar ucuz parçadandı, bəzəyi isə küçə bəzəyi idi: bu 
— başqa bir aləmdə adət edilmiş zövq və qaydaya əsaslanan, öz 
məqsədini aydın və biabırçı bir şəkildə nəzərə çatdıran bir bəzəkdi... 
Gələn Sonya idi. O, dəhlizdə, lap qapının ağzında dayandı, otağa 
girmədi, o, çaşqın-çaşqın baxır, sanki, heç bir şey dərk etmirdi, o, 
öz geyimini də yaddan çıxarmışdı: onun əynində — dəfələrlə əldən-ələ 
keçərək alınmış, burada geyilməsi nalayiq olan güllü bir ipək pal- 
tar, bütün qapını tutan geniş bir krinolin vardı, paltarın dar balağı, 
quyruq kimi, çox gülünc bir şəkildə sallanırdı, ayağına ağ çəkmə 
geymişdi, başına da al-qırmızı lələk taxmış, gülməli bir girdə həsir 
şlyapa qoymuşdu, o, axşam heç lazım olmayan ombrelkanı da özü 
ilə götürmüşdü. Onun oğlan uşağı kimi yan qoyulmuş şlyapası altın- 
dan arıq, solğun üzü görünürdü, sifətində qorxu ifadə olunurdu, dəh- 
şət dolu gözləri bir nöqtəyə dikilib durmuşdu. O, on səkkiz yaşlı, 

balacaboylu, arıq, çox qəşəng, sarışın bir qızdı, olduqca qəşəng mavi 
gözləri vardı. Sonya diqqətlə yatağa və keşişə baxdı, o da yeyin- 
yeyin gəldiyindən tövşüyürdü. Axırda, deyəsən, adamların pıçıldaş- 
dığını, onların sözlərindən bəzisini eşitdi. Başını aşağı dikib, otağa 
girdi, ancaq yenə də qapının ağzında durdu. 

Etiraf və dua mərasimi qurtardı. Katerina İvanovna yenə də əri- 
nin yatağına yaxınlaşdı. Keşiş geri çəkildi, təsəlli olmaq və başsağ- 
lığı vermək üçün Katerina İvanovnaya bir neçə söz demək istədi. 

Katerina İvanovna əsəbi halda onun sözünü kəsdi, uşaqları 
göstərərək dedi: 

— Bəs bunları mən nə edəcəyəm? 

Keşiş ona belə cavab verdi: 

— Allah mərhəmətlidir, ona pənah gətirinl 

— E-ehl.. Mərhəmətlidir, ancaq bizə yox! 

Keşiş başını yelləyərək: 

— Belə danışmaq günahdır, — dedi, — günahdır, xanıml 

Katerina İvanovna can verən ərini göstərərək çığırdı: 

— Bəs bu günah deyil? 

— Ola bilsin ki, istər-istəməz buna səbəb olan adamlar, qazanc 
gətirəninizi itirdiyiniz üçün bunun əvəzinə mükafat verməyə razı 
olarlar... 

Katerina İvanovna əsəbi halda çığıraraq əlini yellədi: 

— Siz məni başa düşürsünüzl Axı nə üçün mükafat versinlər? Axı 
O Özü, kefli-kefli atların ayağı altına girmişdir! Nə qazanc gətirən? 
Biz ondan qazanc görmürdük, ancaq əzab çəkirdikl Axı o, əyyaşdı, 
əlinə düşəni içkiyə qoyurdul Evdə nə varsa, oğurlayıb içki düka- 
nına aparırdı, o, mənim də, bu uşaqların da həyatını içki dükanında 
puç elədi! Allaha çox şükür ki, o indi ölür! Zərərimiz az olar! 

— Ölüm ayağında onu bağışlamaq lazımdır, günahdır, xanım, 
belə sözü demək çox günahdır! 

Katerina İvanovna ərinin yanından ayrılmırdı, gah ona su verir, 
gah da alnının tərini, başının qanını silirdi, balışını düzəldirdi, ara- 
bir də iş arasında keşişə sarı dönür, onunla danışırdı. İndi isə keşiş- 
dən bu sözü eşidəndə birdən qəzəblə dedi: 

— Ah, keşiş baba! Bunlar ancaq sözdür! Bağışlayın! Bu gün onu 
kolyaska basmasaydı, o, evə kefli gələcəkdi. Onun bircə köynəyi 
var, o da əynindədir, geyilməkdən köhnəlib cındıra dönüb, o gəlib 

+ uzanıb yatacaqdı, amma mən sabaha kimi su ilə əlləşəcəkdim, 
onun, bir də ki uşaqların paltarını yuyacaqdım, sonra sərib quru- 
dacaqdım, hava açılan kimi oturub yamayacaqdım, — bu da ola- 
caqdı mənim gecəm! Durub onu bağışlamağımdan danışmağın nə 
mənası var? Onsuz da bağışlamışam! 

Dərindən gələn dəhşətli bir öskürək onun sözünü kəsdi. Sonra 
o, bəlğəmi yaylığa tüpürdü, bir əli ilə ağrıyan sinəsindən tutaraq, 
yaylığı keşişə göstərdi: yaylıq bütün qan idi... 

Keşiş başını aşağı salb heç bir söz demədi. 

Marmeladov can üstündə idi; Katerina İvanovna yenə də ona 
sarı əyildi. Marmeladov gözlərini Katerina İvanovnanın üzündən 
çəkmirdi. O, nəsə demək istəyirdi: nəhayət, güclə dodaqlarını tər- 
pədərək nəsə dedi, ancaq sözləri aydın deyildi. Katerina İvanovna 
başa düşdü ki, elə o saat amiranə bir səslə onun üstünə çığırdı: 

— Sus! Danışmal.. Nə demək istədiyini bilirəm! 

Marmeladov susdu, lakin elə o saat onun çaşqın baxışları 
qapıya zilləndi: o, Sonyanı görmüşdü. 

İndiyə qədər o, Sonyanı görmürdü. Sonya küncdə, işıq düş- 
məyən yerdə durmuşdu. 

Birdən Marmeladov həyəcan içində, xırıltılı bir səslə boğula- 
boğula: 

— O kimdir? O kimdir? — deyərək dəhşətli bir nəzərlə qapını, 
qızı duran yeri göstərib yerindən qalxmaq istədi. 

Katerina İvanovna onun üstünə çığırdı: 

— Uzan! Uzan! 

Lakin o, var gücünü toplayaraq, əlini kuşetkaya verib azca 
qalxdı, qızına baxdı, elə bil ki, onu tanımırdı. O, hələ indiyə kimi 
qızını belə bir geyimdə görməmişdi. Birdən o, alçaldılmış, dərd əlin- 
dən məhv olmuş, şıq geyimli, eyni zamanda xəcalət çəkən, ölməkdə 
olan atası ilə halallaşmağa gələn qızını tanıdı. Onun üzündə böyük 
bir əzabın ifadəsi göründü. 

— Sonyal Qızıml Halal eləl — deyib çığırdı, istədi əlini ona uzat- 
sın, lakin istinad nöqtəsini itirib divandan üzü üstə yerə yıxıldı, 
yüyürüb onu qaldırdılar, o, artıq can verirdi. Sonya zəif bir səslə 
çığırdı, yüyürüb atasını qucaqladı, elə bu vəziyyətdə də donub qaldı. 
Atası onun qucağında canını tapşırdı. 

Katerina İvanovna ərinin öldüyünü görüb çığırdı: 

— Arzuna çatdın! İndi axı mən neyləyim? Mən onu nəylə basdı- 
racağam? Bunlara, bunlara sabah yeməyə nə verəcəyəm? 

Raskolnikov Katerina İvanovnaya yaxınlaşdı: 

— Katerina İvanovna, keçən həftə sizin rəhmətlik əriniz öz həya- 
tını və bütün vəziyyətini mənə danışmışdı... Lap əmin ola bilərsiniz 
ki, o, sizi böyük bir hörmətlə yad edirdi. Həmin o axşam mən bil- 
dim ki, o, sizin hamınıza hədsiz dərəcədə sədaqətlidir, xüsusilə, 
Katerina İvanovna, sizi o son dərəcə sevirdi, sizə böyük hörmət bəs- 
ləyirdi, — həmin o gecədən sonra biz onunla dost olduq... İcazə 
verin, indi mən... mərhum dostum barəsində öz borcumu yerinə 
yetirim... Budur... bu, deyəsən, iyirmi beş manatdır... əgər bu sizin 
üçün kömək ola bilsə... onda... mən... sözün qısası, mən gələr, 
mütləq gələrəm... bəlkə, elə sabah gəldim... Sağ olun! 

O, tez otaqdan çıxdı, pilləkənə yığışan adamların arasından 
tələsə-tələsə keçəndə birdən Nikodim Fomiçə rast gəldi, Nikodim 
Fomiç bu müsibəti eşidərək özü şəxsən baş çəkməyə gəlmişdi. 
Polis dəftərxanasında baş verən hadisədən sonra onlar görüşmə- 
mişdilər, lakin Nikodim Fomiç onu görən kimi tanıdı: 

— Hə, sizsiniz? 

Raskolnikov: 

— Öldü, — deyə cavab verdi. — Həkim də gəlmişdi, keşiş də, hər 
şey öz qaydasında keçdi. Yazıq arvadı çox da narahat etməyin, 
onsuz da o vərəmlidir. Bacardığınız qədər ona ürək verin... — Sonra 
gülümsəyərək düz onun gözləri içinə baxıb əlavə etdi: — Siz axı yaxşı 
adamsınız, mən bilirəm... 

Nikodim Fomiç fənər işığında Raskolnikovun İlletində bir neçə 
təzə qan ləkəsi görüb dedi: 

— Siz nə yaman qana bulaşmışsınızl 

Raskolnikov xüsusi bir ifadə ilə dedi: 

— Bəli, bulaşmışam... mən bütün qan içindəyəm! — Sonra 
gülümsədi, başı ilə “salamat olun” deyib pilləkənlə aşağı endi. 

O tələsmədən, yavaş-yavaş, titrədə-titrədə pilləkəndən enirdi və 
bu zaman birdən qəlbinə dolan yeni, böyük, əzəmətli bir həyatın var- 
lığını dərk etmirdi. Onun bu duyğusu ölümə məhkum edilən, lakin 
birdən heç gözlənilmədiyi halda əfv edilən bir adamın duyğusuna 
bənzəyirdi. Evinə qayıdan keşiş pilləkənin ortasında gəlib ona çatdı. 
Faskolnikov dinməz-söyləməz onu özündən qabağa buraxdı: onlar 

+ kirimişcə başlarını əyərək xudahafizləşdilər. Raskolnikov son pillə- 
toe 

ləri enərkən birdən kiminsə tələsə-tələsə gəldiyini eşitdi. Gələn 
Polenka idi, o, Raskolnikovun dalınca yüyürür, onu çağırırdı: 

— Dayanın! Dayanın! 

Raskolnikov ona sarı döndü. Polenka pilləkənlə enərək, gəlib 
lap onun qabağında, ondan bir pillə yuxarıda dayandı. Həyətdən 
tutqun bir işıq gəlirdi. Raskolnikov qarşısında arıq, lakin xoş, gülər- 
üzlü bir qız gördü; qız ona baxaraq uşaqcasına gülümsəyirdi. O, tap- 
şırıqla gəlib Raskolnikova nəsə deyəcəkdi, bu tapşırıq da, görünür, 
onun çox xoşuna gəlirdi. 

Polenka tövşüyərək tələsə-tələsə dedi: 

— Sizin adınız nədir? Bir də ki, siz harada yaşayırsınız? 

Raskolnikov əllərini onun çiyninə qoyub fərəhlə ona baxdı. Bu 
qıza baxmaq nədənsə onun çox xoşuna gəlirdi, ancaq bunun səbə- 
bini heç özü də bilmirdi. 

— Sizi kim göndərib? 

Polenka daha fərəhlə gülümsəyərək: 

— Məni bacım Sonya göndərib, — dedi. 

— Mən bildim ki, sizi bacınız Sonya göndərib. 

— Məni anam da göndərib. Bacım Sonya məni göndərəndə 
anam da yaxınlaşıb dedi: “Tez yüyür, Polenkal” 

— Siz bacınız Sonyanı istəyirsinizmi? 

Polenka qəti bir ifadə ilə dedi: 

— Mən onu hamıdan çox istəyirəml — və birdən onun üzü cid- 
diləşdi. 

— Məni də istəyəcəksinizmi? 

Qız cavab vermək əvəzinə, uşaqcasına bir sadəlövhlüklə xır- 
daca üzünü, zərif dodaqlarını ona sarı uzadaraq onu öpmək istədi 
və birdən kibrit çöpü kimi nazik qolları ilə onun boynunu bərk-bərk 
qucaqladı, üzünü bərk-bərk onun çiyninə sıxaraq sakit-sakit 
ağladı. 

Bir az sonra başını qaldırdı, əlləriylə gözünün yaşını silərək dedi: 

— Atama yazığım gəlir! — Birdən o, üzünə xüsusi bir ifadə verə- 
rək, heç gözlənilmədiyi halda əlavə etdi: — İndi hamı bədbəxt olub... 
— Uşaqlar birdən “böyük” kimi danışmaq istəyəndə özlərini tox tuta- 
raq belə bir görkəm alırlar. 

— Atan sizi istəyirdi? 

Polenka daha gülümsəməyərək, lap “böyük” adam kimi, çox 
ciddi bir halda: 

— O, Lidoçkanı bizim hamımızdan çox istəyirdi, — dedi. — Ona 
görə çox İstəyirdi ki, o, balaca idi, bir də ona görə istəyirdi ki, o 
azarlı idi. Həmişə gələndə ona bir şey alıb gətirirdi, bizə də oxu- 
mağı öyrədirdi. — Sonra o, iftixarla əlavə etdi: — Mənə sərf, bir də 
şəriət öyrədirdi. Anam da buna heç bir söz demirdi, biz bilirdik ki, 
bu onun xoşuna gəlir, anam istəyir ki, mənə fransızca öyrətsin, 
çünki mənim daha oxuyan ҹахигадг. 

— Siz dua eləyə bilirsinizmi? 

— Bəs necə, əlbəttə, bilirik! Çoxdan Bilirik, mən daha böyü- 
yəm, ona görə də özüm dua eləyirəm, amma Kolya ilə Lidoçka 
anamla bir yerdə dua eləyir, özü də bərkdən, “boqoroditsa”nı oxu- 
yurlar, sonra da bir dua var, onu: “İlahi, bacım Sonyanı bağışla, 
onu öz pənahında saxla”, sonra da bir ayrısını oxuyurlar: “İlahi, 
bizim bu biri atamızı bağışla, onu öz pənahında saxla”, çünki bizim 
böyük atamız ölüb, bu bizim ayrı atamızdır, biz böyük atamız üçün 
də dua edirik. 

— Polenka, mənim adım Rodiondur. “Allah bəndəsi Rodion” 
deyib mənim üçün də bir gün dua edin. 

Qız hərarətlə: 

— Nə qədər ki ömrüm olacaq, həmişə sizin üçün dua elə- 
yəcəyəml – deyib yenə birdən gülümsədi, yenə də onu bərk-bərk 
qucaqladı. 

Raskolnikov adını, adresini ona söylədi, söz verdi ki, elə sabah 
mütləq gələcək. Polenka çox sevincək getdi. Raskolnikov küçəyə 
çıxanda saat on bir olardı. Beş dəqiqədən sonra körpüyə çatdı, 
gedib əvvəl durduğu yerdə, — o yerdə ki arvad özünü suya atmışdı, 
— dayandı. 

O, qətiyyət və təntənə ilə dedi: “Daha bəsdirl Rədd olsun boş 
xülyalar, rədd olsun uydurma qorxular, rədd olsun gözə görünmə- 
yən xəyalatl.. Mən yaşayacağam... Mən indicə yaşamırdımmı? 
Mənim həyatım hələ o qoca qarı ilə bərabər ölüb getməmişdir! 
Allah ona rəhmət eləsin, — anam, bəsdir daha, sənin dincəlmək 
vaxtın idil İndi şüur və işıq səltənətidirl Bir də... iradə, qüvvət səl- 
tənəti... indi baxarıql İndi gücümüzü sınayarıql — Bu son sözləri o, 
hansı bir qara qüvvəyə isə müraciət edirmiş kimi, o qüvvəyə 

+ meydan oxuyurmuş kimi dikbaşlıqla dedi. “Amma mən artıq bir 
arşın yerdə yatmağa razı olmuşduml” 

“...Mən bu saat çox zəifəm... ancaq... deyəsən, bütün azarım 
keçib-getmişdir. Evdən çıxanda bilirdim ki, azarım gedəcək... Yaxşı 
yadıma düşdü. Poçinkovun evi iki addımlıqdadır. Mütləq Razumixi- 
nin yanına getmək lazımdır, qoy heç iki addımlıqda da olmasın... 
qoy mərci udsun! Qoy o da gülsün, eybi yoxdur, qoy gülsün! Qüvvət 
lazımdır, qüvvət, qüvvətsiz heç bir şey eləmək olmaz, qüvvəti də qüv- 
vətlə əldə etmək olar, — bax bunu onlar bilmirlər!” — Bu sözləri o, 
qürurla, inamla deyib, ayaqlarını güclə sürüyə-sürüyə körpüdən 
keçdi. Qürur və inam hər dəqiqə onun qəlbində artırdı, o hər dəqiqə 
əvvəlki dəqiqədə olan adam deyil, başqa adam olurdu. Axı nə 
olmuşdu ki, onun bütün varlığını alt-üst etmişdi? Bunu o heç özü də 
bilmirdi, batan adam saman çöpünə əl atan kimi, birdən ona da elə 
gəlmişdi ki, o da “yaşaya bilər, hələ həyat durur, onun həyatı o qoca 
qarı ilə bərabər ölüb getməmişdirl” Bəlkə də, o tələsib çox tez nəticə 
çıxarmışdı, — lakin o, bu barədə düşünmürdü. 

Birdən onun ağlına bir şey gəldi: “Mən axı qızdan xahiş etdim 
ki, Allah bəndəsi Rodion üçün də dua eləsin”. Sonra əlavə etdi: 
“Bunu mən... hər ehtimala qarşı dedim!” Elə o saat da öz-özünün 
bu uşaqcasına hərəkətinə güldü. Onun kefi çox sazdı. 

Raskolnikov Razumixini asanlıqla axtarıb tapdı: Poçinkovun 
evində bu təzə kirayənişini indidən tanıyırdılar, dalandar dərhal onun 
yaşadığı mənzili göstərdi. Pilləkənin yarısından böyük bir yığıncağın 
hay-küyünü, danışıq səslərini eşitmək olurdu. Pilləkənə çıxan qapı 
taybatay açıqdı, içəridə çığırışır və mübahisə edirdilər. Razumixinin 
otağı xeyli böyük idi, oraya on beşə qədər adam toplaşmışdı. Ras- 
kolnikov dəhlizdə dayandı. Burada, arakəsmənin o biri üzündə, iki 
qulluqçu qadın iki böyük samovarın, şüşələrin, piroq və məzə qoyul- 
muş boşqabların, dövrələrin yanında əlləşirdilər, bu şeylər ev sahibə- 
sinin mətbəxindən gətirilmişdi. Raskolnikov Razumixini çağırmaq 
üçün adam göndərdi. Razumixin sevinə-sevinə yüyürüb gəldi. Elə ilk 
baxışda bilinirdi ki, o həddindən artıq içmişdir, o heç sərxoş olana 
qədər içməzdi, lakin bu dəfə onun sərxoş olduğu hiss olunurdu. 

Raskolnikov tələsə-tələsə: 

— Mənə bax, — dedi, — mən ancaq ona görə gəldim ki, sənə 
deyim: sən mərci udmusan, bir də ki, doğrudan да, heç kəs başına 

nə gələcəyini bilmir. Mən içəri girə bilməyəcəyəm: elə zəifəm ki, lap 
bu saat yıxıla bilərəm. Buna görə də, xoş gördük, xudahafizi Sabah 
mənim yanıma gələrsən... 

— Bilirsən nə var: mən səni evinizə qədər ötürərəm: sən ki özün 
deyirsən — zəifəm, daha onda... 

— Bəs qonaqların? O, qıvrım saçlı kimdir — indicə bura baş 
çəkdi ha? 

— O? Kim bilirl Yəqin, əmimin tanışıdır, bəlkə də, özü gəlib... 
Əmimi onların yanında qoyuram, mənim əmim çox qiymətli adam- 
dır, çox təəssüf ki, sən indi onunla tanış ola bilməyəcəksən. Əşi, 
qoy onlar hamısı cəhənnəm olsunlar! Mən indi onların heç yadına 
düşmürəm, mən özüm də gərək bir havaya çıxam, sən, qardaş, lap 
yerində gəlmisən. İkicə dəqiqə də keçsəydi, mən orada dalaşacaq- 
dım, vallah, elə boş-boş şeylər danışmağa başlamışdılar ki... Adam 
nə qədər yalan deyə bilərmiş — sən bunu təsəvvür edə bilməzsən! 
Niyə təsəvvür etmək olmaz? Biz özümüz yalan demirik? Bir də ki 
qoy yalan danışsınlar: sonra daha yalan danışmazlar... Bir azca otur, 
gedim Zosimovu gətirim. 

Zosimov, elə bil, acgözlüklə Raskolnikovun üstünə düşdü, Ras- 
kolnikova qarşı onda xüsusi bir maraq görünürdü – bu, onun 
üzündən məlum idi, çox keçmədən onun üzü aydınlaşdı. 

O mümkün olan qədər xəstəni gözdən keçirib bu qərara gəldi: 

— Bu saat gərək yatasan! Bir şey var, onun da gərək birini gecə 
atasan. Atarsanmı? Bunu hələ dünəndən hazırlamışam... tozdur. 

Raskolnikov: 

— İstəyir lap ikisi olsun, — deyə cavab verdi. 

Dərmanı elə ordaca atdı. 

Zosimov Razumixinə dedi: 

— Lap yaxşıdır ki, onu sən özün aparırsan! Görək sabah nə olur, 
bu gecə heç də pis deyil, dünənkinə görə xeyli dəyişmişdir. Adamı 
nə qədər tanısan da, yenə azlıq eləyir... 

Onlar küçəyə çıxan kimi Razumixin ehtiyatsızlıq edərək dedi: 

— Biz çıxanda bilirsən Zosimov mənə nə pıçıldadı? Qardaş, mən 
sənə hər şeyi açıq deməyəcəyəm, çünki onlar axmaqdır. Zosimov 
mənə tapşırdı ki, yolda səni söhbətə tutum, elə eləyim ki, sən də 
danışasan, sonra da bunun hamısını ona deyim, o belə bir fikirdə- 
dir: o deyir ki... sən... dəlisən... ya da az qalıb dəli olasan... Sən bunu 

+ təsəvvür eləyirsən də? Əvvəla, budur ki, sən ondan çox-çox ağıllı- 
toe 

san; ikincisi də, əgər sən dəli deyilsənsə, onda heç əhəmiyyət 
vermə ki, onun başında belə axmaq bir fikir var, üçüncüsü də, bir 
parça ətdir, ixtisası da cərrahlıqdır, indi isə ruhi xəstəliyi olanlarla 
maraqlanır, bu işin dəlisidir, bu gün sənin Zametovla olan söhbə- 
tin onun fikrini tamamilə dəyişib. 

— Zametov bizim söhbəti sənə danışıb? 

— Bəli, özü də lap yaxşı eləyib danışıb. İndi mən məsələnin hər 
üzünü başa düşürəm, Zametov da başa düşür... Bəli, bir sözlə, 
Rodya... məsələ orasındadır ki, mən indi bir balaca kefliyəm... 
Ancaq bunun eybi yoxdur... məsələ burasındadır ki, bu fikir... başa 
düşürsən, doğrudan da, onların ağlına gəlirmiş... başa düşürsən? 
Ancaq onlar heç biri cürət eləyib bunu açıq deyə bilmirdi, çünki bu, 
çox axmaq bir fikirdi, xüsusilə onda ki, o rəngsazı tutdular — onla- 
rın bu fikri tamam puça çıxdı, həmişəlik unuduldu. Amma onlar 
axı niyə axmaqdırlar? Mən onda Zametovu bir balaca əzişdirdim, 
— qardaş, bax, bu öz aramızda qalsın, sən allah, zərrə qədər də 
göstərmə ki, bunu sən bilirsən, mən gördüm ki, o vasvasıdır, Lavi- 
zanın yanında oldu, — ancaq bu gün, bu gün hər şey aydın oldu. 
Əsas – bu İlya Petroviçdirl Onda, polis dəftərxanasında sənin bayıl- 
mağından o istifadə edib, sonra özü də xəcalət çəkdi, mən axı 
bilirəm... 

Raskolnikov diqqətlə qulaq asırdı. Razumixin kefli olduğundan 
gizlin şeyləri də açıb deyirdi. 

Raskolnikov dedi: 

— Onda mən ona görə özümdən getdim ki, otaq bürkü idi, bir 
də ki otaqdan yağlı rəng qoxusu gəlirdi. 

— Hələ bir durub mənə izahat da verir! Elə təkcə rəng deyil ki: 
bir ay idi, səndə iltihab əmələ gəlməkdə idi. Zosimov ki uzaqda 
deyill O Zametov heç bilirsən indi necə fikir çəkir — bunu sən heç 
təsəvvür edə bilməzsən! Deyir: “Mən o adamın heç çeçələ barma- 
ğına da dəymərəml Yəni sənin eyl” Qardaş, hərdən onun qəlbində 
yaxşı hisslər də olur. Amma bu gün “Büllur saray”da ona verilən 
ibrət dərsi ki var — belə bir dərs heç ola bilməz, bu, mükəmməldən 
də mükəmməl bir ibrət dərsi idil Sən axı əvvəl onu qorxutmusan, 
yaman da qorxutmusanl Sən onu bu axmaqcasına cəfəngiyata, 
az qala, bir də inandırmısan, amma birdən dilini çıxardıb onu ələ 

salmısan, demisən ki, “Al, yedin hal” Bu heç ağlagələn şeydirmi? 
Sən bununla onu məhv etmisən! Vallah, sən yaman ustasan, onlara 
elə belə də lazımdırl Heyif ki, mən orada olmamışaml İndi o, səni 
yaman gözləyirdi. Porfiri də səninlə tanış olmaq istəyir... 

— Hə... o da... Bəs məni dəlilər sırasına niyə yazıblar? 

— Dəlilər sırasına yox ey... Qardaş, mən, deyəsən, çox heyvərə- 
lik eləmişəm... Bilirsənmi, ancaq bu məsələnin səni maraqlandir- 
ması onu çox təəccübləndirib, indi məlumdur ki, nə üçün maraq- 
landırır: bütün vəziyyəti bilməyin... və bunun onda səni əsəbiləşdir- 
məsi xəstəliklə birləşmişdir... Qardaş, mən bir balaca kefliyəm, ancaq 
onun bu barədə öz fikri var... Mən sənə deyirəm: o, ruhi xəstəliyə 
tutulanların dəlisidir. Sən ancaq buna əhəmiyyət vermə... 

Onlar bir az susdular. 

Raskolnikov dedi: 

— Mənə bax, Razumixin, mən sənə açıq demək istəyirəm: bir 
məmur ölüb... mən indicə orada idim... Bütün pulumu onlara ver- 
dim... bundan başqa, məni elə bir məxluq öpdü ki... əgər mən bir 
adam öldürsəydim, onda da... xülasə, daha mən al-qırmızı lələkli... 
bir ayrı məxluq da gördüm... deyəsən, axı mən çox çərənləyirəm, 
mən çox zəifəm, qolumdan tut... bu saat pilləkənə çatırıq... 

Razumixin təşvişlə soruşdu: 

— Sənə nə oldu? Sənə nə oldu? 

— Başım bir az gicəllənir, ancaq məsələ bunda deyil, məsələ 
bundadır ki, mən yaman darıxıram, yaman darıxıram, lap arvad 
kimi... vallah! Ora bax, o nədir? Ora bax, ora bax! 

— Nədir axı? 

— Görmürsən? Mənim otağımdan işıq gəlir, görürsən? Qapının 
arasından gəlir... 

Onlar gəlib axırıncı pilləkəndə, mənzil sahibəsinin qapısı qaba- 
ğında dayandılar, doğrudan da, aşağıdan baxanda Raskolnikovun 
otağından işıq gəldiyi görünürdü. 

Razumixin dedi: 

— Çox qəribədir! Bəlkə, Nastasyadır... 

— O heç bu vaxt mənim yanıma gəlmir, bir də ki o, çoxdan 
yatıb... Mənim üçün fərqi yoxdur! Sağ oll 

— Sən nə danışırsan! Mən səni lap otağa aparacağam, bir yerdə 
içəri girəcəyikİl 

— Bilirəm, bir yerdə içəri girəcəyik, ancaq mən istəyirəm burada 
sənin əlini sıxım, burada səninlə vidalaşım. Di, ver əlini, sağ oll 

— Rodya, sənə nə oldu? 

— Heç bir şey... gedək... sən şahid olacaqsan... 

Onlar yuxarı qalxmağa başladılar, bu zaman Razumixinin fik- 
rindən belə bir şey keçdi: bəlkə də, Zosimov haqlıdır! O mızıldaya- 
raq öz-özünə dedi: “Ehl Öz heyvərəliyimlə mən onun əhvalını poz- 
dum!” Qapıya yaxınlaşanda onlar içəridən səs gəldiyini eşitdilər. 

Razumixin həyəcanla dedi: 

— Burada nə olub axı? 

Raskolnikov qapının dəstəyindən yapışıb onu taybatay açdı, 
açan kimi də qapının ağzında donub qaldı. 

Raskolnikovun anası ilə bacısı divanda oturub saat yarım idi ki, 
onu gözləyirdilər. 

Raskolnikov bu gün yenə də məlumat almışdı ki, onlar yolda- 
dır, gəlirlər, lap bu saat gələcəklər, bununla belə, bəs nə üçün onla- 
rın gəlməsini gözləmirdi və bu barədə düşünmürdü? Bu saat 
yarımda onlar bir-birinə macal verməyərək Nastasyadan onu soruş- 
muşdular, Nastasya da nə varsa hamısını onlara danışmışdı, o, hələ 
indi də onların qabağında durub danışırdı. Onlar Rodyanın “bu gün 
evdən qaçdığını”, xəstə olduğunu, huşunun da mütləq üstündə 
olmadığını eşidəndə son dərəcə qorxdularl “Aman Allah, ona nə 
olubəl” Bu saat yarımda onlar Rodyanın yolunu gözləyərək ağlamış, 
çox böyük müsibət çəkmişdilər. 

Onlar Raskolnikovu görüb sevinclə çığırdılar, qalxıb onun üstünə 
yüyürdülər. Lakin Raskolnikov, elə bil ki, ayaq üstə ölmüşdü. Bu 
hadisə öz təsiri ilə ildırım kimi onu vurmuşdu. Onun heç əlləri də 
qalxmırdı ki, anası ilə bacısını qucaqlasın. Onlar onu bağrına basıb 
sıxırdılar, öpürdülər, gülürdülər, ağlayırdılar... O, bir addım irəlilədi, 
səndirlədi, bayılaraq yerə sərildi. 

Qorxu, dəhşət səsləri, zariltı... 

Qapının ağzında duran Razumixin içəri cumdu, qüvvətli əlləri 
ilə xəstəni götürüb divanın üstünə qoydu. 

O, çığıra-çığıra Raskolnikovun anasına və bacısına deyirdi: 

— Heç bir şey yoxdur, heç bir şey yoxdur, qorxmayınl Özündən 
gedib, boş şeydirl Həkim elə indicə deyirdi ki, onun vəziyyəti xeyli yax- 
şıdır, o lap sağlamdır! Su gətirin! Budur, özünə gəlir, budur, ayıldı! 

O, Duneçkanın qolundan elə dartdı ki, az qaldı onun qolu çıx- 
sın, Raskolnikovun ayıldığını göstərmək üçün onu aşağı əydi. Ras- 
kolnikovun anası ilə bacısı Razumixinə göydən enən bir mələk kimi 
baxırdılar. Rodya xəstələnəndən bəri bu “diribaş oğlanın” onun nə 
qədər qayğısına qaldığını Nastasyadan eşitmişdilər: Pulxeriya Alek- 
sandrovna Raskolnikova elə həmin axşam Dunya ilə ikilikdə söhbət 
edəndə Razumixini belə adlandırmışdı. 

Raskolnikov qalxıb divanda oturdu. 

Razumixin Raskolnikovun anasına və bacısına ardı-arası kəsil- 
mədən başsız-ayaqsız ifadələrlə hərarətlə təsəlli verirdi. Raskolnikov 
Razumixinin bu söz axınını kəsmək üçün zəif bir halda əlini yellədi. 
Sonra anasının və bacısının əlindən tutdu, bir-iki dəqiqə dinməz- 
söyləməz onlara baxdı. Anası onun baxışından qorxdu. Onun bu 
baxışında iztirab dərəcəsinə varan qüvvətli bir hiss ifadə olunurdu, 
eyni zamanda, bu baxışda bir durğunluq, hətta, elə bil ki, bir dəlilik 
vardı. Pulxeriya Aleksandrovna ağladı. 

Avdotya Romanovnanın rəngi ağarmışdı, onun əli qardaşının 
əlində titrəyirdi. 

Raskolnikov Razumixini göstərərək qırıq bir səslə dedi: 

— Gedin... onunla... evə, sabah gələrsiniz, sabah hər şey... çox- 
dan gəlmisiniz? 

Pulxeriya Aleksandrovna: 

— Axşam gəlmişik, Rodya, — deyə cavab verdi. — Qatar yaman 
gecikmişdi. Rodya, indi mən sənin yanından daha getməyəcəyəm! 
Burada qalacağam... 

Raskolnikov əlini qaldıraraq əsəbi halda dedi: 

— Məni incitməyinl 

Razumixin həyəcanla: 

— Mən onun yanında qalaram! — dedi.— Bircə dəqiqə də onu qoyub 
getməyəcəyəm. Cəhənnəm olsun orada bizə yığışanlar, qoy lap istə- 
yir divara dırmaşsınlarl Orada mənim əmim prezidentlik eləyir. 

Pulxeriya Aleksandrovna yenə də Razumixinin əllərini sıxaraq: 

— Mən bilmirəm sizin xəcalətinizdən necə çıxacağam, — deyərək 
yenə də sözə başladı, lakin Raskolnikov onun sözünü kəsərək əsəbi 
halda dedi: 

— Mən istəmirəm, istəmirəm, məni incitməyin! Daha bəsdir, 
gedin... İstəmirəml.. 

Dunya qorxaraq anasına pıçıldadı: 

— Ana, gedək, heç olmasa, bir dəqiqəliyə otaqdan çıxaq: biz 
ona əzab veririk, bu aydın görünür. 

Pulxeriya Aleksandrovna ağladı: 

— Üçillik ayrılıqdan sonra mən ona heç baxmayım da... 

Raskolnikov yenə də onları saxlayaraq: 

— Dayanın, — dedi, — siz hamınız mənim sözümü kəsirsiniz, 
mənim də fikirlərim qarışır... Lujini görmüsünüz? 

Pulxeriya Aleksandrovna: 

— Yox, Rodya, ancaq o, bizim gəldiyimizi bilir, — dedi. Sonra bir 
qədər qorxa-qorxa əlavə etdi: — Rodya, biz eşitdik ki, Pyotr Petro- 
viç çox lütfkarlıq eləyib gəlib, bu gün sənə nolub... 

— Bəli... çox lütfkarlıq eləyib... Dunya, mən Lufinə dedim ki, onu 
bu pilləkəndən aşağı ataram... qovdum getdi, cəhənnəm oldu... 

Pulxeriya Aleksandrovna qorxmuş halda: 

— Rodya, sən nə danışırsan? — dedi. — Yəqin... sən demək istə- 
mirsən ki... — Lakin Dunyaya baxaraq sözünü kəsdi. 

Avdotya Romanovna diqqətlə qardaşına baxır, söhbətin ardını 
gözləyirdi. Nastasya, Raskolnikovun Lulinlə dalaşdığını başa düş- 
düyü və bacardığı qədər onlara danışmışdı, onlar buna təəccüb 
edərək, son dərəcə qüssələnir, işin dalısını gözləyirdilər. 

Raskolnikov sözünə davam edərək güclə dedi: 

— Dunya, mən sənin ona getməyini istəmirəm, buna görə də 
sabah sən Lulini görən kimi onu rədd etməlisən, qoy onun heç izi 
də burada görünməsinl 

Pulxeriya Aleksandrovna həyəcanla dedi: 

— Aman Allahl 

Avdotya Romanovna: 

— Qardaş, bir fikirləş gör nə danışırsanl — deyərək acıqlı-acıqlı 
sözə başladı, lakin elə o saat özünü saxladı. Sonra mülayimliklə 
əlavə etdi: — Bəlkə, indi sən bu barədə danışmaq imkanında deyil- 
sən, yorulmusan... 

— Demək istəyirsən ki, huşum özümdə deyil? Yox, huşum özüm- 
dədir... Sən Lufinə məndən ötrü ərə gedirsən. Amma mən heç kəsin 
özünü mənə qurban etməsini istəmirəm. Buna görə də sabah sən 
məktub yaz... onu rədd elə... Səhər ver mən oxuyum, qurtardı getdil 

Qiz bundan inciyərək ucadan: 

— Mən bunu eləyə bilmərəml — dedi. — Nə haqq İlə... 

Pulxeriya Aleksandrovna qorxaraq qızını danlamağa başladı: 

— Duneçka, sən də tez özündən çıxırsan, sus, sabah... Yoxsa 
görmürsən... Ah, yaxşısı budur, gedək! 

Razumixin kefli-kefli çığırdı: 

— Sayaqlayırl Yoxsa o, necə cürət eləyib bunu deyə bilər. Sabah 
bütün bu giclik onun başından çıxar... Amma bu gün, doğrudan da, 
o, Lulini qovdu. Bu elə belə də oldu... O da acıqlandı... Burada 
natiqlik eləyirdi, öz biliyini bizə göstərirdi, quyruğunu qısıb getdi... 

Pulxeriya Aleksandrovna həyəcanla soruşdu: 

— Deməli, bu doğrudur? 

Dunya dərdli-dərdli: 

— Salamat qal, — dedi, — sabah görüşərik. Gedək, ana... Rodya, 
xudahafiz! 

Raskolnikov qalan gücünü toplayaraq onların ardınca səsləndi: 

— Eşidirsən, bacı, mənim huşum özümdədir, bu izdivac alçaqlıq- 
dırl Qoy mən alçaq olum, amma sən alçaq olmamalısan... İkimizdən 
birimiz olmalıdır... Hərçənd mən alçağam, amma belə bir bacını 
özümə bacı hesab etməyəcəyəm... Ya mən, ya Luiinİ Gedin... 

Razumixin bağırdı: 

— Sən dəli olmusan-nədir, müstəbidl 

Raskolnikov daha onlara cavab vermədi, bəlkə də, heç cavab 
vermək iqtidarında deyildi. O, lap əldən düşmüşdü, divanda uzanıb 
üzünü divara çevirdi. Avdotya Romanovna maraqla Razumixinə 
baxdı, onun qara gözləri parıldayırdı, Razumixin hətta bu gözləri 
görüb diksindi də. Pulxeriya Aleksandrovna donub qalmışdı. 

O, məyus bir halda pıçıldayaraq Razumixinə dedi: 

— Mən buradan gedə bilmərəml Mən burada, bir yerdə... qala- 
ram, siz Dunyanı ötürün. 

Razumixin özündən Çıxdı, o da pıçıldayaraq dedi: 

— Bütün işi korlayarsınızl Heç olmasa, pilləkənə çıxın. Nastasya, 
çıraq gətir! — Pilləkənə çıxdıqdan sonra o, sözünə davam edərək, 
astadan dedi: — Canınız üçün, dünən az qalmışdı məni də, həkimi 
də döysünl Siz bunu başa düşürsünüz? Həkimin özünül O da daha 
bunu əsəbiləşdirməmək üçün bir söz demədi, çıxıb getdi, mən də 
onu qorumaq üçün aşağıda qaldım. Bu zaman o, gizlicə geyinib 
əkilmişdir. Onu əsəbiləşdirsəniz, indi də gecə vaxtı əkilər, özünə də 
bir şey eləyər... 

— Ah, siz nə deyirsiniz? 

— Bir də ki Avdotya Romanovna mehmanxanada sizsiz tək qala 
bilməz! Heç bilirsiniz, siz hara düşmüsünüz? O Pyotr Petroviç, o 
əclafın biri əclaf, sizə yaxşı bir yerdə otaq tuta bilməzdimi?.. Bilirsi- 
nizmi, mən bir az kefliyəm, ona görə də söydüm, buna əhəmiyyət... 

Pulxeriya Aleksandrovna öz dediyindən dönmürdü: 

— Mən mənzil sahibəsinin yanına gedərəm, yalvararam, deyə- 
rəm ki, bir gecəlik mənə də, Dunyaya da bir yer versin, burda qalaq. 
Mən onu bu halda qoyub gedə bilmərəm! 

Onlar bunu söyləyərkən pilləkən başında mənzil sahibəsinin lap 
qapısı qabağında durmuşdular. Nastasya aşağı pilləkəndə çıraq tut- 
muşdu. Razumixin böyük bir vəcd içində idi. O yarım saat bundan 
əvvəl Raskolnikovu evinə ötürəndə yersiz boşboğazlıq etsə də, bu 
axşam hədsiz dərəcədə şərab içdiyi halda, tamamilə ayıq və güm- 
rah idi, həm də boşboğazlıq etdiyini başa düşürdü. İndi isə o, məf- 
tuniyyət göstərən bir adam vəziyyətində idi, eyni zamanda onun 
içdiyi şərab sanki yenə də, ikiqat qüvvətlə, birdən onun başına vur- 
muşdu. O, Pulxeriya Aleksandrovna ilə Avdotya Romanovnanın 
əlindən tutub onları yola gətirməyə, Raskolnikovun yanından apar- 
mağa çalışırdı, bunun üçün də açıq ürəklə dəlillər gətirirdi və yəqin 
ki, onları daha artıq inandırmaq üçün hər ikisinin əlini, məngənəyə 
salınmış kimi, bərk-bərk sıxırdı, elə sıxırdı ki, onların əli ağrıyırdı, 
eyni zamanda az qalırdı Avdotya Romanovnanı gözləriylə yesin, 
bundan da, sanki, heç utanmırdı. Bəzən onlar ağrıdan öz əllərini 
onun iri sümüklü, yekə əllərindən dartıb çıxarırdılar, lakin bunun nə 
demək olduğunu o başa düşmürdü, onların əlini tutaraq özünə sarı 
çəkir, daha bərk-bərk sıxırdı. Əgər onlar bu saat ona desəydilər ki, 
özünü pilləkəndən başıaşağı at, o düşünmədən və buna şübhə 
etmədən dərhal belə hərəkət edərdi. Pulxeriya Aleksandrovna Razu- 
mixinin çox əcaib bir adam olduğunu və onun əlini bərk-bərk sıx- 
dığını görsə də, onu, eyni zamanda, göydən enmiş bir mələk hesab 
edirdi, buna görə də onun bu qəribə hərəkətlərinə əhəmiyyət ver- 
mək istəmirdi, çünki onun bütün fikri Rodyanın yanında idi, o ancaq 
öz oğlunu düşünürdü. Avdotya da, anası kimi, Rodyanın vəziyyətini 
düşünsə də və öz təbiəti etibarilə qorxaq bir adam olmasa da, qar- 
daşının dostu olan bu adamın vəhşi bir pariltı ilə alışıb-yanan göz- 
lərinə heyrətlə, hətta bir az da qorxu ilə baxırdı. Yalnız bu qəribə 

+ adam haqqında Nastasyanın söylədiyi sözlər, bu sözlər nəticəsində 
onda əmələ gələn böyük inam və arxayınlıq onu burada saxlayırdı, 
yoxsa o çox istəyirdi ki, anasının da əlindən tutub, bu adamın yanın- 
dan qaçıb getsin. Lakin o da başa düşürdü ki, indi onlar bu adamın 
yanından daha qaçıb gedə bilməzlər. On dəqiqədən sonra o, xeyli 
sakitləşdi. Razumixinin belə bir xasiyyəti vardı: o, necə bir əhvali- 
ruhiyyədə olsa da, bir anda bütün ürəyini açıb deyə bilirdi, buna 
görə də az sonra hamı onun necə bir adam olduğunu bilirdi. 

Razumixin çığıraraq, Pulxeriya Aleksandrovnanı inandırmağa 
çalışırdı. 

— Ev sahibəsinin yanında qalmaq olmaz, bu lap mənasız bir fikir- 
dirl Siz onun anası da olsanız, burada qalsanız, onu lap dəli edəcək- 
siniz, onda kim bilir nə olacaql Qulaq asın, görün nə deyirəm: mən 
belə eləyərəm. İndi Nastasya onun yanında oturar, mən sizi öz yeri- 
nizə apararam, çünki tək sizi küçəyə buraxmaq olmaz, bizim Peter- 
burqda bu barədə... Əşi, qoy cəhənnəm olsunl.. Sizi evdə qoyub o 
saat yüyürrəm bura, sizə söz verirəm, on beş dəqiqədən sonra sizə 
xəbər gətirərəm ki, o necədir: yatır, ya yox və sairə. Sonra dalısına 
qulaq asın, sonra sizin yanınızdan bir anda gələrəm öz evimizə, — ora- 
da mənim qonaqlarım var, hamısı da keflidir, Zosimovu götürərəm, 
onu müalicə edən həkimi, o indi bizdədir, özü də kefli deyil, o, kefli 
olmur, o heç vaxt kefli olmur! Onu dartıb apararam Rodkanın yanı- 
na, sonra da elə o saat sizin yanınıza, deməli, bir saatın içində siz 
onun barəsində iki məlumat alarsınız: həm məndən, həm həkim- 
dən, başa düşürsünüz də, həkimin lap özündən, bu daha məndən 
alınan məlumat deyil. Onun halı pis olsa, and olsun canınıza, özüm 
sizi bura gətirərəm, yox, əgər yaxşı olsa, yıxılıb yatarsınız. Mən özüm 
bütün gecəni burada, dəhlizdə qalaram, o, mənim burada olduğu- 
mu bilməz, Zosimova da deyərəm ki, mənzil sahibəsinin evində qal- 
sın, lazım olsa, tez çağıra bilim. Yaxşı, indi onun üçün kim daha 
xeyirlidir: siz, ya həkim? Həkim xeyirlidir, həkiml Di onda gedin evəl 
Mənzil sahibəsinin yanında qalmaq olmaz, mən qala bilərəm, amma 
siz qala bilməzsiniz, ona görə ki... ona görə ki, axmaq arvaddır... Bil- 
mək istəyirsinizsə, o, məni Avdotya Romanovnaya qısqanar, sizə 
də... Avdotya Romanovnaya mütləq qısqanar. Onun çox qəribə 
xasiyyəti var! Burası var ki, mən də axmağam. Qoy cəhənnəm olsun! 
Gedək! Mənə inanırsınızmı? Mənə inanırsınız, ya yox? 

Avdotya Romanovna: 

— Gedək, ana, — dedi. — O, yəqin ki, belə də edər — söz verdiyi 
kimil O, mənim qardaşımı dirildib, bir də ki əgər həkim burada qal- 
mağa razılıq versə, daha bundan yaxşı nə ola bilər? 

Razumixin iftixarla ucadan dedi: 

— Bax siz... siz... məni başa düşürsünüz, ona görə ki, siz mələk- 
sinizl Gedəkl Nastasya, bu saat yuxarı qalx, onun yanında otur, işığı 
söndürmə, mən on beş dəqiqədən sonra gəlirəm... 

Pulxeriya Aleksandrovna Razumixinin sözünə tamamilə əmin 
olmasa da, daha müqavimət göstərmədi. Razumixin onların qoluna 
girib, darta-darta pilləkənlə aşağı apardı. Burasını da demək lazım- 
dır ki, Pulxeriya Aleksandrovna ona arxayın ola bilmirdi: “O, diri- 
baş da olsa, dediyini yerinə yetirə biləcəkdimi?” 

Razumixin Pulxeriya Aleksandrovnanın nələr düşündüyünü 
duyaraq, onun sözünü kəsdi: 

— Hə, başa düşürəm, siz mənim nə kökdə olduğumu fikirləşirsi- 
niz. — O, addımlarını iri-iri ataraq, səki ilə gedirdi, Pulxeriya Aleksand- 
rovna İlə qızı özlərini güclə ona yetirirdilər, o özü isə bunu hiss etmir- 
di, — Boş şeydirl Yəni mən kefliyəm, lap sarsaqlamışam... Məsələ 
bunda deyil. Mən çaxırdan keflənməmişəm. Mən sizi görən kimi o, 
mənim başıma vurdu... Mənə əhəmiyyət verməyini Mən nəyəm ki. 
Mən yalan danışıram, mən sizə layiq deyiləm... Mən sizə qətiyyən layiq 
deyiləml.. Sizi ötürən kimi elə buradaca, kənarda başıma iki çəllək su 
tökəcəyəm, məsələ də bitib gedəcək... Əgər siz bilsəydiniz ki, mən 
sizin hər ikinizi necə sevirəml.. Gülməyin, acıqlanmayınl.. Hamıya 
acıqlanın, amma mənə acıqlanmayınl Mən onun dostuyam, deməli, 
sizin də dostunuzam. Mən belə istəyirəm... Mən bunu hiss edirəm... 
Keçən il... belə bir an olmuşdu... Əslinə qalanda heç hiss etməmiş- 
dim, ona görə ki, siz, elə bil, göydən düşdünüz. Mən bütün gecəni 
yatmayacağam... Zosimov bayaq qorxurdu ki, bəlkə, o, gecə dəli 
oldu. Bax buna görə də onu əsəbiləşdirmək lazım deyil... 

Pulxeriya Aleksandrovna həyəcanla dedi: 

— Siz nə danışırsınız? 

Avdotya Romanovna qorxaraq soruşdu: 

— Doğrudanmı, həkim özü belə deyir? 

— Deyir, ancaq məsələ belə deyil, qətiyyən belə deyil. O, dərman 
da verdi, toz dərman idi, mən gördüm, siz də durub gəlmisiniz... 

+ Ehl.. Siz sabah gəlsəydiniz, yaxşı olardı! Yaxşı ki, onun yanından get- 
dik. Bir saatdan sonra Zosimov özü onun barəsində məlumat verər. 
Bəli, o, kefli deyill Mən də kefli olmayacağaml.. Bəs niyə mən özüm- 
dən belə çıxmışam? Ona görə ki, məlunlar məni mübahisəyə 
çəkdilər! Mən and içmişdim ki, mübahisə etməyəcəyəm! Elə axmaq- 
axmaq sözlər danışırlar kil.. Az qalmışdı savaşaml Mən əmimi orada 
sədr qoyub gəldim... İnanırsınızmı, tam simasızlıq tələb edirlər, əsl 
mənanı da bunda görürlər! Fikirləri budur ki, nə olursa olsun, ancaq 
adam öz-özlüyündə olmasın, nə olursa olsun, ancaq adam mümkün 
qədər öz-özünə oxşamasınl Onlar bunu ən yüksək tərəqqi hesab 
edirlər. Heç olmasa, öz qaydalarınca yalan deyəydilər, amma... 

Pulxeriya Aleksandrovna çəkinə-çəkinə onun sözünü kəsdi: 

— Bir qulaq asın... 

Bu, onu daha da qızışdırdı. 

Razumixin səsini daha da qaldıraraq çığırdı: 

— Siz nə fikirləşirsiniz? Siz elə fikirləşirsiniz ki, mən onların bu 
yalanlarına görə deyirəm? Boş sözdürl Başqaları yalan danışanda 
mənim xoşuma gəlir! Yalan danışmaq insanın bütün başqa məxlu- 
qata görə yeganə imtiyazıdırl Yalan deyərsən, həqiqətə çatarsan! 
Mən ona görə də adamam ki, yalan deyirəm. Heç kəs azı bir on 
dörd dəfə yalan demədən heç bir həqiqətə çatmamışdır, bu isə 
yalan deyən adam üçün, bir növ, hörmətdir, ancaq biz öz ağlımızla 
da yalan deyə bilmirik. Sən mənə yalan de, ancaq öz ağlınca yalan 
de, onda mən səni öpərəm dəl Adamın öz ağlı ilə yalan deməsi 
başqasının, yad bir adamın ağlı ilə doğru deməsindən yaxşıdır, öz 
ağlınla yalan deyəndə sən insansan, özgəsinin ağlı ilə doğru 
deyəndə sən ancaq quşsanl Doğru yerini tapar, ancaq özgənin 
ağlı ilə durub-otursan, həyatı gözübağlı keçirə bilərsən, buna 
misallar olub. Yaxşı, biz indi nəyik? Biz indi hamımız, istisnasız ola- 
raq, elm, inkişaf, təfəkkür, kəşf, ideal, arzu, liberalizm, idrak, 
təcrübə və başqa hər şey, hər şey sahəsində hələ gimnaziyanın 
birinci hazırlıq sinfindəyikl Özgələrinin ağlı ilə durub-oturmaq xoşu- 
muza gəldiyindən bundan tutub durmuşduql — Razumixin Pulxe- 
riya Aleksandrovnanın və Avdotya Romanovnanın əllərini silkələyə- 
silkələyə, sıxa-sıxa çığırırdı: — Elədirmi?.. 

Yazıq Pulxeriya Aleksandrovna: 

— Ah, aman Allah, mən bilmirəm, — dedi. 


220 


Avdotya Romanovna ciddi bir halda: 

— Elədir, elədir... ancaq mən sizin dediyinizin hamısı ilə razı deyi- 
ləm, — əlavə etdi və elə o saat da çığırdı: Razumixin bu dəfə onun 
əlini daha bərk sıxmışdı. 

Razumixin bundan son dərəcə sevinərək çığırdı: 

— Elədir? Siz deyirsiniz: elədir? Onda siz... siz... siz... yaxşılığın, 
təmizliyin, idrakın, bir də kamilliyin mənbəyisinizl Verin əlinizi, 
verin... siz də verin əlinizi, mən bu saat burada dizləri üstə düşüb 
sizin əllərinizi öpəcəyəml.. 

Razumixin bunu deyib səkinin ortasında diz çökdü. Xoşbəxtlik- 
dən, indi burada heç kəs yox idi. 

Pulxeriya Aleksandrovna son dərəcə təşvişə düşdü: 

— Rica edirəm, durun ayağa, siz nə edirsiniz? 

Dunya da təşviş içində idi, o gülərək: 

— Durun ayağa, durun! — dedi. 

— Əllərinizi verməsəniz, duran deyiləm! Bax belə, bu mənə bəs- 
dir, durdum, di gedəkl Mən gicin biriyəm, mən sizə layiq deyiləm, 
mən kefliyəm, mən xəcalət çəkirəm... Mən sizi sevməyə layiq deyi- 
ləm, amma sizin qarşınızda təzim etmək hər kəsin borcudur, — əgər 
o tam heyvan deyilsəl Mən də təzim etdim... Bax, bu da sizin düşə- 
cəyiniz mehmanxana, amma dünən ki sizin Rodion sizin Pyotr Pet- 
roviçi qovdu — bax bunda o haqlıdır. O, necə cürət eləyib sizə belə 
bir mehmanxanada otaq tutub? Bu biabırçılıqdır! Bilirsiniz bura 
kimləri buraxırlar? Axı siz nişanlısınızl Siz nişanlısınız, eləmi? Sizin ki 
nişanlandığınız adam belə bir iş tutub — o əclafdırl 

Pulxeriya Aleksandrovna: 

— Cənab Razumixin, — dedi, — siz yadınızdan çıxarmısınız... 

Razumixin yersiz danışdığını birdən başa düşdü: 

— Нә, hə, siz haqlısınız, mən bir şeyi yadımdan çıxarmışam, mən 
xəcalət çəkirəml.. Amma... amma... Ona görə ki, mən səmimi danı- 
şıram, daha ona görə yox ki... bəlil Bu alçaqlıq olardıl Xülasə, ona 
görə yox ki, mən sizə... Bəlil.. Qoy olsun, lazım deyil, nə üçün belə 
danışdığımı deməyəcəyəm, buna cürət eləmirəm! O, dünən içəri 
girən kimi biz hamımız başa düşdük ki, bu adam bizim dairədən olan 
adamlardan deyil. Ona görə yox ki bu adam dəllək dükanında öz 
saçını qıvrımlaşdırıb gəlmişdi, ona görə yox ki o, öz ağlını bizə gös- 
tərməyə tələsirdi, yox, ona görə ki, o casusdur, möhtəkirdir, ona 

+ görə ki, o cuhuddur, alçaq təbiətli adamdır, — bu, aydın görünür. 
Siz elə bilirsiniz ki, o, ağılı adamdır? Yox, o axmaqdır, axmaq! Yaxşı, 
o, sizin tayınızdırmı? Ah, ilahi! — Birdən mehmanxananın pilləkəninə 
qalxan yerdə dayandı: — Bilirsinizmi, xanımlar, mənim evimdəkilərin 
hamısı kefli olsa da, onlar düz adamdırlar, biz yalan da danışsaq, 
— çünki mən özüm də yalan danışıram — hər halda, axırda gəlib həqi- 
qətə çatacağıq, ona görə ki, durduğumuz yol nəcib yoldur, amma 
Pyotr Petroviçin... durduğu yol nəcib yol deyil, Mən indi onları, hər- 
çənd, söyüb biabır elədim, amma onların hamısına mənim hörmə- 
tim var, hətta Zametova hörmətim olmasa da, ona xoşum var, çünki 
o küçükdürl Lap bu heyvan Zosimov ki var, ona da hörmətim var, 
çünki düz adamdır, öz işini bilir... Daha bəsdir, hər şey dəyişdi, hər 
şey bağışlandı. Bağışlandımı? Eləmi? İndi gedək. Bu koridora mən 
yaxşı bələdəm, bura gəlmişəm, bura, burada, bu üçüncü otaqda, 
dava olmuşdu... Yaxşı, sizin otağınız hansıdır? Nömrəsi neçədir? 
Səkkiz? Qapını kilidləyin, heç kəsi içəri buraxmayın. On beş dəqiqə- 
dən sonra qayıdıb sizə məlumat gətirəcəyəm. Yarım saatdan sonra 
da Zosimovla gələcəyəm, görərsiniz! Sağ olun, getdim! 

Pulxeriya Aleksandrovna təşvişlə və qorxa-qorxa qızına baxaraq 
dedi: 

— Aman Allahl Duneçka, bunun axırı nə olacaq? 

Dunya şlyapasını və mantilyasını çıxara-çıxara: 

— Sakit olun, anal — dedi. — Bu adam içki məclisindən birbaş 
bura gəlsə də, bunu bizə Allah özü göndərib... Buna arxayın olmaq 
olar, sizi əmin edirəml Rodya üçün o indiyə qədər nə eləyibsə... 

— Ah, Duneçka, kim bilir, o gələcəkmil Mən Rodyanı necə 
qoyub gələ bildiml.. Mənim heç ağlıma da gəlməzdi ki, gəlib onu 
belə görəcəyəml O, bizimlə necə sərt danışırdı, elə bil ki, bizim gəl- 
məyimizi heç istəmirmiş... 

Onun gözləri yaşardı. 

— Yox, ana, bu belə deyil. Siz fikir vermirdiniz, siz elə ağlayırdı- 
nız. Bu ağır xəstəlik onu yaman əldən salıb, buna səbəb odur. 

— Ah, bu xəstəlikl Görəsən, bunun axırı nə olacaq, bunun axırı 
nə olacaq! — Pulxeriya Aleksandrovna qızının bütün fikrini bilmək 
üçün çəkinə-çəkinə onun gözlərinə baxaraq əlavə etdi: — Dunya, o, 
səninlə gör necə danışırdı. — Lakin Pulxeriya Aleksandrovna Dunya- 
nın Rodyanı müdafiə etdiyini görüb xeyli təsəlli tapmışdı: deməli, 

Dunya onu əfv etmişdi. Anası onun fikrini axıra kimi bilmək üçün 
dedi: — Mən yəqin bilirəm ki, o, sabah öz fikrini dəyişəcək. 

Avdotya Romanovna qəti bir ifadə ilə dedi: 

— Amma mən yəqin bilirəm ki, o, sabah da bunu deyəcək... 

İşin də elə çətin yeri burası idi, çünki burada elə bir məsələ vardı 
ki, Pulxeriya Aleksandrovna bu barədə danışmağa indi çox qor- 
xurdu. Dunya yaxınlaşıb anasını öpdü. Anası da kirimişcə onu 
qucaqladı. Sonra təşviş içində oturub Razumixinin gəlməsini inti- 
zarla gözləməyə, eyni zamanda, qorxa-qorxa qızına baxmağa baş- 
ladı, Dunya əllərini döşündə çarpazlayaraq, düşünə-düşünə otaqda 
var-gəl edirdi, o da intizarla Razumixini gözləyirdi. Dunya düşünə- 
düşünə otaqda var-gəl etməyə adət etmişdi, bu zaman anası onun 
düşüncələrini dağıtmağa qorxardı. 

Razumixin, kefli halda, birdən-birə Avdotya Romanovnaya gös- 
tərdiyi odlu ehtirası ilə, əlbəttə, gülünc idi. Lakin bir çoxları Avdotya 
Romanovnanı, xüsusilə indi, əlləri döşündə, düşünə-düşünə, 
qəmgin-qəmgin otaqda var-gəl etdiyini görsəydi və belə bir vəziy- 
yətdə ona baxsaydı, Razumixini, çox qəribə bir adam olsa da, bəlkə, 
bağışlardı. Avdotya Romanovna uca, bədəni olduqca mütənasibdi, 
onun qüvvətli və özünə arxayın olması hər bir hərəkətində ifadə olu- 
nurdu, lakin bu heç də onun hərəkətlərində olan zərifliyi və incəliyi 
pozmurdu. Üzdən qardaşına oxşayırdı, ona hətta gözəl də demək 
olardı. Onun saçı tünd-sarışın idi, qardaşının saçından bir az açıqdı, 
məğrurluq ifadə olunan qara gözləri parıldayırdı, bəzən bu gözlərdə 
böyük bir mərhəmət də ifadə olunurdu. Onun rəngi solğundu, lakin 
bu solğunluq xəstə solğunluğu deyildi, üzündən təravət və sağlam- 
hq saçılırdı. Ağzı bir az balaca, dodaqları isə al-qırmızı idi, alt dodağı, 
çənəsi ilə bərabər, azca qabağa çıxmışdı, bu isə gözəl üzdə yeganə 
düzgün olmayan cəhət idi, ancaq bu ona səciyyəvi bir xüsusiyyət və 
sanki, təkəbbürlük verirdi. Üzündəki ifadə şən və düşüncəli olmaq- 
dan artıq ciddi idi, bununla belə, gənclik, qayğısızlıq, şənlik gülüşü, 
həm də təbəssüm ona, onun üzünə son dərəcə yaraşırdıl Buna görə 
də açıqürəkli, coşqun təbiətli, sadəlövh, düz, pəhləvan kimi güclü, 
eyni zamanda kefli olan Razumixin — ömründə belə bir şey görmə- 
diyi halda, ona rast gələn kimi özünü itirmişdi. Bir də ki təsadüf, ilk 
dəfə olaraq, elə bil, qəsdən Dunyanı gözəl bir vaxtda — qardaşını 
görərkən duyduğu məhəbbət və sevinc çağında ona rast gətirmişdi. 


223 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





+ Sonra o, Rodyanın dikbaşlıq, nanəciblik, sərtlik ifadə olunan əmrini 
eşidərkən Dunyanın alt dodağının qəzəblə titrədiyini də görmüşdü. 
O, bayaq pilləkəndə yalandan deyəndə ki, Raskolnikovun mən- 
zil sahibəsi Praskovya Pavlovna çox qəribə bir arvaddır, onu nəinki 
Avdotya Romanovnaya, hətta Pulxeriya Aleksandrovnanın özünə 
də qısqanar, — əslində, bunu doğru demişdi. Pulxeriya Aleksandrov- 
nanın qırx üç yaşı olsa da, keçmiş gözəlliyinin izləri hələ də onun 
üzündə qalmışdı, bir də ki öz yaşına görə hələ çox cavan görü- 
nürdü, bu da, ümumiyyətlə, o qadınlarda olur ki, onlar ta qocalana 
kimi könül aydınlığını, təəssüratlarında olan təravəti, qəlblərinin 
təmiz və saf alovunu mühafizə etmiş olurlar. Mötərizə içində demə- 
liyəm ki, bunları mühafizə etmək öz gözəlliyini hətta qocalıq zaman- 
larında da itirməmək üçün yeganə vasitədir. Pulxeriya Aleksand- 
rovnanın saçı ağarmağa və seyrəkləşməyə başlamışdı, gözlərinin 
ətrafında çoxdan xırda qırışlar əmələ gəlmişdi, dərddən və fikirdən 
yanaqları yıpranmış və qurumuşdu, bununla belə, onun üzü yenə 
də qəşəng idi. Bu, Duneçkanın şəkli, ancaq iyirmi ildən sonrakı 
şəkli idi, bir də ki onun alt dodağı — Duneçkanın alt dodağı kimi 
qabağa çıxmamışdı. Pulxeriya Aleksandrovna həssas, çəkinən, 
güzəştə gedən bir qadındı, lakin o, zəhlətökəcək qədər həssas 
deyildi, onun öz mövqeyini tərk etməsinin də müəyyən hüdudu 
vardı: bir çox məsələlərdə, hətta onun əqidəsinə zidd olan şeylərdə 
də öz mövqeyindən geri çəkilər, bir çox şeylərlə razılaşa bilərdi, 
lakin bunun həmişə müəyyən bir hüdudu olardı, bu hüdudu da 
onun vicdanı, ədəb-ərkan qaydaları, əqidəsinin əsası təyin edərdi, 
heç bir vəziyyət bu hüdudu aşmağa onu məcbur edə bilməzdi. 

Razumixin gedəndən düz iyirmi dəqiqə sonra qapını iki dəfə 
astadan, lakin tez-tez tıqqıldatdılar: Razumixin qayıdıb gəlmişdi. 

Qapını açanda o, tələsə-tələsə: 

— İçəri girməyəcəyəm, — dedi, — buna vaxt yoxdur. Lap əməllicə 
yatır, lap əla, sakit! Allah eləsin ki, on saat belə yatsın! Nastasya 
onun yanındadır, tapşırmışam ki, mən gəlməyincə oradan getmə- 
sin. İndi gedib Zosimovu gətirəcəyəm, o, sizə məlumat verər, sonra 
siz də başınızı qoyub yatarsınız, görürəm, yaman yorulmusunuz, 
lap əldən düşmüsünüz... 

Razumixin qapını örtüb getdi. 

Pulxeriya Aleksandrovna bundan son dərəcə sevindi: 

— Necə diribaş... necə sədaqətli cavandır! 

Avdotya Romanovna yenə də otaqda var-gəl etməyə başlaya- 
raq, bir qədər hərarətlə dedi: 

— Deyəsən, çox gözəl insandirl 

Bir saat sonra koridorda ayaq səsi eşidildi, qapı tıqqıldadı. Pul- 
xeriya Aleksandrovna da, qızı da oturub gözləyirdilər, bu dəfə onlar 
Razumixinin verdiyi sözü yerinə yetirəcəyinə tamamilə əmin idilər. 
Doğrudan da, o, Zosimovu özü ilə gətirmişdi. Razumixin deyən 
kimi, Zosimov qonaqlığı buraxıb Raskolnikovun yanına getməyə 
razı olmuşdu, lakin qadınların yanına könülsüz və çox şübhə ilə 
getdi, çünki Razumixin kefli idi, ona inanmırdı. Lakin gələn kimi 
dərhal sakit oldu, hətta gəldiyinə sevindi də: o başa düşdü ki, doğ- 
rudan da, onu bir kahin kimi gözləyirlərmiş. O, düz on dəqiqə 
oturdu və bu on dəqiqədə Pulxeriya Aleksandrovnanı tamamilə 
inandırıb sakit edə bildi. O, təmkinlə və nə isə çox ciddi danışırdı, 
elə bil ki, iyirmi yeddi yaşlı bir həkim mühüm məsləhət verirdi, o 
danışdığı məsələdən qətiyyən kənara çıxmadı, eyni zamanda bu 
qadınlarla xüsusi və şəxsi bir əlaqəyə girişmək üçün zərrə qədər də 
həvəs göstərmədi, danışığından da görünürdü ki, xəstənin halına 
çox yanır. O içəri girəndə Avdotya Romanovnanın göz qamaşdıra- 
caq qədər gözəl olduğunu gördü, buna görə də ona qətiyyən əhə- 
miyyət verməməyə çalışaraq, ancaq Pulxeriya Aleksandrovna ilə 
danışırdı. Bütün bunlar ona böyük bir daxili qənaət verirdi. Xəstə 
haqqında o dedi ki, bu saat onun vəziyyəti yaxşıdır. Apardığı müşa- 
hidə göstərir ki, onun xəstələnməsinə, “son aylarda düşdüyü ağır 
maddi şəraitdən başqa, bəzi mənəvi səbəblər də vardır, bunlar da 
bir çox mürəkkəb mənəvi və maddi təsirlər, həyəcan, qorxu, təhlü- 
kə, qayğı, bəzi fikirlər... və sairə nəticəsində meydana gəlmişdir...”. 
O, Avdotya Romanovnanın daha diqqətlə qulaq asdığını hiss edə- 
rək, Raskolnikov haqqında daha ətraflı danışmağa başladı. Pulxe- 
riya Aleksandrovna təşviş içində, çəkinə-çəkinə Zosimovdan soruş- 
du: “Deyirlər ki, Rodyada, guya, dəlilik əlamətləri görünür”. Zosi- 
mov açıq ürəklə gülümsəyərək cavab verdi ki, onun sözünü həddin- 
dən artıq böyüdüblər, əlbəttə, xəstədə fikir durğunluğu, monoma- 
niya hiss olunur, indi mən tibb elminin çox maraqlı olan bu cəhə- 
tinə xüsusi diqqət yetirirəm, axı unutmaq olmaz ki, xəstə, az qala, 
bu günə kimi bayğın bir halda olmuşdur, amma... əlbəttə, anasının, 

+ bacısının gəlməsi onu möhkəmləndirər, fikrini dağıdar, ona gözəl 
təsir bağışlar. Sonra o, mənalı-mənalı əlavə etdi: “Əgər yeni bir sar- 
sıntıya yol verilməzsə”. Zosimov bunu deyəndən sonra yerindən 
qalxdı, hörmət və ixlasla onlara baş əydi, onlar da Zosimova xeyir- 
dua verib hərarətli təşəkkürlərini izhar etdilər. Hətta Avdotya Roma- 
novna əlini uzadaraq onun əlini sıxdı, halbuki Zosimov heç də onun 
əlini sıxmaq fikrində deyildi. O, bura gəlməsindən, xüsusilə öz- 
özündən çox razı halda otaqdan çıxdı. 

Razumixin Zosimovun ardınca gedə-gedə: 

— Sabah danışarıq, — dedi. — İndi mütləq yatın. Sabah mən 
mümkün qədər tezdən gəlib sizə məlumat gətirərəm. 

Onlar küçəyə çıxanda Zosimov, az qala, ağzının suyu axa-axa dedi: 

— Amma bu Avdotya Romanovna nə göyçək qızdır! 

Razumixin bağıraraq dedi: 

— Göyçəkdir? Sən dedin göyçəkdir? — Birdən o cumub Zosi- 
movun boğazından yapışdı. — Əgər sən bir də cürət edib... Başa 
düşürsən? Başa düşürsən? — O, Zosimovun yaxasından yapışıb sil- 
kələyir, onu divara sıxaraq çığırırdı: — Eşitdin? 

Zosimov onun əlindən qurtarmağa çalışaraq: 

— Burax, — dedi, — keflinin biri keflil 

Razumixin onu buraxdıqdan sonra Zosimov diqqətlə ona baxdı 
və birdən gülməkdən uğunub getdi. Razumixin əllərini yanına sala- 
raq onun qabağında durmuşdu: o, qaşqabağını tökərək ciddi bir 
halda düşünürdü. 

— Əlbəttə, mən eşşəyəm, — dedi. O, bulud kimi tutulmuşdu. 
— Amma... sən də eşşəksən. 

— Yox, qardaş, mən eşşək deyiləm: mən axmaq şeylər arzula- 
mıram. 

Onlar dinməz-söyləməz yola düzəldilər. Yalnız Raskolnikovun 
mənzilinə çatanda Razumixin çox qayğılı halda Zosimova dedi: 

— Qulaq as, sən yaxşı oğlansan, amma bütün pis cəhətlərin bir 
yana, sən həm də arvadbazsan, bunu mən bilirəm, özü də lap mur- 
darındanİl Sən əsəbi, zəif, yaramaz, sərsəm bir adamsan, səni piy 
basıb, sən heç bir şeydən özünü saxlaya bilmirsən — bunu da mən 
murdarlıq hesab eləyirəm, çünki bu, murdarlığa gətirib çıxarır. Sən 
özünü o qədər nazlamısan ki, bilmirəm, bu şeylərdən sonra sən 
necə yaxşı, hətta fədakar bir həkim ola bilirsən. Etiraf edirəm ki, 

mən bunu başa düşmürəm! Pərqu döşəkdə yatır (bu da həkimİ), 
amma gecənin bir vaxtında durub xəstə yanına gedirl Öç ildən 
sonra sən daha xəstə üçün yuxudan durmayacaqsah... Əşi, cəhən- 
nəmə, söhbət bunda deyil, söhbət ondadır ki, sən bu gecə mənzil 
sahibəsinin evində qalacaqsan (güclə onu razı salmışam), məncə, 
mətbəxdə onunla tez tanış olmaq üçün bundan yaxşı fürsət olmaz! 
Ancaq sən düşündüyün kimi deyill Burada, qardaş, heç o şeydən 
əsər də yoxdur... 

— Mən heç bir şey düşünmürəm də. 

— Burada, qardaş, utanmaq, susmaq, çəkinmək, bir də aman- 
sız bir ismət var, eyni zamanda ah çəkmək var, özü də mum kimi 
əriyir, lap mum kimil Sən atanın goru, məni onun əlindən xilas eləl 
Qiyamət şeydir... Əvəzini çıxaram, nə istəsən elərəml 

Zosimov bayaqkından da bərk güldü. 

— Gör nə özündən çıxıbl O axı mənim nəyimə lazımdır! 

— Səni inandırıram ki, çox zəhmət çəkməyəcəksən, ağlına nə 
gəlirsə danış, ancaq onun yanında otur, danış. Özü də ki həkimsən, 
onu bir şeydən müalicə etməyə başla. And olsun canına, peşman 
olmazsan. Onun klavikordu var, özün bilirsən ki, mən bir balaca 
danqa-dunq eləyirəm. Bir mahnı var, xalis rus mahnısıdır. “Odlu 
göz yaşı tökərəm”... o, xalis rus mahnılarını xoşlayır, — elə mahnı- 
dan da başlandı... Sən ki fortepiano ustasısan, Rubinşteynsən... 
Səni inandırıram ki, peşman olmazsanl 

— Yoxsa sən ona bir şey vəd eləmisən? Söz vermisən? Bəlkə, 
vəd eləmisən ki, evlənəcəksən... 

— Qətiyyən yox, belə şey olmayıb. Bir də ki o özü də belə deyil. 
Çerbarov istəmişdi ki... 

— Elə isə burax getsin! 

— Belə buraxmaq olmazl 

— Niyə axı? 

— Elə belə, buraxmaq olmaz, qurtardı getdil Qardaş, burada 
tovlanmaq məsələsi var. 

— Niyə axı sən onu tovlayırdın? 

— Mən heç də tovlamamışam, bəlkə, mən özüm tovlanmışam, öz 
axmaqlığımdan, onun üçünsə qətiyyən heç bir fərqi olmaz: ya sən 
ol, ya mən, ancaq bir adam olsun ki, onun yanında oturub ah çəksin. 
Qardaş, burada... Mən bunu hələ ifadə eləyə bilmirəm... burada, 

+ bilirəm... başla onunla inteqral keçməyə, vallah, zarafat eləmirəm, 
ciddi deyirəm, onun üçün heç fərqi olmayacaq: o oturub sənə baxa- 
caq, ah çəkəcək, istəyir lap bir il belə olsun. Mən ona iki gün dal- 
badal Prussiyanın ağalar palatasından danışdım (çünki onunla ayrı 
nə barədə danışa bilərdim?) — o da elə ah çəkir, mum kimi əriyir- 
dil Amma məbada onunla məhəbbət barəsində danışasan — ancaq 
özünü elə göstər ki, guya, ondan aralana bilmirsən — vəssalam. 
Özünü çox rahat hiss eləyəcəksən, elə bil, lap öz evindəsən: otur, 
dur, uzan, oxu, yaz... Lap öpmək də olar, ancaq ehtiyatla... 

— Axı o, mənim nəyimə lazımdır? 

— Eh, mən bunu sənə başa sala bilmirəm dəl Bilirsən, siz bir- 
birinizə çox yaraşırsınızl Mən əvvəllər də sənin barəndə fikirləşmiş- 
dim... Axı sən bu məsələyə gəlib çıxacaqsan! Sənin üçün fərqi 
nədir: bir az gec oldu, ya tezl Qardaş, burada elə pərqu döşəklər 
məsələsi var ki, heç təsəvvürə gəlməz! Bir də axı ancaq pərqu 
döşəklər məsələsi deyill Bura adamı cəzb edir, dünyanın sonu bur- 
dadır, dayanacaq yeri, sakit sığınacaq, yerin göbəyi, dünyanın üç 
balıqdan ibarət bünövrəsi, cürbəcür bişmişlər, piroqlar, axşam 
samovarı, asta-asta ah çəkmək, isti katsaveykalar), isti otaq, isti 
yataq... elə bil ki, ölmüsən, eyni zamanda, dirisən, iki xeyrin ikisi də 
birdən! Qardaş, yaman heyvərəlik elədim, yatmaq lazımdırl.. Mənə 
bax: mən gecə hərdən ayılıram, gedib ona baxaram. Ancaq bunun 
mənası yoxdur, boş şeydir, o yaxşıdır. Sən də çox təşvişə düşmə, 
istəsən, sən də bir dəfə onun yanına get. Elə ki bir şey, məsələn, 
bayğınlıq əlaməti, ya qızdırma, ya ayrı bir şey gördün – o saat məni 
oyat. Ancaq bu, ola bilməz... 





II 


Razumixin ertəsi gün saat səkkizdə oyandı; o, fikirli və ciddi idi. 
Bu sabah birdən onun qarşısında bir çox yeni, heç gözlənilməyən 
məsələlər durdu. Əvvəllər onun heç ağlına da gəlmirdi ki, bir gün 
yuxudan belə dura bilər. Dünənki gün bütün təfərrüatı ilə onun 
yadında idi, bilirdi ki, başına heç görünməmiş bir hadisə gəlmiş, 


1 Katsaveyka — içinə xəz tikilmiş və ya xəzdən köbə çəkilmiş qabağı açıq 
qısa kofta 

onun qəlbində bu vaxta qədər ona məlum olmayan, heç də əvvəlki 
hisslərə oxşamayan bir hiss oyanmışdır, eyni zamanda, aydınca dərk 
edirdi ki, onun qəlbində doğan arzu qətiyyən baş tutmayan bir arzu- 
dur, bu, elə bir baş tutmayan arzu idi ki, hətta bundan xəcalət çək- 
di: o dərhal daha mühüm, daha zəruri məsələlərə keçdi: bu məsə- 
lələr min-min lənətə gəlmiş o dünənki gündən ona miras qalmışdı. 

Razumixinin ən dəhşətli xatirəsi — dünən onun “alçaq və rəzil” 
olması idi, o, yalnız kefli olduğu üçün, “alçaq və rəzil” deyildi, ona 
görə “alçaq və rəzil” idi ki, dünən qızın vəziyyətindən istifadə edə- 
rək, onunla Lufin arasında olan əlaqə və münasibəti, Lufinin necə 
bir adam olduğunu lazımınca bilmədən, düşünmədən, axmaqca- 
sına bir qısqanclıq nəticəsində Avdotya Romanovnanın nişanlısını 
söymüşdü. Bir də axı onun nə haqqı vardı ki, heç düşünmədən, 
belə tezliklə Lufinin haqqında hökm çıxarsın? Kim onu buna vəkil 
etmişdi?! Avdotya Romanovna kimi bir insan da nalayiq bir şəxsə 
pul üçün özünü satarmı?l Görünür, Lujində layiqli bir cəhət vardır. 
Bəs o mehmanxanada otaq tutmaql Axı o hardan biləydi ki, bu 
mehmanxana biabırçı mehmanxanadır? O ki mənzil hazırlayır... 
“Gör mən nə alçaq iş tutmuşam! Mənim kefli olmağım məni necə 
təmizə çıxara bilər? Bu, axmaqcasına bir bəhanədir: bu, məni daha 
da alçaldır. Həqiqət şərabdadır, budur, bütün həqiqət meydana 
çıxdı, yəni mənim paxıl, kobud qəlbimin bütün çirkabı meydana 
çıxdıl Heç rəvadırmı ki, mən belə bir xəyala düşümə Elə bir qız ilə 
müqayisədə mən axı nəyəm, — mənim kimi sərxoş bir qalmaqalçı, 
dünən lovğa-lovğa özünü öyən bir adam? Belə həyasızcasına, belə 
gülünc bir müqayisə mümkünmü? 

Razumixin bunu düşünərkən qıpqırmızı qızardı və birdən, elə 
bil lap qəsdən, onun dünən axşam pilləkəndə Pulxeriya Aleksan- 
drovna ilə Avdotya Romanovnaya dediyi sözlər yadına düşdü: o 
demişdi ki, mənzil sahibəsi məni Avdotya Romanovnaya qısqana 
bilər — bu daha heç dözüləsi deyildil O, qolaylanaraq yumruğunu 
mətbəx sobasına vurdu, əlini əzdi, həm də sobanın bir kərpicini 
vurub saldı. 

Bir dəqiqə sonra o, öz-özünü alçaldan bir hiss ilə mızıldayaraq 
dedi: “Əlbəttə, əlbəttə, bütün bu alçaq hərəkətlərin üstünü daha heç 
vaxt basdırmaq və onları düzəltmək olmaz... deməli, bu barədə heç 
düşünmək də lazım deyil, buna görə də gərək dinməz-söyləməz 

+ ora gedəm... və öz vəzifəmi yerinə yetirəm... yenə dinməz-söylə- 
ә. 

məz... gərək üzr də istəməyəm, heç bir şey də deməyəm... əlbəttə, 
daha hər şey məhv olmuşdurl” 

Lakin o, geyinərkən həmişəkindən artıq diqqətlə özünü gözdən 
keçirdi. Onun ayrı paltarı yox idi, olsaydı da, bəlkə, onu geyməyə- 
cəkdi — “lap qəsdən” geyməyəcəkdi. Lakin başqalarına hörmətsiz- 
lik göstərərək belə çirkli paltarda da getmək olmazdı: başqalarının 
hissini təhqir etməyə onun haqqı yox idi, axı bu başqaları deyilən 
adamların özünün ona ehtiyacı var, onu özləri öz yanlarına çağırır- 
lar. Paltarını şotka ilə çox diqqətlə təmizlədi. Onun alt paltarı həmi- 
şə babat olardı, bu barədə o, xüsusilə təmizkardı. 

Bu səhər o, üzünü, saçını, boynunu, xüsusilə əllərini çox səy 
ilə yudu — Nastasyadan sabun tapmışdı. Elə ki məsələ üzünü qır- 
xıb-qırxmamağa gəldi (Praskovya Pavlovnanın çox gözəl ülgücü 
vardı, mərhum cənab Zarnitsından sonra o hələ indiyə qədər durur- 
du) — hətta böyük bir amansızlıqla qət etdi ki, üzünü qırxmayacaql 
“Qoy elə belə də qalsınl Sonra elə bilərlər, mən üzümü ona görə 
qırxmışam ki... mütləq belə fikirləşərlərl Qətiyyən qırxmaraml” 

“Xüsusilə... mən necə kobudam, çirkliyəm, rəftarım da sərxoş 
rəftarıdır... Tutaq ki, mən bilirəm ki, az da olsa, abırlı adamam... yax- 
şı, burada axı lovğalanmalı nə var? Lovğalanım ki, mən abırlı ada- 
mam? Hamı gərək abırlı olsun, hələ bir gərək təmiz də olsun... amma 
mənim bəzi işlərim olub... (bu onun yadında (41) Bunlar xəbis işlər 
olmasa da, hər halda, yaxşı işlər deyildil.. Başıma nə fikirlər gəlmir - 
dil.. Bəlil.. Bütün bu şeyləri götürüb qoyasan Avdotya Romanovna ilə 
yan-yanal Əşi, cəhənnəmə kil Qoy olsunl Qəsdən elə belə olaca- 
ğam: çirkli, abırsız, sərxoş, cəhənnəmə kil Daha da pis olacağaml..” 

Razumixin öz-özü ilə belə danışarkən Zosimov içəri girdi: gecəni 
o, Praskovya Pavlovnanın zalında yatmışdı. 

Zosimov evinə gedəcəkdi, ona görə xəstəni görməyə tələsirdi. 
Razumixin ona dedi ki, xəstə pişik kimi yatır. Zosimov tapşırdı ki, 
özü ayılmamış onu yuxudan oyatmasınlar. Özü isə saat on birdə 
gələcəyini vəd etdi. 

Sonra əlavə etdi: 

— Əgər o, evdə olsal Bir işə baxl Öz xəstəmə özüm böyüklük 
eləyə bilmirəm, indi sən gəl onu müalicə eləl Bilmirsənmi: bu onla- 
rın yanına gedəcək, ya onlar bunun yanına gələcəklər? 

Razumixin sualın mənasını başa düşdü: 

— Elə güman edirəm ki, onlar gələcək, özləri də, əlbəttə, öz ailə 
işlərindən danışacaqlar. Mən gedəcəyəm. Əlbəttə, bir həkim kimi, 
sənin ixtiyarın mənimkindən daha çoxdur. 

— Mən də keşiş deyiləm ki, oturub qalam, dəyib gedəcəyəm. 
Onsuz də işim çoxdur. 

Razumixin qaşqabağını tökərək onun sözünü kəsdi: 

— Məni bir şey narahat eləyir: dünən yolla gələndə kefli-kefli ona 
cürbəcür axmaq-axmaq şeylər danışdım... cürbəcür... bunu da 
dedim ki, sən onun, guya, dəli olacağından qorxursan. 

— Sən dünən arvadlara da bunu demisən. 

— Bilirəm ki, axmaq iş tutmuşam! İstəyirsən lap məni döy! Yaxşı, 
doğrudan da, sənin bu barədə qəti bir fikrin vardır? 

— Deyirəm sənə — boş sözdür, qəti fikir haradandıl Məni onun yanı- 
na aparanda sən özün onu bir monoman kimi təsvir elədin... Dünən 
biz, yəni sən o rəngsaz haqqında olan söhbətlərinlə... məsələni daha 
da qızışdırdın, yaxşı söhbətdi, elə bəlkə o özü bu işdən dəli olub! Əgər 
mən onda polis dəftərxanasında nə hadisə baş verdiyini, orada bir 
əclafın ondan şübhələnərək... onu təhqir etdiyini lap düzgün bilsəy- 
dim... bəlil.. dünən belə bir söhbətin olmasına yol verməzdiml Axı bu 
monomanlar milçəkdən fil düzəldirlər, əfsanəni həqiqətə çevirirlər... 
Dünən Zametovun o söhbətindən sonra məsələnin yarısı mənə aydın 
oldu. İnanmırsan?! Mən belə bir əhvalat bilirəm: qara sövdaya tutul- 
muş qırx yaşlı bir adam səkkiz yaşlı bir uşağın stol başında hərgünkü 
istehzasına tab gətirməyərək, onu vurub öldürmüşdür. Amma bura- 
da nə görürük: çır-cındır içində olan bir adam, təzə başlanan xəstə- 
lik, həyasız bir məhəllə polis müdiri, bir də ki belə bir şübhəl Qara 
sövdaya tutulmuş, qəzəblənmiş bir adama. Özü də çılğınca, müstəs - 
na bir izzət-nəfsə malik olan bir adama! Bəlkə də, elə bütün xəstəlik 
də buradan başlanır. Əşi, qoy cəhənnəm olsunl Yeri gəlmişkən, qoy 
deyim: bu Zametov, doğrudan da, sevimli bir uşaqdır, ancaq ki... 
Nahaq yerə dünən o, bütün bu şeyləri danışıb... Yaman boşboğazdırl 

— Kimə danışıb, axı? Sənə, bir də mənəl 

— Porfiriyə də danışıb. 

— Porfiriyə danışanda nə olar? 

— Yeri gəlmişkən, qoy deyim: sənin onlara, onun anası ilə bacısına, 
bir təsirin-filanın var? Bu gün onunla bir az ehtiyatlı olmaq lazımdır. 

Razumixin könülsüz halda: 

— Özləri bilərlər! — dedi. 

— Niyə axı o, Lujinin üstünə düşüb? Lujin pullu adamdır, qızın da, 
deyəsən, xoşuna gəlir... Axı onların bircə quruşları da yoxdur, elə deyil? 

Razumixin əsəbi halda çığırdı: 

— Sən axı məndən nə istəyirsən? Mən haradan bilim ki, onların 
quruşu var, ya yoxdur? Özün soruş, bəlkə, biləsən... 

— Eh, sən hərdən lap zırrama olursan! Dünənki sərxoşluqdan 
hələ ayılmamısan... sağ oll Praskovya Pavlovnaya mənim adımdan 
təşəkkür elə. Otağına girib qapını bağladı, mənim boniuruma qapı 
dalından cavab vermədi, özü isə saat yeddidə yuxudan durdu, 
samovarı mətbəxdən çıxardılar, koridordan keçirib ona apardılar... 
Amma üzünü görə bilmədim... 

Razumixin düz saat doqquzda Bakaleyevin mehmanxanasına 
getdi. Pulxeriya Aleksandrovna da, Avdotya Romanovna da çoxdan 
onu böyük bir intizarla gözləyirdilər. Onlar saat yeddidə, hətta daha 
da tez yerlərindən qalxmışdılar. Razumixin qaşqabaqlı halda içəri 
girib, kobudcasına baş əydi, belə baş əydiyi üçün də o saat acıq- 
landı, — əlbəttə, onun öz-özünə acığı tutmuşdu. Lakin o, yanlış 
düşünürdü. Pulxeriya Aleksandrovna yüyürüb onun əllərindən tut- 
du və az qaldı öpsün. Razumixin çəkinə-çəkinə Avdotya Romanov- 
naya baxdı: onun təkəbbürlü üzündə bu zaman elə bir minnətdar- 
lıq və dostluq, elə bir hörmət ifadə olunurdu ki (əvvəlki istehzalı 
baxışlardan pis gizlədilən və qeyri-ixtiyari ifadə olunan nifrətdən 
heç bir əsər qalmamışdı), indi isə o yamanca utanmışdı. Xoşbəxt - 
likdən, nə barədə danışacağı məlum idi: buna görə də dərhal sözə 
başladı. 

Pulxeriya Aleksandrovna eşidəndə ki “o hələ yuxudan ayıl- 
mayıb”, “vəziyyəti çox yaxşıdır”, — bundan çox sevindi, dedi ki, 
“onun yatması yaxşıdır, çünki mən gərək qabaqcadan çox-çox 
şeylər barəsində danışam”. Sonra çaydan söhbət düşdü. Razumi - 
xini birlikdə çay içməyə dəvət etdilər: Razumixini gözlədikləri üçün 
hələ çay içməmişdilər. Avdotya Romanovna zəng elədi, çirkli, üst- 
başı cındır bir adam gəldi, ona çay gətirməsini tapşırdılar, haçan - 
dan-haçana çay gəldi, ancaq stəkan-nəlbəki elə çirkli, elə pis idi ki, 
Pulxeriya Aleksandrovna da, qızı da bundan xəcalət çəkdilər. Razu- 
mixin mehmanxananı bərk pisləməyə başladı, lakin Lujin yadına 

düşüb susdu, utandı, sonra isə Pulxeriya Aleksandrovna bir-birinin 
ardınca sual verməyə başlayanda çox sevindi. 

Razumixin onun suallarına cavab verərək, on beş dəqiqə danışdı, 
bu zaman o, son ildə Rodion Romanoviçin həyatında baş verən ən 
əsas və ən mühüm hadisələri nağıl etdi, axırda da onun xəstəliyi 
haqqında ətraflı məlumat verdi. O danışdıqca Pulxeriya Aleksand- 
rovna öz sualları ilə onun sözünü kəsir, bəzi şeyləri bir daha soru- 
şurdu. Razumixin bir çox şeyləri danışmadı, çünki bunları heç danış- 
maq da lazım deyildi, o, eyni zamanda, polis dəftərxanasında olan 
hadisəni və onun nəticələrini də açıb demədi. Pulxeriya Aleksand- 
rovna və Avdotya Romanovna böyük bir maraqla ona qulaq asırdı- 
lar. Razumixin elə zənn edirdi ki, nə lazımsa hamısını deyib qurtar- 
mış, verdiyi məlumatla da qadınları qənaətləndirmişdir, lakin məlum 
oldu ki, o, elə bil, heç sözə başlamamışdır da. 

Pulxeriya Aleksandrovna tələsə-tələsə deyirdi: 

— Deyin, deyin görüm, siz necə bilirsiniz... ah, bağışlayın, mən 
hələ də sizin adınızı bilmirəm... 

— Dmitri Prokofiç. 

— Bəli, Dmitri Prokofiç, mən çox, çox bilmək istərdim ki... ümu- 
miyyətlə... indi o məsələlərə necə baxır, yəni, məni başa düşün, 
mən bunu sizə necə deyim ki, aydın olsun: yəni daha aydın desəm: 
o nəyi xoşlayır, nəyi xoşlamır? Həmişəmi o, belə əsəbi olur? Onun 
istəkləri, əgər belə demək mümkünsə, onun arzuları nədir? İndi ən 
çox ona təsir edən nədir? Bir sözlə, mən bilmək istərdim ki... 

Avdotya Romanovna: 

— Ah, anacan, — dedi, — bu qədər suala birdən necə cavab ver- 
mək olar? 

— Ah, ilahil Dmitri Prokofiç, axı mənim heç xəyalıma da gəlmir- 
di ki, onu belə görəcəyəm... 

Dmitri Prokofiç: 

— Bu çox təbii şeydir, — dedi. — Mənim anam yoxdur, əmim var, 
hər il bura gəlir, həmişə də gələndə məni tanımır, hətta üzdən də 
tanımır, amma özü ağıllı adamdır. Siz üç ildir ondan ayrılmısınız, bu 
üç ildə də çox şeylər dəyişmişdir. Bir də axı mən sizə nə deyim? İl 
yarımdır mən Кодопи tanıyıram, o, qaraqabaq, tutqun, təkəbbürlü, 
məğrur bir oğlandır. Son vaxtlarda vasvası və qarexülyaçı olmuşdur, 
o, bəlkə, əvvəllər də belə imiş... Ancaq alicənabdır, rəhmlidir. Öz 

+ hisslərini açıb söyləməyi xoşlamır; ürəyini açmaqdansa, amansız bir 
iş tutar. Bəzən heç qaraxülyaçı olmur, insanlıqdan kənara çıxacaq 
dərəcədə, rəhmsizlik dərəcəsinə çatacaq qədər hissiz iki xasiyyət 
növbə ilə bir-birini əvəz edir. Hərdən heç dinib-danışmır. Həmişə də 
deyir ki, vaxtım yoxdur, guya, hamı ona mane olur, amma özü uza- 
nıb qalır, heç bir iş görmür. İstehzaçı deyil, ona görə yox ki, bunun 
üçün söz tapmır, ona görə ki, guya, belə boş-boş şeylərə vaxtı çat- 
mır. Deyilən sözə axıra qədər qulaq asmır. Başqalarının maraqlan- 
dığı şeylə maraqlanmır. Özünü çox yüksək tutur, deyəsən, buna bir 
az haqqı var. Daha nə deyimə.. Mənə elə gəlir ki, sizin gəlməyiniz ona 
çox gözəl təsir bağışlayacaq, onu xilas edəcək. 

Pulxeriya Aleksandrovna həyəcanla dedi: 

— Ah, Allah eləsin! — Razumixinin Rodya haqqında məlumatı ona 
çox əzab vermişdi. 

Nəhayət, Razumixin daha cəsarətlə Avdotya Romanovnaya baxdı. 
Pulxeriya Aleksandrovna ilə danışanda o, tez-tez, ancaq bir anlığa, 
ötəri Avdotya Romanovnaya baxır, elə o saat da gözünü çəkirdi. 
Avdotya Romanovna stolun yanında, onlarla bir yerdə oturmasa da, 
söhbətə diqqətlə qulaq asırdı, hərdən yerindən qalxır, adəti üzrə, əl- 
lərini döşündə çarpazlayaraq, dodaqlarını bir-birinə sıxaraq, otaqda 
var-gəl etməyə başlayırdı, arabir də elə gəzə-gəzə, düşünə-düşünə 
sual verirdi. Onda da deyilən sözə axıra qədər qulaq asmaq adəti 
vardı. O, nazik parçadan tikilmiş, qaratəhər paltar geymişdi, boy- 
nuna isə ağ, şəffaf bir şərf bağlamışdı. Razumixin bir çox şeydən dər - 
hal başa düşdü ki, onlar çox kasıb yaşayırlar. Avdotya Romanovna bir 
kraliça kimi geyinsəydi, Razumixin, yəqin ki, ondan heç qorxmazdı, 
indi isə, bəlkə də, onun belə kasıbca geyindiyini, onların belə yox - 
sul bir vəziyyətdə olduğunu görüb ürəyində qorxu əmələ gəlmişdi, o, 
ağzından çıxan hər sözündən, hər hərəkətindən qorxurdu, bu isə, 
onsuz da, öz-özünə inanmayan bir adam üçün sıxıcı bir hal idi. 

Avdotya Romanovna gülümsəyərək dedi: 

— Qardaşımın xasiyyəti haqqında siz bir çox maraqlı şeylər dedi- 
niz... özü də bitərəfanə dediniz. Bu yaxşıdır, mən elə bildim ki, siz ona 
pərəstiş edirsiniz. — Sonra o, düşünə-düşünə əlavə etdi: — Həmişə 
onun yanında gərək bir qadın olsun sözləri də, deyəsən, doğrudur. 

— Mən belə bir şey deməmişəm, lakin, bəlkə də, siz bu barədə 
haqlısınız, ancaq... 

— Nə? 

Razumixin qəti bir ifadə ilə: 

— Axı o heç kəsi sevmir, — dedi, — olsun ki, heç sevməyəcək dəl 

— Yəni sevməyə qabil deyil? 

— Bilirsinizmi, Avdotya Romanovna, siz özünüz də qardaşınıza 
yaman oxşayırsınız, özü də hər barədə. — Razumixin belə bir söz 
deyəcəyini heç özü də gözləmirdi, elə indicə onun qardaşı haq- 
qında dediyi sözlər yadına düşdü, xərçəng kim qızardı və utandı. 

Avdotya Romanovna ona baxaraq, biixtiyar güldü. 

Pulxeriya Aleksandrovna bir qədər incidi: 

— Rodya barəsində siz ikiniz də səhv edə bilərsiniz. Duneçka, mən 
indiki söhbət haqqında demirəm. Onu ki Pyotr Petroviç bu məktubda 
yazır... bir də onu ki səninlə mən fikirləşirdik, bəlkə də heç doğru 
deyil, ancaq, Dmitri Prokofiç, siz onun necə xəyalpərəst, necə şıltaq 
adam olduğunu heç təsəvvür edə bilməzsiniz. Onun xasiyyətinə mən 
heç arxayın ola bilmirdim — onun ancaq on beş yaşı olanda... Mən 
yəqin bilirəm ki, o indi də özünə birdən elə bir şey eləyə bilər ki, bunu 
heç kəs eləməz, heç kəsin ağlına gəlməz ki, belə bir şey eləsin... heç 
uzağa getməyək: sizə məlumdur ki, o il yarım bundan əvvəl Zarnitsına 
deyilən öz mənzil sahibəsinin qızı ilə evlənmək istəyirdi, — bununla o, 
məni lap heyrətə saldı, sarsıtdı, az qaldı ki, məhv etsin... 

Avdotya Romanovna soruşdu: 

— Siz bu əhvalatı müfəssəl bilirsinizmi? 

Pulxeriya Aleksandrovna ehtirasla sözünə davam etdi: 

— Siz elə bilirsiniz ki, onda mənim göz yaşım, mənim yalvarışla - 
rım, mənim xəstəliyim, mənim, bəlkə də, dərddən çərləyib ölməyim, 
bizim yoxsulluğumuz onu bu yoldan döndərə bilərdi? Yox! O, bütün 
bu maneələri sakitcə tapdayıb keçərdi! Görəsən, o, doğrudan da, 
bizi sevmir? 

Razumixin ehtiyatla öz fikrini söylədi: 

— Bu əhvalat barəsində o, mənimlə heç danışmayıb, ancaq xanım 
Zarnitsınadan mən bəzi şeylər eşitmişəm, o da ağıllı-başlı bir şey 
danışmadı, eşitdiyim şeylər də bir qədər qəribədir... 

Pulxeriya Aleksandrovna ilə qızı birdən soruşdu: 

— Siz nə eşitmisiniz, nə eşitmisiniz? 

— Əslində, elə bir şey eşitməmişəm. Ancaq bunu bilirəm ki, bu 
iş lap düzəlibmiş, ancaq qızın ölməsinə görə baş tutmamışdır, həm 

+ də onların evlənməsi xanım Zarnitsınanın heç ürəyindən deyilmiş... 
Bir də deyirlər ki, qız heç qəşəng deyilmiş, yəni deyirlər ki, hətta 
çirkinmiş... özü də xəstə imiş... bir də ki... qəribə imiş... amma deyə- 
sən, bəzi yaxşı cəhətləri varmış. Mütləq onun bəzi yaxşı cəhətləri 
olmalı imiş, yoxsa heç bir şey başa düşmək olmaz... Heç bir cehiz 
də yoxmuş; bir də ki Rodion belə şeyi nəzərə almazdı... Ümumiy- 
yətlə, belə şeydən çətin baş çıxarmaq olur. 

Avdotya Romanovna qısaca dedi: 

— Mən əminəm ki, o, yaxşı qızmış. 

— Allaha ağır getməsin, onda mən qızın ölməsinə sevindim, 
ancaq mən bilmirəm ki, onlardan hansı bir-birini məhv edə bilərdi: 
Rodya qızı, ya qız Rodyanı? — Pulxeriya Aleksandrovna bununla 
sözünə yekun vurdu, sonra Dunyaya baxa-baxa, dayana-dayana, 
ehtiyatla dünən Rodya ilə Lufin arasında baş verən əhvalatı yenə 
də soruşmağa başladı, onun tez-tez Dunyaya baxması, görünür, 
Dunyanın xoşuna gəlmirdi. 

Bu hadisə onu hər şeydən çox narahat edərək qorxudur, təş- 
vişə salırdı. Razumixin bu hadisəni bir daha bütün təfsilatı ilə danışdı, 
lakin bu dəfə öz fikrini də bildirib dedi ki, Raskolnikov Pyotr Petro- 
viçi müəyyən bir məqsədlə təhqir etmişdir, bu cəhətdən o müqəs- 
sirdir, onun xəstə olmasını da bu cəhətdən çox az üzrlü hesab 
etmək olar. 

Sonra da əlavə etdi: 

— O hələ xəstələnməmişdən əvvəl bu fikrə gəlmişdi. 

Pulxeriya Aleksandrovna dərdli-dərdli: 

— Mən də belə güman edirəm, — dedi. 

Lakin Razumixinin bu dəfə Pyotr Petroviç haqqında belə 
ehtiyatla, hətta, elə bil ki, hörmətlə danışması onu çox təəccüblən - 
dirdi. Bu, Avdotya Romanovnanı da çox təəccübləndirmişdi. 

— Demək, siz Pyotr Petroviç haqqında bu fikirdəsiniz? — Pulxe- 
riya Aleksandrovna bunu soruşmaqdan özünü saxlaya bilmədi. 

Razumixin qəti bir ifadə və hərarətlə: 

— Gələcəkdə sizin qızınızın əri olacaq bir adam haqqında mən 
ayrı fikirdə ola da bilmərəm, — deyə cavab verdi. — Mən bunu ancaq 
quru bir nəzakət üçün demirəm, ona görə deyirəm ki... lap elə ancaq 
ona görə deyirəm ki... Avdotya Romanovna özü könüllü olaraq bu 
adamı özünə layiq bilib seçmişdir. Dünən mən onun haqqında elə 

nalayiq sözlər söyləsəm də... bunu ona görə söyləmişdim ki, dünən 
mən biabırcasına sərxoşdum, bir də ki... ağılsızdım, bəli, ağılsızdım, 
dəli olmuşdum, tamamilə... elə iş tutduğuma görə bu gün xəcalət 
çəkirəml.. 

Razumixin qızarıb susdu. Avdotya Romanovna da qızardı, ancaq 
heç bir söz demədi. Lufindən söhbət açılandan bəri o bircə kəlmə 
də danışmamışdı. 

Lakin Pulxeriya Aleksandrovna, görünür, onun köməyi olmadan 
qəti bir söz deməyə tərəddüd edirdi. Nəhayət, dili dolaşa-dolaşa, qızı- 
na baxa-baxa dedi ki, bu saat onu bir şey son dərəcə düşündürür... 

— Bilirsinizmi, Dmitri Prokofiç... Duneçka, mən Dmitri Proko- 
fiçlə lap açıq danışacağam... 

Avdotya Romanovna qəti bir ifadə ilə dedi: 

— Əlbəttə, anacan, elə də lazımdır. 

Pulxeriya Aleksandrovna tələsə-tələsə: 

— Məsələ belədir, — dedi. — Sanki ona öz dərdini söyləməyə icazə 
verilmişdi, bununla da onun üzərindən ağır bir yük götürülmüşdü. 
— Dünən biz Pyotr Petroviçə bura gəldiyimizi xəbər vermişdik, buna 
cavab olaraq bu gün səhər tezdən ondan bir kağız aldıq. O, necə ki 
vəd etmişdi, gərək dünən vağzala bizim qabağımıza gələ idi, amma 
о, öz yerinə bir lakey göndərmişdi, lakey bizə bu mehmanxananın 
yerini və yolunu göstərəcəkdi, Pyotr Petroviç tapşırıbmış bizə desin 
ki, bu gün səhər o özü bizim yanımıza gələcək. Amma bu gün səhər 
biz ondan bu kağızı aldıq... Yaxşısı budur, bunu siz özünüz oxuyun, 
burada bir məsələ var, bu, məni çox narahat eləyir... Siz özünüz bu 
saat bunun nə məsələ olduğunu görəcəksiniz... Dmitri Prokofiç, siz 
bu barədə öz fikrinizi mənə açıq söylərsinizl Siz Rodyanın xasiyyətinə 
hamıdan yaxşı bələdsiniz və hamıdan yaxşı məsləhət verə bilərsiniz. 
Sizə xəbərdarıq eləyirəm ki, Duneçka lap ilk addımdan hər şeyi həll 
etmişdir, ancaq mən, mən hələ bilmirəm ki, necə eləyim, buna görə 
də... sizi gözləyirdim. 

Razumixin kağızı açıb oxumağa başladı, kağızda dünənki günün 
tarixi yazılmışdı. 

“Hörməti xanım Pulxeriya Aleksandrovna, sizə bir şeyi bildirməyi 
özümə şərəf hesab edirəm: mən gözlənilməyən bir səbəbə görə sizi 
debarkaderdəl qarşılaya bilmədiyimdən, eyni məqsədlə çox diribaş 


1 Debarkader — dəmiryol stansiyası platforması 

+ bir adamı göndərməli oldum, həm də təxirəsalınmaz senat işlərinə 
görə və sizin oğlunuzla, Avdotya Romanovnanın isə qardaşı ilə ola- 
caq ailəvi görüşünə mane olmamaq üçün sabah səhər də sizinlə 
görüşmək şərəfindən özümü məhrum edirəm. Sizin yanınıza gəlib, 
sizin mənzilinizdə, sizə təzim etmək şərəfi isə ancaq sabah, səhər 
vaxtı, düz saat səkkizdə mənə müyəssər olacaqdır; eyni zamanda, 
cəsarət edib sizdən acizanə və həm də təkidlə xahiş edirəm ki, bizim 
ümumi görüşümüzdə Rodion Romanoviç iştirak etməsin, çünki 
dünən o, xəstə ikən gedib ona baş çəkəndə o heç misli görünməmiş 
tərzdə və nəzakətsizliklə məni təhqir etdi, bir də ki məlum məsələ 
haqqında şəxsən sizə söyləməyə zəruri və əsaslı izahatım var və bu 
barədə sizin şəxsən öz fikrinizi bilmək istəyirəm. Bununla bərabər, bir 
şeyi də qabaqcadan sizə bildirməyi özümə şərəf hesab edirəm: əgər 
mənim xahişimə rəğmən Rodion Romanoviçə orada rast gəlsəm, 
dərhal oradan uzaqlaşmağa məcbur olacağam, onda daha təqsiri 
məndə görməyin. Bunu isə bir şeyi nəzərə alaraq yazıram: mən ora 
gedəndə Rodion Romanoviç elə bərk xəstə göründüyü halda, iki saat- 
dan sonra birdən-birə sağalır, deməli, madam ki o həyətdən çıxa 
bilir, deməli, sizin də yanınıza gələ bilər. Bunu isə mən öz gözümlə 
görmüşəm: at basmış və bundan da ölmüş bir əyyaşın mənzilində, 
Rodion Romanoviç onun çox pis əxlaqlı qızına, meyiti dəfn etmək 
bəhanəsi ilə, dünən iyirmi beş manat verdi ki, bu, məni son dərəcə 
təəccübləndirdi, çünki mən bilirdim ki, siz bunu necə bir çətinliklə 
yığmısınız. Bununla mən izzətli Avdotya Romanovnaya olan xüsusi 
hörmətimi qeyd edir və xahiş edirəm ki, sizin həqir qulunuz olan 
P.Lufiinin sədaqətli və ehtiramanə hisslərini qəbul edəsiniz”. 

Pulxeriya Aleksandrovna, az qala, ağlayaraq dedi: 

— Dmitri Prokofiç, indi mən nə edim? Mən Rodyaya necə deyim 
ki, gəlməsin? O, dünən necə inadla Pyotr Petroviçin rədd edilmə- 
sini tələb edirdi, ancaq indi onun özünün qəbul edilməməsini tələb 
edirlərl Eşitsə, o özü qəsdən gələcək, onda... nə olacaq? 

Razumixin dərhal və sakitcə dedi: 

— Avdotya Romanovna necə qət eləyibsə, elə də edin! 

— Ah, ilahil O deyir ki... o heç bilirsiniz nə deyir... məqsədini də 
açıb mənə demirl O deyir, yaxşı olar ki, yəni yaxşı olmaq məsələsi 
deyil, nə üçünsə, mütləq lazımdır ki, Rodya da bu gün saat səkkizdə 
qəsdən gəlsin, onlar mütləq bir-birini görsünlər... Mən istəyirəm ki, 

kağızı ona heç göstərməyəm, sizin vasitənizlə elə bir kələk quram 
ki, Rodya gəlməsin... çünki o, çox əsəbidir... Bir şeyi də mən heç 
başa düşmürəm: o ölən əyyaş kimdir, o qız kimdir, necə olub ki, 
Rodya bütün pulunu ona verib... O pulu ki... 

Avdotya Romanovna əlavə etdi: 

— O pulu ki siz bu qədər müsibətlə düzəltmişdiniz, anacan! 

Razumixin dalğın halda dedi: 

— Dünən o özündə deyildi. Əgər siz dünən onun aşxanada nələr 
danışdığını bilsəydiniz... lap ağıllı danışsa da... Bəlil Dünən biz evə 
gələndə, o, doğrudan da, bir ölü haqqında mənə nəsə deyirdi, 
ancaq mən onun sözündən bircə kəlmə də başa düşmədim... 
Əslində, mən özüm də dünən... 

— Anacan, yaxşısı budur ki, biz özümüz onun yanına gedək, sizi 
inandırıram ki, onda biz nə edəcəyimizi o saat görəcəyik. Bir də 
daha vaxtdır. — O, boynundakı zərif Venesiya zəncirindən asılmış, 
əynindəki geyiminə qətiyyən uymayan gözəl qızıl saatına baxaraq 
həyəcanla dedi: — Ahl Saat on birə işləyirl 

Razumixin öz-özünə düşündü: “Nişanlısı bağışlayıb”. 

Pulxeriya Aleksandrovna təşviş içində əl-ayağa düşdü: 

— Ah, vaxtdırl.. Vaxtdır, Duneçka, vaxtdır! Sonra elə bilər ki, onun 
dünənki sözünə bizim acığımız tutub, ona görə də belə gec gedi- 
rik. Ah, ilahil 

Pulxeriya Aleksandrovna bunu deyərək, mantilyasını çiyninə 
atıb, şlyapasını başına qoydu. Duneçka da geyindi. Onun əlcəyi 
nəinki köhnə idi, hətta yırtıqdı. Razumixin bunu gördü. Lakin bu 
kasıbyana geyim onların hər ikisinə xüsusi bir məziyyət verirdi: bu 
isə həmişə kasıbyana geyinməyi bacaran adamlarda olur. Razumi - 
xin böyük bir məftuniyyətlə Duneçkaya baxır, onu aparıb ötürəcəyi 
ilə fəxr edirdi. O, öz-özünə belə düşünürdü: “Həbsxanada öz corab- 
larını yamayan kraliça o anda, həm də ən böyük təntənəli və dəb - 
dəbəli vaxtlarında daha artıq əsl kraliçaya oxşayırdı”. 

Pulxeriya Aleksandrovna həyəcanla dedi: 

— İlahil Heç mənim ağlıma gələrdi ki, mən öz oğlumla, mənim 
əziz, istəkli oğlum Rodya ilə görüşməkdən qorxacağam – necə ki 
indi qorxuraml.. — O, çəkinə-çəkinə Razumixinə baxıb əlavə etdi: 
— Dmitri Prokofiç, mən qorxuram. 

Dunya onu öpərək dedi: 

— Qorxmayın, anacan, yaxşısı budur, ona inanın. 

Yazıq arvad həyəcanla dedi: 

— Ah, ilahi! Mən də inanıram, amma bütün gecəni yatmamışam! 

Onlar küçəyə çıxdılar. 

— Bilirsən, Duneçka, səhərə yaxın bir az gözümə yuxu getmişdi 
ki, birdən rəhmətlik Marfa Petrovna yuxuma girdi... başdan-ayağa 
ağ geymişdi... yaxınlaşıb əlimdən tutdu, özü isə mənə baxıb başını 
yelləyirdi, elə də acıqlı yelləyirdi ki, elə bil, məni məzəmmət edirdi... 
Görəsən, bu xeyirdirmi? Ah, ilahil Dmitri Prokofiç, siz hələ bilmirsi- 
niz: Marfa Petrovna ölübl 

— Yox, bilmirəm, hansı Marfa Petrovna? 

— Qəfildən öldül Təsəvvür edin ki... 

Dunya sözə qarışdı: 

— Sonra danışarsınız, anacan, axı hələ Dmitri Prokofiç bilmir ki, 
Marfa Petrovna kimdir. 

— Ah, bilmirsiniz? Elə bilirdim ki, onu tanıyırsınız. Dmitri Proko - 
fiç, siz məni bağışlayın: bu bir-iki gündə mən lap ağlımı itirmişəm. 
Düzü, mən sizi göydəndüşmə bir mələk hesab edirəm, ona görə də 
əmindim ki, bu şeylər sizə çoxdan məlumdur. Mən sizi lap öz ada- 
mımız hesab edirəm... Belə danışdığım üçün acığınız tutmasın. Ah, 
ilahil Sizin sağ əlinizə nə olub? Əzilib? 

Razumixin sevinərək mızıldadı: 

— Bəli, əzilib. 

— Hərdən mən çox ürəkdən danışıram, ona görə də Dunya 
mənim səhvimi düzəldir... Aman Allah, gör Rodya necə balaca 
otaqda yaşayırl Görəsən, indi o, yuxudan durubmu? O arvad da, 
onun mənzil sahibəsi, o daxmanı otaq hesab eləyirl Mənə baxın, siz 
deyirsiniz ki, o, öz ürəyindəkini açıb deməyi xoşlamır, onda, bəlkə, 
mən də öz... yersiz sözlərimlə... onun zəhləsini tökdüm?.. Dmitri 
Prokofiç, onunla necə danışmağı, bəlkə, siz mənə öyrədəsinizl.. 
Bilirsinizmi, indi mən lap özümü itirmişəm. 

— Əgər görsəniz ki, o, üz-gözünü qırışdırır, ondan çox şey 
soruşmayın, xüsusilə onun özünü necə hiss etdiyini çox soruş- 
mayın, bunu xoşlamır. 

— Ah, Dmitri Prokofiç, ana olmaq nə çətin şeymişl Budur, bu da 
həmin pilləkən... Nə pis pilləkəndirl 

Dunya ona mehribanlıq edərək dedi: 

— Ana, sizin rənginiz də qaçıb... sakit olun, əzizim! — Sonra, göz- 
ləri parıldaya-parıldaya əlavə etdi: — O, sizi görməyinə hələ bir sevin- 
məlidir də, amma siz özünüzə belə əzab verirsiniz... 

— Dayanın, qoyun mən qabaqcadan gedib baxım, görüm ayı- 
lib, ya yox. 

Razumixin getdi, qadınlar da yavaş-yavaş onun ardınca yuxarı 
qalxmağa başladılar. Dördüncü mərtəbəyə çatanda gördülər ki, 
mənzil sahibəsinin qapısı bir balaca aralıdır, içəridən bir cüt iti, qara 
gözlər onlara baxır. Baxışlar bir-birinə rast gələndə qapı birdən 
örtüldü, özü də elə bərk örtüldü ki, Pulxeriya Aleksandrovna dik- 
sindi və az qaldı ki, çığırsın. 


IH 


Onlar Raskolnikovun otağına girəndə, Zosimov şən-şən çığıraraq: 

— Yaxşıdır, yaxşıdır! — dedi. 

On dəqiqə vardı ki, o, gəlib divanda, dünənki yerində oturmuşdu. 
Raskolnikov da divanın o biri başında oturmuşdu, o, tamam geyin- 
mişdi, hətta əl-üzünü yaxşıca yumuş, başını də səliqə ilə daramışdı: 
çoxdandı onda bu səliqə görünmürdü. Otaq o saat doldu, lakin 
Nastasya, yer olmasa da, onların ardınca özünü içəri salıb qulaq 
asmağa başladı. 

Raskolnikov, doğrudan da, yaxşı idi, xüsusilə dünənkinə görə 
sağlam görünürdü, ancaq bənizi çox solğun, özü də dalğın və tut- 
qun idi. Üzdən yaralanmış, ya da bərk ağrı duyan bir adama oxşa - 
yırdı: qaşları çatılmış, dodaqları bir-birinə sıxılmış, gözləri balaca 
şişmişdi. O, çox az, həm də könülsüz danışırdı, elə bil ki, danış - 
mağa çətinlik çəkir, ya da bir vəzifə yerinə yetirirdi, bəzən onun 
hərəkətlərində bir təşviş görünürdü. 

Onun, əlinə sarınmış bir sarğısı, ya taftadan tikilərək barmağına 
taxılmış bir kəfrəmi çatışmırdı, onlar olsaydı, o tamamilə, məsələn, 
ya barmağı lökküldəyərək ağrıyan, ya əli yaralanan, ya da başqa 
bir yeri zədələnən adama bənzərdi. 

Pulxeriya Aleksandrovna və Avdotya Romanovna İçəri girəndə 
Raskolnikovun solğun və tutqun üzünə, sanki, bir anlığa işıq çökdü, 
lakin bu, onun üzündəki ifadəyə əvvəlki kədər və dalğınlıq yerinə, 

+ daha dərin bir iztirab əlavə etdi. Onun üzündəki işıq tez söndü, lakin 
toe 

iztirab qaldı və təzə işə başlayan gənc bir həkim həvəsi ilə öz xəs- 
təsini müşahidə və tədqiq edən Zosimov heyrətlə gördü ki, Raskol- 
nikov anasının və bacısının gəlməsinə sevinmədi, sanki, onun qəl- 
bində bir-iki saat ağır əzaba dözmək qətiyyəti əmələ gəldi, çünki 
bu əzabdan can qurtarmaq daha mümkün deyildi. O sonra gördü 
ki, söhbət zamanı söylənilən hər kəlmə, sanki, xəstənin bir yara - 
sına toxunur, ona əzab verirdi, eyni zamanda Zosimov dünən ən 
xırdaca sözdən, az qala, monomanın bu gün özünü ələ almasına, 
öz hisslərini gizlədə bilməsinə heyrət etdi. 

Raskolnikov mehribanlıqla anasını və bacısını öpərək dedi: 

— Bəli, indi özüm də görürəm ki, yaxşıyam. — Onun bu mehri- 
banlığı Pulxeriya Aleksandrovnanı çox sevindirdi, onun üzü açıldı. 
Sonra Raskolnikov Razumixinə sarı döndü, dostcasına onun əlini 
sıxaraq əlavə etdi: 

— Bunu mən dünənki kimi demirəm. 

Zosimov qadınların gəlməsinə çox sevindi, çünki burada otur- 
duğu on dəqiqə içərisində o, öz xəstəsi ilə danışmaq məntiqini itir- 
mişdi. 

— Mən hətta ona bu gün çox təəccüb etdim. Belə getsə, üç- 
dörd gündən sonra lap əvvəlki kimi olar, yəni bir ay, ya iki ay, ya da 
lap üç ay bundan qabaq necə idisə — elə! Bu axı onda çoxdan baş- 
lanıbmış, sonra yavaş-yavaş artmışdır... elə deyilmi? — Sonra o, hələ 
də Raskolnikovu bir şeylə əsəbiləşdirəcəyindən qorxaraq, ehtiyatla 
gülümsəyib əlavə etdi: — Boynunuza alın ki, özünüz də, bəlkə, 
günahkar imişsinizl 

Raskolnikov soyuq bir halda: 

— Çox ola bilər, — dedi. 

Zosimov bundan daha da həvəslənərək, sözünə davam etdi: 

— Mən ona görə deyirəm ki, sizin tamamilə sağalmağınız indi, 
əsasən, ancaq sizin özünüzdən asılıdır. İndi daha sizinlə danışmaq 
mümkün olduğundan, mən istərdim ki, bir şeyi sizə təlqin edəm: 
sizin xəstəliyinizin əmələ gəlməsinə təsir göstərən ilk, necə deyər - 
lər, əsas səbəbləri mütləq rədd etmək lazımdır, onda sağalarsınız, 
yoxsa daha da pis olar... Mən bu ilk səbəblərin nədən ibarət oldu - 
ğunu bilmirəm, amma onlar sizə gərək məlum olsun. Siz ağıllı 
adamsınız, həm də, əlbəttə, özünüzü müşahidə etmişsiniz. Mənə 

elə gəlir ki, sizin kefsizliyinizin başlanması qismən universitetdən 
çıxdığınız vaxta təsadüf edir. Siz gərək işsiz qalmayasınız, bir şeylə 
məşğul olasınız, buna görə də zəhmət və qarşıya qoyulan möhkəm 
məqsəd, mənə elə gəlir ki, sizə çox kömək edə bilər. 

Zosimov öz ağıllı məsləhətlərini qismən də qadınlara təsir bağış- 
lamaq üçün söyləmişdi, lakin o, sözünü qurtardıqdan sonra Raskol- 
nikovun üzünə baxdı və onun üzündə qəti bir istehza gördü — bu 
onu, əlbəttə, bir az pərt elədi. Lakin bu istehza bir anda yox oldu. 
Pulxeriya Aleksandrovna, dediyi bu sözlərə görə, xüsusilə dünən 
gecə mehmanxanaya gəldiyi üçün Zosimova təşəkkür etdi. 

Raskolnikov, sanki, təşvişə düşərək soruşdu: 

— Necə, gecə də o, sizin yanınıza getmişdi? Deməli, siz də yol- 
dan sonra yatmamısınız? 

— Ah, Rodya, bu ancaq saat ikiyə kimi olmuşdu. Biz heç evdə 
də saat ikidən tez yatmırdıq. 

Raskolnikov birdən qaşqabağını töküb, gözlərini yerə dikərək, 
sözünə davam etdi: 

— Mən də heç bilmirəm ona necə təşəkkür edim. — Sonra Zosi- 
mova sarı dönərək əlavə etdi: — Siz pul məsələsini rədd etdiniz, — bunu 
söylədiyim üçün məni bağışlayın, — belə olduğu halda mən bilmi- 
rəm nə etmişəm ki, siz mənə belə xüsusi bir diqqət yetirirsiniz! 
Bunu qətiyyən başa düşmürəm... bu... bu hətta mənə ağır gəlir, 
ona görə ağır gəlir ki, bu aydın deyil: mən sizə açıq deyirəm. 

Zosimov var gücünü toplayaraq güldü: 

— Siz əsəbiləşməyin. Elə fərz edin ki, siz mənim müalicə etdi- 
yim birinci xəstəsiniz, təzə işə başlayan həkimlər müalicə etdikləri 
ilk xəstələri öz övladları kimi sevirlər. Hətta elələri də var ki, az qalır - 
lar onlara vurulsunlar. Axı mənim müalicə etdiyim xəstələr çox 
deyil. 

Raskolnikov Razumixini göstərərək əlavə etdi: 

— Hələ mən bunu demirəm: bu, mənim əziyyətimi çox çəkib, 
amma təhqirdən başqa məndən bir şey görməyib. 

Razumixin çığırdı: 

— Ay yalan deyir hal Bu gün sən hissə qapılmısan-nədir? 

O, daha diqqətli olsaydı, görərdi ki, burada qətiyyən hissə qapıl- 
maq yoxdur, bəlkə, tamamilə başqa bir şey var, Avdotya Romanovna 
isə bunu görmüşdü: o, diqqətlə və təşvişlə qardaşına baxırdı. 

Raskolnikov sözünə davam edərək, səhərdən öyrəndiyi dərsini 
söyləyirmiş kimi dedi: 

— Anacan, sizin barənizdə mən bir şey deməyə belə cürət etmi- 
rəm. Dünən siz burada mənim yolumu gözlərkən nə qədər əzab 
çəkmisiniz... Bunu mən ancaq bu gün az-çox təsəvvür eləyə bildim. 

Raskolnikov bunu deyərək, birdən dinməz halda və gülümsəyə- 
rək əlini bacısına uzatdı. Lakin bu dəfə onun gülüşündə səmimi bir 
hiss ifadə olunurdu. Dunya sevinə-sevinə və böyük bir minnətdar- 
lıqla ona sarı uzanan əli dərhal tutub bərk-bərk sıxdı. Dünənki söz- 
söhbətdən sonra o birinci dəfə idi ki, bacısına mehribanlıq edirdi. 
Pulxeriya Aleksandrovna onların dinib-danışmadan qəti olaraq barış- 
dığını görüb, duyduğu fərəhdən və xoşbəxtlikdən gülümsədi. 

Razumixin hər şeyi böyüdən bir adam idi, o, sərt hərəkətlə 
stulda dönərək pıçıldadı: 

— Bax buna görə də mən onun xətrini istəyirəm! Onda belə şey- 
lər olurl.. 

Pulxeriya Aleksandrovna düşünərək öz-özünə deyirdi: “Gör nə 
yaxşı da çıxır! Gör onda necə nəcibanə hisslər var! Dünən bacısı 
ilə olan anlaşılmazlığı gör o, necə sadə, necə nəzakətlə yoluna 
qoydu, özü də nə ilə: belə bir vaxtda əlini ona uzatdı, ona məhəb- 
bətlə baxdı... Gör onun nə gözəl gözləri var, üzü də gör nə gözəl- 
dirl.. O, hətta, Duneçkadan da qəşəngdir... Lakin, ilahi, əynindəki 
kostyum gör nə kökdədir, gör nə pis geyinmişdirl Afanasi İvano- 
viçin dükanındakı Vasya da bundan yaxşı geyinir! Bu saat elə istər - 
dim ki, gedib onu qucaqlayım... ağlayım — ancaq qorxuram, qor - 
xuram... İlahi, gör o necədir! Gör necə mehribanca danışır, amma 
qorxuram! Axı mən nədən qorxuram?..” 

Birdən o, oğlunun sözünə cavab verməyə tələsərək dedi: 

— Ah, Rodya, heç inanmazsan ki, dünən biz — Duneçka ilə mən 
necə... bədbəxt idik? İndi daha bunlar keçib-getdi, qurtardı, indi biz 
hamımız yenə də xoşbəxtik, — danışmaq olar. Təsəvvür elə ki, biz, az 
qala, vaqondan birbaş bura qaçırdıq ki, səni qucaqlayıb bağrımıza 
basaq, bu arvad... hə, buradadır kil Xoş gördük, Nastasyal Birdən 
o, bizə dedi ki, sən qızdırma içində yatırsan, özü də indicə, həkim - 
dən gizlin, huşsuz halda küçəyə qaçmısan, adamlar da səni axtar - 
mağa gediblər. Onda biz nə kökə düşdük -— bunu sən ağlına gətirə 
bilməzsən. O saat mənim yadıma poruçik Potançikov düşdü, o, 

bizim tanışdı, atanın dostu idi, o, sənin yadına gəlməz, Rodya, o 
da qızdırma içində elə sənin kimi evdən qaçır, həyətdə quyuya 
düşür, onu ancaq ertəsi gün ordan çıxara Bilirlər. Sənin barəndə 
bizim ağlımıza daha pis-pis şeylər gəldi. İstədik yüyürüb Pyotr Pet- 
roviçi axtarıb tapaq, heç olmasa, onun köməyi ilə... ona görə ki, biz 
axı təkdik, — lap təkdik, — Pulxeriya Aleksandrovna bu sözləri dərdli- 
dərdli söylərkən birdən duruxdu: yadına düşdü ki, “hamı tamamilə 
xoşbəxt olsa da”, Pyotr Petroviç haqqında danışmaq hələ qorxu- 
ludur. 

Raskolnikov mızıldanaraq: 

— Hə, hə... bu heç yaxşı olmayıb... — dedi. Lakin bunu o elə 
dalğın və laqeyd halda dedi ki, Duneçka təəccüblə ona baxdı. 

Raskolnikov nəyi isə yadına salmağa çalışaraq əlavə etdi: 

— Mən yenə bir şey demək istəyirdim... Hə, anacan, sən də, 
Duneçka, rica edirəm, elə bilməyin ki, mən bu gün özüm sizin yanı- 
nıza getmək istəmirdim, əvvəl sizin gəlməyinizi gözləyirdim... 

Pulxeriya Aleksandrovna da buna təəccüb edərək həyəcanla 
dedi: 

— Rodya, sən nə danışırsanl 

Duneçka düşünərək öz-özünə dedi: “Bu nədir, bu sözləri o, 
özünə borc bildiyi üçünmü deyir?! Həm barışır, həm üzr istəyir, elə 
bil ki, rəsmi qulluğunu yerinə yetirir, ya da öyrəndiyi dərsi təkrar 
edir...” 

— Yuxudan ayılan kimi getmək istədim, ancaq paltarım məni 
ləngitdi, dünən yadımdan çıxdı, ona... Nastasyaya deyəm ki, qanı 
yusun... Ancaq indicə geyinmişəm. 

Pulxeriya Aleksandrovna təşvişə düşdü: 

— Qan? Necə qan? 

— Elə şey deyil... narahat olmayın. Qan ondandır ki, dünən 
axşam mən bir az huşsuz halda dolaşanda kolyaska basmış bir 
adama rast gəldim... bir məmura... 

Razumixin onun sözünü kəsdi: 

— Huşsuz halda? Bəs bütün bu şeylər sənin yadındadır ki? 

Raskolnikov xüsusi bir qayğı ilə ona cavab verərək dedi: 

— Doğrudur, hər şey yadımdadır, hətta ən xırdaca təfsilatına 
qədər yadımdadır, ancaq, gəl ki mən niyə elə eləyirdim, ora niyə get- 
mişdim, niyə o sözləri danışırdım — bunu yaxşı başa sala bilmirəm! 

Zosimov sözə qarışdı: 

— Bu, qəribə bir haldır. Görürsən ki, adam bəzən işi ustalıqla, 
çox hiyləgərliklə yerinə yetirir, amma onun hərəkətlərini idarə edən 
şey, hərəkətlərin başlanğıcı pozulmuş olur, bunlar müxtəlif xəstəlik 
təəssüratından asılıdır. Adam, elə bil ki, yuxudadır. 

Raskolnikov düşündü: “Amma burası yaxşıdır ki, o, məni, az qala, 
dəli hesab eləyir”. 

Duneçka təşviş içində Zosimova baxaraq dedi: 

— Bu hal sağlam adamlarda da olur. 

Zosimov: 

— Bu çox doğru fikirdir, — deyərək, onun sözünü təsdiq etdi. 
— Bu mənada, doğrudan da, hamı, həm də çox tez-tez dəli kimi 
olur, ancaq burada xırdaca bir fərq vardır: dəli deyilən “xəstələr” 
başqalarından bir qədər çox ağıllarını itirmiş olurlar, buna görə də 
bu fərqi mütləq görmək lazımdır. Amma burası doğrudur ki, tam 
ahəngdar adam çox azdır; on minlərcə, ya, bəlkə, yüz minlərcə 
adamdan biri belə ola bilər, o da çox zəif bir şəkildə... 

Sevdiyi mövzu ətrafında boşboğazlıq edən Zosimovun ehtiyat- 
sızlıq edərək, ağzından qaçırdığı “dəli” sözünü eşidəndə hamı üz- 
gözünü qırışdırdı. Raskolnikov, sanki, söhbətə əhəmiyyət vermə- 
yərək, dalğın bir halda oturmuşdu, onun solğun dodaqlarında 
qəribə bir təbəssüm vardı. O nə barədə isə düşünməkdə davam 
edirdi. 

Razumixin tez çığırdı: 

— Yaxşı, o kolyaska basan adam necə oldu? Mən sənin sözünü 
kəsdiml 

Raskolnikov, sanki, yuxudan ayıldı: 

— Nə? Hə... onu evlərinə gətirməyə kömək edirdim, onda üstüm 
qana batdı... Anacan, yeri gəlmişkən, qoy bir şeyi də deyim: dünən 
mən heç bağışlanmayan bir iş tutmuşam: yəqin ki, onda mənim 
ağlım üstündə deyilmiş... o pulu ki mənə göndərmişdiniz — dünən 
mən onun hamısını dəfn üçün onun arvadına... verdim... İndi o, dul 
qalmışdır, özü vərəmlidir, bədbəxt bir qadındır... üç xırdaca yetimi 
var, acdırlar... Evləri bomboşdur... Bir də bir qızı var... Onları gör - 
səydiniz, bəlkə, siz də verərdiniz... Amma mənim bu pulu verməyə 
haqqım yox idi, bunu boynuma alıram, mən bilirdim ki, siz onu nə 
çətinliklə yığmısınız... Başqasına kömək etmək üçün əvvəl gərək 

adamın verdiyi şeyə haqqı ola, yoxsa: “Crevez, chiens, si vous 
n etes pas contents!” – Raskolnikov güldü. — Belədirmi, Dunya? 

Dunya qəti bir ifadə ilə: 

— Yox, elə deyil, — deyə cavab verdi. 

Raskolnikov ona, az qala, nifrətlə baxaraq və istehza ilə gülüm- 
səyərək dedi: 

— Bal Sən də... müəyyən niyyətlə danışırsanl Mən bunu başa 
düşməli idim... Yaxşı da, çox gözəl, sənin üçün yaxşı olar... Elə bir 
sərhədə çıxarsan ki, onu keçməsən, bədbəxt olarsan... — Sonra o, 
qeyri-ixtiyari olaraq söhbətə uymasından narazı qalıb, əsəbi halda 
əlavə etdi: — Əslində, bunlar hamısı boş-boş şeydir! — O, sərt və 
kəsik-kəsik danışaraq: — Mən ancaq bunu demək istəyirdim ki, 
anacan, sizdən üzr istəyirəm! — deyə sözünü bitirdi. 

Pulxeriya Aleksandrovna bundan sevinərək: 

— Rodya, — dedi, — bu nə sözdür, deyirsən?! Mən əminəm ki, 
sən nə eləsən, hamısı gözəldir! 

Raskolnikov süni təbəssümlə: 

— Siz buna əmin olmayınl — dedi. 

Hamı susdu. Bütün bu söhbətdə, hamının birdən susmasında, 
Raskolnikovun anası və bacısı ilə barışmasında, onun üzr istəmə- 
sində nəsə bir gərginlik vardı, hamı da bunu hiss edirdi. 

Raskolnikov altdan-altdan anasına və bacısına baxaraq fikirlə- 
şirdi: “Elə bil ki, onlar məndən qorxurlar...” Doğrudan da, Pulxeriya 
Aleksandrovna susduqca daha çox qorxurdu. 

Raskolnikovun fikrindən belə bir şey keçdi: “Amma, uzaqdan- 
uzağa onları necə sevirdim...” 

— Bilirsən, Rodya, Marfa Petrovna ölüb! — deyə Pulxeriya Alek- 
sandrovna birdən dilləndi. 

— Hansı Marfa Petrovna? 

— Ah, yoxsa yadından çıxıb: Marfa Petrovna Svidriqayloval Onun 
barəsində mən sənə çox yazmışdım. 

Raskolnikov birdən yuxudan ayılmış kimi hərəkətə gəldi. 

— Hə-ə-ə, yadımdadır... Ölüb, deyirsən? Ah, doğrudan da? 
Doğrudan ölüb? Nədən ölüb? 

Onun bu məsələ ilə maraqlanması Pulxeriya Aleksandrovnanı 
ürəkləndirdi: 


1 Köpəklər, əgər narazısınzsa, gəbərinl fran.) 

— Qəfildən öldü, təsəvvür eləyirsən! O gün ki mən sənə mək - 
tub göndərmişdim, elə həmin gün! Onun ölümünə, deyəsən, həmin 
o dəhşətli adam səbəb olmuşdur - fikir verirsən dəl Deyirlər ki, onu 
bərk döymüşdürl 

Raskolnikov bacısına sarı dönərək soruşdu: 

— Məgər onlar bir-biri ilə yola getmirdilər? 

— Yox, yola gedirdilər. Arvadı ilə o həmişə səbirlə rəftar edirdi, 
hətta nəzakətlə dolanırdı. Bir çox məsələlərdə hətta qədərindən 
artıq ona güzəştə gedirdi... özü də düz yeddi il... Sonra, necə oldusa, 
birdən səbri tükəndi... 

— Əgər o, yeddi il tab gətiribsə, demək, o qədər də dəhşətli 
adam deyill Duneçka, sən, deyəsən, onu haqlı hesab eləyirsən? 

Dunya, az qala, sarsılaraq dedi: 

— Yox, yox, o çox dəhşətli adamdır! Ondan daha dəhşətli adam, 
heç təsəvvür edə bilmərəml — O, qaşlarını çataraq, fikrə getdi. 

Pulxeriya Aleksandrovna tələsə-tələsə sözünə davam etdi: 

— Bu əhvalat səhərçağı olmuşdu. Marfa Petrovna elə o saat tap- 
şırır ki, atları qoşsunlar, — nahardan sonra dərhal şəhərə gedəcək- 
miş, çünki o, belə hallarda həmişə şəhərə gedirmiş. Deyirlər ki, o 
çox iştaha ilə nahar eləyir... 

— Döyüldüyü halda? 

— Bu onun adəti imiş... həmişə belə eləyirmiş, naharını yeyən 
kimi, gecikməmək üçün, dərhal çimməyə gedir... O, özünü çim- 
məklə müalicə edərdi. Orada soyuq bir bulaq var, o hər gün orada 
çimərmiş, elə ki suya girir — o saat onu iflic vurur! 

Zosimov: 

— Əlbəttə, vurar! — dedi. 

— Əri onu bərk döyübmüş? 

Dunya yerindən dilləndi: 

— Bunun axı nə fərqi varl 

Birdən Raskolnikov əsəbi halda və elə bil ki, heç gözlənilmə - 
dən dedi: 

— Nə isəl Anacan, sizin də belə boş şeyi danışmağa həvəsiniz var. 

Pulxeriya Aleksandrovna birdən ağzından qaçırtdı: 

— Ah, əzizim, bilmirdim axı daha nə barədə danışm... 

Raskolnikov pis-pis gülümsəyərək: 

— Bu nədir, — dedi, — yoxsa siz hamınız məndən qorxursunuz? 

Dunya qardaşının üzünə sərt baxaraq: 

— Bəli, — dedi, — bu, doğrudan da, belədir! Anam, hətta, pillə- 
kənə ayaq qoyanda qorxudan xaç çəkirdi. 

Raskolnikovun üzündə əsəbi bir ifadə göründü. 

Pulxeriya Aleksandrovna özünü itirdi: 

— Ah, Dunya, sən nə danışırsan! Rodya, sən Allah, acıqlanma... 
Sən axı bunu niyə dedin, Dunyal Doğrudan da, mən bura gələndə 
bütün yol uzunu vaqonda fikirləşirdim ki, biz necə görüşəcəyik, olan 
şeyləri bir-birimizə necə danışacağıq... özüm də elə xoşbəxt idim 
ki, yolu necə gəldiyimi də heç bilmədim! Gör mən nə deyirəm! Mən 
indi də xoşbəxtəm. Dunya, sən nahaq yerə... Mən elə bircə buna 
görə xoşbəxtəm ki, Rodya, səni görürəm... 

Raskolnikov anasının üzünə baxmadan onun əlini sıxdı, çəkinə- 
çəkinə mızıldadı: 

— Yaxşı, yaxşı, anacan, hələ vaxtımız var, doyunca danışarıq! 

Bunu deyərkən birdən özünü itirdi, rəngi qaçdı, bu yaxında hiss 
etdiyi dəhşətli bir duyğu yenə də, ölümsaçan qasırğa kimi, onun 
qəlbindən ötüb-keçdi, birdən yenə də bir şey tamamilə aydın oldu: 
o, indicə çox pis bir yalan dedi, o nəinki onlarla daha heç doyunca 
danışa bilməyəcək, o daha heç kəslə, heç vaxt heç bir şey haq- 
qında danışa bilməyəcək... Bu əzabverici fikrin təsiri o qədər böyük 
idi ki, bir anlığa özünü unutdu, yerindən qalxdı, heç kəsə baxma - 
dan otaqdan çıxmaq istədi. 

Razumixin onun qolundan tutub: 

— Nə oldu? — deyə çığırdı. 

Raskolnikov yenə də oturub, dinməzcə ətrafına baxmağa baş- 
ladı, hamı təəccüblə ona baxırdı. 

Birdən o, heç gözlənilmədiyi halda bərkdən: 

— Niyə axı siz hamınız belə qəmginsiniz? — dedi. — Adam darı- 
xr! Bir şey danışın dal Belə oturmaqdan axı nə с̧хаг21 Di danışın 
dal Başlayaq söhbətə... yığışmışıq, hamımız da susuruq... Hə, danı- 
şın görək! 

Pulxeriya Aleksandrovna xaç çəkərək dedi: 

— Şükür Allahal Mən elə bildim ki, o yenə də dünənki kimi 
olacaq... 

Avdotya Romanovna şübhə ilə soruşdu: 

— Rodya, nə var? 

Raskolnikov: 

— Heç, bir şey yadıma düşdü, – deyərək güldü. 

Zosimov divandan qalxaraq mızıldandı: 

— Bir şey yadına düşübsə, onda eybi yoxdur. Yoxsa, mən də elə 
bildim ki... Vaxtdır, mən gərək gedəm, bəlkə, yenə gəldim... əgər 
evdə Olsa... 

O, baş əyərək otaqdan çıxdı. 

Pulxeriya Aleksandrovna: 

— Nə gözəl adamdır! — dedi. 

Raskolnikovda indiyə qədər görünməmiş fövqəladə bir can- 
lanma əmələ gəldi, bu hiss ilə də o, gözlənilmədiyi halda, tez-tez 
danışaraq dedi: 

— Hə, çox gözəl, çox yaxşı, bilikli, ağıllı bir adamdır. Azarlama- 
mışdan əvvəl onu mən haradasa görmüşəm, ancaq harada 
gördüyüm yadımda deyil... Amma görmüşəm... — Razumixini gös- 
tərərək əlavə etdi: — Bax, bu da yaxşı adamdır. — Sonra bacısına 
sarı dönüb: — Dunya, o, sənin xoşuna gəlirmi? — deyə soruşdu və 
birdən nəyə isə güldü. 

Dunya: 

— Çox xoşuma gəlir, — dedi. 

Razumixin yamanca utanıb-qızardı. 

— Eh, sən nə... heyvərə şeysənl — deyib stuldan qalxdı. 

Pulxeriya Aleksandrovna azca gülümsədi, Raskolnikov qəhqəhə 
ilə güldü. 

— Hara gedirsən? 

— Mən də gedirəm... işim var. 

— İşin-zadın yoxdur, getməl Zosimov getdi, sən də gərək gedə- 
sən? Getmə... Saat neçədir? On ikidir? Dunya, nə balaca saatın 
varl Niyə hamınız yenə də susdunuz? Bircə elə mən danışıraml.. 

Dunya: 

— Bunu Marfa Petrovna bağışlayıb, — dedi. 

Razumixin öz-özünə dedi: “Deməli, nişanlısı bağışlamayıbl” və 
nədənsə sevindi. 

Raskolnikov: 

— Elə bildim Lujin bağışlayıb, — dedi. 

— O hələ Duneçkaya heç bir şey bağışlamayıb. 

Raskolnikov anasına baxaraq birdən dedi: 

— Hə-ə-əl Yadınızdadırmı, anacan, mən axı bir qızı sevirdim, 
evlənmək istəyirdim. — Pulxeriya Aleksandrovna söhbətin heç göz- 
lənilmədən bu yerə gəlib çıxmasına, oğlunun sözündəki ifadəyə 
heyrət etdi. 

— Ah, əzizim, yadımdadır! 

Pulxeriya Aleksandrovna Duneçkaya və Razumixinə baxdı. 

Razumixin, sanki, birdən yenə də fikrə dalaraq gözlərini yerə dikdi: 

— Həl.. Sizə indi mən nə danışım axı?! Özümün də yadımda az 
şey qalıb. O, xəstə bir qız idi, lap xəstə idi, dilənçilərə sədəqə verməyi 
xoşlardı, həmişə də monastıra getmək arzusunda idi. Bir dəfə bunu 
mənə danışanda ağladı, gözlərindən yaş sel kimi axdı, hə, hə... yadım- 
dadır. Özü eybəcər bir qızdı... Onda mən onu niyə sevirdim, vallah, 
heç özüm də... O, üstəlik, çolaq da olsaydı, donqar da olsaydı, bəlkə, 
mən onu daha artıq sevərdim... (Raskolnikov dalğın-dalğın gülüm- 
sədi.) Bəli... bu, bahar sayaqlamasına bənzər bir şeydi... 

Duneçka həyəcanla dedi: 

— Yox, bu ancaq bahar sayaqlaması deyilmiş. 

Raskolnikov diqqətli və gərgin nəzərlə bacısına baxdı, lakin 
onun sözlərini eşitmədi, ya da bu sözlərin mənasını başa düşmədi. 

Pulxeriya Aleksandrovnanın qəlbi riqqətə gəlmişdi. 

— Sən indi də onu sevirsən? 

— Onumu? İndi də mi? Ah, hə... siz onu deyirsiniz? Yox! İndi, elə 
bil ki, bunlar hamısı o dünyada olmuşdur... Özü də lap çoxdan... Bir 
də ki ətrafımızda olan bütün işlər də, elə bil, bu dünyada baş vermir... 

Raskolnikov diqqətlə onlara baxdı. 

— Sizin elə özünüz də... elə bil, sizə mən min verst uzaqdan baxı- 
ram... — Sonra o, narazı halda əlavə etdi: — Bir də axı niyə biz bu 
barədə danışırıq?! Bunu soruşmaq nəyə lazım? — O, dırnaqlarını 
çeynəyə-çeynəyə yenə də fikrə getdi. 

Pulxeriya Aleksandrovna bu ağır sükutu pozaraq: 

— Rodya, — dedi, — sənin otağın nə pisdir, lap tabuta oxşayır. Mən 
əminəm ki, sənin belə malxulyaçı olmağının yarısı bu otaqdandır. 

Raskolnikov dalğın halda: 

— Otaqmı? Bəli, otaq da çox səbəb olmuşdur... — dedi. — Mən 
də bu barədə fikirləşmişəm... — Birdən o, qəribə bir halda gülümsə- 
yərək əlavə etdi: — Anacan, indi nə qəribə bir fikir söylədiniz, bil - 
səydiniz... 

Bir az da keçsəydi, bu məclis, üç ildən sonra onun görüşünə 
gələn anası, bacısı, xırdaca bir məsələ haqqında da ürəkdən danış- 
mağa imkan verməyən bu ailə söhbəti onun üçün dözülməz bir şey 
olardı. Lakin elə bir təxirəsalınmaz məsələ vardı ki, hər necə olsa, 
onu mütləq bu gün həll etmək lazım idi — bu gün səhər yuxudan 
ayılanda o, bunu qət etmişdi. İndi isə o, bunun üçün fürsət düşdü- 
yünə sevindi. 

— Bilirsən nə var, Dunya, — deyərək o, ciddi və soyuq bir ifadə 
ilə sözə başladı. — Mən, əlbəttə, dünənki söhbət üçün səndən üzr 
istəyirəm, bununla belə, bir şeyi sənə xatırlatmağı yenə də özümə 
borc bilirəm: mən söylədiyim əsas məsələdən dönmürəm: ya mən, 
ya Lujin! Qoy mən əclaf olum, amma sən əclaf olmamalısanl Qoy 
ikimizdən birimiz əclaf olsun! Sən Lufinə ərə getsən, mən o andan 
daha səni özümə bacı hesab etməyəcəyəm. 

Pulxeriya Aleksandrovna kədərlə səsləndi: 

— Rodyal Rodyal Bu elə sənin dünən dediyin sözdür dəl Bir də 
axı niyə sən özünə əclaf deyirsən, mən buna dözə bilmirəm! Dünən 
də elə deyirdin... 

Dunya da soyuq və qəti bir ifadə ilə: 

— Qardaş, bu məsələdə sənin səhvin var, — dedi. — Mən bütün 
gecəni fikirləşmişəm və sənin səhvinin nədən ibarət olduğunu axta- 
rıb tapmışam. Məsələ burasındadır ki, sənin zənnincə, guya, mən 
özümü kiməsə, kimdən ötrüsə qurban verirəml Bu qətiyyən belə 
deyill Mən ancaq özüm üçün ərə gedirəm, çünki mənim öz vəziyyə- 
tim ağırdır, bir də ki, əlbəttə, anama, sənə xeyirli ola bilsəm, buna çox 
sevinərəm, ancaq bu məsələ mənim qərarımda əsas yer tutmur... 

Raskolnikov hirsindən dırnağını çeynəyərək ürəyində dedi: 
“Yalan deyirl Yekəbaşl Başqasına xeyirxahlıq etmək istədiyini boy - 
nuna almaq istəmir! Bir təkəbbürə bax! Oh, alçaq təbiətli adamlar! 
Onların sevgisi də nifrətə bənzəyir. Oh, mən... onların hamısına 
necə nifrət edirəm!” 

Duneçka sözünə davam edərək dedi: 

— Sözün qısası, mən Pyotr Petroviçə ərə gedirəm, ona görə ki, 
iki müsibətdən yüngülünü seçirəm. O, məndən nə gözləyirsə, 
hamısını namusla yerinə yetirəcəyəm, deməli, mən onu aldatmı- 
ram... Niyə sən indi elə gülümsədin? 

Dunya da qızışdı, onun gözləri qəzəblə parıldadı. 

Raskolnikov istehza ilə gülümsəyərək soruşdu? 

— Hamısını yerinə yetirəcəksən? 

— Müəyyən dərəcəyə qədər. Pyotr Petroviçin elçilik qaydası və 
xüsusiyyətləri o saat mənə göstərdi ki, ona nə lazımdır. O, əlbəttə, 
öz qədrini bilir, bəlkə də, həddindən artıq özünə qiymət verir, lakin 
mən ümid edirəm ki, o, mənim də qədrimi biləcəkdir... Sən yenə 
nəyə gülürsən? 

— Bəs sən yenə də niyə qızardın? Sən yalan deyirsən, bacı, sən 
bilə-bilə yalan deyirsən, özü də ancaq qadınlıq inadına görə... istə - 
mirsən mənim qabağımda özünü sındırasan... Sən Lufiinə hörmət 
bəsləyə bilməzsən: mən onu görmüşəm, onunla söhbət eləmişəm. 
Deməli, sən özünü pula satırsan, buna görə də sən alçaq iş tutur- 
san, mən də sevinirəm ki, sən, heç olmasa, qızara bilirsən! 

Dunya bütün soyuqqanlılığını itirərək çığırdı: 

— Doğru danışmırsan, mən yalan demirəml.. Mən bilsəm ki, o, 
mənim qədrimi bilmir, mənə hörmət eləmir, mən ona ərə getmərəm. 
Mən qəti inanmasam ki, ona hörmət eləyə bilərəm, ona ərə getmə- 
rəm! Xoşbəxtlikdən, mən buna qəti inana bilərəm, özü də lap elə bu 
gün! Bu cür ərə getmək isə, sənin dediyin kimi, alçaqlıq deyil! Elə 
tutaq ki, sən haqlısan, elə tutaq ki, mən, doğrudan da, belə bir alçaq 
iş tutmağı qət etmişəm, mənimlə belə danışmağın insafsızlıq deyilmi? 
Niyə sən məndən qəhrəmanlıq tələb edirsən, belə bir qəhrəmanlıq, 
bəlkə də, heç sənin özündə yoxduri? Bu zalımlıqdır, zorakılıqdırl Əgər 
mən birisini məhv etməli olsam, ancaq özümü məhv edəcəyəm... 
Mən hələ heç kəsin başını kəsməmişəml Mənə niyə elə baxırsan? 
Niyə elə rəngin qaçdı? Rodya, sənə nə oldu? Rodya, əziziml 

Pulxeriya Aleksandrovna həyəcanla dedi: 

— Aman Allah! Axırda elə elədin ki, o bayıldı! 

— Yox, yox... boş şeydir... heç nə yoxdur! Başım bir balaca 
gicəlləndi. Bayğınlıq deyil... Siz də bu bayğınlıqdan tutub durmusu - 
nuzl.. Beləl Hə... mən nə demək istəyirdim? Hə: sən ona hörmət edə 
biləcəyinə, həm də onun... sənə qiymət verəcəyinə... bu gün necə 
inana bilərsən. Sən axı belə dedin? Sən, deyəsən, “bu gün” — dedin? 
Ya, bəlkə, mən pis eşitdim? 

Duneçka: 

— Anacan, — dedi, — Pyotr Petroviçin məktubunu qardaşıma 
göstərin. 

Pulxeriya Aleksandrovna əlləri əsə-əsə məktubu oğluna verdi. 
Raskolnikov böyük bir maraqla məktubu aldı. Ancaq məktubu 
açmazdan əvvəl təəccüblə Dunyaya baxdı. 

Birdən onun ağlına yeni bir fikir gəlmiş kimi, yavaş-yavaş dedi: 

— Qəribədir, mən axı nədən ötrü belə fikri ortalığa atmışam?! Bu 
hay-küy axı nədən ötrüdür? Mənə nə – kimə istəyirsən get! 

O, elə bil, ürəyində danışırdı, amma elə danışırdı ki, onun dedi- 
yini eşitmək olurdu, sonra o, çətinə düşmüş kimi, bir müddət bacı- 
sına baxdı. 

Nəhayət, məktubu açdı, onun üzündə hələ də qəribə bir təəccüb 
əlaməti vardı. Sonra yavaş-yavaş və diqqətlə məktubu oxumağa 
başladı, onu iki dəfə oxudu. Pulxeriya Aleksandrovna təşviş içində 
idi, hamı nə isə bir şey olacağını gözləyirdi. 

Raskolnikov bir qədər düşündükdən sonra məktubu anasına 
verərək, heç kəsə müraciət etmədən dedi: 

— Bu, mənim üçün çox təəccüblüdür: axı o iş adamıdır, vəkildir, 
danışanda da... əda ilə danışırdı, amma gör necə savadsız yazır. 

Hamı yerindən tərpəndi, heç kəs ondan belə bir şey gözləmirdi. 

Razumixin birdən: 

— Onların hamısı belə yazır, — dedi. 

— Yoxsa sən oxumusan? 

— Oxumuşam. 

Pulxeriya Aleksandrovna utana-utana: 

— Rodya, biz göstərdik, — dedi, — biz... bayaq onunla məsləhət- 
ləşirdik... 

Razumixin onun sözünü kəsdi: 

— Əslində, bu, məhkəmə üslubudur. Hələ indi də məhkəmə 
kağızları belə yazılır. 

— Məhkəmə? Bəli, doğrudan da, məhkəmə üslubudur... işgü - 
zarcasına yazılıb... çox da elə savadsız yazılmayıb, ancaq ədəbi 
deyil... işgüzarcasına yazılıbl 

Dunya qardaşının bu yeni ifadə tərzindən inciyərək: 

— Pyotr Petroviç qara pula oxuduğunu heç gizlətmir də... — dedi, 
— hətta özü özünə yol açması ilə də fəxr edir. 

— Yaxşı da, əgər fəxr edirsə, deməli, fəxr etməli bir şey var, mən 
etiraz eləmirəm. Bacı, sən, deyəsən, bütün məktubdan belə bir 
yüngül nəticə çıxardığıma incidin, elə fikirləşdin ki, acığımdan səni 

sındırmaq üçün qəsdən belə boş şey haqqında danışdım. Əksinə, 
bu üslub məsələsi ilə əlaqədar olaraq mənim ağlıma bir şey gəldi, 
bu heç də mənasız şey deyil, Məktubda belə bir ifadə var, yazır: 
“təqsiri özünüzdə görün”, bu, çox mühüm və aydın bir sözdür, bun- 
dan başqa, hədə-qorxu da var: yazır ki, “o gəlsə, mən dərhal 
gedəcəyəm”. Bu getmək hədə-qorxusu -— sizin hər ikinizi atıb get- 
mək hədə-qorxusudur: özü də indi, elə bir vaxtda ki, o, sizi çağırıb 
Peterburqa gətirmişdir. Yaxşı, sən necə bilirsən, əgər Lujinin mək- 
tubunda olan belə bir ifadə ilə, bax, bu yazsaydı (o, Razumixini 
göstərdi), ya Zosimov yazsaydı, ya bizim birimiz yazsaydı, onda bu 
cür incimək olardımı? 

Duneçka canlanaraq: 

— Yo-ox, — dedi. — Mən bunun həddindən artıq sadəlövhcəsinə 
ifadə olunduğunu çox yaxşı başa düşdüm, həm də, bəlkə, onun 
yazı yazmaqda əli yoxdur... Qardaş, sən bunu yaxşı dedin. Mən heç 
gözləmirdim ki... 

— Bu, məhkəmə qaydası ilə ifadə olunmuşdur, məhkəmə qay- 
dası ilə ayrı cür yazmaq olmaz, buna görə də, bəlkə, o, özünün 
istədiyindən kobud çıxmışdır. Mən səni bir məsələdə də bir qədər 
dilxor edəcəyəm, bu məktubda bir ifadə də var, bu, mənim haqqımda 
böhtandır, özü də çox alçaqcasına böhtandır. Dünən pulu mən əri 
ölmüş, dərd içində boğulub qalan vərəmli bir qadına verdim, özü də 
“meyiti dəfn etmək bəhanəsi ilə” deyil, doğrudan da, dəfn üçün 
verdim, həm də onun yazdığı kimi, “pis əxlaqlı” qızına deyil, dul qal - 
mış arvadın özünə verdim (o qızı ömrümdə mən birinci dəfə görür- 
düm). Mən bu şeylərdən görürəm ki, o, məni ləkələmək, sizinlə 
dalaşdırmaq istəmiş və buna çox tələsmişdir. Bu məsələ də yenə 
məhkəmə qaydası ilə, yəni öz məqsədini çox aydın büruzə ver- 
məklə, çox sadəlövhcəsinə bir tələsikliklə ifadə olunmuşdur. O, ağıllı 
adamdır, lakin ağıllı hərəkət etmək üçün yalnız ağıl kifayət deyil, Bu 
şeylər hamısı o adamın kim olduğunu göstərir... Mən güman etmi- 
rəm ki, belə bir adam sənin qədrini bilsin... Bunları sənə ancaq nəsi - 
hət üçün deyirəm, çünki ürəkdən sənə yaxşılıq arzu edirəm... 

Duneçka cavab vermədi, o hələ səhərdən qəti qərara gəlmişdi, 
o ancaq axşamı gözləyirdi. 

Pulxeriya Aleksandrovna onun birdən-birə belə işgüzar bir ifadə 
ilə danışmasından daha artıq narahat olaraq soruşdu: 

+ — Rodya, sən bəs nə qərara gəlirsən? 
— Bu nə sözdür: “Nə qərara gəlirsən”? 


— Pyotr Petroviç yazır ki, sən gərək axşam bizim yanımıza gəl- 
məyəsən, əgər gəlsən... o gedəcək... Sən indi... buna nə deyirsən? 

— Əvvəla, Pyotr Petroviçin bu tələbi əgər sizi təhqir etmirsə, 
bunu siz həll edirsiniz, ikincisi də, əgər Dunyanı təhqir etmirsə, 
Dunya həll edir, mən yox. — Sonra o, soyuq bir ifadə ilə əlavə etdi: 
— Mən də sizin üçün necə yaxşısa, elə edərəm. 

Pulxeriya Aleksandrovna tez dedi: 

— Duneçka həll eləyib, mən də onunla tamam razıyam. 

Dunya: 

— Rodya, — dedi, — mən bu qərara gəlmişəm ki, səndən xahiş 
edim, təkidlə xahiş edim ki, mütləq bizim bu görüşümüzə gələsən. 
Gələrsənmi? 

— Gələrəm. 

Sonra o, Razumixinə dönərək dedi: 

— Sizin də saat səkkizdə bizə gəlməyinizi xahiş edirəm. Anacan, 
mən onu da çağırıram. 

Pulxeriya Aleksandrovna: 

— Lap yaxşı da edirsən, Dunyacan, — dedi. — Siz necə qət elə- 
mişsinizsə, qoy elə də olsun. Mənim özüm üçün də rahat olar, 
mənim iküüzlülük eləməkdən, yalan deməkdən xoşum gəlmir, sözün 
doğrusunu danışarıq, bu — yaxşıdır... İstəyir Pyotr Petroviçin acığı 
gəlsin, ya gəlməsinl 





IV 


Bu anda qapı yavaşca açıldı, otağa qorxa-qorxa ətrafına baxa- 
baxa bir qız girdi. Hamı təəccüb və maraqla ona sarı döndü. Ras - 
kolnikov ilk baxışda onu tanımadı. Gələn Sofya Semyonovna Mar- 
meladova idi. Raskolnikov dünən onu Birinci dəfə görmüşdü, lakin 
elə bir vaxtda, elə bir şəraitdə, elə bir paltarda görmüşdü ki, onun 
xəyalında tamamilə başqa bir qızın surəti qalmışdı. İndi isə bu, 
kasıbcasına və abırlı paltar geymiş bir qızdı, hələ çox cavandı, lap 
yeniyetmə qıza oxşayırdı, görünüşü həyalı və abırlı idi, üzündə 
aydın, lakin, elə bil ki, bir az ürkək bir ifadə vardı. Əyninə çox sadə 


256 


bir ev paltarı geymiş, başına dəbdən düşmüş, köhnə şlyapa qoy- 
muşdu, ancaq əlində, dünənki kimi, çətir vardı. Otağın adamla dolu 
olduğunu görüb, nəinki utandı, hətta lap özünü itirdi, balaca uşaq 
kimi qorxdu, qayıdıb getmək istədi. 

Raskolnikov onun gəlməsinə son dərəcə təəccüb etdi: 

— Ah... sizsiniz... — dedi və birdən pərt oldu. 

Elə o saat onun fikrinə gəldi ki, anası ilə bacısı Lufinin məktu - 
bundan, az da olsa, bu “pis əxlaqlı” qızın kim olduğunu Bilirlər. 
İndicə o, Lufinin yazdığı böhtana qarşı etiraz etmişdi, demişdi ki, 
bu qızı mən birinci dəfə idi görürdüm, indi isə bu qız özü gəlmişdir. 
Bir şey də onun yadına düşdü: o, axı Lufinin “pis əxlaqlı” sözünə 
qətiyyən etiraz etməmişdi. Bu aydın olmayan şeylər bir anda onun 
xəyalından keçdi. Lakin qıza diqqətlə baxanda gördü ki, bu alçal- 
dılmış insan daha artıq alçaldılmışdır və birdən ona yazığı gəldi. Qız 
qorxudan qaçmaq istəyəndə, elə bil ki, onun qəlbi alt-üst oldu. 

Raskolnikov baxışları ilə onu dayandıraraq tələsə-tələsə dedi: 

— Mən heç gözləmirdim ki, siz gələcəksiniz. İltifat buyurun, əylə- 
şin. Siz, yəqin, Katerina İvanovnanın yanından gəlmisiniz. Bağış- 
layın, orada yox, bax, burada oturun... 

Razumixin Raskolnikovun üç stulundan birində, qapı ağzında 
oturmuşdu, Sonya içəri girəndə yerindən qalxıb ona keçməyə yol 
verdi. Raskolnikov əvvəl ona oturmaq üçün divanda, Zosimovun 
oturduğu yeri göstərdi, lakin divanın çox yaxın adamlar oturduğu 
yerin, həm də öz yatağı olduğunu düşünərək qıza tez Razumixinin 
stulunu göstərdi. 

Razumixini Zosimovun oturduğu yerdə, divanın uc tərəfində 
oturdaraq dedi: 

— Sən burada otur. 

Sonya oturub, həm Pulxeriya Aleksandrovnaya, həm də Dun- 
yaya qorxa-qorxa baxdı, qorxusundan o, az qalırdı tir-tir əssin. Aydın 
görünürdü ki, o özü də bu adamlarla necə bir yerdə otura bildiyini 
başa düşmür. Bunu təsəvvür edərək, o elə qorxdu ki, dərhal yerin - 
dən qalxdı və özünü tamamilə itirərək, Raskolnikova sarı dönüb, 
dili tutula-tutula dedi: 

— Mən... mən... bir dəqiqəliyə gəldim, bağışlayın, sizi narahat 
etdim. Mən Katerina İvanovnanın tərəfindən gəlmişəm. Onun gön - 
dərməyə ayrı adamı yox idi. Katerina İvanovna sizdən çox xahiş 

+ edir ki, sabah hüzrə gələsiniz, səhər... günorta duasına... Mitrofa- 
niyevskə... sonra da bizə... onun yanına... ehsana... Bu, onun üçün 
şərəfdir... Katerina İvanovna tapşırdı ki, sizdən xahiş eləyim. 

Sonyanın dili tutularaq susdu. 

Raskolnikov da yerindən qalxdı: 

— Çalışaram, mütləq... mütləq... — Onun da dili tutulur, sözünü 
tamamlaya bilmirdi. Birdən o əlavə etdi: — İltifat buyurun, əyləşin, 
sizə sözüm var. Rica edirəm, bəlkə, siz tələsirsiniz, iltifat buyurun, 
vaxtınızdan ikicə dəqiqə mənə ayırın... 

Raskolnikov bunu deyib, stulu onun altına çəkdi. Sonya yenə 
oturdu, yenə də qorxa-qorxa, tələsə-tələsə, özünü itirmiş halda Pulxe- 
riya Aleksandrovnaya və Dunyaya baxdı, birdən başını aşağı dikdi. 

Raskolnikovun solğun üzü qızardı, onun, elə bil, bütün bədəni 
sarsıldı, gözləri parıldadı. 

Qəti və inadkar bir ifadə ilə: 

— Anacan, bu, Sonya Semyonovna Marmeladovadır, — dedi, 
— o bədbəxt Marmeladovun qızıdır: dünən onu mənim gözümün 
qabağında atlar basıb əzmişdi, bunu sizə demişdim... 

Pulxeriya Aleksandrovna Sonyaya baxıb azca gözlərini süzdü. 
O, Rodyanın meydan oxuyan inadkar baxışları qarşısında özünü 
itirsə də, bu zövqdən özünü məhrum edə bilmədi. Duneçka gözlə- 
rini bu yazıq qızın düz üzünə zilləyərək, ciddi bir halda, diqqətlə, 
həm də heyrətlə ona baxırdı. Sonya onun haqqında verilən məlu- 
matı eşidərək, yenə də başını yuxarı qaldırdı, lakin əvvəlkindən daha 
çox özünü itirdi. 

Raskolnikov tez ona sarı döndü: 

— Mən sizdən bir şeyi soruşmaq istəyirəm: bu gün orada necə 
keçdi? Sizi narahat eləyən olmadı ki?.. Məsələn, polis dəftərxanası 
tərəfindən... 

— Xeyr, bir şey olmadı... Axı lap aydın idi ki, o necə ölüb, nara - 
hat eləmədilər, ancaq kirayənişinlər acıqlanırlar... 

— Niyə? 

— Ona görə ki, meyit evdə çox qalıb... axı indi istidir, bürküdür... 
ona görə də bu gün axşamüstü qəbiristanlığa aparacaqlar, sabaha 
kimi orada kilsədə qalacaq. Katerina İvanovna əvvəl istəmirdi, indi 
özü də görür ki, ayrı cür mümkün deyil... 

— Deməli, bu gün? 

— Bəli, Katerina İvanovna sabah kilsəyə təşrif gətirməyinizi, 
sonra da onun evinə hüzrə gəlməyinizi xahiş edir. 

— Hüzr saxlayır? 

— Bəli. O, mənə tapşırmışdır ki, sizə çox-çox təşəkkür eləyim... 
dünən bizə kömək etdiyiniz üçün... sizin köməyiniz olmasaydı, onu 
basdırmağa pul olmazdı. 

Birdən onun dodaqları və çənəsi titrədi, lakin o, özünü ələ ala- 
raq gözlərini yerə dikdi. 

Söhbət arasında Raskolnikov diqqətlə Sonyaya baxırdı. Onun 
çox arıq, solğun, bir az uzunsov üzü, uzunsov çənəsi, balaca sivri 
burnu vardı. Ona, hətta, qəşəng demək olmazdı, lakin onun çox 
aydın, mavi gözləri vardı, bu gözlər parıldayanda onun üzünə elə xoş, 
elə mehriban bir ifadə verirdi ki, adamı qeyri-ixtiyari olaraq özünə 
cəzb edirdi. Bundan başqa, onun üzündə və bədənində ayrı bir xüsu- 
siyyət də vardı: onun on səkkiz yaşı olsa da, o hələ lap yeniyetmə 
qıza, balaca qız uşağına bənzəyirdi, bu, hətta, onun bəzi hərəkət- 
lərində gülməli bir şəkildə ifadə olunurdu. 

Raskolnikov söhbəti təkidlə davam etdirərək soruşdu: 

— Bu az pul Katerina İvanovnaya çatdımı ki, o hələ hüzr də ver- 
mək istəyir?.. 

— Tabut lap adi bir tabut olacaq... Hər şey də elə... ucuz başa 
gələcək... Biz Katerina İvanovna ilə bütün xərci hesab elədik, belə ki, 
hüzr üçün də pul qalır... Katerina İvanovna çox istəyir ki, belə olsun. 
Olmaz axı... bu, onun üçün təsəllidir... siz bilirsiniz o necə adamdır... 

— Başa düşürəm, başa düşürəm... Əlbəttə... Mənim otağıma nə 
baxırsınız? Anam da deyir ki, bu otaq tabuta oxşayır. 

Birdən Soneçka bərkdən pıçıldayaraq tez-tez: 

— Siz dünən bütün pulunuzu bizə verdiniz! — dedi və yenə də 
başını aşağı dikdi. 

Onun dodaqları və çənəsi yenə də titrədi. Raskolnikovun bu kasıb 
həyatı lap bayaqdan onu heyrətə salmışdı, indi isə bu sözlər onun 
ağzından öz-özünə çıxmışdı. Hamı susdu. Duneçkanın gözləri parıl- 
dadı, Pulxeriya Aleksandrovna Sonyaya hətta mehribanlıqla baxdı. 

O yerindən qalxaraq dedi: 

— Rodya, biz, əlbəttə, bir yerdə nahar eləyəcəyik. Duneçka, 
gedək... Rodya, sən də bir az gedib gəzəydin, uzanaydın... Ancaq 
tez gəl... Biz səni çox yorduq, qorxuram ki... 

Raskolnikov yerindən qalxaraq tələsə-tələsə: 

— Hə, hə, gələrəm, — dedi. — Ancaq işim də var... 

Razumixin təəccüblə Raskolnikova baxaraq çığırdı: 

— Yoxsa siz bir yerdə nahar eləməyəcəksiniz? 

— Rodya, sən nə danışırsan? 

— Hə, hə, gələrəm, əlbəttə, əlbəttə... Sən isə bir dəqiqəliyə qal. 
Anacan, o ki sizə hələ lazım deyil. Ya, bəlkə, mən onu sizdən ayı- 
riram? 

— Ah, yox, yox! Dmitri Prokofiç, siz də nahara gələrsinizmi? İlti- 
fat buyurun! 

Dunya da xahiş etdi: 

— Rica edirəm, gəlin. 

Razumixin onlara baş əydi və sevincindən üzü güldü. Lakin bir- 
dən hamı bir anlığa, qəribə bir halda utandı. 

— Əlvida, Rodya, yəni “xudahafiz”, “əlvida” deməyi xoşlamıram. 
Əlvida, Nastasya... Ah, yenə “əlvida” dedim... 

Pulxeriya Aleksandrovna istədi Soneçkaya da baş əysin, ancaq 
buna macal tapmadı, tələsə-tələsə otaqdan çıxdı. 

Lakin Dunya, sanki, öz növbəsini gözləyirdi və anasının ardınca 
Sonyanın yanından keçəndə ona çox diqqətlə — hörmət və nəza- 
kətlə baş əydi. Soneçka özünü itirdi, o da tələsə-tələsə, ürkək bir 
halda Dunyaya baş əydi, hətta onun üzündə xəstə bir hissin ifadəsi 
göründü, sanki, Dunyanın göstərdiyi nəzakət və diqqət ona əzab və 
iztirab vermişdi. 

Raskolnikov ancaq dəhlizdə çığıraraq dedi: 

— Dunya, sağlıqla qall Heç olmasa, bir əl verl 

Dunya mehribanca və sıxlla-sıxıla ona sarı döndü: 

— Əl verdim də, yoxsa yadından çıxıb?! 

— Nə olar kil Bir də verl 

Raskolnikov onun barmaqlarını bərk-bərk sıxdı. Duneçka ona 
baxıb gülümsədi, qızardı, tez əlini onun əlindən dartıb çıxardı, ana - 
sının dalınca getdi, Pulxeriya Aleksandrovna da, nədənsə, özünü 
xoşbəxt hiss edirdi. 

Raskolnikov öz otağına qayıtdı, aydın bir nəzərlə Sonyaya baxıb 
dedi: 

— Bax, bu yaxşıl İlahi, ölülərə rəhmət elə, dirilərin ömrünü uzatl 
Eləmil Elə deyilmi? 

Raskolnikovun birdən-birə eyni açılmışdı, Sonya onun üzündə 
olan bu dəyişikliyə təəccüblə baxırdı. Raskolnikov bir neçə an din- 
məz, həm də diqqətlə Sonyaya baxdı, bu qızın rəhmətlik atasının 
onun haqqında danışdığı sözlər sürətlə Raskolnikovun xəyalından 
ötüb-keçdi. 

Pulxeriya Aleksandrovna küçəyə çıxan kimi: 

— İlahil Duneçkal — dedi. — Oradan getdiyimizə, elə bil ki, sevi- 
nirəm, adam bir yüngüllük hiss edir. Heç dünən vaqonda mənim 
ağlıma gələrdi ki, buna da sevinəcəyəm? 

— Anacan, yenə də sizə deyirəm: o hələ xəstədir. Məgər bunu 
görmürsünüz? Bəlkə də, bizim fikrimizi çəkdiyi üçün xəstələnmiş- 
dir. Güzəştə getmək lazımdır, bir çox şeyləri də bağışlamaq olar. 

Pulxeriya Aleksandrovna narazı halda onun sözünü kəsərək 
odlu-odlu dedi: 

— Amma sən güzəştə getmirdinl Bilirsən, Dunya, mən sizin hər 
ikinizə baxırdım: sən eynən onun surətisən, özü də üzdən daha artıq 
qəlbən bir-birinizə oxşayırsınız, siz hər ikiniz malxulyaçısınız, qara- 
qabaqsınız, tez acıqlanansınız, həm təkəbbürlü, həm də alicənab- 
sınız... Duneçka, axı ola bilməz ki, o, xudbin olsun?! Hə? Bu gün 
axşam orada nələr olacağını fikirləşəndə lap ürəyim düşür! 

— Narahat olmayın, anacan, o şey ki, olmalıdır, o olacaqdır. 

— Duneçkal Gör biz axı indi nə vəziyyətdəyikl — Yazıq Pulxeriya 
Aleksandrovna ehtiyatsızlıq edərək birdən dedi: — Birdən Pyotr Pet- 
roviç sözündən döndü, onda necə olar? 

Duneçka sərt bir ifadə ilə və nifrətlə dedi: 

— Onda daha elə adamın nə qiyməti olar! 

Pulxeriya Aleksandrovna onun sözünü kəsərək tələsə-tələsə: 

— Biz indi yaxşı elədik ki, onun yanından getdik, — dedi. — O, hara- 
sa gedəcəkdi, tələsirdi... Qoy gəzib-dolansın... Heç olmasa, hava 
alsın... otağı yaman bürküdür..., amma burada nə hava var ki, 
adam nəfəs də alsın?! Bu küçələr xəfəngsiz otaqlara oxşayır. İlahi, 
bu necə şəhərdir?! Dayan, qırağa çəkil, basıb-əzərlər, nəsə gətirir- 
lər! Fortepianodur, aparırlar... gör adamı necə itələyirlərl.. О qız- 
dan mən də çox qorxuram. 

— Hansı qızdan, anacan? 

— O, Sofya Semyonovnadan, indicə gəldi ey... 

— Niyə? 


261 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





— Dunya, ürəyimə belə damıb... İnanırsanmı: o, içəri girən kimi, 
о saat mənim ürəyimə gəldi ki, əsas məsələ elə buradadır... 

Dunya narazı halda: 

— Burada əsas məsələ-zad yoxdur! — dedi. — Anacan, sizin də 
ürəyinizə qəribə şeylər gəlirl Rodya ancaq dünən onunla tanış olub, 
içəri girəndə heç tanımadı dal 

— Görərsən dəl.. O, məni təşvişə salır, görərsən, görərsən! Elə 
də qorxdum ki: mənə elə baxırdı, elə baxırdı... gözləri elə idi ki... 
mən güclə yerimdə oturmuşdum... Qəribədir: Pyotr Petroviç onun 
barəsində gör nə yazır, Rodya isə onu bizə təqdim edir, hələ bir 
sənə də təqdim elədil Deməli, Sonya onun üçün əzizdirl 

— Pyotr Petroviç çox da yazır! Bizim barədə də deyirdilər... Hələ 
bir yazırdılar da... yadınızdan çıxıb nədir? Amma mən əminəm ki, 
O... ÇOX gözəl qızdır, bu deyilənlər hamısı boş-boş sözdür! 

— Allah eləsin, elə olsun! 

Duneçka birdən qəti dedi: 

— Pyotr Petroviç yaramaz bir dedi-qoduçudurl 

Pulxeriya Aleksandrovna donub qaldı. Onların söhbəti kəsildi... 

Raskolnikov Razumixini pəncərənin qabağına apardı: 

— Bilirsən nə var, mənim sənə belə bir işim düşüb... 

Sonya tələsə-tələsə dedi: 

— Deməli, mən Katerina İvanovnaya deyim ki, siz gələcəksiniz... 
— O, baş əyərək getmək istədi. 

— Sofya Semyonovna, biz də bu saat qurtarırıq, bizim gizli bir 
sözümüz yoxdur, bizə mane olmursunuz... Mən sizə bir-iki kəlmə 
də söz demək istəyirəm... Məsələ belədir, — deyərək, o, sözünü qur- 
tarmadan, Razumixinə sarı döndü: — Sən onu tanıyırsan da... Adı 
nədir?.. Hə, Porfiri Petroviçi? 

— Necə tanımıraml Qohumumuzdurl — Birdən o, böyük bir 
maraqla soruşdu: — Nə var ki? 

— İndi o məsələyə... o qarının öldürülməsi məsələsinə, dünən siz 
dediniz... o baxır? 

— Hə... sonra? — Razumixin birdən gözlərini bərəldib təəccüblə 
ona baxdı. 

— O, girov qoyanları soruşurmuş. Mənim də orada girov qoy - 
duğum şeylər var, elə bir şey olmasa da, hər halda, bacımın 
üzüyüdür, mən bura gələndə bacım onu mənə bağışlamışdı, bir 

də ki, atadanqalma gümüş saatdır. Bunların cəmi beş-altı manat 
qiyməti var, ancaq mənim üçün qiyməti çoxdur: yadigardır. İndi 
mən neynim? Mən istəmirəm ki, o şeylər batsın, xüsusilə saatl 
Bayaq Duneçkanın saatından söz düşəndə mən elə qorxurdum ki, 
dedim, birdən anam deyər, saatı ver baxım... Atamdan sağ-salamat 
qalan bircə budur. İtsə, anam xəstələnər! Arvaddır dal De görüm, 
indi mən neynim? Bilirəm ki, polis dəftərxanasına məlumat vermək 
lazımdır. Porfirinin özünə desən yaxşı olmazmı, hə? Necə bilirsən. 
Məsələ tez həll olunar. İndi özün görəcəksən: anam lap nahara kimi 
onu məndən soruşacaq! 

Razumixin böyük bir həyəcan İçində çığırdı: 

— Heç polis dəftərxanası lazım deyil, mütləq Porfirinin yanına 
getmək lazımdır! Mən lap sevindim! Burada nə var kil Bu saat 
gedək, iki addımlıq yoldur, yəqin, evdə olar. 

— Lap yaxşı... gedək... 

— O, səninlə tanış olmağına çox, çox, lap çox şad olacaql Mən 
ayrı-ayrı vaxtda sənin barəndə ona çox danışmışam... Dünən də 
danışırdım. Gedək! Deməli, sən qarını tanıyırdın? Belə del.. Bu lap 
yaxşı oldul.. Hə, Sofya İvanovna... Bu lap yaxşı oldul 

Raskolnikov onun səhvini düzəltdi: 

— Sofya Semyonovna, bu, mənim dostum Razumixindir, yaxşı 
da adamdır... 

— Siz indi getmək istəyirsiniz... — Sonya bu sözləri deyəndə 
Razumixinə heç baxmadığı üçün daha artıq utandı. 

Raskolnikov: 

— Gedəyinİ — deyərək qət etdi. — Sofya Semyonovna, bu gün 
sizə gələcəyəm, ancaq mənə deyin görüm, siz harada yaşayırsınız? 

Raskolnikov sözünü çaşdırmırdı, ancaq, elə bil ki, tələsir, Sonya 
ilə göz-gözə gəlməkdən çəkinirdi, Sonya öz ünvanını verdi və bu 
zaman qızardı. Hamısı bir yerdə otaqdan çıxdılar. 

Razumixin Raskolnikovun ardınca pilləkəndən düşəndə soruşdu: 

— Qapını kilidləmirsən? 

— Mən heç qapını kilidləmərəml.. — Sonra etinasız bir halda 
əlavə etdi: — İki ildir ki, elə hey qıfıl almaq istəyirəm. — Sonyaya sarı 
dönüb gülə-gülə dedi: — Kilidləməyə bir şeyi olmayan adamlar xoş- 
bəxt adamlardır. 

Küçəyə çıxıb darvazanın ağzında dayandılar. 

— Sofya Semyonovna, siz sağ tərəfə gedəcəksiniz? Yaxşı, siz 
mənim evimi necə tapdınız? — Raskolnikov bunu elə soruşdu ki, elə 
bil, ona tamam ayrı bir söz demək istəyirdi. Raskolnikov çox istə- 
yirdi ki, onun sakit baxışlı, aydın gözlərinə baxsın, ancaq nədənsə 
buna müvəffəq ola bilmirdi... 

— Siz axı dünən Poleçkaya ünvanınızı demişdiniz. 

— Polyaya? Hə, hə... Poleçkayal O balaca qız... o sizin bacınız- 
dır? Mən ona ünvanımı vermişdim? 

— Yoxsa yadınızdan çıxıb? 

— Yox... yadımdadır... 

— Rəhmətlik atamdan da o zaman sizin barənizdə eşitmişəm... 
Ancaq onda sizin familiyanızı bilmirdim, heç o özü də bilmirdi... 
Amma indi gəldim... dünən sizin familiyanızı biləndən sonra... gəlib 
bu gün soruşdum: cənab Raskolnikov harada yaşayır?.. Heç bil- 
mirdim ki, siz də kirayənişinsiniz... Sağ olunl Mən Katerina İvanov- 
nanın yanına gedirəm... 

Sonya, nəhayət, onlardan ayrıldığına son dərəcə sevindi, başını 
aşağı dikərək, tələsə-tələsə getdi, o, istəyirdi ki, yolu mümkün qədər 
tez getsin, nəhayət, tək qalsın, küçə ilə gedə-gedə tələsə-tələsə, heç 
kəsə baxmadan, heç bir şeyə əhəmiyyət vermədən düşünsün, deyi- 
lən hər sözü, bütün vəziyyəti xatırlasın, təsəvvüründə canlandırsın... 
O hələ ömründə belə bir şey hiss etməmişdi. Onun qəlbində tanıma- 
dığı, bilmədiyi yeni, dumanlı bir aləm doğmuşdu. Birdən onun yadına 
bir şey düşdü: axı Raskolnikov özü bu gün onun yanına gəlmək istəyir - 
miş, bəlkə, elə lap səhər, ya bəlkə, elə indi gəlmək istəyirmiş?! 

O, qorxmuş uşaq kimi kiməsə yalvararaq, ürək döyüntüsü ilə 
mızıldadı: 

— Ancaq bu gün yox, sən allah, bu gün yoxl Mənim yanıma... o 
otağa... o görəcək... Aman Allah! 

Əlbəttə, bu zaman o çox səy ilə ona göz qoyan, addım-addım 
onu izləyən bir adamı görə bilməzdi, bu adamı o tanımırdı. Sonya 
darvazadan çıxandan bu adam onu izləyirdi. Razumixin, Raskolni - 
kov və Sonya bir-iki kəlmə söz danışmaq üçün səkidə dayananda 
və həmin bu adam onların yanından keçəndə, birdən, təsadüfi ola- 
raq, Sonyanın dediyi sözü eşidib, elə bil ki, diksinmişdi, bu zaman 
Sonya demişdi: “Mən soruşdum: cənab Raskolnikov harada yaşa - 
yır? O, bu üç adamın üçünə də, xüsusilə, Sonyanın müraciət etdiyi 

Raskolnikova, cəld və diqqətlə baxmışdı, sonra evə baxıb onu da 
nişanlamışdı, bunları o gedə-gedə, bir anda etmişdi, o, özünü 
nəzərə çarpdırmamağa çalışaraq, adam gözləyirmiş kimi, yerişini 
yavaşıtdı. O, Sonyanı gözləyirdi. Nəhayət, Sonyanın xudahafizləşib 
ayrıldığını gördü, bildi ki, indi o, öz evinə gedəcəkdir. 

“O, indi hara gedəcək? O, harada yaşayır? — Sonyanın üzünü xatır- 
layaraq düşündü: — Onu mən haradasa görmüşəm. Bilmək lazımdır”. 

Küçənin tininə çatanda yolun o biri tərəfinə keçdi, dönüb baxdı, 
gördü ki, Sonya elə həmin yolla daldan gəlir, heç bir şeydən xəbəri 
yoxdur. Tinə çatanda o da həmin küçəyə döndü. O adam da, gözü- 
nü Sonyadan çəkmədən, o biri səki ilə, Sonyanın ardınca yollandı. 
Əlli addıma qədər yol getdikdən sonra yenə də küçənin o biri tərə- 
finə keçdi, özünü qıza yetirib, onun ardınca getməyə başladı: onla- 
rın arasında beş addım məsafə vardı. 

Bu, əlliyaşlı, dolğun, enlikürək bir adamdı, boyu ortadan bir az 
hündürdü, çiyinləri sallaqdı, bu da onu bir az donqar göstərirdi. O, şıq 
və səliqəli geyinmişdi, özü də zəhmli bir ağa kimi baxırdı. Əlində 
qəşəng bir əl ağacı vardı: addımını atdıqca ağacını səkiyə vururdu, 
əlinə təzə əlcək taxmışdı. Onun almacıqları çıxıq olan, enli üzü çox 
xoş idi, həm də Peterburqda yaşayan adamların üzü kimi deyildi, 
təzə və təravətli idi. Hələ çox sıx olan açıq sarışın saçına təzəcə dən 
düşmüşdü. Kürək kimi sallanan enli, sıx saqqalı saçından da sarı- 
şındı. Gözləri mavi, baxışı diqqətli, soyuq və dalğın idi, dodaqları 
qırmızı idi. Ümumiyyətlə, bu, bədəncə çox yaxşı qalmış bir adamdı, 
özü də yaşına görə çox cavan görünürdü. 

Sonya gəlib kanala çatanda elə oldu ki, onlar səkidə yanaşı get- 
məyə başladılar. O adam Sonyaya baxdı, onun düşüncəli və dalğın 
olduğunu gördü. Sonya yaşadığı evə yaxınlaşıb darvazaya sarı 
döndü, o adam da, bir az təəccüblə, onun ardınca getdi. Sonya 
həyətə girib sağa buruldu: buradan onun otağına pilləkən qalxırdı. 
Gələn ağa “Bal” deyib mızıldandı, Sonyanın ardınca yuxarı qalx - 
mağa başladı. Sonya onu ancaq indi gördü. O, üçüncü mərtəbəyə 
çıxıb dəhlizə sarı döndü, 9 nömrəli otağın zəngini vurdu. Otağın 
qapısında tabaşirlə: “Dərzi Kopernaumov” sözləri yazılmışdı. Namə- 
lum adam bu qəribə təsadüfə təəccüb edərək yenə də: “Bal” deyə- 
rək mızıldandı, yandakı, 8 nömrəli otağın zəngini vurdu. Otaqların 
qapısı arasındakı məsafə altı addım olardı. 

Naməlum adam Sonyaya baxıb güldü: 

— Siz Kopernaumovun yanında olursunuz? O, dünən mənim 
jiletimi tikmişdi. Mən də burada, sizinlə yan-yanaşı, xanım Reslix 
Hertrud Karlovvanın mənzilində yaşayıram. Nə qəribə təsadüfl 

Sonya diqqətlə ona baxdı. 

Naməlum adam daha artıq sevinərək sözünə davam etdi: 

— Qonşuyuq. Mən cəmisi üç gündür şəhərdəyəm. Yaxşı da, 
hələlik xudahafizl 

Sonya cavab vermədi. Qapı açıldı, o da tez içəri girdi. O, nədənsə 
utanırdı və elə bil ki, qorxmuşdu... 


* k x 


Razumixin Raskolnikovla bərabər Porfirigilə gedəndə bərk həyə- 
canlı idi. 

O, bir neçə dəfə təkrar edərək dedi: 

— Qardaş, bu lap yaxşı oldu! Mən sevinirəm! Sevinirəm! 

Raskolnikov düşünərək öz-özünə dedi: “Sən axı nəyə sevinirsən?” 

— Mən heç bilmirdim ki, sən də qarının yanında girov qoymu- 
san... Bir də ki... bir də ki... bu çoxdan olub? Yəni sən onun yanında 
çoxdan olmusan? 

“Bu nə sadəlövh axmaqdır!” 

Raskolnikov ayaq saxlayıb bunu xatırlamağa başladı: 

— Çoxdanmı?.. Deyəsən, ölümündən iki-üç gün qabaq onun 
yanına getmişdim. — Sonra tələsə-tələsə və girov qoyduğu şeylərin 
dərdinə qalaraq tez əlavə etdi: — Mən bu saat şeyləri geri almağa get - 
mirəm kil Mənim cəmisi bir manat gümüş pulum var... bu da ondan 
oldu ki, dünən mənim o lənətə gəlmiş huşum üstümdə deyildil.. 

Bu huşsuzluq məsələsini o, xüsusilə ciddi dedi. 

Razumixin nədənsə onun sözünə qüvvət verərək tələsə-tələsə: 

— Elədir, hə, hə, hə... Buna görə də onda sənə... bir qədər təsir 
etmişdir... — dedi, — bilirsənmi, sənin huşun özündə olmayanda elə 
tez-tez sayıqlayıb üzükdən, saat zəncirindən danışırdın... Elədir, hə, 
hə... Bu aydındır, indi hər şey aydındır... 

“Hə-əl O fikir onlarda buradan əmələ gəlibl Bu adam məndən 
ötrü lap ölümə gedər... indi aydın oldu ki, niyə mən sayıqlayanda 
üzükdən, saat zəncirindən danışırammış... o, buna sevindil.. Bir 
gör, onların hamısında nə fikir əmələ gəlibmiş...” 

sonra soruşdu: 

— Onu evdə tapa biləcəyikmi? 

Razumixin tələsə-tələsə: 

— Taparıq, taparıq, — dedi. — Qardaş, o çox yaxşı oğlandır! Özün 
görəcəksən, qardaş, bir az kobuddur, yəni o, həm də kübar adam- 
dır, mən başqa barədə kobud deyirəm. Ağıllı, ağıllı oğlandır, lap 
çox ağıllıdır, ancaq özünə məxsus fikirləri var... Adama inanmır, 
skeptikdir, ədabazdır... adamı aldatmaqdan xoşu gəlir... Keçən il 
o, elə bir ölüm cinayətinin üstünü açdı ki, bu heç mümkün olan 
şey deyildi: cinayətin heç bir izi məlum deyildil Çox istəyir ki, səninlə 
tanış olsun, çox, çox, çox İstəyirl.. 

— Axı nədən ötrü çox istəyir? 

— Yəni elə yox ey... bilirsənmi, axır vaxtlar, yəni sən azarlayan- 
dan sonra mən çox tez-tez səni xatırlamalı olurdum... O da qulaq 
asırdı... Elə ki bildi sən ədliyyə fakültəsi üzrə öz təhsilini qurtara bil- 
mirsən, bu imkanın yoxdur, dedi ki, çox təəssüfl Mən də, yəni bun- 
ların hamısından nəticə çıxardım ki... Bir də axı bir bu deyil... Zame- 
tov dünən... Bilirsən, Rodya, dünən biz evə gələndə mən kefli-kefli 
sənə bəzi şeylər danışdım... qorxuram ki, mənim bu dediklərimi 
şişirdəsən... bilirsənmi... 

— Nəyi? Məni dəli hesab etdiklərini? Bəlkə, elə doğrudur. 

Raskolnikov gərgin bir halda gülümsədi. 

— Hə, hə... yəni, tfu, yoxl.. Bir də o şeyləri ki, mən demişəm... 
(o biri məsələ haqqında da), — bunlar hamısı kefli-kefli söylənilən 
boş sözlərdir... 

Raskolnikov çox əsəbi halda çığırdı: 

— Sən niyə axı üzr istəyirsən? Bu şeylər lap mənim zəhləmi töküb! 

Raskolnikov qəsdən özünü bir az da əsəbi göstərirdi. 

— Bilirəm, bilirəm, başa düşürəm. Lap arxayın ol ki, başa 
düşürəm. Hətta deməyə də xəcalət çəkirəm... 

— Xəcalət çəkirsənsə, onda deməl 

Onlar susdular. Razumixin həddindən artıq sevinirdi, Raskolni- 
kov bunu hiss edir, bu, onun qəlbində nifrət doğururdu. Razumixi- 
nin indicə Porfiri haqqında danışdığı da onu təşvişə salırdı. 

Raskolnikov bənizi ağarmış halda, ürəyi döyünə-döyünə öz-özünə 
dedi: “Ona da gərək vəzzariyyat oxuyam, özü də mümkün qədər 
təbii oxuyam. Heç nə oxumasam, daha təbii olar. Qəsdən heç nə 

+ oxumamalıl Yox, qəsdən oxumamaq yenə təbii olmaz... Əşi, orada 
məlum olar... baxarıq... bu saat... mənim ora getməyim yaxşıdır, ya 

baxarıq... bu saat... mənim ora getməyim yaxşıdır, ya pis? Kəpənək 

özü şamın üstünə uçur. Ürəyim döyünür, bax bu, yaxşı deyill..” 

Razumixin: 

— Bu boz evdə yaşayır, — dedi. 

“Ən mühüm məsələ budur: dünən ki mən o ifritənin evinə get- 
mişdim... qan məsələsini də soruşmuşdum – bunu Porfiri bilir, ya 
yox? Bunu dərhal bilmək lazımdır, içəri girən kimi üzündən bilmək 
lazımdır, yox-sa... məhv olsam da, gərək biləml” 

Birdən o, hiyləgərcəsinə gülümsəyərək Razumixinə dedi: 

— Bilirsən nə var? Qardaş, sən səhərdən bəri qəribə bir həyəcan 
içindəsən — mən bu gün bunu hiss etdim... Doğrudurmu? 

Razumixin narazı halda: 

— Nə həyəcan? — dedi. — Heç bir həyəcan içində deyiləm. 

— Yox, qardaş, bu, aydın görünür. Bayaq sən stulda elə otur- 
muşdun ki, heç belə oturmazsan: lap qırağında oturmuşdun, özü 
də hey əsəbi halda dartınırdın... lazım oldu-olmadı, cəld yerindən 
qalxırdın... Gah acıqlı olurdun, gah da sir-sifətindən nur tökü- 
lürdü... Hətta qızarırdın da, xüsusilə səni nahara çağıranda yaman 
qızardın... 

— Elə şey olmayıb, yalan deyirsənl.. Sən bunu niyə deyirsən? 

— Bu nədir, sən lap məktəbli kimi utanırsan! Görürsən, yenə də 
qızardınl 

— Amma sən yamanca donuzsanmışl 

— Axı nədən utanırsan? Romeol Dayan, mən bu gün bir yerdə 
bu barədə danışaram, ha-ha-hal Bunu deyib anamı güldürərəm... 
Bir nəfər var, onu da... 

— Mənə bax, mənə bax, axı bu, ciddi məsələdir, axı bu... Belə 
də iş olar, yaramaz! — Dəhşətdən Razumixinin bədəni buzladı, o lap 
özünü çaşdırdı. — Sən axı onlara nə deyəcəksən? Qardaş, mən... 
pah, sən nə yamanca donuzsanmışl 

— Deyirsən lap yazda açılmış qızılgüldürl Özü də heç bilirsən bu 
sənə necə yaraşır... Romeo — boyu on verşokl Gör necə də bu gün 
əl-üzünü yumusan, dırnaqlarını da təmizləmisənl Bu səndə heç görü - 
nən şeydir? Vallah, saçına yağ da sürtmüsənl Bir əyil baxıml 

— Donuz!!! 

Raskolnikov elə güldü ki, daha özünü saxlaya bilmədi, elə gülə- 
gülə də Porfiri Petroviçin mənzilinə girdilər. Raskolnikova da elə bu 
lazım idi: onların gülə-gülə qapıdan içəri girdiklərini, hələ də dəh- 
lizdə güldüklərini otaqlardan eşitmək olardı. 

Razumixin Raskolnikovun çiynindən tutub qəzəblə pıçıldadı: 

— Burada bir kəlmə də bu barədə danışmayacaqsan, yoxsa... 
təpəni dağıdaraml 


V 


Raskolnikov bu zaman otağa qədəm qoydu. O, elə bir halda 
otağa girdi ki, elə bil, var gücünü toplayaraq özünü gülməkdən sax- 
lamaq istəyirdi. Uzundraz və kobud hərəkətli Razumixin də utana- 
utana onun ardınca içəri girdi: o, lalə kimi qıpqırmızı idi, üzündə sərt 
və qəzəbli bir ifadə vardı. Bu anda o, öz sifəti və bütün siması ilə, 
doğrudan da, gülməli idi, — Raskolnikovun ona gülməyə haqqı vardı. 
Ev yiyəsi otağın ortasında durub sualedici bir nəzərlə onlara baxırdı, 
Raskolnikov heç təqdim olunmadan əlini uzadıb onun əlini sıxdı. 
O hələ də, elə bil ki, fövqəladə bir qüvvətlə özünü gülməkdən saxla- 
maq istəyirdi ki, heç olmasa, tanış olmaq üçün iki-üç kəlmə söz deyə 
bilsin. Lakin yenicə ciddiləşmiş və nəsə mızıldamışdı ki, birdən, elə bil, 
qeyri-ixtiyari olaraq yenə də Razumixinə baxdı, ancaq daha özünü 
saxlaya bilmədi: o necə bir qüvvətlə öz gülüşünün qabağını almışdısa, 
elə bir qüvvətlə də gülməyə başladı. Razumixin Raskolnikovun bu 
“ürəkdən gələn” gülüşünü fövqəladə bir qəzəblə qarşıladı, bu qəzəb 
bütün bu səhnəyə çox səmimilik, şənlik və ən başlıcası, bir təbiilik 
verirdi. Razumixin, sanki, bilə-bilə işə daha da kömək etdi. 

O bağıra-bağıra: 

— Əşi, belə də şey olar! — deyib əlini qaldırdı, ortada duran balaca, 
girdə stula çırpdı, stolun üstündə çayı içilmiş bir stəkan vardı. 

Stol çevrildi, stəkan düşüb çilik-çilik oldu. 

Porfiri Petroviç gülə-gülə çığırdı: 

— Həzərat, daha stolları niyə sındırırsınız, axı bu, hökumətə 
ziyandır! 

Otaqda belə bir vəziyyət əmələ gəlmişdi: Raskolnikov, əli ev 
yiyəsinin əlində olduğunu unudaraq gülürdü, lakin əndazəni aşmır 

+ və gülüşü tez və təbii qurtarmaq üçün fürsət gözləyirdi. Razumixin 
stolun çevrilməsindən və stəkanın sınmasından tamamilə pərt ola- 
raq tutqun bir halda stəkanın qırıqlarına baxdı, tüpürüb pəncərəyə 
sarı döndü, qaşqabağını tökərək, pəncərədən bayıra baxmağa baş- 
ladı, ancaq o heç bir şey görmürdü. Porfiri Petroviç gülürdü, həm 
də gülmək istəyirdi, lakin aydın görünürdü ki, ona izahat lazımdır. 
Zametov künc tərəfdə, stulda oturmuşdu, qonaqlar içəri girəndə 
o, yerindən qalxmış, gülümsəyərək ağzını aralamışdı, hamıya hey- 
rətlə, hətta, elə bil ki, şübhə ilə, Raskolnikova isə bir növ təşvişlə 
baxırdı. Zametovun burada olması Raskolnikova çox pis təsir bağış- 
ladı: onun burada olacağını o gözləmirdi. 

Raskolnikov düşünərək, öz-özünə dedi: “Bunu da fikirləşmək 
lazımdırl” 

Sonra o, bərk utanaraq: 

— Rica edirəm, — dedi, — bağışlayın. 

— İltifat buyurun, çox xoşdur, sizin belə gəlməyiniz özü də xoş - 
dur... — Sonra Porfiri Petroviç başı ilə Razumixini göstərərək əlavə 
etdi: — Deyəsən, o, bizimlə heç salamlaşmaq istəmir... 

— Vallah, heç bilmirəm onun mənə niyə acığı tutubl Ancaq mən 
ona dedim ki, sən Romeoya oxşayırsan, özü də... bunu isbat elə- 
dim, gərək ki, daha ayrı bir şey deməmişəm. 

Razumixin üzünü çevirmədən dedi: 

— Donuz! 

Porfiri güldü: 

— O ki bir sözdən ötrü belə acıqlanır, deməli, buna çox ciddi bir 
səbəb var. 

Razumixin: 

— Sən də müstəntiqliyinə salmal — dedi. — Əşi, cəhənnəm olun 
hamınız! 

Birdən o özü də güldü; kefi açıldı, heç bir şey olmamış kimi 
Porfiri Petroviçə yaxınlaşdı. 

— Daha qurtardıl Hamımız axmağıq. İşə başlayaq. Bu mənim 
dostum Rodion Romanoviç Raskolnikovdur, əvvəla budur ki, o sizin 
haqqınızda eşidib, sizinlə tanış olmaq istəyir, ikincisi də, sənə balaca 
bir işi düşüb. Pahol Zametovl Sən haradan bura gəlmisən? Yoxsa 
tanışsınız? Çoxdan bir-birinizi tanıyırsınız? 

Raskolnikov təşviş içində düşündü: “Bu nə deməkdir?” 

Zametov, elə bil ki, utandı, ancaq o qədər yox. Sonra çox sər- 
bəstcə dedi: 

— Dünən sizdə tanış olduq ki... 

— Deməli, Allah məni ziyandan qurtarıb: Porfiri keçən həftə mən- 
dən yaman xahiş etmişdi ki, onu səninlə tanış edim, siz mənsiz də 
iyləşib bir-birinizi tapmışsınız... Tütünün hanı? 

Porfiri Petroviç xalat, çox təmiz alt köynək, köhnə çəkmə gey- 
mişdi. Onun otuz beş yaşı olardı, boyca ortaboylu adamdan kiçikdi, 
kökdü, hətta bir az şişman qarnı vardı, üzünü qırxdırmışdı, bığları və 
bakenbardı yox idi, saçını lap dibindən qırxdırmışdı, böyük girdə başı 
peysərdən daha qabarıq və girdə idi, burnu bir az batıqdı, dolğun, 
girdə üzü xəstə üzü kimi tünd-sarı idi, lakin çox gümrah, hətta isteh- 
zalı idi, gözlərindəki ifadə mane olmasaydı, onun üzü xoştəbiət bir 
adamın üzünə oxşaya bilərdi, lakin onun gözlərində solğun bir parıltı 
vardı, ağ-sarışın kirpikləri bu parıltının üstünü örtürdü: gözlərini elə 
qırpırdı ki, elə bil, kiməsə göz vururdu. Onun baxışı qadını andıran 
vücuduna uyuşmurdu, ona daha artıq bir ciddilik verirdi, lakin ilk 
baxışda ondan belə bir ciddilik gözləmək olmazdı. 

Porfiri Petroviç eşidəndə ki, qonağın onunla “bir balaca işi var” 
— dərhal onun divanda oturmasını xahiş etdi, özü də divanın o biri 
ucunda oturub gözlərini ona dikdi, böyük bir diqqət və ciddiyyətlə 
məsələnin dərhal söylənilməsini gözləməyə başladı; belə bir diqqət və 
ciddiyyət adamı darıxdırır və narahat edir, xüsusilə o zaman ki, arada 
heç bir tanışlıq yoxdur və sizin söyləmək istədiyiniz məsələ, sizin fik- 
rinizcə, heç də sizə göstərilən belə fövqəladə bir diqqətə layiq deyil. 
Raskolnikov məsələni qısa surətdə və aydın danışdı, öz danışığından 
da razı qaldı, hətta bu zaman Porfirini də yaxşıca gözdən keçirdi, Por- 
firi Petroviç də Raskolnikov danışıb qurtarana kimi, bir an da olsa, 
gözünü ondan ayırmadı. Razumixin stolun dalında, onlarla üz-üzə 
oturmuşdu. Raskolnikovun məsələni izah etməsinə maraqla, həm də 
səbirsizliklə qulaq asır, tez-tez də gah Raskolnikova, gah da Porfiri 
Petroviçə baxırdı, bununla da o hətta bir az həddini aşırdı. 

Raskolnikov ürəyində, onu söyərək dedi: “Axmaql” 

Porfiri çox işgüzar bir şəkildə ona dedi: 

— Siz gərək polis dəftərxanasına izahat yazasınız ki, filan hadisəni, 
yəni o, qətl məsələsini eşitdikdən sonra mən də, öz növbəmdə, xahiş 
edirəm ki, bu iş tapşırılan müstəntiqə məlumat verilsin ki, filan və 

+ filan şeylər mənimdir və mən arzu edirəm ki, onları geri alam... ya 
da ki... bunu orada sizin üçün yazarlar. 

Raskolnikov, mümkün qədər özünü utanmış göstərməyə çalı- 
şaraq dedi: 

— Məsələ burasındadır ki, hal-hazırda mənim heç pulum yox - 
dur... hətta bu azca şeyi də verməyə... bilirsinizmi, buna görə də 
mən indi ancaq bunu bildirmək istəyirdim ki, bu şeylər mənimdir, 
pulum olanda... 

Porfiri Petroviç onun pul haqqında olan izahatını soyuq bir 
tərzdə dinləyərək: 

— Bunun fərqi yoxdur, — dedi. — Amma siz əgər istəsəniz, birba- 
şa mənə də yaza bilərsiniz, o mənada ki, o məsələni eşitdiyimdən 
filan-filan şeylər haqqında sizə məlumat verərək xahiş edirəm ki... 

Raskolnikov yenə də məsələnin pul cəhəti ilə maraqlanaraq 
onun sözünü kəsməyə tələsdi: 

— Bunu adi kağızda yazmaq lazımdır? 

— Bəli, lap adicə kağızdal 

Birdən Porfiri Petroviç gözlərini qıyaraq, həm də, elə bil ki, Ras- 
kolnikova göz vuraraq, lap aydınca duyulan bir istehza ilə ona baxdı. 
Bu, bəlkə də, Raskolnikova belə göründü, çünki bu, bircə an 
davam etmişdi. Hər halda, bir şey olmuşdu. Raskolnikov lap and içə 
bilərdi ki, Porfiri heç bilmək olmur nə üçünsə ona göz vurdu. 

“Bilir!” — bu söz onun fikrindən ildırım kimi keçdi. 

Raskolnikov bir az çaşaraq, sözünə davam etdi: 

— Belə boş şey üçün sizi narahat etdiyimə görə üzr istəyirəm, mənim 
o şeylərimin cəmi beş manat qiyməti var, ancaq onlar — o adamdan ki 
mənə qalıb — onun xatirəsi olmaq etibarilə, mənim üçün çox qiymət - 
lidir, etiraf edirəm ki, eşidən kimi yaman qorxdum... 

Razumixin müəyyən bir məqsədlə sözə qarışdı: 

— Dünən mən ağzımdan qaçırıb Zosimova deyəndə ki, Porfiri 
girov qoyanları sorğu-sual edir, — ona görə sən elə diksindin? 

Buna daha dözmək olmazdı. Raskolnikov səbir edə bilmədi: 
qəzəblə odlanan qara gözləri parıldaya-parıldaya acıqlı-acıqlı Razu- 
mixinə baxdı. Elə o saat da özünü yığışdırdı. 

Çox ustalıqla özünü əsəbi göstərərək, Razumixinə sarı döndü: 

— Qardaş, sən, deyəsən, mənə gülürsən? Bəlkə də, mən sənin 
nəzərində çox əhəmiyyətsiz olan bu şeylər üçün həddindən artıq 

qayğı göstərirəm, — bu ola bilər, lakin bundan ötrü məni nə xudbin 
hesab etmək olar, nə də acgöz, bir də ki mənim nəzərimdə bu iki 
xırda şey heç də əhəmiyyətsiz deyil, Mən indicə sənə dedim ki, heç 
bir şeyə dəyməyən bu gümüş saat yeganə bir şeydir ki, atamdan 
mənə qalmışdır. Mənə gülürsən gül, ancaq anam mənim yanıma 
gəlmişdir, — birdən Porfiriyə sarı çevrildi, — o bilsin ki, — yenə də tez 
Razumixinə sarı döndü və çox çalışdı ki, danışanda səsi titrəsin, — bu 
saat yox olmuşdur, and olsun Allaha, o, çox dərd çəkəcək! Arvad- 
dır dal 

Razumixin dediyinə peşman olaraq çığırdı: 

— Qətiyyən yox! Mən heç də o mənada demədim! Mən tamam 
əksinə dedim! 

Raskolnikov qorxa-qorxa öz-özünə dedi: “Yaxşımı dedim! Təbii- 
mi çıxdı? Şişirtmədim ki? Bu “arvad” sözünü niyə dedim axı?” 

Porfiri Petroviç nə məqsədləsə soruşdu: 

— Deyirsiniz ananız gəlib? 

— Bəli, 

— Nə vaxt gəlib? 

— Dünən axşam. 

Porfiri susdu, o, sanki, nəsə düşünürdü. 

Sonra o, sakit və soyuq bir halda sözünə davam etdi: 

— Sizin şeyləriniz qətiyyən itə bilməz. Mən çoxdan sizin bura 
gələcəyinizi gözləyirdim. 

Porfiri Petroviç heç özünü o yerə qoymayaraq, külqabını çox 
qayğı ilə Razumixinin qabağına qoydu: Razumixin çəkdiyi papirosla 
xalçanı yaman zibilləşmişdi. 

Raskolnikov Porfirinin sözünü eşidəndə diksindi, lakin o, elə bil 
ki, Raskolnikova baxmırdı, hələ də Razumixinin papirosunun dərdini 
çəkirdi. 

Razumixin çığırdı: 

— Necə? Gö zləyirdin? Yoxsa, onun da orada girov qoyduğunu 
bilirdin? 

Porfiri Petroviç düz Raskolnikova sarı döndü: 

— Sizin şeyləriniz — üzüklə saatınız, onun evində bir kağıza 
bükülmüşdü, kağızın da üstünə qələmlə aydınca sizin adınız yazıl - 
mışdı, həm də sizdən onların hansı ayda, hansı gündə alındığı da 
qeyd olunmuşdu... 

— Siz, nə yaxşı, görə bilmisiniz. — Raskolnikov bunu deyərək, 
uyğunsuz bir halda gülümsədi: bu zaman o, çox çalışırdı ki, Porfiri- 
nin düz gözlərinin içinə baxsın, ancaq tab gətirə bilməyərək, birdən 
əlavə etdi: — Mən bunu ona görə dedim ki, orada girov qoyanlar çox- 
dur... Bunların hamısını yadda saxlamaq sizin üçün çətindir... Amma 
siz onların hamısını çox yaxşı yadda saxlamısınız, bir də ki... bir də ki... 

“Axmaq söz demədiml Zəif çıxdıl Bunu axı niyə əlavə etdim?” 

Porfiri güclə sezilən bir istehza ilə: 

— Bütün girov qoyanlar indi məlumdur, bircə siz zəhmət çəkib 
gəlmirdiniz, — dedi. 

— Bir az kefim yox idi. 

— Mən bunu eşitmişdim. Hətta onu da eşitmişdim ki, siz nə 
barədəsə çox fikir çəkirsiniz. Sizin indi də, elə bil, rənginiz qaçıb... 

Raskolnikov birdən ifadə tərzini dəyişərək kobud bir halda əda- 
vətlə dedi: 

— Rəngim-zadım qaçmayıb... əksinə, lap sağlamaml 

Onun hirsi artırdı, o, bunun qabağını ala bilmirdi. 

Yenə də onun fikrindən belə bir şey keçdi: “Belə hirsli halda 
ağzımdan artıq söz qaçıra bilərəm. Axı bunlar məni niyə incidirlər?!” 

Razumixin sözə qarışdı: 

— Bir az kefi yoxmuşl Bir lovğalanmasına baxl Dünənə qədər, 
az qala, bayğınlıq içində sayıqlayırdı... Porfiri, inanırsınızmı, özü 
güclə ayaq üstə durur, amma dünən mən, bir də Zosimov qapıdan 
bayıra çıxan kimi geyinib gizlincə əkilmişdi, az qala, lap gecə yarı - 
sına kimi haralarısa gəzib-dolaşmışdı, özü də, sənə deyim ki, qətiy- 
yən huşu özündə olmayıb, belə bir şeyi sən təsəvvür edə bilərsənəl 
Çox qəribə hadisədir! 

— Doğrudan da, qətiyyən huşu özündə olmayıb? Gör dəl — Por - 
firi arvadlara xas olan bir hərəkətlə başını yellədi. 

— Eh, boş sözdürl İnanmayınl — Birdən Raskolnikov kinli-kinli 
əlavə etdi: — Onsuz da inanmırsınız! 

Lakin Porfiri Petroviç, elə bil, bu qəribə sözləri heç eşitmədi. 

Razumixin birdən özündən çıxdı: 

— Huşun özündə olsaydı, sən gedərdinmi? Niyə getmişdin? 
Niyə? Özü də niyə axı gizlin getmişdin? Yaxşı, onda sənin ağlın 
başında idi? İndi mən bunu düz sənin üzünə deyirəm, çünki bütün 
təhlükə daha sovuşmuşdur. 

Birdən Raskolnikov meydanoxuyucu, həyasızcasına bir gülüşlə 
Porfiriyə sarı döndü: 

— Dünən onlar mənim lap zəhləmi tökmüşdü, mən də onların 
əlindən qaçdım ki, gedib özümə otaq tutum, daha onlar məni axta- 
rıb tapa bilməsinlər, gedəndə də özümlə bir yığın pul götürdüm. 
Cənab Zametov da o pulu görmüşdü. Cənab Zametov, bizim bəh- 
simizi həll edin: dünən mən ağıllı danışırdım, ya sayıqlayırdım? 

Raskolnikov bu anda Zametovu lap boğa bilərdil Çünki Zame - 
tovun baxışı və susub durması onun heç xoşuna gəlmirdi... 

Zametov soyuq bir halda: 

— Məncə, siz çox ağıllı, hətta çox bic danışırdınız, — dedi, — ancaq 
həddindən artıq həyəcanlı idiniz. 

Porfiri Petroviç sözə qarışdı: 

— Nikodim Fomiç bu gün mənə deyirdi ki, dünən sizi at basmış 
bir məmurun mənzilində görüb, axşamdan da çox keçibmiş... 

Razumixin yandan: 

— Yaxşı da, elə bu məmuru götürəkl — dedi. — Sən onun yanında 
olanda dəli deyildin? Nə qədər pulu var — hamısını verib dəfn üçün 
onun arvadınal Yaxşı, kömək eləmək istəyirsən — on beş ver, heç 
olmasa, üçcə manat özünə saxla, amma bu götürüb iyirmi beş 
manatın hamısını veribi 

— Bəlkə, mən küp tapmışam, sən heç bilmirsənl.. Buna görə 
də elə səxavət göstərdim... Odur, cənab Zametov bilir ki, mən 
küp tapmışaml.. — O, Porfiriyə sarı dönərək, dodaqları titrəyə-tit- 
rəyə əlavə etdi: — Rica edirəm, bizi bağışlayın: yarım saatdır ki, 
belə boş-boş söhbətlə sizi narahat edirik. Sizin zəhlənizi tökmüşük, 
eləmi? 

— İltifat buyurun! Əksinə! Ək-si-nəl Siz məni son dərəcə maraq- 
landırırsınız — əgər siz bunu bilsəydinizl.. Sizə baxmaq, qulaq asmaq 
da maraqlıdır... Sizin, nəhayət, zəhmət çəkib gəlməyinizə çox şadam, 
etiraf edirəm... 

Razumixin ucadan: 

— Heç olmasa, çay ver, — dedi, — boğazımız qurudu kil 

— Çox gözəl fikirdir! Bəlkə, bir balaca məclis də düzəldək. Qəl - 
sənə... çaydan daha mühüm işlə məşğul olaq? 

— Rədd oll 

Porfiri Petroviç getdi ki, desin çay gətirsinlər. 

Fikirlər Raskolnikovun başında qasırğa kimi hərlənirdi. O, yaman- 
ca əsəbiləşmişdi. 

“Xüsusilə, heç gizlətmirlər də, heç hesablaşmaq da istəmirlərl 
Sən ki məni heç tanımırsan — bəs nə üçün Nikodim Fomiçlə mənim 
barəmdə danışmısan? Deməli, köpək sürüsü kimi, mənim dalımca 
düşdüklərini, məni izlədiklərini daha heç gizlətmək də istəmirlər! 
Açıqca üzümə tüpürürlərl — Raskolnikov qəzəbindən titrəyirdi. — İş 
ki belə oldu — onda düz vurun, daha mənimlə siçan-pişik oyunu 
oynamayınl Porfiri Petroviç, bu axı nəzakətsizlikdir, mən, bəlkə, hələ 
buna yol verməyəcəyəml Durub həqiqəti hamınızın üzünə çırpaca- 
ğam, onda görərsiniz ki, sizə necə nifrət edirəm!” O, güclə nəfəs 
alırdı. “Bəlkə, mənə belə gəlir? Bəlkə, bunun hamısı xəyaldır, mən 
səhv eləyirəm, təcrübəsiz olduğumdan hirslənirəm, öz alçaq rolu- 
mu yaxşı oynaya bilmirəməl Bəlkə də, onlar bunu heç bir məqsədlə 
eləmirlər? Onların bütün dedikləri adi sözlərdir, amma bu sözlərdə 
nəsə var... Belə sözləri həmişə demək olar, amma nəsə var. Niyə o, 
doğrudan-doğruya, “o qarının yanında” dedi? Niyə Zametov əlavə 
etdi ki, mən bic-bic danışırdım? Niyə onlar o cür danışırlar? O cür... 
deyirəm... Razumixin də elə burada oturub, niyə o, bunu duymur? 
O günahsız səfeh heç vaxt heç bir şey duymurl Yenə titrətməm baş - 
lanırl Porfiri bayaq mənə göz vurdu, ya yox? Bu, əlbəttə, boş 
sözdür: o, mənə niyə axı göz vursun? Yoxsa, onlar məni əsəbiləş- 
dirmək, ya mənimlə öcəşmək istəyirlər? Ya bunlar boş xəyaldır, ya, 
bəlkə, bilirlər! Hətta Zametov da həyasızlıq eləyir... Zametov həya- 
sızlıq eləyirmi? Zametov bir gecədə fikrini dəyişib. Mən hiss edirəm 
ki, o, fikrini dəyişəcəkl O burada, elə bil, öz evindədir, amma özü 
birinci dəfədir bura gəlir. Porfiri onu qonaq hesab eləmir, arxası 
ona sarı oturur. İyləşiblərl Mütləq məndən ötrü iyləşiblərl Biz gələnə 
kimi mütləq mənim barəmdə danışırmışlarl.. Otaq məsələsini bilir- 
lərmi? Bircə tez qurtarsaydıl.. Mən deyəndə ki dünən otaq tutmağa 
qaçmışdım, o bunu qulaqardına vurdu, bir söz demədi. Bu otaq 
məsələsi mənim yaman ağlıma gəlib: sonra lazım olarl.. Deyərəm 
ki, huşsuz halda getmişəml.. Ha-ha-hal O, dünən axşam olanların 
hamısını bilirl Anamın gəlməsini bilmirmişl.. O məlun ayı, günü də 
qələmlə yazıbl.. Təslim olmayacağam, görərsiniz! Bu hələ sübut 
deyil, bu boş xəyaldır! Siz sübut göstərin! Mənzil məsələsi də sübut 
deyil, huşsuzluq əlamətidir, mən bilirəm onlara nə deyəcəyəml.. 

Mənzil məsələsini onlar bilirmi? Bunu bilməmiş getməyəcəyəm! 
Mən niyə gəldim? Bax, mən ki indi hirslənirəm, bu, yəqin ki, sübut- 
durl Eh, mən nə yaman əsəbiyəm. Bəlkə də, bu yaxşıdır: xəstəliyin 
də əhəmiyyəti var... O, məni yoxlayır. Məni çaşdıracaq. Mən niyə 
gəldim?” 

Bunlar hamısı ildırım kimi onun fikrindən keçdi. 

Porfiri Petroviç bir anda qayıtdı. Onun birdən nə isə kefi açılmışdı. 

Razumixinə sarı dönərək, tamamilə başqa bir ifadə ilə gülə-gülə: 

— Qardaş, — dedi, — dünən sənin o məclisindən sonra mənim 
başım... Elə bil, bütün bəndlərim boşalmışdı... 

— Maraqlı idi? Mən axı dünən sizi işin lap maraqlı yerində qoyub 
getdim. Kim qalib gəldi? 

— Məlum şeydir ki, heç kim. Axırda ədəbi məsələlərə gəlib çıx- 
dıq, göylərə uçurduq. 

— Rodya, bir təsəvvür elə, gör dünən necə bir məsələyə gəlib çıx- 
dıq: cinayət deyilən şey var, ya yoxdur? Dedim axı, lap lülqənbərdikl 

Raskolnikov dalğın halda: 

— Burada təəccüblü nə var ki? — dedi. — Adi bir ictimai məsələdir. 

Porfiri: 

— Məsələ bu şəkildə qoyulmamışdı, — dedi. 

Razumixin, adəti üzrə, qızışaraq, tələsə-tələsə dərhal onunla 
razılaşdı: 

— Doğrudur, lap belə qoyulmamışdı. Rodion, qulaq as, sonra öz 
fikrini de. Mən sənin fikrini bilmək istəyirəm. Mən dünən onlarla var 
gücümlə əlləşirdim, həm də səni gözləyirdim, lap onlara demişdim 
ki, sən gələcəksən... Söhbət sosialistlərin əqidələrindən başlandı. 
Onların əqidəsi məlumdur: cinayət ictimai quruluşun qeyri-normal 
bir vəziyyətdə olmasına qarşı etirazdır, vəssalam, qurtardı getdi, 
daha ayrı bir səbəbə yol verilmir, bununla da bitir! 

Porfiri Petroviç çığırdı: 

— Bax, yalan dedin! 

Görünür, o, həvəsə gəlmişdi, Razumixinə baxaraq, tez-tez gülür, 
bununla da onu daha da qızışdırırdı. 

Razumixin odlu-odlu danışaraq onun sözünü kəsdi. 

— Ayrı heç bir səbəbə yol verilmirl Yalan demirəml.. Mən sənə 
onların kitabını göstərərəm: onların fikrincə, hər şey ona görə olur ki, 
“mühit pisdir” — qurtardı getdi. Bu, onların ən çox xoşladığı cümlədir! 

+ Buradan da birbaş belə nəticə çıxarırlar: cəmiyyət normal surətdə 
toe 

qurulsa, o saat bütün cinayətlər yox olub gedər, çünki onda daha 
etiraz edilməli bir şey qalmayacaq, hamı da bir anda övliya olacaq. 
İnsan təbiəti hesaba alınmır, insan təbiəti rədd edilir, insan təbiəti 
gərək olmur! Onların fikrincə, bəşəriyyət tarixi canlı yolla axıra qədər 
inkişaf edərək, öz-özünə normal bir cəmiyyət şəklində təşəkkül 
etməyəcək, əksinə, ictimai bir sistem riyazi bir başdan çıxaraq, o saat 
bütün bəşəriyyəti təşkil edəcək və bir anda bütün insanları övliya və 
günahsız edəcək – özü də canlı bir prosesdən, tarixi və canlı bir yolla 
inkişaf etməzdən əvvəli Buna görə də onlar sövq-təbii olaraq tarixi 
xoşlamırlar, deyirlər ki, “tarix başdan-başa pis, axmaq-axmaq şey- 
lərdən ibarətdir” — hər şey ancaq axmaqlıqdan irəli gəlir! Buna görə 
də onlar canlı həyat prosesini heç xoşlamırlar, deyirlər ki, canlı insan 
lazım deyill Canlı insan həyat tələb edəcək, canlı insan mexanikaya 
tabe olmayacaq, canlı insan şübhə edəcək, canlı insan köhnə fikirli 
olacaq! Bizim dediyimizdən cəmdək qoxusu gəlsə də, burada insanı 
kauçukdan yaratmaq olar, bunun üstünlüyü də ondadır ki, bu insan 
canlı olmayacaq, onun iradəsi olmayacaq, o kölə olacaq, qiyam edə 
bilməyəcək. Nəticədə belə çıxır ki, hər şeyi kərpiclərin düzülməsinə 
və falansterdə? koridorların, otaqların necə yerləşəcəyinə gətirib 
çıxarmışlar. Görəcəksən ki, falanster hazırdır, amma insan falanster 
üçün hələ hazır deyil, yaşamaq istəyir, həyat prosesini hələ başa çat- 
dırmamışdır, qəbiristanlığa getmək hələ tezdir! Təkcə məntiqlə insan 
təbiəti üzərindən sıçrayıb getmək olmaz! Məntiq üç şeyi nəzərdə tuta 
bilər, amma bu şeylər milyonlarcadırl Bu milyonların hamısını kəsib 
atmaq və bütün məsələni ancaq komforta gətirib çıxarmaq — məsə- 
ləni lap asanca həll etməkdir! Bu, son dərəcə aydındır, heç 
düşünmək də lazım deyill Xüsusilə, düşünmək lazım deyill Həyatın 
bütün sirri iki çap vərəqində yerləşir! 

Porfiri güldü: 

— Ay, baş alıb gedir hal Döyəcləyirl Qolundan tutun... — O, Ras- 
kolnikova sarı döndü: — Təsəvvür edin ki, bax, dünən axşam bu 
qayda ilə altı adam bir-birinə qarışmışdı, hələ üstəlik qabaqca bolca 
punş içmişdi, bir təsəvvür edirsiniz dəl Yox, qardaş, yalan deyirsən: 
cinayət məsələsində “mühitin” çox əhəmiyyəti var, bunu mən sənə 
isbat edərəm. 





1 Falanster – kommunada adamların yaşamağı üçün xüsusi bina. 

— Mən də bilirəm çox əhəmiyyəti var, indi sən mənə belə bir şey 
de görüm: qırx yaşlı bir adam altı yaşlı qızın ismətini pozur, sənin fik- 
rincə, “mühit” onu bu işə vadar etmişdir? 

Porfiri böyük bir təşəxxüslə ona cavab verdi: 

— Bəs necə, məsələyə ciddi baxılsa, əlbəttə, mühitdir. Belə bir 
cinayətin baş verməsini lap möhkəm surətdə “mühit”lə izah etmək 
olar. 

Razumixin az qaldı dəli olsun. Bağıra-bağıra dedi: 

— İstəyirsən mən sənə bu saat sübut eləyim ki, sənin kirpiklərin 
ancaq ona görə ağdır ki, Böyük İvanın boyu otuz beş safındır, özü də 
lap aydın, dürüst, tərəqqipərvərcəsinə, hətta lap liberalcasına bir 
xüsusiyyətlə sübut eləyiml İstəyirsən? Mən səninlə mərc gələrəml 

— Mən razıl Qulaq asaq görək o, necə sübut eləyəcək. 

Razumixin çığıra-çığıra: 

— Bir buna baxırsan da, elə özünü bicliyə qoyur hal — deyərək 
yerindən qalxıb əlini yellədi. — Səninlə danışmağıma heç dəyərmil 
Rodion, bu sözləri o qəsdən belə deyir, sən onu hələ tanımırsanl 
Dünən də onların tərəfini saxlayırdı, ancaq ona görə ki, hamını ələ 
salsın! Bilirsən o dünən nə deyirdi? Onlar da onun dediyinə sevinirdi- 
lər! O, iki həftə özünü belə göstərə bilər! Keçən il nədən ötrüsə bizi 
inandırırdı ki, gedib rahib olacağam: iki ay öz sözünün üstündə dur- 
dul Bu yaxınlarda ağlına belə bir şey gəldi, yenə bizi inandırmağa baş- 
ladı ki, evlənirəm, özü də evlənmək üçün hər şey hazırlamışam. Hətta 
özümə təzə paltar da tikdirmişəm. Biz də onu təbrik etməyə başladıq. 
Sonra aydın oldu ki, evlənib-eləmir, bunlar hamısı boş xəyaldır! 

— Bax, yalan dedinl Paltarı mən qabaq tikdirmişdim. Təzə pal - 
tar tikdirdiyim üçün mənim ağlıma gəldi ki, sizin hamınızı ələ salıml 

Raskolnikov etinasız bir halda soruşdu: 

— Siz, doğrudan da, özünüzü bicliyə qoyursunuz? 

— Bəs siz elə bilirsiniz qoymuram? Bir dayanın, mən sizi də alda- 
dacağam – ha-ha-ha! Bilirsiniz nə var: mən sizə bütün həqiqəti açıb 
deyəcəyəm. Bütün bu suallarla, cinayətlərlə, mühitlə, qızlarla əlaqə- 
dar olaraq mənim yadıma sizin bir məqaləniz düşdü: əslində bu 
məqalə məni həmişə maraqlandırırdı. Məqalənin adı, deyəsən, 
“Cinayət haqqında” idi... ya, bəlkə, ayrı cürdür, yadımdan çıxıb. İki 
ay bundan əvvəl “Periodiçeskaya reç”i oxumaq şərəfinə nail oldum. 

Raskolnikov təəccüblə soruşdu: 

— Mənim məqaləm? “Periodiçeskaya reç”də? Mən, doğrudan 
da, altı ay bundan əvvəl, universitetdən çıxanda bir kitab haqqında 
bir məqalə yazmışdım, ancaq onda mən məqaləni “Periodiçeskaya 
reç”ə deyil, “Yefenedelnaya reç” qəzetinə vermişdim. 

— Amma məqalə “Periodiçeskaya reç”də çıxmışdır. 

— Sonra “Yefenedelnaya reç” bağlandı, məqalə də buna görə 
onda çap olunmadı... 

— Bu doğrudur, ancaq “Yefenedelnaya reç” bağlansa da, əslində, 
“Periodiçeskaya reç”lə birləşdi, buna görə də sizin məqaləniz iki ay 
bundan əvvəl “Periodiçeskaya reç” də çıxdı. Siz bunu bilmirdiniz? 

Raskolnikovun, doğrudan da, bundan xəbəri yox idi. 

— Gör hal Siz onlardan bu məqalənin pulunu da tələb edə bilərsi- 
nizl Sizin nə qəribə xasiyyətiniz varl O qədər tək-tənha yaşayırsınız ki, 
birbaş sizə aid olan şeylərdən də xəbəriniz olmur. Bu ki həqiqətdir. 

Razumixin ucadan: 

— Afərin, Rodkal Mən də heç bilmirdim, — dedi. — Elə bu gün 
qiraətxanaya gedib o nömrəni istəyəcəyəml İki ay əvvəl? Hansı 
gündə çıxıb? Fərqi yoxdur, axtarıb tapacağam. Bir buna baxırsanl 
Heç demir dəl 

— Siz haradan bildiniz ki, o, mənim məqaləmdir? Onun imzası 
bircə hərfdi. 

— Lap təsadüfən bildim, özü də bu günlərdə. Redaktorun vasi- 
təsilə, o, mənim tanışımdır... Çox maraqlandım. 

— Gərək ki, o məqalədə mən, bütün cinayət davam edən müd - 
dətdə caninin psixoloji vəziyyətini nəzərdən keçirmişdim. 

— Bəli. Özünüz də israr edirsiniz ki, bir adam cinayət etməzdən 
əvvəl həmişə xəstə olur. Çox, çox orijinal bir fikirdir, ancaq, əslində, 
sizin məqalənizin bu cəhəti məni maraqlandırmadı, məni maraq - 
landıran məqalənin sonunda sizin yeritdiyiniz bir fikirdir, çox təəssüf 
ki, siz bu fikrin üstündən bir eyhamla keçirsiniz, bunu aydınlaşdır- 
mırsınız... Sözün qısası, əgər yadınızdadırsa, orada eyham edilir ki, 
dünyada, guya, elə şəxslər var ki, onlar hər cür şuluqluq və cinayət 
edə bilərlər... yəni nəinki edə bilərlər, hətta onların buna tam haqqı 
vardır və guya, onlar üçün heç qanun da yoxdur. 

Raskolnikov məqalədə söylənilən fikrin qəsdən və yamanca 
təhrif edilməsinə güldü. 

Razumixin hətta bundan qorxdu: 

— Nə? Necə? Cinayət etməyə haqqı var? Olmaya, ona görə ki, 
“mühit pisdir”, hə? 

Porfiri: 

— Yox, yox, ona görə deyil, — deyə cavab verdi. — Bütün məsələ 
burasındadır ki, bunun məqaləsində bütün insanlar — “adi” və “qeyri- 
adi” olmaqla iki yerə bölünür, “adi” insanlar gərək itaət etsinlər, 
onların qanundan kənara çıxmağa ixtiyarı yoxdur, çünki onlar “adi- 
dir”. Amma “qeyri-adi” insanların hər cür cinayət etməyə, qanundan 
hər cür kənara çıxmağa ixtiyarı vardır, çünki onlar “qeyri-adidir”. Əgər 
səhv etmirəmsə, siz, deyəsən, belə yazırsınızl.. 

Razumixin buna heyrət edərək mızıldandı: 

— Bu necə olar axı? Belə ola bilməzl 

Raskolnikov bir də astadan güldü. O, dərhal məsələnin nə 
yerdə olduğunu, Porfirinin onu hara dartıb apardığını başa düşdü. 
Məqalə onun yadında idi. Porfiri ona meydan oxuyurdu, o meydan- 
dan geri çəkilməməyi qət etdi. 

Raskolnikov çox sadə və təvazökar bir halda sözə başladı. 

— Mənim məqaləmdə lap da siz deyən kimi yazılmayıb. Amma 
etiraf edirəm ki, siz o məqaləni, bəlkə də, doğru şərh etdiniz, hətta, 
əgər bilmək istəyirsinizsə, lap doğru şərh etdiniz... (Sanki məsələ- 
nin lap doğru şərh edilməsilə razılaşmaq ona ləzzət verirdi.) Sizin 
dediyinizlə mənim dediyimin arasında fərq yalnız bir şeydədir: mən 
heç də təkid etmirəm ki, “qeyri-adi” insanlar, sizin dediyiniz kimi, 
mütləq gərək həmişə intizamsızlıq etsinlər və bunu etməyə borclu- 
durlar. Mənə elə gəlir ki, belə məqaləni heç çap eləməzdilər. Mən 
ancaq ona işarə etmişəm ki, “qeyri-adi” insanın haqqı var... Yəni 
rəsmi surətdə yox, özünün haqqı var ki, bəzi maneələrin üstündən 
keçmək üçün... öz vicdanına yol versin, özü də ancaq o zaman ki, 
onun yerinə yetirmək istədiyi fikir bunu tələb edir (bəzən bu fikir, 
bəlkə də, bütün bəşəriyyət üçün xilasedici bir şey olur). Siz iltifat 
buyurub deyirsiniz ki, mənim məqaləm aydın deyil, mən bu məqa - 
ləni mümkün qədər aydınlaşdıra bilərəm. Sizə, deyəsən, elə bu 
lazımdır: əgər mən belə güman etsəm, bəlkə də, səhv etmərəm, 
mən bu məsələni sizə izah edim. Məncə, əgər Keplerin və Nyutonun 
kəşfləri, bu kəşflərə mane olan, ya da bunların qarşısını alan bir, 
on, yüz və daha çox adam qurban verilməyincə insanlara qətiyyən 
məlum ola bilməzdisə, onda Nyutonun öz kəşfini bütün insanlara 

+ məlum etmək üçün bu on, ya yüz adamı yoldan kənar etməyə haqqı 
toe 

vardı, hətta o, bunu etməyə borclu idi... Lakin bundan, qətiyyən, elə 
bir nəticə çıxarmaq olmaz ki, Nyutonun qabağına çıxan hər adamı 
öldürməyə, ya da hər gün bazarda oğurluq etməyə haqqı vardı. 
Sonra... yadımdadır, mən öz məqaləmdə belə bir fikir irəli sürürəm: 
hamı... misal üçün, ta qədim zamanlardan başlayaraq, likurqlara, 
solonlara, məhəmmədlərə, napoleonlara və sairəyə qədər yeni 
qanun qoyan, cəmiyyəti yenidən təşkil edən şəxslər elə bircə ona 
görə cani idilər ki, onlar yeni qanun qoymaqla cəmiyyət tərəfindən 
müqəddəs hesab edilən, ata-babadan qalmış qədim qanunları pozur- 
dular, hətta onlar qan tökməkdən də, əgər bu qan onlara kömək 
edirdisə, geri durmurdular (bəzən də bu tökülən qan qədim qanun- 
ları müdafiə edən günahsız, şücaətli insanların qanı idi). Qəribə 
burasıdır ki, insanları yenidən təşkil edən bu xeyirxah adamlardan 
çoxu xüsusilə, yaman qan tökən adamlar idi. Xülasə, mən bu nəti- 
cəyə gəlirəm ki, nəinki böyük adamlar, hətta adi vəziyyətdən lap 
azca kənara çıxan, yəni təzəcə bir söz deməyə qabil olan şəxslər 
də, öz təbiətlərinə görə, mütləq az və ya çox dərəcədə cani olma- 
lıdırlar. Yoxsa onlar üçün adi vəziyyətdən kənara çıxmaq çətin olar, 
onlar isə, yenə də öz təbiətlərinə görə, adi vəziyyət daxilində qal- 
mağa razı olmazlar, məncə, onlar gərək heç razı olmasınlar. Xüla- 
sə, siz görürsünüz ki, mənim indiyə kimi söylədiklərimdə elə bir təzə 
söz yoxdur. Bu sözlər min dəfə çap olunmuş və oxunmuşdur. O ki 
qaldı mənim insanları “adi” və “qeyri-adi” deyə iki yerə bölməyim, 
bu, əlbəttə, bir qədər şərtidir, mən bununla razıyam, bir də axı mən 
rəqəm göstərmirəm və rəqəmə əsaslanmıram. Mən ancaq öz əsas 
fikrimə inanıram. Mənim əsas fikrim isə məhz bundan ibarətdir ki, 
insanlar təbiətin qanuna görə, ümumiyyətlə, iki təbəqəyə bölü- 
nürlər: bunlardan biri aşağı pillədə duran (adi) insanlardır, yəni yal- 
nız özlərinə oxşar insan törətməyə xidmət edən materialdır, biri də 
ki, əsl insanlardır, yəni öz mühitində təzə söz deməyə qabiliyyəti, ya 
da istedadı olan insanlardır. Əlbəttə, burada bölgü nəhayətsizdir, 
lakin bu iki təbəqəni bir-birindən ayıran xüsusiyyətlər çox kəskindir, 
birinci təbəqəni təşkil edən və ümumiyyətlə desək, material, yəni 
insanlar, öz təbiətlərinə görə, mühafizəkardır, dincdir, itaətkardır, 
itaətkar olmağı da xoşlayarlar. Məncə, onlar elə gərək itaətkar olsun- 
lar, çünki bu, onların nəsibidir, burada onları alçaldan heç bir şey 

yoxdur, ikinci təbəqəyə mənsub olan insanların hamısı isə hərə öz 
qabiliyyətinə görə qanunu pozur, onlar pozub dağıdandırlar, ya da 
pozub dağıtmağa meyil edirlər. Bunların törətdiyi cinayətlər, əlbəttə, 
nisbidir və cürbəcürdür, onlar çox müxtəlif olan ifadələrində — əksə- 
riyyətlə gələcək naminə hal-hazırı dağıtmağı tələb edirlər. Lakin 
əgər onlara öz ideyaları üçün lap elə adam öldürmək, qan tökmək 
lazım olsa da, onlar, məncə, öz ürəklərində, öz vicdanları ilə qan tök- 
məyə özlərinə icazə verə bilərlər — əlbəttə, bu da baxır onların ideya- 
sına və bu ideyanın böyük-kiçikliyinə — bunu nəzərə alın. Öz məqa- 
ləmdə də mən ancaq bu mənada onların cinayət etməyə haqqı 
olduğunu deyirəm (Yadınızdan çıxarmayın ki, bizim söhbətimiz qanun 
məsələsindən başlandı). Bunu da bilin ki, bundan çox da qorxmaq 
lazım deyil, kütlə onların bu hüquqa malik olduğunu, demək olar ki, 
heç vaxt qəbul etmir, onları edam edir, dar ağacından asır (az ya 
çox), bununla da, tamamilə haqlı olaraq, öz mühafizəkarlıq vəzifə- 
lərini yerinə yetirir, lakin sonrakı nəsillərdə həmin bu kütlə o edam 
olunmuş şəxsləri yüksəldir, onlara səcdə edir (az ya çox). Bu iki 
təbəqədən birincisi hal-hazırın, ikincisi isə gələcəyin ağasıdır. Birin- 
cilər cəmiyyəti saxlayır, insanların sayını artırır, ikincilər cəmiyyəti 
irəli aparır, onu məqsədə doğru sövq edirlər. Həm birincilərin, həm 
də ikincilərin yaşamağa eyni dərəcədə haqqı vardır. Sözün qısası, 
mənim nəzərimdə hamının eyni dərəcədə haqqı vardır, — vive la 
guerre eternelle" — əlbəttə, Yeni Quds-şərifə qədər! 

— Deməli, siz, hər halda, Yeni Quds-şərifə inanırsınız? 

Raskolnikov qəti bir ifadə ilə: 

— İnanıram, — deyə cavab verdi. O, həm bunu, həm də bütün 
bu uzun mülahizələrini söyləyərkən yerə, xalça üzərində seçdiyi bir 
nöqtəyə baxırdı. 

— V-ə-ə Allaha da inanırsınız? Belə maraqlandığım üçün üzr 
istəyirəm! 

Raskolnikov gözünü yerdən çəkib Porfiriyə baxdı: 

— İnanıram, — deyə təkrar etdi. 

— Və-ə Lazarın dirilməsinə də inanırsınız? 

— İnanı-ram. Bunlar sizə nə üçün lazımdır? 

— Doğrudan da, inanırsınız? 

— Doğrudan da. 


1 Yaşasın əbədi müharibə (fran.) 
283 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





— Belə de... Eləcə, maraqlandım. Ӧгг istəyirəm. İcazə verin, — yenə 
də əvvəlki məsələyə qayıdıram — onları axı həmişə edam etmirlər, 
bəziləri, əksinə... 

— Hələ sağkən qalib gəlirlər, eləmi? Əlbəttə, bəziləri hələ sağ- 
kən məqsədlərinə çatırlar, onda... 

— Özləri edam etməyə başlayırlar, eləmi? 

— Əgər lazımsa, edam edirlər. Özü də, bilirsinizmi, hətta çoxları 
belə edirlər. Ümumiyyətlə, sizin bu qeydiniz ağıllı qeyddir. 

— Təşəkkür edirəm. İndi siz mənə bir şeyi deyin, bu “qeyri-adiləri” 
“adilərdən” necə ayırmaq olar? Anadan doğulan da mı onların xüsusi 
əlaməti olur? Bunu mən o mənada deyirəm ki, məsələ burada gərək 
daha aydın olsun, yəni bu adamları bir-birindən ayıran müəyyən bir 
zahiri əlamət olsun: mən işgüzar və xoşniyyət bir adam olduğum- 
dan bu qədər narahat olmağım təbiidir, buna görə də məni bağış- 
layın, yaxşı olmazmı ki, bunun üçün, məsələn, xüsusi paltar düzəl- 
dilsin, ya da damğadan-zaddan bir şey olsun?.. Ona görə də bir 
şeyi nəzərə alın: onlar dolaşıq düşsələr, bir təbəqədən olan birisi 
özünü o biri təbəqədən hesab etsə və siz bunu çox gözəl ifadə etdi- 
niz, “bütün bu maneələri rədd etməyə” başlasa, onda... 

— Ba, belə hallar çox tez-tez olur! Sizin bu qeydiniz əvvəlkindən 
daha ağıllı qeyddir... 

— Təşəkkür edirəm... 

— Burada təşəkkürlük bir şey yoxdur, nəzərə alın ki, səhv ancaq 
birinci təbəqə tərəfindən, yəni “adi” insanlar tərəfindən ola bilər 
(bəlkə də, mən bu sözü heç də müvəffəqiyyətlə işlətməmişəm). 
Lakin onlar fitrən itaətkarlığa mail olsalar da, təbiətin bəzi rəngarəng- 
liyinə görə (hətta inəklər də bundan məhrum edilməmişdir) onlar - 
dan çoxu özünü qabaqcıl adam, “dağıdıcı” təsəvvür edir, “yeni söz” 
demək üçün özünü qabağa soxur, özü də bunu tamamilə səmimi 
edir. Həqiqətdə isə, onlar yeni şeyləri çox vaxt görmür, hətta yeni 
söz deyənləri geridə qalmış və alçaqcasına düşünən adam hesab 
edirlər, onlara nifrət edirlər. Məncə, burada elə bir ciddi təhlükə ola 
bilməz, siz də bundan ötrü heç narahat olmayın, çünki onlar heç 
vaxt çox qabağa getmirlər. Əlbəttə, bundan ötrü onları bəzən qam- 
çılamaq, bununla da onlara öz yerini xatırlatmaq olar, bunu yerinə 
yetirmək üçün başqa bir adam da heç lazım deyil, onlar öz-özlərini 
qamçılayacaqlar, ona görə ki, çox yaxşı əxlaqlı adamlardır, bəziləri 

bir-birinə bu xidməti göstərirlər, bəziləri də öz əllərilə özlərini qam- 
çılayırlar... Camaatın qabağında öz günahlarını boyunlarına alır, töv- 
bə edirlər, bu da çox gözəl çıxır, başqalarına da ibrət olur. Sözün 
qısası, siz heç narahat olmayın... Belə bir qanun var. 

— Heç olmasa, bu cəhətdən siz məni bir az sakit etdiniz, axı 
yenə də bir əngəlli məsələ var, rica edirəm deyin görüm: başqala- 
rını kəsməyə haqqı olan belə “qeyri-adi” adamlar çoxdurmu? Mən 
sizin dediyinizin qabağında baş əyməyə hazıram, ancaq mənimlə 
razılaşın ki, bu kimi adamlar çox olsa, dəhşətli olmazmı, hə? 

Raskolnikov yenə də eyni ifadə ilə: 

— Siz bu barədə heç narahat olmayın! — dedi. — Ümumiyyətlə, yeni 
fikirli adamlar, yeni bir söz söyləməyə lap azca da qabil olan adamlar 
çox az, həddindən artıq az doğulur. Yalnız bir şey var ki, bu təbəqələrə 
və bölgülərə aid olan adamların doğulmaq qaydası, görünür, təbiətin 
müəyyən bir qanunu ilə çox düzgün və çox dürüst olaraq müəyyən 
edilmişdir. Əlbəttə, bu qanun indi və sonralar məlum ola bilər. Böyük 
insan kütlələri, yəni material bu dünyada ona görə mövcuddur ki, 
müəyyən bir səy, indiyə kimi gizlin qalan müəyyən bir proses nəticə- 
sində nəsillərin qarışması və çarpazlaşması vasitəsilə mində bir adam- 
dan, heç olmasa, az-çox müstəqil bir adam yetirə bilsin. Bundan bir az 
çox müstəqil bir adam yetirə bilsin. Bundan bir az çox müstəqil adam- 
lar, bəlkə də, on mində bir doğulur (mən təxmini, gözəyarı deyirəm). 
Daha müstəqil adamlar yüz mində bir doğulur. Dahilər milyonda bir, 
bəşəriyyəti təkmilləşdirən böyük dühalar isə, bəlkə də, həyatdan gəlib 
keçən min-min milyondan bir doğulur. Sözün qısası, bu hadisənin 
davam etdiyi retortaya mən baxmamışam. Lakin müəyyən bir qanun 
mütləq var və mütləq olmalıdır, bu məsələdə təsadüf ola bilməz. 

Nəhayət, Razumixin ucadan dedi: 

— Siz zarafat edirsiniz, nədir? Yoxsa, bir-birinizi ələ salmısınız? 
Oturub bir-birini lağa qoyublar! Rodya, sən bunları ciddi deyirsən? 

Raskolnikov başını qaldırıb ona baxdı, heç bir söz demədi: onun 
rəngi qaçmışdı, üzündə qəmgin bir ifadə vardı. Porfirinin əsəbi, 
kobud və həyasız istehzası Raskolnikovun sakit və qəmgin üzü qar- 
şısında Razumixinə qəribə göründü. 

— Qardaş, əgər sən bunları, doğrudan da, ciddi deyirsənsə, 
onda... Əlbəttə, mən deyərdim ki, bunlar yeni söz deyil, bizim min 
dəfə oxuduğumuz və eşitdiyimiz şeylərə oxşayır — bu cəhətdən sən 

+ haqlısan; lakin sənin bu dediyində əsl orijinal və ancaq sənə aid olan 
məsələ odur ki, sən, hər halda, vicdanla qan tökməyə icazə verirsən, 
özü də, məni bağışla, belə bir fanatizm ilə... bu, məni dəhşətə gəti- 
rir. Deməli, sənin məqaləndə ifadə olunan əsas fikir də bundan iba- 
rətdir. Vicdanla qan tökməyə icazə vermək... Məncə, bu, rəsmi surət- 
də, qanunla qan tökməyə icazə verməkdən daha dəhşətlidir... 

Porfiri onun sözünə qüvvət verdi: 

— Tamamilə doğrudur: daha dəhşətlidir! 

— Yəqin ki, sən nəyəsə uyub bu sözü demisənl Burada səhv 
var. Mən oxuyaram... Sən nəyəsə uymusanl Sən belə fikirləşə bil- 
məzsən... Oxuyaram... 

Raskolnikov: 

— Məqalədə bunlar yoxdur, — dedi. — Orada ancaq buna işarə var. 

Porfiri yerində sakit otura bilmirdi: 

— Belə, belə, indi mənə aydın oldu ki, siz cinayətə necə baxır- 
sınız, sizin zəhlənizi tökürəm, məni bağışlayın (sizi çox narahat edi- 
rəm, bunun üçün özüm xəcalət çəkirəm). Lakin bilirsinizmi, siz 
bayaq məni adilərin və qeyri-adilərin səhvən bir-birinə qarışdırıla 
bilməsi barəsində çox sakit etdiniz, lakin... bu məsələdə məni yenə 
də bəzi əməli şeylər narahat edirl Birdən bir kişi, ya cavan bir oğlan 
təsəvvür elədi ki, o Likurq, ya Məhəmməddir... — Əlbəttə, gələcəkdə 
belə olacaq, — bunun üçün də başladı bütün maneələri rədd 
etməyə... qarşıda axı uzaq bir səfər durur, səfər üçün də pul lazım- 
dır... başlayır səfər üçün pul düzəltməyə... bilirsinizmi? 

Zametov oturduğu yerində birdən pıqqıldadı. Raskolnikov heç 
ona baxmadı da. 

O, Porfirinin sözünə sakitcə cavab verdi: 

— Belə hallar, doğrudan da, ola bilər, mən bu barədə sizinlə 
razılaşmalıyam. Xüsusilə axmaq və şöhrətpərəst adamlar bu fikrə 
düşürlər, xüsusilə cavanlar. 

— Görürsünüzmül Bəs, bu necə olur axı? 

Raskolnikov astadan güldü: 

— Necə olur olsun, — buna mən müdqəssir deyiləm kil Bu belə 
olur, həmişə də olacaq. O (Razumixini göstərdi) indicə deyirdi ki, 
mən qan tökməyə icazə verirəm. Nə olsun axı? Cəmiyyət sürgün - 
lərlə, həbsxanalarla, məhkəmə müstəntiqlərilə, katorqalarla bol-bol 
təmin edilmişdir, — narahat olmaq niyə? Axtarın oğrunu tapınl.. 





286 


— Axtarıb tapsaq, onda? 

— Cəzasını da verin. 

— Siz məntiqlə danışırsınız. Yaxşı, bəs onun vicdan məsələsi 
necə olsun? 

— Onun vicdanı ilə sizin nə işiniz var? 

— Belə də, insanpərvərlik cəhətdən. 

— Kimin vicdanı varsa, o əzab çəkəcək, — əgər səhvini dərk 
eləsə. Bu da onun cəzasıdır, — katorqadan əlavə. 

Razumixin qaşqabağını tökərək soruşdu: 

— O dahilər ki, onlara adam öldürməyə icazə verilmişdir, onlar, 
doğrudanmı, gərək bunun heç əzabını çəkməsinlər, hətta tökdük- 
ləri qan üçün də? 

— Burada “gərək” sözü nəyə lazımdır? Burada nə icazə var, nə 
qadağan. Əgər onların öldürdükləri adama yazığı gəlirsə, qoy əzab 
çəksinlər... Böyük dərrakə və böyük qəlb sahibi olanlar əzab və izti- 
rab çəkməyə borcludurlar. Mənə elə gəlir ki, əsl böyük insanlar bu 
dünyada böyük kədər duymalıdırlar. — Bu sözləri o, dalğın bir halda 
əlavə etdi, bu isə söhbətin ümumi ahəngilə heç düz gəlmirdi. 

O, başını qaldırdı, dalğın-dalğın onlara baxıb gülümsədi, şlya- 
pasını götürdü. İndi o, bayaq içəri girdiyindən daha artıq sakitdi. 
Hamı ayağa qalxdı. 

Porfiri Petroviç yenə də sözünə davam edərək dedi: 

— İstəyir məni danlayın, istəyir acıqlanın, mən özümü saxlaya 
bilmirəm: icazə verin sizə bir sual da verim (mən sizi həddindən 
artıq narahat edirəm), xırdaca bir ideya da ortalığa atmaq istəyi- 
rəm, özü də ancaq ona görə ki, yadımdan çıxmasın... 

Raskolnikov ciddi bir halda onların qabağında durub gözləyirdi, 
onun rəngi qaçmışdı. 

— Yaxşı da, o xırdaca ideyanızı deyin. 

— Məsələ belədir... Düzü, heç bilmirəm bunu necə daha müvəf- 
fəqiyyətlə ifadə edim... bu xırdaca ideya həddindən artıq oynaq... 
psixoloji... bir ideyadır... Məsələ belədir: o zaman ki, siz öz məqalə - 
nizi yazırdınız, heç ola bilməz ki, hi-hi, siz özünüzü, lap zərrə qədər 
də olsa, “qeyri-adi” adam, yəni sizin dediyiniz mənada, yeni söz 
söyləyən bir adam hesab etməmiş olasınız... Belədirmi? 

Raskolnikov nifrətlə: 

— Çox ola bilər, — dedi. 

Razumixin yerindən tərpəndi. 

— Əgər belə isə, məsələn, məişətdə bir müvəffəqiyyətsizliyə və 
sıxıntıya uğradığınızdan, ya da bütün bəşəriyyətə yaxşılıq etmək 
üçün siz özünüz qarşınıza çıxan bir maneəni aşıb keçərdinizmi?.. 
Məsələn, adam öldürər, bu adamın malını qarət edərdinizmi? 

O, elə bil, yenə də birdən ona göz vurdu və eynən bayaqkı kimi 
səssizcə güldü. 

Raskolnikov meydanoxuyucu bir halda, nifrət və təkəbbürlə dedi: 

— Əgər keçsəydim də, bunu, əlbəttə, sizə deməzdim. 

— Bu məsələ ilə mən ancaq maraqlanıram, ancaq sizin məqa- 
lənizi dərc etmək üçün, özü də ancaq ədəbi cəhətdən... 

Raskolnikov nifrətlə düşündü: “Gör öz fikrini nə açıq və həya- 
sızcasına bildirir!” 

Sonra soyuq bir halda dedi: 

— İcazə verin, sizə bildirim ki, mən özümü nə Məhəmməd, nə 
Napoleon... nə də bu kimi şəxsiyyətlərdən hesab etmirəm, buna 
görə onlardan biri olmadığım halda, mənim necə hərəkət edəcəyim 
barəsində sizə kifayət qədər izahat verə bilmərəm. 

Porfiri birdən həddindən artıq yaxın bir adam kimi: 

— Siz nə danışırsınız, — dedi, — indi kim özünü rus elində Napo- 
leon hesab etmir? 

Hətta bu dəfə onun səsində lap aydınca bir şey duyulurdu. 

Birdən Zametov dilləndi: 

— Keçən həftə bizim Alyona İvanovnanı balta ilə öldürən adam 
da Napoleon olmağa hazırlaşan bir adam deyildimi? 

Raskolnikov susur, diqqətlə və qəti bir nəzərlə Porfiriyə baxırdı. 
Razumixin tutqun bir halda qaşlarını çatmışdı. Əvvəl də o, nə isə bir 
şey duymuşdu. O, acıqlı-acıqlı ətrafına baxdı. Bir dəqiqəlik ağır 
sükut çökdü. Raskolnikov dönüb getmək istədi. 

Porfiri çox nəzakətlə əlini ona uzadaraq mehribancasına: 

— Qedirsiniz? — dedi. — Sizinlə tanış olmağıma çox şadam. O ki 
qaldı sizin xahişiniz, bu barədə lap arxayın olun. Elə mən deyən 
kimi də yazarsınız. Yaxşısı budur ki, özünüz ora, mənim yanıma 
gəlin... bu günlərdə... istəyirsiniz lap elə sabah. Mən, yəqin, saat on 
birdə orada olacağam. Hamısını düzəldərik... danışarıq... — Sonra 
o, çox mülayim bir halda əlavə etdi: — Siz ən axırda ora gələnlərdən 
birisiniz... bəlkə, bizə bir şey deyə bildiniz... 

Raskolnikov sərt soruşdu: 

— Siz istəyirsiniz məni müəyyən şəraitdə, rəsmi surətdə sorğu- 
sual edəsiniz? 

— Niyə axı? Bu hələ heç lazım deyil. Siz məni başqa cür başa 
düşdünüz. Bilirsinizmi, mən fürsət düşdükcə... bütün girov qoyan- 
larla söhbət eləmişəm... bəzilərindən ifadə almışam... siz indi axı- 
rıncısınız... — Birdən o, nəyəsə sevinərək bərkdən dedi: — Hə, lap 
yerinə düşdül Lap yerində yadıma düşdü, bunu niyə demirəm 
axıl.. — O, Razumixinə sarı döndü: — Sən onda axı o Nikolaşka haq - 
qında mənim qulağımı dəng eləmişdin... Axı mən özüm bilirəm, 
özüm bilirəm ki, — o, Raskolnikova sarı döndü, — onun günahı 
yoxdur, ancaq nə eləyəsən ki... Hələ Mitkanı da narahat eləməli 
olduq... Məsələ bax, buradadır, bütün məsələnin məğzi bunda- 
dır: onda pilləkəndən düşəndə... siz axı orada saat səkkizdə olmu- 
sunuz?.. 

Raskolnikov: 

— Saat səkkizdə olmuşam, — deyə cavab verdi və elə o saat hiss 
etdi ki, bunu nahaq dedi, bunu deməyə də bilərdi. 

— Siz saat səkkizdə pilləkəndən düşəndə, ikinci mərtəbədə qapı- 
sı açıq mənzildə, — yadınızdadırmı — iki fəhlə, ya da, heç olmasa, 
onlardan birini görmədinizmi? Onlar orada otaqları rəngləyirdilər, 
görmədiniz? Bu, onlar üçün çox-çox mühümdürl.. 

— Rəngsazları? — Raskolnikov ağır-ağır və sanki, olan hadisəni 
yadına sala-sala dedi: — Yox, görməmişəm... — Elə o saat bütün 
varlığını toplayaraq və duyduğu əzabdan qəlbi donaraq bir şeyi tez 
bilmək istədi ki, burada qurulan tələ nədən ibarətdir, burada təzə - 
dən nəzərə alınmalı bir şey varmı? — Yox, görməmişəm, belə bir 
qapısı açıq mənzil də gözümə dəyməyib... amma dördüncü mərtə - 
bədə (o qurulan tələnin nədən ibarət olduğunu lap yaxşı başa 
düşmüşdü, buna da çox sevinirdi) yadımdadır, Alyona İvanovna ilə 
üzbəüz yaşayan bir məmur... öz mənzilindən köçürdü... yadımda- 
dır... bu lap yaxşı yadımdadır... əsgərlər mənzildən bir divan çıxarır- 
dılar, məni də divara sıxışdırdılar... amma rəngsaz görməmişəm... 
rəngsazların olduğu yadımda deyil... bir də ki, deyəsən, qapısı açıq 
mənzil yox idi. Hə, yox idi... 

Birdən Razumixin özünə gəlmiş kimi, həm də məsələnin nə 
yerdə olduğunu başa düşərək çığırdı: 

— Sən nə danışırsanl Rəngsazlar cinayət baş verən günü oraya 
rəng çəkirmişlər, amma bu, üç gün əvvəl orada olmuşdur! Sən axı 
nə soruşursan? 

Porfiri əlini şappıltı ilə alnına vurdu: 

— Eh, günləri qarışdırmışamİ — O hətta üzr istəyirmiş kimi, Ras- 
kolnikova müraciət edərək dedi: — Görürsünüzmü, bu məsələdə 
lap başımı itirmişəm! Bunu bilmək bizim üçün çox vacibdir, buna 
görə də indi mənim ağlıma gəldi ki, bəlkə, siz də bu barədə bir şey 
deyə bilərsiniz... Aləmi bir-birinə qarışdırmışaml.. 

Razumixin tutqun halda: 

— Diqqətli olmaq lazımdır! — dedi. 

Bu sözləri deyəndə o artıq dəhlizdə idi. Porfiri Petroviç böyük bir 
nəzakətlə onları qapıya qədər ötürdü. Raskolnikov və Razumixin 
qaşqabaqlı və tutqun halda küçəyə çıxdılar. Onlar bir neçə addım 
kirimişcə getdilər. 

Raskolnikov dərindən köksünü ötürdü. 


VI 


Razumixin çətin bir vəziyyətə düşmüşdü, o, var qüvvəsilə Ras- 
kolnikovun gətirdiyi sübutları rədd etməyə çalışırdı: 

— ...İnanmıraml İnana bilmirəm! 

Onlar artıq Bakaleyevin mehmanxanasına yaxınlaşırdılar. Pulxe- 
riya Aleksandrovna və Dunya onları çoxdan gözləyirdi. Razumixin 
qızğın-qızğın danışır, danışdıqca da tez-tez dayanırdı, onlar birinci 
dəfə idi ki, bu məsələ barəsində belə açıq danışırdılar, elə bircə bu 
özü Razumixini karıxdırır və həyəcanlandırırdı. 

Raskolnikov etinasız və soyuq bir təbəssümlə deyirdi: 

— İnanmal Sən, öz adətinə görə, heç bir şey duymurdun, amma 
mən hər sözü ölçüb-biçirdim... Bəli... mən səninlə bir şeydə razıla- 
şıram: doğrudan da, Porfirinin ifadə tərzi çox qəribə idi, xüsusilə o 
əclaf Zametovun danışığıl.. Sən haqlısan: onun fikrində nəsə var, 
axı niyə, niyə? 

— Qecə fikrini dəyişib. 

— Əksinə, əksinə! Əgər onlar belə axmaq bir fikrə düşüblərsə, 
onda gərək var qüvvələrilə çalışıb bu fikri gizləyəydilər, məsələnin 

üstünü açmayaydılar... İndisə onların bu hərəkəti həyasız bir hərə- 
kətdir, həm də ehtiyatsızlıqdırl 

— Onlar qəti bir şey bilsəydilər, özü də bunu möhkəm bilsəydilər, 
ya da əsaslı bir şübhələri olsaydı, onda, doğrudan da, onu gizlətməyə 
çalışardılar ki, onu daha yaxşı udsunlar, bir də ki çoxdan evimi axta- 
rardılar, lakin onların əlində tutarlı heç bir şey yoxdur, onlar qəti heç 
bir şey bilmirlər, hamısı boş-boş xəyaldır, ikibaşlı fikirlərdir, yalnız 
əsassız təsəvvürlərdir, buna görə də həyasızlıqla məni dolaşdırmaq 
istəyirlər. Bəlkə də, əllərində tutarlı bir sübut olmadığı üçün o özü də 
hirslənmişdi, acığından sözü ağzından qaçırdı. Ya, bəlkə də, bir məq- 
sədi var... O, deyəsən, ağıllı adamdır... Bəlkə, biliyi ilə məni qorxut- 
maq istəyir... Qardaş, bu işin də özünə görə bir psixoloji cəhəti var... 
Amma bunu izah etmək özü iyrənc bir şeydir. Burax getsin! 

— Həm də təhqir! Mən səni başa düşürəm! Amma... biz ki, indi 
açıq danışdıq (bu da çox yaxşı oldu ki, nəhayət, biz açıq danışdıql). 
Onda mən sənə bir şeyi etiraf edəcəyəm: çoxdan mən onların bu 
fikirdə olduğunu duyurdum, lap əvvəldən, ancaq lap azca duyur- 
dum, lap ötəri bir şəkildə, ancaq ötəri olsa da, duyurdum! Onlar nə 
cürətlə bu fikrə düşüblər? Bunun kökü haradadır? Heç bilirsən mən 
necə hirslənmişdim? Belə də şey olar: kasıb bir tələbə, yoxsulluq və 
qara xülya onu əldən salmışdır, huşsuzluqla əlaqədar olan ağır bir 
xəstəlik, bu xəstəlik, bəlkə də, onda başlamaq üzrədir (bunu nəzərə 
alın), vasvası, izzət-nəfsini sevən, öz qiymətini bilən, altı ay öz ota- 
ğında heç kəsi görməyən, cır-cındır içində yaşayan, hətta çəkmə - 
sinin altı çıxmış bir tələbə, — belə bir tələbə, heç bir qiyməti olmayan 
məhəllə polis işçilərinin qabağında durur, onların həqarətinə məruz 
qalır, bu yandan da xirtdəyinə çökmüş borc, vaxtı keçmiş veksel, 
borc üstündə onu qısnayan saray müşaviri Çebarov, üfunətli rəng, 
reomürləl otuz dərəcə soyuq, ağır hava, bir yığın adam, dünən yanı - 
na getdiyi bir adamın öldürülməsi haqqında söhbət, özü də bunlar 
hamısı acqarınal Bu vəziyyətdə adam necə bayılmasın? Bütün 
məsələ də buna, buna əsaslandırılır! Belə də şey olar?! Mən başa 
düşürəm ki, bu dözüləsi şey deyil, amma, Rodka, mən sənin yerinə 
olsaydım, onların gözünün içinə qəhqəhə ilə gülərdim, bundan da 
artıq — onların hamısının sifətinə tü-pü-rər-dim, özü də lap bolluca, 
sonra da ətrafıma iyirmi-otuz yumruq atardım, lap yağlısından, — onlara 

+ həmişə belə yumruq yedirtmək lazımdır, — bununla da məsələni qur- 
toe 
tarardım. Tüpür getsin! Kefini pozma! Ayıbdır! 

Raskolnikov fikirləşdi: “Amma bu şeyləri yaxşı ifadə elədi...” 

Sonra o, acı-acı: 

— Tüpürüm? — dedi. — Sabah yenə sorğu-sual olacaq! Mən niyə 
axı gedim onlara izahat verim? Dünən aşxanada Zametovun qaba- 
ğında alçalmağım hələ də məni yandırır. 

— Belə də şey olarl Mən özüm Porfirinin yanına gedəcəyəml 
Gedib onu qohumsayağı bir yaxşı sıxışdıracağam: qoy nə varsa, 
hamısını açıb desin, lap kökünə kimi! O ki qaldı Zametov... 

Raskolnikov özlüyündə düşündü: “Axır ki başa düşdül” 

Razumixin birdən onun çiynindən tutub çığırdı: 

— Dayanl Dayanl Sən yanılmısanl Mən məsələni başa düşdüm: 
sən yanılmısanl Bunun axı nəyi kələkdir? Sən deyirsən ki, rəngsaz - 
lar məsələsi badalaq idi? Bir başa düş: əgər sən bunu eləmiş olsay- 
dın, onda heç deyərdinmi ki, otağa rəng çəkiləndə görmüşəm... 
fəhlələri də görmüşəm? Əksinə, deyərdin ki, heç bir şey görməmi- 
şəm, — lap görmüş olsaydın dal Kim axı öz-özünün əleyhinə olan 
belə şeyi boynuna alar? 

Raskolnikov könülsüz halda, həm də aydınca ifadə olunan nif- 
rətlə cavab verdi: 

— Əgər mən o işi eləmiş olsaydım, mütləq deyərdim ki, rəngsaz- 
ları da görmüşəm, mənzili də... 

— Niyə axı özün öz əleyhinə gedəsən? 

— Ona görə ki, istintaq zamanı yalnız muiiklər, ya da cinayətə yeni 
qədəm qoyan adamlar bütün məsələlərdə dirənib dururlar, cinayəti 
boyunlarına almırlar. Azca fikrən inkişaf etmiş, dünyagörmüş adamlar 
isə, bütün rəddedilməz zahiri dəlilləri mütləq, həm də mümkün qədər 
qəbul etməyə çalışırlar, ancaq bunlardan başqa bir səbəb axtarıb tapır - 
lar, özlərinə xas olan xüsusi və gözlənilməz fikirlər ortalığa atırlar, bun- 
lar da həmin dəlillərə tamamilə başqa bir məna verir, onları başqa bir 
şəkildə göstərir. Porfiri də, yəqin, bunu nəzərə alıbmış ki, mən mütləq 
belə cavab verəcəyəm, doğru görünmək üçün mütləq deyəcəyəm ki, 
görmüşəm, bununla da bəzi şeyləri ağzımdan çıxarmış olacağam... 

— O da o saat sənə deyərdi ki, iki gün əvvəl rəngsazlar orada 
olmamışlar, deməli, o qarı öldürülən günü, axşam saat səkkizdə 
sən orada olmusan. Bununla da səni dolaşdırardı. 

— Hə, o elə bunu nəzərə almışdı: elə bilirdi ki, mən bunu o saat 
dərk edə bilməyəcəyəm, həqiqətə uyğun olmaq üçün tez cavab 
verməyə tələsəcəyəm, iki gün əvvəl rəngsazların orada olmadığını 
yadımdan çıxaracağam. 

— Bunu yaddan çıxarmaq olarmı? 

— Lap asanca çıxarmaq olar! Bic adamlar belə boş şeylərdə daha tez 
dolaşırlar. Adam bic olduqca, o daha az güman edir ki, onu adi bir 
məsələdə dolaşdırmaq olar. Ən bic adamı ən adi bir məsələdə dolaşdır- 
maq lazımdır. Porfiri heç də sən düşündüyün kimi axmaq adam deyil... 

— O ki belə iş tutur — əclafdırl 

Raskolnikov gülməkdən özünü saxlaya bilmədi. Son sözləri o, 
ruh yüksəkliyilə və həvəslə demişdi, lakin elə bu anda onun ruhlan- 
ması və həvəsə gəlməsi onun özünə qəribə göründü, çünki bütün 
əvvəlki sözlərini o, qaşqabaqla və nifrətlə demişdi, görünür, o özünü 
müəyyən bir məqsədlə, zərurət qarşısında belə göstərirmiş. 

O düşünərək, öz-özünə dedi: “Bəzi məsələlərdə ustalaşmağa 
başlayıraml” 

Lakin elə bu anda o, birdən narahat olmağa başladı, sanki, 
onun fikrindən heç gözlənilmədiyi halda qorxulu bir şey keçmişdi. 
Onun narahatlığı get-gedə artırdı. Nəhayət, onlar gəlib mehmanxa- 
nanın qapısına çatdılar. 

Raskolnikov birdən: 

— Sən gir içəri, — dedi, — mən də bu saat qayıdıram. 

— Hara gedirsən? Biz ki gəlib çatmışıq! 

— Mən gərək gedəm, işim var... yarım saatdan sonra gələ - 
cəyəm... Orada da deyərsən. 

— Özün bil, mən də səninlə gedəcəyəml 

Raskolnikov ucadan dedi: 

— Bu nədir, sən də mənə əzab vermək istəyirsən? — Bu sözləri o 
dərdli-dərdli və əsəbi halda dedi, bu zaman onun baxışlarında elə bir 
məyusluq vardı ki, Razumixinin əlləri yanına düşdü. Raskolnikov yaşa- 
dığı küçəyə sarı yeyin-yeyin getməyə başladı, Razumixin bir qədər 
artırmada durub onun ardınca baxdı. Axırda dişini dişinə sıxaraq, yum- 
ruqlarını düyünləyərək elə oradaca and içdi ki, bu gün gedib Porfirini 
mum kimi sıxsın, bütün məsələni ondan öyrənsin, sonra yuxarı qalx - 
mağa başladı, o bilirdi ki, Pulxeriya Aleksandrovna indi onların gec 
gəlməsindən təşvişə düşmüşdür, gedib onu sakit etmək lazımdır. 

Raskolnikov yaşadığı evə çatanda gicgahları tərdən islanmışdı, 
ağır-ağır nəfəs alırdı. O, tələsə-tələsə yuxarı qalxıb, öz otağına girdi, 
elə o saat da qapının cəftəsini vurdu. Sonra qorxa-qorxa, dəli kimi 
bucağa cumdu; o, qarının evindən gətirdiyi şeyləri bura qoymuşdu, 
əlini deşiyə soxub, bir neçə dəqiqə çox diqqətlə onun ora-burasını, 
divar kağızının girinti-çıxıntılarını yoxladı. Lakin heç bir şey tapmadı, 
dərindən köksünü ötürdü. Bayaq mehmanxananın artırmasına 
çatanda birdən onun ağlına gəlmişdi ki, bəlkə, elə bir şey, bir saat 
zənciri, bir qol düyməsi, ya bu şeylərin büküldüyü və üstündə qarı- 
nın xətti olan bir kağız parçası şeyləri oradan götürəndə, əlindən 
sürüşüb düşmüş olar, ya da deşiyin ora-burasında ilişib qalar, sonra 
da birdən tapılar, əsaslı bir dəlil kimi onu ələ verər. 

O, ayaq üstündə durmuşdu və sanki, fikrə getmişdi, qəribə, 
miskin, mənasız bir təbəssüm onun dodaqlarında titrəyirdi. Fikir- 
ləri bir-birinə dolaşırdı. O, dalğın bir halda aşağı düşüb, darvazaya 
sarı getdi. 

Kim isə çığıraraq dedi: 

— Budur, özü də gəldil 

Raskolnikov başını qaldırdı. 

Dalandar öz daxmasının qapısı ağzında durub, onu ortaboylu 
bir adama göstərirdi, bu adam üst-başından meşşana oxşayırdı, 
əyninə jilet və xalatabənzər bir şey geymişdi: uzaqdan arvada oxşa- 
yırdı. Başına çirkli bir furalka qoymuşdu, onun yıpranmış, qırışıq 
üzü əllidən artıq yaşı olduğunu göstərirdi, başı aşağı sallanırdı, piy 
basmış xırda gözlərində tutqun, ciddi, narazı bir ifadə vardı. 

Raskolnikov dalandara yaxınlaşdı: 

— Nə olub? 

Меззап tələsmədən, altdan-altdan, çəp-çəp, həm də diqqətlə 
ona baxdı, sonra yavaş-yavaş çevrildi, heç bir söz demədən darva- 
zadan küçəyə çıxdı. 

Raskolnikov ucadan soruşdu: 

— Axı nə olub? 

— Bu adam soruşdu ki, tələbə buradamı yaşayır, kimin mənzi- 
lində olur. Bu vaxt siz özünüz gəldiniz, mən sizi göstərdim, o da 
çıxıb getdi. Gördünüz dəl 

Dalandar da bir az buna heyrət etdi, lakin o, azca düşündükdən 
sonra dönüb yenə də öz daxmasına girdi. 

Raskolnikov dərhal o adamın ardınca getdi və elə o saat da 
onu küçənin o biri tərəfilə gedən gördü: o, bir şey fikirləşirmiş kimi, 
gözünü yerə dikərək, bayaqkı kimi ağır-ağır gedirdi. Çox çəkmədi 
ki, Raskolnikov ona çatdı, ancaq bir qədər onun ardınca getdi. 
Nəhayət, ona yanaşaraq, yandan onun üzünə baxdı. O adam da 
dərhal Raskolnikovu görüb cəld ona baxdı, sonra yenə də gözlərini 
yerə dikdi: bu qayda ilə onlar dinməz-söyləməz bir qədər yan-yana 
getdilər. 

Axırda Raskolnikov astadan dedi: 

— Siz məni soruşurdunuz... dalandardan? 

Meşşan cavab vermədi, hətta heç onun üzünə də baxmadı. 

— Bu nədir... gəlib soruşursunuz... sonra da susursunuz... axı bu 
nə deməkdir?ə.. 

Danışdıqca Raskolnikovun səsi qırılırdı, kəlmələri isə, nədənsə, 
aydın tələffüz edə bilmirdi. 

Meşşan bu dəfə başını qaldırdı, məşum tutqun bir nəzərlə Ras- 
kolnikova baxdı. Birdən astadan, lakin aydın səslə dedi: 

— Qatill 

Raskolnikov onunla yan-yana gedirdi. Birdən onun qıçları 
yamanca zəiflədi, kürəyi buzladı, ürəyi isə, elə bil ki, bir anlığa 
dayandı, sonra birdən döyündü, sanki, yerindən qopub düşdü. Bu 
qayda ilə onlar, yenə də dinib-danışmadan yüz addıma qədər yan- 
yana getdilər. 

Meşşan ona baxmırdı. 

Raskolnikov güclə eşidiləcək bir səslə mızıldandı: 

— Bu nədir... nədir... qatil kimdir? 

Meşşan daha aydın və daha zəhmli bir səslə dedi: 

— Sən qatilsənl — Bunu söylərkən o, nifrət və qalibiyyətlə 
gülümsədi, yenə də Raskolnikovun solğun üzünə və ölgün gözlə - 
rinə baxdı. 

Bu zaman onlar gəlib küçənin tininə çatdılar. Meşşan sola 
döndü, geriyə baxmadan yoluna düzəldi. Raskolnikov yerində daya- 
nıb xeyli onun ardınca baxdı. Sonra gördü ki, meşşan əlli addıma 
qədər yol getdikdən sonra dönüb ona baxdı, Raskolnikov bu zaman 
hələ də yerində durub tərpənmirdi, buradan o adamın üzünü aydın 
görmək mümkün deyildi, lakin Raskolnikova elə gəldi ki, o adam bu 
dəfə də nifrət və qalibiyyətlə gülümsədi. 

Raskolnikov bərk üşüyürmüş kimi, qıçları əsə-əsə, yerişi zəifləyə- 
zəifləyə geri dönüb öz otağına qalxdı. Furaikasını çıxarıb stolun 
üstünə qoydu, tərpənmədən on dəqiqəyə qədər onun qabağında 
durdu. Sonra gücdən düşmüş halda divanda oturdu, xəstə adam 
kimi zəif-zəif inildəyərək uzandı. Onun gözləri açıqdı. Bu qayda ilə 
O, yarım saata qədər uzanıb qaldı. 

O heç bir şey haqqında düşünmürdü. Ancaq bəzi fikirlər, ya fikir 
qırıntıları, bəzi təsəvvürlər, — uşaqlıqda gördüyü, ya haradasa bircə 
dəfə rast gəldiyi, başqa bir vaxtda xatırlamayacağı adamların sifəti, 
V. kilsəsinin zəng qülləsi, bir aşxanada qoyulmuş bilyard, bilyardın 
qabağında durmuş bir zabit, bir zirzəmidən tütün dükanından gələn 
siqar qoxusu, içki dükanı, başdan-başa çirkab tökülmüş, yumurta 
qabığı atılmış qaranlıq, dar bir pilləkən — nizamsız və əlaqəsiz halda 
onun xəyalında canlanırdı, haradansa bazar günü vurulan zəng səs- 
ləri gəlirdi... Bu şeylər onun xəyalında bir-birini əvəz edir, qasırğa 
kimi hərlənir, burulurdu. Bunlardan bəzisi hətta onun xoşuna gəlirdi, 
o, bunları xəyalında saxlamaq istəyirdi, lakin onlar sönüb yox olurdu, 
ümumiyyətlə, bir şey daxilindən ona təzyiq edirdi, ancaq çox təzyiq 
etmirdi. Bəzən bu təzyiq hətta onun xoşuna gəlirdi... 

O, Razumixinin yeyin-yeyin gəldiyini və səsini eşitdi, gözlərini 
yumub özünü yuxuluğa vurdu. Razumixin qapını açdı, bir az asta- 
nada dayandı, o, sanki, nəsə fikirləşirdi. Sonra yavaşca otağa girdi, 
üsulluca divana yaxınlaşdı. Nastasyanın pıçıltısı eşidildi: 

— Dəymə, qoy yatsın, sonra yeyər. 

Bu dəfə Razumixinin səsi eşidildi: 

— Düz deyirsən. 

Onlar yenə də üsulluca bayıra çıxıb qapını örtdülər. Yarım saat 
da keçdi. Raskolnikov gözlərini açıb arxası üstə çevrildi, əllərini başı- 
nın üstünə atdı... Öşüyə-üşüyə, titrəyə-titrəyə sözünə davam etdi: 

“O kim idi? Yerin altından çıxan o adam kim idi? O, harada idi, 
nə görüb? O, hamısını görüb — buna heç şübhə yoxdur. Onda o hara - 
da durubmuş, haradan baxırmış? O, niyə ancaq indi meydana çıxır? 
O axı necə görə bilib — bu, mümkün olan şeydirmi?.. Bəli! Bəs Niko - 
layın qapı dalından tapdığı qutu: bu da mümkün olan şeydir? Dəlillər? 
Yüz min təfərrüatdan ən kiçiyini nəzərdən qaçırsan — dönüb Misir 
ehramı yekəlikdə bir dəlil olarl Milçək uçanda görübmüşl Belə də şey 
olarmı?” Birdən o zəiflədiyini, cismən zəiflədiyini nifrətlə hiss etdi. 

Acı-acı gülümsəyərək düşündü: “Mən bunu gərək biləydim! Mən 
öz-özümü tanıya-tanıya, hiss edə-edə hansı cəsarətlə baltanı götürüb 
qan tökdüm? Mən bunu gərək qabaqcadan biləydim... — Sonra o, 
ümidsiz bir halda pıçıldadı: — Mən axı bunu qabaqcadan bilirdim...”. 

Bəzən bu, ya qeyri-fikrin qarşısında donub qalırdı. 

“Yox, o adamlar belə yaranmamışlar, əsl hökmdar, — o adam ki, 
hər şey etməyə icazə verilmişdir, — Tulonu dağıdır, Parisdə qırğın 
törədir, öz ordusunu Misirdə yaddan çıxarır, Moskva səfərində yarım 
milyon adamı qırğına verir, УИпада məzəli söz deməklə, işin içindən 
çıxır, öləndən sonra da ona pərəstiş edirlər, deməli, ona hər şey 
etməyə icazə verilir. Görünür, belə adamların bədəni tuncdandırl” 

Birdən onun ağlına gələn başqa bir fikir az qaldı ki, onu 
güldürsün. 

“Napoleon, ehramlar, Vaterloo — bir də ki arıq, iyrənc bir sələmçi 
— Porfiri Petroviç kimilər bunu axı necə həzm eləsinlər?..” O, bunu 
həzm eləyə bilərmi? Estetika mane olar: “Napoleon da qarının çar- 
payısı altına girərmi? Eh, zibill” 

Hərdən o hiss edirdi ki, sayıqlayır, o, qızdırmalı, həyəcanlı bir hal 
keçirirdi. 

O, qızğın bir halda düşünürdü: “Qarı boş şeydirl Qarı məsələsi 
bəlkə də, elə səhvdir, məsələ onda deyill Qarı, xəstəlik idi... mən 
istəyirdim tez onun üstündən aşıb keçim... mən adam öldürmədim, 
prinsipi öldürdüml Prinsipi öldürdüm, amma üstündən aşıb keç- 
məyinə keçə bilmədim, bu tayda qaldım... Ancaq onu bacardım ki, 
öldürdüml Heç demə, bunu da bacarmamışam... Prinsip? Niyə 
bayaq o səfeh Razumixin sosialistləri pisləyirdi? Onlar çalışqan və 
alverçi camaatdır, “ümumi xoşbəxtliklə” məşğuldurlar. Yox, mənə 
həyat bir dəfə verilir, o daha verilməyəcək, mən “ümumi xoşbəxt - 
liyi” gözləmək istəmirəm. Mən özüm də yaşamaq istəyirəm, belə 
olmasa, heç yaşamamaq yaxşıdır. Nə olsun kil Mən cibimdəki 
manatı əlimdə sıxaraq, “ümumi xoşbəxtliyi” gözləyərək, ac anamın 
yanından keçib getmək istəmirdim. “Mən də ümumi xoşbəxtlik 
üçün bir kərpic aparıram, buna görə də özümü qəlbən sakit hiss 
edirəm”. Ha-hal Bəs niyə siz məni buraxdınız? Mən axı bu dünyaya 
bircə dəfə gəlirəm, axı mən də istəyirəm ki... — Birdən o dəli kimi 
gülərək əlavə etdi: — Eh, mən estetik bir bitəm, ayrı heç bir şey deyi- 
ləm. Bəli, mən, doğrudan da, bitəm. — O, sevinə-sevinə bu fikirdən 

+ yapışıb, onun içində eşələnir, onunla oynayır və əlləşirdi. — Əvvəla, 
toe 

elə bircə ona görə ki, bit olmağım haqqında indi düşünürəm; 
ikincisi də, ona görə ki, düz bir ay Allah-taalanı narahat eləmişəm: 
onu şəhadətə çağırmışam ki, mən bu işi öz xeyrim, öz kefim üçün 
eləməmişəm, mən gözəl və xoş bir məqsədi nəzərdə tutub, bu işə 
girişmişəm. Ha-ha! Üçüncü də, ona görə ki, yerinə yetirdiyim işin 
haqlı bir iş olub-olmadığını mizan:-tərəzi ilə, hesabla ölçüb-biçmək 
istəyirdim: buna görə də bütün bitlərdən ən zərərlisini seçdim, 
qarını öldürdükdən sonra bu qərara gəldim ki, ilk addımda mənə 
nə qədər şey lazımsa, onun evindən düz o qədər şey götürüm – nə 
artıq, nə əskikl (Deməli, onun qalan şeyləri də etdiyi vəsiyyətinə 
görə monastıra veriləcəkdi, ha-hal). Sonra o, dişlərini qıcırdaraq 
əlavə etdi: — Ona görə, ona görə mən qəti surətdə bitəm ki, ona 
görə ki, bəlkə də, mən özüm o öldürülmüş bitdən daha pisəm, 
daha murdaram, əvvəlcədən də elə özüm hiss edirdim ki, onu 
öldürəndən sonra bu sözü özümə deyəcəyəml Elə bir şey varmı ki, 
belə bir dəhşətlə müqayisə oluna bilsin? Ah, bayağılıq! Ah, alçaq- 
lıql.. Ata minmiş, əlinə qılınc almış “peyğəmbərin” vəziyyətini mən 
çox yaxşı başa düşürəm: Allah buyurmuşdu: ey “tir-tir əsən” məx- 
luqat, tabe oll “Peyğəmbər” haqlıdır, haqlıdır: o zaman ki, o küçə- 
nin ortasında yax-şı-ca bir batareya qoyur, təqsiri olanı da, olmayanı 
da topa tutur, heç izahat da verməyi özünə layiq görmürl Ey tir-tir 
əsən məxluq, tabe ol, heç bir şey arzu etmə, çünki bu, sənin işin 
deyill.. O qarını mən qətiyyən, qətiyyən bağışlamayacağaml” 

Raskolnikovun saçı tərdən islanmışdı, titrəyən dodaqları quru- 
muşdu. Durğun baxışı tavana dikilmişdi. 

“Anam, bacım - mən onları necə sevirdiml Niyə indi mən 
onlara nifrət edirəm? Bəli, mən onlara nifrət edirəm, onları gör- 
məyə gözüm yoxdur, yanımda oturmalarına dözə bilmirəm... Onda 
mən yaxınlaşıb anamı öpdüm, yadımdadır... Onu qucaqlayıb fikir- 
ləşirdim: o bilsə... ona demək lazımdırmı? Bunu məndən gözləmək 
olar... — Onu bürüyən baygınlıqla mübarizə edirmiş kimi, özünü top - 
layaraq düşündü: — Bəli! Yəqin o da mənim kimidir. Ah, indi mən 
O qarıya necə nifrət edirəml Əgər o, ayılsaydı — bəlkə də, onu lap 
bir də öldürərdiml Yazıq Lizavetal Niyə axı o elə o vaxtda gəlib 
çıxdıl.. Bir şey qəribədir: niyə mən onun barəsində fikirləşmirəm, elə 
bil ki, onu mən öldürməmişəml.. Lizavetal Sonyal Yazıq, məsum, 

məsum baxışlı Lizaveta, Sonyal.. Mənim əzizləriml.. Niyə onlar ağla- 
mırlar? Niyə onlar inildəmirlər? Onlar hər şeylərini verirlər... məsum- 
məsum, sakit-sakit baxırlar... Sonya, Sonya, sakit baxışlı Sonya...” 

O, huşunu itirdi, necə oldu ki, o gəlib küçəyə çıxdı? Bu, ona 
qəribə göründü, çünki bu onun yadında deyildi. Axşamdan xeyli 
keçmişdi. Qaranlıq getdikcə artır, dolğun ay get-gedə daha artıq 
parıldayırdı, ancaq hava çox bürkü idi. Adamlar yığın-yığın küçə ilə 
gedirdilər, əsnaflar və iş adamları evlərinə dağılışırdılar, bəziləri gəzir- 
di, havadan əhəng, toz, durğun su qoxusu gəlirdi. Raskolnikov qəm- 
gin və fikirli halda gedirdi, evdən müəyyən bir məqsədlə çıxdığı lap 
yaxşı yadında idi. O nə isə etməli idi, özü də tələsməli idi, ancaq nə 
etməli idi — bu, onun yadından çıxmışdı. Birdən o dayandı, gördü ki, 
küçənin o tayında, səkidə bir adam durub ona əl eləyir. Küçəni keçib 
onun yanına getdi, lakin birdən o adam geri döndü, başını aşağı sala- 
raq, heç bir şey olmamış kimi, yoluna düzəldi, guya, Raskolnikovu 
heç çağırmamışdı, heç özünü o yerə qoymadı. Raskolnikov: “Bəlkə, 
o heç məni çağırmayıb?l” – deyə düşündü, lakin yenə də onun 
ardınca getdi, on addım qalmış birdən onu tanıyaraq diksindi: bu 
həmin xalat geymiş, həmin donqar meşşan idi. Raskolnikov onun 
ardınca gedirdi, onun ürəyi döyünürdü, onlar başqa bir küçəyə 
döndülər, o adam hələ də dönüb baxmırdı. Raskolnikov düşündü: 
“O bilirmi ki, mən onun ardınca gedirəm?” O, böyük bir evin darva- 
zasından içəri girdi. Raskolnikov tez darvazaya yaxınlaşıb içəri baxdı: 
bəlkə, o dönüb baxar, onu çağırar... Doğrudan da, o adam darvaza- 
dan keçib həyətə girəndə birdən dönüb geriyə baxdı, elə bil, yenə 
də ona əl elədi. Raskolnikov o saat darvazadan içəri girdi, lakin o 
adamı həyətdə görmədi: yəqin, o, evin birinci pilləkəninə qalxmışdı. 
Raskolnikov ora yüyürdü, doğrudan da, iki pilləkən yuxarıdan hələ də 
ağır-ağır və bir qayda ilə atılan addım səsi gəlirdi. Qəribədir: bu 
pilləkənə o, elə bil ki, bələddir! Budur, birinci mərtəbədə olan pən - 
cərəl Ay işığı qəmgin-qəmgin və əsrarəngiz bir halda pəncərə şüşə- 
sindən içəri süzülürdü. Bu da ikinci mərtəbəl Bal Bu ki rəngsazlar 
işləyən mənzildir... Bunu nə üçün o, dərhal tanımadı? 

Yuxarıda gedən adamın ayaq səsi kəsildi: “Yəqin, o da dayandı, 
ya da bir yerdə gizləndi...” Bu da üçüncü mərtəbəl “Yenə yuxarı qal- 
xımmı? Gör necə sakitlikdir, adam qorxur...” Lakin o yenə də yuxarı 
qalxdı. Öz ayağının səsi onu ürküdür və qorxudurdu. Aman Allah, nə 

+ qaranlıqdır! O adam, yəqin, buralarda gizlənmişdir. Aha! Mənzilin 
pilləkən çıxan qapısı taybatay açıqdır. Raskolnikov fikirləşib içəri 
girdi. Dəhliz çox qaranlıqdı, nə adam vardı, nə bir şey: sanki, şeylə- 
rin hamısını götürüb aparmışdılar. O, yavaş-yavaş, pəncəsi üstündə 
qonaq otağına girdi: otağın hər yerinə parlaq ay işığı düşmüşdü, 
burada hər şey — stullar, sarı divan, ayna, çərçivəyə salınmış şəkil- 
lər yenə də əvvəlki kimi öz yerində idi. İri, girdə, mis kimi qırmızı ay 
pəncərədən düz içəri baxırdı. Raskolnikov fikirləşdi: “Bu səssizlik 
Aydandır, o, yəqin, indi tapmaca düzəldir...”. O durub gözləyirdi, 
çox gözəldi, sakitlik artdıqca onun ürəyi daha bərk döyünürdü, elə 
bərk döyünürdü ki, hətta bundan onun ürəyi ağrıyırdı. Sakitlik davam 
edirdi. Birdən bir anlığa çırtıltı səsi eşidildi, elə bil ki, çöp sındırırlar, 
sonra yenə də səssizlik oldu. Yuxudan ayılan bir milçək uça-uça 
pəncərə şüşəsinə toxunub, yazıq-yazıq vızıldadı. Elə bu zaman o, 
bucaqda, kiçik şkafla pəncərə arasında bir şey gördü. Elə bil ki, 
divarda, mıxdan asılmış bir salop idi. Raskolnikov fikirləşdi: “Bu salop 
niyə buradan asılmışdır, axı əvvəl bu, burada yox idi...”. O, yavaş- 
yavaş salopa yaxınlaşdı və hiss etdi ki, salopun dalında, elə bil, adam 
gizlənmişdir. Əli ilə salopu ehtiyatla yana itələdi, gördü ki, orada bir 
stul var, stulda isə, bucaqda, bir qarı oturmuşdur, o, tamam büzü- 
şüb əyilmiş, başını aşağı dikmişdir, onun üzünü görmək mümkün 
deyil, ancaq bu, həmin qarı idi. Raskolnikov onun başı üstündə 
dayanıb fikirləşdi: “Qorxurl” Sonra baltanı üsulluca paltosunun ilgə- 
yindən çıxarıb qarının təpəsinə vurdu, bir də vurdu, bir də... Qəribə - 
dir, qarı heç tərpənmədi, o, elə bil ki, ağacdandı. Raskolnikov 
qorxdu, əyilib ona yaxından baxmağa başladı, lakin qarı başını daha 
da aşağı əydi. Raskolnikov lap yerə yatdı, aşağıdan yuxarı onun 
üzünə baxdı, baxan kimi də qorxudan donub qaldı: qarı oturub səs- 
sizcə gülürdü, gülməkdən lap uğunub gedirdi, ancaq var gücünü 
toplayaraq çalışırdı ki, Raskolnikov onun səsini eşitməsin. Birdən 
ona elə gəldi ki, yataq otağının qapısı azca açıldı, elə bil, orada da 
gülür və pıçıldaşırdılar. O, bərk qəzəbləndi: var gücü ilə baltanı qarı - 
nın başına vurmağa başladı, ancaq hər dəfə baltanı vuranda yataq 
otağında gülüş və pıçıltı səsi daha da artırdı, qarının isə bütün 
bədəni gülməkdən yırğalanırdı. Raskolnikov qaçmağa üz qoydu, 
ancaq bütün dəhliz adamla dolmuşdu, pilləkənə çıxan bütün qapı - 
lar taybatay açılmışdı, pilləkənin başı, pilləkən özü, aşağı da bütün 

adam idi, adam başı idi, hamısı da baxırdı, ancaq hamısı gizlənib 
gözləyirdi, susurdu... Onun ürəyi sıxıldı, qıçları hərəkətdən düşdü, 
yerində bitib qaldı... O, çığırmaq istədi və birdən ayıldı. 

O, ağır-ağır köksünü ötürdü, qəribə burasıdır ki, yuxu, elə bil, 
davam edirdi: onun qapısı taybatay açıqdı, astanada onun heç tanı- 
madığı bir adam durmuşdu, ona diqqətlə baxırdı. 

Raskolnikov gözlərini hələ tamam açmamışdı ki, astanada 
duran adamı görüb yenə də tez gözünü yumdu. O, arxası üstə 
uzanmışdı, tərpənmirdi. 

Fikirləşərək öz-özünə dedi: “Bu, bayaqkı yuxudurmu davam 
edir, ya başqa şeydir?” O yenə də lap azca, heç sezilməyəcək 
dərəcədə gözlərini açdı, kirpikləri arasından qapıya baxdı: o namə- 
lum adam yenə də bayaqkı yerində durub diqqətlə ona baxırdı. 

Birdən o yavaşca İçəri girib, qapını üsulluca örtdü, stola yaxın- 
laşıb bir az gözlədi, lakin o heç də gözünü Raskolnikovdan ayır- 
mırdı, Sonra səs salmadan yavaşca divanın yanındakı stulda oturdu, 
şlyapasını götürüb yan tərəfinə döşəməyə qoydu, hər iki əli ilə əl 
ağacına söykəndi, çənəsini də əlləri üstünə qoydu. Görünür, o, çox 
gözləmək fikrində idi. Raskolnikov nə qədər mümkünsə, titrək kir- 
pikləri arasından ona baxırdı: bu, dolğun bədənli, ağa çalan sıx, 
açıq-sarışın saqqallı ahıl bir adamdı. 

On dəqiqəyə qədər vaxt keçdi. Hava hələ işıqdı, ancaq axşam 
olurdu. Otaq dərin bir sükut içində idi. Hətta, pilləkəndən də heç 
bir səs gəlmirdi, ancaq iri bir milçək uça-uça, vızıldaya-vızıldaya 
pəncərə şüşəsinə dəyərək çırpınırdı. Axırda Raskolnikov bu vəziy - 
yətə dözə bilmədi, birdən qalxıb divanda oturdu: 

— Yaxşı, deyin görüm, sizə nə lazımdır? 

Naməlum adam sakitcə gülümsəyərək, qəribə bir halda dedi: 

— Mən bilirdim ki, siz yatmamısınız, özünüzü yuxuluğa vurmusu - 
nuz. İcazə verin, özümü təqdim edim: Arkadi İvanoviç Svidriqaylov. 

DÖRDÜNCÜ HİSSƏ 


Raskolnikov yenə də öz-özünə düşündü: “Olmaya, yuxu yenə 
də davam edir?” 

Bu gözlənilməyən qonağa o həm ehtiyat və şübhə, həm də diq- 
qətlə baxırdı. 

Nəhayət, o, heyrətlə dedi: 

— Svidriqaylov? Bu nə sözdür! Ola bilməz! 

Elə bil ki, qonaq onun bu sözünə heç təəccüb etmədi. 

— Mən iki səbəbə görə sizin yanınıza gəlmişəm: birincisi budur 
ki, sizinlə şəxsən tanış olmaq istəyirdim, çünki çoxdandır mən sizin 
xeyrinizə olan çox maraqlı şeylər eşitmişəm, ikincisi də, mənim 
arzu etdiyim bir məsələ var, bəlkə də, siz bu məsələdə mənə 
kömək etməkdən boyun qaçırmazsınız, bu isə bilavasitə sizin bacı- 
nız Avdotya Romanovnanın xeyrinə olan bir məsələdir. Lakin, bəlkə 
də, indi o yanlış bir təsəvvürə görə, başqasının tövsiyəsi olmadan, 
məni heç öz həyətinə də buraxmaz, amma sizin köməyinizlə mən 
ümid edirəm ki... 

Raskolnikov onun sözünü kəsdi: 

— Nahaq yerə ümid edirsiniz... 

— İcazə verin, sizdən bir şey soruşum: onlar ancaq dünən 
gəliblər? 

Raskolnikov onun sualına cavab vermədi. 

— Dünən gəliblər — mən bilirəm. Mən özüm də cəmisi üç gün- 
dür gəlmişəm. Rodion Romanoviç, bu barədə sizə bir söz demək 
istəyirəm: mən özümü təmizə çıxarmağı artıq hesab edirəm, ancaq, 
icazə verin, mən də öz sözümü deyim: sağlam düşünülsə, yəni yan- 
lış mülahizələr bir yana qoyulsa, bütün bu məsələdə, doğrudan da, 
mənim etdiyim cinayət nədən ibarətdir? 

Raskolnikov yenə də dinməz ona baxırdı. 

— Ondan ibarətdir ki, mən öz evimdə köməksiz bir qızı təqib 
etmişəm, “onu öz iyrənc təklifimlə təhqir etmişəm” — eləmi? 
(Özüm qabağa cumuraml). Bir özünüz təsəvvür edin ki, mən də axı 


302 


insanam, et nihil humanum.... Bir sözlə, mənim də tamahım düşə 
bilər, mən də sevə bilirəm (bu da, əlbəttə, bizim iradəmiz xaricində 
meydana gəlir) — onda bütün məsələ çox təbii surətdə izah edilmiş 
olar. Burada bütün məsələ bir şeydir: mən zalımam, ya məzlum? 
Bəlkə, məzlumam? Mən istədiyim şəxsə təklif edəndə ki, gəl bir 
yerdə Amerikaya, ya İsveçrəyə qaçaq — onda, bəlkə də, ona çox 
böyük hörmət bəsləyirdim, həm də güman edirdim ki, ikimiz də xoş- 
bəxt olarıql.. İdrak axı ehtirasa xidmət edir, əslində, bəlkə, mən 
özümü daha artıq məhv edirdim, axı bir insaf edinl 

Raskolnikov nifrətlə onun sözünü kəsdi: 

— Məsələ heç də bunda deyill Siz pissiniz — istəyir haqlı olun, 
istəyir haqsız, buna görə də sizi heç tanımaq da istəmirlər, sizi 
qovurlar, çıxın gedinl.. 

Svidriqaylov birdən qəhqəhə ilə güldü: 

— Amma siz... amma sizi azdırmaq olmaz! Mən biclik eləmək 
istəyirdim, ancaq olmadı, siz əsl mətləbin üstünə gəldiniz? 

— Siz elə bu saat da biclik eləyirsiniz. 

Svidriqaylov açıqca gülərək sözünə davam etdi: 

— Nə olsun ki? Nə olsun ki? Bu, bonne guerre? deyilən şey ki 
var, bu özü də yol verilən bir biclikdirl Hər halda, siz mənim sözü- 
mü kəsdiniz, yenə də deyirəm: bağdakı əhvalat olmasaydı, ortada 
heç bir pislik də olmayacaqdı. Marfa Petrovna... 

Raskolnikov kobud bir halda onun sözünü kəsdi: 

— Deyirlər Marfa Petrovnanı siz məhv etmisinizl 

— Siz bunu da eşitmisiniz? Necə də eşitməyəsiniz... Düzü, sizin 
bu sualınıza heç bilmirəm necə cavab verim, əslində, mənim vicda - 
nım bu barədə son dərəcə sakitdir. Yəni siz elə başa düşməyin ki, 
mən bu barədə bir şeydən qorxuram: bu məsələ tam qayda-qanunla 
və dürüstlüklə yerinə yetirilmişdir: tibbi müayinə göstərdi ki, o möh- 
kəmcə yemək yedikdən, bir şüşə də şərab içdikdən sonra, elə o 
saat gedib çimmiş, bundan da onu iflic vurmuşdur, onlar başqa 
şey də tapa bilməzdi. Mən bir neçə vaxtdır ki, xüsusilə vaqonda otu - 
randa, belə bir şey fikirləşirdim: mən mənəvi cəhətdən onu əsəbi - 
ləşdirməklə, ya buna bənzər başqa bir şeylə, bəlkə də, bütün bu... 


— — 1 İnsana xas olan ş yləri... (lat.) TYerentinonun (II əsr) sözüdür: “Mən insanam, 
insana xas olan şeyləri özümə yabançı hesab etmirəm”. 
2 Düzgün müharibə (/7an.) 

+ bədbəxtliyə səbəb olmuşam?! Lakin bu nəticəyə gəldim ki, belə bir 
şey qətiyyən ola bilməzdi. 

Raskolnikov güldü: 

— Nə üçün belə narahat olursunuz?! 

— Siz axı niyə gülürsünüz? Bir təsəvvür edin: mən onu ancaq iki 
dəfə qamçı ilə vurdum, heç izi də qalmadı... Rica edirəm, siz məni 
ədəbsiz bir adam hesab etməyin, mən özüm lap yəqin bilirəm ki, 
çox pis iş tutmuşam və sonra... Eyni zamanda mən yaxşı bilirəm 
ki, Marfa Petrovna mənim bu, necə deyərlər, hərəkətimdən şad da 
olmuşdu. Sizin bacınızın əhvalatı bununla da qurtardı. Marfa Pet- 
rovna üç gün evdə oturmağa məcbur oldu, orada o, məktubla 
hamının zəhləsini tökmüşdü (bu məktubun oxunmasını eşitmisi- 
nizmi?). Birdən bu iki qamçı lap göydən düşmüş kimi olur! Ən əvvəl 
buyruq verir ki, karetanı qoşsunlar... Mən daha onu demirəm ki, 
arvadlarda belə hallar da olur: onlar üzdən özlərini qəzəblənmiş 
göstərsələr də, təhqir olunmaq onlar üçün çox-çox xoşdur! Belə 
hallar hamıda var: ümumiyyətlə, insan təhqir olunmağı çox xoş- 
layırl Siz bunu görmüsünüzmü? Bu hal, xüsusilə arvadlarda çox 
olur. Hətta, demək olar ki, onlar ancaq bununla ovunurlar. 

Raskolnikov əvvəl istədi ki, durub getsin, görüşü də bununla 
qurtarsın. Lakin bəzi şeylərlə maraqlandığından, hətta, bəzi şeyləri 
nəzərə alaraq, bir anlığa ləngidi. 

Sonra dalğın halda soruşdu: 

— Sizin dalaşmaqdan xoşunuz gəlir? 

Svidriqaylov sakitcə cavab verdi: 

— Yox, çox da elə xoşum gəlmir. Marfa Petrovna ilə də dalaşma- 
ğım çox nadir hallarda olardı. Biz çox yaxşı yaşayırdıq, o, həmişə 
məndən razı idi. Biz yeddi il bir yerdə yaşadıq, bu yeddi ildə mən 
qamçını ikicə dəfə işə salmışam (bir dəfə də bir şey olmuşdu, ancaq 
bu, ikimənalı bir hərəkətdir): birinci dəfə — evlənəndən iki ay sonra, 
kəndə gələn kimi belə bir şey oldu, bir də ki, indi — oldu axırıncı dəfə. 
Siz, yəqin, elə güman etmisiniz ki, mən yamanca zalımam, geridə 
qalmış adamam, təhkimçiyəm, eləmi? Ha-ha... Yeri gəlmişkən, bir 
şeyi də deyim: Rodion Romanoviç, bəlkə, yadınızda ola: bir neçə il 
bundan əvvəl, xeyirxah qlasnılar dövründə bir nəfər dvoryanı bütün 
xalq içində, bütün ədəbiyyatda biabır eləmişdilər — familiyası yadım - 
dan çıxıb — o da vaqonda bir alman qadınını qamçı ilə döymüşdü, 

yadınızdadırmı? Deyəsən, “Əsrin biabırçı hərəkəti”1 də elə onda, elə 
həmin ildə yazılmışdır (“Misir gecələri”, onun camaat qarşısında 
oxunması, yadınızdadırmı? Qara gözlər! Ey bizim gəncliyin gözəl 
əyyamı, sən haradasanl). Bu barədə mənim rəyim belədir: alman 
qadınını qamçı ilə döyən cənaba mən heç də hüsn-rəğbət bəslə- 
mirəm, çünki bu, doğrudan da, elə bir şeydir ki... buna necə hüsn- 
rəğbət bəsləmək olar! Bununla belə, mən bir şeyi deməyə bilmə- 
rəm: bəzən elə “alman qadınlan” olur, onlar elə iş tuturlar ki, heç bir 
mütərəqqi adam bunun qabağında özünü saxlaya bilməz. Onda heç 
kəs məsələyə bu nöqteyi-nəzərdən baxmırdı, əslində bu nöqteyi- 
nəzər əsl insanpərvər bir nöqteyi-nəzər idi, doğrudan da, belə idil 

Svidriqaylov bunu söylərkən yenə də güldü. Raskolnikov bu 
adamın nə barədə isə qəti qərara gəldiyini, həm də bic, kələkbaz bir 
adam olduğunu görürdü. 

— Görünür, siz bir neçə gündür heç kəslə danışmamısınız? 

— Çox az danışmışam. Necə? Yəqin, mənim belə yumşaq, 
güzəştə gedən bir adam olduğuma təəccüb edirsiniz. 

— Yox, mən ona təəccüb edirəm ki, siz həddindən artıq yumşaq, 
güzəştə gedən adamsınız. 

— Ona görə ki, sizin sözlərinizin kobudluğundan incimədim? 
Eləmi? — Sonra açıq ürəklə əlavə etdi: — Axı... niyə də inciyim? Soru- 
şulan kimi də cavab vermisiniz. — O, dalğın bir halda sözünə davam 
etdi: — Mən bəlkə də heç bir şeylə maraqlanmıram, vallah... Xüsusilə, 
indi, heç bir şeylə məşğul deyiləm... Amma siz düşünə bilərsiniz ki, 
mən sizə yarınmaq istəyirəm, xüsusilə, ona görə ki, sizin bacınıza işim 
düşüb — bunu sizə özüm dedim. Ancaq bir şeyi sizə açıq deyirəm: 
çox darıxıramİ Xüsusilə, bu üç gündə! Ona görə sizi görməyimə 
sevindim də... Rodion Romanoviç, bir söz deyəcəyəm, acıqlanmayın: 
nədənsə, siz özünüz mənə çox qəribə görünürsünüz. Nə deyirsiniz 
deyin, hər halda, sizdə nəsə var, özü də indi var, yəni bu anda yox, 
ümumiyyətlə indi... Yaxşı da, daha deməyəcəyəm, qaşqabağınızı tök- 
məyin! Axı mən sizin güman etdiyiniz qədər də qaba deyiləm. 


1 1861-cı ildə, fevral ayında, “Peterburqskiye vedomosti”də bir məqalə cap 
olunur, bu məqalədə Permdə, Talmaçov adlı yerli bir məmurun arvadı tərəfindən 
Puşkinin “Misir gecələri” əsərinin camaat qarşısında oxunması əə bir iftixarla 
təsvir edilirdi. “Vek” qəzetində P.Veynberq bu məqaləni ələ salır. M.Mixaylov bu 
barədə “S.Peterburqskiye vedomosti” də “Əsrin biabırçı hərəkəti” adlı bir felyeton 
. etdirir. Mixaylov bu felyetonda, guya, Veynberq tərəfindən təhqir edilən 

alməçoyani müdafiə edir. Bu məsələ xeyli vaxt mətbuatda müzakirə edilmişdi. 

Raskolnikov qaşqabaqlı ona baxdı. 

— Siz, bəlkə də, heç qaba deyilsiniz! Hətta, mənə elə gəlir ki, siz 
çox yaxşı bir ictimai dairədənsiniz, ya da, heç olmasa, lazım gələn- 
də abırlı bir adam olmağı bacarırsınız. 

Svidriqaylov soyuq bir tərzdə, hətta, bir az da təkəbbürlə dedi: 

— Mən başqalarının rəyilə çox da elə maraqlanmıram, buna görə 
də niyə axı özümü bayağılığa qoyum, hərçənd, bu paltarı indi bizim 
iqlimdə geymək çox əlverişlidir, bir də ki... — o yenə də gülərək, 
əlavə etdi: — Xüsusilə adamın özündə buna təbii bir meyil ola... 

— Mən eşitmişəm ki, sizin burada tanışınız çoxdur. Siz axı elə 
adamlardansınız ki, onlara “tanışsız deyil” deyirlər. Belə olduğu 
halda, əgər sizin müəyyən bir məqsədiniz yoxsa, mən sizin nəyinizə 
lazımam? 

Svidriqaylov əsas suala cavab verməyərək dedi: 

— Siz bunu doğru dediniz ki, mənim tanışlarım var. Mən onları 
görmüşəm, üç gündür burada boş-bikar dolanıram, mən də tanıyı- 
ram, deyəsən, məni də tanıyırlar. Burası var ki, abırlı geyinmişəm, 
özü də kasıblardan hesab olunmuram: kəndli islahatı axı bizə toxun- 
madı: meşə var, suvarma otlaq var, gəlir də ki öz yerində, ancaq... 
mən ora getməyəcəyəm, əvvəl də zəhləmi tökmüşdü, indi üç gündür 
gəzirəm, heç kəsin yanına getmirəm... Şəhər də ki, öz yerindəl Ona 
bizdə necə ad qoyublar? Rica edirəm, siz deyinl Dəftərxanaçılar və 
cürbəcür seminaristlər şəhəril Doğrusu, mən əvvəllər burada çox 
şeyi görüb duymamışdım, səkkiz il bundan əvvəl, onda ki burada 
veyillənirdim... İndi bircə anatomiyaya ümid edirəm, vallahl 

— Hansı anatomiyaya? 

Svidriqaylov yenə də onun sualına qəsdən əhəmiyyət verməyə- 
rək sözünə davam etdi: 

— O ki qaldı sizin o klublar, Düssotlar, puantlar1, ya da bir də ki 
o proqress — qoy onlar bizsiz olsunlar! Şuler olmaq da, guya, bir 
şeymişl 

— Siz şuler də olmusunuz? 

— Bunsuz olarmı? Bir dəstə adamdıq, özü də çox abırlı adam- 
lardı, səkkiz il bundan əvvəl, vaxt keçirirdik, hamısı da, bilirsinizmi, 
ədəb-ərkan sahibi idi, şairlərdi, kapitalistlərdi. Bir də ki bizim rus 


1 Düssot, ya da Düsso — o zaman Peterburqda məşhur olan bir restoranın sahibi. 
Puant (fran.) — gəzinti yeri. Peterburqun kübar adamları orada kef edirmişlər. 

cəmiyyətində ən yaxşı ədəb-ərkan bərkdən-boşdan çıxmış adamlar- 
dadır, — siz bunu hiss etmisinizmi? Mən kənddə indi bu kökə düş- 
müşəm. Amma onda məni borc üstündə həbsxanaya salacaqdılar. 
Nefindən gəlmiş bir yunanın üstündə... Elə bu zaman Marfa Pet- 
rovnaya rast gəldim, o, danışıb məni otuz min gümüş pula aldı 
(cəmisi mənim 70000 borcum vardı). Şərtimiz də bu oldu ki, qanuni 
yolla evləndik, elə o saat da məni götürüb öz kəndinə apardı — çox 
qiymətli bir şey kimi... O axı məndən beş yaş böyük idi. Məni çox 
istəyirdi. Yeddi il kənddən kənara çıxmadım. Nəzərə alın ki, bu otuz 
min üçün o, mənim əleyhimə bütün ömürlük, ancaq başqasının 
adına, otuz minlik bir sənəd saxlayırdı, əgər mən itaətdən çıxmaq 
fikrinə düşsəydim – tələ o saat hazırdı! O eləyirdi dəl Arvadlar hər 
şeyə qabildir. 

— Sənəd olmasaydı, əkilərdinizmi? 

— Bunu heç özüm də bilmirəm. Bu sənəd, demək olar ki, mənim 
heç əl-qolumu bağlamırdı. Özüm heç yerə getmək istəmirdim. 
Marfa Petrovna gördü ki, mən darıxıram — özü mənə iki dəfə təklif 
elədi ki, xaricə gedək. Getmədiml Əvvəllər mən xaricə gedərdim, 
həmişə də orada yamanca darıxardım. Ona görə yox ki, ora pis idi: 
görərdin ki, şəfəq sökülür, gün çıxır, Napoleon körfəzi, dəniz – amma 
məni qəm-qüssə basırdıl Deyirdim, yox, vətən yaxşıdır: orda heç 
olmasa hər şeydə başqalarını təqsirləndirirsən, amma özünü təmizə 
çıxarırsan. Mən indi, bəlkə də, şimal qütbünə ekspedisiyaya gedər- 
dim, çünki / ai le vin mauvais,) içməkdən də zəhləm gedir, şərab - 
dan başqa da ayrı bir şey qalmamışdır. Bunu da elədim. Deyirlər ki, 
Berq bazar günü Yusupov bağında böyük bir şarda uçacaqdır, 
müəyyən pulla özünə yoldaş axtarır, doğrudurmu? 

— Siz də uçardınızmı? 

— Mən? Yox... elə-belə dedim... 

Raskolnikov düşünərək, öz-özünə dedi: “Doğrudan, bu, deyə- 
sən, ağlını azdırıb axı?” 

Svidriqaylov fikirli bir halda sözünə davam etdi: 

— Yox, sənəd mənim əl-qolumu bağlamırdı, özüm kənddən bir 
yana getmirdim. Bir də ki bir il olar, mənim ad günümdə Marfa Pet- 
rovna bu sənədi də mənə qaytardı, üstəlik, hələ bolluca pul da verdi. 
Axı onun pulu vardı. “Görürsünüzmü, Arkadi İvanoviç, sizə necə 


| Məni həddindən artıq qəm-qüssə basıb (fran.) 
307 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





+ inanıram!” Doğrudan da, lap elə belə də dedi. Belə dediyinə siz 
inanırsınız? Bilirsinizmi, kənddə mən əməlli-başlı mülkədar oldum; 
qəzada məni tanıyırlar. Kitab da yazıb gətirdirdim. Marfa Petrovna 
əvvəl bunu bəyəndi, amma sonra elə hey qorxurdu ki, oxumaqdan 
başım xarab olar. 

— Siz, deyəsən, Marfa Petrovna üçün çox darıxırsınız? 

— Mən? Ola bilər. Doğrudan da, ola bilər. Qoy sizdən bir şey 
soruşum: siz teyfə inanırsınızmı? 

— Hansı teyfə? 

— Hansı teyf olacaq: adi teyfə, adamın gözünə görünür eyl.. 

— Siz inanırsınız? 

— Həm inanıram, həm də yox, pour vous plaire...," yəni, yox da 
demək olmaz... 

— Sizin gözünüzə görünür nədir? 

Svidriqaylov qəribə bir nəzərlə ona baxdı. Sonra ağzını əyərək 
qəribə bir halda gülümsəyərək dedi: 

— Marfa Petrovna iltifat buyurub gəlir... 

— Necə yəni, iltifat buyurub gəlir? 

— Öç dəfə gəlib. Birinci dəfə mən onu dəfn günü gördüm - qəbi- 
ristanlıqdan qayıdandan bir saat sonra. Bunun səhəri bura gəldim. 
İkinci dəfə onu üç gün əvvəl, yolda, dan yeri ağaranda, Kiçik Vişera 
stansiyasında gördüm. Üçüncü dəfə də iki saat bundan əvvəl, indi 
düşdüyüm otaqda gördüm. Özüm də tək idim. 

— Lap açıq gördünüz? 

— Lap açıq. Üç dəfənin üçündə də lap açıq görmüşəm. Gəlib bir 
az söhbət eləyir, sonra da qapıdan çıxıb gedir, həmişə də qapıdan 
gedir. Getdiyini, elə bil, eşidirəm də. 

— Nədənsə, mən elə belə də güman edirdim ki, sizin başınıza 
buna oxşar bir şey gəlir! 

Elə o saat da bunu dediyinə təəccüb etdi. O, böyük bir həyəcan 
içində idi. 

Svidriqaylov təəccüblə soruşdu: 

— Eləmi? Siz bunu güman edirsiniz? Doğrudanmı? Mən demə- 
dimmi, bizim aramızda ümumi bir cəhət var, hə? 

Raskolnikov sərt bir halda və həyəcanla dedi: 

— Siz bunu qətiyyən deməmisinizl 


1 Sizə kef vermək üçün (fran.) 

— Deməmişəm? 

— Yox! 

— Mənə elə gəlirdi ki, demişəm. Bayaq mən içəri girəndə gör- 
düm ki, siz gözüyumulu uzanmısınız, amma özünüzü elə göstərir- 
siniz ki, guya, yatmısınız, elə o saat öz-özümə dedim: “Bu, həmin 
o adamdır!” 

Raskolnikov bərkdən dedi: 

— Bu nə sözdür: həmin adamdır? Siz bunu nə barədə deyirsiniz? 

Svidriqaylov özü dolaşmış kimi, açıq ürəklə mızıldandı: 

— Nə barədə? Düzü, heç özüm də bilmirəm nə barədə... 

Bir az susdular. Onlar diqqətlə bir-birinə baxırdılar. 

Raskolnikov narazı halda yenə də ucadan: 

— Bunlar hamısı boş-boş şeylərdir! — dedi. — O gələndə sizə nə 
deyir? 

— Marfa Petrovnamı? Təsəvvür edin ki, lap mənasız, boş şeylər 
deyir, adam buna lap təəccüb edir, məni də acıqlandıran elə budur. 
Birinci dəfə gələndə — (bilirsinizmi, yorulmuşdum: dəfn mərasimi, 
dua, sonra da hüzr, dua, axırda elə oldu ki, kabinetdə tək qaldım, 
siqar çəkib fikrə getdim) — qapıdan içəri girib dedi: “Arkadi İvanoviç, 
bu gün sizin başınız qarışıq olduğundan, yemək otağındakı saatı yadı- 
nızdan çıxıb qurmamısınız”. Doğrudan da, bu yeddi ildə bu saatı mən 
qururdum, yadımdan çıxsa, görərdin ki, o, mənim yadıma salardı. 
Ertəsi gün mən bura gəlirdim. Hava açılırdı, stansiyaya girdim: bir az 
mürgüləmişdim, ölgün bir halda idim, gözlərim şişmişdi, oturub qəhvə 
gətirtdim, bir də gördüm ki, Marfa Petrovna, əlində bir dəstə kart, 
gəlib qabağımda oturdu, dedi: “Arkadi İvanoviç, falınıza baxımmı, 
görək başınıza yolda nə gələcək?” O, fala baxmaqda yaman usta idi. 
Ancaq baxmadı, gərək baxaydı, bunu özümə bağışlaya bilmirəm. 
Qorxub qaçdı, elə bu vaxt zəng də vurdu. Bu gün yeməkxanadan 
gətirilən çox pis xörəyi yeyib oturmuşdum, yemək mənə ağırlıq 
eləyirdi, oturub siqar çəkirdim, birdən yenə Marfa Petrovna əynində 
ipək don, geyinib-kecinmiş içəri girdi, donunun dal balağı uzanıb 
quyruq kimi yerlə sürünürdü. Dedi: “Xoş gördük, Arkadi İvanoviç! 
Mənim donum xoşunuza gəlirmi? Aniska belə tikmir” (Aniska, bizim 
kənddə olan dərzidir, əvvəllər təhkimli qızlardan idi, dərzilik işini öyrən- 
mək üçün Moskvaya getmişdi, qəşəng qızdır). Qabağımda durub 
fırlandı. Mən onun donuna, sonra da çox diqqətlə üzünə baxdım. 

+ Dedim: “Marfa Petrovna, sizin də həvəsiniz var, belə boş şey üçün 
toe 

zəhmət çəkib mənim yanıma gəlirsiniz!”, “Ah, ilahi! Atam, səni nara - 
hat eləmək də olmaz?”. Mən də ona öcəşmək üçün dedim: “Marfa 
Petrovna, mən evlənmək istəyirəm”. — “Arkadi İvanoviç, bunu sizdən 
gözləmək olar. Arvadınızı basdıran kimi elə o saat evlənməyə getmi - 
siniz — bu heç yaxşı şey deyil! Evlənməyinə evlənirsiniz, heç olmasa, 
yaxşı bir arvad seçəydiniz, yoxsa elə bir şey seçmisiniz ki, bundan nə 
о xeyir görəcək, nə də siz, adamları özünüzə güldürəcəksinizl” Bunu 
deyib getdi, donunun quyruğu bu zaman, elə bil ki, xışıldayırdı. Belə 
də səfeh şey olar, hə? 

Raskolnikov dedi: 

— Bəlkə, siz yalan deyirsiniz? 

Svidriqaylov verilən sualın kobudluğunu sanki duymayaraq, fikirli 
bir halda dedi: 

— Mən çox nadir hallarda yalan deyirəm. 

— Əvvəllər, bundan qabaq, sizin gözünüzə heç teyf görü- 
nürdümü? 

— Yo-oxl Ömrümdə bircə dəfə gözümə görünüb, altı il bundan 
əvvəl, Mənim Filka adlı bir nökərim vardı, onu yenicə basdırmışdı- 
lar ki, mən bunu unudub çığırdım: “Filka, çubuğu gətir”. Filka o 
saat içəri girib düz mənim çubuqlarım olan yerə getdi. Oturub fikir- 
ləşdim: “O məndən qisas alacaq”, çünki onun ölümündən azca əvvəl 
biz bərk dalaşmışdıq. Dedim: “Dirsəyin yırtıq ola-ola, sən necə cürət 
eləyib mənim yanıma gəlmisən, itil buradan, yaramazl” O dönüb 
getdi, daha gəlmədi. Mən bunu onda Marfa Petrovnaya demədim. 
Sonra istədim onun üçün dua oxutdurum, ancaq bunu eləməyə 
utandım. 

— Həkimə gedin. 

— Siz deməsəniz də, başa düşürəm ki, mənim kefim yoxdur, 
ancaq bilmirəm mənim kefsizliyim nədir. Məncə, yəqin ki, mən siz- 
dən beş dəfə artıq sağlamam. Mən sizdən onu soruşmadım ki, teyf 
adamın gözünə görünür, ya yox. Mən sizdən onu soruşdum ki, siz 
teyf olduğuna inanırsınızmı? 

Raskolnikov acıqlı-acıqlı: 

— Yox, — dedi, — inanmıraml 

Svidriqaylov yana baxaraq və başını bir az əyərək, öz-özünə 
danışırmış kimi mızıldandı: 

— Ümumiyyətlə, necə deyirlər? Deyirlər: “Deməli, sən xəstəsən, 
o şey ki sənin gözünə görünür, əslində, belə bir şey yoxdur, səni 
qara basır”. Axı bu məsələdə möhkəm bir məntiq yoxdur. Mən 
bununla razılaşıram ki, teyf ancaq xəstə adamların gözünə görünür, 
lakin bu ancaq onu sübut edir ki, teyf xəstə adamların gözünə 
görünə bilər, amma onların əslində olmadığını sübut eləmir. 

Raskolnikov əsəbi halda: 

— Əlbəttə, onlar yoxdurl — dedi. 

Svidriqaylov asta-asta ona baxaraq sözünə davam etdi: 

— Yoxdur? Siz elə güman edirsiniz? Yaxşı, belə düşünülsə necə 
olar (di kömək edin): “Teyf deyilən şey başqa dünyaların qırıntıları 
və parçalarıdır, onların başlanğıcıdır, sağlam adam, əlbəttə, belə 
şeyləri gərək görməsin, çünki sağlam adam daha artıq dünya ada- 
mıdır, buna görə də o, dolğunluq və nizam-intizam üçün gərək ancaq 
bu həyatın tələbilə yaşasın. Amma bu sağlam adam elə ki bir az xəs- 
tələndi, onun bədənindəki dünyəvi nizam-intizam bir az pozuldu, elə 
o saat o biri dünyanın varlığı özünü göstərməyə başlayır, buna görə 
də adam nə qədər bərk xəstələnsə, o biri dünya ilə təması bir o qədər 
çox olur, belə ki, adam tamam öləndə düz o biri dünyalya keçir”. 
Mən bu barədə çoxdan bəri fikirləşirəm. Əgər insanın o biri dün- 
yada yaşayacağına inanırsınızsa, onda bu fikrə də inana bilərsiniz. 

Raskolnikov: 

— Mən insanın o biri dünyada yaşayacağına inanmıram. 

Svidriqaylov fikrə getdi. 

Birdən o dedi: 

— Bəlkə orada ancaq hörümçəklər, ya da buna bənzər varlıqlar 
yaşayır... 

Raskolnikov: “Bu adam dəli olub”, — düşündü. 

— Əbədiyyəti biz başa düşülməsi mümkün olmayan bir ideya kimi, 
çox iri, yekə bir şey kimi təsəvvür edirik! Niyə axı onu mütləq iri bir şey 
kimi təsəvvür edirik? Təsəvvür edin ki, birdən bunun əvəzinə orada 
kənd hamamına oxşar, his basmış, bütün künc-bucağında hörümçək 
toru olan xırdaca bir otaq oldu, bütün əbədiyyət də bundan ibarət 
oldul Bilirsinizmi, bəzən mənim xəyalıma bu kimi şeylər gəlir. 

Raskolnikov xəstə bir hiss ilə ucadan dedi: 

— Xəyalınıza adama daha artıq təsəlli verə bilən, bundan daha 
ədalətli olan başqa bir şey gəlmirmi? 


311 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


Svidriqaylov qeyri-müəyyən bir halda gülümsədi: 

— Bundan daha ədalətli? Kim bilir, bəlkə də, elə ədalətlisi budur: 
bilirsinizmi, mən mütləq, lap qəsdən belə edərdim. 

Belə yaramaz cavabı eşidərkən Raskolnikovun bədənini birdən 
soyuq bürüdü. Svidriqaylov başını qaldırıb diqqətlə ona baxdı və 
birdən qəhqəhə ilə güldü. 

Sonra çığıraraq: 

— Bir təsəvvür edin, — dedi, — yarım saat bundan əvvəl biz bir- 
birimizi heç görməmişdik, bir-birimizin düşməni hesab olunurduq, 
bizim aramızda həll olunmamış məsələ var, biz bunu buraxıb, gör 
nələrə əl atmışıql Deyəndə ki, biz bir ağacın meyvəsiyik, mən haqlı 
deyildimmi? 

Raskolnikov əsəbi halda sözünə davam etdi: 

— Lütfən, icazə verin, sizdən xahiş edim ki, fikrinizi tez açıb söylə- 
yəsiniz və səbəbini deyəsiniz... Nə üçün zəhmət çəkib mənim yanıma 
təşrif gətirdiyinizin səbəbini deyəsiniz... bir də ki... bir də ki... mən 
tələsirəm, mənim vaxtım yoxdur, gərək gedəm... 

— Buyurun, buyurunl Sizin bacınız Avdotya Romanovna cənab 
Lufinə, Pyotr Petroviçə ərə gedir? 

— Olmazmı siz mənim bacım haqqında sual vermədən və onun 
adını çəkmədən ötüşəsiniz? Mən hətta bir şeyi başa düşürəm: əgər 
siz, doğrudan da, Svidriqaylovsunuzsa, onda necə cürət edib mənim 
yanımda onun adını çəkirsiniz? 

— Mən axı elə onun haqqında danışmağa gəlmişəm, — onun 
adını necə çəkməyim? 

— Yaxşı da, danışın, ancaq tez olunl 

— Mən əminəm ki, siz arvad tərəfdən mənə qohum olan cənab 
Lufini hətta yarımca saat görməklə, ya da onun haqqında düzgün 
və dürüst bir şey eşitməklə onun barəsində müəyyən bir fikrə gəl- 
misiniz. O, Avdotya Romanovnanın tayı deyil. Məncə, Avdotya 
Romanovna bu məsələdə çox böyük alicənablıq göstərərək, həm 
də öz xeyrini nəzərə almadan, öz... öz ailəsi üçün özünü qurban 
verir. O şeyləri ki mən sizin barənizdə eşitmişdim, bunun nəticə - 
sində mənə elə gəlirdi ki, bu evlənmək məsələsi baş tutmasa, siz 
bundan çox razı qalardınız. İndi isə, sizi şəxsən tanıdıqdan sonra, 
mən hətta buna əminəm. 

Raskolnikov: 

— Sizin tərəfinizdən bu, çox böyük sadəlövhlükdür, — dedi, — məni 
bağışlayın, mən demək istəyirəm ki, həyasızlıqdır. 

— Yəni siz bununla deyirsiniz ki, mən öz xeyrim üçün əlləşirəm. 
Narahat olmayın, Rodion Romanoviç, mən öz xeyrim üçün əlləşsəy- 
dim, belə açıq danışmazdım, mən axı lap elə axmaq deyiləm. Bu 
barədə sizə qəribə bir psixolofi hadisə söyləmək istəyirəm. Bayaq 
mən Avdotya Romanovnaya olan sevgimə haqq qazandırmaq üçün 
dedim ki, mən özüm bunun qurbanı oldum. Amma indi bunu bilin 
ki, mən heç bir sevgi hiss etmirəm, heç bir sevgi! Belə ki, bu hətta 
mənim özümə qəribə görünür, mən axı, doğrudan da, belə bir şey 
hiss edirdim.. 

Raskolnikov onun sözünü kəsdi: 

— Bunu siz avara, əxlaqsız olduğunuzdan hiss edirmişsiniz. 

— Doğrudan da, mən əxlaqsız, avara adamam. Ancaq sizin bacı- 
nızın o qədər üstün cəhətləri var ki, mən də bir qədər onun təsirinə 
qapılmaya bilməzdim. Amma indi özüm də görürəm ki, bunlar 
hamısı boş şeymiş. 

— Siz bunu çoxdan görmüsünüz? 

— Bunu hələ əvvəllər də hiss etməyə başlamışdım, amma buna 
üç gün əvvəl, Peterburqa gələndə qəti surətdə əmin oldum. Ancaq 
Moskvada olanda elə təsəvvür edirdim ki, gedib Avdotya Roma- 
novnanın razılığını almağa çalışacağam, həm də cənab Lulinin 
rəqibi olacağam... 

— Bağışlayın, sizin sözünüzü kəsirəm, lütfən, deyin görüm, 
olmazmı ki, söhbəti ixtisar edəsiniz, elə birbaş bura nə məqsədlə 
gəldiyinizdən danışasınız? Mən tələsirəm, çıxıb gedəcəyəm. 

— Məmnuniyyətləl Mən bura gəldikdə və bəzi... tədbirlər gör - 
məyi qərara aldıqdan sonra, istədim qabaqcadan bəzi zəruri sərən- 
camlar verim. Mənim uşaqlarım bibilərinin yanında qalmışdır, onlar 
varlıdırlar, mən onlara heç lazım da deyiləm. Bir də ki axı mən də 
atayaml Marfa Petrovna bir il bundan əvvəl mənə nə bağışlamış- 
dısa, mən ancaq özümə onu götürdüm. Bu, mənə kifayətdir. Bağış - 
layın, bu saat mən əsl mətləbə keçirəm. O tədbiri ki mən görmək 
istəyirəm, — bəlkə bu, baş tutdu, — bundan əvvəl cənab Lujinlə 
məsələni bitirmək fikrindəyəm. Ona görə yox ki, mənim ondan son 
dərəcə zəhləm gedir, ona görə ki, Marfa Petrovna ilə mənim dalaş - 
mağım ondan oldu, çünki Lujinlə Avdotya Romanovnanın evlənmək 

+ məsələsini o düzəltmişdi... İndi mən istəyirəm ki, sizin vasitənizlə 
Avdotya Romanovnanı görəm, sizin yanınızda ona deyəm ki, cənab 
Lujindən ona zərrə qədər xeyir gəlməyəcək; nəinki xeyir gəlməyə- 
cək, hətta zərər yetəcək. Bir də ki bizim aramızda olan narazılıqlar 
haqqında ondan üzr istəyəm, bundan sonra da, sizin icazənizlə, 
ona on min manat pul təklif edəm, bu qayda ilə cənab Lujinlə 
evlənmək məsələsinin pozulmasını Avdotya Romanovna üçün yün- 
gülləşdirəm; mən əminəm ki, o özü də bunun əleyhinə olmaz, 
imkan olduğu halda. 

Raskolnikov bu sözə acıqlanmaqdan daha artıq təəccüb etdi; 
O çığıraraq: 

— Siz, doğrudan da, doğrudan da dəlisiniz? — dedi. — Siz necə 
cəsarət edib bunu deyirsiniz? 

— Mən bilirdim ki, siz çığıracaqsınız. Birincisi budur ki, mən 
dövlətli bir adam deyiləm, amma on min manat artıq pulum var, 
yəni bu pul mənə qətiyyən, qətiyyən lazım deyil. Avdotya Roma- 
novna bunu qəbul etməsə, mən onları daha mənasız bir şeyə sərf 
edəcəyəm. Bu, birinci. İkincisi də odur ki, mənim vicdanım tama - 
milə sakitdir: bu pulu təklif etməklə mən heç bir məqsəd güdmü- 
rəm. İstəyir buna inanın, istəyir inanmayın, sonralar siz də, Avdotya 
Romanovna da bunu görəcəksiniz. Bütün məsələ burasındadır ki, 
mən, doğrudan da, sizin çox-çox hörmətli olan bacınıza bir qədər 
pislik etmişəm, bunun üçün də lap səmimi olaraq peşmanlıq hiss 
edirəm. Bir də ki bunu mən etdiyim pisliyin əvəzini vermək, güna - 
Һитит yumaq üçün eləmirəm, lap ürəkdən istəyirəm ki, Avdotya 
Romanovna üçün xeyirli bir iş edim, özü də bu əsasda: axı mən 
ancaq pislik etməyi boynuma götürməmişəm kil Mənim təklifimdə 
lap milyondan bircə hissə də xeyrimi güdmək məqsədim olsaydı, 
onda bu pulu belə təklif etməzdim, həm də ancaq on min manat 
təklif etməzdim, — axı beşcə həftə bundan əvvəl mən ona daha 
çox pul təklif etmişdim. Bir də ki mən, bəlkə, lap bu yaxında bir 
qızla evləndim: əgər mənim Avdotya Romanovna haqqında pis bir 
niyyətdə olduğumdan şübhə edilərsə, mənim evlənməyim bu 
şübhəni dağıdar. Sözümün axırında bir şey də demək istəyirəm: 
Avdotya Romanovna cənab Lujinə ərə getsə, bu pulu mən yenə də 
ona verəcəyəm, ancaq başqa bir cəhətdən... Rodion Romanoviç, 
siz niyə acıqlanırsınız? Sakit olun, soyuqqanlı olun! 

Bunu söylərkən Svidriqaylov özü son dərəcə sakit və soyuq- 
qanlı idi. 

Raskolnikov: 

— Rica edirəm, qurtarın, — dedi. — Hər necə olsa, sizin bu hərə- 
kətiniz əfvolunmaz, ədəbsiz bir hərəkətdir. 

— Qətiyyən! Bundan görünür ki, insan insana bu dünyada 
ancaq pislik eləyə bilər, amma qəbul olunmuş əhəmiyyətsiz rəs- 
miyyət üzündən zərrə qədər də yaxşılıq etməyə haqqı yoxdur. Bu, 
mənasız bir şeydir. Misal üçün, əgər mən ölsəydim, ölməmişdən 
qabaq da bu pulun sizin bacınıza çatacağını vəsiyyət etsəydim, 
onda da bacınız bunu almazdı? 

— Çox ola bilsin ki, almazdı. 

— Yox, bu ola bilməz. Yaxşı da, almır, almasın, qoy belə olsun, 
ancaq on min manat, yeri düşəndə, çox gözəl şeydir. Hər halda, 
xahiş edirəm, Avdotya Romanovnaya deyin. 

— Yox, deməyəcəyəm. 

— Belə olanda, Rodion Romanoviç, mən özüm onunla görüş- 
məyə, deməli, onu narahat etməyə məcbur olacağam. 

— Mən desəm, onda siz şəxsən çalışıb onunla görüşməyəcək- 
siniz, eləmi? 

— Bilmirəm, düzü, sizə necə deyim. Mən çox istərdim ki, bircə 
dəfə də olsa, onunla görüşüm. 

— Buna ümid olmayın. 

— Çox təəssüf! Amma siz məni tanımırsınız! Bəlkə, biz yaxından 
tanış olduq. 

— Siz elə güman edirsiniz ki, biz yaxından tanış ola bilərik? 

Svidriqaylov gülümsədi: 

— Niyə olmuruq? – deyərək yerindən qalxıb şlyapasını götürdü. 
— Mən elə adam deyiləm ki, sizi narahat etməyə çox həvəs göstə- 
rəm, bura gələndə də mən bu işin müvəffəqli olacağıma çox da 
əmin deyildim, hələ səhər sizin üzünüz məni heyrətə salmışdı... 

Raskolnikov təşvişlə soruşdu: 

— Siz səhər məni harada gördünüz? 

— Təsadüfən gördüm... Mənə həmişə elə gəlir ki, sizdə mənə 
oxşar cəhətlər var... Siz narahat olmayın, mən zəhlətökən adam deyi - 
ləm, mən şulerlərlə də yola getmişəm, mənim həm uzaq qohumum, 
həm də böyüklərdən olan knyaz Svirbeyin də zəhləsini tökməmişəm... 

+ Rafaelin Madonnası — xanım Prilukovanın da albomuna yazı yaza bil- 
mişəm, Marfa Petrovna ilə də yeddi il bir yerdə yaşamışam, kənddən 
kənara çıxanda, keçmişlərdə Sennaya meydanında Vyazemskinin 
evində də gecələmişəm, bəlkə, hələ Berqlə şarda da uçacağam. 

— Yaxşı da, icazə verin, sizdən bir şeyi soruşum: siz səyahət 
etməyə hazırlaşırsınız? 

— Hansı səyahətə? 

— O “voyai”al da... özünüz dediniz kil.. 

— “Voyai”a hə, yadıma düşdül.. Doğrudan da, sizə “voyaj” barədə 
demişdim... Bilirsinizmi, bu uzun məsələdir... — Sonra o: — Siz bu 
soruşduğunuz şeyin nədən ibarət olduğunu bilsəydinizl.. — deyə- 
rək bərkdən güldü. — Mən, bəlkə də, səyahətə çıxmaq yerinə evlən- 
dim: mənə bir qız alırlar. 

— Burada? 

— Bəli. 

— Buna nə vaxt müvəffəq oldunuz? 

— Ancaq çox istəyirəm ki, Avdotya Romanovna ilə bircə dəfə 
görüşüm. Mən ciddi xahiş edirəm. Yaxşı da, sağ olun... Hə! Yadım- 
dan bir şey çıxmışdıl Rodion Romanoviç, bacınıza deyin ki, Marfa 
Petrovnanın vəsiyyətnaməsində ona çatacaq üç min manatdan 
bəhs olunur. Bu lap qətidir. Marfa Petrovna öləndən bir həftə əvvəl 
belə bir sərəncam vermişdir, bu da mənim yanımda oldu. Avdotya 
Romanovna iki-üç həftədən sonra pulu ala bilər. 

— Siz doğru deyirsiniz? 

— Doğru deyirəm. Ona deyin. Yaxşı da, salamat qalın. Mən axı 
lap sizin yaxınlığınızda oluram. 

Svidriqaylov qapıdan çıxanda Razumixinlə üz-üzə gəldi. 


П 


Saat səkkizə az qalmışdı. Raskolnikov da, Razumixin də Baka - 
leyevin mehmanxanasına getməyə tələsirdilər. Onlar istəyirdilər ki, 
oraya Lulindən tez çatsınlar. 

Küçəyə çıxan kimi Razumixin soruşdu: 

— O kim idi? 


1 Voyaj — səyahət (fran.) 

— Svidriqaylov idi. Bu, həmin mülkədardır ki, bacım onun 
evində mürəbbiyə olanda o, bacımı təqib və təhqir etmişdi. Arvadı 
Marfa Petrovna da onun üzündən bacımı evdən qovmuşdu. Sonra 
həmin bu Marfa Petrovna Dunyanı əfv etdi, özü də sonra qəfildən 
öldü. Anam bu gün onun barəsində danışırdı. Ancaq, nədənsə, bu 
adamdan mən çox qorxuram. Arvadını dəfn edən kimi buraya gəl- 
mişdir. O çox qəribə adamdır, özü də nəsə qət etmişdir... O, elə bil 
ki, nəsə bilir... Dunyanı ondan qorumaq lazımdır... mən elə bunu 
sənə demək istəyirdim, eşidirsənmi? 

— Qorumaql Avdotya Romanovnaya o nə eləyə bilər? Rodya, 
çox sağ ol ki, mənə belə deyirsən! Onu qoruyacağıq, qoruyacağıql.. 
O, harada olur? 

— Bilmirəm. 

— Niyə soruşmadın? Çox təəssüf! Eybi yoxdur, mən bilərəm! 

Raskolnikov bir az susduqdan sonra: 

— Sən onu gördünmü? – dedi. 

— Gördüm, lap yaxşı gördüm. 

Raskolnikov yenə də soruşdu: 

— Sən onu dürüst gördün? Aydın gördün? 

— Hə, hə, lap aydın gördüm, min adamın içində də olsa tanıya- 
ram. Adamların sifəti mənim yadımda yaxşı qalır. 

Onlar susdular. 

Raskolnikov mızıldaya-mızıldaya dedi: 

— Bəlil,. Elə ha... Bilirsənmi... mən elə güman edirəm ki... Mənə 
elə gəlir ki... bu, bəlkə də, xəyaldır... 

— Sən nəyi deyirsən? Mən səni çox da elə yaxşı başa düşmürəm. 

Raskolnikov əsəbi halda gülümsədi: 

— Siz hamınız deyirsiniz ki, mən ağlımı itirmişəm, indi mənə elə 
gəldi ki, bəlkə, mən, doğrudan da, ağlımı itirmişəm, gördüyüm o 
adam da ancaq xəyaldır... 

— Sən nə danışırsan? 

— Axı kim bilir! Bəlkə, mən, həqiqətən, ağlımı itirmişəm, bu bir 
neçə gündə nə olubsa, bəlkə də, bunun hamısı xəyaldır... 

— Ah, Rodyal Yenə də sənin qanını qaraldıblarl.. O axı sənə nə 
dedi? O, niyə gəlmişdi? 

Raskolnikov cavab vermədi. Razumixin azca fikrə gedib, sonra 
sözə başladı: 

— İndi qulaq as, gör nə deyirəm. Mən sənin yanına gəlmişdim, 
sən yatmışdın. Sonra nahar elədik, sonra da mən Porfirinin yanına 
getdim. Zametov yenə də onun yanında idi. Mən söhbəti açdım, 
ancaq heç bir şey çıxmadı. Məsələni qaydasınca danışa bilmədim. 
Onlar, elə bil ki, başa düşmürlər, heç başa düşə də bilmirlər, amma 
tutduqları işdən heç də xəcalət çəkmirlər. Mən Porfirini pəncərənin 
qabağına çəkib danışmağa başladım, yenə, nədənsə, yaxşı çıxmadı: 
o da yana baxırdı, mən də, axırda mən yumruğumu onun sifətinə 
yaxınlaşdırıb dedim ki, onun ağız-burnunu bir qohum kimi əzişdi- 
rərəm. Bunun qabağında o ancaq mənə baxmaqla kifayətləndi. 
Mən də tüpürüb getdim. Çox səfeh bir hərəkətdi. Zametova bircə 
kəlmə də demədim. Ancaq bilirsənmi: mən elə güman edirəm ki, 
işi korlamışam, amma pilləkəndən düşəndə ağlıma bir fikir gəldi: biz 
axı nəyin dərdini çəkirik, nədən ötrü əlləşirik? Əgər səni bir təhlükə 
gözləsəydi, ya başqa bir şey olsaydı, bu ayrı məsələ, onda, əlbəttə, 
çalışardıq. Axı sənin nədən qorxun var? Sənin ki, burada bir təqsi- 
rin yoxdur! Qoy onlar cəhənnəm olsunlarİl Biz sonra onları ələ salıb 
gülərik. Mən sənin yerində olsaydım, onları hələ bir çaşdırardım da. 
Onlar, bilirsən, sonra necə xəcalət çəkəcəklər? Qoy cəhənnəm 
olsunlarl Sonra döymək də olar, indi isə onlara gülərikl 

Raskolnikov: 

— Əlbəttə, belədir, — dedi. 

Sonra “Sən sabah nə deyəcəksən? — düşündü. — Razumixin 
bilsə nə fikirləşəcək?” — Qəribədir, hələ indiyə qədər bu şey onun 
ağlına gəlməmişdi. Raskolnikov bunu düşünərkən diqqətlə Razumi- 
xinə baxdı. Razumixinin Porfirinin yanına getməsi haqqında verdiyi 
məlumat onu çox az maraqlandırırdı: o vaxtdan bəri gör nə qədər 
şey dəyişmişdil.. 

Koridorda Lulinə rast gəldilər: o düz saat səkkizdə gəlmişdi. Pul- 
xeriya Aleksandrovnanın düşdüyü otağı axtarırdı, onlar bir-birinə bax- 
madan, salamlaşmadan otağa sarı getdilər. Əvvəl Raskolnikovla 
Razumixin içəri girdi. Pyotr Petroviç isə, paltosunu çıxararkən, ədəb- 
ərkan gözləmək üçün bir az ləngidi. Pulxeriya Aleksandrovna onu 
qarşılamaq üçün dərhal qapıya çıxdı. Dünya qardaşı ilə salamlaşdı. 

Pyotr Petroviç otağa girib çox nəzakətlə, lakin daha artıq bir 
təşəxxüslə, Pulxeriya Aleksandrovnaya və Avdotya Romanovnaya 
baş əydi. O, elə baxırdı ki, elə bil, bir az özünü itirmişdi. Pulxeriya 

Aleksandrovna da, elə bil ki, utanırdı: o, dərhal tələsə-tələsə qonaq - 
ları dəyirmi masa ətrafında oturtdu. Masa üstündə samovar qay- 
nayırdı. Dunya ilə Lujin stolun kənarında üz-üzə oturdular. Razumi- 
xinlə Raskolnikov Pulxeriya Aleksandrovna ilə üz-üzə düşdülər. Razu- 
mixin Luflinə, Raskolnikov da bacısına yaxındı. 

Hamı bir anlığa susdu. Pyotr Petroviç tələsmədən ətir qoxusu 
gələn batist yaylığını çıxardı, xeyirxah, lakin ləyaqəti bir qədər təhqir 
olunmuş, həm də izahat istəməyi möhkəmcə qət etmiş bir adam 
kimi burnunu sildi. Hələ otağa girməmişdən onun ağlına belə bir 
şey gəlmişdi: paltosunu çıxarmasın, elə buradan çıxıb getsin, bununla 
da qadınların hər ikisini ciddi surətdə, həm də təsiredici bir halda 
cəzalandırsın, qoy onlar məsələnin nə yerdə olduğunu hiss etsin- 
lər... Lakin bunu etməyə onun cəsarəti çatmadı. Bir də ki bu ada- 
mın məchul şeydən xoşu gəlməzdi, burda isə məsələni aydınlaşdır- 
maq lazımdı: madam ki onun əmrini belə açıqca pozmuşlar, deməli, 
burada bir şey var, bunu indidən bilmək yaxşıdır, cəzalandırmağa 
qalanda, onları həmişə cəzalandıra bilər, bu, onun öz əlindədir. 

Pyotr Petroviç Pulxeriya Aleksandrovnaya rəsmi surətdə müra- 
ciət edərək dedi: 

— Mən əminəm ki, sizin səyahətiniz sağ-salamat başa çatmışdır. 

— Şükür Allaha, Pyotr Petroviç! 

— Çox məmnunam. Avdotya Romanovna da, yəqin, yorulmamışdır? 

Duneçka: 

— Mən cavanam, güclüyəm, yorulmaram, — deyə cavab verdi. 
— Amma anam üçün çox ağır oldu. 

— Nə etməli, bizim milli yollarımız çox uzundur. “Ana Rusiya...” 
deyilən ölkəmiz böyükdür. Mən nə qədər arzu etsəm də, dünən 
axşam sizi qarşılamağa gələ bilmədim. Hər halda, əminəm ki, elə 
bir çətinlik üz verməmişdir... 

Pulxeriya Aleksandrovna xüsusi bir ifadə ilə tez dedi: 

— Ah, yox, Pyotr Petroviç, biz buna çox təəccüb etdik. Elə bil, 
Allah özü dünən Dmitri Prokofiçi bizə yetirdi, yoxsa lap məhv olar - 
dıq. — Sonra Razumixini Lufiinə təqdim edərək əlavə etdi: — Budur, 
özü də buradadır: Dmitri Prokofiç Razumixin! 

Lufin çəp-çəp və ədavətlə Razumixinə baxaraq mızıldandı: 

— Bəli, bəli, bu tanışlıq şərəfinə nail olmuşam... dünən... — Sonra 
qaşqabağını tökərək susdu. 

Bir qisim adamlar var ki, onlar məclisdə çox nəzakətli olurlar, 
xüsusilə başqalarının nəzakətli olmasını tələb edirlər, lakin kiçik bir 
şey onların könlü istəyən kimi olmadıqda dərhal dəyişir, bütün 
mənəvi imkanlarını itirirlər, bayaqdan məclisin açıq-saçıq, gülən- 
danışan bir iştirakçısı olduqları halda, un tayına dönürlər. Pyotr Pet- 
roviç də o adamlardan idi. Yenə də hamı susdu. Raskolnikov heç 
ağzını açmırdı. Avdotya Romanovna müəyyən vaxta qədər danışmaq 
istəmirdi, Razumixinin deməyə sözü yox idi, buna görə də Pulxeriya 
Aleksandrovna yenə təşvişə düşdü. 

O yenə də öz əsas mövzusuna Əl ataraq dedi: 

— Eşitmisinizmi, Marfa Petrovna ölüb. 

— Necə yəni eşitməmişəm. Səs çıxan kimi dərhal mənə məlumat 
verilmişdi, hətta gəlmişəm indi sizə xəbərdarlıq edəm ki, Arkadi İvano- 
viç Svidriqaylov arvadını dəfn edən kimi Peterburqa gəlmişdir. Mən, 
hər halda, ən düzgün xəbər əsasında belə bir məlumat almışam. 

Duneçka həyəcanla soruşdu: 

— Peterburqa gəlmişdir? Bura? — Sonra anasına baxdı, anası 
da ona baxdı. 

— Bəli, necə ki, deyirəm, elədir, həm də onun belə tez-tələsik 
Peterburqa gəlməsini və ümumiyyətlə, bundan əvvəlki vəziyyəti 
nəzərə alsaq, yəqin ki, bir məqsədi vardır. 

Pulxeriya Aleksandrovna həyəcanla dedi: 

— İlahil Yoxsa o burada da Duneçkanı rahat qoymayacaq?l 

— Mənə elə gəlir ki, nə sizin, nə də Avdotya Romanovnanın təş - 
vişə düşməyiniz lazım deyil, siz özünüz onunla əlaqəyə girməsəniz, 
bir şey olmaz. Mənə qalanda — mən onu izləyirəm, həm də bu saat 
axtarıram, görüm o hara düşmüşdür... 

Pulxeriya Aleksandrovna: 

— Ah, Pyotr Petroviç, siz heç bilirsinizmi məni necə qorxutdunuz, 
bunu bilsəniz, heç inanmazsınızl — deyərək sözünə davam etdi. — Mən 
onu cəmisi iki dəfə görmüşəm, o, mənə çox dəhşətli göründü, çox 
dəhşətli! Mən əminəm ki, mərhum Marfa Petrovnanın ölümünə o 
səbəb olmuşdur. 

— Bu barədə belə bir nəticəyə gəlmək olmaz. Mənim əlimdə çox 
düzgün məlumat vardır. Mübahisə etmirəm, bəlkə də, o, Marfa Pet - 
rovnanı təhqir etməklə ona mənəvi təsir göstərmiş, bununla da işin 
gedişini sürətləndirmişdir: o ki qaldı bu adamın əxlaq cəhəti və 

ümumiyyətlə, onun mənəvi siması — onda mən sizinlə razılaşıram. 
İndi o varlıdırmı, Marfa Petrovna ona nə qədər dövlət qoyub get- 
mişdir, mən hələ bunu bilmirəm, çox yaxın zamanda bu, mənə 
məlum olacaqdır. Lakin Peterburqda o, əlində bir qədər pulu olsa, 
dərhal köhnə peşəsinə başlayacaqdır. O, qüsur və qəbahət içində 
məhv olan əxlaqsız, pozğun adamların ən əxlaqsızı, ən pozğunu- 
dur! Mənim başqa bir şeyi də güman etməyə əlimdə mühüm bir 
əsas vardır. Marfa Petrovna öz bədbəxtliyi üzündən səkkiz il bundan 
əvvəl onu sevməklə, pul verib onu borcdan qurtarmaqla, başqa bir 
cəhətdən də ona kömək etmişdi: yalnız Marfa Petrovnanın səyi və 
sərf etdiyi pulun nəticəsində onun etdiyi bir cinayət, lap başlanğıc 
dövründə, ört-basdır edilmişdi, bu heç ağlabatmayan, vəhşicəsinə 
bir cinayətdir, bunun üstündə o çox yəqin ki, gedib Sibirdə gəzə 
bilərdi. Əgər bilmək istəyirsinizsə, bu adam, bax, belə adamdır) 

Pulxeriya Aleksandrovna həyəcanla: 

— Ah, ilahil — deyə səsləndi. 

Raskolnikov diqqətlə qulaq asırdı. 

Dunya ciddi və təsiredici bir halda soruşdu: 

— Siz doğrumu deyirsiniz: bu barədə sizin doğrudanmı düzgün 
məlumatınız vardır? 

— Mən ancaq mərhum Marfa Petrovnadan eşitdiklərimi deyi- 
rəm: Marfa Petrovna bunları mənə gizlicə söyləmişdi. Bunu da qeyd 
etmək lazımdır ki, hüquq nöqteyi-nəzərindən bu çox qaranlıq məsə- 
lədir. Burada Resslix adlı əcnəbi bir qadın yaşayırdı, deyəsən, indi 
də yaşayır, o həm də xırda sələmçidir, başqa işlərlə də məşğul olur. 
Cənab Svidriqaylov həmin bu Resslixlə lap çox yaxın və sirli əlaqə - 
də olmuşdur. Resslixin on beş, bəlkə on dörd yaşlı uzaq bir qohu- 
mu, bacısı qızı varmış, özü də deyəsən, lal-karmış, o, Resslixin 
yanında yaşayırmış, Resslixin ondan zəhləsi gedirmiş, verdiyi hər 
tikəni onun başına qaxarmış, hətta, onu vəhşicəsinə döyürmüş. Bir 
gün onu çardaqdan, boğazından asılmış halda tapırlar. Bu nəticəyə 
gəlirlər ki, qız özünü asıb öldürmüşdür. Adi rəsmi istintaqdan sonra 
qərar bu olur, məsələ də bununla bitir. Lakin sonradan belə məlu- 
mat verirlər ki, Svidriqaylov qızı amansızca təhqir etmişdir... Hər- 
çənd bunlar hamısı qaranlıq məsələ idi, məlumatı verən də əxlaq - 
sız bir alman qadını idi, özü də etibar sahibi deyildi, lakin Marfa Pet- 
rovnanın səyi və pulu nəticəsində bu məlumat da ləğv olundu, 

+ ortada ancaq söz-söhbət qaldı. Amma bu söz-söhbət özü çox 
mənalı idi. Avdotya Romanovna, siz, yəqin ki, onun Filipp adlı bir 
kəndli ilə olan əhvalatını da eşitmisiniz: Filipp altı il bundan əvvəl, 
hələ təhkimçilik dövründə əzab və işgəncədən ölmüşdür. 

— Mən eşitmişəm ki, həmin bu Filipp öz-özünü asıb öldürmüşdür. 

— Eynən cənab Svidriqaylovun ardı-arası kəsilməyən təqibatı və 
cəzası o adamı özünü öldürməyə məcbur etmiş, daha doğrusu, 
sövq etmişdir. 

Dunya soyuq bir halda: 

— Mən bunu bilmirəm, — dedi, — mən ancaq çox qəribə bir əhva- 
lat eşitmişəm: eşitmişəm ki, həmin bu Filipp ipoxondriyaya) tutulub- 
muş, o, bir növ ev filosofu imiş, adamlar deyirdilər ki, “oxumaqdan 
onun başı xarab olmuşdur”, özü də o, cənab Svidriqaylovun qam- 
çılarından deyil, ona edilən istehzadan özünü asıb öldürmüşdür. 
Mən orada olanda Svidriqaylov adamlarla yaxşı rəftar edirdi, adam- 
lar hətta onun xətrini də istəyirdilər: camaat onu Filippin ölümü 
məsələsində taqsırlandırsa da, yenə də onun xətrini istəyirdi. 

Lufin dodağını əyərək, ikibaşlı bir ifadə ilə gülümsədi: 

— Avdotya Romanovna, mən görürəm ki, siz onu təmizə çıxar- 
mağa tərəf meyil etməyə başlayırsınız. Doğrudan da, o hiyləgər 
adamdır, özü də arvadları yoldan çıxarandır, belə qəribə bir halda 
ölən arvadı Marfa Petrovna buna bir misal ola bilər. Mən ancaq 
onun, heç şübhəsiz, yeni cəhətləri haqqında sizə və sizin ananıza öz 
məsləhətimlə kömək etmək istərdim. Mənə qalırsa, qəti əminəm 
ki, o adam yenə də, heç şübhəsiz, borc içində itib-batacaqdır. Marfa 
Petrovna öz uşaqlarını nəzərə alaraq, heç vaxt var-dövlətini bu ada - 
mın adına yazmaq niyyətində olmamışdır, əgər ona bir şey qoyub 
getmişsə də, bu ən zəruri, azqiymətli, əhəmiyyətsiz bir şeydir, bu 
isə o cür vərdiş sahibi olan adama heç bircə il də çatmaz. 

Dunya: 

— Pyotr Petroviç, — dedi, — rica edirəm, cənab Svidriqaylov haq- 
qında daha danışmayaq, bu söhbət mənə qəm-düssə gətirir. 

Raskolnikov ilk dəfə sükutu pozaraq birdən dedi: 

— Bu saat o mənim yanıma gəlmişdi. 

Hər tərəfdən heyrət nidaları eşidildi, hamı ona sarı döndü. Hətta 
Pyotr Petroviç də həyəcanlandı. 

— Saat yarım bundan əvvəl o, içəri girib məni yuxudan oyatdı, 
özünü təqdim etdi. O çox açıq danışırdı, özü də qəti surətdə əmindi 
ki, mən onunla dost olacağam. Dunya, o, səninlə görüşmək istəyir, 
özü də çox xahiş eləyir, məndən xahiş etdi ki, bu işdə bir vasitəçi 
olum. Onun sənə bir təklifi var, bu təklifin nədən ibarət olduğunu 
o, mənə dedi. Bundan başqa, o dedi ki, Marfa Petrovna öləndən bir 
həftə əvvəl, öz vəsiyyətnaməsində sənə üç min manat pul ayırmış - 
dır, bu pulu sən lap yaxın vaxtda ala bilərsən. 

Pulxeriya Aleksandrovna ucadan dedi: 

— Şükür Allahal Dunya, onun üçün də dua elə, dua eləl 

Lufin qeyri-ixtiyari olaraq soruşdu: 

— Bu, doğrudan da, belədir? 

Duneçka məsələnin mabədini bilməyə tələsirdi: 

— Yaxşı, yaxşı, bəs sonra nə dedi? 

— Sonra dedi ki, mən özüm varlı deyiləm, bütün malikanə uşaq- 
lara qalır, uşaqlar da indi bibisinin yanındadır. Sonra da dedi ki, 
sizə yaxın bir yerə düşmüşəm, ancaq hara düşdüyünü bilmirəm, 
soruşmadım... 

Pulxeriya Aleksandrovna qorxmuş halda soruşdu: 

— Yaxşı, Duneçkaya o, nə təklif etmək istəyir? Sənə dedimi? 

— Bəli, dedi. 

— Nə təklif eləmək istəyir? 

— Sonra deyərəm. 

Raskolnikov susub əlini çayına uzatdı. 

Pyotr Petroviç saatını çıxarıb baxdı. 

— Mənim işim var, mütləq gərək gedəm. — Sonra bir qədər əda- 
vətlə: — Sizə də mane olmaram, — deyib stuldan qalxdı. 

Dunya: 

— Pyotr Petroviç, getməyin, — dedi. — Siz axı axşam burada 
olmaq fikrində idiniz. Bir də axı özünüz yazmışdınız, istəyirdiniz 
anamla nə barədə isə danışasınız... 

Pyotr Petroviç yenə də stulda oturdu, lakin şlyapasını əlində 
tutaraq təşəxxüslə dedi: 

— Doğrudur, Avdotya Romanovna, mən axı mühüm bir məsələ 
haqqında həm sizinlə, həm də sizin çox-çox hörmətli ananızla 
danışmaq istəyirdim. Ancaq sizin qardaşınız cənab Svidriqaylovun 
bəzi təklifləri haqqında mənim yanımda danışa bilmədiyi kimi, mən 

+ də eynən... başqalarının yanında... bəzi, həm də çox, çox mühüm 
olan məsələlər haqqında danışmaq istəmirəm və danışa bilmərəm. 
Bir də ki mənim əsas və acizanə xahişim yerinə yetirilməmişdir... 

Lujin üzünə acı bir ifadə verərək təşəxxüslə susdu. 

Dunya dedi: 

— Siz xahiş etmişdiniz ki, bizim görüşümüzdə qardaşım iştirak 
etməsin, sizin bu xahişiniz ancaq mənim tələbimlə yerinə yetirilmə- 
mişdir. Siz yazmışdınız ki, qardaşınız məni təhqir etmişdir, mən elə 
güman edirəm ki, bunu elə bu saat aydınlaşdırmaq lazımdır, siz də 
gərək barışasınız. Əgər Rodya sizi, doğrudan da, təhqir etmişsə, o 
gərək sizdən üzr istəsin, üzr istəyəcək də. 

Pyotr Petroviç o saat kişiləndi: 

— Avdotya Romanovna, elə təhqirlər var ki, adam nə qədər 
istəsə də onu yaddan çıxara bilmir. Hər şeyin bir hüdudu var, bu 
hüdudu aşmaq təhlükəlidir, aşdınmı — geri qayıtmaq mümkün deyil. 

Dunya bir az səbirsizliklə onun sözünü kəsdi: 

— Mən əslində sizə bunu demirdim. Bir yaxşı başa düşün: bütün 
bu şeylər mümkün qədər tez bir vaxtda danışılıb aydınlaşacaqmı və 
yoluna qoyulacaqmı, — bax bizim bütün gələcəyimiz bundan asılı- 
dırl Mən lap ilk sözümdən deyirəm: məsələyə mən başqa cür baxa 
bilmərəm, əgər siz az da olsa mənim xatirimi istəyirsinizsə, onda 
bu məsələ, çətin də olsa, gərək bu gün qurtarsın. Təkrar edirəm: 
əgər qardaşım təqsirkardısa, o sizdən üzr istəyəcəkdir. 

Lujin get-gedə əsəbiləşərək: 

— Avdotya Romanovna, — dedi, — məsələni bu cür qoymağınıza 
mən təəccüb edirəm. Mən sizin xətrinizi istəsəm də, sizə pərəstiş 
etsəm də, eyni zamanda sizin ailənizdən bir nəfəri sevməyə də bilə- 
rəm. Sizinlə evlənmək xoşbəxtliyi iddiasında olsam da, razılaşma - 
dığım bir vəziyyəti öz üzərimə götürə bilmərəm... 

Dunya narazı halda: 

— Pyotr Petroviç, siz allah, bu incikliyi buraxın, — dedi, — ağıllı və 
nəcib adam olun, necə ki, mən sizi həmişə belə bir adam hesab etmi- 
şəm, yenə də belə bir adam hesab eləmək istəyirəm. Mən sizə böyük 
bir vəd vermişəm: biz evlənmək istəyirik, bu məsələdə siz mənə arxa- 
yın olun, inanın ki, mən heç kəsin tərəfini saxlamadan məsələni 
müzakirə edəcəyəm, buna mənim ixtiyarım var. Mən ki öz üzərimə 
hakimlik vəzifəsini götürürəm — bu, sizin kimi, mənim qardaşım üçün 

də bir hədiyyədir. Sizin məktubunuzdan sonra mən onu bura çağı- 
randa, onun mütləq bizim görüşümüzə gəlməsini tələb edəndə nə 
fikirdə olduğumu ona demişəm. Başa düşün: siz barışmasanız, 
onda mən gərək sizin ikinizdən birini seçəm: ya siz, ya ol Həm sizin, 
həm də onun tərəfindən məsələ belə qoyulmuşdur. Mən sizi seç- 
məkdə yanılmaq istəmirəm, gərək yanılmayam da. Sizdən ötrü 
gərək mən qardaşımla əlaqəni kəsəm, qardaşımdan ötrü də gərək 
sizinlə əlaqəni kəsəm. İndi mən qəti bilmək istəyirəm və deyə də 
bilərəm: o, mənim qardaşımdırmı? Sizin barənizdə də elə: siz məni 
əziz tutursunuzmu, siz mənim xatirimi istəyirsinizmi, siz mənim ərim- 
sinizmi? 

Lufin bir az inciyərək: 

— Avdotya Romanovna, sizin sözləriniz mənim üçün həddindən 
artıq mənalıdır, — dedi, — hətta mənim sizə olan bağlılığım və bizim 
aramızda olan vəziyyət nəzərə alınsa, adamı rəncidə salan sözlərdir. 
Hələ mən onu demirəm ki, sizin məni... lovğa bir cavanla bir sırada 
tutmağınız özü rəncidəlik doğuran qəribə bir hərəkətdir, siz öz sözü- 
nüzlə mənə verdiyiniz vədi pozmaq imkanına yol açırsınız. Siz deyir- 
siniz: “Ya siz, ya ol” Bununla da siz demək istəyirsiniz ki, mənim 
üçün sizin az əhəmiyyətiniz var. Bizim aramızda olan əlaqəyə və 
vəziyyətə görə mən buna yol verə bilmərəm. 

Dunya birdən qızardı: 

— Necə? Mən sizi bu vaxta qədər həyatda mənim üçün qiymətli 
olan, bu vaxta qədər mənim bütün həyatımı təşkil edən adamlarla 
bir sırada qoyuram, amma siz, sizə az qiymət verdiyim üçün inciyir- 
sinizl.. 

Raskolnikov dinməz-söyləməz və istehza ilə gülümsədi, Razumi- 
xin yerində qımıldandı. Lakin Pyotr Petroviç Dunyanın etirazını 
qəbul etmədi, o get-gedə daha artıq əsəbiləşir, onların zəhləsini 
tökürdü, bundan da, elə bil ki, həzz alırdı. 

O, nəsihət edirmiş kimi dedi: 

— Qızın ərinə, öz gələcək sirdaşına olan sevgisi qardaşına olan 
sevgisindən yüksək olmalıdır, hər halda, mən onunla bir sırada dura 
bilmərəm... Dünən mən təkidlə demişdim ki, qardaşınızın yanında 
istədiyim şeyi açıb danışa bilmərəm və danışmaq da istəmirəm, 
bununla belə, çox əsaslı və məni rəncidə edən bir məsələ üçün sizin 
çox-çox hörmətli ananıza müraciət etmək fikrindəyəm... — Lujin 

+ Pulxeriya Aleksandrovnaya müraciət edərək sözünə davam etdi: 
toe 

— Sizin oğlunuz dünən cənab Rassudkinin yanında (ya da... deyəsən, 
belədir? Bağışlayın, familiyanız yadımdan çıxıb, — deyərək, o, nəza- 
kətlə Razumixinə baş əydi) mənim fikrimi təhrif etməklə, məni rəncidə 
etdi, bu fikri mən sizə qəhvə içərkən, xüsusi söhbət zamanı demiş- 
dim, yəni demişdim ki, həyatda dərd-qəm görmüş yoxsul bir qızla 
evlənmək, məncə, ailə qurmaq nöqteyi-nəzərindən, naz-nemət 
içində böyümüş bir qızla evlənməkdən əlverişlidir, çünki bu əxlaq 
məsələsi üçün faydalıdır. Sizin oğlunuz isə bu sözlərin mənasını 
qəsdən şişirdərək, lap cəfəngiyat dərəcəsinə çatdırdı, məni pis niy- 
yətdə olmaqda təqsirləndirdi və mənim zənnimcə, bu məsələdə o 
sizin müxabirənizə əsaslanmışdır. Pulxeriya Aleksandrovna, əgər siz 
bunun belə olmadığını izah etmək imkanında olsanız, mən özümü 
xoşbəxt hesab edər və bu məni xeyli sakitləşdirmiş olar. Söyləyin 
görüm, siz öz məktubunuzda mənim sözlərimi Rodion Romanoviçə 
hansı istilahlarla yazmısınız? 

Pulxeriya Aleksandrovna özünü çaşdırdı: 

— Yadımda deyil, mən özüm başa düşdüyüm kimi də yazmışam. 
Bilmirəm Rodya sizə necə deyib... Bəlkə də, o, bəzi şeyləri şişirdib... 

— Sizin təsiriniz olmasaydı, o, bunu şişirdə bilməzdi. 

Pulxeriya Aleksandrovna heysiyyətlə dedi: 

— Pyotr Petroviç, nə mən, nə də Dunya sizin sözünüzü çox da 
elə pis cəhətə yozmadıq — bizim burada olmağımız buna sübutdur. 

Dunya onun sözünü təsdiq etdi: 

— Doğrudur, anal 

Lufin incidi: 

— Deməli, bunda da mən müqəssirəml 

Pulxeriya Aleksandrovna ürəklənərək əlavə etdi: 

— Pyotr Petroviç, siz elə Rodionu təqsirləndirirsiniz, amma 
özünüz məktubda onun haqqında doğru yazmamışdınız... 

— Doğru yazmadığım mənim xatirimdə deyil. 

Raskolnikov Lufinə sarı dönmədən sərt ahənglə dedi: 

— Siz yazmısınız ki, guya, pulu mən, ekipaj altında qalan adamın 
arvadına deyil, qızına vermişəm, əslində, pulu mən arvada vermişəm, 
qıza yox (qızı mən dünənə kimi heç görməmişdim). Siz bunu ona 
görə yazmışdınız ki, məni anamla, bacımla dalaşdırasınız, əslində, 
bu qızı siz heç tanımırsınız. Bu dedi-qodudur, alçaqlıqdırl 

Lufin acığından titrəyə-titrəyə: 

— Əfv edin, cənab, — dedi. — Məktubda mən ancaq sizin bacı- 
nızın və ananızın xahişini yerinə yetirərək, sizin keyfiyyətləriniz və 
hərəkətiniz haqqında yazmışdım, onlar məndən xahiş etmişdilər ki, 
sizi nə halda gördüyümdən, mənə necə təsir bağışladığınızdan 
yazım. О ki qaldı mənim qeyd etdiyim məsələ, bundan bircə cümlə- 
nin də haqsız olduğunu göstərin, yəni göstərin ki, siz orada pul sərf 
etməmisiniz və o ailədə, bədbəxt bir ailə olsa da, ləyaqətsiz bir 
adam yox idil 

— Məncə, siz — bütün ləyaqətinizlə bir yerdə — haqqında danış- 
dığınız o bədbəxt qızın heç çeçələ barmağına da dəyməzsinizİ 

— Deməli, siz onu ananızın və bacınızın yanına da gətirərdiniz? 

— Əgər bilmək istəyirsiniz, mən bunu etmişəm: mən bu gün 
onu anamla və Dunya ilə yan-yana oturtmuşaml 

Pulxeriya Aleksandrovna: 

— Rodyal — deyə ucadan səsləndi. 

Duneçka qızardı, Razumixin qaşlarını çatdı. Lufin istehza və 
təkəbbürlə gülümsədi. 

— Avdotya Romanovna, — dedi, — özünüz iltifat buyurub görür- 
sünüz də? Onunla razılığa gəlmək olarmı? Əminəm ki, indi bu 
məsələ həmişəlik izah olunub qurtardı. İndi mən daha durub gedi- 
rəm, ona görə gedirəm ki, sizin xoş ailə görünüşünüzə və o gizlin 
sözün söylənilməsinə mane olmayım (Lujin stuldan qalxıb şlyapa- 
sını götürdü). Lakin gedərkən bir şeyi qeyd etməyə cəsarət edirəm: 
əminəm ki, mən sonralar belə görüşlər və uzlaşmalardan xilas olu - 
nacağam. Çox-çox hörmətli Pulxeriya Aleksandrovna, bu məsələ 
haqqında xüsusilə sizdən xahiş etmək istəyirəm, çünki məktubu 
mən sizə göndərmişdim, başqasına yox. 

Pulxeriya Aleksandrovna bir az incidi: 

— Pyotr Petroviç, deyəsən, axı siz bizi lap öz ixtiyarınıza almaq 
istəyirsiniz... Dunya sizin xahişinizin nə üçün yerinə yetirilmədiyini 
söylədi, bunu Dunya yaxşı bir niyyətlə etmişdir. Bir də, siz mənə 
elə yazırsınız ki, elə bil, əmr edirsiniz. Yoxsa biz gərək sizin hər arzu - 
nuzu əmr hesab edək? Amma mən sizə bunun əksini deməliyəm: 
indi siz gərək bizimlə xüsusilə nəzakətlə rəftar edəsiniz, çox tələb- 
kar olmayasınız, çünki biz hər şeyimizi atmışıq, sizə inanıb bura gəl- 
mişik, deməli, elə bunsuz, az qala, lap sizin ixtiyarınızdayıq. 


327 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





— Pulxeriya Aleksandrovna, bu, o qədər də düz deyil, xüsusilə, indi, 
belə bir vaxtda ki, Marfa Petrovnanın vəsiyyəti üzrə sizə üç min pul 
çatacaqdır. — Sonra acı bir istehza ilə əlavə etdi: — Sizin belə bir ifadə 
ilə danışmağınızdan görünür ki, deyəsən bu lap yerinə düşmüşdür. 

Dunya əsəbi halda: 

— Sizin də bu sözünüzdən görünür ki, siz bizim köməksiz oldu- 
ğumuzu nəzərdə tutubsunuzmuş, — dedi, — bunu, doğrudan da, belə 
güman etmək olar. 

— İndi isə, hər halda, daha bunu nəzərdə tuta bilmərəm, xüsusilə, 
Arkadi İvanoviç Svidriqaylovun məndən gizli saxlanılan təklifinin 
söylənilməsinə mane olmaq istəmirəm: o, sizin qardaşınızı öz yerinə 
vəkil etmişdir, həm də mən görürəm ki, bu təklif sizin üçün, çox böyük 
əhəmiyyətə malikdir, ya, bəlkə də, sizin üçün çox xoşdur... 

Pulxeriya Aleksandrovna ucadan: 

— Ah, ilahil — deyə səsləndi. 

Razumixin stulda otura bilmirdi. 

Raskolnikov Dunyadan soruşdu: 

— Bacım, indi sən utanırsanmı? 

Dunya: 

— Utanıram, Rodya, — dedi. Acığından onun rəngi ağarmışdı, 
üzünü Lulinə sarı çevirib dedi: — Pyotr Petroviç, itilin buradan! 

Görünür, Pyotr Petroviç işin belə qurtaracağını gözləmirdi. 
O, özünə, öz nüfuzuna, öz nəfsinə qurban etmək istədiyi adamla- 
rın aciz və köməksiz olduqlarına həddindən artıq arxayındı. O hələ 
də işin bu yerə gəlib çatmasına inanmırdı. Onun bənizi ağardı, 
dodaqları titrədi. 

— Avdotya Romanovna, əgər mən indi sizin bu qapıdan çıxsam, 
nəzərə alın ki, bir daha geri qayıtmayacağam. Yaxşı fikirləşin. Mənim 
sözüm qətidir. 

Dunya cəld yerindən qalxaraq həyəcanla dedi: 

— Bu həyasızlıqdırl Sizin geri qayıtmağınızı mən heç istəmirəm dəl 

Lujin ucadan dedi: 

— Necə? İndi be-e-lə oldul? — O, son dəqiqəyə kimi məsələnin 
belə qurtaracağına qəti surətdə inanmırdı, buna görə də lap kələ- 
fin ucunu itirdi. — Deməli, be-e-lə oldu? Bilirsinizmi, Avdotya Roma- 
novna, mən etiraz da edə bilərəm. 

Pulxeriya Aleksandrovna qızını ehtirasla müdafiəyə qalxmışdı. 


328 


— Onunla belə danışmağa sizin nə ixtiyarınız var: Siz nəyə etiraz 
edə bilərsiniz? Bunun üçün sizin əsasınız nədir? Mən heç öz Dun- 
yamı sizin kimi bir adama verərəmmi? Çıxın gedin, bir daha bura 
gəlməyin! Biz özümüz təqsirkarıq ki, belə bir iş tutmuşuq, hamıdan 
da çox mən təqsirkaram... 

Lufin qəzəblə: 

— Pulxeriya Aleksandrovna, siz mənə Söz vermişdiniz, — dedi, 
— indi isə siz də bu vədinizdən qaçırsınız... bir də ki mən bu məsələ 
ilə əlaqədar olaraq xərcə düşmüşəm... 

Bu son tələb o qədər Pyotr Petroviçə xas olan bir şeydi ki, Ras- 
kolnikov özünü saxlaya bilməyərək birdən qəhqəhə ilə güldü: acı- 
ğından və acığını saxlamaqdan onun rəngi ağarmışdı. Lakin Pulxe- 
riya Aleksandrovna özündən çıxdı. 

— Xərcə düşmüsünüz? Bu hansı xərcdir? Olmaya, bizim san- 
dığımızı deyirsiniz? Konduktor ki onu sizə havayı gətirdi. İlahil 
Demə, biz sizin əl-ayağınızı bağlamışıql Pyotr Petroviç, görün nə 
danışırsınız! Siz bizim əl-ayağımızı bağlamışdınız, biz sizinkini yox! 

Avdotya Romanovna anasına yalvararaq: 

— Ana, bəsdir, — dedi, — Allah xətrinə bəsdir! Pyotr Petroviç, ilti- 
fat buyurun, çıxın gedin! 

Lujin az qalırdı ki, daha özünü idarə edə bilməsin. 

— Gedirəm, ancaq axırıncı bir sözüm var, qoy onu da deyim, 
sonral Mən sizi şəhərdə sizin adınıza danışılan və bütün qəzaya yayı- 
lan söz-söhbətdən sonra almaq qərarına gəldiyimi, deyəsən, ana- 
nız lap yadından çıxarmışdır... Əfkari-ümumiyyəyə etina etməməklə 
və sizin adınızı təmizə çıxarmaqla mən, əlbəttə, bunun əvəzini siz - 
dən gözləməyə çox-çox ümid edərdim. Hətta bunun üçün təşəkkür 
tələb edərdim... Lakin indi mənim gözüm açılmışdır! İndi özüm 
görürəm ki, cəmiyyətin səsinə etina etməməklə mən, bəlkə də, 
düşünmədən, çox, çox tələsik bir iş tutmuşam... 

Razumixin yerindən cəld qalxaraq çığırdı: 

— Bu nədir, bunun başı, deyəsən, çiyninə ağırlıq eləyir! — bunu 
deyərək Lujini döymək istədi. 

Dunya Lulinə: 

— Siz alçaq və kinli adamsınız! — dedi. 

— Nə bir sözl Nə bir hərəkətl — deyə Raskolnikov çığıraraq Razu- 
mixini tutdu. Sonra Lulinə lap yaxınlaşdı, hər sözü ayrı-ayrı və 

+ aydınca söyləyərək astadan dedi: — Zəhmət olmasa, itilin buradan! 
ə 
Daha bircə kəlmə də danışmayın, yoxsa... 

Pyotr Petroviçin bənizi qaçmış, acığından üzü eybəcərləşmişdi, 
o, bircə saniyə Raskolnikova baxdı, sonra dönüb otaqdan çıxdı, 
onun ürəyi Raskolnikova qarşı kin və ədavətlə dolu idi, çox az adam 
tapılardı ki, öz qəlbində başqasına qarşı bu qədər kin və ədavət 
aparmış olsun... Bütün bu işlərdə o ancaq, Raskolnikovu müqəs - 
sir görürdü. Bir şey maraqlı idi: pilləkəndən düşərkən o, hələ də 
təsəvvür edirdi ki, iş, bəlkə, tamam korlanmamışdır, o ki qaldı qadın- 
lar — bunu onlarla çox, çox asanlıqla yoluna qoymaq olar. 

Əsl məsələ burasında idi ki, o, son dəqiqəyə kimi işin belə qur- 
taracağını gözləmirdi. O, son dərəcə əsəbiləşir, iki dilənçi, kömək- 
siz qadının onun ixtiyarından çıxacağını, hətta, bunun mümkün ola 
biləcəyini heç güman etmirdi. Lujinin belə bir fikrə gəlməsinə ən çox 
onun şöhrətpərəstliyi və öz-özünə arxayınlığı səbəb olmuşdu, hətta 
onun bu arxayınlığına öz-özünə məftun olmaq demək daha düzgün 
olardı. Pyotr Petroviç heçlikdən yüksəyə qalxmış bir adamdı: o, öz- 
özünə baxıb fəxr etməyə adət etmişdi, hətta, bu, onda xəstəlik dərə- 
cəsinə varmışdı, o, öz ağlına və qabiliyyətinə çox yüksək qiymət 
verirdi, hətta, bəzən təklikdə ayna qabağında durub, sevə-sevə öz 
üzünə tamaşa edirdi. Lakin dünyada o, hər şeydən çox, zəhmətlə və 
hər cür vasitə ilə qazandığı pulunu sevir, onun qədrini bilirdi: bu pul 
onu özündən yüksək olan hər şeylə bərabərləşdirmişdi. 

İndi o, Dunyaya acı-acı deyəndə ki, — sizin haqqınızda pis-pis 
sözlər danışılsa da, mən sizinlə evlənməyi qət etmişdim, — bunu o 
lap səmimi deyirdi, hətta, belə bir “nanəcibliyə” qarşı dərin bir nif- 
rət duyurdu. Amma onda, Dunyanı istərkən, bu dedi-qodunun 
tamamilə mənasız bir şey olduğuna inanmışdı, həm də onda Marfa 
Petrovna özü bu söz-söhbəti camaat içində yalana çıxarmışdı, 
bütün qəsəbə əhli də, Dunyanı ürəkdən müdafiə edərək, bunun 
böhtan olduğunu bilirdi. Lufin indi də bütün bu şeyləri bildiyini inkar 
etməzdi. Bununla belə, o, Dunyanı özü durduğu dərəcəyə yüksəlt - 
mək qətiyyətinə yüksək qiymət verir, buna bir qəhrəmanlıq kimi 

baxırdı. İndi bunu o, Dunyaya söylərkən, çoxdan bəri sevə-sevə 
bəslədiyi bir sirrini açıb demişdi, bununla da dəfələrlə fəxr etmişdi, 
bəs niyə başqaları bununla fəxr etmirdi — bunu o, başa düşə bil- 
mirdi. Raskolnikovun yanına o, xeyirxah bir hiss ilə gəlmişdi: o göz- 
ləyirdi ki, belə bir xeyirxah hərəkətin səmərəsini görəcək, Raskolni- 
kovdan çox şirin komplimentlər eşidəcəkdir. Lakin belə olmadı. İndi 
isə o, pilləkəndən düşərkən, özünü son dərəcə təhqir edilmiş, qədir- 
qiyməti bilinməmiş bir adam hesab edirdi. 

Dunya ona mütləq lazımdı: Dunyadan əl çəkmək heç onun 
ağlına sığmırdıl Neçə illərdi o, evlənmək xəyalı ilə yaşayırdı, elə hey 
pul yığırdı, gözləyirdi. O, ismətli, yoxsul (mütləq yoxsull), çox cavan, 
çox qəşəng, nəcib, oxumuş, başı olmazın müsibətlər çəkmiş, onun 
qarşısında tamamilə müti olan bir qızın həsrətini çəkir və bunu gizli 
saxlayırdı, o istəyirdi elə bir qız olsun ki, bütün ömrü boyu onu öz 
xilaskarı hesab etsin, ona minnətdar olsun, ona tabe olsun, ona, 
ancaq ona heyran olsunl İşdən sonra sakit bir guşədə dincələrkən, 
bu cazibədar və maraqlı məsələ haqqında o öz təsəvvüründə çox- 
çox səhnələr, gözəl, xoş hadisələr yaratmışdıl Nəhayət, bu uzun 
illərin arzusu az qalmışdı ki, bir həqiqət olsun. Avdotya Romanov- 
nanın gözəlliyi və təhsili onu valeh etmişdi, onun kimsəsiz olması 
Lufini son dərəcə həvəsləndirmişdi. Hətta, bu qızda onun arzu etdi- 
yindən də gözəl cəhətlər var idi: o, məğrurdu, möhkəm xasiyyətli 
idi, xeyirxahdı, hətta, öz tərbiyəsi və mənəvi inkişafı ilə ondan 
yüksəkdi (bunu o hiss edirdi), belə bir insan bütün həyatı boyu 
onun göstərdiyi qəhrəmanlıq üçün ona bir qul kimi minnətdar ola - 
caqdı, onun qarşısında alçalacaqdı, ona səcdə edəcəkdi, o da bu 
qızın üzərində kefi istədiyi kimi ağalıq edəcəkdi, bu ağalığın həddi- 
hüdudu olmayacaqdı! Tərs kimi bundan bir az əvvəl, xeyli düşün - 
dükdən və intizardan sonra, nəhayət, qəti olaraq öz karyerasını 
dəyişmək, daha geniş fəaliyyətə başlamaq, bu yolla da yavaş-yavaş 
daha yüksək dairələrə qalxmaq qərarına gəlmişdi: çoxdan o, bu 
yüksək dairələrin həsrətini çəkirdi... Sözün qısası, o, Peterburqa 
gəlməyi qət etmişdi. O bilirdi ki, arvad vasitəsilə “çox-çox” şey əldə 
etmək olar. Gözəl, təmiz, oxumuş bir qadın öz cazibədarlığı ilə onun 
yolunu çox yaxşı bəzəyə bilər, adamları ona cəlb edər, ona şan- 
şöhrət gətirərdi... Lakin bunlar hamısı məhv oldul İşin qəfildən belə 
bir pis şəkildə bitməsi, onun bütün varlığını sarsıtmışdı. Bu çirkin bir 

+ zarafata, mənasız bir şeyə oxşayırdı! O ancaq bir balaca ədabazlıq 
elədi, o hətta sözünü deməyə macal da tapmadı, o ancaq zarafat 
etdi, söhbətə uydu, axırı da gör necə ciddi bir şəkildə qurtardı! Axı 
özünə görə o, hətta, Dunyanı sevirdi də, o, öz təsəvvüründə, hətta, 
ona ağalıq da edirdi... Birdən... Yox! Elə sabah, günü sabah bunun 
hamısını düzəltmək, yoluna qoymaq lazımdır, xüsusilə, bütün bu 
şeylərə səbəb olan o lovğa, o ağzından süd iyi gələn gədəni məhv 
etmək lazımdır! Razumixin də qeyri-ixtiyari olaraq onun yadına 
düşdü və bu onda ağır bir hiss oyatdı... ancaq bu cəhətdən o, tez 
sakitləşdi: “Bunu da heç mənimlə yan-yana qoymaq olarmı!” Lakin 
onun, doğrudan da, qorxduğu bir adam vardı ki, o da Svidriqaylov 
idi... Sözün qısası, hələ çox başağrısı olacaqdı... 

Duneçka anasını qucaqlayaraq öpə-öpə dedi: 

— Yox, hamıdan çox mən, mən təqsirkaramİ Mən onun puluna 
aldandım, ancaq, qardaş, and olsun canına, mənim heç xəyalıma 
da gəlmirdi ki, o belə yaramaz bir adamdırl Mən əvvəldən onu tanı- 
saydım, qətiyyən onun puluna aldanmazdım. Məni təqsirkar görmə, 
qardaş! 

Pulxeriya Aleksandrovna sanki qeyri-şüuri olaraq mızıldandı: 

— Allah bizi xilas elədi! Allah bizi xilas elədi! — O, elə bil ki, hələ 
də baş verən hadisəni yaxşı başa düşməmişdi. 

Hamı sevinirdi; hətta, beş dəqiqədən sonra güldülər də. Yalnız 
Dunya hərdən bu əhvalatı xatırlayaraq ağarır, qaşlarını çatırdı. Pul- 
xeriya Aleksandrovnanın heç ağlına da gəlməzdi ki, o da buna sevi- 
nəcəkdir: Lujinlə evlənmək məsələsinin pozulması hələ səhər ona 
böyük bir fəlakət kimi görünürdü. Razumixin bərk sevinirdi. O hələ 
bu sevincini tamamilə ifadə edə bilmirdi, ancaq bütün bədəni əsirdi, 
sanki titrədirdi, elə bil ki, onun ürəyindən beş pudluq bir daş götürül- 
müşdü. İndi o, bütün həyatını onlara verər, onlara xidmət edə 
bilərdi, indi buna onun haqqı vardı... Lakin o, bunun ardınca gələn 
fikirlərdən daha artıq ürkür, onları daha uzaqlara qovurdu, öz təsəv - 
vüründən qorxurdu. Yalnız Raskolnikov tutqun və dalğın halda öz 
yerində oturmuşdu. O, Lulinin rədd edilməsi üzərində hamıdan çox 
israr edirdi, amma indi baş verən əhvalat, elə bil ki, onu hamıdan 
az maraqlandırırdı. Dunya qeyri-ixtiyari olaraq düşünürdü ki, yəqin, 
qardaşının ona hələ də acığı tutur, Pulxeriya Aleksandrovna isə 
qorxa-qorxa ona baxırdı. 

Dunya ona yaxınlaşaraq soruşdu: 

— Svidirqaylov sənə nə dedi? 

Pulxeriya Aleksandrovna ucadan dedi: 

— Ah, hə, həl 

Raskolnikov başını qaldırdı. 

— O istəyir mütləq sənə on min manat bağışlasın, bunun üçün 
də mənim yanımda səni görmək istəyir. 

Pulxeriya Aleksandrovna həyəcanla dedi: 

— Görmək istəyir? Qətiyyən olmaz! O, necə cəsarət edib 
Dunyaya pul təklif eləyir? 

Sonra Raskolnikov Svidriqaylovla olan söhbətini çox soyuq bir 
ifadə ilə onlara danışdı, lakin bu zaman o, Marfa Petrovnanın gözə 
görünməsi məsələsini söyləmədi: o həm artıq şeylərdən danışmaq, 
həm də əsl məsələdən kənara çıxmaq istəmirdi: bu kənar şeylər 
onda nifrət oyadırdı. 

Dunya qardaşından soruşdu: 

— Sən ona nə cavab verdin? 

— Əvvəl dedim ki, mən öz bacıma heç bir şey söyləməyəcəyəm. 
Onda, o dedi ki, belə olanda, mən özüm bütün imkanlardan isti- 
fadə edib, onunla görüşməyə çalışacağam. O, məni inandırmaq 
istəyirdi ki, onun sənə olan ehtirası sərsəmlikdən başqa bir şey 
deyildi, indi daha sənə qarşı belə bir şey hiss etmir... O istəyir ki, 
sən Lujinə ərə getməyəsən... Ümumiyyətlə, dolaşıq, adda-budda 
danışırdı. 

— Rodya, sən onu necə başa düşdün? O, sənə necə göründü? 

— Düzü, mən yaxşı bir şey başa düşmədim. On min manat pul 
təklif elədi, özü də dedi ki, “mən varlı-dövlətli bir adam deyiləm”. 
Söylədi ki, buradan çıxıb gedəcək, amma on dəqiqədən sonra bu, 
onun yadından çıxdı, Birdən yenə də dedi ki, evlənmək istəyir, ona 
qız da tapıblar... Əlbəttə, onun bir məqsədi var, özü də, yəqin ki, pis 
məqsəddir. Əgər sənin barəndə onun pis bir niyyəti varsa, bəs niyə 
belə axmaqcasına işə başladı — bu özü də qəribədir. Mən, əlbəttə, 
sənin əvəzinə bu pulu qəti olaraq rədd etdim. Ümumiyyətlə, o, mənə 
çox qəribə göründü... Hətta... elə bil ki, onda dəlilik əlaməti vardı. 
Mən yanıla da bilərəm: bəlkə də, o kələk gəlirdi, məni aldatmaq 
istəyirdi... Marfa Petrovnanın ölümü, deyəsən, ona təsir eləyib... 

Pulxeriya Aleksandrovna həyəcanla: 


333 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





— Allah ona rəhmət eləsin! — dedi. — Həmişə, həmişə onun üçün 
Allaha dua eləyəcəyəml Dunya, bu üç min olmasaydı, indi bizim 
halımız necə olardı? İlahi, elə bil ki, lap göydən düşdül Ah, Rodya, 
səhər bizim var-yox üçcə manat pulumuz qalmışdı, Dunya ilə 
gümanımız bircə ona idi ki, tez aparıb saatı girov qoyaq, Lufindən 
pul istəməyək, özü bunu başa düşənə kimi birtəhər dolanaq. 

övidriqaylovun təklifi Dunyanı son dərəcə təəccübləndirdi. O elə 
ayaq üstdə durub fikirləşirdi. 

O lap astadan öz-özünə: 

— O nəsə dəhşətli bir şey eləmək istəyir! — dedi. Bunu söylər- 
kən az qaldı ki, onun bütün bədəni titrəsin. 

Raskolnikov Dunyanın son dərəcə qorxduğunu görüb dedi: 

— Deyəsən, hələ mən bir neçə dəfə onu görməli olacağam. 

Razumixin hiddətlə çığırdı: 

— Onu güdərikl Mən onun izini taparaml Onu gözdən qoyma- 
ram! Rodya mənə icazə verib! Bayaq o, özü mənə dedi ki, “bacımı 
qoru”. Avdotya Romanovna, siz də icazə verərsinizmi? 

Dunya gülümsəyərək əlini ona uzatdı, ancaq onun üzündə 
fikirli bir ifadə vardı. Pulxeriya Aleksandrovna qorxa-qorxa öz qızına 
baxırdı: görünür üç min onu sakitləşdirmişdi. 

On beş dəqiqədən sonra onların hamısı gülüb-danışırdı. Hətta, 
Raskolnikov da onlara diqqətlə qulaq asırdı, ancaq danışmırdı. 
Razumixin natiqlik eləyirdi. 

O, böyük şövq və həvəslə deyirdi: 

— Siz axı niyə gedəsiniz, niyə? Gedib o qəsəbədə nə eləyəcəksi- 
niz? Siz hamınız burada bir yerdəsiniz, hamınız da bir-birinizə lazım - 
sınız. Özü də çox lazımsınızl Çox lazımsınızl.. Lap elə müəyyən vaxta 
qədər olsa da... Məni başa düşün! Məni də özünüzə dost eləyin, 
şərik eləyin, lap yəqin bilirəm ki, çox gözəl bir iş düzəldəcəyik. Qulaq 
asın, bütün məsələni bütün layihəni müfəssəl sizə danışım! Səhər - 
çağı, hələ ki, heç bir şey olmamışdı, onda ağlıma gəldi... Məsələ 
belədir. Mənim bir əmim var (sizi tanış edərəm: çox yaxşı və hörməlli 
adamdır), onun min manat pulu var, özü pensiya ilə yaşayır, ehtiyac 
duymur. İkinci ildir ki, o, məndən əl çəkmir, deyir ki, gəl bu min 
manatı altı faizlə verim sənə. Mən bunun səbəbini başa düşürəm: o 
istəyir mənə kömək eləsin, keçən il bu mənə lazım deyildi, amma bu 
il mən ancaq onun gəlməsini gözləyirdim, bu qərara gəlmişəm ki, 

pulu ondan alım. Siz də o üç mindən min manat verərsiniz, ilk addım 
üçün bu kifayətdir, bu qayda ilə biz birləşərik. Biz nə edəcəyik? 

Razumixin öz planını açıb söylədi. Dedi ki, kitabsatanların və 
naşirlərin çoxu, lap çoxu öz işini yaxşı bilmir, buna görə də, adətən, 
pis naşir olurlar. Amma kitab nəşr etmək işi, ümumiyyətlə, mənfəətli 
işdir, faiz də gətirir, bəzən də lap çox faiz gətirir... Razumixin bu 
barədə çox danışdı. O özü elə nəşriyyatçı olmaq arzusunda idi: iki 
il idi ki, başqalarının nəşriyyatında işləyirdi, üç Avropa dili bilirdi, 
özü də pis bilmirdi, amma altı gün bundan əvvəl Raskolnikova 
demişdi ki, almancada “batmışam”, bunu da ona görə demişdi ki, 
götürdüyü tərcümənin yarısını ona versin, onda yalan demişdi, Ras- 
kolnikov da onun yalan dediyini bilirdi. 

Razumixin odlu-odlu: 

— Bizim ki, əlimizə pul düşüb, — dedi, — bu da əsas vasitələrdən biri- 
dir — niyə, niyə axı bu fürsəti əldən buraxaq?! Əlbəttə, çoxlu əmək qoy- 
maq lazımdır, lakin biz çalışarıq — siz də, Avdotya Romanovna, mən də, 
Rodion da... indi bəzi kitabların nəşri yaxşı mənfəət gətirir! Başladığı- 
mız işin də əsası bu olacaqdır ki, biləcəyik nəyi tərcümə etmək lazım- 
dır. Həm tərcümə edəcəyik, həm nəşr edəcəyik, həm də öyrənəcəyik, 
— hamımız bir yerdəl İndi mən faydalı ola bilərəm, çünki təcrübəm var. 
İki ildir ki, nəşriyyatlara baş vururam, onların hər sirrinə bələdəm: ina- 
nın ki, oradakılar çox da elə düz adam deyilləri Bir də ki niyə axı hazır 
tikəni ağızımızdan çıxaraq? İki-üç kitab bilirəm ki, əgər onları tərcümə 
eləyib çap etsək, hər kitabdan yüz manat qazanc götürmək olar, onlar- 
dan biri var, lap azı beş yüz gəlir götürmək olar. Siz nə güman edirsi - 
niz, bunu mən bir ayrısına desəm, hələ bir şübhələnər də — elə axmaq 
adamlar var! O ki qaldı işin yoluna qoyulması, mətbəə, kağız, satış 
məsələsi — bunu siz mənə tapşırın! Mən bu işin cikinə-bikinə bələdəm! 
Azdan başlarıq — böyük işlərə gəlib çıxarıq, hər halda, bir parça çörəyi- 
miz olar, hər necə olsa, qoyduğumuz mayanı götürərik. 

Dunyanın gözləri parıldayırdı. O: 

— Dmitri Prokofiç, sizin dedikləriniz mənim çox xoşuma gəlir, 
— dedi. 

Pulxeriya Aleksandrovna sözə qarışdı: 

— Mənim, əlbəttə, belə şeylərdən başım çıxmaz. Bəlkə də, bu 
yaxşı işdir, ancaq, Allah bilir, necə olar. Təzə işdir, görməmişik, bil- 
mirik. Əlbəttə, biz gərək, bir qədər də olsa, burada qalaq... 

Pulxeriya Aleksandrovna oğluna baxdı. 

Dunya soruşdu: 

— Qardaş, sən necə bilirsən? 

Raskolnikov dedi: 

— Məncə, bu çox gözəl fikirdir. Əlbəttə, indidən firma xəyalına 
düşmək lazım deyil, amma, şübhəsiz, müvəffəqiyyətlə beş-altı kitab 
buraxmaq olar. Mən özüm də bir əsər bilirəm ki, çap olunsa, mütləq 
gedər. O ki qaldı bunun işi apara bilməsi məsələsinə, buna heç 
şübhə ola bilməz: Razumixinin bu işdən başı çıxır... Bir də ki bu 
barədə danışmağa hələ vaxt var... 

Razumixin: 

— Ura! — deyə çığırdı. — İndi dayanın, burada, elə bu evdə bir 
mənzil var, elə həmin ev yiyəsinindir. Ayrıca bir mənzildir, mehman- 
xananın bu biri otaqlarına yolu yoxdur, mebeli var, kirayəsi baha 
deyil, üç balaca otaqdır. Hələlik bunu tutun, burada yaşayın. Saatı 
mən sabah girov qoyaram, sizə pul gətirərəm, sonra da işlər yoluna 
düşər. Əsl məsələ budur ki, üçünüz də bir yerdə yaşayarsınız: 
Rodya da sizinlə olar. Rodya, hara gedirsən? 

Pulxeriya Aleksandrovna, hətta, qorxmuş halda soruşdu: 

— Rodya, sən gedirsən? 

Razumixin çığırdı: 

— Belə bir vaxtda?! 

Dunya şübhə və təəccüblə qardaşına baxırdı: Raskolnikovun 
furaikası əlində idi, o çıxıb getmək istəyirdi. 

Raskolnikov qəribə bir halda: 

— Siz, elə bil, məni dəfn edirsiniz, — dedi, — ya da həmişəlik mən- 
dən ayrılırsınız... 

O, sanki, gülümsədi, ancaq, elə bil, bu heç gülümsəmə deyil - 
di. Sonra heç gözlənilmədiyi halda əlavə etdi: 

— Amma, kim bilir, bəlkə də, biz axırıncı dəfə görüşürük... — Bunu 
о, ürəyində demək istəyirdi, ancaq heç özünün də xəbəri olmadan 
bərkdən dedi. 

Pulxeriya Aleksandrovna: 

— Axı sənə nə oldu? — deyə səsləndi. 

Dunya qəribə bir ifadə ilə: 

— Rodya, sən hara gedirsən? — dedi. 

Raskolnikov tutqun bir halda: 

— Mən gərək gedəm, çox lazımdır... — deyə cavab verdi, o, 
sanki, demək istədiyi sözü deməyə tərəddüd edirdi, lakin onun 
solğun üzündə aydınca ifadə olunan bir qətiyyət vardı. 

— Bura gələndə... Mən demək istəyirdim... sizə demək istəyir- 
dim, anacan... sənə də, Dunya... demək istəyirdim ki... yaxşı olardı, 
biz bir qədər bir-birimizdən ayrılaq... Mən özümü yaxşı hiss eləmi- 
rəm, mən sakit deyiləm... sonra gələrəm, özüm gələrəm, mümkün 
olanda... Siz mənim xatirimdəsiniz, sizi sevirəm... Məni buraxınl 
Məni tək buraxın! Mən... belə qələt eləməmişəm... Hələ lap əvvəl- 
dən... Mən bunu yəqin qət eləmişəm... Mənim başıma nə gəlsə, 
mən məhv olsam da, olmasam da, tək olmaq istəyirəm... Məni 
tamam yaddan çıxarın. Bu yaxşıdır... Mənim sorağımda olmayın... 
Lazım olsa, özüm gələrəm, ya da... sizi çağırtdıraram. Bəlkə, hər 
şey yenə də düzəldil.. Amma indi, əgər məni sevirsinizsə, məndən 
əl çəkin... Yoxsa mən sizə nifrət elərəm, mən bunu hiss edirəm... 
sağlıqla qalınl 

Pulxeriya Aleksandrovna: 

— İlahil — deyə həyəcanla səsləndi. 

Ana da, bacı da, Razumixin də qəribə bir qorxu içində idi. 

Zavallı Pulxeriya Aleksandrovna: 

— Rodya, Rodyal — deyə səsləndi. — Barış bizimləl Yenə də 
əvvəlki kimi yaşayaql.. 

Raskolnikov yavaş-yavaş qapıya sarı getdi və yavaş-yavaş otaq- 
dan çıxdı. Dunya onun dalınca getdi. Onun gözləri qəzəblə parıl - 
dayırdı. Pıçıldayaraq Rodyaya dedi: 

— Qardaş, bu, nə müsibətdir ananın başına açırsan?! 

Raskolnikov acı-acı Dunyaya baxdı. Sonra mızıldayaraq asta- 
dan: 

— Eybi yoxdur, mən gələrəm, mən gələcəyəml — deyərək otaq - 
dan çıxdı. O, elə danışırdı ki, elə bil, nə dediyini heç özü də dərk 
etmirdi. 

Dunya: 

— Daşqəlbli, kinli xudbin! — deyə səsləndi. 

Razumixin Dunyanın əlini bərk-bərk sıxaraq lap qulağının dibində 
odlu-odlu pıçıldadı: 

— O, də-li-dir, daşqəlbli deyill O, ağlını itiribl Siz bunu görmür- 
sünüz? Əgər görmürsünüzsə, onda daşqəlDli sizsiniz! 

Pulxeriya Aleksandrovna meyit kimi ağarmışdı. Razumixin ona 
sarı dönərək ucadan: 

— Mən bu saat gəlirəm! — deyib cəld otaqdan çıxdı. 

Raskolnikov onu koridor başında gözləyirdi. 

— Mən bilirdim ki, sən gələcəksən. Qayıt onların yanına, onla- 
rın yanında ol... sabah da onların yanında ol... həmişə də... Mən... 
bəlkə də gəldim... əgər mümkün olsa... Sağlıqla qall 

O, əlini vermədən dönüb getdi. 

Razumixin lap özünü itirərək mızıldadı: 

— Axı hara gedirsən? Nə var? Sənə nə olub? Belə də iş olar?.. 

Raskolnikov bir də dayandı. 

— Sənə qəti deyirəm: məndən heç bir şey soruşma -— nə indi, 
nə sonral Mənim sənə deyəcək heç bir sözüm yoxdur... Mənim 
yanıma gəlmə. Bəlkə, mən bura gəldim... uzaq ol məndən... Amma 
onlardan uzaq olmal Dediyimi başa düşürsən? 

Koridor qaranlıq idi. Raskolnikovla Razumixin lampanın yanında 
durmuşdular. Onlar dinməzcə bir an bir-birinə baxdılar. Bu an 
Razumixinin bütün ömrü boyu yadından çıxmadı. Raskolnikovun 
ona zillənən gözləri od kimi yanır, bu gözlərdəki ifadə sanki get- 
gedə qüvvətlənir, Razumixinin qəlbinə və şüuruna nüfuz edirdi. Bir- 
dən Razumixin diksindi. Sanki onların arasında qəribə bir hadisə 
baş vermişdi... onların arasından bir fikir keçmişdi, nəyəsə işarə 
edilmişdi... hər ikisinin birdən başa düşdüyü dəhşətli, çirkin bir şey 
olmuşdu... Razumixin meyit kimi ağardı. 

Raskolnikov birdən dedi: 

— İndi başa düşdünmü? — Onun üzündə ağır bir iztirabın ifa - 
dəsi göründü. Sonra əlavə etdi: — Qayıt onların yanınal — Özü isə 
cəld dönüb getdi. 

İndi o axşam Pulxeriya Aleksandrovnanın nələr çəkdiyini, Razu - 
mixinin onların yanına necə qayıtdığını təsvir etməyəcəyəm, Razu - 
mixin and içib deyirdi ki, Rodyaya dincəlməyə imkan vermək lazım - 
dır, o axı xəstədir, o mütləq gələcək, hər gün gələcək, onun əsəb- 
ləri son dərəcə pozulmuşdur, onu əsəbiləşdirmək lazım deyil, mən 
özüm ondan göz olacağam, ona baxmağa ən yaxşı, ən bacarıqlı 
həkim gətirəcəyəm... Sözün qısası, bu gündən etibarən Razumixin 
onlara həm oğul, həm də qardaş oldu. 

IV 


Raskolnikov isə birbaş Sonyanın yaşadığı evə getdi. Bu ev dörd- 
mərtəbəli köhnə, yaşıl rəngli bir evdi. Raskolnikov dalandardan dərzi 
Kopernaumovun harada yaşadığını soruşdu, lakin aldığı cavab çox 
da aydın deyildi. O, göstərilən yerə gedib, həyətin küncündə, dar 
və qaranlıq pilləkənə gedən yolu tapdı, pilləkənlə ikinci mərtəbəyə 
qalxıb bir şüşəbəndə girdi, şüşəbənd həyət tərəfdən idi. O, qaran- 
һа şüşəbənddə hərlənir, Kopernaumovun otağını axtarırdı ki, birdən 
ondan üç addım kənarda bir qapı açıldı, Raskolnikov qeyri-şüuri 
olaraq qapını tutdu. 

Bir qadın səsi təşvişlə soruşdu: 

— Kimsən? 

Raskolnikov: 

— Mənəm... sizə gəlmişəm, — deyə cavab verdi və balaca bir 
dəhlizə girdi. 

Burada, sınıq bir stulun üstündə, əyilmiş mis şamdanda şam 
yanırdı. 

Sonya həyəcanla: 

— Sizsiniz! Aman Allah! — deyərək yerində donub qaldı. 

— Sizin otaq hansıdır? Budur? 

Raskolnikov çalışırdı ki, Sonyaya baxmasın, o, cəld Sonyanın 
göstərdiyi otağa girdi. 

Az sonra Sonya da, əlində şam, içəri girdi, şamı stolun üstünə 
qoyub, özü Raskolnikovun qabağında durdu. O lap özünü itirmişdi, 
böyük bir həyəcan içində idi, Raskolnikovun belə qəfildən gəlməsi, 
görünür, onu qorxutmuşdu. Birdən onun solğun üzü qızardı, göz- 
ləri yaşla doldu... O həm əzab çəkir, həm utanır, həm də sevinirdi... 
Raskolnikov cəld üzünü yana çevirib, masa yanındakı stulda oturdu. 
Bu arada otağı gözucu nəzərdən keçirdi. 

Bu, böyük, lakin çox alçaq bir otaqdı. Xopernaumovlar ancaq bu 
otağı kirayə vermişdilər, sol divardakı bağlı qapı onların mənzilinə açı- 
һгд. Sağ divarda da bir qapı vardı, ancaq o, həmişə bağlı olurdu. 
Orada başqa bir adam yaşayırdı, nömrəsi də başqa idi. Sonyanın otağı 
anbara oxşayırdı, otaq düzgün olmayan dördbucaqlı şəklində idi, bu 
da otağı eybəcər bir şəklə salmışdı. Üç pəncərəsi olan və pəncərələri 
kanala baxan divar çox çəp idi, buna görə də bucaqlardan biri çox 

+ dar və dərindi, işıq zəif olanda bu bucağı heç yaxşı görmək olmurdu; 
o biri bucaq isə həddindən artıq enli idi, buna görə də çox eybəcər 
görünürdü. Otaqda mebel yox dərəcəsində idi. Sağ tərəfdə, yuxarı 
başda bir çarpayı, çarpayının yanında, qapıya yaxın yerdə bir stul 
vardı. Yenə sağ tərəfdə, qonşu otağa açılan, həmişə də bağlı olan 
qapının qabağına da adi bir masa qoyulmuşdu, üstünə göy süfrə 
salınmışdı, yanında iki toxunma stul vardı. Sol tərəfdə, dərin və dar 
bucağa yaxın bir yerdə, adi taxtadan kiçik bir kamod dururdu: bu 
kamod bu boş otaqda elə bil lap itib-batmışdı. Otaqda olan şeylər 
ancaq bundan ibarət idi. Sarımtıl divar kağızı ləkə-ləkə olmuş, qarın 
vermişdi, bütün bucaqlar qaralmışdı. Otaqda yoxsulluq aydınca 
nəzərə çarpırdı. Hətta, çarpayının qabağında pərdə də yox idi. Sonya 
diqqətlə və çəkinmədən otağı gözdən keçirən qonağa dinməzcə 
baxırdı, axırda o qorxudan titrəməyə başladı, sanki, hakim qarşı- 
sında durmuşdu, bu hakim onun taleyini həll edəcəkdi. 

Raskolnikov hələ də Sonyaya baxmadan soruşdu: 

— Gec gəlmişəm... Saat on bir olarmı? 

Sonya astadan: 

— Olar, — dedi. Birdən o, tələsə-tələsə əlavə etdi: — Hə, hə, saat 
on birdir. Elə indicə ev sahibinin saatı vurdu... mən də eşitdim... 
Saat on birdir. — O, bunu elə tələsə-tələsə dedi ki, elə bil, onun 
bütün nicatı bunda idi. 

Raskolnikov qaşqabaqlı bir halda: 

— Sizin yanınıza axırıncı dəfə gəlirəm, — dedi. Lakin o birinci 
dəfə idi ki, Sonyanın yanına gəlirdi. — Bəlkə də, daha sizi heç gör- 
məyəcəyəm... 

— Siz... gedirsiniz? 

— Bilmirəm... hər şey sabah... 

— Onda siz sabah Katerina İvanovnanın yanına getməyəcəksi- 
niz? — Sonyanın səsi titrədi. 

— Bilmirəm. Hər şey sabah səhər... Məsələ bunda deyil, gəlmi - 
şəm sizə bir söz deyəm... 

Raskolnikov başını qaldırıb, dalğın nəzərlə ona baxdı. Sonya 
hələ də onun qabağında ayaq üstə durmuşdu, — bunu o, ancaq 
indi gördü. 

Birdən Raskolnikovun səsi dəyişdi, astadan və mehriban bir 
səslə dedi: 

— Siz niyə ayaq üstə durmusunuz? Oturun. 

Sonya oturdu. Raskolnikov bir anlığa mehribancasına və az 
qala, mərhəmətlə ona baxdı. 

— Siz nə yaman arıqsınızl Gör əliniz necədir! Lap damarları 
görünür. Barmaqlarınız lap ölü barmağına oxşayır. 

Raskolnikov onun əlini əlinə aldı. Sonya xəfifcə gülümsədi. 

— Mən həmişə belə olmuşam. 

— Evdə yaşayanda da? 

— Bəli. 

Raskolnikov sözləri qırıq-qırıq söyləyərək: 

— Elə şey olmaz, — dedi və birdən onun səsi də, üzündəki ifadə 
də yenə dəyişdi. 

O yenə ətrafına baxdı. 

— Bu otağı siz Kopernaumovdan tutmusunuz? 

— Bəli. 

— Onlar qapının o biri tərəfində olur? 

— Bəli... Onların da otağı elə belədir. 

— Hamısı bir otaqda olur? 

— Bəli, bir otaqda. 

Raskolnikov qaşqabaqlı halda: 

— Mən bu otaqda gecələr qorxardım, — dedi. 

Sonya, elə bil ki, hələ də özünə gəlməmişdi və nə olduğunu 
təsəvvür etmirdi: 

— Mənzilin yiyəsi, — kişi də, arvad da, — çox yaxşı, çox mehriban 
adamlardır. Bu mebelin hamısı, hər şey... hər şey onlarındır. Onlar 
çox mərhəmətlidirlər, uşaqları tez-tez yanıma gəlirlər... 

— O pəltəkləri deyirsiniz? 

— Bəli... o kəkələyir, özü də axsaqdır. Arvadı da... kəkələməkdən 
başqa, o, elə bil, sözün hamısını demir. Arvadı çox mərhəmətlidir. 
Özü keçmişdə mülkədar nökəri olub. Yeddi uşağı var... onlardan 
ancaq ən böyüyü kəkələyir, o birilər xəstədir... amma kəkələmirlər... 
— Sonya bir az təəccüblə soruşdu: — Siz onları haradan tanıyırsınız? 

— Sizin atanız onda hamısını mənə danışmışdı. Sizin barənizdə 
nə varsa, mənə demişdi... Sizin saat altıda gedib, doqquzda geri 
qayıtdığınızı da, Katerina İvanovnanın sizin yatağınızın qabağında 
diz üstdə durduğunu da... 

Sonya utandı. 

Sonra mütərəddid bir halda pıçıldadı: 

— Mən lap, elə bil, bu gün onu gördüm. 

— Kimi? 

— Atamı. Saat doqquzda küçə ilə, oradan, tindən gedirdim, o da, 
elə bil ki, qabaqda gedirdi. Elə bil ki, lap o idi. İstədim Katerina İva- 
novnanın yanına gedim... 

— Siz gəzirdiniz? 

Sonya yenə utanaraq başını aşağı salıb pıçıldadı: 

— Bəli. 

— Siz atanızın yanında yaşayanda Katerina İvanovna sizi döy- 
mürdü ki? 

Sonya qorxmuş kimi Raskolnikova baxdı: 

— Ah, yox, yox, siz nə danışırsınız, siz nə danışırsınız, yox, 
döymürdül 

— Deməli, siz onun xətrini istəyirsiniz? 

Sonya əllərini dərdli-dərdli dizləri üstə qoyaraq, sözləri uzada- 
uzada həzin-həzin dedi: 

— Onu? Əl-bət-təl Ahl Siz onu... Siz onu tanısaydınızl.. O lap 
uşaq kimidir... Qüssədən o, lap dəli kimi olub. Amma necə ağıllı 
idi... necə alicənab idi... necə mərhəmətli idil Siz heç, heç bir şey 
bilmirsiniz... ah! 

Sonya bu sözləri böyük kədər və həyəcan içində, iztirab çəkə- 
çəkə, məyus bir halda dedi. Onun solğun yanaqları yenə də qızardı, 
gözlərində əzab ifadə olundu. Aydın görünürdü ki, onun qəlbinin 
yarasına toxunulmuşdur, o çox istəyir ki, nəsə desin, danışsın, 
kimisə müdafiə etsin. Onun kiməsə son dərəcə yazığı gəlir və doy - 
maq bilməyən hiss (əgər belə demək mümkünsə) birdən onun 
üzünün bütün xətlərində ifadə olundu. 

— Döyürdü? Siz nə deyirsiniz?! İlahi! Döyürdül Lap elə döysə 
də, nə olar ki?! Axı nə olar ki? Siz heç bir şey bilmirsiniz, heç bir 
şeyl.. O elə bədbəxtdir... elə bədbəxtdir ki... Özü də xəstədir... O, əda- 
lət axtarır... O təmizdir... O deyir ki, hər şeydə gərək ədalət olsun 
— bunun belə olacağına inanır da, tələb də eləyir... Ona lap əzab 
versələr də, o haqsız iş tutmaz... O bilmir ki, insanlar arasında hər 
şeyin ədalətlə olması mümkün deyil, bunu başa düşmür, ona görə 
də əsəbiləşir... lap uşaq kimidir, lap uşaq kimil O ədalətlidir, əda - 
lət də axtarır! 


342 


— Bəs siz nə edəcəksiniz? 

Sonya sualedici bir nəzərlə ona baxdı. 

— Onlar indi sizin üstünüzdə qalıblar. Onlar elə əvvəl də sizin 
üstünüzdə idilər. Mərhum atanız da kefli olanda gəlib sizdən pul 
istərdi. Bəs indi nə olacaq? 

Sonya qəmgin-qəmgin: 

— Bilmirəm, — dedi. 

— Onlar orada qalacaqlar? 

— Bilmirəm, onlar gərək orada qalsınlar. Ancaq mənzil yiyəsi bu 
gün deyirmiş ki, onları çıxaracaq. Katerina İvanovna da deyir ki, 
heç özüm də bircə dəqiqə burada qalası deyiləm. 

— O, nəyə belə güvənir? Olmaya, sizə arxalanır? 

Birdən Sonya yenə də həyəcanlandı, hətta acıqlandı da: bir 
sarıköynək, ya başqa xırdaca bir quş acıqlansaydı, о da eynən 
Sonya kimi acıqlanardı. 

— Ah, yox, elə deməyinl Biz birgə yaşayınql — O, həyəcan içində 
odlu-odlu soruşdu: — Axı o, nə eləsin, nə eləsin? Bu gün o qədər 
ağlayıb, o qədər ağlayıb ki... O, dəli olur, siz bunu görmədiniz? Dəli 
olur... gah uşaq kimi əl-ayağa düşür, istəyir ki, sabah hər şey layiqli 
olsun, yemək olsun, hər şey olsun... Gah da dərd çəkir, qan qusur, 
ağlayır, birdən ümidsiz halda başını divara döyməyə başlayır... Sonra 
yenə də ovunur, o, sizə ümid bağlayır, deyir ki, bircə ümidi sizə 
qalıb, deyir ki, bir qədər borc pul tapıb şəhərimizə gedəcəyəm, səni 
də özümlə aparacağam, orada nəcib qızlar pansionu düzəl- 
dəcəyəm, səni də nəzarətçi qoyacağam, biz tamam başqa cür 
yaşayacağıq, bunu deyib məni öpür, qucaqlayır, mənə təsəlli verir, 
bu xəyallara inanır, özü də bilirsiniz necə inanırl.. Yaxşı, onun 
sözündən çıxmaq olarmı?l Bu gün o ev-eşiyi yuyub, təmizləyib, 
yamaq уагпау:Ы, təknəni özü öz zəif əllərilə otağa gətirdi, oradaca 
onu tövşümə tutdu, yatağına yıxılıb qaldı. Səhər biz bir yerdə ras- 
tabazara getmişdik. Polenka ilə Lenaya ayaqqabı almaq istəyirdik, 
onların ayaqqabısı lap dağılıb, ancaq pulumuz çatmadı, çox əskik 
idi, o elə balaca çəkmələr seçmişdi ki... çünki onun zövqü var, siz 
bunu bilmirsiniz... Pul çatmadığı üçün elə oradaca, dükanda, tacir- 
lərin yanında ağladı... Ah, ona elə yazığım gəlirdi... 

Raskolnikov acı bir istehza ilə dedi: 

— İndi, əlbəttə, aydındır ki, siz niyə... bu cür yaşayırsınız. 

Sonya yenə həyəcanla: 

— Bəs sizin ona yazığınız gəlmir? — dedi. — Yazığınız gəlmir? Hələ 
heç bir şey görməmişdən siz ona axırıncı qəpiyinizi verdiniz, mən 
bunu bilirəm. Amma siz hər şeyi görsəydiniz... ah, ilahil Amma neçə 
dəfə mən onu ağlatmışaml Keçən həftə dəl Ah, mənl Atamın 
ölümündən cəmi bir həftə əvvəl. Mən çox amansız iş tutduml Özü 
də dəfələrlə bunu eləmişəml Ah, bu gün bütün günü yadıma 
düşdükcə əzab çəkmişəm! 

Sonya bu şeyləri xatırlarkən, böyük bir iztirab içində dərdli- 
dərdli ağlayırdı. 

— Siz amansız iş tutmusunuz? 

Sonya ağlaya-ağlaya sözünə davam etdi: 

— Bəli, mən, mənl Mən onda gəldim, rəhmətlik atam mənə dedi: 
“Al bu kitabı mənə oxu, mənim başım ağrıyır, al oxu...” O, Andrey 
Semyonoviç Lebezyatnikovdan bir kitab almışdı. Lebezyatnikov 
burada olur, o həmişə gülməli kitablar tapıb gətirərdi. Mən dedim: 
“Vaxtdır, mən gərək gedəm”. Oxumaq istəmədim. Əslində, mən 
onlara ona görə gəlmişdim ki, yaxalıqlarımı Katerina İvanovnaya 
göstərim. Alverçi Lizaveta mənə ucuz qiymətə yaxalıq, bir də qolçaq 
gətirmişdi, onlar qəşəng, təzə və naxışlı idi. Katerina İvanovnanın 
çox xoşuna gəldi, yaxalığı boynuna taxıb güzgüdə özünə baxdı, çox 
xoşuna gəldi, dedi: “Sonya, xahiş edirəm, bunları bağışla mənəl” 
Çox xoşuna gəlmişdi, özü də xahiş edirəm deyib, yalvardı. Amma 
onları o harada taxacaqdıl O, ancaq keçmiş xoşbəxt günləri xatır- 
lamışdı. Güzgüdə özünə baxıb fərəhlənirdi, neçə ildir ki, onun heç 
bir paltarı, heç bir şeyi yoxdur! O, özgəsindən heç bir şey istəməz: 
çox məğrurdur, özü lap axırıncı paltarını verərdi, ancaq istəməz, 
amma indi özü xahiş edirdi — gör necə xoşuna gəlmişdil Mən qızır - 
qandım, vermədim ki, Katerina İvanovna, bunlar sənin nəyinə lazım- 
dır. Elə belə də dedim: nəyinə lazımdır... Bax, bunu gərək mən ona 
дегпәуәудип| O, mənə elə baxdı, mənim rədd cavabı verməyim ona 
elə ağır gəldi ki, adamın ona baxmağa yazığı gəlirdi... O, bu yaxa- 
lıqlar üçün qüssələnmirdi, bunları ona verməməyim ona ağır gəlirdi. 
Mən bunu gördüm. Ah, indi olsaydı, hamısını verərdim, heç ona elə 
söz deməzdim... Ah, mən... nə deyirəml.. Sizin üçün nə fərqi var! 

— Siz o alverçi Lizavetanı tanıyırdınız? 

Sonya bir qədər təəccüblə: 

— Bəli... Siz də onu tanıyırdınız? — deyə soruşdu. 

Raskolnikov bir qədər susduqdan sonra suala cavab vermədən 
dedi: 

— Katerina İvanovna vərəmlidir, özü də çox pis vərəmlidir, bu 
yaxında öləcək. 

— Ah, yox, yox, yox! 

Sonya qeyri-şüuri olaraq, onun əllərindən tutdu, sanki Kate- 
rina İvanovnanın ölməməsini ondan xahiş edirdi. 

— Axı o ölsə yaxşıdır. 

Sonya qorxaraq düşünmədən dedi: 

— Yox, yaxşı deyil, yaxşı deyil, heç yaxşı deyill 

— Bəs uşaqlar? O, öləndə uşaqları öz yanınıza gətirməyib nə 
edəcəksiniz? 

Sonya ümidsiz bir halda başını qamarlayaraq ucadan dedi: 

— Ah, bilmirəm! 

Aydın görünürdü ki, bu fikir dəfələrlə onun öz ağlına da gəl- 
mişdir, Raskolnikov ancaq bunu bir daha onun yadına salmışdı. 

Raskolnikov rəhmsizcəsinə öz sözündə israr edib dururdu: 

— Bəlkə, siz hələ Katerina İvanovna sağ ikən xəstələndiniz, sizi 
xəstəxanaya apardılar, bəs onda nə olacaq? 

— Ah, siz nə deyirsiniz, nə deyirsiniz?! Bu, ola bilməz! 

Sonyanın üzündə dəhşətli bir qorxu göründü. 

Raskolnikov amansızcasına gülümsəyərək, sözünə davam etdi: 

— Necə ola bilməz? Sizə ki, bu barədə söz verməyibləri Onda 
onlar necə olacaq? Hamısı dəstə ilə küçəyə gedəcək, o, öskürə- 
öskürə dilənəcək, bugünkü kimi, başını divara vuracaq, uşaqlar da 
ağlayacaqlar... Sonra o, bir yerdə yıxılacaq, onu polis idarəsinə apa - 
racaq, xəstəxanaya qoyacaqlar, öləcək, bəs uşaqlar?.. 

— Ah, yoxl.. Allah buna razı olmaz! — Bu sözlər onun qəlbindən 
bir fəryad kimi qopdu. 

O, əllərini yazı-yazıq dizləri üstə qoyaraq, yalvarıcı bir nəzərlə 
Raskolnikova baxırdı, sanki, bütün bu şeylər ondan asılı idi. 

Raskolnikov qalxıb otaqda gəzişməyə başladı. Bir az keçdi. 
Sonya da ayağa qalxmışdı, o, əllərini və başını sallayaraq, böyük 
bir kədər içində durmuşdu. 

Birdən Raskolnikov onun qabağında dayanıb soruşdu: 

— Pul yığmaq, pis gün üçün dala atmaq olmaz? 

+ Sonya: 


— Yox, — deyə pıçıldadı. 

Raskolnikov: 

— Əlbəttə, olmaz, — dedi. Sonra, az qala, istehza ilə əlavə etdi: 
— Heç yığmaq istəmisiniz? 

— İstəmişəm... 

— Bir şey çıxmayıb, eləmi? Əlbəttə, elədirl Bunu heç soruşmaq 
lazım deyill 

Raskolnikov yenə də otaqda gəzişməyə başladı. Bir az da keçdi. 

— Əlinizə hər gün pul gəlmir? 

Sonya bayaqkından daha bərk utandı, yenə də üzü qıpqırmızı 
qızardı. Sonra ağır iztirab içində pıçıldadı: 

— YOX. 

Raskolnikov birdən: 

— Poleçkanın da, yəqin, başına bu iş gələcək... — dedi. 

Sonya ümidsiz bir halda çığırdı, sanki, birdən onu bıçaqla yara- 
lamışdılar: 

— Yox, yoxl Ola bilməzl Yoxl Allah, Allah belə bir dəhşətə yol 
verməzl.. 

— O biri dəhşətlərə yol verir ki... 

Sonya özünü unudaraq təkrar etdi: 

— YOX, yox! Allah onu qoruyar, Allahl.. 

Raskolnikov, hətta, onun dərdinə sevinirmiş kimi: 

— Bəlkə, heç Allah yoxdur! — deyib güldü və Sonyaya baxdı. Bir- 
dən Sonyanın üzü dəyişdi: onun üzündə əsəbi titrəyişlər əmələ 
gəldi. İfadəedilməz bir məzəmmətlə Raskolnikova baxdı, ona nəsə 
demək istədi, lakin heç bir şey deyə bilmədi, ancaq birdən əllərilə 
üzünü örtərək dərdli-dərdli ağladı. 

Raskolnikov bir az susduqdan sonra dedi: 

— Siz deyirsiniz ki, Katerina İvanovna dəli olur, amma, dəli olan 
sizsiniz. 

Dörd-beş dəqiqə keçdi. Raskolnikov Sonyaya baxmadan yenə 
də dinməzcə otaqda gəzişirdi. Nəhayət, Sonyaya yaxınlaşdı, Raskol- 
nikovun gözləri parıldayırdı. O, hər iki əli ilə Sonyanın çiyinlərindən 
tutub, düz onun ağlar üzünə baxdı. Raskolnikovun od kimi yanan 
baxışlarında sərt, kəskin bir ifadə vardı, dodaqları bərk titrəyirdi... 
Birdən o, bütün boyu ilə tez əyildi, döşəməyə düşərək, Sonyanın 

ayağını öpdü. Sonya dəhşət içində geri çəkildi, sanki Raskolnikov 
dəli olmuşdu. Doğrudan da, o lap dəli kimi baxırdı. 

Sonyanın rəngi qaçdı. 

— Siz nə edirsiniz, nə edirsiniz? Mənim qabağımdal.. — deyə o 
mızıldadı və birdən ürəyi bərk sıxıldı. 

Raskolnikov dərhal ayağa qalxdı və qəribə bir halda: 

— Mən sənə təzim etmədim, mən insanların çəkdiyi əzablara 
təzim etdim, — deyib pəncərəyə sarı getdi. Az sonra Sonyanın yanına 
qayıdaraq əlavə etdi: — Qulaq as, dünən mən səni təhqir etmək 
istəyən bir adama dedim ki, o, sənin heç çeçələ barmağına da dəy- 
məz... bunu da dedim ki, mən bu gün səni bacımın yanında oturt- 
maqla bacımı şərəfləndirmişəm. 

Sonya bu sözdən qorxaraq həyəcanla dedi: 

— Ah, bunu siz niyə dedinizl Özü də bacınızın yanında? Mənim 
yanımda oturmaq? Şərəfləndirmək? Mən axı... şərəfsizəm... Ah, siz 
bunu niyə dediniz?! 

— Mən bunu sənin şərəfsiz və günahkar olduğun üçün demə- 
dim, sənin çəkdiyin böyük əzaba görə dedim. — Sonra o, həyəcanla 
əlavə etdi: — Sən çox böyük günahkarsan, xüsusilə ona görə ki, 
nahaq yerə özünü məhv etmisən, özünə xəyanət etmisən. Gəl hələ 
bu dəhşət də olmasın ki, sən belə bir çirkab içində yaşayırsan, özün 
də buna nifrət edirsən, həm də bilirsən ki, bununla heç kəsə kömək 
eləmirsən, heç kəsi heç bir şeydən xilas etmirsən! (Gözünü açsan, 
bunu görə bilərsən!) — Sonra o, hiddətlə dedi: — Bir mənə de 
görüm, axı belə bir biabırçılıqla, belə bir alçaqlıqla bərabər — buna 
zidd olan başqa hisslər, müqəddəs hisslər sənin qəlbinə necə yer- 
ləşə bilir? Gedib özünü suya atıb birdəfəlik öldürsəydin, bundan 
min dəfə haqlı, min dəfə ağıllı bir iş tutmuş olardınl 

Sonya dərdli-dərdli ona baxaraq və sanki, onun təkliflərinə heç 
də təəccüb etməyərək, zəif bir səslə soruşdu: 

— Bəs axı onlar necə olsun? 

Raskolnikov qəribə bir nəzərlə ona baxdı. Sonyanın elə bircə 
baxışında o hər şeyi oxudu. Demək, onun da belə bir fikri varmış. 
Bəlkə də, o bir neçə dəfə, ümidsizlik içində, həm də ciddi halda 
özünü öldürmək fikrinə düşmüşdür, bunu da o qədər ciddi düşün- 
müşdür ki, Raskolnikovun sözünə o qədər də təəccüb etmədi. 
Hətta, Raskolnikovun təklifində olan amansızlığı da duymadı (onun 

+ məzəmmətindəki mənanı, biabırçılığına olan xüsusi münasibətini 
də hiss etmədi — Raskolnikov bunu gördü). Şərəfsiz və biabırçı bir 
vəziyyətdə olması fikri Sonyanın qəlbini çoxdan parçalayır, ona dəh- 
şətli əzab verirdi, — Raskolnikov bunu da tamamilə başa düşdü. Bəs 
onu bu vaxta qədər özünü öldürmək qərarından çəkindirən nə idi? 
Raskolnikov bu yoxsul, bu xırdaca yetim uşaqların, başını divara 
döyən bu vərəmli, bu miskin qadının, az qala, başına hava gələn bu 
Katerina İvanovnanın Sonya üçün nə demək olduğunu ancaq indi 
tamamilə anladı. 

Eyni zamanda o, belə bir xasiyyətə, belə bir inkişafa malik olan 
Sonyanın qətiyyən bu vəziyyətdə qala bilməyəcəyini başa düşürdü. 
Ancaq bir şey yenə də onun üçün aydın deyildi: əgər o, özünü suya 
atıb öldürmək iqtidarında deyildisə, bəs niyə o, uzun zaman belə bir 
vəziyyətdə qalmış, dəli olmamışdı? Raskolnikov bunu da başa 
düşürdü ki, Sonyanın vəziyyəti cəmiyyətdə təsadüfi bir haldır, lakin, 
bədbəxtlikdən, yeganə və nadir təsadüf edilən hallardan deyil. 
Əslində, məsələnin elə təsadüfi olması, Sonyanın bir qədər açıq- 
gözlülüyü, onun bütün əvvəlki həyat gərək onu bu iyrənc yola 
qədəm qoyan kimi öldürəydi. Bəs onu ölümdən saxlayan nə olmuş- 
du? Föhşiyyat ki, olmamışl? Görünür, bütün bu biabırçılıq ona 
ancaq mexaniki surətdə toxunmuşdur, əsl föhşiyyat zərrə qədər də 
onun qəlbinə nüfuz etməmişdir. Raskolnikov bunu görürdü. Sonya 
bütün varlığı ilə onun qarşısında dururdu... 

“Onun qabağında üç yol vardır: özünü kanala atıb öldürmək, 
dəlixanaya düşmək, ya da... ya da ağlı dumanlandıran, qəlbi daşa 
döndərən föhşiyyat aləminə atılmaq...” 

Öçüncü yol Raskolnikova ən çox iyrənc görünürdü, lakin o artıq 
skeptik idi, o cavandı, onda mücərrədlik vardı, deməli, o aman- 
sızdı, buna görə də son çıxış yolunun, yəni föhşiyyatın daha artıq 
ehtimal olunacağına inanmaya bilməzdi. 

O, həyəcanla öz-özünə dedi: “Bu doğrumu? Hələ qəlbinin 
təmizliyini mühafizə etmiş bu qız da axırda şüurlu olaraq bu mur - 
dar, bu üfunətli aləmə qoşulacaq? Yoxsa, onun bu aləmə şüurlu 
olaraq qoşulması başlanmışdır? Yoxsa, elə ancaq buna görə o, bu 
vaxta qədər bu vəziyyətə dözə bilmişdir ki, bu şey daha ona o qədər 
də iyrənc görünmür? İndicə Sonya dediyi kimi, o da ürəyində 
həyəcanla səslənirdi: “Yox, yox, bu ola bilməzl Özünü kanala 


348 


atmaqdan onu bu vaxta qədər özünü öldürməyin günah olması fikri 
saxlamışdır, amma onlar, o adamlar... Əgər bu vaxta qədər o, dəli 
olmamışsa... Axı kim deyir ki, o dəli olmamışdır? Yoxsa onun ağlı 
başındadır? O cür ki o danışır, heç elə danışmaq olarmı? Ağlı başın- 
da olan adam da elə düşünə bilərmi? Adama deyəndə ki, sən təh- 
lükəli bir vəziyyətdəsən – o, heç həlak olmağa doğru gedərmi, о heç 
yenə onu özünə çəkən üfunətli girdabın kənarında oturub əllərini yel- 
lərmi, qulaqlarını tıxarmı? Yoxsa, o, bir möcüzəmi gözləyir? Yəqin ki, 
belədir. Bu şeylər dəlilik əlaməti deyil də bəs nədir?” 

Raskolnikov inadla bu fikir üzərində dayandı. Belə bir nəticə, 
hətta, onun xoşuna da gəldi. O, diqqətlə Sonyaya baxmağa başladı. 

— Sonya, — dedi, — sən Allaha çox dua eləyirsən? 

Sonya susurdu. Raskolnikov onun yanında durub cavab gözləyirdi. 

Birdən Sonyanın gözləri parıldadı, Raskolnikova ötəri bir nəzər 
salıb, onun əlini bərk-bərk sıxdı, cəld və odlu-odlu pıçıldadı: 

— Allahsız mən necə olardım?! 

Raskolnikov fikirləşdi: “Elədir ki var!” 

Sonyanın halını daha yaxşı öyrənmək üçün soruşdu: 

— Allah bunun üçün sənə nə edir? 

Sonya xeyli susdu, sanki, suala cavab verə bilmirdi. Onun zəif 
sinəsi həyəcanla qalxıb enirdi. 

Birdən o, qəzəblə Raskolnikova baxaraq ucadan: 

— Susunl Soruşmayınl — dedi. — Siz layiq deyilsiniz... 

Raskolnikov inadla təkrar edərək öz-özünə deyirdi: “Elədir ki var”. 

Sonya sürətlə: 

— Hər şey eləyir! — deyə pıçıldayıb yenə başını aşağı saldı. 

Raskolnikov böyük bir maraqla ona baxaraq öz-özlüyündə: “Bu 
da nəticəl Bu da nəticənin izahıl”, — deyə qət etdi. 

O, yeni, qəribə, az qala, xəstə bir hiss ilə Sonyanın çıxıq yanaqlı, 
solğun, arıq üzünə, belə odlu-odlu parıldaya bilən, belə sərt, belə 
ciddiyyətlə baxa bilən məsum mavi gözlərinə, hələ də duyduğu 
qəzəbdən titrəyən bu balaca bədənə baxır, bütün bunlar ona get- 
gedə qəribə, bəlkə də, heç mümkün olmayan bir şey kimi görü - 
nürdü. O, öz-özlüyündə: “Divanədir, divanədirl” deyərək təkrar 
edirdi. 

Kamodun üstündə bir kitab vardı. Raskolnikov otağın içində 
hər dəfə o baş-bu başa gedəndə bu kitabı görürdü, indi isə kitabı 


349 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


götürüb baxdı. Bu, ruscaya tərcümə edilmiş, meşin cildli, köhnə 
bir əhdi-cədid idi. 


Raskolnikov otağın o biri başından çığırdı: 

— Bu kitab haradandır? 

Sonya ona baxmadan, sanki, könülsüz halda: 

— Mənə gətiriblər, — dedi. 

— Kim gətirib? 

— Lizaveta gətirib, özüm istəmişdim. 

Raskolnikov fikirləşdi: “Lizaveta?! Qəribədir!” 

Sonyada olan hər şey get-gedə ona qəribə və sirli görünürdü. 

Kitabı şamın yanına gətirib vərəqləməyə başladı. 

— Lazar barəsində bunun harasında yazılıb? 

Sonya inadla yerə baxaraq cavab vermədi. Stoldan bir az yanakı 
durmuşdu. 

— Lazarın dirilməsi harada yazılıb? Sonya, onu tap, mənə göstər. 

Sonya ona çəp-çəp baxdı, yaxınlaşmadan sərt-sərt pıçıldadı: 

— O baxdığınız yerdə deyil... dördüncü İncildədir... 

Raskolnikov: 

— Tap, mənə oxu, — dedi. Özü isə oturub stola dirsəkləndi, başını 
əlinə söykəyib qaşqabaqlı halda gözünü bir nöqtəyə zillədi, qulaq 
asmağa hazırlaşdı. 

Sonra mızıldayaraq öz-özünə dedi: “Öç həftədən sonra yed- 
dinci verstə buyurub gələrsən! Mən özüm, deyəsən, orada olaca- 
ğam, əgər bundan betər olmasa”. 

Sonya Raskolnikovun bu qəribə arzusuna şübhə ilə baxaraq, 
mütərəddid halda stola yaxınlaşıb kitabı əlinə aldı. 

Stolun o tərəfindən gözaltı Raskolnikova baxaraq soruşdu: 

— Məgər siz onu oxumamısınız? 

Sonyanın səsi get-gedə sərtləşirdi. 

— Çoxdan oxumuşam... Məktəbdə oxuyan zaman. Oxul 

— Kilsədə eşitməmisiniz? 

— Mən... kilsəyə getməmişəm. Sən tez-tez gedirsən? 

Sonya: 

— Y-yox, — deyə pıçıldadı. 

Raskolnikov qımışdı. 

— Başa düşürəm... deməli, sabah atanı da basdırmağa get- 
məyəcəksən? 

— Gedəcəyəm, mən keçən həftə də getmişdim... dua oxunanda. 

— Kimə? 

— Lizavetaya. Onu balta ilə öldürüblər. 

Raskolnikovun əsəbləri get-gedə daha da gərginləşir, başı 
gicəllənməyə başlayırdı. 

— Sən Lizaveta ilə dost idin? 

— Bəli... O ədalətli idi... o... arabir gələrdi... mümkün deyildi... 
Biz oturub kitab oxuyardıq... söhbət edərdik. O, Allah adamı idi. 

Bu kitab sözləri Raskolnikova çox qəribə görünürdü, o yenə də 
Sonyada yeni bir cəhət gördü: Lizaveta ilə onun qəribə söhbətləri... 
ikisi də divanə idi. 

“Burada adam özü də divanə olar! Bu yoluxucudur!” — deyə o 


düşündü. 
Birdən Raskolnikov sözündə israr edərək əsəbi halda: 
— Oxul — dedi. 


Sonya yenə də tərəddüd edirdi. Ürəyi bərk-bərk döyünürdü. 
Kitabı Raskolnikova oxumağa cəsarət etmirdi. Raskolnikov “başına 
hava gəlmiş bu bədbəxtə” az qala iztirabla baxırdı. 

Sonya nəfəsi tıxana-tıxana astadan pıçıldadı: 

— Bu sizin nəyinizə lazımdırl Siz ki inanmırsınız? 

Raskolnikov dediyindən dönmürdü: 

— Oxu! Mən belə istəyirəm! Lizavetaya ki, oxuyurdun... 

Sonya kitabı açıb Raskolnikovun dediyi yeri tapdı. Onun əlləri 
əsirdi, oxumağa səsi yetmirdi. İki dəfə oxumağa başladı, lakin ilk 
sözü deyə bilmədi. 

Nəhayət, o var qüvvəsini toplayaraq sözə başladı: “Vifaniyalı 
Lazar deyilən birisi xəstə idi...” Birdən onun səsi, həddindən artıq 
gərilmiş sim kimi, titrəyərək qırıldı. Nəfəsi tutuldu, ürəyi sıxıldı. 

Sonyanın nə üçün oxumaq istəmədiyini Raskolnikov qismən 
başa düşürdü, bunu başa düşdükcə də o, kitabın oxunmasını daha 
kobud, daha əsəbi halda tələb edirdi. Öz qəlbini açıb göstərmək, 
ifşa etmək bu saat Sonya üçün çox ağırdı, — bunu Raskolnikov çox 
yaxşı başa düşürdü. O başa düşürdü ki, bu hisslər Sonyanın, doğ- 
rudan da, əsl, həm də, bəlkə, çoxdankı sirrini, bəlkə, lap uşaqlıq- 
dan bəri, o hələ ailədə, bədbəxt atası ilə, müsibətdən başına hava 
gələn ögey anası ilə, ac uşaqlarla bir yerdə, biabırçı çığırtılar, dan - 
laqlar, məzəmmətlər altında yaşadığı zaman olan sirri təşkil edir. 

+ Eyni zamanda Raskolnikov indi bilirdi, lap yəqin bilirdi ki, Sonya 
toe 

iztirab da çəksə, kitabı oxumağa girişməkdən son dərəcə qorxsa 
da, çəkdiyi bu iztiraba, bu qorxuya baxmayaraq, kitabı mütləq ona 
oxumaq istəyir, istəyir ki, o qulaq assın, özü də mütləq indi qulaq 
assın, qoy sonra nə olur olsunl.. Raskolnikov bu şeyləri onun göz- 
lərində oxudu, onun keçirdiyi həyəcandan başa düşdü... Sonya öz- 
özünü zorladı, kitabı oxumağa başlarkən boğazına tıxanan qəhəri 
uddu. İoann incilinin on birinci fəslini yenə də oxumağa başladı. 
Bu qayda ilə gəlib 19-cu qitəyə çatdı. 

“Yəhudilərdən çoxu Marfanın və Mariyanın yanına, qardaşları- 
nın başına gələn müsibət üçün onlara təsəlli verməyə gəldi. Marfa 
İsanın gəldiyini eşidib onun qabağına çıxdı, amma Mariya evdə 
qaldı. Onda Marfa İsaya dedi: “Ya peyğəmbərl Sən burada olsay- 
dın, mənim qardaşım ölməzdi. Amma mən indi də bilirəm ki, Allah- 
dan Sən nə istəsən, Allah onu Sənə verər!” 

Sonya yenə də dayandı: o hiss edirdi ki, səsi yenə də titrəyib 
qırılacaq — bundan utanırdı... 

“İsa ona dedi: “Sənin qardaşın diriləcək”. Marfa Ona dedi: “Bili- 
rəm ki, qiyamət günündə, axırıncı gündə diriləcək”. İsa ona dedi: 
“Axirət də mənəm, həyat da. Mənə iman gətirənlər ölsələr də, diri- 
ləcəklər. Kim Mənə inanırsa və yaşayırsa, heç vaxt ölməyəcək. Buna 
inanırsanmı?” Marfa ona dedi: 

(Sonya böyük bir əzab içində nəfəsini dərərək, sözləri kəlmə- 
kəlmə və güclə oxudu, elə bil, hamının gözü qabağında tövbə edirdi.) 

“Ya peyğəmbəri Mən inanıram ki, Sən İsasan, Allahın oğlusan, 
dünyanın gələcəyisənl” 

Sonya bir anlığa dayandı, tez başını qaldırıb Raskolnikova bax- 
dı, lakin tez özünü ələ alaraq, yenə də oxumağa başladı. Raskolni - 
kov stola dirsəklənərək yana baxır, dönmədən, tərpənmədən ona 
qulaq asırdı. 32-ci qitəyə qədər oxudular. 

“Mariya da İsa olan yerə gəldi, İsanı görüb onun ayaqlarına düş - 
dü və dedi: “Ya peyğəmbərl Sən burada olsaydın, mənim qardaşım 
ölməzdi”. İsa onun və onunla gələn yəhudilərin ağladığını görüb, özü 
də pis oldu və həyəcanlandı. Dedi: “Siz onu hara qoymusunuz?” Ona 
cavab verdilər ki, ya peyğəmbər! Get bax. İsanın gözü yaşardı. Onda 
yəhudilər dedilər: “Bu onu çox istəyirdi”. Onlardan bəziləri dedilər: 
“O, korun gözünü açıbsa, elə edə bilməzdimi ki, bu da ölməsin?” 

Raskolnikov dönüb həyəcanla Sonyaya baxdı. Bəli, elədir ki, 
var. Sonya, doğrudan da, titrədirdi. Raskolnikov bunu gözləyirdi. 
Sonya misli-bərabəri görünməmiş böyük bir möcüzə haqqında yazı- 
lan sözlərə çatmaqda idi: onu böyük bir şadlıq hissi bürümüşdü. 
Onun səsi metal kimi cingildəyirdi, bu səsdə qalibiyyət və sevinc 
duyulur, ona qüvvət verirdi. Sətirlər onun gözləri qarşısında bir- 
birinə qarışırdı, çünki onun gözlərinə qaranlıq çökürdü, lakin o oxu- 
duğunu əzbər bilirdi. Sonya — “o, korun gözünü açıbsa, elə edə bil- 
məzdimi ki...” sözləri yazılmış son qitəni oxuyanda səsini alçaltdı, 
iman gətirməyən, kor yəhudilərin şübhəsini, məzəmmətini, bədgü- 
manlığını odlu-odlu və ehtirasla ifadə etdi, bu, həmin yəhudilərdi ki, 
bir az sonra, ildırım vurmuş kimi, üzü üstə yerə düşəcək, hönkür- 
hönkür ağlayacaq, ona iman gətirəcəkdilər... 

Sonya “Bunun da, bunun da gözü bağlanıb, bu da inanmır, bu 
da bu saat eşidəcək, bu da inanacaq, bəli, lap indicə, lap elə bu 
saatl..” deyə xəyala dalır, bütün bədəni intizar sevincilə titrəyirdi. 

“İsa isə, yenə daxilən qəmlənərək, tabuta yaxınlaşdı. Bura bir 
mağara idi, mağaranın ağzında bir daş vardı. İsa dedi: “Daşı götürün. 
Ölən adamın bacısı Marfa dedi: “Ya peyğəmbər! O axı indi çürüyüb 
iy verir, dörd gündür tabutdadır”. 

Sonya dörd sözünü xüsusilə vurğuladı. 

“İsa ona dedi: “Mən sənə demədimmi ki, inansan, Allahın hikmə- 
tini görəcəksən?” Daşı meyit qoyulan mağaranın ağzından götür- 
dülər. İsa üzünü göyə qaldırıb dedi: “Ata, mənim sözümü eşitdiyinə 
görə sənə həmd-səna edirəm. Mən bilirdim ki, sən həmişə sözümü 
eşidəcəksən, lakin bunu mən burada duran camaat üçün deyirəm: 
qoy onlar bilsinlər ki, məni sən göndərmisən”. İsa bunu deyib uca - 
dan səsləndi: “Lazar, çıx bayıral” Ölü ayağa qalxıb mağaradan çıxdı. 
(Sonya bunu titrəyə-titrəyə, bədəni buzlaya-buzlaya, bərkdən və 
həyəcanla dedi, sanki, bunu o, öz gözlərilə görürdü.) Onun qolları 
və qıçları dəfn örtüyü ilə, üzü isə yaylıqla bağlanmışdı. İsa onlara 
dedi: “Açın onun qol-qıçını, qoyun getsin”. 

Onda Mariyanın yanına gələn və İsanın göstərdiyi möcüzəni 
görən yəhudilərin çoxu İsaya iman gətirdi”. 

Sonya kitabın ardını oxumadı, oxuya da bilmirdi, kitabı örtüb 
tez stuldan qalxdı. 

O, səsi qırıla-qırıla pıçıldadı: 

— Bütün məsələ Lazarın dirilməsindədir. — Bunu deyib üzünü 
yana çevirdi, hərəkətsiz dayandı, sanki, başını qaldırıb Raskolni- 
kova baxmağa utanırdı. Onun bədəni hələ də titrəyirdi. Əyri şam- 
dandakı şam qırığı yanıb qurtarmaq üzrə idi: şam, bu əbədi kitabın 
oxunması ətrafında belə qəribə bir şəkildə birləşən bu qatillə bu 
zinakar qızı bu kasıbyana otaqda zəif bir halda işıqlandırırdı. Beş 
dəqiqə, ya, bəlkə də, çox keçdi. 

Birdən Raskolnikov yerindən qalxıb Sonyaya yaxınlaşdı, qaşqa- 
bağını tökərək bərkdən dedi: 

— Mən bura iş üçün gəlmişəm. 

Sonya dinməz başını qaldırıb ona baxdı. Raskolnikovun baxış- 
ları xüsusilə sərt idi, bu baxışlarda vəhşi bir qətiyyət ifadə olunurdu: 

— Mən bu gün anamı və bacımı atdım. İndi mən daha onların 
yanına getməyəcəyəm. Mən onlarla əlaqəmi tamam kəsdim. 

Sonya çaşqın halda soruşdu: 

— Nə üçün? 

Bayaq Raskolnikovun anası və bacısı ilə görüşmək Sonyaya 
fövqəladə bir təsir bağışlamışdı, lakin bunun səbəbi onun özünə də 
aydın deyildi. Raskolnikovun öz anası və bacısı ilə əlaqəni kəsməsi 
onu az qaldı dəhşətə gətirsin. 

— İndi mənə bircə sən qalmısan... Bir yerdə gedək... Mən sənin 
yanına gəldim. Biz bir yerdə lənətə gəlmişik, bir yerdə də gedəkl 

O qorxmuş halda soruşdu: 

— Hara gedək? – Özü isə qeyri-ixtiyari olaraq geri çəkildi. 

— Mən nə bilim? Mən ancaq onu bilirəm ki, bizim yolumuz bir - 
dir, bunu yəqin bilirəm, vəssalam. Məqsədimiz birdir! 

Sonya ona baxır, heç bir şey başa düşmürdü. Onun ancaq 
başa düşdüyü bu idi ki, Raskolnikov son dərəcə bədbəxtdir. 

Raskolnikov sözünə davam edərək dedi: 

— Sən bu şeyləri onlara desən, onlar heç bir şey başa düşməz- 
lər, amma mən başa düşdüm. Sən mənə lazımsan, buna görə də 
sənin yanına gəldim. 

Sonya pıçıldayaraq: 

— Başa düşmürəm... — dedi. 

— Sonra başa düşərsən. Sən də elə o şeyi eləmisən. Sən də 
qanundan kənara çıxmısan... kənara çıxa bilmisən. Sən özünü öldür- 
müsən, sən... öz həyatını... məhv etmisən (bunun fərqi yoxdurl). 

Sən qəlb və idrakla yaşaya bilərdin, amma ömrünü Sennaya mey- 
danında başa vuracaqsan... Sən bu vəziyyətə dözə bilməyəcəksən, 
tək qalsan, mənim kimi dəli olacaqsan. Sən elə indi də dəli kimi- 
sən, biz gərək bir yerdə gedək! Gedək! 

Sonya onun sözlərindən qəribə və üsyankar bir halda həyəcan- 
lanaraq dedi: 

— Niyə gedək? Nə üçün? 

— Nə üçünmü? Onun üçün ki, bu vəziyyətdə qalmaq olmaz! 
Allah buna yol verməz, deyib, uşaq kimi ağlamaq, çığırmaq lazım 
deyil, məsələni, nəhayət, düzgün və ciddi düşünmək gərəkl.. Yaxşı, 
sabah səni xəstəxanaya aparsalar, onda nə olar? Onun başına hava 
gəlib, özü də vərəmdir, bu yaxında öləcək, bəs onda uşaqlar necə 
olacaq? Poleçka məhv olmazmı? Yoxsa, sən tinlərdə duran uşaq- 
ları görməmisən: anası onları dilənməyə göndərir... Mən o anaların 
harada yaşadığını, necə bir şəraitdə yaşadığını öyrənib bilmişəm. 
Orada uşaqların uşaq olub qalması mümkün deyil. Orada yeddi 
yaşlı uşaqlar indidən əxlaqsızdır, oğrudur. Axı uşaqlar İsanın surə- 
tidir: “Onlar cənnətlikdir...” İsa buyurmuşdur ki, uşaqların dərdinə 
qalın, onları sevin, uşaqlar bəşəriyyətin gələcəyidir... 

Sonya əsəbi halda ağlayaraq, böyük bir müsibət içində soruşdu: 

— Axı mən nə edim, nə edim? 

— Nə edəsən? O şey ki qırılmalıdır, onu qırmaq lazımdır — həmi- 
şəlik qırmaq, vəssalam, əzabı da öz üzərindən götürmək lazımdır! 
Nə? Başa düşmürsən? Sonra başa düşərsən... Azadlıq və haki- 
miyyət, xüsusilə hakimiyyət! Bütün miskin məxluqat, bütün canlılar 
yığnağı üzərində! Bax, məqsəd budur! Bunu yadında saxla! Bu 
mənim sənə nəsihətimdir. Bəlkə də, mən səninlə axırıncı dəfə danı- 
şıram. Sabah gəlməsəm, onda sən hər şeyi eşidərsən, onda indi 
söylədiyim bu sözləri yadına sal. Sonralar, bir neçə ildən sonra bu 
sözlərin nə demək olduğunu, bəlkə də, başa düşərsən. Əgər sabah 
özüm gəlsəm, onda sənə deyərəm ki, Lizavetanı kim öldürmüşdür. 
Sağlıqla qall 

Sonya qorxudan diksindi. Bədəni dəhşətdən buzlayaraq hey - 
rətlə soruşdu: 

— Siz bilirsiniz onu kim öldürüb? 

— Bilirəm, deyəcəyəm... Ancaq sənə deyəcəyəm, ancaq sənəl Mən 
səni nəzərdə tutmuşam. Mən səndən üzr istəməyə gəlməyəcəyəm, 

+ ancaq gəlib deyəcəyəm, hələ atan sənin barəndə danışanda, hələ 
Lizaveta sağ olanda mən bunu fikirləşmişəm. Sağlıqla qal! Əl vermə. 
Sabah! 

Raskolnikov otaqdan çıxdı. Sonya ona başına hava gəlmiş bir 
adama baxan kimi baxırdı, lakin Sonya özü də, sanki, ağlını itir- 
mişdi və bunu hiss edirdi. Onun başı gicəllənirdi. “İlahi! O, haradan 
bilir ki, Lizavetanı kim öldürüb? Bu sözlər nə deməkdir? Bu dəhşət- 
dir!” Lakin onun ağlına başqa bir fikir gəlmirdi. “Qətiyyən! Qətiy- 
yən!.. Ah, o, yəqin, son dərəcə bədbəxtdir!.. O, öz anasını, bacısını 
atmışdır. Niyə? Nə olub? Onun fikri nədir? O axı mənə nə deyirdi? 
O, mənim ayağımı öpürdü... deyirdi ki... sənsiz daha yaşaya bilmə- 
rəm, bəli, bunu o lap aydın dedi... Ah, ilahi!” 

Sonya bütün gecəni qızdırır və sayıqlayırdı. O, bəzən yerindən 
sıçrayıb qalxır, ağlayır, ürəyini ovuşdururdu, sonra yenə də qız- 
dırma içində yuxuya gedirdi. Poleçka, Katerina İvanovna, Lizaveta, 
İncilin oxunması, bir də o... onun yuxusuna girirdi... Onun üzü sol- 
ğundu, gözləri od kimi yanırdı... O, Sonyanın ayağını öpərək ağla- 
yırdı... Uf, ilahi! 

Sağ tərəfdəki qapı boş bir otağa açılırdı; bu otaq Sonyanın 
yaşadığı otağı Gertruda Karlovna Reslixin mənzilindən ayırırdı; otaq 
çoxdan boşdu, özü də xanım Resslixin mənzilinə məxsus idi. Xanım 
Resslix bu otağı da kirayə verirdi, bu barədə darvazada elan asıl- 
mışdı, kanala açılan pəncərə şüşələrinə də kağız yapışdırılmışdı. 
Sonya bu otağın boş olduğuna çoxdan adət etmişdi. Halbuki Ras- 
kolnikov bura gələndən cənab Svidriqaylov boş otaqda, qapının 
dalında durub onların söhbətinə gizlincə qulaq asırdı. Raskolnikov 
getdikdən sonra o, bir az dayanıb fikirləşdi, sonra pəncəsi üstündə 
yan otağa keçdi, səssizcə bir stul gətirib, Sonyanın otağına açılan 
qapının dalına qoydu: Svidriqaylov boş otağın yanında yaşayırdı. Ras - 
kolnikovla Sonyanın söhbəti ona çox maraqlı və çox əhəmiyyətli 
görünmüşdü, onun çox-çox xoşuna gəlmişdi, o qədər xoşuna gəl - 
mişdi ki, hətta gedib stul da gətirdi ki, sonralar, lap elə, məsələn, 
günü sabah daha bir saat ayaq üstündə durub zəhmət çəkməsin, 
rahatca stulda otursun, tam ləzzət alsın. 

Ertəsi gün Raskolnikov düz saat on birdə N. polis dəftərxanası 
olan evə, istintaq pristavının şöbəsinə gəlib, bu barədə Porfiri Pet- 
roviçə məlumat verilməsini xahiş etdikdə onu xeyli qəbul etmədilər, 
o hətta buna təəccüb etdi: onu içəri çağırana kimi azı on dəqiqə 
vaxt keçmişdi. Raskolnikovun fikrincə, gərək dərhal onun üstünə 
cumaydılar. Amma o, qəbul otağında durmuşdu, adamlar da yanın- 
dan oyan-buyana keçib gedirdilər, ona heç fikir vermirdilər. Dəftər- 
xanaya oxşayan o biri otaqda bir neçə mirzə oturub yazı yazırdı, 
görünür, onlar Raskolnikovun kim olduğunu heç bilmirdilər. Ras - 
kolnikov narahat bir halda və şübhə ilə ətrafına baxır, hər şeyə diq- 
qətlə göz qoyurdu: bilmək istəyirdi görsün onun ətrafında bir keşikçi, 
ya onu gizlicə nəzərdən keçirən bir adam qoyublarmı ki, onu bir 
yana getməyə qoymasın... lakin belə bir adam yox idi, o ancaq üzlə- 
rində xırda qayğılar ifadə olunan dəftərxana işçilərini, bir də başqa 
adamları görürdü, onlar da Raskolnikova heç əhəmiyyət vermirdilər, 
istəyirdilər o lap bu saat çıxıb getsin — heç veclərinə deyildi. Bir fikir 
get-gedə onda daha artıq möhkəmlənirdi: dünən birdən-birə, elə 
bil ki, yer altından çıxan o qəribə adam, o xəyal bütün məsələni bil- 
miş olsaydı, görmüş olsaydı, Raskolnikovun heç burada durub, belə 
sakitcə gözləməyinə imkan verərdilərmi? Onu heç saat on birə kimi 
burada gözlərdilərmi ki, haçan kefi istəsə durub gəlsin? Belə çıxırdı 
ki, ya o adam gedib xəbər verməmiş, ya da... ya da o özü heç bir şey 
bilmir, öz gözü ilə heç bir şey görməmişdir (bir də axı bunu o necə 
görə bilərdi?)), deməli, Raskolnikovun başına gələn dünənki əhva - 
lat bir xəyalmış, onun əsəbi və xəstə təsəvvürü bunu böyüdübmüş. 
Bu fikir hələ dünən çox ağır həyəcan, qorxu və məyusluq içində 
onun xəyalında möhkəmlənməyə başlamışdı. İndi bu şeyləri o yeni - 
dən düşünərkən və yeni döyüşə hazırlaşarkən birdən bədəninin tit- 
rədiyini hiss etdi, o nifrət etdiyi Porfiri Petroviçdən qorxaraq titrədi- 
yini ağlına gətirəndə, hətta, qəzəbləndi də... Onun üçün ən dəhşətli 
şey — yenə də bu adamla görüşmək idi, Porfiri Petroviçə o son 
dərəcə, hədsiz dərəcədə nifrət edirdi, hətta, öz nifrətilə sirrini büruzə 
verməkdən qorxurdu. Onun nifrəti o qədər qüvvətli idi ki, elə o saat 
titrəməsi kəsildi. O, soyuqcasına və həyasızcasına Porfiri Petroviçin 
yanına girmək fikrində idi, özünə də söz vermişdi ki, mümkün qədər 

+ çox sussun, diqqətlə o adama baxsın, fikir versin, görsün o nə deyir, 
toe 

heç olmasa, bu dəfə, hər necə olsa, öz xəstə, əsəbi təbiətinə qalib 
gəlsin. Elə bu vaxt onu Porfiri Petroviçin yanına çağırdılar. 

Heç demə, Porfiri Petroviç kabinetində tək imiş. Onun kabineti 
nə böyük, nə də kiçikdi. Otaqda üzünə müşəmbə çəkilmiş bir 
divan, divanın qabağında böyük bir yazı stolu və şkaf, bir neçə də 
stul vardı, bunlar hamısı hökumət mebeli idi, hamısı da cilalanmış 
sarı ağacdan hazırlanmışdı. Yuxarı başda, dal divarda, daha doğrusu, 
arakəsmədə olan qapı bağlı idi; görünür, arakəsmənin o üzündə də 
otaq vardı. Raskolnikov içəri girən kimi, Porfiri Petroviç o saat qapını 
örtdü. Otaqda onlardan başqa adam yox idi. Porfiri Petroviç öz 
qonağını şən və mehriban bir üzlə qarşıladı; ancaq bir neçə dəqiqə 
sonra Raskolnikov bəzi şeylərdən onun bir qədər özünü itirdiyini 
duydu, sanki, birdən onun fikrini çaşdırmışdılar, ya da təklikdə gör- 
düyü çox gizli bir işin üstünə çıxmışdılar. 

Porfiri Petroviç hər iki əlini ona sarı uzadaraq başladı: 

— Hə, hörmətli dost! Budur, siz də... bizim tərəflərə gəlib çıxdı- 
nız... əyləşin, ataml Ya, bəlkə, — hörmətli dost, ya... atam demək 
sizin xoşunuza gəlmir, — beləcə tout court?! Rica edirəm, bunu tək- 
lifsizlik hesab etməyin... Bax, burada — divandaca əyləşinl 

Raskolnikov gözlərini ondan ayırmadan oturdu. 

“Bizim tərəflərə” ifadəsi, sayğısızlıq etdiyinə görə üzr istəmək, fran - 
sızca tout court sözünü işlətmək və sairə — bunlar hamısı səciyyəvi 
əlamətlər idi. Sonra Raskolnikovun ürəyindən belə şübhəli bir şey 
keçdi: “Axı o mənə iki əlini də uzatdı, amma heç birini vermədi, geri 
çəkildi...”. Onlar hər ikisi bir-birinə göz qoyurdu, lakin baxışları bir- 
birinə rast gələndə hər ikisi ildırım sürətilə gözlərini bir-birindən çəkirdi. 

— Mən o kağızı sizə gətirmişəm... saat barəsində... buyurun... 
Düzmü yazılmışdır, ya, bəlkə, təzədən yazılmalıdır? 

Porfiri Petroviç, sanki, getməyə tələsirmiş kimi, dedi: 

— Nə? Kağız? Hə, hə, narahat olmayın, eynən elədir. — Ancaq 
bu sözləri deyəndən sonra o, kağızı alıb baxdı. Yenə də kəlmələri 
tez-tez söyləyərək: — Bəli, eynən elədir, ayrı heç bir şey lazım deyil, 
— deyərək, öz sözünü təsdiq etdi, kağızı stolun üstünə qoydu. 

Bir az sonra başqa şey haqında danışarkən kağızı stolun üstün- 
dən götürüb öz bürosuna qoydu. 


1 Sadəcə, qısaca (fran.) 

Raskolnikov yenə də sözə başlayaraq dedi: 

— Siz, deyəsən, dünən mənə demişdiniz ki, sizdən... rəsmi 
surətdə... o... ölənlə sizin tanış olmağınız haqqında bəzi şeylər 
soruşmaq istəyirəm... 

Bu zaman onun fikrindən ildırım sürətlə bir şey keçdi: “Niyə axı 
mən bu “deyəsən” sözünü cümləyə əlavə etdim?” — Lakin yenə o 
saat onun fikrindən ildırım sürətilə bir şey keçdi: “Niyə axı mən “deyə- 
sən” sözünü cümləyə əlavə etməkdən bu qədər narahat oluram?” 

O, birdən hiss etdi ki, Porfiri ilə ancaq üz-üzə gəlməklə, ikicə 
kəlmə söz söyləməklə, ikicə dəfə ona baxmaqla vasvasılığı hədsiz 
dərəcədə artmışdır... Bu isə son dərəcə qorxulu bir şeydir: onun 
əsəbləri gərginləşir, həyəcanı artır. “Nə pis oldul Nə pis oldul Yenə 
də ağzımdan söz qaçıracağaml” 

Porfiri Petroviç stolun yanında var-gəl edərək mızıldadı: 

— Hə-hə-həl Narahat olmayın! Vaxtımız var, vaxtımız var! — O, san- 
ki, məqsədsiz var-gəl edirdi, gah pəncərəyə, gah büroya, gah da yenə 
stola sarı cumur, gah Raskolnikovun şübhəli baxışlarından yayınır, 
gah da özü birdən dayanıb, düz onun gözlərinin içinə baxırdı. 

Bu zaman onun balaca, dolğun, girdə bədəni çox qəribə görü- 
nürdü, sanki o ora-bura diyirlənən və dərhal divarlara, bucaqlara 
dəyərək geri sıçrayan bir top idi. 

— Hələ vaxt var! Hələ vaxt var! Papiros çəkirsinizmi? Varınızdır? 
— Raskolnikova papiros verərək davam etdi: — Buyurun, papiros 
çəkin! Bilirsinizmi, mən sizi burada qəbul edirəm, amma mənzilim 
də axı elə buradadır, arakəsmənin o üzündə... hökumət mənzilidir, 
ancaq müvəqqəti olaraq kənarda yaşayıram. Burada bəzi şeyləri 
düzəltmək lazım idi. İndi az qalıb ki, hazır olsun... Bilirsinizmi, höku- 
mət mənzili çox gözəl şeydir, elə deyilmi? Siz necə düşünürsünüz? 

Raskolnikov, az qala, istehza ilə ona baxaraq: 

— Bəli, çox gözəl şeydir, — deyə cavab verdi. 

Porfiri Petroviç, sanki, birdən tamamilə başqa şey haqqında 
fikirləşərək: 

— Çox gözəl şeydir... çox gözəl şeydir... — deyə təkrar etdi. Bir - 
dən Raskolnikova baxaraq, onun iki addımlığında dayanıb bərkdən 
dedi: — Bəli, çox gözəl şeydirl 

“Hökumət mənzili gözəl şeydir” — sözünün bu cür axmaqca - 
sına təkrar olunması öz bayağılığına görə Porfiri Petroviçin indi 

+ Raskolnikova dikilən baxışlarındakı ciddiyyət, düşüncə və sirli ifadə 
ilə böyük bir ziddiyyət təşkil edirdi. 

Lakin bu, Raskolnikovu daha da acıqlandırdı, o daha özünü 
saxlaya bilmədi: Porfiri Petroviçə meydan oxuyurmuş kimi, istehza 
ilə və çox ehtiyatsız dedi: 

— Bilirsiniz nə var? — O, həyasızcasına Porfiri Petroviçə baxır və 
bu həyasızlığından sanki ləzzət alırdı. — Deyəsən, axı hüquqda bütün 
müstəntiqlər üçün belə bir qayda, belə bir üsul vardır: müstəntiq 
istintaq zamanı məsələyə lap uzaqdan, boş şeylərdən, ya da ciddi, 
lakin tamamilə kənar şeylərdən başlayır ki, istintaq olunan adamı 
ürəkləndirsin, ya da, daha doğrusu, onu əyləndirsin, onun başını 
yastıqlasın, sonra isə birdən, heç gözlənilmədiyi halda, çox mənhus 
və təhlükəli bir sualı onun təpəsinə endirməklə onu çaşdırsın, belə- 
dirmi? Bu, deyəsən, hələ indiyə qədər bütün hüquq qaydalarında, 
tövsiyələrində müqəddəs bir şey kimi yad olunur... 

— Belə, belə... Siz elə güman edirsiniz ki, mən hökumət mənzili 
ilə sizi elə... hə? 

Porfiri Petroviç bunu deyib, gözlərini qıydı, göz vurdu, onun üzün- 
də şən və hiyləgər bir ifadə göründü, alnındakı qırışıqlar açıldı, gözləri 
yığıldı, üzünün cizgiləri uzandı, birdən o, Raskolnikovun düz gözləri 
içinə baxaraq, bütün bədəni yırğalana-yırğalana əsəbi və sürəkli bir 
gülüşlə gülməyə başladı. Raskolnikov da özünü bir qədər məcbur 
edərək güldü. Porfiri onun da güldüyünü görüb, elə bərkdən güldü ki, 
sifəti qıpqırmızı qızardı, bunu görəndə Raskolnikovun nifrəti ehtiya- 
tına üstün gəldi. O gülməyini kəsdi, qaşqabağını tökərək, ədavətlə və 
xeyli Porfiriyə baxdı, Porfiri isə, elə bil ki, gülüşünü qəsdən uzadırdı, 
güldükcə Raskolnikov gözünü ondan ayırmırdı. Hər iki tərəf lap aşkar 
ehtiyatsızlıq edirdi: belə çıxırdı ki, guya, Porfiri Petroviç düz Raskolni - 
kovun gözünün içinə gülür, Raskolnikov da bu gülüşü ədavətlə qəbul 
edir, bu isə Porfirini çox az utandırır. Porfiri Petroviçin utanmamağı 
Raskolnikov üçün çox əhəmiyyətli bir məsələ idi: o başa düşürdü ki, 
Porfiri Petroviç bayaq da heç utanmırdı, əksinə, Raskolnikov özü, bəl- 
kə də, tələyə düşmüşdür, burada, yəqin, bir məsələ, bir məqsəd var 
ki, Raskolnikov bunu bilmir, bəlkə də, hər şey hazırlanmışdır və elə bu 
saat, bu anda meydana çıxacaq, onun başına bir fəlakət gələcəkdir... 

Raskolnikov o saat yerindən qalxıb, furaikasını götürdü, qəti və 
çox əsəbi halda birbaşa işdən danışmağa başladı. 

— Porfiri Petroviç, siz dünən istədiniz ki, mən sorğu-sual üçün 
sizin yanınıza gəlim (Raskolnikov sorğu-sual sözünü xüsusilə qeyd 
etdi). Mən də gəlmişəm. Əgər sizə bir şey lazımsa soruşun, yoxsa 
icazə verin, çıxıb gedim... Mənim vaxtım yoxdur, işim var... mən 
dünən araba altında qalıb ölmüş məmurun dəfninə gedəcəyəm, bu 
əhvalatı siz də bilirsiniz... — Son sözləri əlavə etdiyindən elə o saat 
acıqlandı, sonra isə dərhal daha çox əsəbiləşdi. — Bu şeylər məni 
lap cana gətirib, eşidirsinizmi, mən çoxdan... elə qismən də bundan 
xəstələnmişdim... xülasə... — O, xəstəliyi haqqında söylədiyi cümlə- 
nin yersiz olduğunu daha artıq hiss edərək, bərkdən dedi: — Xülasə, 
iltifat buyurun: ya məni sorğu-sual edin, ya da bu saat buraxın... 
Əgər sorğu-sual etmək istəyirsinizsə, onda qaydası ilə eləyin. Baş- 
qa cür yol verə bilmərəm. Ona görə də hələlik xudahafiz, çünki indi 
bizim ikilikdə edəcəyimiz bir iş yoxdur. 

Porfiri Petroviç elə o saat səsini də, sifətindəki ifadəni də dəyişdi, elə 
o andan gülüşünü də kəsdi, toyuq kimi qaqqıldayaraq tez-tez dedi: 

— İlahil Siz axı nə danışırsınızl Sizdən axı nə sorğu-sual edim? 
— O yenə də gah vurnuxur, gah da Raskolnikovu oturtmağa çalışırdı: 
— Rica edirəm, narahat olmayın, hələ vaxt var, hələ vaxt var! Bunlar 
hamısı boş-boş şeylərdirl Mən, əksinə, çox şadam ki, siz nəhayət, 
bizim yanımıza gəlmisinizl.. Mən sizi bir qonaq kimi qəbul edirəm. 
Rodion Romanoviç, atam, siz bu zəhrimara qalmış gülüş üçün məni 
bağışlayınl Rodion Romanoviç? Deyəsən, sizi atanızın adı ilə belə 
çağırırlar, doğrudurmu? Yaman əsəbiyəm, siz məni öz hazırcavablı- 
ğınızla yaman güldürdünüzl Bəzən, vallah, elə olur ki, rezin kimi, beləcə 
yarım saat titrəyirəm... Çox güləyənəm. Bədənimin quruluşuna görə 
hətta iflicdən də qorxuram. Bir əyləşin görək, nə oldu axı?.. Rica edi- 
rəm, əyləşin, yoxsa elə güman edərəm ki, siz acıqlanmısınız... 

Raskolnikov hələ də qaşqabağını tökərək susur, qulaq asır, Por- 
firi Petroviçi müşahidə edirdi. O oturdu, lakin furaikasını əldən 
buraxmadı. 

Porfiri Petroviç otaqda vurnuxa-vurnuxa sözünə davam edir və 
əvvəlki kimi, sanki, nəzərlərinin Raskolnikovun nəzərlərinə rast gəl- 
məsindən çəkinirdi. 

— Rodion Romanoviç, atam, mən sizə özüm barədə, yəni öz 
xasiyyətim barədə bir şey deyəcəyəm... Bilirsinizmi, mən subayam, 
kübar və tanınmış adam deyiləm, özüm də ki işi bitmiş bir adamam, 

+ tənbəlləşmiş bir adamam, nəslimizə çəkmişəm, bir də ki... bir də ki... 
toe 

Rodion Romanoviç, siz hiss etmisinizmi, bizdə, yəni bizim Rusiyada, 
ən çox da bizim Peterburq cəmiyyətində, iki ağıllı adam əgər bir- 
birilə hələ lazımi qədər tanış deyilsə, ancaq, necə deyərlər, bir-birinə 
hörmət edirsə, — bax indi bizim kimi, — tanış olduqda söhbət üçün 
yarım saat söz tapmırlar, bir-birinin qabağında donub qalırlar, otu- 
rurlar, bir-birindən utanırlar. Hamı söhbət üçün söz tapır, məsələn, 
xanımların... məsələn, kübar cəmiyyəti adamlarının həmişə söhbət 
üçün sözləri var, c est de rigueur,! amma bizim kimi ortabab adam- 
ların hamısı utancaq olur, az danışan olur... yəni düşünən adamlar- 
dır... Bu, nədən belə olur? Onların, yəni bizim aramızda ictimai bir 
maraqmı yoxdur, ya biz çox namuslu adamlarıq, bir-birimizi aldat- 
maqmı istəmirik — bilmirəm, hə? Siz buna nə deyərsiniz? Di yaxşı, 
furaikanızı qoyun ora, elə bil ki, bu saat gedəcəksiniz, düzü, adam 
baxmağa xəcalət çəkir... Əksinə, elə şadam ki... 

Raskolnikov furaikasını kuşetkanın üstünə qoydu, o, qaşqa- 
bağını tökərək, Porfiri Petroviçin boş, dolaşıq sözlərinə diqqətlə 
qulaq asırdı: “Bu nədir axı? Yoxsa, o, öz axmaq sözlərilə, doğrudan 
da, mənim diqqətimi yayındırmaq istəyir?..” 

— Sizi qəhvəyə qonaq eləməyəcəyəm, yeri deyil, lakin adam 
əylənmək üçün öz dostu ilə niyə beşcə dəqiqə oturmasın?.. — deyə 
Porfiri durmadan danışırdı. — Bilirsinizmi, bütün bu qulluq işi... 
atam, siz mənim belə var-gəl etməyimdən inciməyin, atam, bağış - 
layın, sizi rəncidə etməkdən qorxuram, amma bu var-gəl etmək 
mənim üçün zəruridir. Həmişə otururam, beşcə dəqiqə də olsa 
gəzişməyimə çox sevinirəm... babasil məsələsi var... elə hey istəyi - 
rəm ki, gimnastika ilə müalicə edim, deyirlər ki, statski, həqiqi mülki 
müşavir, hətta mülki müşavirlər çox həvəslə kəndir üstündən atılır- 
lar, bizim dövrümüzdəki elmə baxırsınız dal.. Bəli... O ki qaldı bura- 
dakı vəziyyətə, sorğu-suala, bütün bu rəsmiyyətə... atam, indicə siz 
özünüz iltifat buyurub sorğu-sual məsələsini soruşdunuz... bəli, 
atam, Rodion Romanoviç, bilirsinizmi, bu sorğu-suallar, doğrudan 
da, bəzən sorğu-sual edənin özünü sorğu-sual olunandan daha 
çox çaşdırır... Atam, bu barədə siz indicə iltifat buyurub lap haqlı 
olaraq hazırcavablıqla qeyd etdiniz (Raskolnikov belə bir şey qeyd 
etməmişdi). Adam dolaşırl Doğrudan da, dolaşırl Mən elə eyni şeyi, 

elə eyni şeyi gəvəzələyirəml.. Budur, islahat olacaq, bizim, heç 
olmasa, adımız dəyişəcək, hi-hi-hil O ki qaldı bizim hüquq üsulla- 
rımız, — mən bu barədə sizinlə tamamilə razıyam. Deyin görüm axı, 
işi məhkəməyə düşənlərdən hansı, hətta lap giş paltar geyən mujik- 
lər belə bilmir ki, məsələn, istintaq zamanı əvvəl kənar məsələlərlə 
adamın başını yastıqlayırlar (siz bunu çox gözəl dediniz), sonra bir- 
dən baltanı lap onun təpəsinə endirib, onu çaşdırırlar, hi-hi-hil Lap 
təpəsinə — siz bunu çox gözəl söylədinizl Hi-hil Siz, doğrudan da, 
elə güman etdiniz ki, mən mənzil məsələsilə istədim sizi... hi-hil Siz 
yaman məzəli adamsınızl Yaxşı, daha demərəml Hə, yaxşı yadıma 
düşdü, söz sözü gətirir, bir fikir başqa bir fikri cəlb edir: siz indi ilti- 
fat buyurub, bilirsinizmi, istintaq formasını xatırladınız... Forma nədir 
axıl Bilirsinizmi, bir çox hallarda forma boş şeydir. Bəzən ancaq 
dostcasına danışırsan, görürsən ki, bu daha əlverişlidir. Forma 
həmişə bizim əlimizdədir, — bu barədə, icazə verin, sizi sakit edim, 
bir də ki, bu forma deyilən şey nədir axı, — sizdən soruşuram? 
Müstəntiqin işi, necə deyərlər, bir növ azad sənətdir, ya da buna 
bənzər bir şeydir... hi-hi-hil 

Porfiri Petroviç biranlığa nəfəsini dərdi. O yorulmadan, gah boş, 
mənasız cümlələri bir-birinin ardınca doğrayıb tökür, gah da bir- 
dən bu cümlələr arasında əsrarəngiz sözlər buraxırdı, sonra elə o 
saat yenə mənasız, dolaşıq şeylər söyləməyə başlayırdı. O, yorğun 
qıçlannı daha tez-tez ata-ata, yerə baxa-baxa, sağ əlini dalına qoyub 
sol əlini yellədə-yellədə, bu əli ilə sözlərinə qətiyyən uyğun gəl- 
məyən cürbəcür hərəkətlər edə-edə otaqda yeyin-yeyin gəzişirdi. 
Raskolnikov birdən gördü ki, Porfiri Petroviç otaqda yeyin-yeyin 
gəzə-gəzə, elə bil ki, bir-iki dəfə bir anlığa qapının qabağında daya - 
nır və elə bil, nəyəsə qulaq asır... 

“Yoxsa, bir adam-zad gözləyir?” 

Porfiri Petroviç şən bir halda, həm də qəribə bir sadəlövhlüklə 
Raskolnikova baxaraq (Raskolnikov bu baxışdan diksindi və dərhal 
hazırlaşdı) yenə də sözünə davam etdi: 

— Siz ki iltifat buyurub hüquq formalarına elə bir hazırcavablıqla 
güldünüz — bu barədə, doğrudan da, tamamilə haqlısınız, tama- 
milə haqlısınız, ha-ha! Bizim bu dərin mənalı psixoloji üsullarımız 
(əlbəttə, bəziləri) son dərəcə gülüncdür, həm də, əgər forma ilə çox 
məhdudlaşdırılmışsa, faydasızdır. Bəli... mən yenə də formanın 

+ üstünə gəldim: mənə tapşırılan bir iş üzrə bir adamın, ya iki-üç ada- 
mın cinayətkar olduğunu yəqin etsəm, ya da, daha doğrusu, onlar- 
dan şübhələnsəm... Siz axı, deyəsən, hüquqşünas olmağa hazırla- 
şırsınız, Rodion Romanoviç? 

— Bəli, hazırlaşırdım... 

— Bax, bu da sizə, necə deyərlər, gələcək üçün balaca bir misal, 
yəni siz elə güman etməyin ki, mən sizi öyrətmək istəyirəm: gör siz 
cinayətlər haqqında necə məqalə çap etdirirsiniz! Xeyr, bu ancaq 
fakt şəklində balaca bir misaldır ki, cəsarət edib sizə təqdim edirəm, 
əgər mən, məsələn, birini, ya bir ayrısını, ya bir başqasını cinayət- 
kar hesab edirəmsə, niyə axı, soruşuram, vaxtından əvvəl onu nara- 
hat edim... lap elə onun əleyhinə əlimdə bir sübut da olsal Məsələn, 
canilərdən bəzisini mən tez tutmağa borcluyam, amma bəzisinin 
məsələsi bir ayrı cürdür, belə olan surətdə niyə mən ona şəhərdə 
gəzməyə imkan verməyim, ha-hal Mən görürəm ki, siz məsələni 
tamam başa düşmürsünüz, onda qoy bunu daha aydın izah edim: 
məsələn, mən o adamı vaxtından çox-çox Əvvəl tutsam, onda mən 
ona, necə deyərlər, mənəvi bir dayaq vermiş olaram, hi-hil Siz 
gülürsünüz? (Gülmək Raskolnikovun heç yadına da düşmürdü: o, diş- 
lərini bir-birinə sıxıb oturmuşdu, qızarmış, şişkin gözlərini Porfiri 
Petroviçin gözlərindən ayırmırdı). Bəzilərilə bu, doğrudan da, belə 
olur, ona görə ki, insanlar cürbəcürdür, hərəyə bir cür yanaşmaq 
lazımdır. Budur, indi siz iltifat buyurub deyirsiniz ki, sübut lazımdır, 
tutaq ki, elə sübut var, axı sübutların çoxu ikibaşlı olur, amma mən 
müstəntiqəm, deməli, zəif bir adamam, boynuma alıram: mən istər - 
dim ki, istintaq, necə deyərlər, riyaziyyat kimi aydın olsun, mən 
istərdim elə sübutlar tapım ki, onlar iki dəfə iki dörd olan kimi düz 
olsun. Qətiyyən mübahisəli olmasınl Amma mən o adamı vaxtından 
əvvəl tutsam, — lap elə yəqin bilsəm ki, cani odur, — ondan sonra 
onu ifşa etmək imkanından özümü məhrum etmiş olaram. Niyə? 
Ona görə ki, mən ona, necə deyərlər, müəyyən bir vəziyyət vermiş 
olaram, necə deyərlər, psixoloji cəhətdən onu müəyyənləşdirərəm, 
onu sakit edərəm, o da öz qınına girər, nəhayət, başa düşər ki, o 
dustaqdır. Deyirlər ki, odur, Sevastopolda, Almadan sonra! ağıllı 





1 Almadan sonra — Sevastopolun on bir aylıq mühasirəsinin lap başlanğı- 
cında. 1854-cü il sentyabrın 20-də, düşmən quruya qoşun çıxardıqdan sonra Alma 
çayı ətrafında gedən vuruşma nəzərdə tutulur. 

adamlar yaman qorxurlarmış ki, düşmən elə indicə hücum edib 
dərhal Sevastopolu tutacaq, amma görəndə ki, düşmən Sevasto- 
polu mühasirəyə almağı daha üstün tutmuşdur və bu işə başlayır 
— həmin bu ağıllı adamlar yaman sevinmişlər və sakit olmuşlar: 
deməli, heç olmasa, məsələ iki ay uzanacaqdır, kim bilir, düşmən 
mühasirə ilə şəhəri nə vaxt tutacaqdır... Yenə gülürsünüz? Yenə də 
inanmırsınız? Əlbəttə, siz də haqlısınızl Haqlısınız, haqlısınızl Bun- 
lar hamısı xüsusi hallardır, bu barədə sizinlə razıyam, söylədiyim 
hadisə, doğrudan da, xüsusi bir hadisədir! Əzizim, Rodion Roma- 
noviç, belə hallarda bilirsiniz nəyi müşahidə etmək lazımdır? Ümumi 
hallar, elə hallar ki, bütün hüquq formaları və qaydaları onlara əsas- 
lanır və onları nəzərdə tutur, kitablara da yazılmışdır — belə ümumi 
hallar qətiyyən olmur, ona görə olmur ki, hər bir iş, hər bir məsələ, 
cinayət baş verən kimi dərhal mücərrəd bir hala çevrilir, özü də 
bəzən elə olur ki, bu hadisə əvvəlki hadisəyə qətiyyən oxşamır. Bu 
cəhətdən bəzən çox gülməli hallar da olur. Belə ola bilər ki, mən bir 
cənabı lap başlı-başına buraxıram, onu tutmuram, narahat da elə - 
mirəm, ancaq elə eləyirəm ki, o hər saatda, hər dəqiqədə bilsin ki, 
ya da, heç olmasa, duysun ki, mən onun cikinə-bikinə bələdəm, 
gecə-gündüz onu təqib edirəm, o adam ki, həmişə qorxu və şübhə 
altında oldu, həmişə bu qorxunu və şübhəni dərk elədi, vallah, 
axırda buna tab gətirə bilməyəcək, axırda özü gələcək, bəlkə də, elə 
bir iş tutacaq ki, iki dəfə ikiyə oxşayacaq, necə deyərlər, riyazi bir 
şəkil almış olacaq — bu çox xoşdur. Bu hal kobud, avam müuiiklə - 
rin də başına gələ bilər, o ki qaldı bizim kimi oxumuş, həm də ağıllı 
bir müasir adam ola, eyni zamanda, müəyyən bir cəhətə doğru inki - 
şaf etmiş olal Əzizim, buna görə də adamın hansı cəhətə doğru 
inkişaf etdiyini bilmək çox mühüm məsələdir. Bəs əsəblər, əsəb- 
lər?! Siz bunu lap yaddan çıxarmısınızl İndi bütün bu adamlar xəstə, 
arıq, əsəbi adamlardırl.. Özləri də yaman hirslidirlərl Sizə deyim ki, 
bu öz-özlüyündə, bir növ, mədəndirl Belə bir adamın şəhərdə avara- 
avara gəzməsindən mən axı niyə narahat olum?! Qoy o hələlik gəz- 
sin, qoy, qoy gəzsin! Mən onsuz da bilirəm ki, o, mənim tələmə 
düşmüş ovdur, mənim əlimdən heç yerə qaça bilməyəcək! Bir də 
axı hara qaçacaq, hi-hi! Xaricəmi? Xaricə polyak qaçar, o qaçmaz! 
Həm də axı mən onu güdürəm, lazımı tədbir də görmüşəm! Ölkə- 
nin içərilərinə qaçacaq? Axı orada muiiklər yaşayır, gişdən paltar 

muiiklərlə yaşamaqdansa, bizim mujiklər kimi xaricilərlə həbsxa- 
nada yaşamağı daha üstün tutar, hi-hil Lakin bunlar hamısı boş və 
zahiri bir şeydir. Qaçacaqmı, — bu da əhəmiyyətsiz bir şeydir, əsas 
məsələ bu deyil: o ancaq ona görə qaçmayacaq ki, qaçmağa yer 
yoxdur, o, psixoloji cəhətdən qaça bilməyəcək, hi-hi! Bir ifadəyə 
baxırsınızmı? O, təbiətin qanununa görə mənim əlimdən qaça bil- 
məyəcək, — lap qaçmağa yer də olsal Siz şamın başına dolanan 
pərvanəni görmüsünüzmül Bax, o adam da mənim yanımdan 
uzaqlaşa bilməyəcək, pərvanə şamın başına dolanan kimi, o da 
mənim ətrafımda hərlənəcək, sərbəstlik onun könlünü açmayacaq, 
o fikirləşməyə başlayacaq, dolaşacaq, öz-özünü dolaşdıracaq, tora 
salacaq, öz-özünü yamanca təşvişə salacaql Bu, hələ harasıdır: o 
özü mənə iki dəfə iki kimi riyazi bir şey hazırlayacaq — yalnız mən 
onu tutmaq məsələsinə daha çox ara verməliyəm... O elə həmişə 
mənim ətrafımda pərvanə kimi hərlənəcək, getdikcə də onun vur- 
duğu dairə kiçiləcək və nəhayət, tora düşəcək! Uçub düz mənim 
ağzıma girəcək, mən də onu udacağam, bu da çox xoşdur, hi-hi-hil 
İnanmırsınız? 

Raskolnikov danışmırdı, onun rəngi ağarmışdı, o, öz yerində 
sakitcə oturub, yenə də çox diqqətlə Porfirinin üzünə baxırdı. 

O, bədəni buzlaya-buzlaya düşünürdü: “Yaxşı ibrət dərsidirl Bu 
heç dünənki kimi siçan-pişik oyunu da deyil... O, öz gücünü mənə 
göstərmir və bunun üçün də bu şeyləri mənə danışmır, bilir ki, 
bunun faydası olmaz, o, ağıllı adamdır. Belə şey eləməz... Onun 
başqa məqsədi var, lakin nə? Dost, sən boş yerə məni qorxudursan 
və hiylə işlədirsən! Sənin əlində heç bir dəlil yoxdur, mən də dünənki 
adam deyiləm! Sən ancaq məni çaşdırmaq istəyirsən, məni vaxtın - 
dan əvvəl əsəbiləşdirmək istəyirsən, istəyirsən məni bu vəziyyətdə 
tələyə salasan, ancaq yanılırsan, bunu edə bilməyəcəksən, məqsə- 
dinə çatmayacaqsanl Lakin niyə o axı məsələni belə açıb danışır?.. 
Yoxsa mənim xəstə əsəblərimi nəzərdə tutur?! Yox, dost, yanılırsan, 
məqsədinə çatmayacaqsan, — lap elə bir şey hazırlamış da olsan... 
Yaxşı da, indi baxıb görərik, sən nə hazırlamısan...” 

O, dəhşətli və məchul bir fəlakətə hazırlaşaraq, var gücünü topla- 
yıb özünü möhkəmləndirdi. Hərdən o istəyirdi ki, cumub Porfirini elə 
yerindəcə boğsun. O hələ bura girəndə öz qəzəbindən qorxurdu. 

O, dodaqlarının quruduğunu, ürəyinin bərk-bərk döyündüyünü, 
ağzının köpükləndiyini hiss edirdi. Bununla belə, o yenə də sus- 
mağı, müəyyən vaxta qədər bircə kəlmə də danışmamağı qət etdi. 
O, öz vəziyyətində bunun ən yaxşı hərəkət tərzi olduğunu başa 
düşürdü, çünki bununla o, nəinki ağzından söz qaçırmaz, əksinə, 
düşməni əsəbiləşdirər, bəlkə, lap düşmən özü ağzından bir söz 
qaçırar. Hər halda, Raskolnikov buna ümid edirdi. 

Porfirinin get-gedə daha artıq kefi açılırdı, o yenə də otaqda 
dövrə vurmağa başlayaraq, duyduğu nəşədən pıqqıldaya-pıqqıl- 
daya sözünə davam etdi: 

— Yox, mən görürəm ki, siz inanmırsınız, elə güman edirsiniz ki, 
mən sizinlə uşaqcasına zarafatlaşıram. Əlbəttə, siz bir şeydə haq- 
lısınız, Allah özü mənim bədənimi elə yaradıb ki, bu ancaq başqa- 
larında gülməli fikirlər oyadır, hoqqabaza oxşayıram. Lakin yenə 
də təkrar edirəm: atam, Rodion Romanoviç, siz hələ cavansınız, 
necə deyərlər, ilk cavanlıq dövründəsiniz, buna görə də bütün 
cavanlar kimi, hər şeydən çox insan zəkasını yüksək tutursunuz. 
Ağlın oynaq hazırcavablığı, düşüncənin mücərrəd dəlilləri sizi alda- 
dır. Mənim hərbi hadisələrdən bir az başım çıxır, ona görə deyə 
bilərəm ki, bu, məsələn, eynən əvvəlki Avstriya qofkriqsratına" bən - 
zəyir: onlar öz kabinetində məsələni çox dərindən təhlil edərək və 
müəyyən nəticə çıxararaq, kağız üzərində Napoleonun qoşununu 
darmadağın edirlər, özünü də əsir alırlar, amma bir də görürsən ki, 
general Mak bütün ordusu ilə təslim olur, he-he-hel Görürəm, 
görürəm, atam, Rodion Romanoviç, mən mülki bir adam olduğum 
halda, elə hey müharibə tarixindən misallar gətirdiyimə gülürsünüz. 
Nə edim axı, bu mənim zəif cəhətimdir, hərbi işdən xoşum gəlir, 
bütün hərbi relyasiyaları oxumağı o qədər xoşlayıram ki... bununla 
öz karyerama lazımi əhəmiyyət verməmişəm. Mən gərək hərbi işdə 
işləyəydim, doğru deyirəm! Bəlkə də, Napoleon olmazdım, amma 
mayor olardım, hi-hi-hil Əzizim, indi mən sizə xüsusi hallar haq- 
qında olan həqiqəti lap müfəssəl surətdə açıb söyləyim: cənab, 
həyat və insan təbiəti çox mühüm şeylərdir, baxırsan ki, gələcəyi 
görən ən ağıllı adamlar da bu barədə yamanca yanılırlar! Rodion 
Romaneoviç, qocanın sözünə baxın, ciddi deyirəm (Porfiri Petroviçin 
ancaq otuz yaşı olardı, lakin bunu söyləyərkən o, elə bil ki, doğrudan 

dü), bir də ki mən açıq danışan adamam... mən açıq danışan ada- 
mam, ya yox? Necə bilirsiniz? Deyəsən, lap açıq danışan adamam: 
belə şeyləri sizə lap havayıca danışıram, sizdən heç bir mükafat- 
filan istəmirəm, hi-hi! Bəli, sözümə davam edirəm: hazırcavablıq, 
məncə, çox gözəl şeydir, bu, necə deyərlər, təbiətin zinəti, həya- 
tın təsəllisidir, həmin bu hazırcavablıqla cürbəcür oyunlar çıxar- 
maq olar, belə ki, yazıq bir müstəntiq bəzən bundan heç baş aça 
bilməz: elə bir müstəntiq ki, özü öz fantaziyasına uymuşdur, həmişə 
də belə olur, çünki axı o da insandır! Yazıq müstəntiqin təbiəti onu 
xilas edir — məsələ burasındadır! Lakin öz hazırcavablığına uyan 
və “bütün maneələri aşıb keçən” (siz dünən bunu çox hazırcavab- 
lıqla və hiyləgərliklə iltifat buyurub söylədiniz) cavanlar bu barədə 
heç düşünməz də. Tutaq ki, elə o cavan, yəni o adam, o xüsusi 
incognito yalan dedi, özü də çox gözəl, çox hiyləgərcəsinə yalan 
dedi, əslində, bu zaman o gərək, zəfər çalsın, öz hazırcavablığının 
səmərəsindən zövq alsın, amma bir də görürsən, tələyə düşdül 
Ən maraqlı, ən biabırçı yerdə bayıldı. Tutaq ki, elə bu xəstəlikdir, 
otaqların havası bəzən pis olur, amma burada nəsə var! Bu bayıl- 
ması ilə o, hər halda, şübhə oyadır! O çox ustalıqla yalan demiş- 
dir, amma təbiətini nəzərə almamışdır. Məsələnin bicliyi də, bax, 
buradadırl Başqa bir vaxtda o, öz hazırcavablığı ilə əylənərək, 
ondan şübhələnən adamı ələ salmağa başlayır, elə bil ki, qəsdən 
rəngi ağarır, oyunda olan kimi, həm də çox təbii surətdə rəngi ağa- 
rır, bu son dərəcə həqiqətə oxşayır, lakin yenə də özünə qarşı 
şübhə oyadırl İlk əvvəl o, qarşısındakını aldadırsa da, bu aldanan 
adam əgər zirəksə, gecəni yaxşıca fikirləşir. Bax, hər addımda beləl 
İş o yerə gəlib çatır ki, özü qabağa yüyürür, özünü ora-bura soxur, 
ondan bir şey soruşmurlar, susurlar, amma o ara vermədən danış- 
mağa başlayır, özü də barı lazımlı bir şey danışa, başlayır cürbəcür 
rəmzlər ortaya atmağa, hi-hil Özü gəlib soruşur ki, niyə məni bu 
vaxta qədər tutmayıblar, hi-hi-hil Bu ən hazırcavab bir adamın, bir 
psixoloqun, bir ədəbiyyatçının başına gələ bilər. İnsan təbiəti ayna- 
dır, özü də çox şəffaf bir aynadırl Bu aynaya bax, ləzzət al, məsə- 
lə belədir! Rodion Romanoviç, siz niyə elə ağardınız, bəlkə, otaq 
bürküdür, pəncərəni açımmı? 

Raskolnikov ucadan: 

— Narahat olmayın, rica edirəm, — deyərək birdən qəhqəhə ilə 
güldü. — Rica edirəm, narahat olmayın! 

Porfiri onun qabağında dayanıb gözlədi, birdən özü də Raskol- 
nikovun ardınca qəhqəhə ilə gülməyə başladı. Raskolnikov öz sər- 
səm gülüşünü birdən kəsərək divandan qalxdı. 

Onun qıçları titrəyirdi, o, güclə ayaq üstə dururdu, lakin ucadan 
və aydın bir səslə: 

— Porfiri Petroviç — dedi, — mən, nəhayət, aydın görürəm ki, siz 
qarının və onun bacısı Lizavetanın öldürülməsində məndən şübhə- 
lənirsiniz. Öz tərəfimdən mən sizə deyirəm ki, bu, çoxdan mənim 
zəhləmi tökmüşdür. Əgər siz belə hesab edirsinizsə ki, məni qanuni 
olaraq təqib etməyə haqqınız var, onda təqib edin, tutmağa haqqı- 
nız varsa, tutun! Amma mən yol vermərəm ki, gözümün içinə baxa- 
baxa mənə güləsiniz, mənə əzab verəsiniz... 

Birdən onun dodaqları titrədi, gözləri qəzəblə alışıb-yandı, 
mülayim səsi sərtləşdi. 

Var gücü ilə yumruğunu stola vuraraq çığırdı: 

— Yol vermərəm! Eşidirsinizmi, Porfiri Petroviç! Yol vermərəm! 

Porfiri Petroviç, görünür, tamamilə qorxmuş halda: 

— Aman Allah, yenə nə oldu! – deyə səsləndi. — Atam, Rodion 
Romanoviçİ Əzizim! Atam! Sizə axı nə oldu? 

Raskolnikov yenə də çığırdı: 

— Yol vermərəml 

Porfiri Petroviç üzünü Raskolnikovun lap üzünə yaxınlaşdıraraq 
dəhşət içində pıçıldadı: 

— Atam, astadan danışınl Axı eşidib gələrlər! Onda biz onlara nə 
deyərik, bir fikirləşin! 

Raskolnikov da birdən pıçıltı ilə və qeyri-şüuri olaraq bayaqkı 
sözünü təkrar etdi: 

— Yol vermərəm, yol vermərəm! 

Porfiri tez dönüb pəncərəni açmağa getdi. 

— İçəriyə təzə hava gəlsinl Əzizim, su içsəniz, yaxşı olardı, bu 
ах рауфпһааг" 

O qapıya yüyürüb su gətirmək istədi, lakin bucaqda su dolu 
qrafini götürüb oraya cumdu, qrafini götürüb Raskolnikovun yanına 
yüyürdü. Pıçıldayaraq dedi: 

— Atam, su için, bəlkə, köməyi oldu... 

Porfiri Petroviçin qorxması və Raskolnikovun qeydinə qalması 
o qədər təbii idi ki, Raskolnikov susub qəribə bir maraqla ona baxdı. 
Ancaq suyu alıb içmədi. 

— Rodion Romanoviçİ Əzizim! Bu yolla siz özünüzü dəli edərsi- 
niz, sizi inandırıram, e-h! A-hl Bir için! Azca da olsa için! 

Porfiri Petroviç axır ki, stəkanı onun əlinə verdi. Raskolnikov 
düşünmədən stəkanı ağzına apardı, lakin birdən məsələnin nə yer- 
də olduğunu təsəvvür edərək, stəkanı nifrətlə stolun üstünə qoydu. 

Porfiri Petroviç dostcasına bir qayğıkeşliklə və hələ də çaşqın 
halda tez-tez dedi: 

— Bəli, bu yenə də bayğınlıqdırl Əzizim, bu qayda ilə əvvəlki xəs- 
təliyiniz qayıda bilər. İlahi, adam da özünü qorumazmış?1 Dmitri 
Prokofiç də dünən mənim yanıma gəlmişdi, — düzdür, düzdür, 
mənim xasiyyətim tünddür, pisdir, amma siz bundan gör nə nəticə 
çıxarmısınızl.. İlahil Dünən sizdən sonra gəldi, biz nahar eləyirdik, 
danışdı, danışdı, mən lap mat qaldım, dedim ki, bir işə bax da... 
ah, ilahil Olmaya, o, sizin yanınızdan gəlirdi? Atam, oturun da, İsa 
xatirinə, oturun! 

Raskolnikov sərt-sərt: 

— Yox, mənim yanımdan gəlmirdil — dedi. — Ancaq onun sizə 
getdiyini və nə üçün getdiyini bilirdim. 

— Bilirdiniz? 

— Bilirdim. Nə olsun ki?! 

— Atam, Rodion Romanoviç, mən sizin hələ başqa qəhrəman - 
lıqlarınızı da bilirəm, sizin hər işiniz mənə məlumdur! O günün 
axşamı, hava qaralanda sizin otaq tutmağa getdiyinizi də bilirəm, 
qapının zəngini vurduğunuzu da, qanı soruşduğunuzu da, fəhlələri 
və dalandarları çaşdırdığınızı da... hamısını bilirəm. Mən axı onda 
sizin keçirdiyiniz əhvali-ruhiyyəni başa düşürəm... siz bu qayda ilə 
özünüzü dəli edərsiniz... vallahl Özünüzü əldən salarsınızl Siz 
yamanca qəzəblənmisiniz, bu, nəcib bir qəzəbdir, bu – taledir, sonra 
da məhəllə polis işçiləri sizi təhqir etmişlər, siz də vurnuxurdunuz ki, 
necə deyərlər, hamını tezliklə danışmağa məcbur edəsiniz, bununla 
da hər şeyi birdən qurtarasınız, ona görə ki, bu axmaqcasına vəziy - 
yət, bu şübhələr sizi təngə gətirib. Elədirmi? Sizin əhvali-ruhiyyə- 
nizi başa düşürəmmi? Ancaq siz bu qayda ilə yalnız özünüzü deyil, 
Razumixini də əldən salarsınız, o həddindən artıq yaxşı adamdır, 


370 


bunu siz bilirsiniz. Siz xəstəsiniz, o xeyirxahdır, sizin xəstəliyiniz ona 
keçir... Atam, siz sakit olanda mən sizə danışaram... Di oturun da, 
atam, İsa xatirinə, oturun! Rica edirəm, dincəlin, sizin bütün sir- 
sifətiniz dəyişib, di oturun dal 

Raskolnikov oturdu, onun titrəməsi kəsildi, indi bütün bədə- 
nini istilik bürümüşdü. O qorxmuş və dostcasına onun qeydinə 
qalan Porfiri Petroviçə heyrətlə, həm də gərgin halda qulaq asırdı, 
lakin o, Porfirinin bircə sözünə də inanmırdı, bununla belə, onun 
sözlərinə inanmağa qəribə bir meyil duyurdu. Porfiri Petroviçin, 
heç gözləmədiyi halda, mənzil haqqında söylədiyi sözlər onu son 
dərəcə təəccübləndirdi, fikirləşərək öz-özünə dedi: “Deməli, mən- 
zil məsələsini o bilir... bunu o axı haradan bilir? Özü də açıb mənə 
deyir!” 

Porfiri Petroviç tez-tez danışaraq sözünə davam etdi: 

— Bəli, bizim məhkəmə işində az qala buna oxşar, belə psixo- 
lofi, belə bir xəstə əhvalat olmuşdu. Bir nəfər öz üzərinə götür- 
müşdü ki, mən adam öldürmüşəm, özü də necə götürmüşdül 
Buna uydurma, xəyali əsaslar göstərdi, dəlillər gətirdi, olan vəziy- 
yəti danışdı, aləmi dolaşdırdı, hamını çaşdırdı. Axı niyə? Heç demə, 
bir cinayətə qismən, ancaq qismən səbəb olubmuş, bunu heç də 
qəsdən etməyibmiş, amma elə ki, o, öz hərəkətilə adam öldürülmə- 
sinə səbəb olduğunu bilir, — başlayır fikir çəkməyə, xəyalına cür- 
bəcür şeylər gəlir, ağlını lap azdırır, öz-özünü inandırır ki, qatil elə 
özüdür. Axırda senat məsələni yoxlayır, o bədbəxt adam bəraət 
qazanır, müalicə üçün xeyriyyə müəssisəsinə verilir. Sağ olsun 
senat! Görürsünüz necə işlər olur dal.. Atam, siz də belə edirsiniz 
— bunun axırı nə olar? Siz əsəblərinizi elə bir hala salırsınız ki, 
axşamlar gedib qapının zəngini vurursunuz, ora tökülən qanı soru- 
şursunuz, bu yolla siz monomaliyaya tutularsınızl Bütün bu psixo- 
logiyanı mən təcrübədə öyrənmişəm. Belə bir adam özünü bəzən 
pəncərədən, ya zəng qülləsindən atmaq istəyir, bu özü adamı yol- 
dan çıxaran bir duyğudur. Qapı zəngini vurmaq da elə... Bu xəs - 
təlikdir, Rodion Romanoviç, xəstəlikdirl Siz öz xəstəliyinizə həddin- 
dən artıq əhəmiyyət verməməyə başlamısınız. Qedib bir təcrübəli 
həkimlə məsləhətləşəydinizl.. Sizdə bayğınlıq xəstəliyi var! Bu şey - 
lər ancaq bayğınlıq zamanı olarl 

Bir anlığa hər şey Raskolnikovun başına hərləndi. 

“Doğrudanmı, o, indi də yalan deyir? Yox, bu ola bilməzl” Bu 
fikri o özündən qovur, çılğınlığın və qəzəbin adamı nə dərəcəyə 
gətirib çıxaracağını, adamı dəli edə biləcəyini hiss edirdi. 

O bütün düşüncəsini toplayaraq, Porfirinin oynadığı oyunun 
mənasını dərk etmək istəyirdi: 

— Bu, bayğınlıq içində deyildil Mənim huşum özümdə idil Eşi- 
dirsinizmi? Mənim huşum özümdə idil 

— Bəli, eşidirəm də, başa da düşürəml Siz dünən də deyirdiniz 
ki, bayğınlıq içində deyildim, huşum özümdə idi, huşunuzun özü- 
nüzdə olduğunu xüsusilə qeyd edirsiniz. Siz nə demək istəsəniz, 
mən onu başa düşürəml E-ehl Bir qulaq asın, Rodion Romanoviç, 
atam, elə bircə bu vəziyyəti götürək. Siz, doğrudan da, cinayətkar 
olsaydınız, ya da bu mənhus işdə sizin əliniz olsaydı, heç gəlib özü- 
nüz təkidlə deyərdinizmi ki, bunları mən edəndə baygınlıq içində 
deyildim, əksinə, huşum tamamilə özümdə idi? Özü də bunu xüsu- 
silə, xüsusi bir inadla qeyd edərdinizmi? Yaxşı, bir iltifat buyurun, bu 
ola bilərdimi, ola bilərdimi? Məncə, tamamilə bunun əksini deyərdi- 
niz. Siz öz üzərinizdə bir şey hiss etmiş olsaydınız, onda, gərək, müt- 
ləq bayğınlıq içində olduğunuzu təkidlə qeyd edəydinizl Eləmi? 
Eləmi? 

Bu sualda hiyləgərcəsinə bir şey duyulurdu. Raskolnikov ona 
sarı əyilən Porfiridən divanın lap söykənəcəyinə qədər geri çəkildi, 
heyrət və şübhə ilə düz onun gözləri içinə baxdı. 

— Ya da elə cənab Razumixini götürək: yəni o məsələni götürək 
ki, dünən o, öz tərəfindənmi mənimlə danışmağa gəlmişdi, ya siz 
onu tovlayıb mənim yanıma göndərmişdiniz? O, gərək deyəydi ki, 
öz tərəfimdən gəlmişəm, sizin sözünüzlə gəldiyini gizlədəydil 
Amma siz bunu gizlətmirsinizl Siz təkidlə deyirsiniz ki, o, mənim 
sözümlə getmişdil 

Raskolnikov bunu heç vaxt təkidlə deməmişdi. Onun kürəyi 
gizildədi, dodaqları xəstə bir təbəssümlə əyildi, zəif bir səslə asta- 
dan dedi: 

— Siz yalan deyirsiniz! Siz yenə də mənə göstərmək istəyirsiniz 
ki, guya, mənim bütün oyunumdan xəbərdarsınız, mənim bütün 
cavablarımı qabaqcadan bilirsiniz. — Artıq o, söylədiyi sözləri lazı - 
mınca ölçüb-biçmədliyini hiss etməyə başlayırdı. — Məni qorxutmaq 
istəyirsiniz... ya da məni ələ salırsınız... 

Raskolnikov bu sözləri söylərkən yenə də Porfirinin düz sifətinə 
baxırdı, birdən yenə də onun gözlərində hədsiz bir qəzəb odu 
parıldadı. 

— Siz yalan deyirsiniz! — deyə o çığırdı. — Siz özünüz çox gözəl 
bilirsiniz ki, cani üçün işin içindən çıxmaqdan ötrü ən yaxşı yol — müm- 
kün qədər doğru danışmaqdır... o şeyi ki, gizlətmək olar — onu 
mümkün qədər gizlətməməkdirİ Mən sizə inanmıram! 

Porfiri astadan: 

— Siz nə dəmdəməki adamsınız! — dedi. — Sizinlə, atam, heç 
yola gəlmək olmaz: sizdə, elə bil, monomahniya xəstəliyi var. Deməli, 
mənə inanmırsınız? Amma mən sizə deyirəm ki, daha inanırsınız, 
hələlik arşının dörddə biri qədər inanmısınız, mən də elə edəcəyəm 
ki, siz tamam inanasınız, bütün arşın qədər, çünki həqiqətən sizin 
xatirinizi istəyirəm, sizə lap ürəkdən yaxşılıq arzu edirəm. 

Raskolnikovun dodaqları titrədi. 

Porfiri Petroviç Raskolnikovun qolundan (qolunun azca dirsək- 
dən yuxarı yerindən) yavaşca, həm də dostcasına tutaraq sözünə 
davam etdi: 

— Bəli, arzu edirəm, sizə qəti olaraq deyirəm: xəstəliyinizə göz 
olun. Bir də ki, odur, ailəniz də sizin yanınıza gəlmişdir, onları yad- 
dan çıxarmayın. Siz gərək onları rahat edəsiniz, onlara mehriban- 
lıq edəsiniz, amma siz onları ancaq qorxudursunuz... 

— Sizə nə? Siz bunu haradan bilirsiniz? Niyə belə maraqlanırsınız? 
Deməli, siz məni güdürsünüz və bunu mənə bildirmək istəyirsiniz? 

— Atam, Rodion Romanoviçİ Bunları mən sizin özünüzdən, 
sizin özünüzdən eşidib bilmişəm! Siz həyəcanlı olanda bunları 
mənə də, başqalarına da özünüz demisiniz, — ancaq bunu hiss 
etməmisiniz. Dünən cənab Razumixin Dmitri Prokofiçdən də çox 
maraqlı şeylər eşitmişəm. Siz mənim sözümü kəsdiniz, görün sizə 
nə deyirəm: siz nə qədər hazırcavab olsanız da, vasvasılığınız 
üzündən, hətta, hadisələrə sağlam düşüncə ilə baxa da bilmirsi - 
niz. Məsələn, yenə həmin mövzunu – o zəng məsələsini götürək: 
belə qiymətli bir şeyi belə bir dəlili (özü də necə dəlil!) mən sizə 
elə-beləcə, bütün-bütünə açıb dedim, özü də mən, müstəntiq! Siz 
bunda heç bir şey görmürsünüzmü? Mən sizdən bir balaca şübhə- 
lənsəydim, beləmi hərəkət edərdim? Məsələn, mən elə edərdim 
ki, siz daha məndən şübhələnməzdiniz, özümü elə göstərərdim ki, 

+ guya, bu dəlil heç mənə məlum deyil; sizin diqqətinizi başqa bir 
toe 

cəhətə yönəldərdim, lakin birdən, baltanı adamın təpəsinə endi- 
rən kimi (sizin ifadənizcə) düz məsələnin üstünə gələrdim, sizi çaş- 
dırardım, deyərdim ki, cənab, siz axı niyə axşam saat onda, az 
qala lap on birdə o öldürülmüş qarının mənzilinə zəhmət çəkib 
gəlmisiniz? Niyə gəlib zəngi vurmusunuz? Niyə oraya tökülən qanı 
soruşmusunuz? Niyə dalandarı vurub yıxmısınız, onları məhəllə 
polis dəftərxanasına, polis zabitinin yanına aparmaq istəmisiniz? 
Bax, mən sizdən zərrə qədər də şübhələnmiş olsaydım, gərək belə 
hərəkət edəydim. Sizi rəsmi surətdə sorğu-sual edəydim, evinizi 
axtaraydım, hətta sizi tutaydım da... Mən ki başqa cür rəftar etmi- 
şəm, deməli, sizdən şübhələnməmişəml Amma siz hadisələrə sağ- 
lam düşüncə ilə baxa bilmirsiniz, heç bir şey də görmürsünüz, tək- 
rar edirəm! 

— Siz yalan deyirsinizl Mən sizin nə məqsəddə olduğunuzu bil- 
mirəm, — dedi, — amma siz yalan deyirsiniz... Bayaq siz bu mənada 
danışmırdınız, mən səhv etmirəm... Siz yalan deyirsinizl 

— Mən yalan deyirəm? — Görünür, Porfiri Petroviç acıqlanmışdı, 
lakin o yenə də çox şən və istehzalı görünüşünü mühafizə edirdi, 
həm də, elə bil ki, cənab Raskolnikovun onun barəsində nə fikirdə 
olması onu qətiyyən narahat etmirdi. — Mən yalan deyirəm?.. Bayaq 
mən özüm sizinlə necə rəftar etdim (mən axı müstəntiqəm): siz 
özünüzü müdafiə etmək üçün mən özüm məsələni açıb dedim, 
sizin əlinizə hər cür vasitə verdim, bütün bu psixologiyanı mən sizə 
söylədim: “Xəstəlik, bayğınlıq, təhqir olunmaq, malxulyaçılıq, polis 
işçiləri məsələsi” və sairəni, bütün bu şeyləri mən özüm demə- 
dimmi? Hə? Hi-hi-hil Yeri gəlmişkən, bunu da deyim: hərçənd 
müdafiə üçün işlədilən bütün bu psixoloii vasitələr, bu bəhanələr, 
bu hiylələr son dərəcə əsassız şeylərdir, özü də ikibaşlıdır: “Xəstəy- 
dim, huşum üstümdə deyildi, məni qara basırdı, gözümə görü- 
nürdü, yadımda deyil...” Bunlar öz yerində, bəs niyə axı, atam, xəstə 
və huşsuz olanda sizin gözünüzə ancaq belə şeylər görünürdü, 
xəyalınıza belə şeylər gəlirdi, başqa şeylər yox? Başqa şeylər də ola 
bilərdimi? Hi-hi-hil 

Raskolnikov qürurla, həm də həqarətlə ona baxdı. Sonra yerin- 
dən qalxaraq və bu zaman Porfirini bir az itələyərək, inadla və bərk- 
dən dedi: 

— Sözün qısası, mən bir şeyi bilmək istəyirəm: siz məni şübhə- 
dən tamamilə azad olunmuş hesab edirsiniz, ya yox? Deyin, Porfiri 
Petroviç, deyin, qəti deyin, tez deyin, bu saat deyin! 

Porfiri tamamilə şən, hiyləgər, həm də sakit bir halda: 

— Bir işə bax! — dedi. — Gör haralara əl atır! Axı sizi hələ heç 
narahat etməyə başlamamışlar — onda bu şeyləri, bu qədər çox şeyi 
bilmək sizə nə lazım?! Siz lap uşaq kimi hərəkət edirsiniz, niyə axı 
bu şeyləri belə inadla bizdən tələb edirsiniz, bunun səbəbi nədir? 
Hə? Hi-hi-hil 

Raskolnikov qəzəblə: 

— Bir də deyirəm: mən daha buna dözə bilmərəml.. — dedi. 

— Nəyə? Bu naməlum vəziyyətə? — deyə Porfiri onun sözünü 
kəsdi. 

— Məni acılamayınl Mən istəmirəml.. Sizə deyirəm ki, dözmək 
istəmirəm! Dözə bilmirəm və istəmirəm. — O, yenə də yumruğunu 
stola vuraraq çığırdı: — Eşidirsinizmi? Eşidirsinizmi?1 

Porfiri pıçıldayaraq: 

— Yavaş, yavaş, — dedi. — Eşidərlər axıl Sizə ciddi deyirəm: 
özünüzü gözləyin! Mən zarafat eləmirəm. — Lakin indi Porfirinin 
üzündə qadıncasına xoşməzac və ürkək ifadə yox idi, əksinə, indi 
о, sərt halda qaşlarını çataraq, sanki bütün sirləri və ikimənalı söz- 
ləri birdən faş edərək, doğrudan-doğruya əmr edirdi. 

Lakin bu ancaq bir an oldu. Raskolnikov əvvəl pərtləşdi, sonra 
birdən, doğrudan da, özündən çıxdı, lakin qəribə burasıdır ki, o, son 
dərəcə qəzəblənsə də, xəstə bir çılğınlığa tutulsa da, əmri yerinə 
yetirdi. Bayaqkı kimi birdən pıçıldayaraq dedi: 

— Mən qoymaram ki, mənə əzab versinlər! — O görürdü ki, əmrə 
tabe olmaya bilmir: bunu o, bir anda ürəkağrısı ilə və nifrətlə dərk 
etdi, bu fikirdən daha artıq qəzəbləndi. — Məni tutun, evimi axtarın, 
amma bunu rəsmi surətdə edin, mənimlə oynamayınl Mən... 

— Rəsmiyyət barəsində narahat olmayın, — deyə Porfiri onun 
sözünü kəsdi. O, yenə də bayaqkı kimi bic-bic gülümsəyir, hətta, 
elə bil ki, Raskolnikova baxıb həzz alırdı. — Atam, indi mən sizi bir 
dost kimi dəvət etmişəm. 

— Mən sizin dostluğunuzu istəmirəm, mən belə dostluğa tüpü - 
rürəml Eşidirsinizmi? Budur, mən furaikamı götürüb gedirəm. Əgər 
fikrin tutmaqsa, indi buna nə deyirsən? 

Porfiri bayaqkı kimi yenə də dirsəkdən yuxarı onun qolundan 
tutub, qapı qabağında saxladı və hırıldayaraq dedi: 

— Bəs siz o qəribə şeyə baxmaq istəmirsiniz? 

Porfiri get-gedə özünü daha şən, daha oynaq göstərirdi, bu isə 
Raskolnikovu lap özündən çıxarırdı. 

Raskolnikov birdən dayandı, qorxu ilə Porfiriyə baxaraq soruşdu: 

— Hansı qəribə şeyə? O, nədir axı? 

— O qəribə şey, bax, bu qapının dalında oturmuşdur, hi-hi-hil 
(Porfiri mənzilinə açılan bağlı qapını barmağı ilə göstərdi.) — Qapını 
kilidləmişəm ki, qaçmasın. 

— O, nədir axı? Haradadır? Nədir?.. 

Raskolnikov yaxınlaşıb qapını açmaq istədi — qapı bağlı idi. 

— Kilidləmişəm, bu da açarıl 

Doğrudan da, Porfiri cibindən bir açar çıxarıb ona göstərdi. 

Raskolnikov daha özünü saxlaya bilməyərək bağırdı: 

— Yalan deyirsən! Yalan deyirsən, təlxək, məlun! — Bunu deyə- 
rək, qapıya sarı geri çəkilən, lakin ondan heç zərrə qədər qorx- 
mayan Porfirinin üstünə cumdu. 

— Mən hər şeyi, hər şeyi başa düşürəm! Sən yalan deyirsən, 
məni acıqlandırırsan, istəyirsən ki, mən özümü ələ verim... 

— Atam, Rodion Romanoviç, bundan artıq daha adam özünü 
ələ verməz kil.. Siz lap özünüzdən çıxmısınız. Çığırmayın, yoxsa 
adam çağıraram. 

— Yalan deyirsən, heç nə olmayacaq! Adam çağırırsan, çağır! 
Sən bilirdin ki, mən xəstəyəm, məni hirsləndirib özümdən çıxarmaq 
istəyirdin ki, özümü ələ verim — sənin məqsədin bu idil Xeyr, sən 
dəlil göstər! Mən hər şeyi başa düşdüm! Sənin əlində dəlil yoxdur! 
Sənin əlində olan ancaq boş, mənasız mülahizələrdir, Zametovun 
mülahizələridirl.. Sən mənim xasiyyətimi bilirdin, istəyirdin məni 
acıqlandırıb, çılğınlıq dərəcəsinə gətirəsən, sonra da birdən keşiş - 
lərlə, deputatlarla məni çaşdırasan. Sən onları gözləyirsən? Onlar 
haradadır? Çağır gəlsinl 

Porfiri qapının dalından gələn səsə qulaq asaraq mızıldadı: 

— Atam, deputat nədir, zad nədirl Adamın ağlına gör nələr 
gələrmiş! Belə getsə, heç siz deyən kimi, işi rəsmi surətdə apar - 
maq olmaz ki, əzizim, siz məsələni bilmirsiniz... rəsmiyyət qaçmır 
ki, özünüz görəcəksinizl.. 

Doğrudan da, bu zaman o biri otaqda, lap qapının dalında səs 
eşidildi. 

Raskolnikov ucadan: 

— Hə, gəlirlər! — dedi. — Sən onların ardınca adam göndərmiş- 
din! Sən bunu nəzərdə tutmuşdun... Yaxşı da, hamısını çağır gəl- 
sin: deputatları da, şahidləri də, kimi istəyirsən... çağır gəlsinl Mən 
hazıraml 

Lakin bu vaxt çox qəribə bir hadisə baş verdi: adi vəziyyətdə 
bunu heç gözləmək olmazdı, işin bu şəkildə qurtaracağı, əlbəttə, nə 
Raskolnikovun, nə də Porfiri Petroviçin heç ağlına da gəlməzdi. 

sonralar Raskolnikov bu dəqiqəni xatırlarkən bu şeylər onun 
təsəvvüründə belə bir şəkildə canlanırdı. 

Qapı dalında eşidilən səs birdən artdı və qapı bir balaca açıldı. 

Porfiri Petroviç narazı halda çığırdı: 

— Nə olub? Mən axı sizə demişdim... 

Bir anlığa cavab eşidilmədi, lakin bilinirdi ki, qapının dalında bir 
neçə adam var, özləri də, elə bil ki, kimi isə geri itələyirlər. 

Porfiri Petroviç təlaş içində yenə də soruşdu: 

— Nə olub axı? 

Kiminsə səsi eşidildi: 

— Dustağı gətirmişik, Nikolayıl 

Porfiri Petroviç qapıya sarı cumaraq çığırdı: 

— Lazım deyill Aparınl Gözləyinl.. O, niyə özünü bura soxur? Bu 
nə nizamsızlıqdırl 

Yenə də həmin səs eşidildi: 

— Axı o... — Səs bu yerdə qırıldı. 

Qapı dalında iki saniyəyə qədər əməlli mübarizə getdi, sonra 
kim isə bir başqasını bərk itələdi, bunun da ardınca rəngi ağap - 
paq ağarmış bir adam düz Porfiri Petroviçin kabinetinə girdi. 

İlk baxışda bu adam çox qəribə görünürdü. O, düz qabağına 
baxır, elə bil ki, heç kəsi görmürdü. Onun gözləri qətiyyətlə parıl - 
dayırdı, eyni zamanda, üzü meyit kimi ağarmışdı, sanki onu edam 
etməyə gətirmişdilər. Qanı qaçmış dodaqları yavaşca titrəyirdi. 

O hələ lap cavandı, özü də rəiyyət kimi geyinmişdi, arıq, orta- 
boylu, üzünün cizgiləri nazik idi, tükləri dövrələmə vurulmuşdu. Bu 
cavan oğlanın qəfildən itələdiyi adam hamıdan əvvəl otağa cumub 
onun çiynindən yapışdı: o, mühafizə nəfəri idi, cavan oğlan da 
Nikolaydı. Nikolay dartınaraq yenə də onun əlindən çıxdı. 

Qapının ağzına bir neçə adam yığışdı. Onlardan bəzisi özünü 
içəri soxmaq istəyirdi. Bütün bunlar bir anda oldu. 

Porfiri Petroviç son dərəcə acıqlanmış və sanki, çaşıb qalmışdı, 
о, mızıldayaraq dedi: 

— İtil buradan, hələ tezdirl Çağıranda gələrsənl.. Bunu niyə vax- 
tından əvvəl gətirmisən? 

Nikolay birdən dizləri üstə çökdü. 

Porfiri heyrətlə çığırdı: 

— Nə var? 

Nikolay, sanki, bir az nəfəsi təngimiş halda, lakin ucadan 
dedi: 

— Günahkaraml Mənim işimdir! Mən öldürmüşəm! — On saniyə- 
lik sükut çökdü, sanki, hamı birdən tetanus xəstəliyinə tutulmuşdu, 
hətta mühafizə nəfəri də geri çəkildi, daha Nikolaya yaxınlaşmadı, 
özünü qeyri-şüuri olaraq qapıya sarı verib sakitcə dayandı. 

Porfiri Petroviç bir anda özünə gələrək həyəcanla dedi: 

— Necə? 

Nikolay azca susduqdan sonra: 

— Mən... öldürmüşəm... — deyə təkrar etdi. 

— Necə... sən... necə?.. Sən kimi öldürmüsən? 

Porfiri Petroviç, görünür, özünü itirmişdi. Nikolay yenə də azca 
susdu. 

— Alyona İvanovnanı, bir də ki, onun bacısı Lizaveta İvanovnanı 
mən... öldürmüşəm... baltayla. Ağlımı itirmişdim... — deyərək o əlavə 
etdi və yenə də susdu. 

O hələ də dizi üstə durmuşdu. 

Porfiri Petroviç, düşünürmüş kimi, bir nesə saniyə dayandı, 
sonra birdən yenə də hərəkətə gələrək, əllərini içəri girmiş adam- 
ların üstünə yellədi. Onlar dərhal çəkilib getdilər, qapı örtüldü. 
Sonra bucaqda duran Raskolnikova baxdı: Raskolnikov heyrətlə 
Nikolaya baxırdı. Porfiri Petroviç Raskolnikova sarı getdi, lakin bir - 
dən dayanıb ona baxdı, o saat gözünü Nikolaya sarı çevirdi, sonra 

yenə də Raskolnikova, yenə də Nikolaya baxdı, birdən özündən 
çıxaraq Nikolayın üstünə düşdü, acıqlı-acıqlı çığırdı: 

— Sən niyə ağlını itirməyini mənim gözümə soxursan. Mən hələ 
səndən soruşmamışam ki, ağlını itirmişdin, ya yox... De görüm, sən 
öldürmüsən? 

Nikolay dedi: 

— Mən öldürmüşəm... boynuma alıram. 

— E-ehl Nə ilə öldürdün? 

— Balta ilə. Özümlə götürmüşdüm. 

— Eh tələsirl Tək idin? 

Nikolay sualı başa düşmədi. 

— Tək öldürdüm. Mitka günahkar deyil, bu işdə onun əli yoxdur. 

— Sən tələsib Mitkanı ortalığa çəkmə! E-ehl.. Bəs onda axı sən 
pilləkəndən necə düşüb qaçdın? Axı dalandar sizin ikinizə də rast 
gəlmişdi... 

Nikolay qabaqcadan hazırlanmış kimi, tələsə-tələsə dedi: 

— Onda mən... şübhələnməsinlər deyə... Mitka ilə birlikdə qaçırdım. 

Porfiri qəzəblə: 

— Elədir ki, var, — dedi. Sonra öz-özünə danışırmış kimi mızıldan- 
dı: — Bu onun öz sözü deyill — Birdən yenə də Raskolnikova baxdı. 

Görünür, o, Nikolayla o qədər maraqlanmışdı ki, bir anlığa, 
hətta, Raskolnikovu unutmuşdu. İndi isə özünə gələrək, hətta 
çaşıb qaldı... 

— Rodion Romaneoviç, atam! Bağışlayın! — deyərək onun üstünə 
cumdu. — Belə olmaz, buyurun... sizin burada işiniz yoxdur... mən 
özüm də... görürsünüz də, necə qəribə şeylər olurl.. Buyurunl 

O, Raskolnikovun qolundan tutub qapını göstərdi. 

Raskolnikov: 

— Siz, deyəsən, axı belə bir şey olacağını gözləmirdiniz? — dedi. 
Əlbəttə, o hələ heç bir şeyi aydın başa düşmürdü, lakin bu hadisə 
onu xeyli ürəkləndirmişdi. 

— Siz özünüz də, atam, belə bir şey olacağını gözləmirdinizl Əli- 
niz gör necə titrəyir! Hi-hil 

— Porfiri Petroviç, siz də titrəyirsiniz... 

— Bəli, mən də titrəyirəm, belə bir şey olacağını gözləmirdiml.. 

Onlar gəlib qapının qabağında durmuşdular. Porfiri, Raskolni- 
kovun çıxıb getməsini səbirsizliklə gözləyirdi. 

Birdən Raskolnikov istehza ilə dedi: 

— Bəs o qəribə şeyi göstərməyəcəksiniz? 

— Deyirlər ki, kor kora kor deməsə, korun bağrı çatlar. 

— Gülürsünüz, ancaq hələ də dişiniz dişinizə dəyir. Hi-hil Siz 
məzəli adamsınız! Yaxşı da, xudahafiz! 

— Amma, məncə, əlvidal 

Porfirin üzündə acı bir təbəssüm göründü, mızıldayaraq dedi: 

— Allah deyən olsun, Allah deyən olsun! 

Raskolnikov dəftərxana otağının qabağından keçəndə bir neçə 
adamın ona diqqətlə baxdığını hiss etdi. Dəhlizdə isə həmin evdə 
axşamçağı məhəllə polis dəftərxanasına aparmaq istədiyi dalandar- 
ları gördü. Onlar ayaq üstə durub nəsə gözləyirdilər. Raskolnikov 
pilləkənə çıxan kimi yenə də Porfiri Petroviçin səsini eşitdi. Dönüb 
baxanda gördü ki, o, tövşüyə-tövşüyə gəlir. 

— Rodion Romanoviç, bircə kəlmə sözüm var, başqa şeylərlə 
işim yoxdur, Allah deyən olsun, ancaq hər halda, sizdən rəsmi 
surətdə bəzi şeyləri soruşmaq lazım gələcəkdir... Biz yenə də görü- 
şərik, eləmi? 

Porfiri gülümsəyə-gülümsəyə onun qabağında dayandı. Sonra 
yenə əlavə etdi: 

— Bəs beləl 

Belə güman etmək olardı ki, o yenə nəsə demək istəyir, ancaq 
deyə bilmir. 

Raskolnikov artıq tamamilə ürəklənmişdi, o, çox istəyirdi ki, 
Porfirinin qarşısında lovğalansın: 

— Siz də, Porfiri Petroviç, bayaqkılar üçün məni bağışlayın... 
hirslənmişdim. 

Porfirinin, elə bil ki, kefi açıldı: 

— Eybi yox, eybi yoxl Mən özüm də elə... acıdiləm, boynuma 
alıram, boynuma alıraml Deməli, biz görüşəcəyik. Allah qismət 
eləsə, biz mütləq, mütləq görüşərikl 

— Həm də bir-birimizi tamam dərk edərik, — deyib Raskolnikov 
əlavə etdi. 

— Bəli, bir-birimizi tamam dərk edərik. — Sonra da gözlərini qıya- 
raq, çox ciddi bir nəzərlə Raskolnikova baxdı. — İndi buradan ad 
gününə gedirsiniz? 

— Xeyr, dəfnə gedirəm. 

— Hə, hə, dəfnə gedirsiniz! Özünüzdən muğayat olun, özünüz- 
dən muğayat olunl.. 

Raskolnikov pilləkəndən düşməyə başlamışdı ki, birdən yenə 
də Porfiriyə sarı dönüb dedi: 

— Mən heç bilmirəm öz tərəfimdən sizə nə arzu ediml Sizə daha 
müvəffəqiyyətlə işləməyi arzu edərdim, ancaq, bilirsinizmi, vəzifə - 
niz çox gülməli vəzifədir! 

Porfiri Petroviç də dönüb getmək istəyirdi, lakin bu sözü eşi- 
dəndə o saat qulaqlarını şəklədi: 

— Gülməli niyə? 

— Əlbəttə, gülməlidir. Bu yazıq Nikolkanı siz, yəqin ki, psixoloji 
qayda ilə, öz üsulunuzla o qədər incitmisiniz, o qədər ona əzab ver- 
misiniz ki, axırda günahını boynuna alıb. Yəqin ki, gecə-gündüz ona 
sübut etmisiniz ki, sən qatilsən, sən qatilsəni Amma indi, elə ki, 
boynuna almışdır, siz yenə də ona olmazın əzab verməyə başlaya- 
caqsınız, deyəcəksiniz: “Yalan deyirsən, qatil sən deyilsən! Sən qatil 
ola bilməzsən! Sən başqasının sözünü deyirsən!” Yaxşı da, belə 
olandan sonra sizin vəzifəniz necə də gülməli olmasın? 

— Hi-hi-hil Görürsünüzmü, indicə Nikolaya dedim ki, “sən baş- 
qasının sözünü deyirsən!” Siz bunu nəzərdən qaçırmamısınızİl 

— Bunu nəzərdən qaçırmaq olar? 

— Hi-hil Siz yaman hazırcavabsınızl Hər şeyi görürsünüz! Əsl iti 
zəka belə olarl İşin gülməli cəhəti də gözünüzdən yayınmır... 
Hi-hil.. Deyirlər ki, yazıçılardan gərək ki, Qoqolda bu xüsusiyyət 
son dərəcə yüksək olmuşdur?! 

— Bəli, Qoqolda. 

— Bəli, Qoqolda. Xudahafiz, yenə də görüşərik. 

— Xudahafiz, yenə də görüşərik... 

Raskolnikov düz evinə getdi, o, elə çaşmışdı, fikirləri elə dolaş - 
mışdı ki, içəri girən kimi özünü divanın üstünə atıb on beş dəqi- 
qəyə qədər oturdu. O ancaq dincəlmək, fikirlərini, az da olsa, bir 
yerə toplamaq istəyirdi. Nikolay haqqında heç düşünmək fikrində 
də deyildi, o ancaq buna heyrət edirdi, o hiss edirdi ki, Nikolayın eti- 
rafında izahedilməz, qəribə bir şey vardır, indi bunu o qətiyyən 
anlaya bilməz. Nikolayın etirafı isə bir həqiqət idi. Bu həqiqətin necə 
bir nəticə verəcəyi dərhal ona aydın oldu: yalanın üstü açılmaya bil- 
məz, elə ki, üstü açıldı — yenə də onun yaxasından yapışacaqlar. 

+ Heç olmasa, o vaxta qədər sərbəst olar; o mütləq özü üçün bir təd- 
bir görməlidir, çünki təhlükə mütləq baş verəcəkdir. 

Lakin nə dərəcədə? Vəziyyət aydınlaşmağa başladı. Bayaq Porfiri 
ilə olan söhbətini, ümumi məsələlərlə əlaqədar olaraq, ötəri xatırladı, 
dəhşətdən bir daha sarsıldı. Əlbəttə, o hələ Porfirinin bütün fikrini, 
bütün bayaqkı hərəkətinin mənasını tamamilə bilmirdi. Lakin bu oyu- 
nun üstü bir az açılmışdı, ancaq Porfirinin oynadığı oyunda “bu hərə- 
kətin” Raskolnikov üçün nə qədər qorxulu olduğunu ondan yaxşı heç 
kəs başa düşə bilməzdi. Bu hal bir az da davam etsəydi, o tamamilə 
özünü ələ verə bilərdi. Porfiri Raskolnikovun xəstəməzac bir adam 
olduğunu bildiyindən və ilk baxışda onun damarını düzgün tutduğun- 
dan xeyli qətiyyətlə, lakin lap yəqinliklə hərəkət edirdi. Söz yox ki, Ras- 
kolnikov indi də özünü xeyli biabır etmişdi, ancaq ortada hələ bir dəlil 
yox idi; hər şey hələ nisbi idi. Bu şeyləri indi o, düzgünmü başa düşür- 
dü? Yanılmırdı ki? Porfiri bu gün məsələni hansı bir nəticəyə sarı 
yönəldirdi? Bu gün o, doğrudanmı, bir şey hazırlamışdı? Onun hazırla - 
dığı nə idi? Doğrudanmı o, bir şey gözləyirdi, ya gözləmirdi? Nikolayla 
olan bu hadisə baş verməsəydi, məsələ bu gün necə qurtaracaqdı? 

Porfiri bu gün, az qala, bütün oyununu göstərdi, əlbəttə, risk 
elədi, ancaq göstərdi (Raskolnikova belə gəlirdi), lakin onun gös- 
tərməyə daha bir şeyi olsaydı, onu da göstərərdi. O, “qəribə şey” 
nə idi? O, yoxsa, istehza idi? Bunun bir mənası vardımı? Bunda 
dəlilə bənzər, Raskolnikovu, doğrudan da, təqsirləndirəcək bir şey 
ola bilərdimi? Dünənki adam? O, harda itib-batmışdı? O, bu gün 
harada idi? Əgər Porfirinin əlində, doğrudan da, bir dəlil varsa, bu, 
əlbəttə, dünənki adamla əlaqədardı... 

Raskolnikov divanın üstündə oturub, başını aşağı salmışdı, hər 
iki dirsəyini dizləri üstə qoyaraq əllərilə üzünü örtmüşdü. Bütün 
bədəni hələ də əsəbi halda titrəyirdi. Nəhayət, o yerindən qalxıb 
furaykasını götürdü, fikirləşib, qapıya sarı yönəldi. 

O nə isə hiss edirdi ki, hər halda, bu gün, bəlkə də, lap yəqin, 
özünü təhlükəsiz vəziyyətdə hesab edə bilər. Birdən o, qəlbində bir 
sevinc duydu. Tez Katerina İvanovnanın yanına getmək istədi. 
Dəfnə, əlbəttə, gecikmişdi, lakin ehsana çata bilərdi. İndi bu saat 
orada Sonyanı görəcəkdi. 

Dayanıb fikirləşdi, dodaqlarında güclə əmələ gələn xəstə bir 
təbəssüm göründü. 

Öz-özünə dedi: 

— Bu günl Bu günl Bəli, bu günl Belə olmalıdır... 

Qapını açmaq istəyirdi ki, qapı özü birdən açılmağa başladı. Ras- 
kolnikov titrədi və cəld geri çəkildi. Qapı yavaş-yavaş və sakitcə açıldı, 
birdən qapı ağzında dünən, sanki, yerdən çıxmış olan adam göründü. 

O, astanada dayanıb dinməz Raskolnikova baxdı, sonra bir 
addım atıb otağa girdi. O, eynən dünənki adama oxşayırdı, elə o 
cür də geyinmişdi, ancaq üzündə və baxışlarında böyük bir dəyişik- 
lik əmələ gəlmişdi: o, indi, sanki, qəmgin-qəmgin baxırdı, bir az 
dayanıb dərindən köksünü ötürdü. Bu zaman əlini üzünə qoyub 
başını yana əysə idi, lap arvada oxşayacaqdı. 

Raskolnikov meyit kimi yerində qaldı: 

— Nə istəyirsiniz? 

Gələn adam bir az susduqdan sonra birdən ikiqat olub, ona 
baş əydi, o elə əyildi ki, sağ əlinin barmağı yerə dəydi. Raskolnikov 
həyəcanla soruşdu: 

— Niyə gəlmisiniz? 

Gələn adam yavaşca dedi: 

— Günahkaram. 

— Nədə? 

— Sizin barənizdə pis fikirdə olmuşam. 

Onlar bir-birinə baxırdılar. 

— Acığım tutmuşdu. Onda ki, siz gəlmişdiniz, bəlkə də kefli idi - 
niz, dalandarları polis dəftərxanasına aparmaq istəyirdiniz, orada 
tökülən qanı da soruşmuşdunuz — mənim acığım tutdu ki, niyə sizi 
buraxdılar, sizi kefli hesab elədilər, elə acığım tutmuşdu ki, gecə 
yata bilmədim. Sonra adresiniz yadıma düşdü, dünən bura gəlib 
soruşdum ki... 

Raskolnikov dərhal bu hadisəni xatırlamağa başladı, gələn ada- 
mın sözünü kəsərək soruşdu: 

— Kim gəlmişdi? 

— Mən, yəni ki, sizə pislik eləmişəm. 

— Deməli, siz o evdə yaşayırsınız? 

— Onda mən də onlarla bir yerdə, darvaza qabağında durmuş - 
dum, yoxsa yadınızdan çıxıb? Biz lap əvvəldən orada işləyirik. Xəz 
hazırlayırıq, meşşanıq, iş götürüb evdə işləyirik. Ən çox da ona gö- 
rə acığım tutdu ki... 

İki gün bundan əvvəl darvazanın qabağında olan hadisə birdən 
lap aydınca Raskolnikovun xəyalında canlandı, bu da yadına düşdü 
ki, dalandarlardan başqa, orada bir neçə adam da durmuşdu, arvad 
da vardı. Hətta, bir adamın səsi onun yadında qalmışdı, o adam 
deyirdi ki, bunu düz polis dəftərxanasına aparın. Bu adamın sifəti 
xatirində qalmamışdı, hətta indi də onu tanımırdı, lakin onda bu 
zaman necə dediyi, ona sarı döndüyü yadında idi... 

Deməli, o dünənki dəhşət belə bir nəticə vermişdi. O, doğru- 
dan da, az qala, məhv olmuşdu, bu boş məsələ üstündə az qal- 
mışdı ki, özünü məhv etsin — bunları düşünmək daha dəhşətli idi. 
Deməli, o adam otaq tutmaq məsələsindən, qan barəsində olan 
söhbətdən başqa, ayrı heç bir şey deyə bilməz. Deməli, Porfirinin 
əlində, bu bayğınlıqdan başqa, ayrı heç bir şey, bu psixologiyadan 
başqa, ayrı heç bir dəlil yoxdur, bu psixologiya özü də ikibaşlıdır. 
Deməli, ayrı bir dəlil ortaya çıxmasa (bunlar daha çıxmamalıdır, çıx- 
mamalıdır), onda... onda daha ona nə edə bilərlər? Onu lap tutsa- 
lar da, nə ilə qəti olaraq ifşa edə bilərlər? Deməli, Porfiri otaq məsə- 
ləsini ancaq indi, ancaq bu saat bilmişdir, bundan əvvəl bu məsə- 
lədən xəbəri yoxmuş. 

Raskolnikov həyəcanla soruşdu: 

— Mənim gəldiyimi... bu gün Porfiriyə siz demisiniz? — O, belə 
bir fikrin birdən ağlına gəlməsinə son dərəcə heyrət etdi. 

— Hansı Porfiriyə? 

— İstintaq işləri pristavına. 

— Mən demişəm. Onda dalandarlar gedib demədilər, mən gedib 
dedim. 

— Bu gün? 

— Sizdən azca əvvəl. O, sizə necə əzab verirdi — bunun da hamı - 
sını eşitdim. 

— Harada? Necə? Havaxt? 

— Elə orada, arakəsmənin dalında, siz gedənə kimi orada otur- 
muşdum. 

— Necə? Deməli, o qəribə şey sizdiniz? Bu axı necə oldu? Bir 
deyin görüml 

Meşşan dedi: 

— Gördüm ki, dalandarlar mənim sözümə baxıb getmirlər, deyir - 
lər ki, daha gecdir, hələ bir acıqları da tutar ki, niyə o saat gəlib 

deməmisiniz, bu, mənim acığıma gəldi, gecə yata bilmədim. Məsə- 
ləni öyrənməyə başladım. Elə ki, dünən öyrəndim — bu gün getdim. 
Getdim gördüm ki, yoxdur, bir saat sonra yenə getdim — qəbul etmə- 
dilər, sonra yenə getdim — məni onun yanına buraxdılar. Nə olmuş- 
dusa, hamısını ona danışdım. O, otaqda atılıb-düşməyə, yumruğunu 
döşünə döyməyə başladı, dedi ki: “Quldurlar, siz mənim başıma nə 
iş açırsınız? Mən bunu bilsəydim, onu qarovul altında gətirdərdiml” 
— Sonra yüyürüb getdi, kimi isə çağırdı, onunla bucaqda nəsə 
danışdı, sonra yenə mənim yanıma gəldi, məni sorğu-suala tutdu, 
söydü, çox danladı, mən ona hər şeyi xəbər verdim, mənim dünənki 
sözümə sizin cavab verməyə cürət etmədiyinizi, məni tanımadığınızı 
da dedim. O, yenə də o yan-bu yana qaçmağa, döşünə döyməyə 
başladı, acıqlandı, elə ki, sizin gəldiyinizi xəbər verdilər, dedi ki, keç 
bu arakəsmənin o tərəfinə, hələlik otur orada, tərpənmə, o, sənin 
burada olduğunu eşitməsin, özü mənim üçün ora stul da gətirdi, 
qapını kilidlədi, mən qaldım orada, bunu da dedi ki, bəlkə, səni çağır- 
dım. Amma elə ki, Nikolayı gətirdilər, siz gedəndən sonra o, məni 
çıxarıb, dedi ki, səni yenə də çağıracağam... dindirəcəyəm... 

— Nikolayı sənin yanında dindirdi? 

— Sizi otaqdan çıxarandan sonra elə o saat məni də çıxardı. 
Sonra da Nikolayı dindirməyə başladı. 

Meşşan səsini kəsdi, birdən yenə də ikiqat olub baş əydi, yenə 
də barmağı yerə dəydi. 

— Üstünüzə şər atdığım üçün, göstərdiyim qərəz üçün məni 
bağışlayın! 

Raskolnikov: 

— Allah bağışlasın, — dedi. 

Raskolnikov bunu deyən kimi, meşşan yenə də ikiqat olub, baş 
əydi, ancaq yerə qədər əyilmədi. Sonra yavaş-yavaş dönüb otaqdan 
çıxdı. Raskolnikov öz-özünə: “Hər şeyin iki başı var, indi hər şeyin 
iki başı var” deyərək, təkrar etdi və əvvəlkindən daha gümrah bir 
halda otaqdan çıxdı. 

Pilləkəndən düşərkən acıqlı-acıqlı gülümsəyərək dedi: “Biz yenə 
də с̧агрибасафа” 

Onun öz-özünə acığı tutmuşdu: o, belə “qorxaq” olmasını xəca- 
lət çəkə-çəkə, nifrətlə xatırlayırdı. 

BEŞİNCİ HİSSƏ 

Pyotr Petroviç Duneçka və Pulxeriya Aleksandrovna ilə olan və 
onun üçün çox pis qurtaran söhbətinin ertəsi günü səhər yuxudan 
ayılanda bu məsələni düşünməyə başladı. Bu məsələ nə qədər 
onun xoşuna gəlməsə də, yavaş-yavaş bunu baş vermiş bir hadisə 
kimi qəbul etməyə məcbur idi, bu hadisə hələ dünən ona, az qala, 
fantastik bir şey kimi görünürdü, ona elə gəlirdi ki, bu mümkün 
olan şey deyil. Pyotr Petroviçin izzət-nəfsini alt-üst edən həqarət 
bütün gecə qara bir ilan kimi onun qəlbini sancmışdı. O, yataqdan 
duran kimi güzgüyə baxdı: səfrasının qarışmasından qorxurdu. 
Lakin bu cəhətdən hələ ki, salamatlıq idi, o son vaxtlar bir az kökəl- 
miş nəcib və ağ sifətinə baxaraq, hətta bir anlığa təsəlli tapdı, başqa 
bir yerdə, bəlkə, Dunyadan da yaxşısını tapacağına tam əminlik hiss 
etdi, lakin elə o saat özünə gələrək, üzünü yana çevirib tüpürdü və 
bununla da gənc dostu, onunla bir yerdə yaşayan Andrey Semyo- 
noviç Lebezyatnikovun üzündə acı, istehzalı bir təbəssüm oyatdı. 
Pyotr Petroviç bu təbəssümü gördü və elə o saat ürəyində bunu 
gənc dostunun hesabına yazdı — bu onun acığına gəlmişdi. Son 
vaxtlar Pyotr Petroviç onun hesabına çox şey yazmışdı. O gərək 
dünənki hadisəni Lebezyatnikova deməyəydi, bu birdən ağlına gəldi 
və onu daha da acıqlandırdı. Bu, Pyotr Petroviçin dünən yersiz təca- 
vüzkarlıqdan, hiddət və əsəbilikdən etdiyi ikinci səhvi idi... Bu gün 
səhərdən bəri, elə bil, qəsdən ona ovqattəlxlik üz verirdi. Hətta 
senatda da çox əlləşdiyi bir məsələdə ona müvəffəqiyyətsizlik üz 
verəcəkdi. Xüsusilə, onu mənzil sahibi əsəbiləşdirirdi: o tezliklə evlə- 
nəcəyini nəzərə alaraq, bu mənzili tutmuş və onu öz hesabına 
düzəldib, səliqəyə salırdı. Ev sahibi varlanmış alman əsnafların- 
dandı, o, Pyotr Petroviçlə təzəcə bağladığı müqavilənin pozulma - 
sına qətiyyən razılıq vermirdi. Pyotr Petroviç yenidən bəzək-düzək 
vurduğu mənzili ona qaytarsa da, o, müqavilədə yazılan dəbbələmə 
pulunun hamısını tələb edirdi. Mebel mağazasında da elə: beh verib 
aldığı mebeli hələ öz mənzilinə gətirməmişdi, lakin indi mebel daha 

ona lazım olmadığından mağaza sahibi onun verdiyi behdən bircə 
manat da qaytarmaq istəmirdi. 

O, dişlərini qıcırdadaraq öz-özünə düşünürdü: “Mebeldən ötrü 
gedib evlənməyəcəyəm kil” Eyni zamanda, onun qəlbində bir daha 
ümid qığılcımı parıldadı: “Görəsən, bu iş, doğrudan da, həmişəlik 
puça getdi, bununla da qurtardı? Bir daha təşəbbüs etmək olmaz- 
mı?” Duneçkanın fikri bir daha qəlbinə tikan kimi bataraq, onu həvəs- 
ləndirdi, Bu dəqiqəni o, əzab içində keçirdi və əgər bircə arzu etməklə 
elə bu saat Raskolnikovu öldürmək mümkün olsaydı, dərhal bu arzu- 
sunu söylərdi, O, qüssə içində Lebezyatnikovun xırdaca otağına qayı- 
daraq düşünürdü: “Bir səhvim də onda oldu ki, mən onlara heç pul 
vermədim, — axı niyə mən belə cuhudluq elədim? Bunun nə xeyri 
vardı?! Mən deyirdim ki, onları pis vəziyyətdə qoyaram, bu cür də 
evlənərəm, onda mənə tanrı kimi baxarlar, amma gör nə oldul.. 
Tfu! Mən onlara, məsələn, cehiz düzəltmək üçün, bir də ki “Кпор”дап: 
— ingilis mağazasından hədiyyələr, müxtəlif qutular, nesesserlər, ser- 
doliklər, par-parça və bu kimi zirzibil almaq üçün min beş yüz versəy- 
dim, onda iş yaxşı olardı, həm də... möhkəm olardıl Onda məni be- 
lə asanlıqla rədd edə bilməzdilər! Bunlar elə adamdır ki, məni rədd 
etməli olsaydılar, mütləq hədiyyələri də, pulu da geri qaytarmağı özlə- 
rinə borc bilərdilər, bunları geri qaytarmaq isə onlar üçün ağır olardı, 
hətta buna heyifləri gələrdil Vicdanları da buna razı olmazdı, deyər- 
dilər ki, belə səxavətli, belə nəzakətli bir adamı birdən-birə qovmaq 
olarmı?! Bəli! Uduzdum!” 

O yenə də dişlərini acıqlı-acıqlı qıcırdaraq, ürəyində özünə 
“axmaq” dedi. 

Belə bir nəticəyə gəldikdən sonra o daha acıqlı, daha əsəbi 
halda evinə qayıtdı: evdən çıxanda o belə acıqlı və əsəbi deyildi. Xate- 
rina İvanovnanın otağında ehsan verməyə hazırlaşırdılar, — bu, onu 
bir qədər maraqlandınrdı. O, hələ dünən bu ehsan barəsində bəzi 
şeylər eşitmişdi, deyəsən, onu da çağırmışdılar, hətta, bir şey onun 
yadında qalmışdı, ancaq başı öz işinə qarışdığından bütün başqa 
şeyləri nəzərdən qaçırmışdı. Katerina İvanovnanın otağında (Kate- 
rina İvanovna özü qəbiristanlıqda idi) süfrə düzəldirdilər, xanım Lippe- 
vexzel də orada iş görürdü, Pyotr Petroviç tez xanım Lippevexzeldən 
hal-əhval tutdu, bildi ki, ehsan təntənəli olacaq, evdə yaşayanların 

+ çoxu dəvət edilmişdir, onların içərisində heç mərhumu tanımayan- 
lar da vardır, hətta Andrey Semyonoviç Lebezyatnikov da, əvvəllər 
Katerina İvanovna ilə dalaşdığı halda, ehsana çağırılmışdır, nəhayət, 
çağırılanlardan biri də özüdür. O nəinki çağırılmışdı, hətta onu böyük 
səbirsizliklə gözləyirmişlər, çünki o, evdə yaşayanların içərisində ən 
mötəbər adam hesab olunurdu. Amaliya İvanovna Lippevexzel özü 
də, əvvəlki uyğunsuzluqlara baxmayaraq, böyük bir hörmətlə dəvət 
olunmuşdu. Buna görə də Katerina İvanovnanın otağında çalışır, 
işləri sahmana salır, bundan da zövq alırdı, o, yasa gəlsə də, başdan- 
ayağa bəzənib-düzənmişdi, əynindəkilərin hamısı təzə idi, paltarı 
ipəkdəndi, çox zəngin geyinmişdi, bununla da fəxr edirdi. Bütün bu 
faktlar, bu məlumat Pyotr Petroviçdə müəyyən fikir oyatdı, o, bir 
qədər düşüncəli halda öz otağına, yəni Andrey Semyonoviç Lebez- 
yatnikovun otağına getdi. Məsələ burasında idi ki, o, Raskolnikovun 
da çağırılanlar içərisində olduğunu bilmişdi. 

Andrey Semyonoviç, nədənsə, səhərdən bəri evdə idi. Bu 
cənabla Pyotr Petroviç arasında qəribə və qismən də təbii bir ünsiy- 
yət əmələ gəlmişdi: Pyotr Petroviç, bəlkə də, lap onun yanına gələn 
gündən ona son dərəcə nifrət edir, ondan zəhləsi gedirdi, həm də 
elə bil ki, ondan qorxurdu. O, Andrey Semyonoviçin yanında ancaq 
öz xəsisliyi üzündən, artıq pul xərcləməmək üçün qalmırdı. Hər- 
çənd işin əsas cəhəti bu idi, lakin bunun ayrı səbəbi də vardı. O, hələ 
əyalətdə yaşayarkən əvvəllər dəstpərvərdəsi olan Andrey Semyo- 
noviçin haqqında bəzi şeylər eşitmişdi. Eşitmişdi ki, o, gənc proq- 
resistlərin ən qabaqcıllarından biridir, həm də bəzi maraqlı və əfsa - 
nəvi dərnəklərdə mühüm rol oynayırdı. Pyotr Petroviçi bu çox təəc - 
cübləndirdi. Hər şeyi bilən, hamıya nifrət edən, hamını ifşa edən 
həmin bu qüvvətli dərnəklər Pyotr Petroviçi çoxdan qorxudurdu, 
özü də bu qorxu tamamilə qeyri-müəyyən, xüsusi bir qorxu idi. 
Əlbəttə, o özü, əyalətdə yaşayarkən bu kimi şeylər haqqında, təx - 
mini də olsa, düzgün təsəvvür əldə edə bilməzdi. Başqaları kimi, o 
da eşitmişdi ki, xüsusilə, Peterburqda bir növ proqresistlər, nihilist - 
lər, ifşaçılar və qeyriləri vardır, lakin o da, başqaları kimi, bu sözlə- 
rin mənasını və əhəmiyyətini şişirdir, təhrif edir, cəfəngiyat dərəcəsinə 
gətirib çıxarırdı. Bir neçə il idi ki, o ən çox ifşa məsələsindən qor- 
xurdu, bu da onun həmişə davam edən və süni surətdə şişirdiyi 
narahatlığının başlıca səbəbi idi, xüsusilə, öz fəaliyyətini Peterburqda 

davam etdirmək arzusunda olduğundan bu narahatlığı daha da 
artırdı. Bu cəhətdən, necə deyərlər, gözü qorxmuşdu, bəzən kiçik 
uşaqların gözü qorxan kimi... Bir neçə il bundan əvvəl əyalətdə, 
hələ özünə yenicə karyera düzəltməyə başlayarkən, iki nəfər çox 
nüfuzlu quberniya məmurunun yamanca ifşa edildiyini görmüşdü, 
o, həmin adamlara arxalanırdı, bu adamlar onu öz himayəsi altına 
almışdılar. Onlardan birinin ifşası böyük biabırçılıqla nəticələndi, o 
birisininki isə az qalmışdı ki, daha pis qurtarsın. Buna görə də Pyotr 
Petroviç qət etmişdi ki, Peterburqa gələn kimi proqresistlərin, nihi- 
listlərin, ifşaçıların nə etmək istədiklərini öyrənsin, əgər lazım olsa, 
daha da qabağa getsin, yaltaqlanmaqla “bizim gənc nəslin” rəğ- 
bətini qazansın. Bu məsələdə o, Andrey Semyonoviçə ümid bağ- 
layırdı, məsələn, Raskolnikovun yanına gedənə kimi başqalarının 
məşhur sözlərini, bu sözlərin ora-burasını birtəhər düzəldib söylə- 
məyi öyrənmişdi. 

Əlbəttə, o, Andrey Semyonoviçin son dərəcə bayağı və sadə 
adam olduğunu az bir vaxtda hiss etmişdi. Lakin bu onu heç də öz 
fikrindən döndərməmişdi. Lap elə döndərsəydi də, lap elə yəqin 
etsəydi ki, bütün proqresistlər Andrey Semyonoviç kimi axmaq 
adamlardır, o, yenə də sakit ola bilməzdi. Əslində, Andrey Semyo- 
noviçin böyük bir ehtirasla söylədiyi fikir və nəzəriyyələr onun heç 
gərəyinə deyildi. Onun öz məqsədi vardı. O ancaq tezliklə, dərhal 
bir şey bilmək istəyirdi, bilmək istəyirdi ki, bu dərnəklərdə nə olur? 
Bu adamların bir şey eləməyə gücü çatarmı, çatmazmı? Onun qor - 
xacağı bir şey varmı? O, filan və filan işi tutsa, onu ifşa edərlərmi? 
İfşa edərlərsə, nədən ötrü ifşa edərlər, bir də indi adamı nədən ötrü 
ifşa edirlər? Bundan savayı, başqa bir yolla onların hörmətini qazan- 
maq olarmı? Qazanmaq mümkünsə, elə o saat onları — əgər, doğ- 
rudan da, güclüdürlərsə — aldatmaq olarmı? Bu lazımdırmı, ya lazım 
deyil? Məsələn, onların vasitəsilə karyera məsələsində əlavə bir şey 
əldə etmək olmazmı? Sözün qısası, onun qarşısında yüzlərlə sual 
dururdu. 

Andrey Semyonoviç sarılıq xəstəliyinə tutulmuş ortaboylu, həd - 
dindən artıq sarışın, sısqa bir adamdı, kotletşəkilli bakenbardları 
vardı, bununla da çox lovğalanırdı. Gözləri də çox vaxt ağrıyardı. 
Örəyi çox yumşaqdı, amma özünə arxayın bir adam kimi, çox 
inamla, hətta bəzən çox təkəbbürlə danışardı, belə ki, onun bu 

hərəkəti çox vaxt cüssəsilə, sir-sifəti ilə müqayisədə gülməli 
görünürdü. O haradasa işləyirdi. Amaliya İvanovna onu ən hörmətli 
kirayənişinlərdən biri hesab edirdi, çünki o sərxoşluq etmirdi, ev kira- 
yəsini vaxtlı-vaxtında verirdi. Andrey Semyonoviçin belə xüsusiyyətləri 
olsa da, o, doğrudan da, sarsaq adamdı. O, göstərdiyi ehtirası ilə 
özünü proqresə və “bizim gənc nəslə” tanıtmışdı. O ən çox dəbdə, 
dildə-ağızda olan ideyalara bir anda qoşulan saysız-hesabsız, müxtə- 
lif sifətli dəlilər zümrəsindən — ölüvay, yarımçıq, nadan, hər şeyi dayaz 
bilən tərs yekəbaşlardan biri idi, bu yekəbaşlar, bəzən lap ürəkdən 
xidmət etdikləri bu ideyalara ona görə qoşulurdular ki, onları elə o 
saat bayağlılaşdırsınlar, gülünc bir şəklə salsınlar. 

Lebezyatnikov çox xoşxasiyyət bir adam idi, lakin onun da, bir 
yerdə yaşadığı və keçmişdə qəyyumu olan Pyotr Petroviçdən zəhləsi 
getməyə başlayırdı. Onların bir-biri ilə bu əlaqəsi qəfildən başlamışdı. 
Andrey Semyonoviç nə qədər sadə olsa da, get-gedə hiss etmişdi ki, 
Pyotr Petroviç onu aldadır, ürəyində ona nifrət edir, belə ki, “bu heç 
də o deyən adam deyil”. O, Furyenin və Darvinin nəzəriyyəsini ona 
izah etməyə başladı, lakin Pyotr Petroviç, xüsusilə son vaxtlar, ona 
həddindən artıq acı bir istehza ilə qulaq asırdı, hətta, söyüş də 
söyürdü. Məsələ burasındadır ki, Pyotr Petroviç öz instinkti ilə bir şeyi 
hiss etməyə başlayırdı: o hiss edirdi ki, Lebezyatnikov yalnız bayağı 
və sarsaq bir adam deyil, həm də, bəlkə, yalançının biridir, hətta 
mənsub olduğu dərnəklə də heç bir əlaqəsi yoxdur, dediyi sözləri 
başqalarının ağzından eşitmişdir, bundan başqa, bəlkə, öz təbliğat 
işini də lazımınca bilmir, çünki danışanda çox dolaşır, — bu vəziyyətdə 
o heç ifşaçı ola bilər?! Yeri gəlmişkən, bunu da demək lazımdir ki, 
Pyotr Petroviç bu on gün içərisində, xüsusilə ilk günlərdə Andrey 
Semyonoviçin hətta çox qəribə görünən təriflərini həvəslə qəbul 
edirdi, məsələn, Andrey Semyonoviç öz-özündən deyəndə ki, Pyotr 
Petroviç tez bir zamanda Meşşan küçəsində yeni bir “kommuna” 
qurulmasına kömək etməyə hazırdır, ya da, məsələn, deyəndə ki, 
əgər Duneçka ərə gedəndən az sonra elə o ay içərisində özünə 
oynaş tapsa, Pyotr Petroviç ona mane olmayacaqdır, yaxud uşaqları 
olsa, onları xaç suyuna çəkməyəcəkdir və s. Pyotr Petroviç etiraz 
etməzdi, susardı. Hər cür tərif onun çox xoşuna gəlirdi, elə xoşuna 
gəlirdi ki, onun haqqında deyilən bu kimi fikirlərə etiraz etməzdi, hətta 
belə təriflərə yol verərdi. 

Pyotr Petroviç bu səhər nədən ötrü isə bir neçə beşfaizli bilet 
xırdalatdırmışdı, indi masa arxasında oturub, dəst-dəst kağız pulları 
sayırdı. Andrey Semyonoviçin çox az hallarda pulu olardı, indi o, 
otaqda gəzişir, özünü elə göstərirdi ki, guya, bu dəst-dəst kağız 
pula laqeydliklə, hətta etinasızlıqla baxır. Lakin Pyotr Petroviç, doğ- 
rudan da, Andrey Semyonoviçin bu qədər pula laqeydliklə baxdı- 
ğına qətiyyən inanmırdı. Andrey Semyonoviç bu zaman acı-acı 
düşündü: “Bəlkə də, Pyotr Petroviç elə, doğrudan da, mənim 
barəmdə belə fikirləşir, həm də dəst-dəst qoyulmuş kağız pulla, 
yəqin, məni həvəsə gətirmək, mənə sataşmaq niyyətindədir, belə bir 
fürsətin əlinə düşməsinə sevinir, bununla da mənim heçliyimi, guya, 
aramızda olan fərqi mənə göstərmək istəyir...” 

Andrey Semyonoviç yeni, xüsusi bir “kommuna” qurmaq kimi 
çox xoşladığı bir məsələdən söhbət açmağa başladı, lakin gördü 
ki, Pyotr Petroviç bu dəfə son dərəcə əsəbi və acıqlıdır, ona heç 
fikir vermir. Pyotr Petroviç pulu çötkədə hesabladıqca arabir qısaca 
etirazlar edir, sözlər söyləyirdi, bu sözlərdə və etirazlarda isə çox 
açıqca, həm də qərəzli bir qaba istehza duyulurdu. Lakin “insan- 
pərvər” bir adam olan Andrey Semyonoviç Pyotr Petroviçin ovqat - 
təlxliyini dünən Duneçka ilə olan əhvalatla bağlayır, böyük bir səbir- 
sizliklə bu barədə danışmaq istəyirdi, bu məsələ haqqında o, 
mütərəqqi və təbliği fikirlər söyləmək niyyətində idi, bu isə onun 
hörmətli dostuna təsəlli verər və “heç şübhəsiz”, onun inkişafı üçün 
faydalı olar. 

Pyotr Petroviç Andrey Semyonoviçin sözünü birdən ən maraqlı 
yerində kəsərək soruşdu: 

— Orda... o dul arvadın evində nə ehsandır verirlər? 

— Guya bilmirsiniz nə ehsandır! Dünən axı bu barədə sizinlə söh- 
bət elədim, bütün bu dini ayinlər haqqında danışdım... O, axı sizi də 
çağırıb, mən eşitmişəm. Siz özünüz də dünən onunla danışırdınız... 

— Mən heç gözləməzdim ki, o dilənçi axmaq arvad özü kimi 
axmaq bir adamdan... Raskolnikovdan aldığı bütün pulları ehsana 
xərcləyəcəkdirl.. Hətta indi oradan keçəndə təəccüb elədim: gör 
necə hazırlıq görülüb, nə qədər şərab alınıbl.. Bir neçə adam çağı - 
nlb, belə də şey olar! — Pyotr Petroviç, sanki, müəyyən bir məq - 
sədlə söhbəti davam etdirirdi. Sonra başını qaldıraraq birdən soruş - 
du: — Necə? Deyirsiniz ki, məni də çağırıblar? Nə vaxt çağırıblar? 

+ Yadımda deyil. Ancaq mən getməyəcəyəm. Gedib orada nə qayı- 
toe 

racağam?! Dünən mən onunla ötəri danışdım, ancaq onu dedim ki, 
siz, dul qalmış yoxsul məmur arvadı kimi, ərinizin birillik maaşı məb- 
ləğində birdəfəlik yardım ala bilərsiniz. Yoxsa, o, məni buna görə 
dəvət etmişdir? Hi-hi-hil 

Lebezyatnikov dedi: 

— Mən də getmək fikrində deyiləm. 

— Yox, gəlin bir gedin dəl Onu öz əlinizlə döymüsünüz... Əlbəttə, 
xəcalət çəkirsiniz, hi-hil 

Lebezyatnikov birdən acıqlandı, hətta qızardı da: 

— Kim döyüb? Kimi? 

— Siz döymüsünüz, Katerina İvanovnanı, bir ay olarl Mən dünən 
eşitdim... Əqidə dediyiniz şey bu imişl.. Qadın məsələsində də 
uduzdunuzl.. Hi-hi-hil — Pyotr Petroviç ürəyini boşaltmış kimi, yenə 
də çötkəni şaqqıldatmağa başladı. 

Lebezyatnikov acıqlandı: 

— Bu boş sözdür, böhtandırl — Bu hadisəni ona xatırladanda 
o, həmişə qorxmağa başlayırdı. — Bu heç də belə olmayıb! Ayrı cür 
olub... Siz düzgün eşitməmisiniz, bu dedi-qodudurl Mən onda 
ancaq özümü müdafiə edirdim. Əvvəl o, mənim üstümə cumdu, 
dırnaqları ilə üz-gözümü cırmaqlamağa başladı... Bütün bakenbar- 
dımı yolub tökdü... Mən elə bilirəm ki, hər adama öz şəxsiyyətini 
müdafiə etmək ixtiyarı verilmişdir. Bir də ki heç kəsə yol vermərəm 
ki, mənə qarşı zorakılıq eləsin... Prinsipə görəl Çünki bu despotizm 
kimi bir şeydir. Bəs mən onda nə edəydim? Qabağında durub 
baxaydım? Mən ancaq onu itələdim... 

Pyotr Petroviç yenə də istehza ilə və kinli-kinli güldü: Hi-hi-hi! 

— Siz ona görə mənə öcəşirsiniz ki, sizin özünüzü acıqlandırıb- 
lar, siz Özünüz acıqlısınız... Bu mənasız şey heç də qadın məsələsinə 
aid deyill Siz bunu düzgün başa düşmürsünüz, mən, hətta, elə fikir- 
ləşirdim, əgər belə qəbul olunubsa ki, qadın hər şeydə, hətta qüv- 
vətdə də (bunu təsdiq edirdilər) kişi ilə bərabərdir, deməli, bu məsə- 
lədə də gərək bərabərlik olsun, əlbəttə, sonra mən düşündüm ki, 
əslində belə bir məsələ olmamalıdır, çünki savaşmaq özü gərək 
olmasın, gələcək cəmiyyətdə savaşmaq heç olmayacaq... buna 
görə də, əlbəttə, savaşmaq məsələsində bərabərlik axtarmaq özü 
qəribədir. Mən elə axmaq deyiləm... Hərçənd savaşmaq vardır... 

yəni sonra olmayacaq, amma indi hələ ki var... tfu, məlun! Sizinlə 
danışanda adam dolaşırl Mənim ehsana getməməyim bu əhvalata 
görə deyil. Mən ancaq prinsipə görə getmirəm, çünki ehsan kimi 
iyrənc bir bidətdə iştirak etmək istəmirəm, — məsələ budur! Amma 
getmək də olar, — yalnız onları ələ salıb gülmək üçün... Çox təəs- 
süf ki, keşiş olmayacaql Olsaydı, mütləq gedərdim. 

— Yəni özgəsinin süfrəsində oturub çörək yeyəsən, elə oradaca 
bu çörəyə, həm də sizi dəvət edənlərə tüpürəsən... eləmi? 

— Tüpürmək niyə, etiraz eləmək! Mən bunu xeyirli bir məqsəd 
üçün edirəm. Mən dolayısı ilə inkişafa və təbliğata kömək edə bilə- 
rəm. Hər bir adam borcludur ki, inkişafa kömək eləsin və təbliğat 
aparsın. Həm də bu nə qədər kəskin olsa, bir o qədər yaxşıdır. Mən 
meydana ideya, toxum ata bilərəm... Bu toxumdan göyərib fakt çıxar. 
Mən onları nə ilə incidirəm? Əvvəl inciyərlər, sonra özləri görərlər ki, 
mən onlara xeyir vermişəm. Odur, Terebyeva (indi bizim kommu- 
nadadır) ailədən çıxıb özünü.... bir adama təslim edib, sonra da ata- 
anasına yazıb ki, mən daha mövhumat içində yaşamaq istəmirəm, 
mülki qaydada ərə gedirəm, bunun üstündə onu təqsirləndirirlər ki, 
guya, sən ata-ananla həddindən artıq kobud rəftar eləmisən, gərək 
onlara yazığın gələydi, məktubu yumşaq bir dildə yazaydın. Məncə, 
bu məsələdə onu təqsirləndirmək boş şeydir, heç də yumşaq bir 
dildə yazmaq lazım deyildi, əksinə, elə bax burada etiraz etmək 
gərək! Odur, Varens yeddi il öz əri ilə yaşadıqdan sonra iki uşağını 
atıb gedib, ərinə sərt bir məktub yazıb. Belə yazıb: “Mən başa düş- 
düm ki, sizinlə xoşbəxt ola bilmərəm. Siz kommuna yolu ilə başqa bir 
cəmiyyət quruluşu olduğunu məndən gizlətməklə məni aldatmısı- 
nız, bunu sizə heç vaxt bağışlamayacağam. Bunu mən bu yaxında 
alicənab bir adamdan eşitdim, özümü də ona təslim etdim, onunla 
bir yerdə kommuna düzəldəcəyik. Bunu sizə açıq deyirəm, ona görə 
ki, sizi aldatmağı namussuzluq hesab edirəm. Necə istəyirsiniz, elə də 
yaşayın. Məni geri qaytaracağınıza ümid etməyin, siz çox gecikmisi- 
niz. Sizə xoşbəxtlik arzu edirəm”. Belə məktublar, bax, belə yazılır! 

— Bu həmin Terebyeva deyilmi ki, siz onda mənə demişdiniz ki, 
üçüncü dəfədir mülki qaydada ərə gedir? 

— Əslinə qalsa, cəmisi ikinci dəfədirl Elə lap dördüncü dəfə 
olsun, lap elə on dördüncü dəfə olsun, bunun nə mənası var! Mən 
ancaq indi ata-anamın ölümünə təəssüf etmişəm. Mən hətta bir 

+ neçə dəfə belə bir şey arzu etmişəm: onlar sağ olsaydılar, mən 
toe 

onları çox şiddətli etiraz atəşinə tutardım! Lap qəsdən belə edər- 
dim... “Ailədən ayrı düşmək” nədir ki, mənim qabağımı kəssin, tfu! 
Mən onlara öz gücümü göstərərdim! Mən onları heyrətə salardım! 
Ancaq çox təəssüf ki, elə bir adam yoxdur! 

Pyotr Petroviç onun sözünü kəsdi: 

— Heyrətə salmaq üçünə Hi-hi! Yaxşı da, qoy siz istəyən kimi 
olsun. Siz mənə deyin görüm: axı o mərhumun qızını tanıyırsınız, 
cılız bir qızdır. Onun haqqında nə deyilərsə, hamısı doğrudur, elə 
deyilmi? 

— Nə olsun ki? Məncə, yəni mənim şəxsi əqidəmcə, bu, qadın 
üçün ən normal vəziyyətdir ki, var. Niyə axı yox! Yəni distinguons.. 
İndiki cəmiyyətdə bu, əlbəttə, o qədər də normal deyil, çünki məc - 
buriyyət qarşısında olan şeydir, amma gələcək cəmiyyətdə bu tama- 
milə normal bir şey olacaq, çünki sərbəst olacaq. Sofya Semyonov- 
nanın indi də buna haqqı vardır: o çox əziyyət çəkirdi, bu isə onun 
fondu idi, bundan onun istədiyi kimi istifadə etməyə tam haqqı vardı. 
Əlbəttə, gələcək cəmiyyətdə fond lazım olmayacaq, qadının rolu 
başqa bir əhəmiyyət kəsb edəcək, ciddi və səmərəli bir şəkildə müəy- 
yənləşəcək. O ki qaldı şəxsən Sofya Semyonovnaya, hal-hazırda 
mən onun hərəkətinə indiki cəmiyyət quruluşuna qarşı təcəssüm 
etdirilmiş, qeyrətli, kəskin bir etiraz kimi baxıram, buna görə də ona 
böyük hörmət bəsləyirəm, hətta ona baxanda sevinirəm! 

— Amma mənə deyiblər ki, onu buradan kənar eləyən siz olmu - 
sunuz! 

Lebezyatnikov lap qəzəbləndi: 

— Bu da bir böhtan! Məsələ heç də, belə olmayıb! Heç də belə 
deyill Onda Katerina İvanovna yalan demişdi, çünki heç bir şey 
anlamamışdıl Mən heç də Sofya Semyonovnanı ələ almaq istəmir - 
dim! Mən ancaq onu inkişaf etdirmək istəyirdim, ondan heç bir 
təmənnam yox idi, çalışırdım ki, onda etiraz hissi oyadım... Mənə 
ancaq etiraz lazımdı, bir də ki Sofya Semyonovna özü burada qala 
bilməzdil 

— Yoxsa kommunaya çağırırdınız? 

— Siz yenə də istehza edirsiniz, özü də çox müvəffəqiyyətsiz. İcazə 
verin, bunu sizə deyim. Siz heç bir şey anlamırsınız! Kommunada 

belə rollar yoxdur. Kommuna elə ona görə təşkil edilir ki, belə rol - 
lar olmasın. Когагпипада bu rol indiki mahiyyətini itirəcək, o şey ki 

burada mənasızdır, orada mənalı olacaq, o şey ki burada, indiki 

vəziyyətdə qeyri-təbii hesab olunur, orada tamamilə təbii hesab olu- 

nacaq. Hamısı insanın necə bir vəziyyətdə, necə bir şəraitdə olma- 

sından asılıdır. Hər şey şəraitdəndir, insan özü isə heçdirl Sofya 

Semyonovna ilə indi də mənim aram yaxşıdır, buna da sübut 

budur: o heç vaxt elə hesab etməmişdir ki, mən onun düşməniyəm, 

onu incitmişəm. Mən onu şimikdirib kommunaya gətirmək istəyi- 

rəm, ancaq, tamam başqa əsaslar üzrəl Bu, niyə sizə gülməli 

görünür? Biz öz kommunamızı düzəltmək istəyirik, bu ayrı cür, 

əvvəlkilərdən daha geniş əsaslar üzrə qurulmuş bir kommuna ola - 
caq. Biz öz əqidəmizdə daha qabağa getmişik. Biz daha çox inkar 

edirikl Dobrolyubov indi qəbirdən dursaydı, mən onunla mübahisə 

edərdim. O ki qaldı Belinskiyə, onu lap yerlə yeksan edərdiml İndi 

hələlik mən Sofya Semyonovnanı inkişaf etdirirəm. O çox gözəldir, 

gözəl təbiətli insandır! 

— Demək, bu gözəl təbiətli insandan da istifadə edirsiniz, eləmi? 
Hi-hil 

— Yox, yox! Qətiyyən yox! Əksinə! 

— Əcəb əksinədir! Hi-hi-hil Ay dedin hal 

— Doğru deyirəm, inanın! Deyin görüm: mən axı nə səbəbə 
bunu sizdən gizlədəcəkdiml Əksinə, onun əlaqəsi hətta mənim 
özümə qəribə görünür: o, mənimlə həddindən artıq çəkinə-çəkinə, 
utana-utana, ismətlə rəftar edirl 

— Siz də ki, əlbəttə, onu inkişaf etdirirsiniz... Hi-hil Ona isbat 
edirsiniz ki, bu utancaqlıq, bu ismət-filan boş şeydir?.. 

— Qətiyyən yox! Qətiyyən yox! Ah, siz bu “inkişaf” sözünü nə 
kobudcasına, hətta, bağışlayın məni, nə axmaqcasına başa düşür - 
sünüz! Siz heç bir şey başa düşmürsünüz! Ah, ilahi! Siz necə də 
belə şeylərə hələ... hazır deyilsiniz! Biz qadın azadlığını istəyirik, 
amma sizin fikrinizdə elə bircə şey vardır... Mən qadın isməti və 
bakirəliyini səmərəsiz, hətta mövhumi bir şey kimi tamamilə rədd 
etsəm də, Sofya Semyonovnanın mənə qarşı ismətli olmasına 
tamamilə yol verirəm, çünki o belə istəyir, onun buna haqqı vardır. 
Əlbəttə, o özü mənə desəydi ki, “mən səninlə yaxınlıq etmək istəyi- 
rəm”, mən bunu özüm üçün böyük bir müvəffəqiyyət hesab edərdim, 

+ çünki o, mənim xoşuma gəlir; hələ ki, heç kəs onunla mənim kimi 
nəzakətlə, ədəblə rəftar etməmiş, onun vəziyyətinə mənim kimi hör- 
mətlə yanaşmamışdır... mən ancaq gözləyirəm və ümid edirəm, 
vəssalaml 

— Yaxşısı budur ki, siz ona bir şey bağışlayınl Mən lap mərc gələ- 
rəm ki, bu, sizin heç ağlınıza da gəlməmişdir. 

— Mən dedim ki, siz heç bir şey başa düşmürsünüzl Əlbəttə, 
onun vəziyyəti belədir, amma burada ayrı məsələ varl Lap ayrı 
məsələl Siz ona nifrət edirsiniz. Siz faktı görür və səhv olaraq bunu 
nifrətəlayiq bir şey hesab edirsiniz, buna görə də insana insanpərvər 
bir nəzərlə baxmaq istəmirsiniz. Siz hələ onun necə bir təbiətə malik 
olduğunu bilmirsinizl Ancaq son vaxtlar o heç kitab oxumur, mən- 
dən daha kitab götürmür, bax, bu məni çox kədərləndirir. Qabaq- 
lar götürərdi. Bir şeyə də təəssüf etməmək olmaz: onda etiraz 
etməyə nə qədər böyük qeyrət olsa da, – bunu o, bir dəfə isbat 
etmişdir, — elə bil ki, bəzi köhnə əqidələrdən, həm də... mənasız 
şeylərdən tamamilə azad olmaq məsələsində lazımınca müstəqil, 
sərbəst hərəkət edə bilmir, lazımınca inkar edə bilmir. Bununla belə 
o, bəzi məsələləri çox gözəl başa düşür. O, məsələn, əl öpmək 
məsələsini çox gözəl başa düşmüşdür, yəni başa düşmüşdür ki, 
kişi qadının əlini öpsə, bərabərlik məsələsində qadını təhqir edir. 
Bu məsələ bizdə müzakirə edilmişdir, mən bunu dərhal ona bildir- 
dim. Fransada fəhlə cəmiyyətləri haqqında verdiyim məlumata da 
diqqətlə qulaq asdı. İndi mən ona gələcək cəmiyyətdə otağa sər- 
bəst girmək məsələsini izah edirəm. 

— Bu nə deməkdir? 

— Son vaxtlar belə bir məsələ müzakirə edilmişdir: kommuna 
üzvlərindən birinin o biri üzvün otağına (kişi olsun, ya qadın) hər 
vaxt girməyə ixtiyarı varmı?.. Qət olundu ki, vardır... 

— Yaxşı, birdən o zaman ya kişi, ya qadın öz otağında zəruri bir 
ehtiyacla... məşğul olsa, onda necə? Hi-hill 

Andrey Semyonoviç bu sözdən hətta acıqlandı da. Nifrətlə çığı - 
rıb dedi: 

— Siz elə o məsələdən tutub durmusunuzl Sizə elə ancaq bu 
məsələ, bu lənətə gəlmiş “ehtiyac” lazımdırl Tful Onda öz fikrimi 
sizə izah edərkən vaxtından əvvəl bu lənətə gəlmiş “ehtiyacdan” 
sizə danışdığım üçün öz-özümə yaman acığım tutur, buna yaman 

peşmanaml Belə də şey olar?1 Sizin kimi adamlar üçün bu bir çətin 
məsələ olub, xüsusilə, məsələnin nə yerdə olduğunu bilmədən 
istehza etməyə başlayırlar! Elə bil ki, haqlıdırlarl Elə bil ki, bununla 
fəxr edirləri Tful Mən bir neçə dəfə demişəm ki, təzələrə bunu ancaq 
ən axırda demək olar: o zaman ki o, bizim sistemimizə inanmış olsun, 
o zaman ki inkişaf etdirilmiş, istiqamətləndirilmiş olsun. Rica edirəm, 
bir deyin görüm: siz çirkab quyularında eyibli, nifrətəlayiq nə 
görürsünüz? Hansı bir çirkab quyusunu istəsəniz, onu mən, birinci 
mən təmizləməyə hazıraml Bu ancaq adi nəcib, cəmiyyət üçün fay- 
dalı bir fəaliyyətdir, bu heç bir fəaliyyətdən əskik bir fəaliyyət deyil, 
bu hətta Rafael, ya Puşkin kimilərin fəaliyyətindən faydalıdır. 

— Həm də daha nəcibdir, ha-hal 

— Nəcib nə deməkdir? Mən insan fəaliyyətini müəyyənləşdir- 
mək məsələsində belə sözləri anlamıram! “Daha nəcibdir”, “daha 
alicənabdır” — bunlar hamısı boş sözdür, cəfəngiyatdır, köhnə əqi- 
dələri ifadə edən kəlmələrdir, — bu köhnə əqidələri mən inkar edi- 
rəm! О şey ki bəşəriyyət üçün faydalıdır, o nəcibdirl Mən ancaq bir 
söz anlayıram, o da “faydalı” sözüdürl Siz nə qədər istəyirsiniz 
gülün, məsələ belədir! 

Pyotr Petroviç çox gülürdü. O, pulları çötkədə sayıb qurtarmış, 
götürüb cibinə qoymuşdu. Ancaq, nədənsə, pulun bir hissəsi sto- 
lun üstündə qalmışdı. Bu “çirkab quyusu məsələsi”, iyrənc bir 
məsələ olsa da, bir neçə dəfə idi ki, Pyotr Petroviçlə onun cavan 
dostu arasında əlaqənin kəsilməsinə və narazılığa səbəb olmuşdu. 
İşin bütün mənasızlığı onda idi ki, Andrey Semyonoviç, doğrudan 
da, hirslənirdi, amma Pyotr Petroviç bundan həzz alırdı, indi isə onu 
daha çox hirsləndirmək istəyirdi. 

Nəhayət, Andrey Semyonoviç Lebezyatnikov dedi: 

— Siz dünənki müvəffəqiyyətsizliyinizə görə belə acıqlanırsınız, 
adama öcəşirsiniz. — Ğmumiyyətlə, Lebezyatnikov nə qədər “müs- 
təqil” olsa da, nə qədər “etiraz” etsə də, Pyotr Petroviçə qarşı çıx- 
mağa cürət etmirdi, hələ də çoxdan bəri adət etdiyi hörməti sax- 
layırdı. 

Pyotr Petroviç təkəbbürlə və acıqlı-acıqlı onun sözünü kəsdi: 

— Yaxşısı budur ki, siz deyin görüm: siz bacararsınızmı... yainki, 
daha doğrusu, yuxarıda adı çəkilən şəxslə, həqiqətən, o qədər 
yaxınsınızmı ki, onu indi, bu saat, bu dəqiqə bu otağa çağırasınız? 

+ Deyəsən, onlar hamısı qəbiristanlıqdan qayıtmışdır... Mən eşidirəm, 
ayaq səsi gəlir... Mən gərək onu görəm. 

Lebezyatnikov təəccüblə soruşdu: 

— O, sizin nəyinizə gərəkdir? 

— Elə belə, gərəkdir də. Bu gün-sabah mən buradan gedəcə- 
yəm, buna görə də ona bir şey demək istəyirəm... Biz danışanda siz 
də burada olarsınız. Bu daha yaxşı olar. Yoxsa, Allah bilir, sizin fik- 
rinizə nələr gələr. 

— Mənim fikrimə heç bir şey gəlməz... Mən bunu ancaq elə belə 
soruşurdum, əgər sizin bir işiniz varsa, onu çağırmaqdan asan şey 
yoxdur. Bu saat gedib çağıraram. Sizə də mane olmaram, arxayın 
olun. 

Doğrudan da, beş dəqiqə keçməmiş Lebezyatnikov Soneçka 
ilə qayıtdı. Sonya çox təəccüblə, həm də, adəti üzrə, çəkinə-çəkinə 
içəri girdi. Belə hallarda o, həmişə sıxılırdı, yeni adamlardan, yeni 
tanışlıqlardan çox qorxurdu, o lap uşaq vaxtlarından qorxurdu, o ki 
qaldı indi... Pyotr Petroviç Sonyanı “nəzakət və mehribanlıqla” qar- 
şıladı, onun bu hərəkətində sevinc ifadə olunan bir yaxınlıq da 
duyulurdu, Pyotr Petroviçin fikrincə, onun kimi hörmətli, mötəbər 
bir adamın Sonya kimi gənc, bəzi mənada isə maraqlı bir qıza belə 
münasibət göstərməsi özü ədəbli bir hərəkətdi. Qıza “ürək ver- 
məyə” tələsərək, onu masanın yanında, özü ilə üz-üzə oturtdu. 
Sonya Lebezyatnikova, masa üstündə qoyulan pula, sonra da bir- 
dən yenə Pyotr Petroviçə baxdı, daha ondan gözlərini ayırmadı, 
sanki baxışları ona sancılıb qaldı. Lebezyatnikov qapıya sarı yönəldi. 
Pyotr Petroviç yerindən qalxıb, işarə ilə Sonyanı oturmağa dəvət 
etdi, Lebezyatnikovu da qapı ağzında dayandırdı. 

Pıçıldayaraq Lebezyatnikovdan soruşdu: 

— Raskolnikov oradadır? Gəlib? 

— Raskolnikov? Oradadır. Necə? Hə, oradadır. İndicə gəlib, 
mən gördüm... Necə? 

— Mən sizdən çox xahiş edirəm ki, getməyin, bizim yanımızda 
qalın, məni bu... qızla tək qoymayınl Əslində mənim onunla elə bir 
işim yoxdur, amma bundan, Allah bilir, nələr uydurarlar... Mən istə - 
mirəm ki, Raskolnikov gedib bunu orada desin... Başa düşdü- 
nüzmü mən nəyi demək istəyirəm? 

Lebezyatnikov birdən məsələni anladı: 

— Hə, başa düşdüm! Sizin haqqınız var... Mənim şəxsi əqidəmə 
görə, siz həddindən artıq ehtiyat edirsiniz, amma... hər halda, haqqı- 
nız var. Yaxşı da, mən qalıram. Mən burada pəncərənin qabağında 
duracağam, sizə mane olmayacağam... Məncə, sizin haqqınız var... 

Pyotr Petroviç divanın yanına qayıdıb Sonya ilə üzbəüz oturdu, 
diqqətlə Sonyaya baxdı və birdən üzünə son dərəcə ciddi, hətta 
sərt bir ifadə verdi, bununla, sanki, demək istəyirdi: “Xanım, fikri- 
nizə ayrı şey gətirməyinl” Sonya lap özünü itirdi. 

Pyotr Petroviç özünü tox tutaraq, mehribancasına dedi: 

— Sofya Semyonovna, rica edirəm ki, mənim yerimə çox hör- 
mətli olan ananızdan üzr istəyəsiniz... Katerina İvanovna sizin ana- 
nız əvəzindədir? Deyəsən, belədir? 

Hiss olunurdu ki, onun çox dostanə niyyəti vardır. 

Sonya çox tələsə-tələsə və qıpına-qıpına: 

— Elədir, — dedi, — elədir, anamın əvəzidir. 

— Bəli, mənim yerimə ondan üzr istəyin ki, məndən asılı olma- 
yan səbəblərə görə mən, ananızın hörmət edib məni çağırmasına 
baxmayaraq, onun sözünü yerə salmağa məcbur olacağam: sizə 
blini yeməyə... yəni ehsana gəlməyəcəyəm. 

— Yaxşı... deyərəm... bu saat... 

Soneçka dərhal stuldan qalxdı. 

Pyotr Petroviç onun sadəlövhlüyünü və ədəb-ərkan qaydalarını 
bilməməsini görüb gülümsədi: 

— Mən sözümü deyib qurtarmadım, iltifatlı Sofya Semyonovna, 
ancaq mənə aid olan bu əhəmiyyətsiz iş üçün şəxsən sizi narahat 
etməzdim, sizin kimi bir şəxsi öz yanıma çağırtdırmazdım, — əgər siz 
məsələni belə başa düşmüşsünüzsə, onda məni az tanıyırsınız. 
Mənim məqsədim bir başqadır. 

Sonya tez oturdu. Masa üstündən yığışdırılmamış ağ-əlvan kağız 
pullar yenə də onun gözünə sataşdı, lakin tez üzünü yana çevirərək 
Pyotr Petroviçə baxdı, özgə adamın puluna baxmaq – birdən ona, 
xüsusilə ona çox ləyaqətsiz bir şey kimi göründü. Bu dəfə onun gözü 
Pyotr Petroviçin sol əlində tutduğu qızıl lometə, eyni zamanda, sol 
əlinin orta barmağında olan sarı daşlı, iri üzüyə dikildi — üzük çox 
gözəl idi, lakin birdən bundan da gözünü çəkdi, bilmədi ki, hara 
baxsın, axırda yenə də gözünü Pyotr Petroviçin gözünə dikib durdu. 
Pyotr Petroviç özünü daha tox tutaraq, sözünə davam etdi: 

— Dünən mən təsadüfən, o bədbəxt Katerina İvanovna ilə ötəri 
bir-iki kəlmə danışa bildim. Onun qeyri-təbii bir vəziyyətdə olduğu, 
əgər belə demək mümkünsə, söylədiyi ikicə kəlmə sözündən aydın- 
laşdı... 

Sonya tələsə-tələsə onun sözünü təsdiq etdi: 

— Bəli... qeyri-təbii bir vəziyyətdə... 

— Yainki daha aydın və daha anlaşıqlı desək, xəstə vəziyyətdə... 

— Bəli, daha aydın və daha anlaşıqlı... bəli, xəstədir. 

— Belə. Mən onun mütləq bədbəxtliklə nəticələnəcək aqibətini 
indidən gördüyümdən, insanpərvərlik hissinə görə və-ə-ə-ə, ona 
yazığım gəldiyindən, öz tərəfimdən ona xeyirli olmağı arzu edərdim. 
Deyəsən, bütün bu yoxsul ailə indi yalnız sizdən asılıdır. 

Sonya birdən ayağa qalxdı. 

— İcazə verin, soruşum: siz ona dünən pensiyanın mümkün ola 
biləcəyini demisiniz? O hələ dünən mənə deyirdi ki, Pyotr Petroviç 
mənə pensiya düzəltməyə çalışacaqdır. Bu doğrudurmu? 

— Qətiyyən yox, hətta bir cəhətdən boş sözdür. Mən ona ancaq 
qulluqda ölmüş məmurun dul qalmış arvadına müvəqqəti yardım 
verilə biləcəyinə işarə etmişdim, həm də əgər onun işə kömək edən 
nüfuzlu bir hamisi olsa, lakin, deyəsən, sizin rəhmətlik atanız nəinki 
lazımi qədər qulluq etməmiş, hətta son vaxtlar heç qulluqda olma- 
mışdır. Sözün qısası, buna bir ümid olsa da, bu çox boş bir ümid- 
dir, çünki əslində onun bu cəhətdən yardım almağa heç bir haqqı 
yoxdur, əksinə... o isə indidən pensiya xəyalına düşmüşdür, hi-hi-hi. 
Zirək xanımdır! 

— Bəli, pensiya... Çünki o sözə tez inanan, sadəlövh, xoştəbiət 
adamdır, xoştəbiət olduğu üçün də hər şeyə inanır, bir də ki... bir 
də ki... — O yenə də ayağa qalxıb getmək istədi. 

— İltifat buyurun, sözümə axıra kimi qulaq asmadınız. 

Sonya mızıldandı: 

— Bəli, axıra kimi qulaq asmadım. 

— Onda əyləşin də. 

Sonya bərk utanıb yenə də oturdu, o, üçüncü dəfə idi ki, otururdu. 

— Mən onun azyaşlı bədbəxt uşaqlarla düşdüyü vəziyyəti görüb 
istərdim ki, bayaq dediyim kimi, gücüm çatan qədər ona bir xeyrim 
dəysin, yəni, necə deyərlər, gücüm çatan qədər, artıq yox. Məsələn, 
onun xeyrinə imza ilə pul yığmaq, ya lotereya... ya da buna bənzər 

bir şey: ümumiyyətlə, o adam ki başqalarına kömək etmək istəyir, 
o həmişə belə hallarda özünə yaxın olan, ya da elə lap kənar şəxs- 
lər üçün belə şeylər düzəldir. Bax, mən bunu sizə demək fikrində 
idim. Bu mümkün olan şeydir. 

Sonya diqqətlə Pyotr Petroviçə baxaraq, dili dolaşa-dolaşa dedi: 

— Bəli, yaxşı... Allah bunun üçün sizi... 

— Bu mümkün olan şeydir, ancaq... bu barədə sonra... yəni elə 
bu gün də başlamaq olar. Axşam görüşərik, danışarıq, işin əsasını 
qoyarıq. Saat yeddi radələrində mənim yanıma gəlin. Ümid edirəm 
ki, Andrey Semyonoviç də bizimlə iştirak edəcək... Ancaq bir şey var 
ki, ona qabaqcadan, həm də ətraflı surətdə xatırlatmaq lazımdır. 
Buna görə də, Sofya Semyonovna, mən sizi narahat edib öz yanı- 
ma çağırtdırdım. Mənim fikrim belədir ki, Katerina İvanovnanın əlinə 
pul vermək olmaz, bu həm də təhlükəlidir, buna sübut bugünkü 
ehsandır. Səhərə bircə tikə də yeməyə şey olmadığı halda... ayaq- 
qabı da elə, hər şey də elə — yamay romu, hətta, deyəsən, madera 
və-ə-ə... qəhvə alınır. Mən ordan keçəndə gördüm. Sabah yenə də 
bütün bu ağırlıq sizin üstünüzə düşəcək, axırıncı tikənizi də verməli 
olacaqsınız. Katerina İvanovnanın bu hərəkəti çox mənasız hərə - 
kətdir. Buna görə də görəcəyimiz hər bir tədbir, mənim şəxsi əqi - 
dəmə görə, elə olmalıdır ki, o bədbəxt dul qadın pul məsələsini bil- 
məsin, bunu ancaq siz biləsiniz. Doğru deyirəmmi? 

— Bilmirəm... o ancaq bu gün belə etmişdi... ömründə bircə 
dəfədir... o, çox istəyirdi ki, onun xatirəsini yad eləsin, qayda- 
qanunla... amma o, çox ağıllı arvaddır. Bir də ki siz necə istəyirsi- 
niz, qoy elə olsun, mən sizə çox-çox, çox-çox... onlar hamısı da 
sizə... Allah sizə... yetimlər də... 

Sonya sözünü qurtara bilməyib ağladı. 

— Belə. Bunu nəzərdə tutun. İndi isə sizin ailənin xeyri üçün, ilk 
təşəbbüs olaraq, şəxsən məndən, gücüm çatan qədər, inayət edib, 
kömək qəbul edin. Çox-çox arzu edirəm ki, bu məsələdə mənim 
adım çəkilməsin. Budur... özümün başqa qayğılarım olduğundan 
bundan artığına imkanım yoxdur... 

Pyotr Petroviç bunu deyib, bir kağız onluğu tamam açaraq 
Sonyaya sarı uzatdı. Sonya pulu aldı, qızardı, cəld yerindən qalxdı, 
nəsə mızıldadı, tələsə-tələsə baş əydi, Pyotr Petroviç onu təntənə ilə 
qapıya qədər ötürdü. Nəhayət, Sonya dərin bir həyəcan və iztirab 

+ içində tez otaqdan çıxdı, böyük bir təşviş içində Katerina İvanovna- 
nın yanına getdi. 

Pyotr Petroviç danışarkən Andrey Semyonoviç gah pəncərə 
qabağında durur, gah otaqda gəzişirdi, onların söhbətinə mane 
olmaq istəmirdi. Sonya gedəndən sonra o, birdən Pyotr Petroviçə 
yaxınlaşıb təntənə ilə əlini ona uzatdı: 

— Mən sizin danışdıqlarınızın hamısını eşitdim, nə oldusa, hamı- 
sını gördüm. — Son sözü o xüsusilə qeyd etdi. — Bu nəciblikdir, yəni 
mən demək istəyirəm ki, bu insanpərvərlikdirl Sizə etiraf edirəm, 
hərçənd mən prinsipə görə xüsusilə xeyriyyəçiliyə hüsn-təvəccöh 
göstərə bilmərəm, çünki bu, şəri kökündən dəf etmir, əksinə, onu 
daha da qidalandırır, bununla belə, bir şeyi etiraf etməyə bilmərəm: 
mən sizin bu hərəkətinizə məmnuniyyətlə baxırdım, bəli, bəli, bu 
mənim xoşuma gəlir. 

Pyotr Petroviç diqqətlə Lebezyatnikova baxaraq, bir qədər 
həyəcanla mızıldadı: 

— Eh, bunların hamısı boş şeydirl 

— Yox, boş şey deyill Bir adam ki sizin kimi, dünənki hadisə ilə 
təhqir edilə, ovqatı təlx ola, eyni zamanda başqalarının bədbəxt- 
liyini düşünməyə qabil ola, belə bir adam... öz hərəkətlərində icti- 
mai bir səhv etmiş olsa da... hörmətə layiqdir! Pyotr Petroviç, mən 
bunu sizdən heç gözləmirdim, xüsusilə ona görə gözləmirdim ki, 
sizin əqidəniz bir başqadır. — Xoştəbiətli Andrey Semyonoviç yenə 
də Pyotr Petroviçə böyük bir mehribanlıq göstərərək, həyəcanla 
əlavə etdi: — Heç bilirsinizmi sizin əqidəniz sizə hələ nə qədər 
mane olurl.. Məsələn, dünənki müvəffəqiyyətsizlik gör sizi nə 
qədər həyəcanlandırır! Nəcib, sevimli Pyotr Petroviç! Axı bu izdi- 
vac, bu qanuni izdivac sizin nəyinizə lazımdır?! Niyə siz bunun 
mütləq olmasını istəyirsiniz? İzdivacın mütləq qanuni olması sizin 
nəyinizə lazımdır? Lap istəyirsiniz məni döyün, amma mən sevi- 
nirəm, sevinirəm ki, siz hələ bəşəriyyət üçün tamam məhv olma- 
mısınız — mən buna sevinirəm... Görürsünüz də: mən öz fikrimi 
dedim! 

Pyotr Petroviç ona bir cavab vermək məqsədi ilə dedi: 

— Mən istəmirəm ki, sizin mülki dediyiniz qayda ilə evlənib oğraş 
adını daşıyım, özgələrinin uşağını saxlayım, — bax, qanuni evlən - 
mək mənə buna görə lazımdır. 

Andrey Semyonoviç çox fikirli idi, o nəsə düşünürdü. 

Birdən, hərbi şeypur səsi eşidən döyüş atı kimi, diksindi. 

— Uşaq? Uşaq məsələsi birinci əhəmiyyəti olan ictimai bir 
məsələdir, mən bununla razılaşıram. Ancaq uşaq məsələsi başqa 
cür həll olunacaqdır. Hətta, bəziləri, ailəyə bir işarə kimi, uşağı 
tamamilə inkar edirlər. Biz uşaq haqqında sonra danışarıq, indi isə 
oğraşlıq deyilən şeylə məşğul olaq! Etiraf edirəm ki, bu mənim zəif 
cəhətimdir. Bu murdar söz, bu qusar sözü, bu Puşkin sözü gələ- 
cək lüğətdə heç olmayacaq dal Axı bu oğraşlıq nə deməkdir? Belə 
də yanlışlıq olar? Necə oğraşlıq? Niyə buna oğraşlıq deyirlər?.. 
Belə də cəfəngiyat olar! Mülki nikahda bunlar heç olmayacaq! 
Oğraşlıq deyilən şey ancaq qanuni nikahın təbii bir nəticəsidir, ona 
verilən təshihdir, ona qarşı etirazdır, bu mənada o heç də adamı 
alçaldan bir şey deyill.. Əgər mən qanuni nikahla evlənsəm (belə 
mənasız bir şeyi təsəvvür etsək), onda sizin o min-min lənətə gəl- 
miş oğraşlıq məsələsinə hətta lap şad olaram, onda öz arvadıma 
deyərəm: “Əzizim, indiyə kimi mən səni ancaq sevirdim, indi isə 
sənə hörmət də edirəm, çünki sən bacarıb etiraz edə bildin!” Siz 
gülürsünüz! Siz ona görə gülürsünüz ki, köhnə fikirlərdən ayrıl- 
mağa gücünüz çatmırl Qanuni nikahda arvadın öz ərini aldatma- 
sına nə üçün pis bir şey kimi baxılır, mən bunun səbəbini başa 
düşürəm: bu axı iki tərəfi alçaldan alçaq bir faktın alçaq nəticəsi- 
dir. Lakin bu oğraşlıq deyilən şey mülki nikahda olduğu kimi açıq 
olsa, yəni arvad ərindən başqa ayrı adamla açıqca yaşasa, onda 
daha bu oğraşlıq deyilən şey də olmaz, bu heç ağla gəlməz, bu 
sözlər hətta meydandan çıxar. Sizin arvadınız görsə ki, siz onun 
xoşbəxtliyinə mane olmursunuz və o qədər inkişaf etmisiniz ki, baş- 
qası ilə yaşadığı üçün ondan qisas almırsınız, bununla o, ancaq 
sizə daha artıq hörmət edə bilər. Mən bəzən belə bir şey arzu edi- 
rəm: əgər məni ərə versələr, tful Əgər mən evlənsəm (mülki, ya da 
qanuni nikahla, fərqi yoxdur), mənə elə gəlir ki, arvadım uzun 
zaman özünə oynaş tapa bilməsə, mən özüm ona oynaş tapıb gəti - 
rərdim. Deyərdim ki, əzizim, mən səni sevirəm, bundan əlavə mən 
istəyirəm ki, sən mənə hörmət edəsən, budur, sənə adam gətirmi- 
şəmi Düzmü, düzmü deyirəmə.. 

Pyotr Petroviç ona qulaq asa-asa astadan gülürdü, ancaq çox da 
elə maraqla qulaq asmırdı. O hətta az qulaq asırdı. O, doğrudan da, 

+ başqa bir şey düşünürdü, hətta Lebezyatnikov da axırda bunu başa 
düşdü... Pyotr Petroviç hətta həyəcan içində idi, əllərini bir-birinə sürtə- 
rək fikirləşirdi. Andrey Semyonoviç bunları başa düşdü və xatırladı. 





П 


Bu mənasız ehsan düzəltmək fikri əhvalı qarışmış olan Katerina 
İvanovnanın ağlına haradan gəlmişdi, — bunun səbəbini dürüst təyin 
etmək çətindi. Raskolnikovun əslən Marmeladovun dəfni üçün ver- 
diyi iyirmi manatdan çox pulun, az qala on manatı bu ehsana sərf 
olunmuşdu. Bəlkə də, Katerina İvanovna ərinin xatirəsini “lazı- 
mınca” qeyd etməyi özünə borc bilirdi: qoy bütün kirayənişinlər, 
xüsusilə Amaliya İvanovna bilsin ki, Katerina İvanovnanın mərhum 
əri “nəinki onlardan heç də pis deyildi, hətta, bəlkə, çox-çox yaxşı 
idi”, buna görə də onlardan heç birinin onun qabağında lovğalan- 
mağa “haqqı yoxdur”. Bəlkə də, bu məsələyə hər şeydən çox yox- 
sulluq qüruru öz təsirini göstərmişdi, bu qürurun nəticəsidir ki, 
bizim məişətdə hər kəs üçün məcburi olan bəzi ictimai ayinlərdə 
bir çox yoxsullar, “başqalarından geri qalmamaq üçün”, həm də 
“məzəmmət” edilməsinlər deyə, var-yoxdan çıxır, bütün yığdıqları 
pulları son qəpiyinə qədər xərcləyirlər. Bundan başqa, çox ola bilər 
ki, Katerina İvanovna bir şey də etmək istəmişdir: istəmişdir ki, bu 
məsələ ilə əlaqədar olaraq elə bu anda, guya, hamı ondan üz dön- 
dərdiyi bir vaxtda, bütün bu “rəzil və murdar kirayənişinlərə” bir şeyi 
də göstərsin: göstərsin ki, o “nəinki yaşamağı və adam qəbul 
etməyi bacarır”, həm də bu cür yaşayış üçün tərbiyə olunmamışdır, 
о, “əsilzadə evində, hətta demək olar ki, aristokrat polkovnik evin- 
də” tərbiyə olunmuşdu, onu heç də ev süpürmək, gecələr uşaqla- 
rın cır-cındirini yumaq üçün hazırlamamışlar. Bu qürur və şöhrət- 
pərəstlik azarı bəzən ən yoxsul, ən qıpıq adamlarda əmələ gəlir, 
arabir bu, onlarda şiddətli, əsəbi bir ehtiyac şəklini alır. Katerina 
İvanovna qıpıq bir arvad deyildi: onu lap üzüb əldən salmaq olardı, 
lakin mənəvi cəhətdən onu qıpıq etmək, yəni onu qorxudaraq ira- 
dəsinə hakim olmaq mümkün deyildi. Bundan başqa, Soneçka, 
Katerina İvanovnanın get-gedə dəli olduğunu çox əsaslı surətdə 
söyləmişdi. Hərçənd bunu hələlik qəti surətdə demək olmazdı, lakin 

son vaxtlar, bütün bu il ərzində o, çox əziyyət çəkmişdi, bu da onun 
beyninə, az da olsa, təsir etməyə bilməzdi. Həkimlər deyirlər ki, 
vərəm çox şiddətlənəndə beynin xarab olmasına səbəb olur. 
Süfrədə şərab nə çox idi, nə də müxtəlif çeşidli idi, madera da 
yox idi — bunu şişirtmişdilər, ancaq şərab vardı. Bu da araq, rom, 
bir də Lissabon şərabı idi, hamısı da pis idi, ancaq kifayət qədərdi. 
Ehsan aşından başqa, üç-dörd cür xörək, o cümlədən blin də vardı, 
hamısı da Amaliya İvanovnanın mətbəxində hazırlanmışdı, bundan 
başqa, iki samovar qoyulmuşdu: yeməkdən sonra çay və punş 
vermək fikrində idilər. Katerina İvanovna özü sərəncam verirdi. 
O, bazarlıq işlərinin görülməsində fağır və zirək bir polyakın xid- 
mətindən istifadə edirdi. Ehsan üçün şey-şüy almağa Katerina İva- 
novna deyirdi ki, bu pürqulluq, alicənab adam olmasaydı, ilk rast 
gəldiyi bir adamı elə o saat üzünə təriflər, onun barəsində cürbəcür 
xoşagələn sözlər deyərdi, hətta bəziləri bu tərifdən lap xəcalət çəkər- 
dilər, özündən o adam haqqında cürbəcür gözəl şeylər uydurardı, 
özü də bunların həqiqət olduğuna lap ürəkdən inanardı, sonra da 
dediyinə birdən peşman olardı: bir neçə saat əvvəl təriflədiyi, pərəs- 
tiş etdiyi adamı biabır edər, itələyə-itələyə qovardı. O, öz təbiəti eti - 
barilə güləyən, şən, dinc bir qadındı, lakin ardı-arası kəsilmədən 
başına gələn müsibətlər, müvəffəqiyyətsizliklər onda şiddətli bir arzu 
və tələb əmələ gətirmişdi: o istəyirdi ki, hamı ancaq dinc və şən 
yaşasın, buna görə də həyatda baş verən ən xırdaca bir uyğunsuz- 
luq, ən kiçik bir müvəffəqiyyətsizlik dərhal onu az qala çılğınlıq 
dərəcəsinə vardırardı, bir anda o, ən gözəl ümidlərdən və xəyaldan 
sonra, taleyini qarğıyar, əlinə keçən hər şeyi vurub dağıdar, ora- 
bura səpələr, başını divara çırpardı. Amaliya İvanovna da, nədənsə, 
birdən Katerina İvanovnanın nəzərində fövqəladə bir əhəmiyyət, 
fövqəladə bir hörmət kəsb etdi, bu da, bəlkə, yalnız ona görə oldu ki, 
bu ehsan məsələsi ortaya düşdü. Amaliya İvanovna bütün qəlbilə 
bu işdə iştirak etməyə razılıq verdi: süfrə düzəltməyi, qab-qacaq 
tapmağı, öz mətbəxində xörək hazırlamağı və başqa şeyləri boy- 
nuna götürdü. Katerina İvanovna bütün işləri ona tapşırıb qəbiris - 
tanlığa getdi. Doğrudan da, hər şey çox gözəl hazırlanmışdı: süfrə 
hətta çox təmiz, çox ləyaqətlə düzəldilmişdi: qab-qacaq, çəngəl- 
bıçaq, qədəhlər, stəkanlar, fincanlar kirayənişinlərdən alınmışdı, 
hamısı da müxtəlif çeşidli, müxtəlif həcmli idi, lakin hər şey öz 

+ vaxtında öz yerinə qoyulmuşdu. Amaliya İvanovna hiss edirdi ki, işi 
çox gözəl yerinə yetirmişdir, buna görə də qəbiristanlıqdan qayı- 
danları hətta bir qədər qürurla qarşıladı; özü də geyinib-kecinmişdi, 
çutqusuna təzə bir qara lent bağlamışdı, qara paltar geymişdi. Ama- 
liya İvanovnanın gördüyü işə görə lovğalanmağa haqqı vardı, lakin 
onun bu qüruru nədənsə Katerina İvanovnanın xoşuna gəlmədi: 
“Bir buna bax, elə bil ki, bunsuz süfrə düzəldə bilməzdikl” Onun 
təzə lentli çutqusu da Katerina İvanovnanın xoşuna gəlmədi: “Yoxsa, 
bu axmaq alman qadını mənzil sahibəsi olduğuna, mərhəmət gös- 
tərib yoxsul bir kirayənişinə kömək etməyə razılıq verdiyinə lovğa- 
lanır? Mərhəmət göstəribil Əfv edərsiniz, xanım! Katerina İvanovna- 
nın atası polkovnik idi, onun evində bəzən qırx adamlıq süfrə düzəl- 
dilərdi, Amaliya İvanovna, daha doğrusu, Lüdviqovna kimilər onun 
heç mətbəxinə də buraxılmazdılar...” Lakin Katerina İvanovna 
müəyyən vaxta qədər öz hisslərini açıb söyləməməyi qət etdi, amma 
ürəyində bu qərara gəldi ki, elə günü bu gün Amaliya İvanovnaya 
təpinsin, əsl yerini ona xatırlatsın, yoxsa o özündən, deyəsən, çox 
bədgümandır... İndi isə onunla ancaq soyuq rəftar etdi. Başqa bir 
şey də Katerina İvanovnanın acıqlanmasına qismən səbəb olmuşdu: 
dəfnə çağırılan adamlardan, o xırda cüssəli polyakdan başqa, bir- 
iki adam gəlmişdi, o polyak isə bu qədər işi ola-ola yenə də macal 
tapıb qəbiristanlığa getmişdi. Ehsana isə onlardan ən əhəmiyyət- 
sizləri, ən yoxsulları gəlmişdilər, onlardan bəzilərinin hətta əməlli- 
başlı üst-başı da yox idi, çağırılan adamlardan yaşlı və mötəbər 
olanları, elə bil ki, dilbir olub gəlməmişdilər. Məsələn, kirayənişin- 
lərin ən görkəmlisi olan Pyotr Petroviç Lujin yox idi, amma hələ 
dünən axşam Katerina İvanovna hamıya, yəni Amaliya İvanovnaya, 
Poleçkaya, Sonyaya, o xırda cüssəli polyaka demişdi ki, Pyotr Pet - 
roviç Lujin ən nəcib, ən alicənab bir adamdır, yuxarılarla böyük əla - 
qəsi vardır, böyük dövlət sahibidir, o vaxtilə birinci ərimin dostu, 
atamın hörmətli qonağı idi, o söz vermişdi ki, var qüvvə ilə çalışıb, 
bizə yaxşı bir pensiya düzəltdirəcəkdir. Bunu da qeyd etmək lazım - 
dır ki, Katerina İvanovna bir adamın yuxarılarla olan əlaqəsilə, var- 
dövlətilə fəxr etsə də, bunu öz xeyri üçün etmirdi, o qətiyyən öz 
mənfəətini nəzərdə tutmurdu, bunu öz qəlbinin tələbi ilə edirdi, 
bunu ancaq ona görə edirdi ki, bir adamı tərif etmək, tərif etdiyi 
adamı daha da yüksəltmək ona zövq verirdi. “Yəqin Lujinə baxıb o 

murdar, o alçaq Lebezyatnikov da gəlməmişdir. Lufini qoyaq bir 
kənara, bəs axı bu Lebezyatnikov özü haqqında nə fikirdədir? Onu 
ancaq mərhəmət edib ehsana çağırmışlar, çünki Pyotr Petroviçlə 
bir otaqda yaşayır, onun tanışıdır. Pyotr Petroviçi çağırıb, onu isə 
çağırmamaq yaxşı düşməzdi”. O ədalı xanım və onun “qarımış qızı” 
da gəlməmişdilər. Hərçənd o cəmi bir-iki həftə idi ki, Amaliya İva- 
novnanın otaqlarından birində yaşayırdı, lakin Marmeladovların 
otağından gələn səs-küydən, çığır-bağırdan, xüsusilə Marmeladov 
evə sərxoş qayıdanda, bir neçə dəfə şikayətlənmişdi, bunu da Ama- 
liya İvanovna Katerina İvanovna ilə savaşanda səsi yetdikcə çığıra- 
çığıra, onu hədələyə-hədələyə demişdi: “Mən sizin ailənizi buradan 
qovacağam, çünki siz nəcib kirayənişinləri narahat edirsiniz, siz 
onların heç atılan dırnağına da dəyməzsinizl” Katerina İvanovna 
“guya, heç atılan dırnağa da dəyməyən” bu xanımı qəsdən öz qızı 
ilə ehsana dəvət etmişdi, bu qadın hətta təsadüfən ona rast gələndə 
təkəbbürlə üzünü yana da çevirərdi, Katerina İvanovna özlüyündə 
düşünürdü: “Qoy o bilsin ki, burada ondan daha nəcib düşünürlər, 
daha nəcib hiss edirlər, pisliyi nəzərə almayıb, onu dəvət edirlər, 
qoy onlar görsünlər ki, Katerina İvanovna belə bir müsibət içində 
yaşamağa adət etməmişdir”. Katerina İvanovna nəzərdə tutmuşdu 
ki, süfrə başına yığışanda bunu mütləq onlara söyləsin, həm də 
rəhmətlik atasının qubernatorluğu haqqında danışsın, eyni zaman- 
da dolayısı ilə qeyd etsin ki, onun üzünü yana çevirməsi heç lazım 
deyildi, bu çox axmaq bir hərəkətdir. Kök podpolkovnik də gəlmə- 
mişdi (əslində o, istefaya çıxmış ştabs-kapitan idi, sonra məlum 
oldu ki, o, dünən səhərdən bəri lülqənbərdir). Xülasə, ancaq bir 
neçə adam gəlmişdi: onlardan biri o xırda cüssəli polyak idi, o birisi 
isə çirkli frak geymiş, üzü sızanaqlı, murdar qoxulu, dilsiz-ağızsız, 
iyrənc bir dəftərxana işçisi idi, bir də kar, az qala, lap kor olan bir 
qoca idi: vaxtilə o, poçtamtda işləyirmiş, onu kim isə çoxdan bəri 
pul verib Amaliya İvanovnanın yanında saxladırdı, nə üçün saxlat - 
dığı da məlum deyildi. İstefaya çıxmış kefli bir zabit də gəlmişdi, 
əslində o, ərzaq məmuru idi, çox bərkdən və ədəbsiz gülürdü, özü 
də, bir təsəvvür edin, jiletsiz idil Bir nəfər də gəlib, düz stolun 
yanında oturdu, Katerina İvanovnaya heç salam da vermədi. Birisi 
də, paltarı olmadığından, xalatda gəlmişdi: lakin bu belə biabırçı - 
lıq idi ki, Amaliya İvanovna və xırda cüssəli polyak köməkləşib onu 

+ birtəhər otaqdan çıxartdılar. Bu xırda cüssəli polyak özü kimi iki 
toe . 

nəfər xırda cüssəli polyak gətirmişdi: bunlar heç Amaliya İvanovna- 
nın mənzilində görünməmişdilər. Bu vəziyyət Katerina İvanovnanı 
son dərəcə əsəbiləşdirdi. “Yaxşı, bəs kimin üçün bu hazırlıq görül- 
müşdür?” Hətta süfrədə yer çox olsun deyə (onsuz da stol bütün 
otağı tutmuşdu) uşaqlar üçün aşağı başda, bucaqda, sandıq 
üstündə yemək qoyulmuşdu, iki balacanı skamyada oturtmuşdular. 
Poleçka daha böyük olduğundan, balacalara baxmalı və onları yedirt- 
məli, həm də “nəcib uşaq olduqlarından” onların burnunu silməli 
idi. Xülasə, o, bəzilərini sərt nəzərlə gözdən keçirib, böyük bir təşəx- 
xüslə onları süfrə başında oturmağa dəvət etdi. O, nədənsə, belə 
hesab edirdi ki, gəlməyənlər üçün Amaliya İvanovna cavabdehdir, 
buna görə də birdən onunla çox etinasızlıqla rəftar etməyə başladı. 
Amaliya İvanovna da dərhal bunu hiss etdi və bu ona çox toxundu, 
belə bir başlanğıc işin yaxşı nəticə verməyəcəyini göstərirdi. 
Nəhayət, hamı oturdu. Raskolnikov içəri girəndə onlar qəbiristan- 
lıqdan lap təzəcə qayıtmışdılar. Katerina İvanovna onun gəlməsinə 
çox sevindi: əvvəla, o, gələnlərin içərisində yeganə “oxumuş adam- 
dı”, “özü də hazırlaşırdı ki, iki ildən sonra buradakı darülfünunda 
professor kafedrasını tutsun”, ikincisi də, içəri girən kimi, nə qədər 
arzu etsə də, dəfndə iştirak edə bilmədiyi üçün ondan çox ədəblə 
üzr istədi. Katerina İvanovna Raskolnikovun üstünə yüyürüb, onu 
sol tərəfində oturtdu (Amaliya İvanovna sağ tərəfdə oturmuşdu), o, 
bir an da olsa sakit dayanmırdı, çalışırdı ki, yemək düzgün paylan- 
sın, hamıya çatsın, öskürək də tez-tez şiddət edərək, onu boğur, 
sözünü kəsirdi, elə bil, bu iki gündə onun öskürəyi daha da şiddət- 
lənmişdi, bununla belə, ara vermədən Raskolnikova müraciət edir, 
astadan danışa-danışa, tələsə-tələsə öz dərdini açıb tökür, ehsanın 
yaxşı təşkil edilməməsindən şikayətlənir, öz şikayətinin haqlı olduğu- 
nu bildirərək qəzəblənirdi, eyni zamanda, süfrə başında toplaşan 
adamlara, xüsusilə Amaliya İvanovnaya tez-tez, həm də lap bərkdən 
və ürəkdən gülürdü: 

— Bunun da hamısında, bax, bu təqsirkardır. Bilirsiniz kimi deyi- 
rəm, bunu, bax bunu deyirəml — Katerina İvanovna gözü ilə Ama - 
liya İvanovnanı göstərdi. — Bir ona baxın, gözünü gör necə bərəl- 
dib, hiss edir ki, biz onun barəsində danışırıq, ancaq başa düşmür 
ki, nə danışırıq, gözünü bərəldib durub! Bayquşun biri, bayquş! 

Ha-ha-hal.. Öhö-öhö-öhöl O, öz çutqusu ilə nəyi sübut eləmək 
istəyir? Hamı elə bilsin ki, burada olması ilə məni himayə edir, mənə 
minnət qoyur. Mən onu layiqli bir adam bildim, xahiş elədim ki, 
yaxşı adamları, yəni mərhumun tanışlarını çağırsın, amma gör o kim- 
ləri çağırıb: hoqqabaza oxşayırlar! Zirzibill Bir o üzüçirkliyə baxın: 
ikiayaqlı fırtığa oxşayır. O, xırdacüssəli polyakları görürsünüzmü... 
Ha-ha-hal.. Öhö-öhö-öhöl Bu vaxta qədər heç kəs onları burada 
görməyib, mən də heç görməmişəml Axı bunlar niyə gəlib, sizdən 
soruşuram? Ədəblə yan-yana oturublar. — Birdən onlardan birinə 
çığırıb dedi: — Ey, panel Blini yedinizmi? Yenə də yeyinl Pivə için, 
pivəl Araq istəyirsiniz? Bir baxın: ayağa qalxdı, baş əyir, baxın, baxın: 
görünür, lap acdırlar, yazıqlar! Eybi yoxdur, qoy yesinlər! Heç 
olmasa, səs-küy salmırlar, ancaq... ancaq, düzü, mən ev yiyəsinin 
gümüş qaşıqlarından qorxuraml — Birdən o, Amaliya İvanovnaya 
sarı dönərək dedi: — Amaliya İvanovna, əgər indi sizin qaşıqlarınız 
itib-eləsə, mən buna cavabdeh deyiləm, qabaqcadan sizə xəbər- 
darlıq edirəm! Ha-ha-ha! — O yenə də Raskolnikova müraciət edə- 
rək güldü, yenə də gözlərilə Amaliya İvanovnanı göstərdi və öz hərə- 
kətindən məmnun qaldı. — Başa düşmədi, yenə də başa düşmədi! 
Ağzını ayırıb oturub, bir baxın: bayquşdur, xalis bayquşdur, təzə 
lent bağlamış kor yapalaq, ha-ha-hal 

Gülüşün ardınca onu yenə də şiddətli öskürək tutdu, o beş 
dəqiqə öskürdü. Ağzına tutduğu yaylıqda bir az qan göründü, alnında 
tər damcıları muncuqlandı. O, dinməzcə qanı Raskolnikova gös - 
tərdi. Onun üzündə parça-parça qırmızı ləkələr vardı, nəfəsini dərən 
kimi yenə də çox həvəslə pıçıldamağa başladı: 

— Bura baxın, mən ona çox incə bir iş tapşırmışdım: tapşırmış - 
dım ki, o qadını qızı ilə çağırsın, bilirsiniz, mən kimi deyirəm? Belə 
işdə adam özünü gərək çox nəzakətli tutsun, çox mərhəmətlə hərə- 
kət etsin, amma o elə elədi ki, bu gəlmə axmaq arvad, bu lovğa 
zibil, bu əbləh əyalət qadını ancaq ona görə gəlmişdi ki, ölmüş bir 
mayorun arvadıdır, gəlmişdi ki, çalışıb özünə pensiya kəsdirsin, buna 
görə də dəftərxanadan dəftərxanaya sürünür, ənlik-kirşan çəkir (bu 
məlumdur)... belə bir zibil nəinki bura gəlməyi özünə layiq görmədi, 
hətta gəlmədiyi üçün adam göndərib üzr də istəmədi, halbuki belə 
hallarda ən adi bir nəzakət bunu tələb edir! Başa düşürəm, bu Pyotr 
Petroviç niyə gəlməyib? Bəs Sonya hanı? O, hara gedib? Hə, budur, 

+ o da gəldi! Sonya, harada idin? Qəribədir, sən atanın dəfnində belə 
səliqəsizlik göstərirsən! Rodion Romanoviç, qoyun o sizin yanınızda 
otursun. Bax, bu sənin yerin, Soneçka... nə istəyirsən götür ye. 
Bundan götür, bu yaxşıdır. Bu saat blin də gətirəcəklər. dlişaqlara 
vermisiniz? Poleçka, orada hər şey var? Öhö-öhö-öhöl Yaxşı da, 
ağıllı ol, Lena, Kolya, ayaqlarını yelləmə, nəcib uşaqlar kimi otur. 
Soneçka, sən nə deyirsən? 

Sonya dərhal ona Pyotr Petroviçin üzr istədiyini söyləməyə baş- 
ladı, bunu bərkdən dedi ki, hamı eşidə bilsin, özü də çox seçmə, 
ədəbli ifadələr işlətdi: qəsdən Pyotr Petroviçin adından sözlər uydur- 
du, bu sözlərə özündən bəzək verdi. Sonra bir şeyi də əlavə etdi, 
dedi ki, Pyotr Petroviç xüsusilə bir şeyi də sizə söyləməyi tapşırdı: 
o dedi ki, imkan olan kimi dərhal sizin yanınıza gəlib o məsələ haq- 
qında ikilikdə danışacaq, görək sonra nə edə bilər, nə kimi tədbir 
tökər, bundan başqa, o bir çox başqa sözlər də dedi. 

Sonya bilirdi ki, bu sözlər Katerina İvanovnaya təsəlli verəcək, 
onun qəlbini sakit edəcək, onun xoşuna gələcək, xüsusilə onun 
qüruru təmin olunacaq. Sonya Raskolnikova tez baş əydi, ötəri, həm 
də maraqla ona baxıb, yanında oturdu. Əvvəllər o, Raskolnikova bax- 
maqdan da, onunla danışmaqdan da çəkinirdi. İndi, elə bil ki, onun 
fikri dağınıqdı, bununla belə, Katerina İvanovnaya yarınmaq üçün 
gözünü onun üzündən ayırmırdı. Nə Sonya, nə də Katerina İvanov- 
na yas paltarı geyməmişdilər, çünki onların belə paltarı yox idi. 
Sonyanın əynində tünd mixəyi, Katerina İvanovnanın isə qaraya 
çalan, mil-mil çit paltarı vardı, onun var-yox paltarı bu idi. Sonyanın 
Pyotr Petroviç haqqında verdiyi məlumat Katerina İvanovnanın lap 
ürəyindən oldu. O, təşəxxüslə Sonyanın sözlərini axıra qədər dinlədi. 
Sonra eyni təşəxxüslə də Pyotr Petroviçin kefini soruşdu. Elə o saat 
da yavaşdan pıçıldaya-pıçıldaya Raskolnikova dedi ki, doğrudan da, 
Pyotr Petroviç kimi hörmətli və mötəbər bir adamın belə bir “fövqəla- 
də məclisə” gəlməsi, “lap elə o, bizim ailəyə çox sədaqətli olsa da, lap 
elə mənim atamla vaxtilə dost olsa da”, çox qəribə görünərdi. 

Sonra o, az qala, hamının eşidəcəyi bir səslə dedi: 

— Buna görə də, Rodion Romaneoviç, mən sizə çox minnətda- 
ram, siz hətta belə bir məclisə gəlib mənim süfrəmdə oturmaqdan 
çəkinmədiniz. Əminəm ki, sizin ancaq mənim yazıq ərimlə olan xüsusi 
dostluğunuz verdiyiniz sözü yerinə yetirməyə sizi təhrik etmişdir. 

Sonra o yenə qürur və ləyaqətlə bütün qonaqları gözdən keçirdi 
və birdən, süfrənin o biri tərəfində oturan kor qocanın qeydinə qala- 
raq, xüsusi bir qayğı ilə bərkdən dedi: “Bəlkə, siz qızartma istəyir- 
siniz? Sizə Lissabon şərabı vermişlərmi?” Qoca onun sualına cavab 
vermədi, yanında oturanlar gülmək üçün onu itələsələr də, o xeyli 
vaxt heç başa düşmədi ki, ondan nə istəyirlər. O ancaq ağzını aça- 
raq ətrafına baxır, bununla da hamını daha artıq güldürürdü. 

Katerina İvanovna sözünə davam edərək, Raskolnikova deyirdi: 

— Belə də gic adam olar! Ora baxın, ora baxın! Onu axı niyə 
gətiriblər? O ki qaldı Pyotr Petroviçə, mən həmişə onun barəsində 
əmindim, əlbəttə o... — birdən Katerina İvanovna Amaliya İvanov- 
naya sarı dönərək, ona elə acıqlı-acıqlı baxdı ki, Amaliya İvanovna, 
hətta, bundan qorxdu da, sonra sərt ifadə ilə bərkdən dedi: — Əlbəttə, 
o, sizin bəzək-düzəkli ədabazlara oxşamır, o ədabazlar ki, onları heç 
atamın mətbəxinə aşpazlığa da götürməzdilər, rəhmətlik ərim də 
onları qəbul etməzdi, — bu, əlbəttə, onlar üçün böyük şərəf olardı, 
bunu da o ancaq xoştəbiətli olduğu üçün edərdi. 

İstefaya çıxmış ərzaq məmuru on ikinci araq qədəhini boşalda- 
raq birdən çığırdı: 

— Bəli, içməyi xoşlardı, bunu xoşlardı, içərdik! 

Katerina İvanovna birdən ona sarı dönərək dedi: 

— Rəhmətlik ərimin, doğrudan da, belə bir nöqsanı vardı, bu, 
hamıya məlumdur. Amma o, xoştəbiət və nəcib bir adamdı, öz ailə- 
sini sevərdi, ona hörmət edərdi, ancaq bircə şey pis idi ki, o xoştə- 
biət olduğundan hər yetən əxlaqsız adama həddindən artıq ina - 
nırdı. Hər yetənlə içirdi, elə adamlarla içirdi ki, o adamlar heç onun 
ayağının tozu da olmazdıl Rodion Romanoviç, bir təsəvvür edin: 
onun cibindən xoruz qoğalı tapdılar: lülqənbər ola-ola uşaqlan yad- 
dan çıxarmamışdı. 

İstefada olan ərzaq məmuru çığırdı: 

— Xo-ruz? Siz iltifat buyurub “xo-ruz” dediniz? 

Katerina İvanovna ona cavab verməyi özünə layiq görmədi. 
O fikrə gedərək, ah çəkdi. 

Raskolnikova müraciət edərək, sözünə davam etdi: 

— Yəqin, siz də, başqaları kimi, elə güman edirsiniz ki, mən onunla 
çox sərt rəftar edirdim. Ancaq bu belə deyildil O, mənim xatirimi 
istərdi, o, mənim xatirimi çox istərdi, çox! O, xoştəbiət bir adamdı! 

+ Hərdən ona elə yazığım gələrdi ki!.. Görərdin, bucaqda oturub mənə 
ә. 

baxır... ona rəhmim gələrdi, gedib könlünü almaq istərdim, sonra 
öz-özümə deyərdim: “Könlünü alaram, gedib yenə də içər”, ancaq 
ciddi rəftar etməklə onu içməkdən az-çox çəkindirmək olurdu. 

İstefaya çıxmış ərzaq məmuru yenə də bağırdı: 

— Bəli, elə olurdu ki, saç-birçəyi yolunurdu, belə də olurdu, 
dəfələrlə olurdu.. — Bunu deyib yenə də qədəhini araqla doldurdu. 

Katerina İvanovna istefaya çıxmış ərzaq məmuruna sərt cavab 
verdi: 

— Bəzi axmaqların ancaq saç-saqqalını yolmaq deyil, onları ayaq 
altına alıb tapdamaq da pis olmazdı... Bunu mən rəhmətlik ərim 
barəsində demirəml 

Onun üzündəki qırmızı ləkələr get-gedə daha artıq qızarır, sinəsi 
qalxıb düşürdü. Bu vəziyyət bir az da davam etsəydi, o özündən çıxa- 
caqdı. Adamlardan çoxu astadan gülürdü, görünür, bu, onların xoşu- 
na gəlirdi. İstefaya çıxmış məmuru qızışdırmağa, qulağına nəsə 
pıçıldamağa başladılar. Görünür, onları bir-birinin üstünə saldır- 
maq istəyirdilər. 

İstefaya çıxmış məmur dedi: 

— İ-ca-zə verin soruşum: siz bunu nə barədə dediniz, yəni bu 
saat siz bunu... hansı nəcib barəsində söylədiniz... Əşi, lazım deyill 
Boş şeydir! Dul arvaddır! Dul arvadcığazdırl Əfv edirəm... Pas! 

O yenə də qədəhi başına çəkdi. 

Raskolnikov oturub dinməzcə, həm də nifrətlə qulaq asırdı. 
Katerina İvanovna tez-tez onun boşqabına yemək qoyurdu, o da 
ancaq nəzakət üçün, Katerina İvanovnanın ürəyini sındırmamaq 
üçün bu şeylərdən yeyirdi. O, diqqətlə Sonyaya baxırdı. Lakin Son- 
yanın get-gedə həyəcanı artır, halı dəyişirdi. Sonya da hiss edirdi ki, 
ehsan qalmaqalsız başa yetməyəcək, buna görə də get-gedə həyə- 
canı artır, halı dəyişirdi, Sonya da hiss edirdi ki, ehsan qalmaqalsız 
başa yetməyəcək, buna görə də get-gedə əsəbiləşməkdə olan Kate- 
rina İvanovnaya qorxa-qorxa baxırdı. Əyalətdən gələn qadınlar Kate- 
rina İvanovnanın dəvətini həqarətlə yerə salmışdılar, buna da başlıca 
səbəb Sonya idi, bunu Sonya özü də bilirdi. O, bunu Amaliya İva - 
novnanın özündən eşitmişdi, Amaliya İvanovna deyirdi ki, qızın 
anası, hətta, bu çağırışdan incimişdi, belə bir sual vermişdi: “Mən öz 
qızımı o qızla necə yan-yana oturda bilərəm?” Sonya hiss edirdi ki, 

Katerina İvanovna bunu bilir, Sonyaya qarşı göstərilən bu həqarət 
isə Katerina İvanovnanın şəxsən özünə, onun uşaqlarına, atasına 
qarşı göstərilən həqarətdən daha böyük idi, sözün qısası, bu onun 
üçün çox ağır bir həqarətdi, Sonya bilirdi ki, Katerina İvanovna “bu 
ədabazlara sübut etməyincə ki, onlar hər ikisi filan və filandır”, sakit 
olmayacaq. Elə bil, kim isə qəsdən stolun o başından Sonyaya bir 
boşqab göndərdi: qara çörəkdən iki ürək qayrılıb boşqaba qoyul- 
muşdu, bir ox da bu ürəklərə sancılmışdı. Katerina İvanovna bunu 
görüb qızardı, elə o saat da dedi ki, “bunu göndərən, əlbəttə, kefli 
bir eşşəkdir”. Amaliya İvanovna da pis bir şey olacağını hiss edirdi, 
eyni zamanda, Katerina İvanovnanın göstərdiyi təkəbbür onu qəlbi- 
nin dərinliyinə kimi təhqir etmişdi, məclisdə əmələ gələn bu pis 
əhvali-ruhiyyəni dəyişdirmək, həm də özünü başqalarının nəzərin- 
də qaldırmaq üçün birdən o heç yeri olmadığı halda, danışmağa 
başlayıb dedi: “Mənim tanışım olan, özü də aptekdə işləyən Karl 
gecə arabada gedirmiş, arabaçı onu öldürmək istəmiş, Karl da çox 
yalvarmış ki, məni öldürmə, ağlamış, əlini-əlinin üstünə qoymuş, 
qorxu onun ürəyini oxlamış”. Katerina İvanovna gülümsədi, lakin o 
saat dedi ki, Amaliya İvanovna nahaq yerə rusca lətifə söyləyir. 
Amaliya İvanovna bundan daha da inciyib, dedi ki, “fater aus Ber- 
lin" çox-çox mötəbər adamdı, həmişə də əlləri ciblərdə gəzərdi”. 
Katerina İvanovna güləyən olduğundan özünü saxlaya bilmədi, lap 
ucadan qəhqəhə ilə güldü, Amaliya İvanovnanın səbri lap tükəndi, 
o, özünü güclə saxlayırdı. 

Katerina İvanovnanın kefi açılmışdı, elə o saat pıçıldayaraq, 
Raskolnikova dedi: 

— Kor yapalağa bir baxl İstədi desin ki, əllərini cibinə qoyurdu, 
amma elə çıxdı ki, başqalarının cibinə girirdi, öh-öhl Rodion Roma- 
noviç, siz bir şeyə fikir vermisinizmi: haradansa bizə gələn, Peter- 
burqda yaşayan bütün bu əcnəbilər, yəni başlıca olaraq almanlar 
bizdən axmaqdırlarl — Heç adam da belə şey deyərmi ki, “aptekdə 
işləyən Karl qorxu ilə ürəyini oxladı”, o (burnufırtıqlının biri!) araba- 
çını tutub əl-qolunu bağlamaq əvəzinə, “əlini-əlinin üstünə qoy- 
muş, ağlamış, çox yalvarmış”. Ay səfehin biri səfeh! Özü də elə bilir 
ki, bu çox təsirli əhvalatdır, amma özünün axmaq olduğunu heç 
güman eləmir! Məncə, o kefli ərzaq məmuru ondan çox-çox ağıllıdır, 

+ hər halda, aydın görünür ki, o ərzaq məmuru əyyaşın biridir, içmək- 
dən ağlını da itirib, bunlar isə, guya, ədəb-ərkan sahibidir, ciddi 
adamlardır... Gör necə oturub, gözlərini də bərəldibl Acığı tutur! 
Acığı tuturl Ha-ha-hal Öhö-öhö-öhöl 

Katerina İvanovna, kefi açıldığından, elə o saat bəzi məsələlər- 
dən həvəslə danışmağa başladı və birdən pensiyadan da söz açdı. 
Dedi ki, “çalışıb pensiya alan kimi öz doğma şəhərim olan T.-də 
kübar qızlar üçün mütləq bir pansion açacağam”. Katerina İva- 
novna bunu hələ Raskolnikova deməmişdi, elə o saat bunun çox 
xeyirli bir iş olması haqqında həvəslə və çox müfəssəl danışdı. Bir- 
dən necə oldusa, onun əlində “tərifnamə” göründü, bu, həmin 
“tərifnamə” idi ki, rəhmətlik Marmeladov içki dükanında bu barədə 
Raskolnikova məlumat vermişdi, demişdi ki, mənim zövcəm insti- 
tutu qurtaranda “qubernatorun və başqa şəxslərin qabağında örpəklə 
oynamışdır”. Görünür, indi bu “tərifnamə” Katerina İvanovnanın 
pansion açmasına haqqı olduğunu göstərməli idi, lakin bunu o, əsa- 
sən, ona görə ortalığa çıxarmışdı ki, “o bəzəkli-büzəkli ədabaz iki 
qadın” ehsana gəlsə, onları tamamilə məhv etsin, onlara aydınca 
sübut etsin ki, Katerina İvanovna ən nəcib, “hətta demək olar ki, 
aristokrat ailədəndir, polkovnik qızıdır, son vaxtlar bolluca doğub- 
törəyən və sərgüzəşt axtaran bəzi qadınlardan, heç şübhəsiz, yax- 
şıdır”. “Tərifnamə” dərhal əldən-ələ keçdi, sərxoş qonaqlar ona 
baxdılar, Katerina İvanovna buna mane olmadı, çünki, doğrudan 
da, orada en toutes lettres! qeyd olunmuşdur ki, o, saray müşavi - 
rinin və kavalerin qızıdır, buna görə də, az qala, doğrudan, polkov- 
nik qızıdır. Katerina İvanovna vəcdə gələrək, T.-də quracağı gözəl 
və sakit həyatdan, dərs demək üçün öz pansionuna çağıracağı gim - 
naziya müəllimlərindən, Manqo adlı hörmətli qoca bir fransızdan 
ətraflı surətdə danışdı, həmin bu fransız Katerina İvanovnanın özünə 
institutda dərs deyibmiş, özü də hələ T.-də yaşayır, yəqin ki, əlve - 
rişli bir maaşla onun pansionunda dərs deməyə razı olacaqdır. 
Axırda sözü gətirib Sonyanın üstünə çıxarıb, dedi ki, “Sonya da 
mənimlə T.-yə gedəcək, orada hər cəhətdən mənə kömək edəcək - 
dir”. Bu anda kim isə stolun o başında pıqqıldayıb güldü. Katerina 
İvanovna özünü elə göstərdi ki, guya, buna əhəmiyyət vermir, lakin elə 
O saat səsini ucaldaraq, böyük bir ehtirasla Sofya Semyonovnanın 

qabiliyyətli bir köməkçi olacağından “onun məsum, səbirli, fəda- 
kar, nəcib bir qız olmasından, təhsilindən” danışdı və bu zaman 
Sonyanın yanağını sığalladı, yerindən qalxaraq onu iki dəfə bərk- 
bərk öpdü. Sonya qızardı, Katerina İvanovna birdən ağladı, elə o 
saat da dedi ki, “mən zəif əsəbli axmaq bir arvadam, ovqatım çox 
təlxdir, daha qurtarmaq lazımdır, yemək də qurtarmışdır, çay gəti- 
rin”. Amaliya İvanovna indi lap acıqlandı, çünki söhbətdə qətiyyən 
iştirak etməmişdi, hətta danışanda heç ona qulaq da asmırdılar, 
buna görə də cürət edib, axırıncı dəfə bir təşəbbüs göstərdi, kədə- 
rini gizlədərək, Katerina İvanovnaya çox mühüm və dərin mənalı 
bir izahat verib dedi ki, “pansionda qızların alt paltarının (di veşe) 
təmizliyinə xüsusi diqqət yetirilməlidir və mütləq elə bir yaxşı qadın 
(di dame) olmalıdır ki, o qızların alt paltarına yaxşı baxsın, ikincisi 
də, gənc qızlar gecələr gizlicə roman oxumasınlar”. Katerina İva- 
novnanın, doğrudan da, ovqatı təlx idi, özü də çox yorulmuşdu, 
ehsan da lap onun zəhləsini tökmüşdü, elə o saat Amaliya İvanov- 
nanın sözünü sərt kəsib dedi: “Siz cəfəngiyat danışırsınız, heç bir 
şey anlamırsınız, di veşenin təmizliyinə baxmaq kübar pansionu 
müdirinin işi deyil, pal-paltara nəzarət edən qadının işidir, o ki qaldı 
qızların roman oxumasına, bundan danışmaq lap ayıb şeydir, xahiş 
olunur, susasınızl” Amaliya İvanovna qızardı, hirslənib dedi: “Mən 
bunu ancaq yaxşılıq üçün dedim, mən çox yaxşılıq elədim, ancaq 
siz çoxdandır otağın geldini" vermədi”. Katerina İvanovna dərhal 
onun cavabını verib, dedi: “Siz yalan deyirsiniz, yaxşılıq eləməmişsi- 
niz: mərhum ərim hələ dünən stol üstündə olanda siz otağa görə 
məni rahat qoymurdunuz”. Lakin Amaliya İvanovna çox ardıcıl 
surətdə sözünə davam edərək dedi: “Mən o qadınları çağırdı, 
amma onlar gəlmədi, çünki onlar nəcib qadınlar, onlar nəcib olma- 
yan qadınların yanına gəlməz”. Katerina İvanovna dərhal onun 
“nəzərinə çatdırıb” dedi: “Siz cumiçkansınız, ona görə də əsil nəcib- 
liyin nə olduğunu siz qana bilməzsiniz”. Amaliya İvanovna buna 
dözə bilməyərək, elə o saat dedi: “Mənim fater aus Berlin çox, çox 
mötəbər adamdı, hər iki əli ciblərdə gəzərdi, həmişə də belə edərdi: 
puf! puf!” Amaliya İvanovna öz faterini yaxşı təsəvvür etdirmək üçün 
stoldan qalxdı, əllərini cibinə qoyub ovurdlarını şişirtdi, ağzı ilə “puf- 
pufa” oxşar bəzi səslər çıxarmağa başladı, bütün kirayənişinlər 

+ onun bu hərəkətinə qəhqəhə ilə güldülər: onlar Katerina İvanovna 
ilə Amaliya İvanovnanın tutaşacağını hiss etdiklərindən Amaliya İva- 
novnanı qəsdən buna təhrik edirdilər. Katerina İvanovna daha buna 
tab gətirə bilməyib, dərhal Amaliya İvanovnanın “abrını verib” dedi: 
“Bəlkə, sizin heç fateriniz olmayıb, siz elə Amaliya İvanovnasınız, 
peterburqlu bir sərxoş çuxonkasınız, yəqin, evlərdə aşpazlıq edir- 
mişsiniz, bəlkə də, bundan daha pis yaşayırmışsınız”. Amaliya İva- 
novna xərçəng kimi qızarıb, nazik səslə çığrıb dedi: “Bəlkə də, sizin 
heç fateriniz olmamış, amma mənimki olmuş — fater aus Berlin, 
özü də uzun sürtuq geydi, həmişə də puf-puf-puf elədi”. Katerina 
İvanovna nifrətlə dedi: “Mənim atamın kim olduğu hamıya məlum- 
dur, həmin bu tərifnamədə çap hərflərilə yazılmışdır ki, mənim atam 
polkovnikdir, amma Amaliya İvanovnanın atası (əgər onun atası 
olmuşsalf), yəqin, bir Peterburq çuxonudur, süd satmışdır, amma 
daha doğrusu budur ki, heç onun atası olmamışdır, çünki hələ 
indiyə kimi məlum deyil. Amaliya İvanovnanı ata tərəfdən necə 
çağırmaq lazımdır: İvanovna, ya Lüdviqovnal” Amaliya İvanovna 
bunu eşidəndə lap qəzəbləndi, yumruğunu stola vuraraq, çığırmağa 
başlayaraq dedi: “Mən Amal-İvanam, Lüdviqovna deyiləm, mənim 
faterimi Yohan tanıyırdı, mənim faterim burmeyəter idi, amma Kate- 
rina İvanovnanın fateri heç burmeyster olmadı”. Katerina İvanovna 
stuldan qalxdı, çox ciddi bir şəkildə, lakin sakit bir səslə (onun rəngi 
get-gedə ağarır, sinəsi həyəcanla qalxıb enirdi) dedi: “Əgər siz bir 
də cürət edib öz əbləh faterinizi mənim atamla yan-yana qoyub ona 
tay eləsəniz, mən sizin çutqunuzu başınızdan qapıb tapdalayaca- 
ğam”. Amaliya İvanovna bu sözləri eşitcək otaqda o baş-bu başa 
yüyürməyə, var gücü ilə çığırmağa başladı, çığıra-çığıra dedi: “Mən 
bu mənzilin sahibiyəm, Katerina İvanovna bu saat otaqdan çıxıb 
getsin!” Sonra da cumub, süfrədən gümüş qaşıqları götürməyə 
başladı. Hay-küy qopdu, uşaqlar ağladı. Sonya cəld yerindən qal - 
xıb Katerina İvanovnanı tutmaq istədi, lakin Amaliya İvanovna bir- 
dən çığıra-çığıra sarı bilet haqqında nəsə dedi. Katerina İvanovna 
bunu eşidib Sonyanı itələdi, Amaliya İvanovnanın üstünə cumdu 
ki, çutqu haqqındakı təhdidini yerinə yetirsin. Elə bu anda qapı 
açıldı, Pyotr Petroviç Lujin astanada göründü. O dayanıb diqqətlə 
və ciddi bir nəzərlə məclisi gözdən keçirdi. Katerina İvanovna onun 
üstünə yüyürdü. 

Çığıraraq dedi: 

— Pyotr Petroviç, heç olmasa, siz məni müdafiə edin! Bu əbləhə, 
bu zibilə qandırın ki, onun ixtiyarı yoxdur müsibətə düşmüş nəcib 
bir qadınla belə rəftar eləsin, belə rəftar üçün məhkəmə vardır... 
Mən general-qubernatorun özünə... Bu əbləh cəzasını çəkər... 
Mənim atamın duz-çörəyini yadınıza salın, məni müdafiə edin! 

Pyotr Petroviç onu özündən rədd edərək: 

— İcazə verin, xanım... İcazə verin, icazə verin, xanım! Sizin ata- 
nızı mən, sizin özünüzə məlumdur ki, heç tanımırdım... icazə verin, 
xanıml (Kim isə qəhqəhə ilə güldü). Sizin Amaliya İvanovna ilə ardı- 
arası kəsilməyən dava-dalaşınızda mən iştirak etmək fikrində deyi- 
ləm... Mən öz işim üçün gəlmişəm... bu saat sizin ögey qızınızla... 
Sofya... İvanovna ilə danışmaq istəyirəm... Atasının adı belə olsun 
gərək? İcazə verin, keçim... 

Pyotr Petroviç Katerina İvanovnanın yanından yanpörtü keçib, 
otağın o biri başına, Sonyanın oturduğu yerə getdi. 

Katerina İvanovna elə durduğu yerində donub qaldı. O, bir şeyi 
başa düşə bilmirdi: Pyotr Petroviç onun atası ilə çörək kəsmişdi, o 
necə bundan üz çevirə bilərdi? Bu çörək kəsmək məsələsini o özün- 
dən uydurmuşdu, lakin buna ürəkdən inanır, bunu müqəddəs bir 
şey hesab edirdi. Pyotr Petroviçin işgüzar, rəsmi, hətta həqarətli, 
təhdid dolu ifadə tərzi də onu heyrətə saldı. Pyotr Petroviçin gəlmə- 
silə hamı yavaş-yavaş sakitləşdi... Bir də ki, bu “işgüzar və ciddi” 
adam heç də bu məclisə uyğun gəlmirdi, həm də aydın görünürdü 
ki, o mühüm bir iş üçün gəlmişdir, yəqin, fövqəladə bir məsələ onu 
bu məclisə gətirib çıxarmışdır, deməli, bu saat nəsə olacaqdır, bir 
hadisə baş verəcəkdir. Raskolnikov Sonyanın yanında dayanmışdı: 
kənara çəkilib Pyotr Petroviçə yol verdi, Pyotr Petroviç elə bil ki, heç 
onu görmədi. Az sonra Lebezyatnikov da qapı ağzında göründü, 
Lebezyatnikov otağa girmədi, dayanıb böyük bir maraqla, hətta təəc- 
cüblə baxmağa başladı: o, Pyotr Petroviçin danışığına qulaq asırdı, 
ancaq elə bil ki, nəyi isə başa düşə bilmirdi. 

Pyotr Petroviç heç kəsə xüsusi olaraq müraciət etmədən dedi: 

— Əfv edin, mən, bəlkə də, məclisin söhbətini kəsirəm, lakin mən 
çox mühüm bir məsələ üçün gəlmişəm. Mən hətta bunu camaat 

rica edirəm, siz mənzil sahibəsi olduğunuz üçün mənim indi Sofya 
İvanovna ilə olan söhbətimə diqqət yetirin, Pyotr Petroviç, indidən 
qorxuya düşən və bu işə son dərəcə təəccüb edən Sonyaya müra- 
ciət edərək sözünə davam etdi: — Sofya İvanovna, siz gələn kimi, 
mənim dostum Andrey Semyonoviç Lebezyatnikovun otağında, 
mənim stolumun üstündən mənə aid olan yüz manatlıq bir dövlət 
kredit bileti yox olmuşdur. Əgər siz, necə bir yol ilə olursa olsun, 
bilirsinizsə ki, o pul indi haradadır və bunun yerini desəniz, sizə 
namusla söz verirəm və bütün buradakıları şahid göstərirəm ki, 
məsələ bununla da bitib gedəcəkdir. Əks təqdirdə, çox ciddi təd- 
birlərə əl atmağa məcbur olacağam, onda daha... məni müqəssir 
görməyin. 

Otağa dərin bir sükut çökdü. Hətta ağlayan uşaqlar da kiridi. 
Sonyanın rəngi meyit kimi ağarmışdı, o ayaq üstə durub Lujinə 
baxırdı, heç bir söz demirdi. Elə bil ki, məsələnin nə yerdə olduğunu 
hələ başa düşmürdü. Bir neçə saniyə keçdi. 

Lujin diqqətlə ona baxıb soruşdu: 

— Hə, niyə dinmirsiniz? 

Nəhayət, Sonya zəif bir səslə: 

— Mən bilmirəm... — dedi, — mən heç bir şey bilmirəm... 

Lujin: 

— Bilmirsiniz? — deyə təkrar soruşdu və bir neçə saniyə susdu. 
Sonra, hələ də nəsihət edirmiş kimi, çox ciddi bir ifadə ilə sözünə 
davam etdi: — Madmazel, bir fikirləşin, düşünün, mən sizə düşün - 
mək üçün yenə də vaxt verməyə razıyam. Lütfən, bir şeyi nəzərə 
alın: mən buna bu qədər əmin olmasaydım, məlum şeydir ki, belə 
təcrübə sahibi olduğum halda, sizi, doğrudan-doğruya, belə müqəs- 
sir saymağa cəsarət etməzdim, çünki hamının qarşısında və düz 
üzünüzə deyilən belə bir ittihama, əgər bu ittiham yalan, ya ancaq 
səhv olsa, mən özüm, bəzi mənada, cavabdehəm. Mən bunu bili - 
rəm. Bu gün səhər mən öz ehtiyacım üçün üç min manat məblə - 
ğində, orta hesabla bir neçə beş faizli bilet xırdalamışdım. Bunun 
hesabı mənim dəftərçəmdə yazılmışdır. Evə gələndə mən pulu say - 
dım, Andrey Semyonoviç də buna şahiddir, iki min üç yüz manat 
sayıb pul kisəmə, pul kisəmi də sürtükümün yan cibinə qoydum. Stol 
üstündə beş yüz manata qədər kağız pul qaldı, bunların da içində 

üç dənə kağız yüzlük vardı. Elə bu zaman siz gəldiniz (mənim dəvə- 
tim üzrə) və nə qədər ki, mənim yanımda oldunuz, həmişə böyük 
bir təşviş içində idiniz, hətta söhbətimiz heç qurtarmadığı halda, 
hələ danışdığımız zaman, siz, nədənsə, üç dəfə durub getmək istə- 
diniz, özü də tələsirdiniz. Andrey Semyonoviç bunu hamısına şahid- 
dir və sizə deyə bilər. Madmazel, yəqin, siz özünüz də bir şeyi təs- 
diq etməkdən və söyləməkdən imtina etməzsiniz: mən sizi Andrey 
Semyonoviçin vasitəsilə çağırtdırdım, ancaq ona görə çağırtdırdım ki, 
sizin qohumunuz olan Katerina İvanovnanın (mən onun verdiyi 
ehsana gələ bilmədim) düşdüyü ağır vəziyyəti və kimsəsizliyi, həm 
də onun xeyrinə pul yığmağın, lotereya və buna bənzər şeylər düzəlt- 
məyin mənfəətli olması haqqında danışım. Siz mənə təşəkkür etdi- 
niz, hətta gözünüz də yaşardı (mən sizə hər şeyi olduğu kimi danı- 
şıram, əvvəla, ona görə ki, bunu sizin yadınıza salım, ikincisi də, 
sizə göstərim ki, mənim xatirimdən heç bir şey çıxmamışdır). Sonra 
da mən stolun üstündən bir onluq kağız pul götürüb öz adımdan, 
sizin ananızın xeyri və ilk yardım üçün sizə verdim. Andrey Semyo- 
noviç bunun hamısını gördü. Sonra mən sizi qapıya qədər ötürdüm 
— bu zaman siz yenə də təşviş içində idiniz, siz gedəndən sonra 
mən Andrey Semyonoviçlə tək qaldım və on dəqiqəyə qədər onunla 
söhbət etdim. Sonra Andrey Semyonoviç otaqdan çıxdı, mən yenə 
də pul qoyduğum stolun yanına getdim, fikrim əvvəldən belə idi ki, 
pulu sayıb ayrı qoyum. Pulu sayanda gördüm ki, bir yüzlük yoxdur, 
— buna çox təəccüb etdim. İcazə verin, belə bir fikir yürüdüm: mən 
bu barədə Andrey Semyonoviçdən qətiyyən şübhələnə bilmərəm, 
hətta bunu təsəvvürümə gətirməyə də utanıram. Pulu sayanda da 
səhv edə bilməzdim, çünki siz gələndən azca əvvəl bütün pulu sayıb 
qurtarmışdım, yekun da düz idi. Mən dərhal sizin təşviş içində 
olduğunuz, tələsib getmək istədiyinizi və əllərinizi bir müddət stol 
üstündə saxladığınızı xatırladım, sonra sizin necə bir ictimai vəziyyət- 
də olduğunuzu və bununla əlaqədar vərdişlərinizi təsəvvürümə 
gətirdim, dəhşət içində, hətta iradəm əleyhinə məcbur oldum ki, 
sizdən şübhələnim, əlbəttə, bu çox amansız, lakin ədalətli bir şüb- 
hədirl Yenə əlavə və təkrar edirəm: mən buna tamamilə əmin olsam 
da, başa düşürəm ki, hər halda, mənim bu indiki ittihamımda mən- 
dən ötrü bir qədər risk vardır. Lakin necə ki özünüz görürsünüz, 
mən məsələni üstüörtülü saxlamadım, mən bunun üstünü açdım, 

nankorcasına nanəcibliyinizə görə etdim! Necə? Mən sizi ananızın 
xeyri üçün çağırtdırdım, mən sizə, imkanım olan dairədə, on manat 
ianə verdim, amma siz bunun əvəzində elə oradaca belə bir hərə - 
kət etdinizl Yox, bu heç yaxşı hərəkət deyill İbrət dərsi mütləq lazım- 
dır! Bir özünüz düşünün, sizin həqiqi dostunuz olduğumdan (zira, 
bu anda sizin məndən yaxşı dostunuz ola bilməzl), sizdən xahiş edi- 
rəm, ağlınızı başınıza yığasınızl Yoxsa mən amansız olacağaml İndi 
nə deyirsiniz? 

Sonya dəhşət içində pıçıldadı: 

— Mən heç bir şey götürməmişəm. Siz mənə on manat vermiş- 
diniz, alın, götürün. 

Sonya cibindən yaylığını çıxardı, düyününü tapıb açdı, yaylığın 
ucuna bağladığı onluq kağız pulu Lujinə sarı uzatdı. 

Lufin pulu almayaraq, məzəmmətlə və inadla dedi: 

— Deməli, yüz manatı siz boynunuza almırsınız? 

Sonya ətrafına nəzər saldı, hamı ona baxırdı: bu adamların 
üzündə dəhşət, ciddiyyət, istehza və nifrət vardı. Sonya dönüb Ras- 
kolnikova baxdı... Raskolnikov əllərini döşündə çarpazlayaraq, diva- 
rın qabağında durmuşdu, odlu bir nəzərlə ona baxırdı. 

— Ah, ilahil — Sonya ancaq bu sözləri deyə bildi. 

Lufin astadan, hətta nəvazişlə: 

— Amaliya İvanovna, — dedi, — siz polis idarəsinə xəbər vermə- 
lisiniz, buna görə də acizanə rica edirəm, hələlik dalandarın ardınca 
adam göndərin. 

Amaliya İvanovna əlini-əlinə çırparaq dedi: 

— Qot der barmiqersirel? 

Mən elə belə də bilirdim ki, o oğurlamışdırl 

Lujin dərhal onun sözünə qüvvət verdi: 

— Siz elə belə də bilirdiniz? Deməli, belə bir nəticəyə gəlmək 
üçün sizin əvvəllər də bəzi əsaslarınız varmış. Çox hörmətli Amaliya 
İvanovna, sizdən rica edirəm, bu adamların qabağında söylədiyiniz 
bu sözləri yadınızda saxlayasınız! 

Birdən hamı bərkdən danışmağa başladı. Hamı hərəkətə gəldi. 

Katerina İvanovna birdən məsələnin nə yerdə olduğunu dərk 
edərək həyəcanla dedi: 

— Ne-e-cə?l — Yerindən qopmuş kimi, Lujinin üstünə cumdu. 
— Necə?! Siz onu oğurluq etməkdə təqsirləndirirsiniz? Sonyanı? Ah, 
alçaqlar, alçaqlar! 

O, Sonyanın üstünə yüyürdü, arıqlamış qolları ilə onu, məngə- 
nəyə almış kimi, bərk-bərk qucaqladı. 

— Sonyal Sən niyə ondan bu on manatı aldın? Ay axmaq qızl 
Ver bural O on manatı bu saat ver bural Eləl 

Katerina İvanovna Sonyadan pulu aldı, əllərində əzişdirərək 
yumurladı, qolaylayıb düz Lujinin üzünə atdı. Yumurlanmış kağız 
pul Lujinin gözünə dəyərək yerə düşdü. Amaliya İvanovna yüyürüb 
pulu götürdü. Pyotr Petroviç acıqlandı. 

Çığıraraq: 

— O dəlini tutun! — dedi. 

Elə bu anda, qapı ağzında, Lebezyatnikovun yanında bir neçə 
adam da göründü, əyalətdən gələn iki qadın da onların arasında idi. 

Katerina İvanovna çığırdı: 

— Necə?! Dəlini tutun? Dəli mənəm? Ax-maql Axmaq özünsən! 
Məhkəmə siçanı, alçaq adaml Sonya, Sonya sənin pulunu götürər? 
Sonya oğrudur? Hələ o, sənin özünə də pul verər, axmaql — Kate- 
rina İvanovna əsəbi halda qəhqəhə ilə güldü. Sonra Lufini hamıya 
göstərərək, oyan-buyana qaçmağa başladı. — Belə bir axmaq 
görmüsünüzmü? – Birdən Amaliya İvanovna onun gözünə sataşdı. 
— Necə, sən də? Ay ləçərin biri, ləçər, sən də o deyəni deyirsən? 
Sən də təsdiq edirsən ki, Sonya “oğrudur”, ay alçaq prussiyalı, kri - 
nolin geymiş toyuq ayağı! Ay sizə mən nə deyim! Nə deyim! Sən 
alçağın yanından gələndən sonra o heç otaqdan çıxmayıb, gəlib 
mənim yanımda oturub, bunu hamı görüb! Gəlib Rodion Roma - 
noviçin yanında oturdul.. Onu axtarın! O ki buradan kənara çıx - 
mayıb, deməli, pul gərək onda olsun! Qəl axtar, axtar, axtar! Ancaq 
pulu tapmasan, onda, əzizim, daha bağışla, bunun cavabını verə - 
cəksənl Padşahın, mərhəmətli padşahın, padşahın özünün yanına 
gedəcəyəm, gedib ayaqlarına düşəcəyəm, bu saat, elə bu gün 
gedəcəyəm! Mən kimsəsizəml Məni buraxarlar! Elə bilirsən burax - 
mazlar? Səhv eləyirsən, buraxarlarl Buraxarlarl Yoxsa onu yazıq 
görmüsən, ürəyində tutmusan ki, deyib-danışmaz? Buna arxayın 
olmusan? O, yazıq olsa da, mən diribaşaml Haqq-hesabını alar- 
san! Axtar da, axtar, axtar! 

Katerina İvanovna Гј qəzəblə dartışdırır, onu Sonyanın yanı- 
na çəkirdi. 

Гој mızıldaya-mızıldaya deyirdi: 

— Mən hazıram, mən cavab verirəm... xanım, bir sakit olun, sakit 
olun! Mən çox yaxşı görürəm ki, siz diribaşsınızl.. Bunu... bunu... 
necə etmək olar? Bunu polis işçilərinin əli ilə etmək lazımdır... Hər- 
çənd indinin özündə şahid çoxdur... Mən hazıram... Lakin, hər hal- 
da, bu, kişi üçün çox çətin olar... səbəbi də cinsiyyət məsələsidir... 
Əgər Amaliya İvanovna kömək eləsə... Hərçənd, bu belə olmur... 
Bəs onda necə eləyək? 

Katerina İvanovna çığırdı: 

— Necə bilirsiniz, elə də eləyin! Kim istəyirsə, qoy onun üstünü 
axtarsın! Sonya, ciblərini çevir, onlara göstər! Budur, bax! Bax, zalım, 
budur, boşdur, burun yaylığı vardır, cibində ayrı bir şey yoxdur, 
görürsənəl Bu da o biri cibi, bax, baxl Görürsən, görürsənəl 

Katerina İvanovna Sonyanın ciblərini çevirməkdən başqa, onları 
tutub dartışdırdı da. Birdən onun cibindən bir kağız çıxdı, havada 
dairə vuraraq Lulinin ayaqları altına düşdü. Hamı bunu gördü. Bir 
çoxları həyəcanla səsləndi. Pyotr Petroviç əyilib iki barmağı ilə kağızı 
yerdən götürdü, hamının gözü qabağında yuxarı qaldırıb açdı. Bu, 
səkkiz qat bükülmüş bir kağız yüzlük idi. Pyotr Petroviç əlini gəzdirə- 
gəzdirə pulu hamıya göstərdi. 

Amaliya İvanovna çığırmağa başladı: 

— Oğru! İtil buradan! Polis! Polis! Bunu Sibirə göndərmək lazım- 
dırl İtil buradanl 

Hər tərəfdən həyəcanlı səslər ucaldı. Raskolnikov susur, gözünü 
Sonyadan çəkmirdi, arabir də cəld Lujinə baxırdı. Sonya elə durduğu 
yerdə dayanmış, sanki huşunu itirmişdi, o buna təəccüb də etmirdi. 
Birdən o, qıpqırmızı qızardı, çığıraraq əllərilə üzünü örtdü. Sonra ürək 
parçalayan bir fəryad qoparaq, Katerina İvanovnanın üstünə yüyürdü. 

— Yox, mən deyiləml Mən götürməmişəml Mənim xəbərim yoxdurl 

Katerina İvanovna Sonyanı qucaqlayaraq bağrına basdı, sanki 
onu öz sinəsilə hamıdan qorumaq istəyirdi. Aydın görünürdü ki, 
Katerina İvanovna buna inanmır, bununla belə, o çığıraraq deyirdi: 

— Sonyal Sonyal Mən buna inanmıraml Görürsən ki, mən buna 
inanmıraml — Katerina İvanovna çığıra-çığıra Sonyanı, bir uşaq 
kimi, öz qolları arasında bərk-bərk sıxır, ardı-arası kəsilmədən həm 

onu, həm də onun əllərini qamarlayaraq öpürdü. — Sən heç bunu 
edərsənmi? Belə də axmaq adamlar olar?! Ah, ilahi! – O hamıya 
müraciət edərək çığırırdı: — Siz axmaqsınız, axmaqsınızl Bunun necə 
bir ürəyi olduğunu siz hələ bilmirsiniz, bilmirsiniz! Bu götürər, bu?! 
Əgər sizə lazım olsa, o, öz əynindən axırıncı paltarını da çıxarar, 
satar, ayaqyalın gəzər, sizə verər, — o belə qızdırl O buna görə sarı 
bilet almışdır ki, mənim uşaqlarım acından ölürdü, özünü bizim 
üçün satıbl.. Ah, rəhmətlik, rəhmətlik! Ah rəhmətlik, rəhmətlik! 
Görürsən? Görürsən? Bu da sənin üçün verilən ehsan! İlahi! Siz 
hamınız nə durub baxırsınız, niyə bunu müdafiə etmirsiniz? Rodion 
Fomaneoviçİ Siz niyə köməyə gəlmirsiniz? Yoxsa siz də inanırsınız? 
Siz onun heç çeçələ barmağına da dəyməzsiniz, hamınız, hamınız, 
hamınız, hamınızl İlahil Ay adamlar, bunu müdafiə edinl 

Bu zavallı, bu kimsəsiz, bu vərəmli qadının fəryadı, göz yaşları, 
elə bil ki, məclisdəki adamlara çox böyük təsir bağışladı. Onun 
ürəkağrısı duyulan, vərəmli adamlara xas olan arıq üzündə, qanı 
qurumuş solğun dodaqlarında, fəryad edən xırıltılı səsində, uşaq 
ağlamasına oxşar hönkürtüsündə, Sonyanı müdafiə etmək üçün 
həm belə məyusluqla, həm də inamla, uşaqcasına söylədiyi bu yal- 
varışda o qədər iztirab vardı ki, hamının, elə bil, bu bədbəxt qadı- 
na yazığı gəldi. Hər halda, Pyotr Petroviçin o saat yazığı gəldi: 

O nüfuzedici bir səslə ucadan dedi: 

— Xanım! Xanım! Bu məsələnin sizə dəxli yoxdur! Heç kəs sizi 
bir pis niyyət üstündə, yaxud sizin bu işdə əliniz vardır deyə, təqsir- 
ləndirə bilməz, bir halda ki, onun ciblərini siz özünüz çevirib pulu 
meydana çıxartdınız, deməli, sizin bundan heç xəbəriniz yoxmuş. 
Çox-çox təəssüf etməyə hazıram ki, yoxsulluq Sofya Semyonov - 
nanı belə bir işə təhrik etmişdir, ancaq, madmazel, siz nə üçün 
bunu etiraf etmək istəmirdiniz? Biabırçılıqdanmı qorxurdunuz? İlk 
addım olduğu üçünmü? Bəlkə də, özünüzü itirmişdiniz? Məlum 
məsələdir... Lakin niyə axı belə bir işə əl atdınız? — O, məclisdə 
olanların hamısına müraciət edərək dedi: — НәгәгаИ Həzəratl Mən 
buna həm təəssüf edərək, həm də, necə deyərlər, dərdə şərik ola - 
raq, hətta elə indi bunu əfv etməyə hazıram. — Sonra o, Sonyaya 
sarı dönərək əlavə etdi: — Madmazel, qoy sizin indi çəkdiyiniz xəca- 
lət sizin üçün gələcəkdə ibrət dərsi olsun, mən bu işi nəticəsiz bura- 
xıram və qoy belə olsun, məsələni qurtarıram. Kifayətdir! 

Pyotr Petroviç çəp-çəp Raskolnikova baxdı. Bu zaman onların 
baxışları bir-birinə rast gəldi. Raskolnikovun odlu baxışı onu yan- 
dırıb külə döndərməyə hazırdı. Katerina İvanovna isə, elə bil ki, 
daha heç bir şey eşitmirdi. O, Sonyanı qucaqlayaraq, dəli kimi 
öpürdü. Uşaqlar da xırda əllərilə hər tərəfdən Sonyanı qucaqlamış- 
dılar, Poleçka isə məsələnin nə yerdə olduğunu hələ lazımınca başa 
düşməyərək, ağlamaqdan şişmiş xırdaca, qəşəng üzünü Sonyanın 
çiyninə qoymuşdu, o hələ də hönkür-hönkür ağlayır, göz yaşını sel 
kimi axıdırdı. 

Birdən qapı ağzından uca bir səs eşidildi: 

— Belə də alçaqlıq olar?! 

Pyotr Petroviç tez səs gələn tərəfə döndü. 

Lebezyatnikov diqqətlə onun gözlərinə baxaraq, təkrar etdi: 

— Belə də alçaqlıq olar?! 

Pyotr Petroviç, elə bil ki, diksindi. Hamı bunu gördü. (Sonralar 
bunu xatırlayırdılar.). Lebezyatnikov otağa girdi. 

Pyotr Petroviçə yaxınlaşaraq dedi: 

— Siz hələ bir cəsarət edib məni şahid də göstərirsiniz? 

Гој mızıldadı: 

— Andrey Semyonoviç, bu nə deməkdir? Siz nəyi deyirsiniz? 
— Lebezyatnikov öz koruş gözlərilə sərt-sərt ona baxaraq hərarətlə 
dedi. 

— Bu o deməkdir ki, siz... böhtançısınız, bunu mən deyirəm! 
— Lebezyatnikov yaman acıqlanmışdı. Raskolnikov gözlərini ona zil - 
ləyib durmuşdu, sanki onun hər sözünü tutaraq ölçüb-biçirdi. Yenə 
də ortalığa dərin bir sükut çökdü. Pyotr Petroviç, xüsusilə ilk anda, 
özünü itirdi. Kəkələyə-kəkələyə: 

— Əgər bunu siz mənə... sizə axı nə olub? — dedi. — Ağlınız başı- 
nızdadırmı? 

— Mənim ağlım başımdadır, amma siz... əclafsınızl Ah, belə də 
alçaqlıq olar?! Mən durub qulaq asırdım, mən qəsdən gözləyirdim 
ki, məsələni tamam başa düşüm, ona görə ki, etiraf edirəm, bu heç 
də məntiqi deyil... Siz bunu axı niyə edirsiniz, — başa düşmürəm. 

— Mən axı nə etmişəm? Bu boş-boş sözləri buraxın getsin! Ya, 
bəlkə, siz içmisiniz? 

— Alçaq adam, bəlkə də, içən sizsiniz, mən deyiləm! Mən heç 
ömrümdə araq da içməmişəm, çünki bu mənim əqidəmə uymayan 

şeydir! — Lebezyatnikov hamıya ayrılıqda müraciət edərək əlavə 
etdi: — Bir təsəvvür edin: bu özü öz əlilə həmin yüzlük kağız pulu 
Sofya Semyonovnaya verdi, — mən bunu gördüm, mən bunun şahi- 
diyəm, mən lap and içərəml Bu özü, bu özü verdil 

Lufiin çığırdı: 

— Siz dəli olmusunuz-nədir, yaramazl O özü buradadır, sizin 
qabağınızdadır: o özü indicə burada, hamının qabağında məndən 
on manatdan artıq pul almadığını təsdiq etdi. Yaxşı, bu sözdən 
sonra mən ona yüzlüyü necə vermiş olaram? 

Lebezyatnikov öz sözünün üstündə duraraq, çığıra-çığıra deyirdi: 

— Mən gördüml Gördüml Əqidəmin əleyhinə olsa da, mən bu 
saat məhkəmə qarşısında hər necə desələr and içməyə hazıram, 
çünki bu pulu sizin onun cibinə gizlicə qoyduğunuzu mən gördüm! 
Ancaq mən axmaq elə güman etdim ki, siz alicənablıq göstərərək, 
belə gizlicə qoydunuzl.. Siz qapı ağzında xudahafizləşib ondan ayrı- 
landa, o dönəndə, siz də bir əlinizlə onun əlini sıxanda, o biri əli- 
nizlə, sol əlinizlə gizlicə onun cibinə bir kağız qoydunuz. Mən gör- 
düm! Gördüm! 

Lujinin rəngi ağardı. 

— Siz niyə yalan danışırsınız?! Siz pəncərə qabağında durduğu- 
nuz halda, bu kağızı necə görə bildiniz? Bu sizin gözünüzə görü- 
nüb... sizin koruş gözünüzəl Siz sayıqlayırsınızl 

— Yox, gözümə görünməyib! Mən uzaqda dursam da, hamısını 
görürdüm, doğrudur, pəncərə qabağından bu kağızı görmək 
çətindi, bunu düz deyirsiniz, amma mən ayrı bir səbəbə görə yəqin 
bildim ki, bu kağız yüzlükdür, çünki siz Sofya Semyonovnaya onluq 
kağız pulu verəndə, — özüm gördüm, – elə o zaman stolun üstün - 
dən bir yüzlük götürdünüz (bunu mən gördüm, çünki onda mən 
yaxında durmuşdum, özü də dərhal məndə belə bir fikir əmələ 
gəldi, buna görə də sizin əlinizdə yüzlük olduğu yadımdan çıxmırdı). 
Siz onu qatlayıb əlinizdə bərk-bərk sıxışdırdınız. Sonra bu yenə 
mənim yadımdan çıxdı, ancaq siz ayağa qalxanda pulu sağ əliniz- 
dən sol əlinizə qoydunuz, pul da az qaldı ki, əlinizdən yerə düşsün. 
Bu vaxt kağız yüzlük yenə də mənim yadıma düşdü, çünki bayaqkı 
fikir yenə də mənim ağlıma gəlmişdi: mən belə fikirləşirdim ki, siz, 
yəqin, məndən gizli ona yaxşılıq etmək istəyirsiniz! Buna görə də mən 
bunu çox diqqətlə izləməyə başladım, buna görə də onun cibinə 


425 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





+ gizlicə pul qoyduğunuzu gördüm. Mən bunu gördüm, gördüm! 
Mən and içərəm! 

Az qalırdı ki, Lebezyatnikovun nəfəsi tutulsun, hər tərəfdən 
cürbəcür səslər eşidilməyə başladı, bu səslərin çoxu təəccüb ifadə 
edirdi, lakin təhdidedici, qəzəbli səslər də eşidilirdi. Hamı bir-birini 
sıxışdıra-sıxışdıra Pyotr Petroviçə yaxınlaşırdı. Katerina İvanovna 
Lebezyatnikovun üstünə yüyürdü. 

— Andrey Semyonoviçl Mən sizin barənizdə yanılmışaml Son - 
yanı müdafiə edinl Bircə siz onun tərəfindəsinizl O, yetimdir, sizi 
Allah göndərib! Andrey Semyonoviç, əzizim, atam! 

Katerina İvanovna bunu deyib dizləri üstə Lebezyatnikovun 
qabağına yıxıldı: o nə etdiyini, bəlkə də, heç bilmirdi. 

Lujin qəzəblənərək çılğınlıqla baxırdı: 

— Yalanl Siz yalan danışırsınız, cənabl “Yadımdan çıxdı, yadıma 
düşdü, yadıma düşdü, yadımdan çıxdı...” — bu nə deməkdir? Deməli, 
pulu mən qəsdən onun cibinə qoymuşam? Niyə axı? Nə məqsədlə? 
Mənim nə işim var bu... 

— Niyə? Bax, bunu mən özüm də başa düşmürəm, amma 
danışdığım eynən olan şeydir, bu düzdürl Rəzil, cinayətkar adam, 
mən qətiyyən yanılmıraml Mənim yaxşı yadımdadır, bununla əla- 
qədar olaraq onda dərhal mənim ağlıma bir şey gəldi, onda ki, mən 
sizə təşəkkür edib əlinizi sıxdım: pulu siz onun cibinə nə üçün giz- 
licə qoydunuz? Niyə axı gizlicə? Yoxsa bunu məndən gizlətmək 
istəyirdiniz? Ona görə gizlətmək istəyirdiniz ki, mən belə şeylərin 
əleyhinəyəm, mən şəxsi xeyriyyəçiliyi inkar edirəm, çünki bu heç 
bir şeyi əsaslı surətdə yaxşılaşdırmırl.. Mən bu qərara gəldim ki, siz, 
doğrudan da, mənim yanımda ona pul verməyə xəcalət çəkirsiniz, 
sonra belə də fikirləşdim: dedim, bəlkə, siz ona bir hədiyyə vermək, 
onu təəccübləndirmək istəyirsiniz: əlini cibinə salanda birdən görə- 
cək ki, cibində bir yüzlük vardır... (çünki bəzi xeyriyyə sahibləri etdik- 
ləri yaxşılığı ört-basdır etməyi çox xoşlayırlar, — mən bunu bilirəm). 
Sonra mən belə də düşündüm ki, siz, yəqin, onu sınaqdan keçir- 
mək istəyirsiniz: görək, pulu cibində tapanda gəlib sizə təşəkkür 
edəcəkmil Bunu da fikirləşdim ki, görünür, siz gəlib təşəkkür edil - 
məsini istəmirsiniz, necə deyirlər, sağ əlin sol əldən xəbəri olmasın... 
sözün qısası, belə bir şey... Onda mənim ağlıma çox şeylər gəldi, 
dedim ki, bunları sonra götür-qoy edərəm, ancaq bu sirri bildiyimi 

sizə açıb deməyi özüm üçün nəzakətsizlik hesab etdim. Eyni zaman- 
da elə o saat ağlıma bir şey gəldi: nə demək olar, birdən Sofya 
Semyonovna cibində pul olduğunu bilənə kimi bu pulu itirər, buna 
görə də mən belə bir qərara gəldim: gedib onu çağırım, deyim ki, 
cibinizə yüz manat pul qoyublar. Yolda ayaqüstü bir cənab Kobilyat- 
nikovların da otağına girdim ki, onlara “Müsbət üsulun ümumi 
nəticələrini”! də verim, xüsusilə Pideritin, həm də Vaqnerin məqa- 
lələrini oxumağı tövsiyə edim. Sonra bura gəldim, burada da belə 
bir əhvalat gördüm! Yaxşı, əgər mən, doğrudan da, sizin Sofya 
Semyonovnanın cibinə yüz manat pul qoyduğunuzu görməsəydim, 
ağlıma heç belə fikirlər gələrdimi, belə şeyləri düşünərdimmi? 

Andrey Semyonoviç belə məntiqi bir nəticə ilə bitirdiyi bu uzun 
nitqini qurtaranda yaman yorulmuşdu, hətta üzündən damcı-damcı 
tər tökülürdü. Əfsus ki, o, öz fikrini rusca da yaxşı izah edə bilmirdi 
(eyni zamanda ayrı bir dil də bilmirdi), buna görə də, sanki, birdən- 
birə gücdən düşdü, hətta göstərdiyi vəkillik şücaətindən sonra, elə 
bil ki, arıqladı da... Lakin onun nitqi çox böyük təsir bağışladı. O elə 
ürəkdən, elə ehtirasla danışırdı ki, görünür, hamı onun sözünə ina- 
nırdı. Pyotr Petroviç hiss etdi ki, iş yaşdır. 

Həyəcanla dedi: 

— Mənim nəyimə lazımdır ki, sizin ağlınıza elə axmaq-axmaq fikir- 
lər gəlmişdir? Bu sübut deyill Siz bunları yuxuda da sayıqlaya bilər- 
siniz — bunlar nədir kil Amma mən sizə deyirəm siz yalan danışırsınız, 
cənabl Mənə qarşı ədavətiniz olduğu üçün yalan deyirsiniz, mənə 
böhtan atırsınız, çünki mən sizin sərbəstlik və dinsizlik ifadə olunan 
ictimai təkliflərinizlə razılaşmamışdım, — məsələ belədir! 

Lakin bu hiylənin Pyotr Petroviçə bir xeyri olmadı. Əksinə, hər 
tərəfdən deyinməyə başladılar. 

Lebezyatnikov çığıraraq dedi: 

— Hə, sən gör haralara əl atdınl.. Yalan deyirsənl Polis işçilərini 
çağır, mən and içərəm! Ancaq bir şeyi başa düşmürəm: bu adam 
niyə belə alçaq bir işə əl atmışdır? Ah, alçaq, rəzil insan! 

Nəhayət, Raskolnikov qəti bir səslə dedi: 


1 “Müsbət üsulun ümumi nəticələri” — Т.МеКтподоҹип redaksiyası ilə tərcümə 
edilmiş məqalələr məcmuəsi. 1866-cı ildə ә да 177 çıxmışdır. Kitaba 
R.Virxovun, Klod Bermarın, Moleşotun, T.Pideritin, A.Vaqnerin məqalələri daxil 
edilmişdir. Çap olunmuş məqalələr içərisində doktor Pideritin “Beyin və 
57 düşünən oxucular üçün fiziolofi psixologiya haqqında oçerk” məqalələri 

ə vardır. 

— Mən onun niyə belə bir işə əl atdığını izah edə bilərəm, lazım 
gəlsə, and da içərəml — bu sözləri deyərək, qabağa çıxdı. 

Görünür, o sakit idi və öz fikrində qəti idi. Ona baxan kimi 
hamıya aydın oldu ki, o, doğrudan da, məsələnin nə yerdə oldu- 
ğunu bilir və bu saat işin üstü açılacaqdır. 

Raskolnikov düz Lebezyatnikova sarı dönərək, sözünə davam etdi: 

— İndi məsələ tamamilə mənə aydındır. İşin lap başlanğıcından 
mən şübhələnməyə başlamışdım: hiss edirdim ki, burada alçaqca - 
sına bir kələk vardır. Mən bəzi səbəblərə görə şübhələnməyə başla- 
mışdım, bu səbəblər ancaq mənə məlumdur, indi mən bunları sizə 
izah edəcəyəm: bütün məsələ bundadır! Andrey Semyonoviç, siz isə 
çox qiymətli izahatınızla hər şeyi mənə aydınlaşdırdınız. Xahiş edi- 
rəm, hamı, hamı qulaq assın. Bu cənab (o, Lujini göstərdi) bu yaxında 
bir qızla, yəni mənim bacımla — Avdotya Romanovna Raskolnikova 
ilə evlənmək istəyirdi. Ancaq Peterburqa gələndən iki gün sonra, ilk 
görüşdə o, mənimlə dalaşdı, mən də onu evimdən qovdum, buna 
iki nəfər şahid də vardır. Bu adam məndən bərk acıqlıdır... İki gün 
bundan əvvəl mən heç bilmirdim ki, o, burada sizin otağınızda qalır, 
o gün ki mən Luiinlə dalaşmışdım, yəni iki gün bundan əvvəl, mən 
Katerina İvanovnanın əri mərhum cənab Marmeladovla dostluq əla- 
qələrimə görə onun dəfni üçün pul vermişdim, o bunu görmüşdü. 
Elə o saat da götürüb anama kağız yazmışdı ki, guya, mən bütün 
pulumu Katerina İvanovnaya yox, Sofya Semyonovnaya vermişəm, 
eyni zamanda Sofya Semyonovnanın xasiyyəti haqqında... çox 
alçaqcasına sözlər işlətmişdi, yəni mənim Sofya Semyonovna ilə 
necə bir əlaqədə olduğuma işarə etmişdi. Özünüz başa düşürsünüz 
ki, bunu o, bir məqsədlə edirdi: istəyirdi ki, anamla və bacımla 
mənim aramı vursun, — guya, mən onların kömək üçün mənə ver - 
dikləri son qəpiklərini pis bir niyyətlə israf edirəm... Dünən axşam 
anamın və bacımın yanında Lulinin gözü qabağında məsələnin necə 
olduğunu açıb göstərdim, sübut elədim ki, pulu mən Sofya Semyo- 
novnaya yox, dəfn üçün Katerina İvanovnaya vermişəm, həm də 
iki gün bundan əvvəl heç Sofya Semyonovna ilə tanış da deyildim, 
heç onun üzünü də görməmişdim. Mən onda bir şeyi də əlavə 
etdim: dedim ki, Pyotr Petroviç Lujin bütün məziyyətlərilə bir yerdə 
Sofya Semyonovnanın heç çeçələ barmağına da dəyməz. Sonra 
məndən soruşdu ki, siz Sofya Semyonovnanı bacınızla yan-yana 

oturdarsınızmı? Mən də dedim ki, elə həmin gün mən onu öz bacı- 
mın yanında oturtmuşdum. O gördü ki, anam və bacım onun böh- 
tanına görə mənimlə dalaşmaq istəmirlər, bundan hirslənərək, 
onlara pis-pis sözlər dedi. Nəticədə də tam pozğunluq əmələ gəldi, 
onu evdən qovdular. Bunun hamısı dünən axşam olmuşdur. İndi 
sizin bir şeyə daha artıq diqqət yetirmənizi xahiş edirəm, bir şeyi 
təsəvvür edin: əgər o, indi sübut edə bilsəydi ki, Sofya Semyonovna 
oğrudur, bununla, əvvəla, öz şübhələrində haqlı olduğunu, bəlkə də, 
anama və bacıma sübut etmiş olardı, eyni zamanda, Sofya Semyo - 
novnanı, bacıma tay etmək üstündə hirslənməkdə haqlı olduğunu, 
həm də mənə hücum etməklə bacımın və özünün evlənmək istədiyi 
qızın namusunu qoruduğunu da sübut edərdi. Sözün qısası, bu yolla 
o yenə də anamın və bacımın mərhəmətini qazana biləcəyinə ümid 
bəsləyirdi. O həm də məndən qisas almaq istəyirdi: o güman edirdi 
ki, Sofya Semyonovnanın namusu və xoşbəxtliyi mənim üçün çox 
qiymətlidir və bunu güman etməkdə onun əsası vardır. Onun nəzər- 
də tutduğu, bax, budur! Bu məsələni mən belə başa düşürəm! 
Onun tutduğu bu işin səbəbi budur, buna ayn bir səbəb ola bilməz! 

Raskolnikov öz sözünü belə, ya buna bənzər bir şəkildə qurtardı. 
Məclisdəki adamlar ona çox diqqətlə qulaq asır, tez-tez də həyəcanlı 
ifadələrlə onun sözünü kəsirdilər. Lakin onun sözünü kəssələr də, o, 
sakit, aydın, dürüst, kəsərli və möhkəm danışırdı. Onun kəskin səsi, 
inamla söylədiyi sözlər, ciddi üzü hamıya çox böyük təsir bağışladı. 

Lebezyatnikov həyəcan və iftixarla onun sözünü təsdiq etdi: 

— Belədir, belədir, bu belədir! Bu, yəqin ki, belədir, çünki Sofya 
Semyonovna bizim otağa girən kimi o, məndən soruşdu: “Raskol- 
nikov buradadırmı? Siz onu Katerina İvanovnanın qonaqları içəri- 
sində gördünüzmü?” Bunun üçün o, məni pəncərənin qabağına 
çəkdi, yavaşca bunu məndən soruşdu. Deməli, sizin burada olma- 
ğınız ona mütləq lazımmış! Bu belədir, belədir! 

Lufin susur, istehza ilə gülümsəyirdi. Onun rəngi ağappaq ağar- 
mışdı. Elə bil ki, buradan necə yaxa qurtaracağını düşünürdü. Bəl- 
kə də, o, məmnuniyyətlə məsələni bu şəkildə qoyub gedərdi, ancaq 
belə bir vəziyyətdə bu mümkün deyildi: bununla o, haqlı olaraq ona 
qarşı irəli sürülən ittihamı, doğrudan da, Sofya Semyonovnaya böh - 
tan atdığını boynuna almış olardı. Bir də ki xeyli içmiş olan camaat 
da bərk həyəcana gəlmişdi. İstefaya çıxmış ərzaq məmuru, bir çox 


429 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





+ şeyi başa düşməsə də, hamıdan çox çığırır, Lujinin heç də xoşuna 
gəlməyən bəzi tədbirlər görməyi təklif edirdi. Lakin burada sərxoş 
olmayanlar da vardı, bütün otaqlardan hamı axışıb gəlmişdi. Xır- 
dacüssəli polyakların hamısı yaman acıqlanmışdı, onlar ara vermə- 
dən Luiinə — “pane laydakl” deyə çığırırdılar, eyni zamanda, mızıl- 
daya-mızıldaya onu polyakca hədələyirdilər. Sonya çox diqqətlə 
qulaq asır, ancaq, elə bil ki, o da deyilənlərin çoxunu başa düşmür, 
sanki, bayğınlıqdan ayılırdı. O ancaq Raskolnikovdan gözünü çək- 
mir, hiss edirdi ki, onu yalnız Raskolnikov müdafiə edəcəkdir. Kate - 
rina İvanovna ağır-ağır və xırıldaya-xırıldaya nəfəs alırdı, elə bil ki, 
bərk yorulmuşdu. Hamıdan çox Amaliya İvanovna axmaqcasına bir 
vəziyyətdə idi: ağzını açaraq durmuşdu, heç bir şey başa düşmürdü. 
O ancaq görürdü ki, Pyotr Petroviç tələyə düşmüşdür. Raskolnikov 
yenə də danışmağa başladı, ancaq sözünü qurtarmağa ona imkan 
vermədilər: hamı söyüş söyə-söyə, hədələr yağdıra-yağdıra çığırır, 
Lufini araya alırdı. Lakin Lujin qorxmadı. Sonyanı təqsirləndirmək 
məsələsində tamamilə uduzduğunu görüb, həyasızlığa başladı. 

Adamları yara-yara deyirdi: 

— İcazə verin, ağalar, icazə verin, sıxlaşmayın, qoyun keçiml 
İltifat buyurun, məni hədələməyin, sizi inandırıram ki, heç bir şey 
olmayacaqdır, heç bir şey eləyə bilməyəcəksiniz, mən elə qorxaq- 
lardan deyiləm, əksinə, ağalar, siz belə bir cinayəti zorakılıqla ört- 
basdır etdiyiniz üçün cavab verəcəksiniz. Oğru lazım olandan da 
artıq ifşa edilmişdir, buna görə də mən onu təqib edəcəyəm. Məh - 
kəmədə oturanlar kor deyillər. Fləm də... sərxoş da deyillər, onlar 
iki nəfər qəddar dinsizin, qiyamçının, azadfikirli adamın sözünə 
inanmayacaqlar, çünki bu adamlar qisas almaq üçün məni təqsir- 
ləndirirlər, bunu da öz axmaqlıqları üzündən etiraf edirlər... Bəli, 
icazə verinl 

— Elə bu saat mənim otağımdan elə gediniz ki, burada heç iziniz- 
tozunuz da qalmasın, çıxın gedin, bununla da bizim aramızda olan 
əlaqə tamam kəsilir! Düz iki həftədir ki... mən dəridən çıxıb ona izah 
edirdim... Bunu fikirləşəndə... 

— Andrey Semyonoviç, axı mən özüm bu gün sizə deyirdim ki, 
gedəcəyəm, siz özünüz məni getməyə qoymurdunuz, indi isə bunu 
əlavə edirəm ki, siz axmaqsınız. Arzu edirəm ki, siz öz ağlınızı və 
koruş gözlərinizi müalicə edib sağaldasınızl Di, icazə verin, ağalarl 

Lujin adamları yara-yara qabağa getdi. Lakin istefaya çıxmış 
ərzaq məmuru onu ancaq söyüşlə əldən qoymaq istəmirdi: stol 
üstündən stəkanı götürdü, qolaylanaraq Pyotr Petroviçin üstünə 
atdı, stəkan Lujinə deyil, gedib düz Amaliya İvanovnaya dəydi. Ama- 
liya İvanovna çığırdı, istefaya çıxmış ərzaq məmuru isə stəkanı atar- 
kən müvazinətini itirib guppultu ilə stolun altına yıxıldı. Pyotr Petro- 
viç öz otağına keçdi, yarım saat sonra isə çıxıb getdi. Sonya öz 
təbiəti etibarilə qorxaq bir qızdı, o, əvvəl də bilirdi ki, onu məhv 
etmək başqalarını məhv etməkdən asandır, həm də hamı onu 
təhqir edə bilər, bunun da heç cəzasını almaz. Bununla belə, işin 
sonuna qədər ona elə gəlirdi ki, ehtiyatlı, mülayim, hamının qarşı - 
sında itaətkar olmaqla canını fəlakətdən qurtara bilər. Lakin onun 
ümidi boşa çıxdı, bu ona çox ağır təsir bağışladı. O, əlbəttə, hər 
şeyə, hətta buna da, narazılığını bildirmədən, səbir ilə dözə bilərdi. 
Amma ilk dəqiqədə o çox ağır hallar keçirirdi. O, qalib gəlib haqq 
qazansa da, ilk qorxu, ilk heyrət keçdikdən, hər şeyi başa 
düşdükdən, aydın təsəvvür etdikdən sonra acizlik və həqarət hissi 
onun qəlbini sıxmağa, ona əzab verməyə başladı. O, əsəbi sarsın- 
tıya məruz qalaraq, hönkür-hönkür ağladı. Axırda özünü saxlaya 
bilməyib, tez otaqdan çıxdı, qaça-qaça evlərinə getdi. Lufin də elə 
onun qabağınca çıxıb getmişdi. Stəkan Amaliya İvanovnaya dəyəndə 
və oradakı adamlar ona bərkdən güləndə o da duyduğu təhqirə 
dözmədi. Çığıraraq, dəli kimi Katerina İvanovnanın üstünə cumdu: 
bütün bu şeylərin təqsirini o, Katerina İvanovnada görürdü. 

— Rədd ol otaqdan! Bu saat! Marş! 

Bunu deyərək, Katerina İvanovnanın şeylərini götürüb yerə 
atmağa başladı. Katerina İvanovna, onsuz da, dərd içində boğu - 
lurdu, az qalırdı ki, bayılsın, nəfəsi təngiyə-təngiyə, rəngi ağarmış 
halda cəld yataqdan qalxdı (o gücdən düşmüş, yatağında yıxılıb 
qalmışdı), Amaliya İvanovnanın üstünə cumdu. Lakin qüvvətcə 
onlar heç də bir-birinin tayı deyildi: Amaliya İvanovna bir quş tükü 
kimi onu özündən yana itələdi. 

Katerina İvanovna fəryad edə-edə, hönkür-hönkür ağlaya- 
ağlaya, nəfəsi tutula-tutula deyirdi: 

— Necə?! Bizə pis-pis böhtan atdıqları bəs deyil, hələ bir bu 
alçaq mənim üstümə də cumur! Necə? Bu gün mənim ərim dəfn 
olunub, burada ehsan vermişəm, çörək kəsmişik, amma bu məni 

+ yetimlərimlə küçəyə qovur!.. Mən axı hara gedim?! Birdən o, göz- 
ləri parıldaya-parıldaya çığırdı: — İlahi, doğrudanmı, ədalət yoxdur?! 
Bəs sən bizim kimi yetimləri müdafiə etməyəndə kimləri müdafiə 
edəcəksənəl Bu dünyada haqq da var, həqiqət də var, mən bun- 
ları axtarıb tapacağaml Bir dayan, dinsiz əclafl Poleçka, sən uşaq- 
ların yanında ol, mən qayıdıb gələcəyəml Küçədə də olsa, məni 
gözləyin! Baxıb görərik: bu dünyada həqiqət var, ya уохдиг(2 

Katerina İvanovna, mərhum Marmeladovun öz söhbətində adını 
çəkdiyi yaşıl dradedam örpəyi başına saldı, hələ də otaqda yığışıb 
duran kefli adamları yara-yara, fəryad edə-edə, göz yaşı tökə-tökə 
cəld küçəyə çıxdı, onun məqsədi qeyri-müəyyəndi: o, hər necə olsa, 
elə bu saat ədalət tapmaq istəyirdi. Poleçka qorxa-qorxa iki balaca 
uşaqla sandığın üstündə küncə qısılmışdı, onları qucaqlayaraq tit - 
rəyə-titrəyə anasının gəlməsini gözləyirdi. Amaliya İvanovna otaqda 
çığıra-çığıra, ağlaya-ağlaya əlinə keçən hər şeyi yerə tulazlayır, özba- 
şınalıq edirdi. Kirayənişinlər bağırışır, hərə ağzına gələni deyirdi: bəzi- 
ləri baş verən hadisə haqqında nə qanırdısa onu söyləyir, bəziləri 
bir-birilə deyişə-deyişə söyüşür, bəziləri də ucadan oxuyurdular... 

Raskolnikov fikirləşərək, öz-özünə düşündü: 

“Daha vaxtdır, gərək mən də gedim. Yaxşı da, Sofya Semyo - 
novna, görək indi siz nə deyəcəksinizl” 

O bunu deyib, Sonyanın yanına getdi. 


IV 


Raskolnikovun qəlbində nə qədər özünəməxsus dəhşət və izti- 
rab olsa da, o, Sonyanın Lujinə qarşı fəal və gümrah bir vəkili idi. 
Səhər çağı o çox əziyyət çəkmişdi, bununla belə, təəssüratının 
dəyişməsi üçün belə bir fürsət düşməsinə, sanki, sevinirdi, çünki bu 
təəssürat onun üçün dözülməz bir şey olmuşdu, bundan başqa, 
Sonyanı müdafiə etmək məsələsində onun içindən gələn şəxsi 
hissləri də vardı. Bir də ki, Sonya ilə görüşmək məsələsi, xüsusilə 
arabir, onu çox narahat edirdi: Lizavetanı kim öldürmüşdü, — o 
gərək bunu Sonyaya deyəydi, buna görə də yamanca əzab çəkə - 
cəyini indidən hiss edir və sanki, bundan yaxa qurtarmaq istəyirdi. 
O, Katerina İvanovnanın otağından çıxarkən və “yaxşı da, Sofya 

Semyonovna, görək indi siz nə deyəcəksiniz” sözlərini söyləyərkən, 
görünür, hələ də Lulin üzərində qələbənin, meydanoxuyucu cəsa- 
rətli bir hərəkətin, duyduğu gümrahlığın və bundan doğan zahiri 
bir həyəcanın təsiri altında idi. Lakin onun başına qəribə bir hadisə 
gəldi: Xopernaumovun mənzilinə çatanda birdən gücdən düşərək, 
böyük bir qorxu hiss etdi. Fikirli halda qapının qabağında dayana- 
raq, öz-özünə qəribə bir sual verdi: “Lizavetanı öldürdüyümü ona 
deyimmi?!” Bu qəribə bir sualdı, çünki Raskolnikov, eyni zamanda, 
hiss etdi ki, bunu nəinki deməmək olmaz, hətta müvəqqəti olaraq 
təxirə salmaq da mümkün deyil. Bunun nə üçün mümkün olmadı- 
ğını o hələ bilmirdi, ancaq bunu hiss edirdi. Belə bir zəruri məsələ 
qarşısında öz zəifliyini dərk etmək ona əzab verir, onu öz təzyiqi 
altına alaraq sıxırdı. Daha düşünməmək və əzab çəkməmək üçün 
o, tez qapını açıb Sonyaya baxdı. Sonya stola dirsəklənərək və əllə- 
rilə üzünü örtərək oturmuşdu: Raskolnikovu görən kimi cəld ayağa 
qalxıb, ona sarı getdi, sanki, onu gözləyirdi. 

Otağın ortasında Raskolnikovla üz-üzə gələrək tez dedi: 

— Sizsiz mən necə olardım?! 

Görünür, o elə ancaq bunu Raskolnikova demək istəyirmiş. Elə 
bunun üçün də onu gözləyirmiş. 

Raskolnikov stola yaxınlaşdı. Sonyanın indicə qalxdığı stulda 
oturdu. Sonya, eynən dünənki kimi, ondan iki addım kənarda, 
onun qabağında durdu. 

— Sonya, nə var? — Raskolnikov birdən səsinin titrədiyini hiss 
etdi. — Axı bütün məsələ “İctimai vəziyyətə və buna xas olan vərdiş- 
lərə” əsaslanırdı. — Siz bayaq bunu başa düşdünüzmü? 

Sonyanın üzündə iztirab ifadə olundu. 

Raskolnikovun sözünü kəsərək: 

— Ancaq mənimlə dünənki kimi danışmayınl — dedi. — Xahiş 
edirəm, başlamayınl Onsuz da, əzab çoxdur... 

Sonya tez gülümsədi: qorxdu ki, etdiyi məzəmmət, bəlkə də, 
onun xoşuna gəlmədi. 

— Mən axmaqlıq eləyib oradan gəldim. İndi orada nə var? Elə 
indicə getmək istəyirdim, ancaq fikirləşdim ki, siz indi... gedəcək- 
siniz. 

Raskolnikov dedi ki, Amaliya İvanovna onları otaqdan qovur, 
Katerina İvanovna da qaça-qaça “həqiqət axtarmağa” getdi. 

Sonya əl-ayağa düşdü: 

— Aman Allahl Tez gedək ora... 

Mantilyasını qapıb götürdü. 

Raskolnikov acıqlı-acıqlı, həyəcanla: 

— Siz həmişə beləsinizl — dedi. — Sizin fikrinizdə ancaq onlardır! 
Bir az mənimlə qalın! 

— Bəs... Katerina İvanovna necə olsun? 

Raskolnikov narazı halda əlavə etdi: 

— Katerina İvanovna, hər halda, sizi çağırmır, o ki evdən gedib, özü 
sizin yanınıza gələr. Gəlib sizi tapmasa, axı siz təqsirkar olacaqsınız... 

Sonya əzabverici bir tərəddüdlə stulda oturdu. Raskolnikov yerə 
baxa-baxa və nəsə fikirləşərək susurdu. 

Sonra o, Sonyaya baxmadan dedi: 

— Tutaq ki, Lujin indi bir şey eləmək istəmədi. Amma eləmək 
istəsəydi, ya da bu, onun haqq-hesabına daxil olsaydı, o sizi dus- 
taqxanaya saldırardı, əgər mən orada olmasaydım, həm də Lebez- 
yatnikov olmasaydı... Elə deyilmi? 

Sonya zəif bir səslə: 

— Bəli, — dedi. Sonra dalğın bir halda, həm də təşviş içində bu 
sözü təkrar etdi: — Bəlil 

— Mən heç ora gəlməyə də bilərdim! O ki qaldı Lebezyatnikova, 
o lap təsadüfi olaraq gəlmişdi. 

Sonya susurdu. 

— Dustaqxanaya düşsəydiniz onda nə olardı? Dünən sizə dedi- 
yim yadınızdadırmı? 

Sonya yenə də cavab vermədi. Raskolnikov bir az gözlədi. 

— Mən elə güman edirdim ki, siz yenə də deyəcəksiniz: “Ah, 
danışmayın, bəsdirl” — Raskolnikov bunu deyərək güldü, ancaq çox 
çətinliklə güldü. Bir az sonra soruşdu: — Yenə də susdunuz? Axı bir 
şey haqqında danışmaq lazımdır, ya yox? Mən bir şeyi bilmək istər - 
dim, bu mənim üçün maraqlıdır: siz, Lebezyatnikovun dediyi kimi, 
bir “məsələni” necə həll edərdiniz? (Raskolnikovun, elə bil ki, fikir- 
ləri dolaşmağa başlayırdı). Mən bunu ciddi deyirəm. Sonya, siz belə 
bir şey təsəvvür edin: siz qabaqcadan Гијтап məqsədini bilsəydiniz, 
bilsəydiniz ki (yəni qəti bilsəydiniz ki), onun üzündən Katerina İva - 
novna da tamam məhv olacaqdır, uşaqlar da, əlavə olaraq siz 
özünüz də (çünki siz özünüzü əlavədən başqa ayrı bir şey hesab 

etmirsiniz), Poleçka da... çünki onun da nəsibi bu idi... yəni siz 
hamınız məhv olacaqdınız. Belə bir vəziyyətdə birdən bu məsələnin 
həllini sizin ixtiyarınıza verəydilər, deyəydilər ki, onlardan kim bu 
dünyada yaşamalıdır: Lufinmi yaşayıb öz alçaqcasına işlərini tutma- 
lidir, ya Katerina İvanovna yaşamalıdır? Siz bunu necə həll edərdi- 
niz? Onlardan kim ölməli idi? Mən sizdən soruşuram! 

Sonya narahat halda ona baxdı: o, qəti söylənməyən və hansı bir 
məsələyə isə uzaqdan toxunan bu sözlərdə xüsusi bir şey hiss etdi. 

Diqqətlə Raskolnikova baxaraq soruşdu: 

— Mən qabaqcadan hiss etmişdim ki, siz belə bir şey soru- 
şacaqsınız. 

— Yaxşı da, qoy elə olsun, siz bunu axı necə həll edərdiniz? 

Sonya nifrətlə: 

— Siz axı mümkün olmayan bir şeyi niyə soruşursunuz? — dedi. 

— Deməli, yaxşısı budur ki, Lufin yaşayıb öz alçaq işlərini 
görsünəl Siz bunu da qət etməyi bacarmazdınız? 

— Mən axı Allahın işini haradan bilim... Bir də, o şeyi ki soruşmaq 
olmaz, bunu niyə soruşursunuz? Bu boş suallar nəyə lazımdır? Necə 
ola bilər ki, belə bir məsələ mənim həllimdən asılı olsun? Kim yaşa- 
sın, kim yaşamasın — bunun üçün kim məni hakim qoyub? 

Raskolnikov qaşqabağını tökərək mızıldadı: 

— Elə ki məsələyə Allah qarışdı, daha burada heç bir şey eləmək 
olmaz. 

Sonya iztirab içində səsləndi: 

— Yaxşısı budur, açıq deyin görüm: sizə nə lazımdır? Siz yenə də 
söhbəti nəyinsə üstünə gətirmək istəyirsiniz... Yoxsa, siz ancaq ona 
görə gəlmisiniz ki, mənə əzab verəsiniz? 

Sonya özünü saxlaya bilməyib birdən dərdli-dərdli ağladı. Ras- 
kolnikov qəmgin bir halda ona baxdı. Onlar beş dəqiqəyə qədər 
susdular. 

Nəhayət, Raskolnikov yavaşca: 

— Sonya, sən haqlısan, — dedi. 

Raskolnikov birdən dəyişdi: onun danışığında olan süni həya- 
sızlıq, həm də acizliklə bərabər meydanoxuyucu ifadə tərzi yox oldu. 
Hətta səsi də birdən zəiflədi. 

— Özüm dünən sənə demişdim ki, mən üzr istəməyə gəlmə- 
yəcəyəm, amma, az qala, üzr istəməkdən başladım... Mən o Luiin, 

+ bir də Allahın işi haqqında dediklərimi özüm barədə dedim... Sonya, 
mən üzr istəyirdim... 

Raskolnikov gülümsəmək istədi, lakin onun solğun təbəssü- 
mündə bir acizlik, tamamlanmamış bir fikir ifadə olunurdu. O, başını 
aşağı əyərək əllərilə üzünü örtdü. 

Birdən onun qəlbində, heç gözlənilmədiyi halda, Sonyaya qarşı 
qəribə, həm də acı bir nifrət hissi oyandı. O özü bu hissin meydana 
gəlməsinə, sanki, təəccüb etdi. Həm də bundan qorxaraq, birdən 
başını qaldırıb diqqətlə Sonyaya baxdı; lakin bu zaman Sonyanın 
narahatlıq ifadə olunan bir nəzərlə, həm də iztirab dərəcəsinə varan 
bir qayğı ilə ona baxdığını gördü; bu baxışda məhəbbət vardı; bu 
başqa bir şeydi; o, bir hissi başqa bir hiss kimi qəbul etmişdi. Bu 
an həmin dəqiqənin keçdiyini göstərirdi. 

Raskolnikov yenə də əllərilə üzünü örtüb, başını aşağı saldı. Bir- 
dən onun rəngi qaçdı, yerindən qalxıb Sonyaya baxdı, heç bir söz 
demədən, qeyri-şüuri olaraq onun yatağında oturdu. Bu an onun 
duyğularında vaxtilə keçirdiyi bir ana çox oxşayırdı: o zaman baltanı 
paltosunun ilgəyindən çıxararaq, qarının dalında durmuşdu və hiss 
edirdi ki, “daha bir an da vaxt itirmək olmaz”. 

Sonya yamanca qorxaraq soruşdu: 

— Sizə nə oldu? 

Raskolnikov heç bir söz söyləyə bilmədi. O, demək istədiyi 
sözü, qətiyyən, belə deyəcəyini təsəvvür etmirdi, keçirdiyi bu halın 
nə olduğunu heç özü də başa düşmürdü. Sonya yavaşca ona yaxın- 
laşdı, onun yanında oturub, gözlərini ondan çəkərək, gözləməyə 
başladı. Onun ürəyi bərk-bərk döyünüb titrəyirdi. Dözülməz bir 
vəziyyət əmələ gəldi. Raskolnikov meyit kimi ağarmış üzünü ona sarı 
çevirdi: ayaqları qıvrılaraq əyilir, o nəsə demək istəyirdi, lakin deyə 
bilmirdi. Sonya dəhşətə gəldi. 

Raskolnikovdan bir az geri çəkilərək, yenə də soruşdu: 

— Sizə nə oldu? 

Raskolnikov bayğınlıq içində sayıqlayan və nə dediyini bilməyən 
bir adam kimi mızıldadı: 

— Heç bir şey, Sonya, qorxma... Mənasız şeydirl Əgər fikirləşsən, 
doğrudan da, mənasız şeydir. 

Sonra ona baxaraq, birdən əlavə etdi: — Niyə axı mən sənə əzab ver - 
məyə gəldim? Niyə? Sonya, mən dönə-dönə bu sualı özümə verirəm... 

O, bəlkə də, on beş dəqiqə əvvəl bu sualı özünə vermişdi, lakin 
indi bunu o, özünü güclə dərk edərək, bütün bədənində ara vermə- 
dən bir titrəyiş duyaraq, tam bir zəiflik içində deyirdi. 

Sonya Raskolnikova baxaraq iztirabla: 

— Ah, siz nə yaman əzab çəkirsinizİ — dedi. 

— Bunlar hamısı mənasız şeydir! Sonya, bilirsən nə var (o bir - 
dən, nədənsə, solğun və zəif halda bir-iki saniyə gülümsədi), yadın- 
dadırmı, dünən mən sənə bir şey demək istəyirdim. 

Sonya onun nə deyəcəyini intizarla gözləyirdi. 

— Mən gedəndə demişdim ki, bəlkə də, səndən həmişəlik ayrı- 
hram, ancaq səhər gəlmiş olsam, sənə deyəcəyəm ki... Lizavetanı 
kim öldürmüşdür... 

Sonyanın birdən bütün bədəni titrədi. 

— İndi gəlmişəm sənə deyim... 

Sonya çətinliklə pıçıldayaraq dedi: 

— Siz dünən bunu, doğrudan da... — Sonra birdən məsələni 
anlamış kimi, tez soruşdu: — Siz bunu haradan bilirsiniz? 

Sonya ağır-ağır nəfəs almağa başladı. Onun bənizi get-gedə 
ağarırdı. 

— Bilirəm. 

Sonya bir anlığa susdu. Sonra qorxa-qorxa soruşdu: 

— Yoxsa o adamı tapıblar? 

— Yox, tapmayıblar. 

Sonya yenə də bir anlığa susdu, yenə də güclə eşidiləcək bir 
səslə soruşdu: 

— Bəs siz bunu haradan bilirsiniz? 

O, Raskolnikova sarı dönərək, çox diqqətlə ona baxdı. 

Raskolnikovun yenə də, bayaqkı kimi, dodaqları əyildi və o, 
taqətsiz bir halda gülümsədi: 

— Tap görüm. 

Sonyanın, sanki, bütün bədəni səyridi. 

Uşaq kimi gülümsəyərək dedi: 

— Siz axı... məni... niyə məni belə... qorxudursunuz? 

Raskolnikov Sonyanın üzünə baxır, sanki, gözlərini ondan çəkə 
bilmirdi: 

— Bilirəmsə... deməli, mən onun yaxın dostuyam. O, Lizavetanı... 
öldürmək istəmirdi... onu... təsadüfən öldürmüşdür... O, qarını 

+ öldürmək istəyirdi... qarı evdə tək olanda... ona görə də gəlmişdi... 
Bu zaman Lizaveta içəri girdi... O, Lizavetanı da öldürdü... 

Bir dəqiqə daha dəhşət içərisində keçdi. Onlar yenə də bir- 
birinə baxırdılar. 

Raskolnikov özünü zəng qülləsindən yerə atan bir adam duy- 
ğusu ilə soruşdu: 

— Tapa bilmirsən? 

Sonya güclə eşidiləcək bir səslə pıçıldadı: 

— Y-yox. 

— Bir əməlli bax. 

Raskolnikov bunu deyən kimi ona tanış olan bir hiss yenə də 
onun bütün qəlbini dondurdu, o, Sonyaya baxırdı, birdən onun 
üzündə, sanki, Lizavetanın üzünü gördü. O, əlində balta Lizave- 
taya yaxınlaşanda, Lizaveta da əlini qabağa uzadaraq geri çəki- 
ləndə onun üzündəki ifadə Raskolnikovun yadında yaxşı qalmışdı: 
onda Lizavetanın üzündə eynən uşaqlara xas olan bir qorxu vardı: 
belə bir qorxu xırdaca uşaqların üzündə o zaman olur ki, onlar 
nədənsə qorxmağa başlayırlar, onlar qorxudan şeyə durğun baxışla 
və narahat bir halda baxırlar, geri çəkilmirlər, kiçik əllərini qabağa 
uzadıb ağlamaq istəyirlər... Sonya da indi belə bir vəziyyətdə idi: o 
da elə bir qorxu ilə, aciz-aciz Raskolnikova baxdı, birdən sol əlini 
qabağa uzadaraq, barmaqlarını bir balaca, lap azca onun döşünə 
dirədi, yavaş-yavaş çarpayıdan qalxmağa başladı, qalxdıqca da 
get-gedə ondan geri çəkilir, ona dikilən baxışı da get-gedə daha 
artıq durğunlaşırdı. Sonyanın duyduğu dəhşət birdən Raskolni- 
kova da keçdi: üzündə eynən uşaqcasına təbəssümlə Sonyaya 
baxmağa başladı. 

Nəhayət, pıçıldayaraq dedi: 

— Başa düşdünmü? 

Sonyanın sinəsindən dəhşətli bir fəryad qopdu: 

— Aman Allahl 

O, taqətdən düşərək, üzü üstə yatağa yıxıldı. Lakin bir an sonra 
tez yerindən qalxdı, Raskolnikova sarı gedib onun hər iki əlindən 
yapışdı, nazik barmaqları ilə onları, məngənəyə almış kimi, bərk- 
bərk sıxdı, yenə də, yerinə yapışmış kimi, sakitcə durub Raskolniko- 
vun üzünə baxdı. O, bu son, bu ümidsiz baxışı ilə diqqətlə baxmaq, 
son bir ümid yeri tapmaq istəyirdi. Lakin belə bir ümid yeri yox idi, 

heç bir şübhə yeri qalmamışdı, məsələ elə o deyən kimi idil Hətta 
sonralar bu anı xatırlayanda bir vəziyyət ona çox qəribə göründü: 
niyə onda birdən daha heç bir şübhə yeri olmadığını görmüşdü. Axı 
o, qabaqcadan buna bənzər bir şey duymamışdıl.. Amma indi, Ras- 
kolnikov bunu deyən kimi, birdən ona elə gəldi ki, deyəsən, doğru- 
dan da, elə bunun özünü qabaqcadan hiss etmişdi... 

Raskolnikov iztirab içində ondan xahiş etdi: 

— Yaxşı, Sonya, bəsdirl Mənə əzab verməl 

Məsələni o, heç də bu cür ona açıb demək fikrində deyildi, 
ancaq belə çıxdı. 

Sonya, elə bil ki, birdən özünü unudaraq, yerindən qalxdı, 
böyük bir kədər və məyusluq içində otağın ortasına qədər gəldi, 
lakin tez dönərək, yenə də gəlib Raskolnikovun yanında oturdu: 
indi onun çiyni az qalırdı Raskolnikovun çiyninə toxunsun. Birdən 
o, güllə dəymiş kimi diksindi, çığırdı, heç özü də səbəbini bilmədən 
Raskolnikovun qarşısında diz çökdü. 

Sonra ümidsiz bir halda dedi: 

— Siz, siz öz başınıza nə iş açmısınız! 

Cəld yerindən qalxıb, onu qucaqladı, onu bərk-bərk öz qolları 
arasında sıxdı. 

Raskolnikov sərt bir hərəkətlə geri çəkildi və dərdli-dərdli 
gülümsəyərək ona baxdı. 

— Sonya, sən çox qəribə adamsan: mən bunu sənə dediyim 
halda, sən məni qucaqlayıb öpürsən. Sən öz-özünü unudursan. 

Sonya onun dediklərini eşitməyərək, özündən çıxmış kimi: 

— İndi bütün dünyada səndən bədbəxt bir adam yoxdur! — deyə 
səsləndi. Birdən hönkür-hönkür ağlamağa başladı. 

Çoxdan bəri Raskolnikovun duymadığı bir hiss birdən sel kimi 
onun qəlbinə doldu, dərhal onun qəlbini yumşaltdı. Bu hissə o 
müqavimət göstərmədi: iki damla yaş gözlərindən süzülərək, kir - 
piklərində muncuqlandı. 

Ömidə bənzər bir hiss ilə Sonyaya baxdı: 

— Sonya, deməli, sən məni tərk etməzsən, eləmi? 

— Yox, yox! Heç vaxt, heç vaxt! Sənin dalınca gedəcəyəm, hər 
yerə gedəcəyəm! Ah, ilahi! Ah, bədbəxt canıml.. Niyə, niyə axı mən 
səni əvvəllər tanımadım! Niyə sən əvvəllər gəlmədin? Ah, ilahil.. 

— Budur, gəlmişəm! 

— İndi?! Ah, indi nə edək? — Sonra sanki bayğınlıq içində: — Bir 
yerdə, bir yerdə, — deyərək təkrar etdi, yenə də Raskolnikovu 
qucaqladı. — Səninlə bir yerdə katorqaya gedərəml 

Birdən Raskolnikovun bədəni sanki sərt bir hərəkətlə qıc olaraq 
dartındı, bayaqkı nifrət və qürur ifadə olunan təbəssüm yenə də 
onun dodaqlarında göründü: 

— Sonya, mən, bəlkə də, hələ katorqaya getmək istəmirəm. 

Sonya cəld ona baxdı. 

O, əvvəl bu bədbəxt adamın dərdinə qalaraq, ürəkdən onun halı- 
na yanmış, iztirab çəkmişdi, indi isə dəhşətli ölüm fikri onu heyrətə 
saldı. Raskolnikovun ifadəsində olan dəyişiklikdə birdən o qatilin 
səsini eşitdi. Sonya təəccüblə ona baxdı. Raskolnikov onları nə üçün 
və necə öldürmüşdü, — Sonya hələ bunu bilmirdi. Lakin indi bu sual- 
lar birdən onun şüurunda canlandı. O, yenə də Raskolnikovun qatil 
olduğuna inanmadı: “Bu, bu qatildir?! Bu mümkündürmü?” 

Sonya, hələ də özünə gəlməmiş kimi, heyrətlə dedi: 

— Bu nədir? Mən haradayaml Siz, siz, belə bir adam... necə oldu 
ki, belə işi tutdunuz? Bu nədir axıl? 

Raskolnikov, elə bil, yorğun, hətta narazı halda: 

— Soymaq üçün... — dedi. — Bəsdir, Sonya! 

Sonya çaşqın halda ayaq üstə durmuşdu: birdən o, ucadan: 

— Ac idin?! — deyə soruşdu: — Sən... anana kömək etmək üçün? 
Hə? 

Raskolnikov üzünü yana çevirdi, başını aşağı salaraq mızıldadı: 

— Yox, Sonya, yoxl Mən elə ac deyildim... mən, doğrudan da, 
anama kömək etmək istəyirdim, ancaq... bu özü də tamam doğru 
deyil... mənə əzab vermə, Sonyal 

Sonya təəccüblə əlini əlinə çırpdı: 

— Doğrudanmı belə bir şey olmuşdur? Bu doğrumu? İlahi, 
bu necə doğru ola bilər? Buna axı kim inanar? — O, birdən çığırdı: 
— Axı bu necə olur, necə olur ki, siz axırıncı qəpiyinizi də verirsiniz, 
amma soymaq üçün adam öldürürsünüz?l Hə?! Katerina İvanov- 
naya verdiyiniz pul... o puldur?.. İlahi, yoxsa o pul da... 

Raskolnikov tələsə-tələsə onun sözünü kəsdi: 

— Yox, Sonya, Katerina İvanovnaya verdiyim pul o pul deyil, 
sakit oll Bu pulu anam mənə bir tacirlə göndərmişdi, bu pul mənə 
çatanda xəstə idim, elə o gün də verdim... Razumixin gördü... Bu 

pulu mənim yerimə o almışdı... Bu pul mənimdir, mənim özümün- 
dür, doğrudan da, mənimdir. 

Sonya heyrətlə onu dinləyir, var qüvvəsini toplayaraq, nəsə dərk 
etmək istəyirdi. 

Raskolnikov, düşünürmüş kimi, astadan əlavə etdi: 

— Amma onun pulu... əslinə qalanda, mən heç bilmirəm: orada 
pul da vardımı... mən onun boynundan bir pul kisəsi çıxartdım, 
zamşadan tikilmişdi... içi basa-basa doldurulmuş bir kisə idi... mən 
heç onun içinə baxmadım da, görünür, macal tapmamışam. O ki 
qaldı başqa şeylərə, — düymələrdi, qızıl saat zəncirləri idi — bunun 
hamısını, pul kisəsini də, aparıb V. küçəsində, özgə bir adamın 
həyətində daşın altına qoydum. — Elə ertəsi günü... O, şeylər indi 
də oradadır. 

Sonya bütün diqqətini toplayaraq dinləyirdi. 

Batan adam saman çöpünə əl atan kimi, o da tez soruşdu: 

— Bəs onda niyə... özünüz dediniz ki, bunu mən qarət üçün 
etmişdim, bəs niyə bir şey götürmədiniz? 

O yenə də düşünürmüş kimi: 

— Bilmirəm... — dedi. — O pulu götürəcəyəmmi, ya götürməyə- 
cəyəm, — hələ həll eləməmişəm. — Sonra birdən nə etdiyini başa 
düşürmüş kimi, tez və yüngülcə gülümsədi: — Eh, gör bu saat mən 
nə axmaqlıq elədim, hə? 

Sonyanın ağlına belə bir fikir gəldi: “Bu dəli deyil ki?” Elə o saat 
da bu fikir ondan əl çəkdi: “Yox, burada başqa bir şey var”. Lakin 
bu işdən o, heç, heç bir şey başa düşmürdül 

Birdən o, sanki, ilhama gəlmiş kimi, dedi: 

— Bilirsən, Sonya, bilirsən sənə nə deyəcəyəm... — O, hər sözü 
qeyd edə-edə, qəribə, lakin səmimi bir nəzərlə Sonyaya baxa-baxa 
sözünə davam etdi: — Mən onları ac olduğum üçün öldürsəydim, 
indi mən... xoşbəxt olardım! Bunu sən bill — Bir an sonra o hətta 
ümidsiz bir halda səsləndi: — Mən pis iş tutduğumu indi boynuma 
alsam da, axı bundan sənə nə olacaq? Axı sənin bu axmaqcasına 
qalibiyyətindən nə olacaq? Ah, Sonya, məgər mən indi bunun üçün 
sənin yanına gəlmişdiml? 

Sonya yenə də bir söz demək istədi, ancaq demədi. 

— Mənim üçün bircə sən qalmısan, buna görə də dünən sənə 
deyirdim ki, mənimlə gedək. 

Sonya soruşdu: 

— Hara? 

Raskolnikov acı-acı gülümsədi. 

— Nə oğurluğa, nə adam öldürməyə, narahat olma, bunun 
üçün çağırmırdım, biz ayrı-ayrı adamlarıq... Bilirsən, Sonya, dünən 
səni hara çağırdığımı mən ancaq indi, ancaq bu saat başa düşdüml 
Mən dünən səni çağıranda heç özüm də başa düşmürdüm ki, hara 
çağırıram. Səni bircə şey üçün çağırırdım, bircə şey üçün də gəl- 
mişdim: məni qoyub getməl Qoyub getməzsən ki, Sonya? 

Sonya onun əlini sıxdı. 

Raskolnikov az sonra böyük bir iztirab içində Sonyaya baxaraq, 
ümidsiz bir halda dedi: 

— Niyə, niyə axı mən bunu dedim, bu sirri açdıml? İndi sən 
məndən izahat gözləyirsən, Sonya. Oturub gözləyirsən, mən bunu 
görürəm: mən axı sənə nə deyim? Sən axı bundan heç bir şey başa 
düşməyəcəksən, ancaq əzab çəkəcəksən... buna da səbəb mən 
olacağam! Budur, sən ağlayırsan, yenə də məni qucaqlayırsan, — axı 
sən məni nə üçün qucaqlayırsan? Ona görə qucaqlayırsan ki, bu 
əzaba mən özüm tab gətirə bilmədim, gəldim ki, bunu bir başqa- 
sının üstünə yıxım, deyim ki, “sən də əzab çək, bu mənə yüngüllük 
gətirər!” Belə bir əclafı sən sevə bilərsənmi? 

Sonya səsləndi: 

— Sən özün əzab çəkmirsənmil? 

Yenə də o hiss bir sel kimi Raskolnikovun qəlbinə doldu, yenə 
də bir anlığa onun qəlbini yumşaltdı. 

— Sonya, mənim qəlbim kinlidir, sən bunu nəzərdə tut, 
bununla çox şeyi izah etmək olar. Mən elə kinli olduğum üçün də 
gəldim. Elələri var ki, onlar gəlməzdilər. Amma mən qorxağam, 
həm də... əclafaml Yaxşı da... qoy belə olsun! Bunlar hələ mənim 
demək istədiyim deyil... İndi demək lazımdır, ancaq mən başlaya 
bilmirəm... 

Raskolnikov susub fikrə getdi. 

Sonra yenə də: 

— E-eh, biz ayrı-ayrı adamlarıql — deyə səsləndi, — bir-birimizin 
tayı deyilik. Axı mən niyə, niyə gəldim! Bunu heç özümə bağışla - 
mayacağaml 

Sonya ucadan: 

— Yox, yox, sən yaxşı oldu ki, gəldin! — dedi. — Mənim bilməyim 
yaxşıdır! Bu daha yaxşıdır! 

Raskolnikov ürəkağrısı ilə ona baxdı. 

Sonra qərara gəlmiş kimi: 

— Doğrudan da. Bəlkə, elə bu yaxşıdır! — dedi. — Axı bu elə belə 
də olmuşdur! Bilirsən nə var: mən Napoleon olmaq istəyirdim, ona 
görə də öldürdüm... İndi başa düşdünmü? 

Sonya sadəlövhlüklə və çəkinə-çəkinə pıçıldadı: 

— Y-yoxl — Sonra xahiş etdi: — Ancaq danış, danış! Mən başa 
düşərəm. Mən fikirləşib başa düşərəm! 

— Başa düşərsən? Yaxşı da, baxarıq! 

Raskolnikov susaraq xeyli düşündü. 

— Məsələ belədir: mən bir dəfə öz-özümə belə bir sual verdim: 
mənim yerimə, misal üçün, Napoleon olsaydı, karyeraya başlamaq 
üçün onun əlində nə Tulon, nə Misir, nə də Mon-Blan aşırımından 
keçmək imkanı olmasaydı, bu gözəl, bu monumental şeylərin 
yerinə təkcə bir gülünc qarı, bir registrator arvadı olsaydı, özü də 
onun sandığından pul götürmək üçün hələ bir onu öldürmək də 
lazım gəlsə idi (karyera üçün, başa düşürsənl) — Napoleon başqa 
bir yol tapmasaydı, bu qarını öldürərdimi? Bu işin heç də monu- 
mental bir iş olmaması, hətta... günah olması onu bu yoldan çəkin- 
dirərdimi? Bu “sual”ın üstündə xeyli vaxt, həm də yamanca əzab 
çəkdim, axırda başa düşdüm ki (özü də birdən), o nəinki bu yol- 
dan çəkinməzdi, heç ağlına da gəlməzdi ki, bu monumental bir iş 
deyil... hətta bir şeyi heç başa da düşməzdi: bundan axı niyə çəkin - 
sin? Onun üçün başqa yol olmasaydı, o qarını elə boğardı ki, heç 
cınqırını da çıxmağa qoymazdı, heç fikirləşməzdi dəl.. Mən də... 
fikirləşməkdən qurtardım... Napoleonu nümunə götürdüm... boğ - 
dum... Bu eynən belə olubl Sənə gülməli görünür? Hə, Sonya, 
burada hər şeydən çox gülməli odur ki, bəlkə, bu elə belə də 
olmuşdur... 

Bu heç də Sonyaya gülməli görünmürdü. 

Sonya daha artıq çəkinə-çəkinə və güclə eşidiləcək bir səslə 
xahiş etdi: 

— Yaxşısı budur ki, siz açıq danışın... düzünə... misalsız... 

Raskolnikov Sonyaya sarı döndü, qəmli-qəmli ona baxaraq, 
əllərini əlinə aldı. 

— Sən yenə də haqlısan, Sonyal Bunlar hamısı boş şeydir, söz- 
söhbətdirl Sən özün bilirsən ki, mənim anamın heç bir şeyi yoxdur. 
Bacım təsadüfi olaraq təhsil almış, varlıların evində mürəbbiyəlik 
etməyə məhkum edilmişdir. Onların bütün ümidi tək bircə mən 
idim. Mən oxuyurdum, ancaq darülfünunda özümü saxlamağa 
maddi imkanım olmadı, buna görə də müvəqqəti olaraq oxumağı 
buraxmağa məcbur oldum. Vəziyyət elə bu cür də davam etsəydi, on 
ildən, on iki ildən sonra (iş yaxşı gətirsəydi) mən, hər halda, min 
manat maaşla müəllim, ya məmur olmağa ümid edə bilərdim... 
(o, elə danışırdı ki, sanki sözləri əzbərləmişdi). O vaxta qədər də 
anam fikirdən, dərd-qüssədən çərlərdi, mən onu rahat edə bilməz- 
dim, o ki qaldı bacıma... bacım daha pis vəziyyətə düşə bilərdil.. Bir 
də axı nə mənası varmış ki, bütün ömrün boyu hər şeyin yanından 
ötüb keçəsən, hər şeydən məhrum olasan, hər şeydən üz döndərə- 
sən, ananı unudasan, bacına edilən təhqirlərə dözəsən? Niyə axı? 
Ona görəmi ki, onları basdırıb yenilərini əldə edəsən: arvadın, uşaq- 
ların olsun, onları sonra pulsuz-parasız, bir parça çörəksiz qoyasan? 
Buna görə də... buna görə də belə qərara gəldim: qarının pullarını 
ələ keçirim, bu pulu darülfünunda oxumağa sərf edim, darülfünunu 
qurtarandan sonra da ilk vaxtlar özümü bir yana çıxarana kimi xərc- 
ləyim, anama əziyyət verməyim, — bu şeyləri də gen-bol eləyim, 
əsaslı surətdə, özüm üçün yeni karyera düzəldim, yeni, müstəqil bir 
yola çıxım... Bax, məsələ belədir... Əlbəttə, gedib qarını öldürdüm, 
mən bunu pis elədim... ancaq daha bəsdirl 

O taqətdən düşmüş halda, birtəhər sözünün axırına gəlib çıxdı, 
sonra da başını aşağı saldı. 

Sonya qəmli-qəmli: 

— Ah, belə deyil, belə deyill — dedi. — Heç belə ola bilərmi... yox, 
belə deyil, belə deyill 

— Özün görürsən ki, belə deyill Amma mən səmimi danışdım, 
doğrusu budur! 

— Haradan doğrudur?! Ah, ilahi! 

— Sonya, mən ancaq bir bit öldürmüşəm, – başqalarına zərər 
yetirən murdar, iyrənc bir bitl 

— İnsan bitdir?l 

Raskolnikov qəribə bir nəzərlə Sonyaya baxdı. 

— Mən də bilirəm ki, bit deyil. — Sonra əlavə etdi: — Sonya, mən 

yalan deyirəm, xeyli var ki, mən yalan deyirəm... Məsələ elə deyil, 
sən doğru deyirsən. Bunun səbəbi tamam, tamam, tamam başqa- 
dırl.. Sonya, çoxdandır mən heç kəslə danışmırdım... İndi başım 
bərk ağrıyır. 

Onun gözləri, qızdırmalı adamın gözləri kimi, alışıb yanırdı, o, az 
qala, sayıqlamağa başlayırdı, dodaqlarında narahatlıq ifadə olunan 
bir təbəssüm dolaşırdı, həyəcanla tutulmuş varlığında ağır bir taqət- 
sizlik hiss olunurdu. Sonya gördü ki, o əzab çəkir, onun da başı 
gicəllənməyə başladı, öz-özünə fikirləşdi: “Bu niyə belə qəribə danı- 
şır: elə bil ki, adam onun dediyindən nəsə başa düşür, amma... 
amma belə də iş olar, belə də iş olar! Ah, ilahi!” O ümidsizlik içində 
çırpınırdı. 

Raskolnikov birdən başını qaldırıb sözə başladı, sanki onun fik- 
rində qəfildən bir dönüş əmələ gəlmişdi, bu onu yenidən danış - 
mağa təhrik etmişdi. 

— Yox, Sonya, məsələ belə deyil, belə deyill Ancaq yaxşısı budur 
ki... sən belə bir şey təsəvvür elə (bəli, bu, doğrudan да, yaxşıdir)), 
təsəvvür elə ki, mən xudpəsəndəm, paxılam, kinliyəm, alçağam, qisas 
alanam, bir də ki... dəliliyə meyil edirəm. (İş ki, belə gətirdi, qoy hamı- 
sını birdən deyiml Dəlilik barəsində əvvəllər də deyərdilər, mən bunu 
eşidirdim!) Bayaq sənə dedim ki, pulum olmadan da darülfünunda 
özümü dolandıra bilərdim. Anam oxumaq haqqını göndərirdi, özüm 
də, yəqin ki, pul qazanıb çəkmə, paltar alardım, çörəyim də olardıl 
Dərs vardı, yarım manatdan təklif edirdilər. Razumixin işləmirmi?)l 
Ancaq mən hirsləndim, işləmək istəmədim. Bəli, hirsləndim (bu yaxşı 
sözdür!), hörümçək kimi öz bucağıma çəkildim. Sən ki mənim o xır - 
daca otağıma gəlmişdin, özün gördün... Sonya, bilirsənmi alçaq 
tavan, darısqal otaq adamın qəlbini, ağlını necə sıxır! Ah, o otaqdan 
mənim zəhləm gedirdil Amma oradan getmək istəmirdim. Qəsdən 
istəmirdim! Günlərlə oradan bayıra çıxmırdım. İşləmək də istəmir- 
dim, hətta bir şey yemək də istəmirdim, elə həmişə çarpayıda uza - 
nırdım. Nastasya bir şey gətirsəydi, yeyərdim, gətirməsəydi, bütün 
günü yeməzdim, özüm də qəsdən, acığımdan yemək istəmirdim! 
Gecə işıq olmurdu, qaranlıqda uzanıb qalırdım, gedib pul qazanıb 
şam almaq istəmirdim. Oxumaq lazımdı, amma mən kitablarımı sat- 
mışdım, indi stolun üstündə, kağızların, dəftərlərin üzündə barmaq 
qalınlığında toz vardır. Mən uzanıb fikirləşməyi daha çox xoşlayırdım. 

+ Flə hey fikirləşirdim... Elə bir ucdan da cürbəcür, qəribə-qəribə yuxu- 
lar görürdüm... Onda mənim fikrimə bir şey gəlməyə başladı... Yox, 
bu belə deyildi! Mən yenə də düz danışmıram! Bilirsənmi, mən onda 
elə hey öz-özümdən soruşurdum: əgər başqaları axmaqdırsa, mən də 
əgər onların axmaq olduqlarını yəqin bilirəmsə, bəs onda niyə mən 
elə axmağam ki, onlardan ağıllı olmaq istəmirəm? Sonya, sonra mən 
bildim ki, əgər durub hamının ağıllı olacağını gözləsəm, bu çox uzun 
çəkəcək... Sonra mən bir şeyi də bildim: bildim ki, bu heç vaxt olma- 
yacaq, insanlar dəyişməyəcək, heç kəs də onları dəyişə bilməyəcək, 
bunun üçün də heç zəhmət çəkmək lazım deyill Bəli, bu belədirl.. Bu 
onların qanunudur... qanunudur, Sonyal Bu belədirl Sonya, indi mən 
bir şey bilirəm: kim ki ağılca və ruhca möhkəmdir, qüvvətlidir — insan- 
ların da hökmdarı o olur! Kim ki çox cəsarət göstərir, insanlar içində 
o haqlı olurl Kim ki ən mühüm şeyə tüpürə bilir, insanların qanunve- 
rəni o olur! Kim ki hamıdan çox cəsarət göstərir, o hamıdan çox haqlı 
olur! Bu vaxta qədər belə olub, həmişə də belə olacaq! Ancaq kor- 
lar bunu görmürlərl 

Raskolnikov bu sözləri söyləyərkən Sonyaya baxsa da, daha 
onun başa düşüb-düşməyəcəyi dərdinə qalmırdı. Qızdırma onu 
tamam bürümüşdü. O, tutqun bir həyəcan içində idi (doğrudan da, 
çoxdan heç kəslə danışmamışdı). Sonya başa düşdü ki, bu tutqun- 
luq katexizisi onun həm məzhəbi, həm də qanunu olmuşdur. 

Raskolnikov həyəcanla sözünə davam etdi: 

— Mən onda bir şeyi bildim: hakimiyyət ancaq o adamın əlinə 
keçir ki, o, cəsarət edib əyilir və onu götürə bilir. Burada ancaq bir 
şey var, bircə şey var: gərək ancaq cəsarət edəsən! Onda mənim 
ağlıma bir şey gəldi, ömrümdə birinci dəfə idi ki, belə bir şey ağlıma 
gəlirdi, o şey bu vaxta qədər heç kəsin ağlına gəlməmişdil Heç 
kəsinl Birdən mənə bir şey lap gün kimi aydın oldu: necə olub ki, 
hələ indiyə qədər heç kəs, bütün bu mənasız şeylərin yanından 
ötüb keçərkən bunların quyruğundan yapışıb cəhənnəmə tolazla - 
mağa cəsarət etməmişdir və cəsarət etmir... Amma mən... mən 
cəsarət etmək istədim və öldürdüm... Sonya, mən ancaq cəsarət 
etmək istəyirdim, işin də səbəbi ancaq bundan ibarətdir! 

Sonya əlini əlinə çırparaq səsləndi: 

— Ah, susun, susun! Siz Allahın yolundan çıxmısınız, Allah da 
sizə qənim olub, sizi iblisin mühakiməsinə veribl.. 

— Sonya, yeri gəlmişkən, bir şey deyim: qaranlıqda uzananda 
mənə həmişə elə gəlir ki, iblis məni yoldan çıxarıbl Hə? 

— Susun! Gülməyin, laməzhəb, siz, heç bir şey, heç bir şey anla- 
mırsınızl Ah, ilahi! Siz heç bir şey, heç bir şey anlamırsınız! 

— Sus, Sonya, mən heç də gülmürəm, mən özüm də bilirəm ki, 
iblis məni yoldan çıxarıb. — Sonra tutqun bir halda inadla təkrar etdi: 
— Sus, Sonya, sus! Mən hər şeyi bilirəm. Onda mən qaranlıqda uza- 
nanda bunların hamısını fikirləşmişdim... Bütün bu şeylər haqqında 
ən xırdaca təfərrüatına qədər öz-özümlə mübahisə etmişdim, hamı- 
sını bilirəm, hamısınıl Bu boşboğazlıq onda məni lap təngə gətir- 
mişdi, lap təngə gətirmişdil Sonya, mən istəyirdim bunların hamısını 
yadımdan çıxarım, təzədən işə başlayım, daha boşboğazlıq eləməyim! 
Yoxsa sən elə bilirsən ki, mən, axmaq adam kimi, düşünmədən get- 
mişdim? Mən ağıllı adam kimi getmişdim, bu da məni məhv etdi! 
“Hakimiyyət sahibi olmağa mənim haqqım varmı?” Mən ki bunu 
özümdən soruşmağa başladım, özümü sorğu-sual etdim, deməli, 
hakimiyyət sahibi olmağa mənim haqqım yoxdur, yoxsa sən elə fikir- 
ləşirsən ki, mən bunu bilmirdim? Ya da mən belə bir sual verirəm: 
insan bitdirmi? Deməli, onda insan məndən ötrü daha bit deyil, o 
adamdan ötrü bitdir ki, bu sual heç onun ağlına da gəlmir, o birbaş 
sualsız gedir... “Napoleon gedərdimi, getməzdimi?” Mən ki neçə gün 
bu sualla öz-özümə əzab verdim, deməli, aydınca hiss edirdim, mən 
Napoleon deyiləm... Sonya, mən bu boşboğazlıqdan gələn bütün, 
bütün əzaba dözdüm, sonra da bunun hamısını özümdən rədd 
etmək istədim: Sonya, mən kazuüistikasız-filansız, özüm üçün, ancaq 
özüm üçün öldürmək istədim! Mən hətta öz-özümə də bu barədə 
yalan demək istəmədim! Mən onu anama kömək etmək üçün 
öldürmədim, bu boş sözdür! Ona görə öldürmədim ki, əlimə dövlət 
və hakimiyyət keçirib, bəşəriyyətin vəlineməti olum. Bu da boş söz- 
dürl Mən elə beləcə öldürdüm, özüm üçün öldürdüm, ancaq özüm 
üçün. Onu öldürəndən sonra bir adamın vəlineməti olacaqdımmı, 
ya da, hörümçək kimi, bütün ömrüm boyu hamını tora salıb, hamı - 
nın qanını soracaqdımmı? O dəqiqədə, yəqin ki, bunun məndən ötrü 
fərqi yox idi... Sonya, onu öldürəndə mənə pul deyil, başqa bir şey 
lazımdı... Mən indi bunun hamısını bilirəm... Məni başa düş: bəlkə 
də, mən o yolla getsəydim, bir daha adam öldürməzdim. Mən başqa 
bir şey bilməli idim, başqa bir şey məni hərəkətə gətirirdi, mən onda 

+ bilməli idim, özü də tez bilməli idim ki, görüm mən də, hamı kimi, 
toe 

bitəm, ya insanam?! Mən qayda-qanunu poza bilərəmmi? Cəsarət 
edib əyilə bilərəmmi, götürə bilərəmmi? Mən qorxaq bir məxluqam, 
ya mənim haqqım var?.. 

Sonya təəccüblə əlini əlinə çırpdı: 

— Öldürməyə? Öldürməyə haqqın var? 

Raskolnikov acıqlı-acıqlı: 

— E-eh, Sonya! — deyə səsləndi, istədi ona nəsə desin, lakin 
həqarətlə susdu. — Sonya, mənim sözümü kəsmə. Mən sənə ancaq 
bir şeyi sübut etmək istəyirdim: iblis onda məni yoldan çıxarsa da, 
sonra mənə izah etdi ki, sənin ora getməyə haqqın yox idi, çünki 
sən də eynən başqaları kimi bitsənl O, məni ələ saldı, odur ki indi 
də sənin yanına gəldim! Qonağı qəbul elə! Mən bit olmasaydım, 
sənin yanına gələrdimmi? Qulaq as: onda ki, mən qarının yanına 
getmişdim, ancaq yoxlamaq üçün getmişdim... Bunu bill 

— Amma gedib öldürdünüz, öldürdünüz! 

— Ancaq necə öldürdüm? Belə də adam öldürərlərmi? Onda 
ki, mən öldürməyə getmişdim, elə də adam öldürməyə gedərlərmi? 
Mən bir gün sənə necə getdiyimi danışaraml Məgər mən qarını 
öldürdüm? Qarını deyil, özümü öldürdümİ Onda mən həmişəlik 
öz-özümü məhv etdiml.. Qarını mən öldürmədim, iblis öldürdü... 
Bəsdir daha, Sonya, bəsdir, bəsdir! — Birdən o əsəbi halda kədərlə 
səsləndi: — Məndən əl çəkl Məndən əl çəkl 

Raskolnikov dirsəklərini dizləri üstə qoydu, başını, kəlbətin ara- 
sına almış kimi, əllərilə sıxdı. 

Sonyanın sinəsindən iztirab dolu bir fəryad qopdu: 

— Belə də əzab olarl 

Raskolnikov birdən başını qaldırdı: kədər və ümidsizlik onun 
üzünü eybəcər bir şəklə salmışdı, bu hal ilə Sonyaya baxıb soruşdu: 

— İndi nə etmək lazımdır, del 

Sonya birdən yerindən sıçradı, həyəcanla soruşdu: 

— Nə etməli? — Onun yaşla dolu gözləri birdən parıldadı. — Qalxl 
— Sonya onun çiynindən yapışdı, Raskolnikov təəccüblə ona baxa - 
raq ayağa qalxdı. — Bu saat, elə bu dəqiqə get, yolayrıcında dur, mur- 
darladığın torpağa əvvəl baş əy, onu öp, sonra dörd tərəfə, bütün 
dünyaya baş əy, hamıya ucadan de: “Mən adam öldürmüşəm!” 
Onda Allah yenə də sənə həyat verər. — Sonya onun əllərindən 

tutub bərk-bərk sıxdı, odlu gözlərilə ona baxaraq, eynən bayğınlıq 
içində titrəyirmiş kimi, soruşdu: 

— Qedərsən? Qedərsən? 

Raskolnikov buna təəccüb etdi, hətta onun belə qəfildən həyə- 
canlanması onu heyrətə saldı. 

Sonra tutqun halda: 

— Sonya, — dedi, — sən katorqa məsələsini deyirsən? Qedib öz- 
özümü ələ verim? 

— Əzabı qəbul etmək, bununla da günahını bağışlamaq gərək, 
— bax, bu lazımdırl 

— Yox, Sonya, mən gedib deməyəcəyəm! 

Sonya: 

— Bəs onda necə yaşayacaqsan, — deyə səsləndi. — Necə 
yaşayacaqsan? Nə ilə yaşayacaqsan? Bu indi mümkündürmü? Yaxşı, 
sən ananla necə dolanacaqsan? (Ah, indi onların işi necə olacaq, 
necə olacaq?!) Gör mən nə deyirəm! Sən ki ananı da, bacını da atmı- 
san. Atmısan da, atmısan! Ah, ilahi! Axı o, özü bunların hamısını bilir! 
Axı insansız necə yaşamaq olar, necə?! İndi sən necə olacaqsan? 

Raskolnikov yavaşca: 

— Sonya, — dedi, — uşaq olmal Mənim onların yanında nə taq- 
sırım var? Niyə gedim? Qedib onlara nə deyəcəyəm? Bu ancaq 
xəyaldır... Onlar özləri milyonlarla adamı məhv edirlər, hələ bunu bir 
xeyirxahlıq da hesab edirlər. Sonya, onlar hiyləgər və əclaf adamlar- 
dırl.. Getməyəcəyəml — Sonra acı bir istehza ilə əlavə etdi: — Gedib 
deyəcəyəm ki, mən öldürmüşəm, ancaq cəsarət edib pulları götürə 
bilmədim, aparıb bir daşın altında gizlətdim? Onlar bunu eşidəndə 
mənə gülüb deyəcəklər: “Axmaqsan ki, götürməmisənl Həm 
axmaqsan, həm də qorxaqsan!” Sonya, onlar heç bir şey başa 
düşməyəcəklər, heç bir şey başa düşməyə də layiq deyillər. Mən 
axı niyə gedim? Qetməyəcəyəmlİl Sonya, uşaq olma... 

Sonya ümidsiz bir halda qollarını ona sarı açaraq, yalvara- 
yalvara dedi: 

— Əzab çəkəcəksən, əzab! 

Raskolnikov fikrə getmiş kimi tutqun halda: 

— Bəlkə də, mən hələ öz-özümə böhtan atmışam, — dedi, — bəlkə 
də, mən hələ insanam, bit deyiləm, özümü mühakimə etməyə tələs- 
mişəm. Mən yenə də mübarizə edəcəyəm. 

Onun dodaqlarında qürurlu bir təbəssüm göründü. 

— Belə bir əzaba dözməkl.. Özü də bütün ömrün boyu, bütün 
ömrün boyul.. 

Raskolnikov qaşqabaqlı və fikirli-fikirli: 

— Öyrəşərəm... — dedi. Bir az sonra əlavə etdi: — Qulaq as, ağla- 
dığın daha bəsdir, əsl mətləbə keçək: gəlmişəm sənə deyəm ki, 
indi məni axtarırlar, mənim dalımca düşüblər... 

Sonya qorxaraq çığırdı: 

— Ahl 

— Sən niyə belə çığırdınl Özün istəyirsən ki, mən katorqaya 
gedim, daha niyə qorxdun?l Gör sənə nə deyirəm: mən gedib 
özümü ələ verməyəcəyəm. Mən hələ onlarla mübarizə edəcəyəm, 
onlar mənə bir şey edə bilməyəcəklər. Onların əlində heç bir sübut 
yoxdur. Dünən mən böyük bir çətinliyə düşmüşdüm, öz-özümə 
deyirdim ki, daha məhv oldum, amma bu gün iş düzəldi. Onların 
bütün dəlilləri ikibaşlıdır, yəni mən onların ittihamını öz xeyrimə dön- 
dərə bilərəm, başa düşürsən? Döndərə bilərəm, çünki indi öyrən- 
mişəm... Ancaq, yəqin, məni dustaqxanaya salacaqlar. Bir hadisə 
oldu, o olmasaydı, bəlkə, bu gün salardılar, hətta, bəlkə, elə bu gün 
salacaqlar... Ancaq bunun eybi yoxdur, Sonya, salarlar, sonra yenə 
də buraxarlar, çünki onların həqiqi bir dəlili yoxdur, söz verirəm ki, 
heç olmayacaq da. O dəlil ki onların əlində var, bununla adamı təq- 
sirləndirmək olmaz. Daha bəsdirl.. Mən bunu ancaq ona görə deyi- 
rəm ki, sən biləsən... O ki qaldı anamla bacıma, çalışaram elə eləyim 
ki, onları başa salım, qorxmasınlar... Bacım, deyəsən, indi təmin olun- 
muşdur... deməli, anam da elə... mənim demək istədiyim bu idi. Ancaq 
sən ehtiyatlı ol. Dustaqxanaya düşsəm, yanıma gələcəksənmi? 

— Əlbəttə, gələcəyəm, əlbəttəl 

Onlar, fırtınanın tənha sahilə atdığı adamlar kimi ağır müsibət 
içində dərdli-dərdli yan-yana oturmuşdular. Raskolnikov Sonyaya 
baxır, Sonyanın onu çox-çox sevdiyini hiss edirdi, qəribə burasıdır ki, 
birdən o, bu qədər sevilməsindən mənəvi bir ağırlıq və iztirab duydu. 
Bəli, bu qəribə və dəhşətli bir hiss idil.. Sonyanın yanına gedərkən o 
hiss edirdi ki, bütün ümid yeri Sonyadadır, bütün nicatı ondadır, düşü- 
nürdü ki, çəkdiyi əzabın bir hissəsi, heç olmasa, üzərindən götürülər, 
lakin indi, Sonyanın bütün qəlbi ona sarı çevrildiyi halda, hiss edir 
və başa düşürdü ki, indi o, əvvəlkindən daha çox bədbəxt olmuşdur. 

— Sonya, — dedi, — dustaqxanaya düşsəm, yaxşısı budur, mənim 
yanıma gəlmə. 

Sonya cavab vermədi, o ağlayırdı. Bir neçə dəqiqə keçdi. 

Birdən Sonya heç gözlənilmədiyi halda soruşdu: 

— Sənin boynunda xaçın varmı? — Sanki bu, birdən onun yadına 
düşmüşdü. 

Raskolnikov əvvəl sualı başa düşmədi. 

— Yoxdur! Yoxdur, eləmi? Al bunu, sərv ağacından düzəldilmiş- 
dir. Məndə ayrı bir xaç da var, misdəndir, Lizavetanınkıdır. Biz xaç- 
larımızı dəyişmişdik: o, mənə öz xaçını vermişdi, mən də ona özüm- 
künü. Mən indi Lizavetanın xaçını taxaram. Bu da sənin olsun! Al... 
bu mənimkidir! Mənimkidirl Biz axı bir yerdə əzab çəkməyə gedəcə- 
yik... Bir yerdə də müsibət çəkəcəyikl.. — deyə o yalvardı. 

Raskolnikov: 

— Ver, — dedi. 

O, Sonyanın qəlbinə toxunmaq istəmirdi. Lakin xaçı almaq 
üçün uzatdığı əlini elə o saat geri çəkdi. 

— İndi yox, Sonya. — Onu sakitləşdirmək üçün əlavə etdi: — Yax- 
şısı budur ki, sonra... 

Sonya ehtirasla onun sözünə qüvvət verdi: 

— Hə, hə, bu daha yaxşıdır, daha yaxşıdır... əzab çəkməyə 
gedəndə boynuna taxarsan. Mənim yanıma gələrsən, xaçı boynuna 
taxaram, dua eləyib gedərik. 

Bu anda kim isə qapını üç dəfə tıqqıldatdı. 

Nəzakətli bir səs eşidildi, bu səs onlara çox yaxşı tanışdı. 

— Sofya Semyonovna, gəlmək olarmı? 

Sonya qorxmuş halda qapıya sarı yüyürdü. 

Cənab Lebezyatnikovun sarışın sifəti göründü. 


V 


Lebezyatnikovun üzündə təşvişli bir ifadə vardı. 

— Sofya Semyonovna, sizin yanınıza gəlmişəm. Bağışlayın... — Bir- 
dən o, Raskolnikova sarı dönərək dedi: — Mən elə belə də güman 
edirdim ki, sizi burada görəcəyəm, yəni mən... elə bir şey güman 
etmirdim... amma güman edirdim... — O, üzünü Raskolnikovdan 

+ çevirərək, birdən Sonyaya sarı döndü: — Katerina İvanovna dəli 
olub... 

Sonya çığırdı. 

— Yəni, hər halda, belə görünür. Ancaq... Biz bilmirik nə edək. 
İş belədir. O qayıdıb gəldi: onu, deyəsən, haradansa qovublar, 
bəlkə də, döyüblər... Hər halda, belə görünür... O, qaça-qaça rəis 
Semyon Zaxarıçın evinə gedibmiş, orada onu tapmayıb, Semyon 
Zaxarıç bir generalın yanında nahar edirmiş... Bir təsəvvür edin: 
Katerina İvanovna nahar edilən evə cumur... o biri generalın yanı- 
na, indi bir təsəvvür edin: dediyini edir, rəis Semyon Zaxarıçı 
çağırtdırır, özü də, deyəsən, lap süfrə başından... İndi siz bir təsəv- 
vür edin ki, orada nə olubl.. Əlbəttə, onu qovublar, Katerina İva- 
novna özü deyir ki, “mən onu söydüm, üstünə də nəsə atdım”. 
Belə şey ola bilər... Onu necə olub ki, tutub aparmayıblar, başa 
düşmürəml İndi bunu o hamıya danışır, Amaliya İvanovnaya da, 
ancaq onu çətin başa düşmək olur, çığırır, çırpınır... Hə, çığırır, 
deyir: “indi ki hamı məni atıb, mən də uşaqlarımı götürüb küçəyə 
çıxacağam, şarmanka çalacağam, uşaqlar da mahnı oxuyacaq, 
oynayacaqlar, mən özüm də oynayacağam, pul yığacağam, hər 
gün də generalın pəncərəsi qabağına gedəcəyəm... Qoy görsünlər 
ki, məmur atanın nəcib uşaqları küçədə necə dilənirlər...” Uşaq- 
ları döyür, onlar da ağlayırlar. Lenaya “Xutorok” mahnısını oxu- 
mağı öyrədir, oğlana oynamağı, Polina Mixaylovnaya da... Bütün 
paltarlarını cırır, onlara aktyorlar kimi papaq qayırır, özü istəyir ki, 
ləyən götürsün, döyəcləyib çalsın, musiqi yerinə... heç kəsə qulaq 
asmır... Bir təsəvvür edin: bu nə deməkdir? Belə şeyi heç eləmək 
olmaz axıl 

Sonya güclə nəfəs ala-ala Lebezyatnikova qulaq asırdı, Lebez- 
yatnikov bu qayda ilə yenə də danışa bilərdi, lakin Sonya birdən 
mantilyasını və şlyapasını qapıb götürdü, geyinə-geyinə cəld otaq - 
dan çıxdı, Raskolnikov da onun ardınca çıxdı. Lebezyatnikov da 
onların dalınca getdi. 

Lebezyatnikov küçəyə çıxarkən Raskolnikova dedi: 

— Mütləq dəli olubl Mən ancaq Sofya Semyonovnanı qorxut- 
maq istəmədim, ona görə də dedim ki, “deyəsən, dəli olub”. Amma 
onun dəli olmasına heç şübhə yoxdur. Deyirlər ki, adamda vərəm 
olanda onun beynində şişlər əmələ gəlir, çox təəssüf ki, mən tibb 

elmini bilmirəm. Hər halda, mən çalışdım ki, Katerina İvanovnaya 
bunu qandırım, ancaq o heç qulaq asmır. 

— Siz ona o şişlərdən danışdınız? 

— Yəni lap da şişlərdən yox! Bir də axı o heç bir şey başa 
düşməyəcəkdil Mən onu deyirəm ki, əgər ağlayan bir adama mən- 
tiqi yolla qandırsan ki, onun ağlaması əslində heç lazım deyil, o daha 
ağlamaz. Bu aydındır. Bəs sizin əqidənizcə, yenə də ağlarmı? 

Raskolnikov: 

— Onda yaşamaq çox asan olardı, — deyə cavab verdi. 

— İltifat buyurun, iltifat buyurun, əlbəttə, Katerina İvanovna 
bunu çox çətin başa düşər, lakin bilirsinizmi ki, dəliləri sağaltmağın 
mümkün olmasını bilmək üçün Parisdə ciddi təcrübələr aparılmış- 
dır, özü də dəliləri tək məntiqi surətdə qandırmaqlal Orada bir pro- 
fessor varmış, bu yaxınlarda ölüb, böyük alimmiş, o, belə təsəvvür 
edirmiş ki, dəliləri bu yolla sağaltmaq olar. Onun əsas fikri belədir: 
dəlilərin vücudunda elə bir pozğunluq yoxdur, dəlilik məntiqi səhv 
deməkdir, düşüncə səhvidir, əşya barəsində yanlış nöqteyi-nəzər- 
dir. O professor dəlinin dediklərini tədricən boşa çıxarırmış: deyir- 
lər ki, bu yolla müəyyən nəticələr əldə etmişdir! Lakin bu zaman o, 
duş da tətbiq edirmiş, buna görə də, əlbəttə, belə bir müalicənin 
nəticələri şübhə altına alınır... hər halda, belə görünür... 

Raskolnikov xeyli vardı ki, onun dediklərinə qulaq asmırdı. Öz 
evinə çatanda Lebezyatnikova baş əyib, darvazaya sarı döndü. 
Lebezyatnikov bir də gördü ki, Raskolnikov yoxdur, ətrafına baxa- 
raq, yenə də yeyin-yeyin yoluna davam etdi. 

Raskolnikov içəri girib otağın ortasında dayandı. “Mən niyə 
bura gəldim?” O, köhnəlmiş, sarımtıl divar kağızına, otaqdakı toza, 
öz kuşetkasına baxdı... Həyətdən ara vermədən kəskin bir səs 
gəlirdi, elə bil ki, mismar vururdular... Raskolnikov pəncərəyə yaxın- 
laşdı, pəncəsi üstə qalxıb, həyətə xeyli baxdı, özü də çox diqqətlə 
baxırdı. Lakin həyət boş idi, səs salan adam görünmürdü. Sol 
tərəfdə fligelin pəncərələrindən bəziləri açıqdı. Pəncərə qırağında 
seyrək yarpaqlı ətirşah çiçəyi dibçəkləri qoyulmuşdu. Həyətdə, 
pəncərələrin qabağında paltar asılmışdı... Bu şeylərin hamısını o, 
əzbərdən bilirdi. Sonra dönüb divanda oturdu. 

O heç bir zaman özünü belə yalqız hiss etməmişdil 

Bəli, o, bir daha hiss etdi ki, bəlkə, elə doğrudan da, Sonyaya 

+ nifrət edəcəkdir — məhz indi, onu daha artıq bədbəxt etdiyi 
zaman... 

“Niyə, niyə mən Sonyanın yanına gedib onu ağlatdım? Niyə 
onun həyatını pozmaq mənə bu qədər lazım oldu? Ah, alçaqlıql” 

Birdən o, qəti bir ifadə ilə: 

— Mən tək qalacağam! — dedi. — O, dustaqxanaya getməyəcək! 

Dörd-beş dəqiqədən sonra başını qaldırıb qəribə bir halda 
gülümsədi. Bu qəribə bir fikirdi. 

Birdən onun ağlına belə gəldi: “Bəlkə, katorqada mənim üçün, 
doğrudan da, yaxşı olacaq?” 

Başını çulğalayan qeyri-müəyyən fikirlərlə öz otağında nə qədər 
oturduğu yadında deyildi. Birdən qapı açıldı, Avdotya Romanovna 
içəri girdi. O, əvvəl astanada dayanıb Raskolnikova baxdı, — bayaq 
Raskolnikov da Sonyaya belə baxmışdı, sonra keçib onunla üzbəüz 
oturdu: dünən də burada oturmuşdu. Raskolnikov dinməz və nə 
isə niyyətsiz ona baxdı. 

Avdotya Romanovna: 

— Acığın tutmasın, qardaş, mən bir dəqiqəliyə gəlmişəm, — dedi. 

Dunyanın üzündə sərt deyil, düşüncəli bir ifadə vardı. Baxışları 
aydın və sakitdi. Raskolnikov görürdü ki, Dunya da onun yanına 
məhəbbət dolu bir ürəklə gəlmişdir. 

— Qardaş, mən indi hər şeyi, hər şeyi bilirəm. Dmitri Petroviç hər 
şeyi mənə danışdı, izah etdi. Axmaqcasına, həm də iyrənc bir şübhə 
nəticəsində səni təqib edirlər, incidirlər... Dmitri Petroviç mənə dedi ki, 
heç bir təhlükə yoxdur, sən də nahaq yerə buna belə dəhşətlə baxır - 
san. Amma mən belə düşünmürəm: bu səni bərk qəzəbləndirmiş və 
həyəcanlandırmışdır, bu qəzəb səndə heç silinməyən izlər buraxa 
bilər, mən bunu tamamilə başa düşürəm. Mən bundan qorxuram. 
Bizi atıb getdiyindən ötrü səni məzəmmət eləmirəm, məzəmmət eləyə 
də bilmərəm, səni əvvəllər qınadığım üçün də məni bağışla... Mən 
özüm hiss edirəm ki, belə böyük bir müsibət mənə üz versəydi, mən 
də hamıdan uzaqlaşardım. O barədə anana mən heç bir şey demə- 
yəcəyəm, amma həmişə sənin barəndə onunla söhbət edəcəyəm, 
həm də sənin adından deyəcəyəm ki, o tezliklə qayıdıb gələcək. Ana - 
nın dərdini çəkmə, mən onu sakit edərəm, ancaq sən də ona əzab 
vermə: bircə dəfə də olsa gəl, unutma ki, o, anadırl İndi isə mən 
ancaq bir şeyi deməyə gəlmişəm (Dunya yerindən qalxmağa başladı): 

işdir, əgər mən sənə lazım olsam, ya mənim bütün həyatım... ya da 
başqa bir şey... sənə lazım olsa, məni səslə, gələrəm! Sağlıqla qal! 

Dunya sərt dönüb qapıya sarı getdi. 

— Dunyal — Raskolnikov onu səsləyərək dayandırdı, yerindən 
qalxıb ona yaxınlaşdı. — O Razumixin, Dmitri Petroviç çox yaxşı 
adamdır. 

Dunya azca qızardı. Bir az sonra soruşdu: 

— Sonra?! 

— O, işgüzar, çalışqan, namuslu, təmiz, bərk sevməyə qabil bir 
adamdır... Sağlıqla qal, Dunyal 

Dunya qıpqırmızı qızardı və birdən təşvişə düşdü: 

— Qardaş, bu nədir, yoxsa biz həmişəlik ayrılırıq... sən mənə... 
belə vəsiyyətlər edirsən? 

— Fərqi yoxdur... sağlıqla qal... 

Raskolnikov dönüb pəncərəyə sarı getdi. Dunya narahat halda 
ona baxıb, təşviş içində otaqdan çıxdı. 

Yox, o, Dunyaya qarşı soyuq deyildi. Görüşün ən sonunda belə 
bir an oldu: o çox istədi ki, Dunyanı bərk-bərk qucaqlasın, onunla 
vidalaşsın, hətta ona desin də... lakin ona heç əl də vermədi. 

“İndi onu qucaqladığını sonra yadına salanda hələ, bəlkə, bir 
diksinər də, deyər ki, sən mənim öpüşümü oğurladınl” 

Bir neçə dəqiqədən sonra əlavə etdi: “Bu tab gətirə bilərmi? Yox, 
tab gətirə bilməz: belələri tab gətirə bilməz. Belələri tab gətirmirl..” 

Raskolnikov bunu söylərkən Sonyanı düşündü. 

Pəncərədən sərin meh gəldi. Hava indi əvvəlki kimi işıqlı deyildi. 
O, birdən furaikasını götürüb otaqdan çıxdı. 

O, əlbəttə, öz xəstəliyinin qeydinə qala bilməzdi, heç qalmaq 
da istəmirdi. Lakin bütün bu ardı-arası kəsilməyən təşviş və həyə- 
can, bütün bu ruhi dəhşətlər nəticəsiz qalmırdı. Əgər o, qızdırma 
içində yatmırdısa, bu, bəlkə də, ona görə idi ki, ardı-arası kəsil- 
məyən daxili təşviş hələ onu ayaq üstə saxlayırdı, o, şüurunu itir- 
mirdi, lakin bu həm müvəqqəti, həm də süni bir hal idi. 

O, avara-avara dolaşırdı. Gün batmaq üzrə idi. Axır vaxtlar onu 
çulğalayan kədər xüsusi bir kədər deyildi, lakin, elə bil, o, həmişə 
davam edəcəkdi, bu soyuq, öldürücü kədərin illərlə davam edəcəyi, 
bir “arşınlıq məkanda” bir əbədilik olacağı hiss olunurdu. Axşam 
çağında bu hiss ona daha artıq əzab verməyə başladı. 

Raskolnikov nifrətlə mızıldandı: 

— İndi gəl günün batmasından asılı olan belə axmaqcasına cis- 
mani bir azarla giclik eləməkdən özünü saxlal Bu vəziyyətlə adam 
nəinki Sonyanın, lap Dunyanın da yanına gedə bilər! 

Raskolnikovu səslədilər. O dönüb baxdı. Lebezyatnikov ona 
sarı yüyürdü. 

— Bir təsəvvür edin, sizin yanınıza getmişdim, sizi axtarıram. Bir 
təsəvvür edin, o, öz niyyətini yerinə yetirib, uşaqları aparıbl Sofya 
Semyonovna ilə birlikdə onları güclə axtarıb tapdıq. Özü ləyən çalır, 
uşaqları da oynamağa məcbur edir. Uşaqlar ağlayırlar. Tinlərdə, 
dükanların qabağında dayanırlar. Axmaq camaat da onların dalınca 
yüyürür. Gedək. 

Raskolnikov tələsik Lebezyatnikovun ardınca gedərək, təşvişlə 
soruşdu: 

— Bəs Sonya? 

— Lap haldan düşmüşdür. Yəni Sofya Semyonovna yox, Kate- 
rina İvanovna haldan düşmüşdür. Sofya Semyonovna özü də 
haldan çıxmışdır. Katerina İvanovna isə lap haldan düşmüşdür. 
Deyirəm sizə: tamam ağlını itirmişdir. Onları polis idarəsinə apa- 
racaqlar. Təsəvvür edirsinizmi, bu necə təsir edəcək... Onlar indi 
kanalın qırağında, N. körpüsü yanındadırlar. Sofya Semyonovna- 
gildən çox uzaq deyillər. Yaxındadırlar. 

Körpüdən bir az kənarda, Sonyanın yaşadığı yerə iki ev qalmış, 
kanalın qırağında bir dəstə adam toplaşmışdı. Burada oğlan və qız 
uşağı xüsusilə çox idi. Katerina İvanovnanın xırlltılı, titrək səsi kör- 
püdən gəlirdi. Doğrudan da, bu, küçə camaatını maraqlandıra bilən 
qəribə bir səhnə idi. Köhnə bir don geymiş, dradedam örpək salmış, 
yırtıq, həsir şlyapası eybəcər bir şəkildə yumurlanıb yana əyilmiş 
Katerina İvanovna, doğrudan da, haldan düşmüşdü. O yorulmuşdu, 
nəfəsi təngişirdi. Bu vərəmli qadının üzündə əvvəlkilərdən daha artıq 
əzab və iztirab ifadə olunurdu (bir də ki, vərəmli adam küçədə, 
günəş altında evdəkindən daha artıq xəstə və eybəcər görünür), 
lakin onun həyəcanı yatmırdı, o get-gedə daha da hirslənirdi, uşaq- 
ların üstünə cumur, onlara çığırır, onları dilə tutmağa çalışır, elə 
camaatın içində onlara oynamaq və oxumaq öyrədir, bunun nə 
üçün lazım olduğunu onlara izah edirdi, lakin uşaqlar bunu başa 
düşmürdülər, bu isə onu lap qəzəbləndirirdi, o, uşaqları döyürdü... 

Sonra da, bunu qurtarmamış, tamaşaya yığışan camaatın üstünə 
cumurdu, azacıq babat geyinmiş bir adam görən kimi dərdini açıb 
deyir: “Görürsünüz də, nəcib, lap, bəlkə də, aristokrat bir ailədən 
olan uşaqları nə günə salmışlar”. Camaatın içində birisi gülsəydi, ya 
da söz atıb ona sataşsaydı, dərhal bu adamların üstünə cumar, 
onlarla dalaşardı. Bəziləri, doğrudan da, gülür, bəziləri təəssüflə 
başlarını bulayırdılar. Ümumiyyətlə, hamı ağlını itirmiş bu qadına, 
onun uşaqlarına baxmağa maraq göstərirdi. Lebezyatnikovun dediyi 
ləyən yox idi, olsa da, Raskolnikov bunu görmədi. Katerina İvanovna 
Poleçkanı oxumağa, Lena ilə Kolyanı oynamağa məcbur edəndə, 
ahəngə uyaraq, arıq əllərini bir-birinə vurur, əl çalırdı, hətta özü də 
Poleçkaya qoşulub oxuyurdu, lakin hər dəfə şiddətli öskürəkdən səsi 
tutulur, o yenə də məyus olurdu, öskürəyinə lənətlər yağdırırdı, hətta 
ağlayırdı da. Ən çox onu özündən çıxaran Kolya ilə Lenanın ağla- 
ması və qorxması idi. Katerina İvanovna uşaqları küçə müğənniləri 
kimi geyindirməyə çalışmışdı: Kolyanın başına, — onu türkə oxşat- 
maq üçün, — ağ zolaqlı qırmızı parçadan bir çalma qoymuşdu. Lena 
üçün müğənni paltarı tapmamışdı, onun başında zərif yundan 
toxunma qırmızı bir papaq, daha doğrusu, bir qalpaq vardı, bu, 
mərhum Semyon Zaxarıçınkı idi, papağa bir qırıq ağ dəvəquşu 
lələyi sancılmışdı, bu lələk Katerina İvanovnanın nənəsindən qal- 
mışdı, ailədən ailəyə keçən nadir bir xatirə kimi sandıqda saxlanırdı. 
Poleçka öz paltarında idi. O, özünü itirmiş halda, qorxa-qorxa ana- 
sına baxırdı, onun yanından ayrılmırdı, göz yaşını anasından gizlə - 
dirdi, anasının ağlını itirdiyini başa düşürdü, təşviş içində ətrafına 
baxırdı. Küçə və oraya yığışan camaat onu yaman qorxudurdu. 
Sonya Katerina İvanovnanın ardınca gedir, ağlaya-ağlaya, yalvara- 
yalvara onun evə qayıtmasını xahiş edirdi. Lakin Katerina İvanovna 
onun sözünə baxmırdı. 

Tez-tez danışa-danışa, nəfəsi tutula-tutula, öskürə-öskürə 
çığırırdı: 

— Bəsdir, Sonya, bəsdirl Heç özün bilmirsən nə deyirsən, elə 
bil ki, uşaqsan! Sənə dedim ki, mən qayıdıb o sərxoş alman дад - 
nının evinə getməyəcəyəm. Qoy hamı görsün, bütün Peterburq 
görsün ki, nəcib bir atanın uşaqları necə dilənirlər, elə bir ata ki, 
bütün ömrü boyu sədaqətlə xidmət etmişdi, demək olar ki, qulluqda 
da ölmüşdür (Katerina İvanovna bu xəyalı özü üçün yaratmışdı və 

+ kor-koranə ona inanırdı). Qoy, qoy o yaramaz, miskin general 
toe 

görsün! Sən də səfehsən, Sonya: indi biz nə yeyək axı, de görüm! 
Bu qədər ki, biz sənə əzab-əziyyət verdik — daha bəsdir, mən daha 
bunu istəmirəm! — Birdən o, Raskolnikovu görüb çığırdı, onun 
üstünə yüyürdü. — Ah, Rodion Romanoviç, sizsiniz!? Siz allah, bu 
səfeh qızı başa salın ki, daha bundan ağıllı iş tutmaq olmazl Orqan 
çalanlar da pul yığırlar, bizi o saat başqalarından ayırarlar, tanı- 
yarlar, bilərlər ki, biz kasıbıq, nəcib ailədənik, bizi dilənçi halına 
salmışlar, biz yetimik, o miskin generalı da öz yerindən qovarlar, 
görərsiniz! Biz hər axşam onun pəncərəsinin qabağına gedəcəyik, 
padşah keçib gedəndə mən diz üstə düşəcəyəm, uşaqları qabağa 
çəkib ona göstərəcəyəm, deyəcəyəm ki: “Ata, bunları müdafiə etl”. 
O, yetimlərin atasıdır, mərhəmətlidir, o, mənim uşaqlarımı müda- 
fiə edəcək, görərsiniz, amma o miskin generalı... Lenal Tenez vous 
droite! 1, Kolya, sən bu saat yenə də oynayacaqsan. Niyə zırıldayır- 
san? Yenə də zırıldayırl Sən axı niyə qorxursan, ay axmaq, niyə? 
İlahi, mən bununla neynim. Rodion Romanoviç? Heç bilirsiniz onlar 
necə qanmazdırlarİ? Bunlarla axı nə eləmək olar! 

Katerina İvanovna zırıldayan uşaqları Raskolnikova göstərir, özü 
də az qalırdı ki, ağlasın, lakin bu onun ara vermədən, səsini kəsmə- 
dən, tez-tez danışmasına heç mane olmurdu. Raskolnikov çalışdı ki, 
onu evə qaytarsın, hətta onun izzət-nəfsinə təsir etmək üçün dedi 
ki, küçədə orqan çalanlar kimi gəzmək ayıbdır, sən ki nəcib qızlar 
pansionunun müdiri olmağa hazırlaşırsan... 

Katerina İvanovna çığıraraq dedi: 

— Pansion müdiri, ha-ha-hal — Gülən kimi də onu bərk öskürək 
tutdu. — Rodion Romanoviç, xəyallar uçub getdi! Hamı bizdən üz 
döndərdil.. O miskin general ki var... Bilirsiniz ki, Rodion Romano- 
viç, mən mürəkkəbqabını onun üstünə tolazladım, mürəkkəb qabı 
lakey otağında idi, stolun üstündə, imza edilən vərəqin yanında, 
mən də qol qoydum, mürəkkəb qabını onun üstünə tolazlayıb qaç - 
dım. Ah, alçaqlar, alçaqlarl Qoy cəhənnəm olsunlarl İndi bunları 
mən özüm saxlayacağam, heç kəsə baş əyməyəcəyəml — Sonyanı 
göstərərək əlavə etdi: — Ona əzab verdiyimiz daha bəsdir! Poleçka, 
nə qədər yığılıb, göstər görüml Necə? İkicə qəpik? Ah, yaramazlarl 
Heç nə vermirlər, ancaq dillərini çıxarıb bizim dalımızca yüyürürlərl 





1 Şax durun! (fran. ) 

— Camaatın içində birisini göstərib dedi: — Yaxşı, bu axmaq niyə 
gülür axı? Bu hamısı ondandır ki, bu Kolka çox qanmazdır, lap 
zəhləmi töküb! Poleçka, nə istəyirsən? Mənimlə fransızca, danış, 
parlez moi francais. 

Mən axı sənə öyrətmişəm, sən bir neçə cümlə bilirsən!.. Bun- 
suz nə cür bilsinlər ki, siz nəcib bir ailədənsiniz, təhsil-tərbiyə almı- 
sınız, başqa orqan çalanların tayı deyilsiniz. Biz küçədə onlar kimi 
“Petruşka” tamaşası göstərmirik, biz nəcib romans oxuyuruq... Hə, 
yadıma düşdül Biz axı nə oxuyaq? Siz hamınız mənə mane olursu- 
nuz, amma biz, Rodion Romanoviç, burda dayanmışıq ki, seçək 
görək nə oxuyacağıq, elə olsun ki, Kolya da oynaya bilsin... çünki, 
bir təsəvvür edin, biz hazırlıqsız çıxmışıq, gərək əvvəlcədən danı- 
şaq, yaxşıca məşq eləyək, sonra Nevskiyə gedəcəyik, orada kübar 
cəmiyyətindən adam çox olur, bizi o saat görəcəklər. Lena “Xuto- 
rok” mahnısını bilir... Ancaq hara gedirsən, elə “Xutorok” mahnı- 
sını eşidirsən, hamı onu oxuyur! Biz daha nəcib bir şey oxumalı- 
yıq... Polya, sənin ağlına bir şey gəlirmi, heç olmasa sən anana 
kömək eləl Mənim yaddaşım yoxdur, yoxsa yadıma bir şey düşərdi. 
Biz durub: “Qusar öz qılıncına söykənərək...” mahnısını oxuma- 
yacağıq kil Ah, fransızca “Cinq sous” ” mahnısını oxuyaq! Mən ki, 
bunu sizə öyrətmişəm, öyrətmişəml Əsil məsələ də burasındadır 
ki, bu fransızcadır, elə o saat da görəcəklər ki, siz dvoryan uşaqla- 
risınız, bu daha da təsirli olacaq... Elə, bəlkə də, “Malbrough s'en 
vaten guerre”? mahnısını oxuduq: bu tamamilə uşaq mahnısıdır, 
tamamilə, bütün aristokrat evlərində layla çalanda bunu oxuyurlar: 


Malbrough s'en va-t-en guerre, Ne sait guand reviendra...’ 


Katerina İvanovna bu mahnını oxumağa başladı. 

— Yox, yaxşısı budur ki, “Cinq sous”-u oxuyaq, Kolya, əllərini 
belinə qoy, tez ol, Lena, sən də əks tərəfə hərlən, biz də Poleçka ilə 
bərabər oxuya-oxuya əl çalacağıql 


Cinq sous, cinq sous, Pour monter notre menage...” 





1 Mənimlə fransızca danış (fran.) 

2 “Beş su” (?an.) 

3 “Malbruq yürüşə hazırlaşır” (fran.) 

4 Malbruq yürüşə hazırlaşır, məlum deyil, nə vaxt qayıdacaq (/7an.) 
? “Beş su, beş su, bununla biz özümüzə dolanacaq düzəldirik (fran.) 

Öhö-öhö-öhöl — Onu öskürək tutdu. Sonra nəfəsini dərərək 
dedi: — Poleçka, paltarını düzəlt, çiyinləri sallanır. İndi siz gərək özü- 
nüzü daha artıq ədəbli, daha zərif göstərəsiniz, qoy hamı görsün ki, 
siz dvoryan uşağısınız. Mən onda dedim ki, döşlüyü gərək uzun 
kəsək, özü də iki parçadan. Sonya, onda sən qoymadın, elə dedin ki, 
“gödək olsun, gödək olsun!” Axırda elə oldu ki, uşağı eybəcər bir 
şəklə saldıq... Bax, yenə də hamınız ağlayırsınızl Sizə nə olub, ay 
axmaqlar! Hə, Kolya, tez ol başla, tez ol, tez oll Ax, bu nə pis uşaqdır! 

Cinq sous, cinq sous... 

Yenə də əsgər gəlir! Axı sən bizdən nə istəyirsən ey?! 

Doğrudan da, bir qorodovoy camaatı yara-yara gəlirdi. Eyni 
zamanda vitsmundir və şinel geymiş, boynundan orden asmış, əlli 
yaşlı, mötəbər bir məmur yaxınlaşıb Katerina İvanovnaya bir göy 
üçlük verdi (Onun ordeni Katerina İvanovnanın çox xoşuna gəldi, 
qorodovoya da müəyyən təsir bağışladı). Məmurun üzündəki ifa- 
dədən bu ailəyə lap ürəkdən yazığı gəldiyi görünürdü. Katerina İva- 
novna pulu alıb nəzakətlə, hətta, təşrifatla ona təzim etdi. 

Təkəbbürlə sözə başlayaraq dedi: 

— Təşəkkür edirəm, hörmətli cənabl Bizi vadar edən səbəblər... 
Poleçka, pulu all Görürsənmi, nəcib və alicənab adamlar da var, 
onlar zavallı bir dvoryan qadınına düşdüyü bədbəxtlikdə dərhal 
kömək etməyə hazırdırlar. Hörmətli cənab, siz əsil-nəcabəti olan, 
hələ lap, bəlkə də, aristokrat cəmiyyətilə əlaqələri olan yetimləri 
görürsünüz... Amma o, miskin general oturub meşə cili yeyirdi... 
acıqlı-acıqlı ayaqlarını yerə vurdu: mən niyə onu narahat eləmişəm 
deyə... Dedim ki, “zat-aliləri, yetimləri müdafiə edin, dedim ki, siz 
mərhum Semyon Zaxarıçı yaxşı tanıyırsınız, o ölən günü onun 
doğma qızına alçaqların alçağı olan bir adam böhtan atmışdır...” 
Yenə də o əsgər gəlirl — Çığıraraq məmura dedi: — Bizi ondan qoru- 
yun! Bu əsgər niyə məndən əl çəkmir? Biz Meşşans küçəsindən 
birinin əlindən qaçıb bura gəlmişik... axı sənə nə, ay axmaql 

— Ona görə ki, küçələrdə qadağan edilmişdir. Ədəbsizlik etməyin. 

— Ədəbsiz özünsənl Nə fərqi var, elə bil ki, orqan çalıram, sənə nə? 

— Orqan haqqında da gərək icazə olsun, amma siz bunu özba - 
şına edirsiniz, bu qayda ilə də camaatı bir yerə yığırsınız. Harada 
yaşayırsınız? 

Katerina İvanovna fəryad qopardı: 

— Ҹә icazə? Ərimi mən bu gün basdırmışam, burada nə icazə! 

Məmur sözə qarışdı: 

— Xanım, xanım, sakit olun, gedək, mən sizi aparım... Burada 
camaat içində yaxşı deyil... siz kefsizsiniz... 

Katerina İvanovna: 

— Hörmətli cənab, hörmətli cənabl — deyərək çığırırdı. — Siz heç 
bir şey bilmirsinizl Biz Nevskiyə gedəcəyik... Sonyal Sonyal Bu 
haradadırİ? Bu da ağlayır! Sizə nə olub axıl? — Birdən o qorxaraq 
çığırdı: — Kolya, Lena, hara qaçırsınız? Ah, axmaqlar! Kolya, Lena, 
axı onlar hara qaçırlar?! 

Kolya ilə Lena başlarına yığışan camaatdan, ağlını itirmiş ana - 
larının hərəkətindən son dərəcə qorxmuşdular, bu arada əsgərin 
gəldiyini gördülər, elə bildilər ki, əsgər onları tutub aparacaq: bir- 
dən, sözü bir yerə qoymuş kimi, bir-birinin əlindən tutub qaçmağa 
başladılar. Zavallı Katerina İvanovna fəryad edə-edə, ağlaya-ağlaya 
onların dalınca yüyürdü. Onun belə ağlaya-ağlaya nəfəsi təngişə- 
təngişə qaçması həm pis görünürdü, həm də adamın ona yazığı 
gəlirdi. Sonya ilə Poleçka da onların dalınca cumdular. 

— Sonya, qaytar onları, qaytar! Ay axmaq, nanəcib uşaqlarl.. 
Polya, tut onlarıl.. Mən axı sizin üçün... 

O bərk yüyürürdü, birdən ayağı ilişib yıxıldı. 

Sonya ona sarı əyilərək çığırdı: 

— Üz-gözü qanayıbl Ah, ilahil 

Hamı yüyürüb gəldi, hamı onların başına yığışdı. Raskolnikovla 
Lebezyatnikov hamıdan əvvəl özünü onlara yetirənlərin içində idi. 
Məmur da gəlib çatdı, onun da ardınca qorodovoy, qorodovoy işin 
yaxşı nəticə verməyəcəyini hiss edərək, “bir görürsünüz dəl” deyib, 
əlini yellədi. 

O hər tərəfdən özünü qabağa verən adamları qova-qova deyirdi: 

— Gedin! Gedin! 

Kim isə yandan çığırdı: 

— Ölürl 

Bir başqası səsləndi: 

— Dəli olub! 

Bir arvad xaç vura-vura dedi: 

— İlahi, öz pənahında saxlal Qızla o oğlanı tutdularmı? Odur 
gətirirlər, böyük qız tutub... Gör nə səfeh uşaqlardır! 

Katerina İvanovnaya diqqətlə baxanda gördülər ki, onun üz- 
gözü, Sonyanın düşündüyü kimi, daşa dəyib əzilməmişdir, yola 
tökülən qan onun döşündən gəlmişdir. 

Məmur Raskolnikova və Lebezyatnikova baxıb mızıldadı: 

— Mən bilirəm bu nədir, görmüşəm, bu vərəmdir: adamın ki 
döşündən belə qan gəldi, o, adamı öldürər. Bizim bir qohum vardı, 
lap bu yaxınlarda şahidi oldum, bu qayda ilə stəkan yarım qan 
gəldi... birdən... İndi nə eləyək, bu saat öləcək... 

Sonya əl-ayağa düşərək, hamıya müraciət edə-edə yalvarırdı: 

— Bura, bura, mənim otağıma aparaq! Mən burada oluraml.. 
Bax, bu evdə, buradan ikinci... Mənim yanıma aparaq, tez olun, tez 
olun! Həkim üçün adam göndərinl.. Ah, ilahi! 

Məmurun köməyilə işi yoluna qoydular, hətta qorodovoy da Kate- 
rina İvanovnanı evə aparmağa kömək etdi, onu huşsuz halda Sonya- 
nın otağına aparıb yatağa qoydular. Döşündən hələ də qan gəlirdi, 
ancaq, deyəsən o, yavaş-yavaş ayılırdı. Sonyadan başqa, Raskolnikov 
da, Lebezyatnikov da, məmur da, qorodovoy da birdən otağa girdi- 
lər, qorodovoy içəri girməmişdən camaatı dağıtdı: onlardan bəziləri 
lap qapıya kimi gəlmişdilər. Poleçka Kolya ilə Lenanın əlindən tutub 
gətirirdi, onlar titrəyə-titrəyə ağlayırdılar. Xapernaumovlar da gəldi- 
lər: o özü qəribə görünüşlü, axsaq, çəp, bakenbardlı bir adamdı, cod 
tükləri başında dik-dik dururdu, arvadının üzündə qorxmuş adama 
məxsus ifadə vardı — onun üzündə həmişə belə ifadə olurdu, uşaqla- 
rın ağzı açıla qalmışdı, əbədi bir heyrət onların sifətini cansız bir hala 
salmışdı. Birdən Svidriqaylov da bu adamların arasında göründü. Ras- 
kolnikov təəccüblə ona baxdı: bu adamın haradan gəldiyini o başa 
düşə bilmirdi, onun camaat içində olduğu da yadında deyildi. 

Həkimdən və keşişdən danışırdılar. Məmur pıçıldayaraq Raskol- 
nikova dedi ki, həkim indi daha lazım deyil, iş işdən keçib, bununla 
belə sərəncam verdi ki, həkim üçün adam getsin. Kapernaumov 
özü tez həkim dalınca getdi. 

Bu arada Katerina İvanovna rahat və sakit nəfəs almağa baş - 
ladı, qan müvəqqəti olaraq kəsildi. O, xəstə, lakin nüfuzedici bir 
nəzərlə, həm də diqqətlə rəngi qaçmış və tir-tir əsən Sonyaya baxdı: 
Sonya yaylıqla onun alnındakı tər damlalarını silirdi. Sonra xahiş 
etdi ki, onu qaldırsınlar: onu qaldırdılar, hər iki tərəfdən yapışıb 
yatağında oturtdular. 

O, zəif bir səslə soruşdu: 

— Uşaqlar hanı? Polya, sən onları gətirdinmi? Ay axmaqlar! Siz 
axı niyə qaçdınız?.. Ox! 

Onun qurumuş dodaqları hələ də qanlı idi. O, göz gəzdirərək 
ətrafına baxdı. 

— Sən belə yaşayırsanmış, Sonyal Heç sənin yanına gəlməmiş- 
dim... belə alındı... 

Katerina İvanovna dərdli-dərdli Sonyaya baxdı... 

— Sonya, biz sənin qanını sorduq... Polya, Lena, Kolya, gəlin 
bura... Sonya, budur, hamısı buradadır, götür onları... əldən-ələ... 
mənimki daha bəsdir! Həngamə qurtardı! Qal.. Məni yerimə uzadın, 
qoyun heç olmasa, rahatca ölüm... 

Onu yenə də yatağa uzatdılar. 

— Nə? Keşiş?... Lazım deyill.. Sizin artıq pulunuz haradandırl.. 
Mənim günahım yoxdurl.. Allah bunsuz da gərək bağışlasın... Özü 
bilir ki, mən nə qədər əzab çəkmişəml Bağışlamaz — qoy bağışla- 
masın, heç lazım deyill.. 

Get-gedə o, daha artıq huşunu itirir, sayıqlamağa başlayırdı. 
Hərdən diksinib ətrafı gözdən keçirir, adamları bir anlığa tanıyırdı, 
lakin o saat yenə huşunu itirirdi. O, çətinliklə və xırıldaya-xırıldaya 
nəfəs alırdı, sanki, boğazında bir şey qaynayırdı. 

Hər sözdən sonra nəfəsini dərərək, çığıra-çığıra deyirdi: 

— Mən ona deyirəm: “Zati-aliləril..” Bu Amaliya Lüdviqovna... 
Ah! Lena! Kolya! Əlinizi belinizə vurun, tez olun, tez olun, qlisse- 
qlisse, pa-de baskl1 

Ayaqlarını yerə vurl.. Qəşəng uşaq oll.. 


Du hast Diamanten und Perin...” 
Dalı necədir? Bunu oxuya bilsəydik... 


Du hast die svhonsten Augen. 
Madshen, маз willst du mehr? 5... 


Bəs necə, əlbəttə, belədir! was willst du mehr — axmaq gör 
özündən necə uydurur! Hə, hə, bu da var: 


1 “Sürüşün, sürüşün yerlə, bu basklar rəqsidir” (7an.) 
2 “Sənin almazların, incilərin var” (alm.). (Heynenin şeiri). 
3 “Sənin gözəl gözlərin var, ay qız, daha sən nə istəyirsən?” (alm.) 

B noAgHeBHbüü Жар B gorune /laeecmaHal.. 


Ah, bu mənim necə xoşuma gələrdil Mən bu romansa məftun 
idim, Poleçkal.. Bilirsənmi, sənin atan... Hələ nişanlı olanda... bunu 
oxuyardı... Ah, nə gözəl günlərdil.. Bax, bunu oxuya bilsəydikl.. 
Bəs necə, bəs necə... ancaq yadımdan çıxıb... yadıma salın da... 
bəs necəl 

O, böyük bir həyəcan içində idi, qalxmağa can atırdı. Nəhayət, 
get-gedə artan bir təşvişlə, hər sözü bərkdən deyə-deyə, nəfəsi 
təngişə-təngişə, qorxunc xırıltılı, üzgün bir səslə oxumağa başladı: 


B noAgHeBHbüü Жар".. B goAune Дагесгпана... 
C cBuHuoM B əpygul..) 


Birdən o, ürəkparçalayan bir fəryadla, göz yaşı axıda-axıda 
dedi: 

— Zati-aliləril Yetimləri müdafiə edinl Siz ki, mərhum Semyon 
Zaxarıçla duz-çörək kəsmisinizl.. Demək olar ki, bu lap aristokrat 
duz-çörəyidir... Q. al.. Birdən o özünə gələrək diksindi, dəhşət içində 
hamını gözdən keçirtdi, o saat Sonyanı tanıdı. Onu öz qarşısında 
gördüyünə sanki təəccüb edərək, həlim bir səslə, mehribancasına 
dedi: — Sonya, Sonyal Sonya, əzizim, sən də buradasan? 

Onu yenə də qaldırıb oturtdular. 

O, ümidsiz bir halda, həm də nifrətlə çığırdı: 

— Daha bəsdirl.. Vaxt çatıb! Əlvida, qara günlər! Yabının axırına 
çıxdılar! Kələyini kəsdi-l-ərl — Onun başı guppultu ilə balışa düşdü. 

O yenə də huşunu itirdi, lakin bu çox davam etmədi. Onun arıq, 
solğun, sarı üzü arxaya düşdü, ağzı açıldı, qıçları titrəyərək dartındı. 
O, dərindən nəfəs alaraq öldü. 

Sonya özünü meyitin üstünə yıxdı, qolları ilə onu qucaqlayıb, 
başını arıq sinəsi üstünə qoydu, elə bu vəziyyətdə də donub qaldı. 
Poleçka hönkür-hönkür ağlayaraq, anasının ayaqlarına düşdü, onun 
ayaqlarını öpməyə başladı. Kolya ilə Lena hələ nə kimi bir hadisə 
üz verdiyini başa düşməsə də, çox dəhşətli bir şey olduğunu hiss 
etmişdilər, onlar bir-birinin çiynindən yapışaraq gözlərini bir-birinə 
zillədilər, birdən ağızlarını açıb, çığırmağa başladılar. Onlar hələ də 


1 “Günorta istisində, Dağıstanın dərəsində, sinəsində qurğuşun!” (rus.). 
(Lermontovun şeiri). 

əvvəlki geyimdə idilər: Kolyanın başında çalma, Lenankında isə 
dəvəquşu lələyi sancılmış təsək vardı. 

Birdən Katerina İvanovnanın yatağı üstündə “Tərifnamə” görün- 
dü: bunu kim gətirmişdi? “Tərifnamə” balışın yanında idi. Raskolni- 
kov onu gördü. 

O, pəncərəyə sarı getdi. Lebezyatnikov onun yanına yüyürüb 
dedi: 

— Öldül 

Svidriqaylov onlara yaxınlaşdı. 

— Rodion Romanoviç, sizə iki kəlmə lazımi söz demək istəyirəm. 

Lebezyatnikov dərhal yerini ona tərk edərək, nəzakətlə sivişib 
getdi. Raskolnikov Svidriqaylovun sözünə təəccüb etdi. Svidriqay- 
lov onu daha da kənara, küncə sarı çəkərək dedi: 

— Bütün bu zıppıltını, yəni dəfn işini və sairəni mən öz üzərimə 
götürürəm. Təki pul olsun, mən axı sizə demişdim, mənim artıq 
pulum var. Bu iki körpəni, bir də bu Poleçkanı mən yaxşı bir yetim - 
xanaya düzəldərəm, hər birinin də adına həddi-büluğa çatana kimi, 
min beş yüz manat pul qoyaram, — qoy Sofya Semyonovna lap 
sakit olsun. Onun özünü də düşdüyü girdabdan dartıb çıxararam, 
çünki o, yaxşı qızdır, elə deyilmi? Siz isə Avdotya Romanovnaya 
deyin ki, onun on min manatını mən belə xərclədim. 

Raskolnikov soruşdu: 

— Siz nə məqsədlə belə xeyriyyəçilik edirsiniz? 

Svidriqaylov güldü: 

— E-ehl Ay adama inanmayanl Mən axı sizə demişdim ki, bu 
pul artıq puldur. Yaxşı da, eləcə insanlıq cəhətdən olsun, yoxsa siz 
bunu mümkün hesab etmirsiniz? — O, barmağı ilə meyit olan tərəfi 
göstərərək, əlavə etdi: — Axı o, bir “bit”, bir sələmçi qarı deyildi... Bir 
özünüz deyin: “Lufinmi yaşayıb alçaq-alçaq işlər tutsun, ya да o 
qarımı ölsün?” Mən kömək eləməsəm, axı “Poleçka da, məsələn, 
həmin yolla gedəcək...” 

Bu sözləri o, sanki göz vura-vura, şən bir hiyləgərliklə dedi, göz - 
lərini də Raskolnikovdan ayırmadan dedi, Raskolnikovun rəngi 
ağardı, bədəni buzladı: bu axı onun öz sözləri idi, Sonyaya demişdi... 
O, tez geri çəkilib heyrətlə Svidriqaylova baxdı. 

Güclə nəfəsini dərərək pıçıldadı: 

— Bu... bunu siz haradan Bilirsiniz?.. 

+ — Mən axı burada, divarın o üzündə, madam Resslixgildə olu- 
ram. Burada KXapernaumov, orada madam Resslix yaşayır, o mənim 
köhnə və çox sədaqətli dostumdur. Qonşuyuq. 

— 522 

Svidriqaylov gülməkdən uğunaraq sözünə davam etdi: 

— Bəli, mən. Əzizim, Rodion Romanoviç, siz məni yamanca 
maraqlandırdınız, bunu mən sizə lap ürəkdən deyə bilərəm. Mən 
axı sizə demişdim ki, biz yenə də görüşəcəyik, bunu qabaqcadan 
demişdim, — budur, görüşdük də... Görürsünüz ki, mən necə 
üzüyola adamam. Görərsiniz, mənimlə hələ yaşamaq olar... 

ALTINCI HİSSƏ 


I 


Raskolnikov üçün qəribə günlər başlandı: sanki, onun qarşı- 
sına birdən duman çökdü, onu çıxılmaz, ağır bir təklik içərisinə aldı. 
O çox-çox sonra bu günləri xatırlayanda başa düşürdü ki, elə bil, 
o zaman onun şüurunda hərdənbir tutqunluq əmələ gəlmişdi və 
bu vəziyyət bəzən ara versə də, fəlakət qəti surətdə baş verənə 
qədər davam etdi. O, yəqin, inanırdı ki, o zaman bir çox şeydə, 
məsələn, bəzi hadisələrin nə vaxt başlanmasında və nə qədər davam 
etməsində yanılmışdır. Hər halda, sonralar bu şeyləri xatırlarkən və 
bu xatırladığı şeyləri öz-özünə izah etməyə çalışarkən o, kənar adam- 
lardan aldığı məlumata əsaslanaraq, öz barəsində çox şeylər bildi. 
Məsələn, o zamanlar bir hadisəni başqa bir hadisə ilə qarışdırır, 
başqa bir hadisəni isə ancaq onun təsəvvüründə baş verən bir hadi- 
sənin nəticəsi hesab edirdi. Bəzən də onu əzab dolu xəstə bir 
həyəcan və təşviş bürüyürdü. Hətta bu həyəcan, bu təşviş ağır bir 
qorxuya çevrilirdi. Lakin bir şey də onun yadında idi: elə dəqiqələr, 
saatlar, hətta, bəlkə də, elə günlər olurdu ki, onu, sanki əvvəlki qor- 
xunun əksinə olaraq, tam bir apatiya! bürüyürdü, bu isə bəzi ölən 
adamların xəstə və laqeyd vəziyyətinə bənzəyirdi. Ümumiyyətlə, bu 
son günlərdə o özü də, elə bil ki, öz vəziyyətini tamamilə anlamaq 
və aydınlaşdırmaq istəmirdi, bundan qaçmağa çalışırdı, elə məsələ - 
lər vardı ki, dərhal izah olunmasını tələb edirdi, — belə məsələlər onu 
xüsusilə usandırırdı, o çox sevinərdi ki, bəzi qayğılı işlərdən azad 
olsun, qaçıb canını qurtarsın, lakin bu şeyləri unutmaq onun vəziyyə - 
tində mütləq və tamamilə məhv olmaq təhlükəsi yarada bilərdi. 

Xüsusilə Svidriqaylov onu təşvişə salırdı, hətta demək olar ki, o, 
elə bil, Svidriqaylova dirənib dayanmışdı. Katerina İvanovna ölən 
zaman Sonyanın otağında Svidriqaylovun çox aydınca söylədiyi söz- 
lər onun fikrini alt-üst etmişdi: bu sözlər onun üçün çox qorxunc 
sözlərdi. Lakin bu yeni hadisə Raskolnikovu son dərəcə narahat etsə 
də, o, nədənsə, məsələni aydınlaşdırmaq istəmirdi, buna tələsmirdi. 


! Apatiya — qeydsizlik, atillik. 

+ Bəzən o, birdən görürdü ki, şəhərin kənarında, tənha bir yerdə, 
balaca, köhnə bir aşxanada təkbaşına stolun dalında oturub fikir- 
ləşir; bura necə gəlib çıxdığını duyan kimi, dərhal Svidriqaylovu 
xatırladı; birdən çox aydınca, həm də təşviş içində bir şeyi dərk 
elədi: bu adamla gərək mümkün qədər tez danışıb uzlaşsın və o 
şey ki mümkündür, onu qəti olaraq həll etsin. Bir gün o, şəhər 
qarovulxanasından kənara getmişdi; elə təsəvvür edirdi ki, guya, 
burada Svidriqaylovu gözləyir, Svidriqaylovla burada görüş təyin 
etmişdir. Bir dəfə də o, səhərə yaxın yuxudan ayılanda görür ki, bir 
kolun dibindədir, bura necə gəlib çıxdığını heç başa düşə bilmir. Bu 
iki-üç gündə, Katerina İvanovna öləndən sonra, o, Sonyanın ota - 
ğında iki dəfə Svidriqaylovu görmüşdü: bura, elə bil, məqsədsiz- 
filansız, bir-iki dəqiqəliyə gəlmişdi. Onlar həmişə bir-iki söz alıb- 
verər, lakin əsas məsələlərdən danışmazdılar, sanki, öz aralarında 
söz qoymuşdular ki, müəyyən vaxta qədər bu barədə danışmasın- 
lar. Katerina İvanovnanın meyiti hələ də tabutda idi. Svidriqaylov 
dəfn məsələsilə məşğul idi. Sonyanın da başı çox qarışıqdı. Svidri- 
qaylov ikinci dəfə Raskolnikova rast gələndə dedi ki, Katerina İva- 
novnanın uşaqlarını yerbəyer etmişdir, özü də çox müvəffəqiyyətlə, 
müəyyən əlaqələr nəticəsində elə adamlar tapıb ki, onların kömə- 
yilə yetimlərin üçünü də dərhal yaxşı bir yetimxanaya düzəldib, 
onlardan ötrü ayrılan pulun da çox köməyi olub, çünki pullu yetim- 
ləri yetimxanaya düzəltmək pulsuz, dilənçi yetimləri düzəltməkdən 
daha asandır. Sonya barəsində də bir neçə söz dedi, söz verdi ki, 
bu günlərdə Raskolnikovun yanına gələcək, bunu da qeyd etdi ki, 
“sizinlə məsləhətləşmək istəyirəm, mütləq danışmaq lazımdır, elə 
işlər var ki...” Bu söhbət dəhlizdə, pilləkənin qabağında olmuşdu. 
Svidriqaylov diqqətlə Raskolnikovun gözlərinə baxaraq, birdən susdu, 
sonra səsini alçaldaraq dedi: 

— Rodion Romanoviç, sizə nə olub? Axı heç özünüzdə deyilsi- 
nizəl Adama qulaq asırsınız, adama baxırsınız, amma ki, deyilən 
sözü başa düşmürsünüz. Özünüzə toxtaq verin. Vaxt olar, əlbət, 
danışarıq, təəssüf ki, iş çoxdur: həm öz işim, həm də özgələrinki... 
— Sonra birdən əlavə etdi: — Eh, Rodion Romanoviç, hamıya hava 
lazımdır, hava, hava... hər şeydən əvvəll 

O, birdən kənara çəkilərək, pilləkənlə qalxan keşişə və dyaçoka 
yol verdi. Onlar ölünün üstündə dua oxumağa gedirdilər. Svidri - 

qaylovun sərəncamı üzrə gündə iki dəfə səliqə ilə dua oxunurdu. 
Svidriqaylov dönüb öz işinə getdi, Raskolnikov dayanıb fikirləşdi, 
sonra keşişin ardınca Sonyanın otağına girdi. 

Qapının ağzında dayandı. Astadan, qayda ilə, qəmgin ölü duası 
başlandı. Lap uşaqlıqdan ölüm haqqında düşünmək, ölümün mey- 
danda olduğunu hiss etmək həmişə ona ağır, mistik, dəhşətli bir 
təsir bağışlardı, həm də o, çoxdan ölü duası eşitməmişdi. Bir də ki 
burada son dərəcə dəhşətli, adamı son dərəcə narahat edən bir 
şey də vardı. Raskolnikov uşaqlara baxdı: onlar hamısı tabutun 
qabağında dizi üstə duraraq astadan, sanki, qorxa-qorxa ağlayır, 
dua edirdi. Raskolnikov düşünərək öz-özünə dedi: “Bu bir-iki gündə 
o heç mənə baxmayıb, bircə kəlmə də mənə söz deməyib”. Otağa 
parlaq günəş işığı düşmüşdü, buxurdandan burularaq, tüstü qal- 
xırdı, keşiş dua oxuyurdu: “İlahi, öz rəhmətində saxlal” Raskolni- 
kov dua oxunub qurtarana qədər orada durdu. Keşiş xeyir-dua 
verə-verə, xudahafizləşə-xudahafizləşə qəribə bir nəzərlə ətrafına 
baxırdı. Keşiş gedəndən sonra Raskolnikov Sonyaya yaxınlaşdı. 
O, birdən Raskolnikovun əllərindən yapışıb başını onun çiyninə sarı 
əydi. Yaxınlıq ifadə edən bu dostcasına hərəkət Raskolnikovu hey- 
rətə saldı: bu heç ağıla sığmayan bir hərəkətdi, hətta qəribə idi, 
necə axı? Sonya ona zərrə qədər də nifrət etmirdi, ondan zərrə 
qədər də iyrənmirdi, onun əllərində zərrə qədər də titrəyiş yox idil 
Bu nə deməkdir? Bu, özünü hədsiz dərəcədə alçaltmaq deməkdil 
Raskolnikov bunu belə başa düşdü. Sonya heç bir şey demirdi. Ras- 
kolnikov onun əlini sıxıb otaqdan çıxdı. O, böyük bir iztirab duydu. 
Əgər bu anda imkan olsaydı, bir yerə gedib tamamilə tək qala bil- 
səydi — lap elə bütün ömrü boyu tək qalsaydı — özünü xoşbəxt hesab 
edərdi. Ancaq məsələ burasında idi ki, son günlərdə tək olsa da, 
tək olduğunu, qətiyyən, hiss etmirdi. Hərdən görürdün ki, şəhərin 
kənarına getdi, böyük yol üstünə çıxdı, hətta bir dəfə gəlib kiçik bir 
meşəyə də çatdı, lakin gəldiyi yer nə qədər tənha olsa da, özünü 
tək görmürdü, bir adamın da, sanki, orada, ona yaxın bir yerdə oldu- 
ğunu hiss edirdi, bu onu təşvişə salırdı, ancaq bu qorxunc deyil, çox 
zəhlətökən, xoşagəlməyən bir şeydi, buna görə də tez şəhərə qayı- 
dır, camaata qatışır, aşxanaya, içki dükanına girir, rastabazara, Sen- 
naya meydanına gedirdi. Bu yerlərdə o, elə bil ki, bir yüngüllük hiss 
edirdi, hətta bu yerlər ona daha tənha görünürdü. Bir aşxanada 

+ axşamüstü nəğmə oxuyurdular; o, düz bir saat burada oturub qulaq 
asdı, hətta burada oturmaq onun çox xoşuna gəldi — bu onun 
yadındadır. Axıra yaxın birdən yenə də narahat olmağa, sanki, bir- 
dən vicdan əzabı duymağa başladı və sanki, düşünərək öz-özünə 
dedi: “Burada oturub nəğməyə qulaq asıram, amma mən beləmi 
etməliyəm?!” Lakin o saat da başa düşdü ki, elə bircə bu onu nara- 
hat etmir, bir şey var ki, o dərhal həll olunmasını tələb edir, ancaq 
bunu nə dərk etmək, nə də sözlə demək olurdu. Hər şey, sanki, 
bir-birinə qarışırdı. “Yox, hər halda, mübarizə yaxşıdır! Yenə də Por- 
firi yaxşıdır... ya Svidriqaylov... Tezliklə yenə də məni bir yerə çağı- 
raydılar, mənə hücum edəydilər... Bəlil Bəlil” O, aşxanadan çıxdı, 
yeyin-yeyin getməyə, az qala, lap yüyürməyə başladı. Dunyanı və 
anasını düşündü, birdən bu onu, nədənsə, son dərəcə qorxutdu. Bu 
gecə o, səhərə yaxın, Krest adasında, soyuqdan donmuş halda, 
isitmə içində yuxudan ayılmışdı. Qalxıb yola düzəldi, səhər tezdən 
gəlib evinə çatdı. Bir neçə saat yatdıqdan sonra isitmə keçib getdi, 
ancaq çox gec yuxudan ayıldı: saat iki idi. 

Katerina İvanovnanın bu gün dəfn ediləcəyi yadına düşdü, 
dəfndə iştirak etmədiyinə sevindi. Nastasya ona yemək gətirdi. 
O, böyük bir iştaha ilə, az qala, lap acgözlüklə yedi. Onun eyni 
açıqdı, indi son günlərə nisbətən daha sakitdi, hətta əvvəllər son 
dərəcə qorxu keçirdiyinə, az da olsa, təəccüb etdi. Qapı açıldı, 
Razumixin içəri girdi. 

— Həl Yemək yeyirsən, deməli, xəstə deyilsənl — Stul götürüb 
masa arxasında, Raskolnikovla üz-üzə oturdu. 

Razumixin təşviş içində idi, bunu da gizlətmək istəmirdi. O, narazı 
bir halda, ancaq tələsmədən, səsini çox da qaldırmadan danışırdı. 
Düşünmək olardı ki, bura xüsusi, hətta müstəsna bir niyyətlə 
gəlmişdir. 

— Qulaq asl — deyərək o, qəti bir ifadə ilə sözə başladı. — Siz 
hamınız cəhənnəm olun gedin, ancaq o şeyi ki, indi mən görürəm, 
aydın görürəm ki, heç bir şey anlaya bilmirəm, sən elə hesab eləmə 
ki, mən sorğu-suala gəlmişəm. Cəhənnəmə kil Özüm istəmirəml 
İstəyir indi lap özün aç de, bütün sirlərinin üstünü aç, bəlkə, heç 
mən qulaq da asmayacağam, tüpürüb gedəcəyəm. Mən gəlmişəm 
bir şeyi şəxsən özüm bilim və qəti bilim: əvvəla, doğrudanmı sən 
dəlisən? Bilirsənmi, sənin barəndə belə bir fikir var ki (deyirlər də, 

nə bilim harada), bəlkə də, sən dəlisən, ya da dəliliyə çox meyil 
edirsən. Boynuma alıram ki, mən özüm də bu fikri müdafiə etməyə 
çox meyil edirdim: əvvəla, sənin axmaqcasına, qismən də iyrənc 
hərəkətlərinə görə (bunu heç bir şeylə izah etmək olmaz), ikincisi 
də, sənin bu yaxında ananla, bacınla olan rəftarına görə... Sən ki 
onlarla elə rəftar eləmisən, — ancaq zalım, əclaf bir adam, ya da 
dəli onlarla elə rəftar edə bilər, bundan belə çıxır ki, sən dəlisən. 

— Sən onları nə vaxt görmüsən? 

— İndicə. O vaxtdan sən onları görməmisən? Bir de görüm, axı 
sən harada veyillənirsən, sənin yanına üç dəfə gəlmişəml Anan 
dünəndən bəri bərk xəstədir. Sənin yanına gəlmək istəyirdi, Avdotya 
Romanovna çalışdı ki, gəlməyə qoymasın, anan onun sözünə qulaq 
asmadı. Dedi: “Əgər o xəstədirsə, əgər onun başına hava gəlirsə, 
anadan başqa, kim ona kömək eləyəcək?” Biz hamımız bura gəl- 
dik, onu tək buraxmaq olmazdı kil Sənin lap qapına çatana kimi 
xahiş eləmişik ki, sakit olsun. İçəri girdik, gördük sən yoxsan, anan 
bax burada oturdu. On dəqiqəyə qədər oturdu, biz də dinməz onun 
yanında durmuşduq. Sonra ayağa qalxıb dedi: “O ki evdən çıxıb 
gedə bilir, deməli, xəstə deyil, anasını da yadından çıxarıb, buna 
görə də onun astanasında dayanıb durmaq, onun mehribanlıq 
etməsini bir sədəqə kimi yalvara-yalvara ondan dilənmək ana üçün 
yaxşı deyil, eyibdir”. Evə qayıtdıqdan sonra yatağına girdi, indi qız- 
dırma içindədir. Deyir: “Görürəm, onun özününkü üçün vaxtı var”. 
O elə güman edirdi ki, bu özününkü — Sofya Semyonovnadır, sənin 
nişanlın, ya da sevgilin — yəqin, belədir. Mən elə o saat Sofya 
Semyonovnanın yanına getdim, ona görə ki, qardaş, hər şeyi bil- 
mək istəyirdim. Gedib nə gördüm: tabut qoyulub, uşaqlar da ağla - 
şır... Sofya Semyonovna matəm paltarı üçün onların boyunu ölçür, 
otaqdan çıxdım, nə görmüşdümsə gedib hamısını Avdotya Roma - 
novnaya dedim. Deməli, bunun hamısı boş söhbətdir, yəni burada 
heç bir özününkü yoxdur, daha doğrusu, deməli ki, heç bir dəlilik 
yoxdur. Budur, sən oturub ət təpişdirirsən, elə bil ki, üç gündür 
heç bir şey yeməmisən. Hərçənd, tutaq ki, dəlilər də yeyirlər, doğ- 
rudur, sən mənə bircə kəlmə də söz deməmisən, amma sən... dəli 
deyilsən! Buna lap and içərəm! Hər şeydən əvvəl, dəli deyilsən. 
Ancaq ki, hamınız cəhənnəm olun, çünki burada nəsə bir sirr var, 
məxfi şey var, mən də sizin bu məxfi şeylərinizin üstündə baş 

+ sındırmaq istəmirəm. — Ayağa qalxaraq, sözünə belə yekun vurdu: 
— Elə-belə gəlmişdim, gəlmişdim ki, dalaşım, ürəyimi boşaldım, indi 
mən bilirəm nə edəcəyəml 

— İndi sən nə eləmək istəyirsən? 

— Sənə nə, mən nə eləmək istəyirəm? 

— Gedib içəcəksən?l 

— Sən bunu nədən bildin... nədən? 

— Bunu bilməyə nə var kil 

Razumixin bir anlığa susdu. Sonra birdən odlu-odlu dedi: 

— sən həmişə çox dərrakəli adam olmusan, heç vaxt dəli deyil- 
din! Elədir: gedib içəcəyəml Sağ oll 

Razumixin yola düzəldi. 

— Deyəsən, iki gün bundan əvvəl mən sənin barəndə bacımla 
danışdım... 

Razumixin birdən dayandı, hətta rəngi də bir az ağardı: 

— Mənim barəmdə? Axı iki gün bundan əvvəl sən onu harada 
görə bilərdin? 

Hiss etmək olardı ki, onun ürəyi sinəsində ağır-ağır və gərgin 
halda döyünür. 

— O, bura gəlmişdi, təkdi, burada oturmuşdu, mənimlə danışırdı. 

— O? 

— Bəli, ol 

— Sən nə dedin... mən demək istəyirəm, mənim barəmdə? 

— Mən ona dedim ki, sən çox yaxşı, namuslu, çalışqan adamsan. 
Ancaq mən ona demədim ki, sən onu sevirsən, çünki o özü bunu bilir. 

— Özü bilir? 

— Gəlsin bilməsin də? Mən hara getsəm də, başıma nə iş gəlsə 
də, sən bir tanrı kimi onların yanında qalardın. Razumixin, mən 
onları sənə tapşırıram. Bunu ona görə deyirəm ki, lap yəqin bilirəm, 
sən onu sevirsən, həm də mən sənin təmiz ürəkli bir adam olduğuna 
əminəm. Bunu da bilirəm ki, o da səni sevə bilər, bəlkə, elə sevir dəl 
İndi özün həll elə, gör hansı yaxşıdır: içməkmi, içməməkmi? 

— Rodka... Bilirsən... Eh, cəhənnəmə kil Sən hara getmək 
istəyirsən? Bilirsən, əgər bu sirr isə — onda qoy qalsın! Amma mən... 
mən bu sirri biləcəyəm... Özü də əminəm ki, bu mütləq mənasız bir 
şeydir, lap boş şeydir, hamısını da sən özün eləmisən. Ancaq bunu 
da deyim ki, sən çox yaxşı adamsan, çox yaxşı adamsan! 

— Mən bir şeyi də sənə demək istəyirdim, sən mənim sözümü 
yarımçıq qoydun, demək istəyirdim ki, sən bayaq bir şeyi çox yaxşı 
dedin: bu sirləri və məxfi şeyləri bilmək lazım deyil. Bu, hələlik qoy 
dursun, narahat olma. Öz vaxtında hər şeyi bilərsən, — nə vaxt bil- 
mək lazımdır — onda... Dünən bir adam mənə dedi ki, adama hava 
lazımdır, hava, haval Mən bu saat onun yanına getmək istəyirəm, 
gedib görüm bu sözü o nə mənada deyir. 

Razumixin fikirli halda ayaq üstə durmuşdu, o, həyəcanlı idi, 
nəsə düşünürdü. 

Birdən o, öz-özünə dedi: “Bu siyasi qiyamçıdırl Yəqin! Özü də 
qəti bir hərəkətə hazırlaşır, — bu yəqindir! Başqa cür ola bilməz! 
Həm də... həm də Dunya da bilir”... 

O, sözləri hecalara ayıra-ayıra dedi: 

— Deməli, Avdotya Romanovna sənin yanına gəlir... Sən özün 
də bir adamla görüşmək istəyirsən, o adam da sənə deyib ki, çox 
hava lazımdır, hava, həm də... — o, öz ürəyində sözünə nəticə verir- 
miş kimi, əlavə etdi: — Həm də, deməli, o məktub da... bu da o 
məsələdəndir... 

— Hansı məktub? 

— Avdotya Romanovna bu gün bir məktub alıb, bu onu çox təş- 
vişə salmışdır. Çox! Lap həddindən artıq! Mən sənin barəndə söz 
açdım, xahiş etdi ki, danışmayım. Sonra... sonra dedi ki, biz, bəlkə 
də, çox tezliklə ayrıldıq, sonra nədən ötrüsə mənə ürəkdən təşək- 
kür etməyə başladı, sonra da öz otağına girib qapını bağladı. 

Raskolnikov fikirli halda soruşdu: 

— O, məktub alıb? 

— Hə, məktub alıb. Sən bilmirdin? Hm! 

Hər ikisi susdu. 

— Rodion, sağlıqla qall Qardaş... vaxt vardı ki... hər halda, sağ - 
lıqla qal, bilirsənmi, vaxt vardı ki... Yaxşı da, sağlıqla qall Mən də 
gərək gedim. İçməyəcəyəm. İndi daha içmək olmaz... yaramaz. 

Razumixin tələsirdi, qapıdan çıxandan sonra və az qala, qapını 
örtərkən birdən yenə də qapını açdı, kənara baxa-baxa dedi: 

— Yeri gəlmişkən, qoy deyim! O adam öldürmüşdülər ha, yadın- 
dadırmı, o Porfiri, o qarı? Qatil tapılmışdır, özü boynuna alıb, bütün 
dəlilləri də göstərib. Təsəvvür et ki, bu — o fəhlələrdən, rəngsazlar- 
dan biridir, yadındadırmı, mən onları burada hələ bir müdafiə də 

+ edirdim! Bir gör də: dalandarla iki şahid yuxarı qalxanda, o qəsdən 
pilləkəndə öz yoldaşı ilə bütün bu dava-dalaşı, gülüşü düzəldibmiş 
ki, onların diqqətini yayındırsın... Sən o küçükdəki bicliyə, ondakı 
soyuqqanlılığa, cürətə bir bax! Adam inana bilmir! Amma özü açıb 
dedi, hamısını boynuna aldıl Gör mən necə yanılmışaml Nə olar kil 
Bu, məncə, ancaq hiyləgərlik və zirəkliyin, hüquqi yayındırmanın ən 
yüksək təzahürüdür, ona görə buna çox da elə təəccüblənmək lazım 
deyill Belə adamlar ola bilməzmi? O ki qaldı onun buna tab gətirə 
bilməməsi, gedib boynuna alması, — bu barədə mən ona daha çox 
inanıram. Bu daha çox ağlabatan şeydirl.. Amma gör mən necə 
yanılmışam! Onlardan ötrü qabıqdan çıxırdım! 

Raskolnikov aydınca gözə çarpan bir həyəcanla soruşdu: 

— De görüm, sən bunu axı haradan bildin, bu səni niyə bu 
qədər maraqlandırır? 

— Bir sözə bax dal Niyə məni maraqlandırır... Söz soruşdul.. 
Mən də, başqaları kimi, Porfiridən eşitdim. Bunu da deyim ki, məsə- 
lənin hamısını, bəlkə də, ondan eşitmişəm... 

— Porfiridən? 

— Porfiridən... 

Raskolnikov qorxaraq soruşdu: 

— Bəs o... o nə dedi? 

— O, bunu çox gözəl izah elədi. Psixoloji izahını verdi, — özünə 
görə. 

— O izah elədi? Özü sənə izah elədi? 

— Özü, özül Sağlıqla qall Sonra yenə bəzi şeylər danışaram, indi 
işim var. Orada... bir vaxt vardı mən elə güman edirdim ki... Yaxşı 
da, sonral.. İndi mən daha niyə içim? Sən məni şərabsız da keflən - 
dirdin. İndi mən kefliyəm, Rodkal Şərabsız kefliyəm, yaxşı da, sağı - 
lıqla qal, gələrəm, lap tez gələrəm. 

Razumixin getdi. 

O, yavaş-yavaş pilləkəndən düşərkən öz-özlüyündə belə bir 
qərara gəldi: “Bu, siyasi qiyamçıdır, yəqin, yəqin! Bacısını da bu işə 
cəlb edib. Bu, Avdotya Romanovnanın xasiyyətinə çox, çox uyan 
şeydir. Başlayıblar görüşməyəl.. O da mənə bəzi eyhamlar etmişdi... 
Onun bir çox sözündən... ifadəsindən... etdiyi eyhamlardan elə bu 
çıxır! Bu qarmaqarışıqlığı başqa nə ilə izah etmək olar? Bəli! Amma 
mən elə fikirləşirdim ki... İlahi, gör mənim ağlıma nələr gəlirdi! Bəli, 


474 


mənim ağlım çaşmışdı, mən onun qarşısında müqəssirəml Onda 
o, koridorda, lampanın qabağında mənim ağlımı çaşdırmışdı. Tful 
Gör məndə necə murdar, kobud, alçaq bir fikir əmələ gəlmişdil Afə- 
rin sənə, Nikolka, sən ki bunu boynuna aldınl.. Gör indi o əvvəlki 
şeylər necə aydınlaşır! Onda xəstəlik onu elə eləmişdi, onun o qəribə 
hərəkətləri də bundandı, hətta əvvəllər də, əvvəllər də, hətta lap 
darülfünunda da həmişə tutqun, qaşqabaqlı olardı... Yaxşı, indi bu 
məktub nə olan şeydir? Burada da, yəqin, bir şey var... Bu məktub 
kimdəndir? Mən bir şeydən şübhələnirəm, bu... Bəlil Mən bunun 
hamısını öyrənib bilərəml.. 

O, Duneçka haqqında olan bütün şeyləri xatırlayaraq, təsəv- 
vüründə canlandırdı, onun qəlbi, sanki, birdən sıxılaraq dayandı. 
O, yerindən qoparaq yüyürdü. 

Razumixin gedən kimi, Raskolnikov yerindən qalxıb pəncərəyə 
sarı döndü, öz otağının darısqallığını unutmuş kimi, bu divara-o divara 
toxundu, sonra yenə də divanda oturdu. O sanki tamam dəyişilmişdi: 
yenə də mübarizə — deməli, çıxış yolu tapılmışdırl 

“Bəli, deməli, çıxış yolu tapılmışdırl Yoxsa hər şey son dərəcə 
köhnəlmişdi, bənd-bərə bağlanmışdı, hər şey ona təzyiq etməyə, 
ona əzab verməyə başlamışdı, sanki onun beyninə duman çök- 
müşdü. Porfirinin yanında Mikolka ilə olan əhvalatdan sonra o, çıxıl- 
maz bir vəziyyətə düşərək, darısqallıq içində boğulurdu. Mikolkadan 
sonra, elə o gün Sonyanın yanında o söhbət oldu, bu söhbət heç 
də onun əvvəl düşündüyü kimi davam etmədi və qurtarmadl... 
deməli, o bir anda və əsaslı surətdə zəifləmişdir. Birdən zəifləmişdir! 
Axı onda o, Sonya ilə razılaşmışdı, özü razılaşmışdı, lap ürəkdən razı- 
laşmışdı ki, belə bir məsələni öz qəlbində saxlamaqla təkbaşına 
yaşaya bilməz! Bəs Svidriqaylov? Svidriqaylov bir sirdir. Svidriqaylov 
onu narahat edirl Bu doğrudur, ancaq o cəhətdən narahat etmir. 
övidriqaylovla da, bəlkə, mübarizə etmək lazım gələcəkdir. Svidri- 
qaylov da, bəlkə, bir çıxış yoludur, amma Porfiri başqa məsələdir. 

“Deməli, Porfiri özü Razumixinə izah etmiş, psixoloji cəhətdən 
izah etmişdir! Yenə də öz lənətə gəlmiş psixologiyasını yeritməyə 
başlamışdır! Porfiri? Porfiri ki, Mikolkaya qədər onunla üz-üzə otu- 
rub o cür söhbət etmişdi, bu söhbətdən sonra, bir an da olsa, o heç 
inanarmı ki, Mikolka müqəssirdir? Bu söhbətə düzgün olaraq yalnız 
bircə məna vermək olardı (Porfiri ilə olan söhbət bu bir neçə gündə 

+ parça-parça onun yadına düşmüş, xəyalından ötəri gəlib keçmişdi, 
bunun hamısını birdən xatırlasaydı, o, buna dözə bilməzdi). Onda 
onların arasında elə sözlər söylənmişdi, onlar elə əl-qol hərəkətləri 
və başqa hərəkətlər etmişdi, bir-birinə elə baxmışdı, bəzi şeyləri 
elə səslə demiş və elə bir dərəcəyə gətirib çatdırmışdılar ki, bundan 
sonra Mikolka kimi bir adam onun fikrini kökündən sarsıda bilməzdi 
(Porfiri Mikolkanı ilk sözündən, ilk hərəkətindən lap iliyinə kimi tanı- 
mışdı). 

“İş gör nə yerə gəlib çatıbmışl Hətta Razumixin də ondan şübhə- 
lənməyə başlamışdırl Deməli, onda koridorda, lampanın yanında 
olan əhvalat boş-boşuna keçib getməmişdi. O dərhal Porfirinin 
yanına getdi... Axı Porfiri nə fikirlə onu elə aldatmışdı? Nə məqsədlə 
Razumixini Mikolkadan şübhələndirmişdil Mütləq bir şey düşünmüş - 
dür, onun bir məqsədi var, axı nədən ibarətdir? Doğrudur, ondan bəri 
çox vaxt keçmişdir, çox, çox vaxt keçmişdir, amma Porfirinin heç 
səs-sorağı da yoxdur. Bu, əlbəttə pisdir...” Raskolnikov furaikasını 
götürdü, düşünə-düşünə otaqdan çıxdı. Bütün bu vaxt içərisində 
birinci gün idi ki, o, sağlam şüura malik olduğunu hiss edirdi. O, öz- 
özünə dedi: “Svidriqaylovla məsələni qurtarmaq lazımdır, özü də, 
hər necə olsa, tezliklə qurtarmaq lazımdır, o, deyəsən, gözləyir ki, 
mən onun yanına gedim”. Bu anda onun yorğun qəlbində elə bir 
nifrət əmələ gəldi ki, bəlkə də, bu adamlardan birini öldürə bilərdi: 
ya Svidriqaylovu, ya da Porfirinil Hər halda, hiss edirdi ki, indi də 
olmasa, sonralar bunu etmək imkanında olacaqdır. “Baxarıq, baxa - 
rıql” deyə o, öz-özlüyündə təkrar etdi. 

Dəhlizin qapısını açan kimi birdən Porfiri ilə üz-üzə gəldi. Por- 
firi onun yanına gəlirdi. Raskolnikov bir anlığa donub qaldı, ancaq 
bir anlığal Qəribə burasıdır ki, Porfirinin gəlməsinə çox da təəccüb 
etmədi, onun gəlməsi, bəlkə, onu heç qorxutmadlı da. Ancaq dik- 
sindi və bir anda hazırlaşdı. “Bəlkə də, işin sonudur? O, necə də 
yavaşcadan, lap pişik kimi yaxınlaşdı ki, mən eşitmədim? Yoxsa 
durub qulaq asırmış?” 

Porfiri Petroviç gülərək ucadan dedi: 

— Rodion Romanıç, qonaq gözləmirdiniz? Eləmi? Çoxdan istə- 
yirdim ki, bir gələm, buradan keçirdim, dedim, niyə bir beş dəqiqə- 
liyə girib dəyməyim... Harasa gedirdiniz, eləmi? Sizi saxlamaya- 
cağam. İcazə versəniz, sizdən ancaq bircə papiros istəyəcəyəm... 

— Porfiri Petroviç, bir əyləşin görəkl — Raskolnikov qonağı zahi- 
rən elə bir razılıq hissilə, elə dostcasına hərəkətlə oturtdu ki, doğ- 
rudan da, öz-özünə baxa bilsəydi, buna təəccüb edərdi. 

Artıqlar, xiltlar qazılıb meydana çıxmışdı! Bəzən elə olur ki, 
adam quldura rast gələndə yarım saat ölüm qorxusu çəkir, amma 
bıçaq boğazına qoyulan kimi qorxusu da keçib gedir. Raskolnikov 
Porfirinin düz qabağında oturub, gözlərini qırpmadan ona baxırdı, 
Porfiri gözlərini qıyaraq papiros çəkməyə başladı. 

“Yaxşı, danış da, danışl Axı niyə danışmırsan, niyə, niyə?” Bu 
sözlər sanki Raskolnikovun qəlbindən qopub bayıra atılmaq istə- 
yirdi. 


П 


Nəhayət, Porfiri Petroviç papirosunu çəkib qurtardıqdan və 
dincəldikdən sonra dedi: 

— Bu papiros belə şeydir dəl Zərərdir, yaman zərərdir, amma əl 
çəkə bilmirəm! Öskürürəm, boğazımı göynətməyə başlayır, təngnə- 
fəslik əmələ gətirir. Bilirsinizmi, mən qorxağam, bu yaxında B-nin 
yanına getmişdim, — hər xəstəyə azı yarım saat baxır, mənə baxan- 
da hələ bir güldü də: tıqqıldatdı, qulaq asdı, sonra dedi ki, papiros 
çəkmək olmaz, ciyəriniz genişlənib. Yaxşı, axı mən bunu necə atım? 
Bunu nə ilə əvəz eləyə bilərəm? İçmirəm, elə bütün dərd də bun - 
dadır, hi-hi-hi, dərd orasındadır ki, içmirəm! Axı hər şey nisbidir, 
Rodion Romanıç, hər şey nisbidirl 

Raskolnikov nifrətlə düşündü: “Bu nədir, olmaya, yenə də öz 
əvvəlki rəsmiyyətçiliyinə əl atır?!” Onların son görüşü birdən Ras- 
kolnikovun xəyalında canlandı, o zamankı hissləri sel kimi qəlbinə 
calandı. 

Porfiri Petroviç otağa baxa-baxa sözünə davam etdi: 

— İki gün əvvəl axşamçağı sizin yanınıza gəlmişdim, yoxsa bil- 
mirsiniz? Həmin bu otağa girdim. Onda da, bugünkü kimi, burdan 
keçirdim, dedim ki, qoy bir girim görüm nə var, nə yox. Girib gör- 
düm ki, qapınız taybatay açıqdır, otağa bir göz gəzdirdim, dayanıb 
gözlədim, sizin qulluqçuya da gəldiyimi xəbər verməmiş getdim. 
Qapını bağlamırsınız? 

Raskolnikovun üzü get-gedə tutulurdu. Porfiri, sanki, onun 
nələr düşündüyünü hiss etdi. Xırda-xırda gülümsəyərək, hətta əli- 
ni yavaşca Raskolnikovun dizinə toxunduraraq sözünə davam etdi: 

— Əzizim Rodion Romanıç, mən məsələni aydınlaşdırmağa gəl- 
mişəm. Mən axı sizə gərək izahat verəml 

Elə bu andan onun üzü ciddi və qayğılı bir ifadə aldı, hətta, elə 
bil ki, üzünə kədər çökdü, Raskolnikov buna təəccüb etdi. O hələ 
indiyə qədər Porfirini belə görməmişdi, onun belə bir sifətə malik 
ola biləcəyini heç güman etmirdi. 

— Rodion Romanıç, keçən görüşdə bizim aramızda qəribə bir 
əhvalat oldu. Əslində, birinci görüşümüzdə də bizim aramızda 
qəribə bir əhvalat olmuşdu, ancaq onda... İndi yenə də o, söhbə- 
tin üstünə gəlirikl Məsələ belədir: bəlkə də, mən sizin qarşınızda 
çox müqəssirəm, mən bunu hiss edirəm. Biz onda bir-birimizdən 
necə ayrıldıq, yadınızdadır da: sizin əsəbləriniz coşmuşdu, qıçları- 
nız əsirdi, mənim də əsəblərim coşmuşdu, qıçlarım əsirdi. Bilirsiniz- 
mi, onda bizim aramızda olan bu əhvalat hətta ləyaqətsiz də çıxdı, 
centlmencəsinə olmadı. Amma biz, hər necə olsa, centlmenik, yəni, 
hər halda, hər şeydən əvvəl, centlmenik, bunu başa düşmək 
lazımdır. Yadınızdadır da, iş gəlib nə yerə çıxdı... hətta lap ədəbsiz- 
lik oldu... 

Raskolnikov başını qaldırdı, diqqətlə Porfiriyə baxaraq heyrətlə 
öz-özündən soruşdu: “Bu nə edir? Bu məni nə hesab edir?” 

— Mən bu fikrə gəldim ki, biz indi açıq danışsaq yaxşıdır. — Por- 
firi Petroviç başını bir az yana çevirərək, gözlərini yerə dikmişdi, 
sanki öz baxışı ilə əvvəlki ovunu daha karıxdırmaq istəmirdi, sanki, 
əvvəlki istintaq üsuluna və hiylələrinə etinasızlıq edirdi. — Bəli, belə 
şübhələr və belə söhbətlər çox davam edə bilməz. Onda Mikolka 
bizim dadımıza çatdı, yoxsa bilmirəm bu söhbət bizim aramızda nə 
yerə gəlib çıxardı. O məlun, o miskin meşşan onda arakəsmənin 
dalında oturmuşdu, — bunu təsəvvür edə bilərsinizmi? Siz, əlbəttə, 
daha bunu bilmirsiniz, o, sonra sizin də yanınıza gedibmiş — bu da 
mənə məlumdur, ancaq o şeyi ki siz ondan güman edirdiniz, — belə 
bir şey olmayıb, mən onda heç kəsin dalınca adam göndərməmiş- 
dim, hələ heç bir sərəncam verməmişdim. Soruşarsınız ki, niyə 
sərəncam verməmişdiniz? Bunu sizə necə izah edim: onda bu şey - 
lər mənim özümü çaşdırmışdı. Mən dalandarın da dalınca təzəcə 

adam göndərmişdim (keçəndə yəqin dalandarları görmüşdünüz). 
Onda bir fikir mənim xəyalımdan ildırım sürətilə ötüb keçdi. Rodion 
Romaneoviç, bilirsinizmi, mən onda lap möhkəm inanmışdım... fikir- 
ləşdim ki, müvəqqəti olaraq birini əldən buraxsam da, o birisinin 
quyruğundan yapışaram. Rodion Romançç, siz öz təbiətiniz etiba- 
rilə qəlbinizin başqa əsas xüsusiyyətlərinə görə (mən ümid edirəm 
ki, bunlara qismən bələd olmuşam) bu cəhət sizdə həddindən artıq 
qüvvətlidir. Əlbəttə, həmişə belə olmur ki, adam durub bütün sir- 
rini birdən açıb desin, — mən hətta onda da bunu düşünə bilərdim. 
Hərçənd belə bir şey olur, xüsusilə onda olur ki, adamın lap səbri 
tükənir, ancaq çox nadir hallarda olur. Mən də bunu düşünə bilər- 
dim. Amma fikirləşdim ki, yox, mənə bircə elə cizgi lazımdıl Qoy lap 
cumbulu bir cizgi olsun, ancaq təki olsun, ancaq elə olsun ki, onu 
yalınca əllə götürmək mümkün olsun, elə bircə bu psixologiya deyil, 
bir şey olsun... Ona görə də fikirləşirdim ki, əgər bir adam müqəs- 
sirsə, əlbəttə, ondan, hər halda, mühüm bir şey gözləmək olar, hətta 
heç gözlənilməyən bir nəticə baş verəcəyini də gözləmək mümkün- 
dür. Rodion Romanıç, onda mən sizin təbiətinizi nəzərdə tutmuş- 
dum, hər şeydən çox təbiətinizil Onda sizə çox ümid edirdim. 

Axırda Raskolnikov mızıldanaraq soruşdu: 

— Siz axı... siz niyə axı indi belə danışırsınız? — O hətta sualını da 
yaxşı düşünüb verməmişdi. 

— Niyə belə danışıram? Mən məsələni aydınlaşdırmağa gəlmi- 
şəm, bunu özümə müqəddəs bir vəzifə hesab edirəm. İstəyirəm 
ki, bütün məsələni — bu işlər necə olmuşsa onun hamısını, o fikir 
çaşqınlığının əmələ gəlməsini lap kökünə kimi açıb sizə söyləyim. 
Rodion Romanıç, mən sizə çox əziyyət verdim. Mən zalım adam 
deyiləm. Axı mən də anlayıram ki, əzab çəkmiş, üzülmüş, lakin 
məğrur, zabitəli, səbirsiz, xüsusilə səbirsiz bir adam üçün bu şey- 
lərə dözmək nə deməkdirl.. Mən sizi, hər halda, ən nəcib, hətta 
alicənablıq toxumu olan bir adam hesab edirəm, baxmayaraq ki, 
sizin bütün əqidələrinizlə razı deyiləm, bunu da qabaqcadan lap 
üzünüzə və tamamilə səmimi olaraq sizə söyləməyi özümə borc 
bilirəm, çünki, hər şeydən əvvəl, sizi aldatmaq istəmirəm. Sizi dərk 
etdikdən sonra sizə qarşı bir yaxınlıq hiss etdim. Siz, bəlkə də, 
mənim bu sözlərimə güləcəksiniz?! Buna haqqınız var. Bilirəm ki, 
lap ilk baxışdan mən sizin xoşunuza gəlməmişəm, çünki, əslinə 

qalanda, niyə də xoşunuza gəlim?! Bunu hər necə yozursunuz 
yozun. İndi mən istəyirəm ki, öz tərəfimdən, əldə olan bütün vasi- 
tələrdən istifadə edim, əvvəllər sizə bağışladığım təsiri silib təmiz- 
ləyim, sübut eləyim ki, mən də qəlbi və vicdanı olan bir adamam. 
Səmimi deyirəm. 

Porfiri Petroviç ləyaqətlə sözünü kəsdi. Raskolnikov yeni bir 
qorxu hiss etdi. Porfirinin onu müqəssir hesab etməməsi fikri bir- 
dən Raskolnikovu qorxutmağa başladı. 

Porfiri Petroviç sözünə davam edərək dedi: 

— Bu əhvalatın o zaman birdən necə başlandığını bir-birinin 
ardınca söyləmək, məncə, lazım deyil, elə güman edirəm ki, bu 
hətta artıqdır. Bir də ki mən bunu çətin bacara bilərəm, çünki bunu 
axı necə hərtərəfli izah edim? Əvvəl söz-söhbət başlandı. Bu söz- 
söhbətin nə olduğunu, kimlər tərəfindən və nə vaxt... söyləndiyini, 
məsələnin nə münasibətilə gəlib sizə çatdığını danışmaq da, elə 
güman edirəm ki, artıqdır. Şəxsən mənim bu işlə tanışlığım təsadüfi 
oldu, lap təsadüfi, bir təsadüf nəticəsində oldu, elə bir təsadüf ki, 
bu ola da bilərdi, olmaya da bilərdi, bu nə idi? Bəlil Mən elə güman 
edirəm ki, bunu da demək lazım deyil. Onda bütün bu söz-söhbət- 
lər, təsadüflər məni bir fikrə gətirib çıxardı. Lap açıqca etiraf edirəm 
ki, — etiraf etmək lazım gəlirsə, hər şeyi açıb demək lazımdır, — onda 
birinci sizin üstünüzə düşən mən idim. Tutaq ki, orada, o şeylərin 
ki üstündə qarının qeydləri və başqa-başqa şeylər vardır — bunlar 
hamısı cəfəngiyatdır. Belə şeylərdən yüzünü saymaq olar. Onda elə 
oldu ki, məhəllə polis dəftərxanasında olan əhvalatı da bütün təfsi- 
latilə öyrəndim, bu da təsadüfi oldu, özü də başdansovma yox, 
xüsusi, mötəbər bir adamdan eşitdim, o adam da, bu məsələdən 
heç xəbəri olmadan, bu gördüyü şeyləri lap əntiqə anlamışdı. 
Rodion Romahnıç, əzizim, axı bunlar hamısı bir şeyin üstünə gətirib 
çıxarırdı, bir şeyinl.. Burada heç müəyyən bir cəhətə dönməmək 
olardımı? Yüz dovşanı bir yerə yığsan da, bu yüz dovşandan heç 
vaxt at olmaz, yüz şübhəni də bir yerə yığmaqla dəlil olmaz, — bu bir 
ingilis məsələdir, axı bu ancaq ağıllı bir sözdür, amma hünəriniz 
var, siz hisslərin öhdəsindən gəlin, çünki müstəntiq də insandır. 
Sizin jurnalda çıxan məqaləniz də onda mənim yadıma düşdü, yadı - 
nızdadırmı, siz ilk dəfə mənim yanıma gələndə o barədə müfəssəl 
danışdıq. Mən onda sizə istehza edirdim, ancaq bunu ona görə 

edirdim ki, sizi hirsləndirim, məsələnin üstünü açım. Rodion Roma- 
nıç, təkrar edirəm, siz çox səbirsiz adamsınız. Yaman da xəstəsiniz. 
Sizin cəsarətli, dikbaş, ciddi bir adam olduğunuzu, həm də... hiss 
etdiyinizi, çox şeylər hiss etdiyinizi mən çoxdan bilirdim. Bütün bu 
duyğular mənə məlumdur, sizin məqalənizi də mənə məlum olan 
bir şey kimi oxudum. Bu məqalə — yuxusuz gecələrdə, böyük bir 
həyəcan içində döyünən, çırpınan bir ürəklə, qarşısıalınmaz böyük 
bir coşqunluqla düşünülmüşdür. Gənclərin isə qarşısıalınmaz bu 
böyük, məğrur coşqunluğu təhlükəli bir şeydir! Onda mən sizi ələ 
salırdım, indi isə sizə deyim ki, mən gəncliyin bu ilk, bu odlu qələm 
təcrübəsini, ümumiyyətlə, yəni bir həvəskar kimi, yaman xoşlayı- 
ram! Sizin məqaləniz mənasız, ağlasığmayan uydurma bir şeydir, 
lakin onda böyük bir səmimiyyət nəzərə çarpır, onda heç bir şeyə 
aldanmayan sarsılmaz bir gənclik qüruru, məyusluqdan doğan bir 
cəsarət vardır, o, tutqun, kədərli bir məqalədir, bəli, bu yaxşıdır. 
Onda mən sizin məqalənizi oxuyub kənara qoydum, sonra isə... 
kənara qoyan kimi də fikirləşib öz-özümə dedim: “Bu adamın 
başına bir iş gələcəkl” Yaxşı da, indi deyin görüm, belə bir şeydən 
sonra bunun ardı ilə maraqlanmamaq olardımı? Ah, ilahi, məgər 
mən bir şey deyirəm? Məgər mən indi bir şeyi isbat edirəm? Onda 
bu ancaq mənim gözümə sataşdı. Dedim ki, burda nə var axı? 
Burda bir şey yoxdur, yəni heç bir şey, qətiyyən, qətiyyən heç bir 
şeyl Mənim kimi bir müstəntiqin bununla bu dərəcə maraqlanması 
isə hətta lap ləyaqətsiz bir işdir: odur, Mikolka mənim əlimdədir, 
bütün dəlillərilə — hər necə olsa, dəlildir! O da öz psixologiyasını 
yeridir, onunla məşğul olmaq lazımdır, çünki burda ölüm-dirim 
məsələsi var. Niyə indi mən bu şeyləri açıb sizə deyirəm? Ona görə 
deyirəm ki, siz bunu biləsiniz, ondakı kinli hərəkətim üstündə məni 
nə ağlınızla, nə də qəlbinizlə müqəssir tutmayasınız. Bunu sizə kinlə 
deyil, səmimi deyirəm, hi-hil Siz nə güman edirsiniz? Elə bilirsiniz 
onda sizin otağı axtarmağa gəlmişdim? Gəlmişdim, gəlmişdim, hi-hi! 
Gəlmişdim, onda siz xəstə idiniz, bax burada, yataqda yatmışdınız! 
Rəsmi gəlməmişdim, öz tərəfimizdən təhqiqat aparmırdım, amma 
gəlmişdim. Sizin otağınız tamam gözdən keçirildi, lap ilk vaxtda, 
bircə çöp də qalmadı, ancaq — umsonst! ! — Heç bir şey tapılmadı. 
Fikirləşdim ki, indi bu adam gələcək, özü də çox tez gələcək, əgər 

+ müqəssirsə, onda mütləq gələcək. Başqası gəlməzdi, amma bu 
gələcək. Yadınızdadırmı, onda cənab Razumixin sizə necə lazım 
olmayan şeylər söyləməyə başlamışdı, — elə şeylər ki, bu barədə 
susmaq lazımdı... Bunu biz düzəltmişik ki, sizi həyəcanlandıraq, 
buna görə də qəsdən söz çıxarmışdıq ki, cənab Razumixin bunu 
gedib sizə desin, cənab Razumixin isə elə adamdır ki, hirsini saxlaya 
bilmir. Hər şeydən əvvəl, sizin qəzəbiniz, sizin açıqca ifadə olunan 
cəsarətiniz cənab Zametovun diqqətini cəlb etmişdi: necə ola bilər 
ki, aşxanada durub birdən deyəsən ki, “mən öldürmüşəm!” Bu 
həddindən artıq bir cəsarətdir, həddindən artıq bir həyasızlıqdır, 
fikirləşdim ki, əgər o, müqəssirsə, onda çox qüvvətli bir mübarizdirl 
Onda mən belə fikirləşdim. Gözləyirdiml Sizi böyük bir intizarla göz- 
ləyirdimi Onda siz Zametovu tamam məhv etmişdiniz... axı elə 
məsələ də burasındadır ki, bu lənətə gəlmiş psixologiya ikibaşlıdırl 
Bəli, mən sizi yamanca gözləyirdim, bir də gördüm ki, sizi Allah özü 
yetirib — gəlmisinizl Elə bil, ürəyim düşdü. Ehl Onda siz axı niyə 
gəldiniz? Siz ki içəri girəndə güldünüz ha, yadınızdadırmı, bax, onda 
mən hər şeyi başa düşdüm, elə bil ki, şüşə dalından gördüm, əgər 
sizi mən belə xüsusi bir fikirlə gözləməsəydim, bu gülüşünüzdən 
heç bir şey duymazdım. Bax, kefi köklük bu deməkmişl Onda 
cənab Razumixin də, — ahl O daş, o daş yadınızdadırmı, o daş, o 
daş ki hələ də altında şey gizlənmişdir. Elə bil ki bu daşı görürəm, 
özü də bir bostanda, siz Zametova bostanda demişdiniz, sonra da 
ikinci dəfə mənim yanımda dediniz, elə deyilmi? Onda elə ki, biz 
sizin o məqalənizi təhlilə başladıq, siz də öz fikrinizi şərh etməyə 
başladınız, bax onda sizin hər sözünüz ikiqat görünürdü, elə bil ki, 
hər sözün altında ayrı bir söz vardı. Rodion Romanıç, bax, bu qayda 
ilə mən axırıncı dirəklərə gəlib çatdım, başım ki birdən dirəyə dəydi, 
özümə gəldiml Dedim ki, yox, mən nə fikirdəyəml Adam istəsə, bu 
şeylərin hamısını, lap son nöqtəyə qədər başqa cəhətə yoza bilər, 
bu hətta daha təbii çıxar. Özüm-özümə etiraf edirdim ki, daha təbii 
çıxar. Belə də əzab olar! Dedim: “Yox, yaxşısı budur ki, mən o ciz- 
gini tapıml..” Elə ki onda o zəng məsələsini eşitdim, lap büsbütün 
donub qaldım, hətta bədənimə titrətmə düşdü. Dedim ki, axtar- 
dığım cizgi, bax, budur! Budur! Onda mən daha heç fikirləşmədim, 
fikirləşmək də istəmirdim. Onda, o dəqiqə, mən lap öz cibimdən 
min manat verərdim ki, sizə ancaq öz gözümlə baxım: baxım görüm 

ki, siz onda o meşşanla yan-yana yüz addım yolu necə getdiniz: o 
meşşan ki, sizin gözünüzün içinə sizə “qatil” demişdi, siz də onunla 
yüz addım getdiyiniz halda cəsarət edib ondan heç bir söz soruşa 
bilmədinizl.. Bəs haram iliyində olan o soyuq? Xəstəlik içində, yarı 
bayğınlıq içində olan o zəng məsələsil Rodion Romanıç, bu şeylər- 
dən sonra onda sizinlə elə zarafatlar etdiyimə niyə elə təəccüb edirsi- 
niz? Niyə axı siz özünüz o dəqiqə gəldiniz? Sizi, elə bil, kimisə itələyə- 
itələyə gətirmişdi, vallah, Mikolka bizi bir-birimizdən ayırmasaydı, 
onda... Mikolka yadınızdadırmı? Yaxşı yadımda qalıb! Bu bir göy 
gurultusu idil Bu gurultu buludlardan qopmuşdu, bu, şığıyan bir 
ildırım idil Bəs mən onu necə qarşıladım? Mən bu ildırıma bax bircə 
belə də inanmadım, özünüz gördünüz! Buna inanmaq olardımı?! 
Sizdən sonra o, mənim bəzi suallarıma çox, çox qayda ilə cavab 
verdi, buna özüm də təəccüb etdim, sonra ona daha zərrə qədər də 
inanmadım! Bax, almaz kimi möhkəmlənmək buna deyərlər! Fikir- 
ləşdim ki, yox, morken fri! Mikolkanın bura nə dəxli var! 

— Bu saat Razumixin mənə dedi ki, siz indi Nikolayı müqəssir 
hesab edirsiniz, Razumixini də buna inandırmısınız... 

Raskolnikovun nəfəsi tıxandı, sözünü qurtara bilmədi. O, Por- 
firini tamamilə başa düşən bir adam kimi, böyük bir həyəcanla 
qulaq asırdı, öz-özünü unudurdu. İnanmağa qorxurdu, həm də 
inanmırdı. Porfirinin ikimənalı sözlərində o böyük bir acgözlüklə 
daha müəyyən və qəti bir şey axtarırdı. 

Porfiri Petroviç bu vaxta qədər susub duran Raskolnikovun sua- 
İndan, sanki, sevinərək ucadan dedi: 

— Cənab Razumixin? Hi-hi-hil Cənab Razumixini elə bu işdən 
kənar eləmək lazımdır: ikilikdə olan məsələdə üçüncü adam artıq- 
dır. Cənab Razumixin eləsindən deyil, bir də ki o kənar adamdır, 
qaça-qaça mənim yanıma gəlmişdi, rəngi də ağappaq ağarmışdı... 
Yaxşı da, qoy o getsin öz işinə, onu bura niyə qataq kil O ki qaldı 
Mikolka, bilmək istəyirsinizmi, o şəkildə ki, yəni mən onu başa 
düşürəm, necə bir vücuddur? Hər şeydən əvvəl o, lap uşaqdır, özü 
qorxaq deyil, eləcə rəssam təbiətli bir şeydir. Onu belə izah 
etməyimə siz gülməyin. Günahsızdır, özü də çox həssasdır. Qəlbi 
vardır, yaman xəyalpərəstdir. O həm oxuya bilir, həm də oynaya 
bilir, özü də, deyirlər, elə nağıl deyir ki, ətrafdan yığışıb ona qulaq 
asmağa gəlirlər. Məktəbə də gedir, bircə barmaq göstərməkdən 

+ elə gülür ki, lap uğunub gedir; yaman içəndir; ona görə yox ki, poz- 
toe 

ğundur, yox, hərdən içirdəndə içir, özü də bir uşaq kimi içir. Onda 
o şey oğurlamışdı, özü də oğurladığını heç bilmir, deyir, “mən yer- 
dən götürmüşəm, bu nə oğurlamaqdır?” Bir də ki onun raskolnik- 
lərdən olduğu sizə məlumdurmu? Bəli, nəinki raskolniklərdəndir, 
sadəcə təriqətçidir. Onun ata-babaları bequnlar" olub, o özü də 
lap bu yaxınlara kimi kənddə iki il qoca bir təriqətçinin yanında 
mürid olub. Bu şeyləri mən Mikolkanın özündən, bir də ki, zaray- 
skllardan öyrəndim. Bu hələ harasıdır! Səhraya qaçmaq istəyirmiş! 
Etiqadı varmış, axşamlar Allaha dua edirmiş, qədim, “həqiqi” kitab- 
lar oxuyurmuş, oxumaqdan doymurmuş. Peterburq ona çox yaman 
təsir bağışlayıb, xüsusilə qadın xeylağı, bir də ki şərab. Çox tez təsir 
altına düşəndir, qoca təriqətçini də yadından çıxarmış, hər şeyi 
yadından çıxarmışdır. Mənə məlumdur ki, o burada bir rəssamın 
xoşuna gəlmiş, rəssam onun yanına gəlməyə başlamış, sonra da bu 
hadisə baş vermişdir. Qorxuya düşmüş, özünü asmaq istəmiş! Qaç- 
maq istəmişl Nə edəsən ki, bizim hüquq qanunları haqqında camaat 
arasında ayrı bir təsəvvür əmələ gəlib. Bəziləri üçün “iş verərlər” 
sözü qorxunc bir sözdür. Kimi təqsirləndirəsənİl Görək yeni məh- 
kəmə nə deyəcək... Oh, Allah eləsinl Yaxşı da, görünür, indi dus- 
taqxanada o namuslu qoca təriqətçi yada düşür, Tövrat da yenə 
ortaya çıxıb. Rodion Romanıç, bilirsinizmi, onlardan bəziləri üçün 
“əziyyət çəkmək” nə deməkdir? Bu bir başqası üçün deyil, elə 
sadəcə “əziyyət çəkmək” üçündür, deməli, bu əziyyət hökumət 
tərəfindən olsa, daha yaxşı. Mənim vaxtımda çox dinc bir dustaq 
düz bir il həbsxanada qaldı, gecələr sobanın üstündə Tövrat 
oxuyurdu, o qədər oxudu, oxudu, axırda bir gün, lap səbəbsiz yerə, 
sobadan bir kərpic qoparıb rəisin üstünə tolazladı, — rəis ona heç 
bir şey eləməmişdi. Özü də necə: kərpici qəsdən bir arşın yana 
atmışdı ki, ona bir zərər toxunmasınl Silahla rəisin üstünə hücum 
etməyin də ki, məlumdur, sonu nə olur: deməli, o dustaq “əzab 
çəkməyi öz üzərinə götürür”. İndi mən də bir şeydən şübhələnirəm: 
şübhələnirəm ki, Mikolka da “əzab çəkməyi öz üzərinə götürmək” 
istəyir, ya da buna bənzər bir şey. Bunu mən lap yəqin, hətta dəlil - 
lərlə bilirəm. Ancaq o bilmir ki, mən bunu bilirəm. Necə, yoxsa siz 
camaat içindən belə fanatik adamların çıxa biləcəyinə inanmırsınız? 


1 Bequn — Rusiyada köhnə etiqadlı təriqətlərdən birinin adı 

Belələri nə qədər istəsəniz var! O qoca təriqətçi yenə də işə düşüb, 
xüsusilə özünü asmaq məsələsindən sonra... Bunu da deyim ki, 
özü hər şeyi açıb mənə deyəcək, gələcək. Elə bilirsiniz tab gətirə 
biləcəkl Görərsiniz, açılıb töküləcəkl Hər saat gözləyirəm ki, gəlib 
verdiyi ifadəsindən boyun qaçıracaq. O, Mikolka mənim çox xoşu - 
ma gəlib, onu əsaslı surətdə yoxlayacağam. Siz nə güman edirsi- 
nizl Ha-hal Mənim bəzi suallarıma o, çox qayda ilə cavab verdi, 
görünür, lazımı məlumat almışdır, yaxşı hazırlaşmışdır, başqa sual- 
larda isə çox axmaqcasına bir vəziyyətdə qaldı, heç bir şey bilmir, 
heç bir şeydən xəbəri yoxdur, özü də heç bilmir ki, xəbəri yoxdur! 
Atam, Rodion Romanıç, bu Mikolkanın işi deyil! Bu fantastik bir 
işdir, qaranlıq işdir, müasir işdir, bizim vaxtımıza aid bir hadisədir, 
elə bir iş ki, burada “qan adamı təzələyir” cümləsi qeyd olunur, elə 
bir iş ki, burada “bütün həyat rifah içində olmalıdır” fikri təbliğ edi- 
lir. Burada kitabdan gəlmə xəyallar var, burada nəzəri surətdə təxər- 
rüşə gəlmiş bir qəlb var, burada ilk qədəm atmaq qətiyyəti var, 
ancaq bu, qətiyyən, ayrı bir qətiyyətdir, — adam qət edir, ancaq, elə 
bil, dağdan yıxılır, ya da zəng qülləsindən düşür, cinayətə də, elə bil, 
öz ayağı ilə gəlmir. İçəri girəndən sonra qapını örtmək yadından 
çıxır, amma adam öldürür, özü də ikisini birdən — nəzəriyyəyə əsas- 
lanaraql Öldürür, amma pul götürə bilmir, götürə bildiyi şeyləri də 
aparıb daş altına qoyur. Qapı dalında duranda çəkdiyi əzab ona 
azlıq eləyir: sonra o yarı bayğınlıq içində boş mənzilə gedir ki, bu 
zəngi yadına salsın, kürəyinə bir də soyuq dolmaq ehtiyacını 
duyur... Yaxşı, tutaq ki, bu xəstəlik içində olur, axı bundan başqa 
ayrı məsələ də var: adam öldürür, amma özünü vicdanlı bir adam 
hesab eləyir, insanlara nifrət eləyir, solğun bənizli bir mələk kimi 
gəzir, — yox, əzizim Rodion Romanıç, burada Mikolka məsələsi nə 
gəzir, bu Mikolkanın işi deyill 

Bu son sözlər heç gözlənilmədiyi halda söylənmişdi, bu onun 
əvvəlki sözlərinə bənzəmirdi, o, elə bil ki, əvvəlki fikrindən əl 
çəkirdi. Raskolnikovun bütün bədəni titrədi, sanki, ona ağır bir 
zərbə endirilmişdi. 

O tab gətirə bilməyərək, nəfəsi tutula-tutula soruşdu: 

— Yaxşı... bəs onda... kim öldürüb? 

Porfiri Petroviç birdən özünü stolun söykənəcəyinə verdi, sanki, 
o da verilən suala heç gözlənilmədiyi halda heyrət etmişdi. 

O, sanki, öz qulaqlarına inanmayaraq dedi: 

— Necə kim öldürübə?... Rodion Romanıç, siz öldürmüsünüzli 
— Sonra o, lap astadan, həm də tam əminlik duyulan bir səslə 
əlavə etdi: — Bəli, siz öldürmüsünüz... 

Raskolnikov cəld ayağa qalxdı, bir neçə saniyə ayaq üstündə 
durduqdan sonra, heç bir söz söyləmədən, yenə də oturdu. Birdən 
onun üzündə xırda sayrışma əmələ gəldi. 

Porfiri Petroviç, sanki, onun dərdinə qalaraq mızıldadı: 

— Dodağınız yenə də ondakı kimi titrəyir. — Bir az susduqdan 
sonra əlavə etdi: — Rodion Romanıç, siz, deyəsən, məni yaxşı başa 
düşmədiniz, ona görə də belə heyrət etdiniz. Mən elə ona görə gəl- 
mişəm ki, nə varsa hamısını deyəm, sizinlə açıq danışam. 

Raskolnikov cinayət üstündə tutulan və tutulduğu üçün də qor- 
xan balaca bir uşaq kimi pıçıldadı: 

— Mən öldürməmişəm. 

Porfiri öz dediyinə qəti surətdə inanan bir adam kimi ciddiyyətlə 
pıçıldadı: 

— Yox, siz öldürmüsünüz, Rodion Romanıçl 

Hər ikisi susdu, onların susması heyrət ediləcək dərəcədə çox — 
on dəqiqəyə qədər davam etdi. Raskolnikov stola dirsəklənərək, dinib- 
danışmadan saçını barmaqları ilə qarışdırdı. Porfiri Petroviç sakitcə 
oturub gözləyirdi. Birdən Raskolnikov həqarətlə Porfiriyə baxdı. 

— Porfiri Petroviç, siz yenə də əvvəlki fikrinizin üstündə durmu- 
sunuz! Yenə də əvvəlki üsulunuzu işlədirsinizl Bu sizin zəhlənizi 
tökmədimi? 

— E, bu nə sözdür, daha nə üsulbazlıqdır? Burada şahidlər 
olsaydı, onda məsələ ayrı cür olardı, biz ki tək-təkinə oturub pıçıl- 
daşırıq. Özünüz görürsünüz: mən ondan ötrü gəlmişəm ki, sizi bir 
dovşan kimi qova-qova tutum. Boynunuza alsanız da, almasanız da 
— bu saat mənim üçün bunun fərqi yoxdur. Mən sizsiz də öz-özlü - 
yümdə buna qəti surətdə inanmışam. 

Raskolnikov acıqlı-acıqlı soruşdu: 

— Əgər beləsə, onda niyə gəlmisiniz? Mən yenə də sizə əvvəlki 
sualı verərəm: əgər siz məni müqəssir hesab edirsinizsə, bəs onda 
niyə dama saldırmırsınız? 

— Yenə də bu suall Sizə maddə-maddə cavab verəcəyəm: 
əvvəla ona görə ki, sizi həbsə almaq mənim üçün əlverişli deyil. 

— Necə əlverişli deyil? Siz ki buna qəti surətdə inanmısınız, onda 
siz gərək... 

— Eh, mənim buna qəti surətdə inanmağımdan nə çıxar?l Bun- 
lar hamısı hələlik mənim xəyallarımdır. Bir də axı mən sizi ora isti- 
rahət üçün niyə salım? Siz ki tutulmaq istəyirsiniz, deməli, məsələni 
özünüz bilirsiniz. Tutaq ki, mən sizi ifşa etmək üçün o meşşanı gətir- 
dim, siz ona deyəcəksiniz: “Sən keflisən, nədir? Bizi bir yerdə kim 
görüb? Mən onda səni kefli hesab elədim, sən elə, doğrudan da, 
kefli idin!” Yaxşı, mən sizə nə deyə bilərəm? Bir halda ki, sizin 
dediyiniz onunkundan daha artıq həqiqətə uyğundur, çünki onun 
ifadəsi ancaq psixologiyaya əsaslanır, — bu onun heç sir-sifətinə də 
yaraşmır, — amma sizin dediyiniz lap yerinə düşər, çünki o alçaq 
araq içir, hamı da onu lap yaxşı tanıyır. Mən özüm də sizin yanı - 
nızda bir neçə dəfə lap açıqca etiraf eləmişəm ki, bu psixologiya 
deyilən şey özü ikibaşlıdır, bunun ikinci başı birincidən böyükdür, 
özü də həqiqətə daha artıq uyğundur, bir də ki sizin əleyhinizə 
mənim əlimdə bundan başqa hələlik heç bir şey yoxdur. Bununla 
belə, mən sizi dama salacağamsa da, hətta özüm də gəlmişəm ki 
(belə bir şey heç görünməyib), bunun hamısını qabaqcadan sizə 
deyim, yenə də sizə lap açıq deyirəm ki (belə bir şey də heç görün- 
məyib), bu mənim üçün əlverişli deyil. Bəli, ikincisi də, mən sizin 
yanınıza ona görə gəlmişəm ki... 

— Hə, ikincisi? — Raskolnikov hələ də tövşüyürdü. 

— Ona görə gəlmişəm ki, — bayaq da bunu sizə dedim, — məsə- 
ləni sizə açıb deməyi özümə borc bilirəm. İstəmirəm ki, siz məni 
zalım bir adam hesab edəsiniz, bir hüsn-rəğbət var, — istəyir inanın, 
istəyir inanmayın. Öçüncüsü, buna görə də gəlmişəm ki, sizə açıqca 
bir təklif eləyim: gəlin təqsirinizi boynunuza alın. Bu sizin üçün həd - 
siz dərəcədə əlverişli olar, mənim üçün də əlverişli olar, çünki bu işi 
başımdan rədd edərəm. Hə, necədir, açıq danışıram, ya yox? 

Raskolnikov bir anlığa düşündü. 

— Bura baxın, Porfiri Petroviç, siz özünüz deyirdiniz ki, bu ancaq 
psixologiyadır, amma gəlib riyaziyyata çıxdınız. Yaxşı, bəlkə, siz özü- 
nüz də indi yanılırsınız, onda necə olsun? 

— Yox, Rodion Romanıç, mən yanılmıram. Əlimdə belə bir cizgi 
var. Bu cizgini axı mən onda... tapdım, Allah özü göndərmişdi! 

— Hansı cizgini? 

— Rodion Romanıç, bunu demərəm. Bir də ki bu işi uzatmağa 
daha mənim ixtiyarım yoxdur, sizi tutduracağam. Bir özünüz fikir - 
ləşin, indi mənim üçün daha fərqi yoxdur, mən ancaq, ancaq siz- 
dən ötrü deyirəm, Rodion Romanıç, vallah, sizin üçün yaxşı olar! 

Raskolnikov acıqlı-acıqlı gülümsədi: 

— Bu nəinki gülüncdür, bu hətta həyasızlıqdır. Lap elə mən 
müqəssir də olsam (bunu mən heç demirəm də), niyə sizin yanınıza 
bunu boynuma almaq üçün gəlim, axı siz özünüz deyirsiniz ki, mən 
ora həmişəlik girəcəyəm? 

— Eh, Rodion Romanıç, sözə çox da elə inanmayın, bəlkə də, 
heç həmişəlik olmayacaql Axı bu ancaq nəzəriyyədir, özü də mənim 
nəzəriyyəmdir, mən axı haradan elə bir nüfuzlu adam olduməl Bəlkə, 
elə mən özüm də sizdən lap indi də bəzi şeyləri gizlədirəm. Bütün 
məsələni açıb sizə deyə bilmərəm ki, hi-hil Burada ayrı iş də var: 
necə yəni nə fayda? Heç bilirsinizmi, bunun nəticəsində sizə necə bir 
güzəşt olacaq? Siz gör nə vaxt gəlirsiniz, hansı dəqiqədəl Elə bircə 
bunu fikirləşin! O vaxt gəlirsiniz ki, bir başqası cinayəti öz üzərinə 
götürmüşdür, bütün işləri dolaşdırmışdırl.. Bax, Allaha and içirəm, 
mən də “orada” işi elə qurub düzəldərəm ki, sizin gəlməyiniz tama- 
milə gözlənilməz bir şey olar. Bütün bu psixologiyanı biz tamam 
məhv edərik, sizə qarşı olan şübhələri puç edərəm, belə ki, sizin 
cinayətiniz şüur pozğunluğu nəticəsində olan bir cinayətdir. Rodion 
Romanıç, mən düz adamam, verdiyim sözü yerinə yetirəcəyəml 

Raskolnikov qəmgin bir halda susaraq, başını aşağı dikdi, o çox 
fikirləşdi, sonra yenə də gülümsədi, lakin onun bu təbəssümü 
mülayim və dərdli bir təbəssüm idi. 

O, sanki Porfiridən daha heç bir şey gözləməyərək dedi: 

— Eh, lazım deyill Sizin güzəştiniz mənə qətiyyən lazım deyill 

Porfiri hərarətlə və sanki qeyri-ixtiyari olaraq: 

— Bax, mən elə bundan qorxurduml — dedi. — Mən elə bundan 
qorxurdum, qorxurdum ki, deyəsiniz: sizin güzəştiniz mənə lazım deyil. 

Raskolnikov qəmgin-qəmgin, həm də nüfuzedici bir nəzərlə ona 
baxdı. 

Porfiri: 

— Eh, həyatdan bezməyinl Sizi qabaqda hələ çox şey gözləyir. 
Necə yəni güzəşt lazım deyil, necə lazım deyil?l Siz nə səbirsiz 
adamsınız! 

— Məni qabaqda nə gözləyir? 

— Həyat! Peyğəmbər-zad deyilsiz ki? Siz çoxmu şey bilirsiniz? 
Axtaran tapar. Bəlkə, Allah özü sizi bu işə ürcah eləyib... O zəncir 
həmişəlik deyil ki... 

Raskolnikov güldü: 

— Güzəşt olacaq... 

— Yoxsa burjua xəcalətindən qorxdunuz? Ola bilər ki, qorxmu - 
sunuz, heç özünüz də bunu bilmirsiniz, çünki cavansınızl Hər halda, 
bundan siz gərək qorxmayasınız, ya da gəlib təqsirinizi boynunuza 
almaqdan xəcalət çəkməyəsiniz. 

Raskolnikov, heç danışmaq istəmirmiş kimi, həqarətlə, həm də 
ikrah hissilə pıçıldadı: 

— E-eh, cəhənnəmə kil 

O yenə ayağa qalxdı, sanki, getmək istəyirdi, lakin məyus bir 
halda yenə oturdu. 

— Hə də, cəhənnəmə kil Etiqadı itirmisiniz, elə bilirsiniz ki, sizə 
kobudcasına yaltaqlıq edirəm, axı sizin nə yaşınız var? Siz nə anla- 
yırsınız axı? Özünüzdən bir nəzəriyyə uydurmusunuz, indi də bunun 
baş tutmamağından, yaxşı bir iş olmamağından xəcalət çəkirsiniz! 
Bəli, bu alçaq bir hərəkətdir, amma siz, hər halda, elə alçaq deyil- 
siniz ki, adam sizdən lap əlini üzsün. Elə də alçaq deyilsinizl Hər 
halda, uzun zaman özünüzü incitməmisiniz, məsələni tez bitirmisi- 
niz. Mən sizi necə bir adam hesab eləyirəm? Mən sizi elə bir adam 
hesab eləyirəm ki, onun lap bağırsaqlarını da kəsib töksən, o daya- 
nıb duracaq, ona əziyyət verənlərə gülümsəyə-gülümsəyə baxacaq, 
— ancaq gərək Allahdan etiqadını üzməmiş olal Siz də Allahdan eti- 
qadınızı üzməyin, onda yaşayacaqsınız. Əvvəla, siz gərək çoxdan 
havanızı dəyişəydiniz. Nə olar ki, əzab çəkmək özü də yaxşı şeydir. 
Siz də əzab çəkin. Mikolka da əzab çəkmək istəyir, bəlkə də, o haq- 
lıdır. Bilirəm ki, siz buna inanmırsınız, siz gəlin əllaməlik eləməyin, 
məsələyə sadə baxın, düşünmədən özünüzü həyata təslim edin, 
narahat olmayın: həyat sizi aparıb bir sahilə çıxaracaq, qaldırıb ayaq 
üstə qoyacaq. Hansı sahilə? Mən nə bilim hansı sahiləf? Mən ancaq 
ona inanıram ki, siz hələ çox yaşayacaqsınız. Bilirəm, siz indi mənim 
sözlərimi əzbərlənmiş, uzun bir nəsihət kimi qəbul edirsiniz, bəlkə də, 
sonralar bunu xatırlarsınız, bir gün bu sizə lazım olar, bunun üçün 
də deyirəm. Yaxşı ki, siz ancaq o qarını öldürmüsünüz. Ağlınıza 

+ başqa bir nəzəriyyə gəlsəydi, yəqin ki, bundan yüz milyon dəfə çir- 
kin iş tutardınız! Bəlkə, hələ bir Allaha da şükür etmək lazımdır; nə 
bilirsiniz: bəlkə, Allah sizi bir iş üçün qoruyub saxlayır. Ürəyinizi geniş 
tutun, özü də az qorxun. Qarşıda duran böyük işi yerinə yetirmək- 
dənmi qorxdunuz? Burada daha qorxmaq ayıbdır. Madam ki, belə 
bir addım atmısınız, onda özünüzü möhkəm tutun. Burada ədalət 
lazmdır. Siz gəlin ədalətin tələbini yerinə yetirin. Bilirəm ki, inanmır- 
sınız, amma, vallah, həyat özü sizi üzə çıxaracaq. Sonra özünüzün 
xoşunuza gələcək. İndi sizə ancaq hava lazımdır, hava, haval 

Raskolnikov hətta diksindi də. 

— Siz axı kimsiniz, — deyə o səsləndi — nə peyğəmbərlik edirsi- 
niz? Hansı bir əzəmətli sakitlik zirvəsindən belə müdriklik edirsiniz? 

— Mən kiməmə Mən işi bitmiş bir adamam, vəssalaml Olsun ki, 
hiss eləyən və başqasının dərdinə qalan, olsun ki, bəzi şeyləri bilən, 
ancaq tamamilə işi bitmiş bir adamam. Amma siz başqa, Allah sizin 
üçün başqa bir həyat hazırlayıb (kim bilir, bəlkə, sizinki də boşa 
çıxacaq, heç bir şey olmayacaq). Axı nə olsun ki, siz başqa insan- 
lar cərgəsinə keçəcəksiniz? Bu qəlb ki sizdə var, bununla siz rahat- 
lığın əldən çıxmasına təəssüf edəcəksiniz?! Nə olsun ki, bəlkə, uzun 
zaman sizi heç kim görməyəcək? Məsələ vaxtda deyil, sizin özü- 
nüzdədir. Günəş olun, onda sizi hamı görəcək! Günəş də, hər şey- 
dən əvvəl, günəş olmalıdır. Siz nə üçün yenə də gülümsəyirsiniz? 
Mənim Şiller kimi danışmağıma? Mərc gələrəm: indi siz elə güman 
edirsiniz ki, mən yaltaqlıqla sizin qılığınıza girmək istəyirəml Nə 
olsun, bəlkə də, elə doğrudan da, belədir, hi-hi-hil Rodion Roma- 
nıç, siz mənim sözümə inanmayın, hətta heç vaxt inanmayın, tama- 
milə razıyam — nə etməli, xasiyyətim belədir, ancaq bir şey əlavə 
edirəm — mənim nə qədər alçaq, nə qədər də düz adam olduğumu 
özünüz də təyin edə bilərsinizl 

— Siz məni nə vaxt tutmaq fikrindəsiniz? 

— Sizə hələ gün yarım, ya iki gün gəzməyə imkan verə bilərəm. 
Allaha dua eləyinl Fikirləşin, əzizim, Allaha dua eləyinl Bu daha 
əlverişlidir, vallah, bu daha əlverişlidir! 

Raskolnikov qəribə bir təbəssümlə soruşdu: 

— Birdən qaçdım, onda? 

— Yox, qaçmazsınız. Mujik qaçar, başqasının fikrinə nökərçilik 
eləyən, dəbdə olan bir sektant qaçar, çünki miçman Dırkaya gös- 

tərən kimi, ancaq barmağının ucunu ona göstərdinmi, o bütün 
ömrü boyu hər nəyə desən inanacaq. Amma siz axı daha öz nəzə- 
riyyənizə inanmırsınız, bəs onda nə ilə qaçacaqsınız? Bir də ki, 
qaçaqlıqda siz nə tapacaqsınız? Qaçaqlıq vəziyyətində olmaq pis- 
dir, çətindir, amma sizə hər şeydən əvvəl həyat və müəyyən vəziyyət 
lazımdır, müvafiq hava lazımdır, amma oradakı hava sizə münasib- 
dirmi? Qaçacaqsınız, sonra da özünüz qayıdıb gələcəksiniz. Bizsiz 
dolana bilməyəcəksiniz. Amma sizi dustaqxanaya salsam, bir ay 
sonra, iki ay sonra, lap elə üç ay sonra, birdən mənim sözüm yadı- 
nıza düşəcək, durub özünüz gələcəksiniz, özü də necə gələcəksiniz, 
— bu sizin özünüz üçün də gözlənilməz bir şey olacaq! Gəlib təqsi- 
rinizi boynunuza alacağınızı heç bir saat əvvəl özünüz də bilməyə- 
cəksiniz. Mən hətta əminəm ki, siz “əzab çəkmək” fikrinə düşəcək - 
siniz, siz indi mənim sözümə inanmırsınız, amma axırda bunun 
üstünə gələcəksiniz. Çünki, Rodion Romanıç, əzab çəkmək böyük 
şeydir, siz mənim kökəlməyimə baxmayın, bunun eybi yoxdur, hər 
halda, mən bilirəm, siz buna gülməyin: əzab çəkməkdə ideya var. 
Mikolka haqlıdır. Yox, Rodion Romanıç, siz qaçmazsınızl 

Raskolnikov yerindən qalxıb furaikasını götürdü. Porfiri Petro- 
viç də ayağa qalxdı. 

— Gəzmək istəyirsiniz? Gözəl axşam olacaq, ancaq tufan olmasa. 
Olsa yaxşıdır, havanı təmizlər... 

Porfiri də furaikasını götürdü. 

Raskolnikov sərt bir inadkarlıqla dedi: 

— Porfiri Petroviç, xahiş edirəm, elə bilməyin ki, məsələni mən 
bu gün boynuma aldım. Siz qəribə adamsınız, sizə mən ancaq 
maraq üçün qulaq asırdım. Mən heç bir şeyi boynuma almadım. 
Bunu yadınızda saxlayın. 

— Yaxşı da, bilirəm, yadımda saxlaram, gör necə titrəyir də... 
Narahat olmayın, əzizim, sizin istədiyiniz də olar. Bir az gəzin, ancaq 
həddindən artıq gəzmək olmaz. — Səsini alçaldaraq əlavə etdi: 
— Hər ehtimala qarşı, sizdən bir balaca xahişim də var, bu bir az 
qəribə də olsa, ancaq mühüm bir məsələdir: əgər, yəni hər ehtimala 
qarşı (hərçənd buna mən inanmıram və belə hesab edirəm ki, siz 
qətiyyən belə bir iş tutmazsınız), hər halda, işdir, olub eləsə, belə də, 
hər ehtimala qarşı, bu qırx-əlli saatın içində belə bir həvəsə düşsə - 
niz ki, bu işi başqa yolla qurtarasınız, fantastik bir şəkildə, yəni 

+ özünüzə zəfər yetirəsiniz (hərçənd bu mənasız bir fikirdir, hər halda, 
məni bağışlayın), onda qısaca, amma əsaslı bir kağız yazın qoyun. 
Beləcə iki sətir, ancaq ikicə sətir, daşı da orada qeyd eləyin; bu 
daha nəcib bir hərəkət olar. Yaxşı da, xudahafiz... Sizə yaxşı fikirlər, 
xoş niyyətlər arzu edirəm! 

Porfiri başını əyərək və sanki Raskolnikova baxmaqdan çəkinə- 
rək, otaqdan çıxdı. Raskolnikov pəncərəyə yaxınlaşdı, Porfirinin 
küçəyə çıxmasını və uzaqlaşıb getməsini acıqlı halda, həm də səbir- 
sizliklə gözləməyə başladı, sonra tələsik otaqdan çıxdı. 

O, Svidriqaylovun yanına getməyə tələsirdi. Bu adamdan o, nə 
gözləyə bilərdi — bunu heç özü də bilmirdi. Lakin bu adamın onun 
üzərində amiranə, həm də sirli bir təsiri vardı. O, bir dəfə bunu dərk 
etdikdən sonra daha sakit ola bilmirdi, bir də ki indi bunu aydınlaş- 
dırmaq vaxtı gəlib çatmışdı. 

Yol uzunu bir sual, xüsusilə, ona əzab verirdi, sual bundan iba- 
rətdi: Svidriqaylov Porfirinin yanına gedibmi? 

Onun zənnincə, o buna and içə bilərdi: yox, getməyib! O, hey 
düşündü, — Porfirinin gəlişini və nə danışdığını xatırladı, hamısını 
düşündü, fikrində götür-qoy elədi, yenə də həmin nəticəyə gəldi: 
yox, getməyib, əlbəttə, getməyib! 

Lakin əgər indiyə qədər Porfirinin yanına getməyibsə, indi 
gedəcək, ya getməyəcək? 

Hələlik ona elə gəlirdi ki, getməyəcək. Niyə? O, bunu da izah 
edə bilməzdi, izah edə bilsə də, indi bunun üstündə çox da elə 
başını ağrıtmayacaqdı. Bu şeylər ona əzab verirdi, eyni zamanda, 
bununla məşğul olmağa, elə bil, onun vaxtı yox idi. Çox qəribədir, 
olsun ki, heç kəs buna inanmaz, indi o, tez bir tədbir görməyi tələb 
edən taleyi haqqında az, həm də dalğın bir halda düşünürdü. İndi 
ona daha mühüm, daha fövqəladə bir şey əzab verirdi: bu elə onun 
özü haqqında idi, başqa bir adam haqqında deyildi, ancaq nəsə 
başqa, əsas bir şey idi. Bir də ki bu gün onun beyni, son günlərə 
nisbətən, daha yaxşı işləsə də, hədsiz dərəcədə mənəvi bir yorğun - 
luq hiss edirdi. 

İndi, baş verən bütün bu hadisələrdən sonra, bu yeni əhə- 
miyyətsiz çətinlikləri dəf etmək üçün çalışmağa dəyərdimi? Məsə- 
lən, Svidriqaylov Porfirinin yanına getməsin deyə bir hiylə işlətmək, 
eyni zamanda Svidriqaylov kimi bir adamı öyrənmək, tanımaq, 
buna vaxt itirmək lazımdımı?l 

Ah, bu şeylər onu necə təngə gətirmişdi! 

Bununla belə, o yenə də Svidriqaylovun yanına tələsirdi. Yoxsa 
o, Svidriqaylovdan bir göstəriş, bir çıxış yolu, yeni bir şey gözləyirdi? 
Batan adam saman çöpünə də əl atırl Yoxsa tale, yoxsa instinkt 
onları bir araya gətirdirdi? Ya, bəlkə, bu, yorğunluq, ümidsizlikdi, 
bəlkə də, ona Svidriqaylov deyil, başqa bir adam lazımdı, Svidri- 
qaylov elə-belə onun yadına düşmüşdü? Bəlkə, bu Sonya idi? О axı 
indi Sonyanın yanına niyə gedəydi? Yenə də onu ağlatmaq üçün? 
Sonya onun üçün bir dəhşətdi, Sonya onun üçün amansız bir itti- 
hamnamə, dəyişilməz bir qərar idil Burada — ya Sonyanın yolu idi, 
ya onunku. Xüsusilə indi o, Sonyanı görəcək halda deyildi. Bəlkə, 
Svidriqaylovu sınaqdan keçirmək daha yaxşıdır: görsün bu nə olan 
şeydir! O, öz daxilində bir şeyi etiraf etməyə bilmirdi: doğrudan da, 
Svidriqaylov, elə bil ki, çoxdan ona nədən ötrüsə lazımdı... 

Lakin onların arasında ümumi nə ola bilərdi? Hətta onların 
cinayətkarlığı da bir ola bilməzdi. Həm də bu Svidriqaylov pis adam 
idi, görünür, olduqca pozğun idi, mütləq hiyləgərdi, adamalda- 
dandı, bəlkə də, çox kinli idi. Onun haqqında çox şeylər danışırlar. 
Doğrudur, o, Katerina İvanovnanın uşaqları üçün çalışdı, onların 
qayğısına qaldı, ancaq, kim bilir, bunu nə üçün etmişdir və bu nə 
deməkdir? Bu adamın həmişə Bir niyyəti və planı var. 

Bu bir neçə gündə bir fikir də həmişə Raskolnikovun xəyalında 
dolaşır, onu son dərəcə narahat edirdi, bu fikri o, özündən qov - 
mağa çalışırdı, çünki bu fikir ona çox əziyyət verirdi, lakin bacara 
bilmirdi. O bəzən belə düşünürdü: Svidriqaylov həmişə mənim ətra- 
fımda hərlənirdi, indi də hərlənir, Svidriqaylov mənim sirrimi bilmiş- 
dir, Svidriqaylov Dunyaya qarşı pis bir niyyəti vardı, bəlkə, indi də 
var? Yəqin demək olar ki, var. İndi o, mənim sirrimi bilir, bununla 
o, mənim üzərimdə hakimlik edə bilər və buna əsaslanaraq mən - 
dən Dunyaya qarşı bir silah kimi istifadə etmək istəyir. 

Bu fikir bəzən ona lap yuxuda da əzab verirdi, lakin onun təsəvvü- 
ründə indiki kimi belə aydın, belə şüurlu surətdə canlanmamışdı. 

+ Flə bircə bu fikir onda kədərli hiddət oyadırdı. Əvvəla budur ki, onda 
toe 

hər şey, hətta onun öz vəziyyəti də dəyişəcək: onda gərək dərhal 
sirri açıb Duneçkaya desin. Bəlkə də o elə Duneçkanı ehtiyatsız bir 
hərəkətdən çəkindirmək üçün gedib özünü ələ verməlidir. Məktub? 
Bu gün səhər Dunya bir məktub almışdır! Peterburqda o məktubu 
kimdən ala bilər? (Lufindən?) Düzdür! Razumixin orada Dunyanın 
keşiyindədir, ancaq o heç bir şey bilmir. Bəlkə, sirri açıb Razumi- 
xinə də demək lazımdır? Raskolnikov bu barədə nifrətlə düşündü. 

Hər halda, Svidriqaylovu mümkün qədər tezliklə görmək lazım- 
dır, — Raskolnikov öz-özlüyündə belə bir qəti qərara gəldi. Şükür 
Allaha ki, burada işin təfsilatından daha artıq mahiyyəti lazımdır, 
lakin əgər Svidriqaylov bir şeyə qabilsə, əgər Svidriqaylov Dunyaya 
qarşı bir hiylə düzəldirsə — onda... 

Raskolnikov laqeyd və ümidsiz halda düşündü: “Onda mən onu 
öldürərəm”. O, bütün bu vaxt ərzində, bu bir ay içində o qədər 
yorulmuşdu ki, belə bir məsələni başqa cür deyil, ancaq belə bir 
qərarla həll edə bilərdi. Ağır bir hiss onun qəlbini sıxırdı, o, küçənin 
ortasında dayanıb ətrafına baxdı: hansı yolla gedirdi, gəlib hara çıx- 
mışdı? O, indi N. küçəsində idi, Sennaya meydanından otuz-qırx 
addım uzaqlaşmışdı. Sol tərəfdə olan evin ikinci mərtəbəsi aşxana 
idi. Aşxananın bütün pəncərələri taybatay açılmışdı: pəncərələrdən 
adamların hərəkət etdiyi görünürdü, bundan belə bir nəticə çıxarmaq 
olardı ki, aşxana ağzına kimi adamla doludur. Zalda müğənnilər xor 
oxuyur, klarnet və skripka çalınır, türk təbili" guruldayırdı, qadın çığır - 
tıları eşidilirdi. Raskolnikov istədi geri qayıtsın: axı o, niyə bu küçəyə 
gəlmişdi, — buna təəccüb edirdi, birdən kənardakı açıq pəncərələ - 
rin birindən Svidriqaylovu gördü: o, pəncərənin lap qabağında çay 
stolu yanında oturmuşdu, ağzında da çubuq vardı. Raskolnikovu 
bu, dəhşətə gətirəcək dərəcədə təəccübləndirdi. Svidriqaylov din- 
məzcə ona baxır, onu müşahidə edirdi. Bir şey o saat Raskolnikovu 
heyrətə saldı: Svidriqaylov elə bilirdi ki, Raskolnikov onu görmür, 
buna görə də qalxıb yavaşca əkilmək istəyirdi. Raskolnikov o saat 
özünü elə tutdu ki, guya, o da Svidriqaylovu görmür, fikirli bir halda 
yana baxır, amma gözünün ucu ilə yenə də onu müşahidə edirdi. 
Onun ürəyi həyəcan və təşviş içində döyünürdü. Elədir ki, var: görü- 
nür, Svidriqaylov istəmirmiş ki, Raskolnikov onu görsün. Çubuğunu 

ağzından çıxardıb əkilmək istədi, ancaq yerindən qalxıb stulu geri 
çəkəndə birdən gördü ki, Raskolnikov onu görür və müşahidə edir. 
Onların arasında qəribə bir vəziyyət əmələ gəldi: Svidriqaylov ilk dəfə 
Raskolnikovun yanına gələndə və Raskolnikov yuxuda olanda buna 
bənzər bir vəziyyət əmələ gəlmişdi. Svidriqaylovun üzündə hiyləgər 
bir təbəssüm göründü, bu təbəssüm get-gedə onun üzünə yayllırdı. 
Onların hər ikisi bir-birini gördüyünü və bir-birini müşahidə etdiyini 
bilirdi. Nəhayət, Svidriqaylov ucadan qəhqəhə çəkib güldü. 

Pəncərədən çığıraraq dedi: 

— Yaxşı, yaxşıl İstəyirsiniz gəlin içəri, mən buradayaml 

Raskolnikov aşxanaya girdi. 

O, Svidriqaylovu böyük zala bitişik olan, birpəncərəli, çox kiçik 
bir dal otaqda tapdı. Zalda tacirlər, məmurlar və bir çox müxtəlif 
adamlar oturub çay içirdilər. Elə buradaca müğənnilər çığıra-çığıra 
xor oxuyurdular, Haradansa bilyard şarlarının səsi gəlirdi. Svidriqay- 
lovun qabağında təzə açılmış bir şüşə şampan şərabı, yarım stə- 
kan da ayrı şərab vardı. Otaqda şarmanka çalan uşaq və sağlam 
bədənli, qırmızıyanaq bir qız da vardı, qız mil-mil yubkasının ətəyini 
belinə sancmış, başına lentli tirol şlyapası qoymuşdu, onun on sək- 
kiz yaşı olardı, qız, o biri otaqda xor oxunmasına baxmadan, şar- 
mankaçının çaldığı havaya uyaraq, boğuq, xırıltılı bir səslə lap pəs- 
dən nəsə bir lakey mahnısı oxuyurdu... 

Raskolnikov içəri girəndə Svidriqaylov onun mahnısını kəsərək: 

— Daha bəsdir! — dedi. 

Qız dərhal səsini kəsərək, hörmətkar bir vəziyyətdə dayanıb 
gözlədi. O, öz qafiyələnmiş lakey mahnısını da ciddi və hörmətkar 
bir ifadə ilə oxumuşdu. 

Svidriqaylov: 

— Ey, Filipp, stəkan! — deyə çığırdı. 

Raskolnikov: 

— Mən şərab içməyəcəyəm, — dedi. 

— İçmirsiniz içməyin, mən sizin üçün gətirtmirəm. Katya, içl Bu 
gün daha heç bir şey lazım olmayacaq, get! 

Svidriqaylov ona bir dolu stəkan şərab tökdü, sonra da bir sarı 
manat çıxarıb stolun üstünə qoydu. Katya stəkanı başına çəkdi, 
yəni ağzından ayırmayaraq, qadınlar içən kimi iyirmi qurtuma içdi, 
sonra pulu götürüb, Svidriqaylovun əlini öpdü, Svidriqaylov da çox 

+ ciddi halda əlinin öpülməsinə yol verdi; qız otaqdan çıxdı; şarman- 
toe 

kaçı uşaq da onun ardınca getdi. Onları küçədən çağırıb gətirmiş- 
dilər. Svidriqaylovun Peterburqda yaşadığı heç bir həftə deyildi, 
amma hər şey indi onun əlinin altında idi. Aşxana lakeyi Filipp də 
onun “tanışı” idi, ona yaltaqlanırdı. Bu otaqdan zala olan qapı bağ- 
lanırdı, bura, elə bil ki, Svidriqaylovun öz evi idi, Svidriqaylov, olsun 
ki, bütün gününü orada keçirirdi. Aşxana çirkli, pis, ortadan da pis 
bir aşxana idi. 

Raskolnikov sözə başlayaraq dedi: 

— Mən sizin yanınıza gəlirdim, sizi axtarırdım. Ancaq niyə indi bir- 
dən Sennaya meydanından N. küçəsinə döndümə Mən heç buralara 
gəlmərəm. Mən Sennaya meydanından sağa dönürəm. Sizin yolunuz 
axı burdan deyil, Dönən kimi də sizə rast gəldim! Bu qəribədir! 

— Niyə lap açıqca demirsiniz ki, bu möcüzədirl 

— Ona görə ki, bu, bəlkə də, bir təsadüfdür. 

Svidriqaylov qəhqəhə ilə güldü: 

— Bu camaatda bu nə adətdir! Ürəyində lap möcüzəyə inansa da, 
bunu etiraf etmək istəmirl Axı elə özünüz deyirsiniz ki, bu “bəlkə də” 
bir təsadüfdür. Rodion Romanıç, siz heç təsəvvür edə bilməzsiniz ki, 
burada adamlar öz fikirləri olmaq cəhətdən nə qədər qorxaqdırlarl 
Mən sizi demirəm. Sizin öz fikriniz var, bu fikri də əldə etməkdən qorx- 
mamısınız. Elə buna görə də siz məni maraqlandırmısınız. 

— Ayrı bir şeylə yox? 

— Bu özü də kifayətdir. 

Svidriqaylov, görünür, kefli idi, ancaq o qədər yox: o ancaq 
yarım stəkan şərab içmişdi. 

Raskolnikov dedi: 

— Mənə elə gəlir ki, siz mənim yanıma bundan daha tez gəlmi- 
siniz: o zaman ki, siz hələ mənim belə bir şeyə qabil olduğumu, 
yəni öz fikrim olduğunu bilmirdiniz. 

— Onda məsələ bir başqa idi. Hər kəsin öz yerişi var. Möcüzə 
məsələsinə gəldikdə, sizə deməliyəm ki, siz, deyəsən, bu iki-üç gündə 
yatıbsınızmış. Mən özüm sizə bu aşxanada görüşəcəyimizi demişdim, 
demişdim ki, birbaş bura gələrsiniz, burada möcüzə-filan yoxdur, 
bütün yol uzunu özüm sizə danışdım, aşxananın yerini, gəlmək vaxtını 
da dedim ki, gələndə məni burada tapa biləsiniz. Yadınızdadır? 

Raskolnikov təəccüblə dedi: 

— Yadımdan çıxıb. 

— İnanıram. Sizə iki dəfə dedim. Söylədiyim adres mexaniki 
surətdə hafizənizdə qalmışdır. Siz elə mexaniki də olaraq bura dön- 
müsünüz, amma düz adresə gəlmisiniz, heç özünüz də bunu bilmə- 
misiniz. Onda mən bunu sizə desəm də, heç inanmırdım ki, siz 
bunu başa düşə bilərsiniz. Rodion Romanç, siz öz sirrinizi yamanca 
büruzə verirsiniz. Bir də ki görün nə deyirəm: mən əminəm ki, 
Peterburqda yol gedə-gedə öz-özü ilə danışan adam çoxdur. Bu 
şəhər bir qədər dəli olmuş adamlar şəhəridir. Bizdə elm olsaydı, 
təbiblər, hüquqşünaslar, filosoflar, hərə öz ixtisasına görə, Peter- 
burq üzərində çox qiymətli tədqiqat işləri aparardılar. Peterburq kimi 
insan qəlbinə bu qədər qəsvətli, sərt, qəribə təsir bağışlayan baş- 
qa bir yer nadir tapılar. Elə bircə iqlim təsirini götürün! Halbuki 
şəhər bütün Rusiyanın inzibati mərkəzidir, onun xüsusiyyəti hər 
şeydə öz təsirini göstərməlidir. Ancaq indi məsələ bunda deyil, 
məsələ ondadır ki, mən bir neçə dəfə yandan sizə baxmışam. Siz 
evdən çıxanda əvvəl başınızı dik tutursunuz, iyirmi addım gedən- 
dən sonra başınızı aşağı salırsınız, əllərinizi dalınıza qoyursunuz. Siz 
baxırsınız, amma, yəqin ki, nə qabaqda, nə də yan tərəlinizdə heç 
bir şey görmürsünüz. Sonra dodaqlarınızı tərpədir, öz-özünüzlə 
danışmağa başlayırsınız, bəzən əlinizi dalınızdan götürür, bərkdən 
danışırsınız, sonra da yolun ortasında dayanıb durursunuz, özü də 
çox durursunuz. Bu heç yaxşı deyil. Bəlkə, sizi məndən başqa 
görənlər də olur, bu sizin üçün əlverişli deyil. Əslində, mənim üçün 
bunun heç bir fərqi yoxdur, mən sizi durub sağaltmayacağam, 
ancaq siz, yəqin, mənim nə demək istədiyimi başa düşürsünüz. 

Raskolnikov diqqətlə ona baxaraq soruşdu: 

— Siz bilirsinizmi ki, məni təqib edirlər? 

Svidriqaylov sanki təəccüblə dedi: 

— Yox, mən heç bir şey bilmirəm. 

Raskolnikov qaşqabağını tökərək mızıldandı: 

— Onda gəlin məni rahat buraxın. 

— Yaxşı, sizi rahat buraxaq. 

— Yaxşısı budur, deyin görüm, siz ki bura içməyə gəlirsiniz, 
özünüz də iki dəfə demisiniz ki, mən sizin yanınıza bura gəlim — bəs 
niyə onda küçədən pəncərəyə baxanda siz gizlənirdiniz, getmək 
istəyirdiniz? Mən bunu çox yaxşı gördüm! 

— Hi-hil Bəs niyə onda mən astanada duranda siz öz divanı- 
nızda uzanıb, gözlərinizi yummuşdunuz, heç yatmadığınız halda, 
özünüzü yuxuluğa vurmuşdunuz? Mən bunu çox yaxşı gördüml 

— Bunun... səbəbi vardı... siz özünüz bunu Bilirsiniz. 

— Mənim də öz səbəblərim vardı, amma siz bunu bilmirsiniz. 

Raskolnikov sağ qolunun dirsəyini stola qoydu, sağ əlinin bar- 
maqlarını aşağıdan çənəsinə dayaq verib, gözlərini diqqətlə Svidri- 
qaylova zillədi. Bir qədər onun üzünə baxdı: Svidriqaylovun üzü 
əvvəllər də onu heyrətə salırdı. Onun üzü qəribə bir üz idi, elə bil ki, 
maskaya oxşayırdı: rəngi ağdı, yanaqları qırmızı idi, al-qırmızı 
dodaqları, açıq-sarışın saqqalı, çox sıx və sarışın saçı vardı. Gözləri 
həddindən artıq mavi idi, baxışı isə həddindən artıq ağır və durğun 
idi. Onun bu gözəl, yaşına görə çox cavan görünən üzündə nəsə 
çox pis bir ifadə vardı. O, yüngül, şıq yay paltarı geymişdi, xüsusilə, 
onun köynəyi qəşəngdi. Barmağına bahalı, iri bir üzük taxmışdı. 

Raskolnikov birdən böyük bir səbirsizliklə lap açıq danışmağa 
başladı: 

— Yoxsa mən gərək hələ bir sizinlə də məşğul olam? Siz, bəlkə 
də, ən təhlükəli bir adamsınız, — əgər pislik etmək istəsəniz — ancaq 
mən daha özümə əziyyət vermək istəmirəm. Yəqin, siz elə güman 
edirsiniz ki, mən öz canımın qədrini çox bilirəm, indi sizə göstərə- 
rəm ki, bu belə deyil. Bilin ki, mən sizin yanınıza bir şeyi açıqca 
deməyə gəlmişəm: əgər siz yenə də mənim bacım haqqında əvvəlki 
fikirdəsinizsə, son vaxtdan sizə məlum olan sirdən bu məqsədlə isti- 
fadə etmək istəyirsinizsə, onda, siz məni dama saldırmazdan əvvəl, 
mən sizi öldürəcəyəm. Mən düz deyirəm: siz bilirsiniz ki, mən öz 
sözümün üstündə durmağı bacarıram. İkincisi, mənə həmişə elə 
gəlir ki, siz mənə nəsə demək istəyirsiniz, əgər mənə bir söz demək 
istəyirsinizsə, onda tez deyin, çünki vaxt azdır, bəlkə də, bir azdan 
sonra artıq gec olacaq... 

Svidriqaylov maraqla ona baxaraq soruşdu: 

— Siz axı hara belə tələsirsiniz? 

Raskolnikov tutqun və kədərli halda səbirsizliklə dedi: 

— Hər kəsin öz yerişi var. 

Svidriqaylov gülümsəyərək: 

— Siz özünüz indicə məni açıq danışmağa dəvət etdiniz, — dedi, 
— amma elə ilk suala cavab verməkdən boyun qaçırırsınız. Sizə 

həmişə elə gəlir ki, mənim nəsə bir məqsədim var, buna görə də 
mənə şübhə ilə baxırsınız. Əlbəttə, sizin vəziyyətinizdə olan bir adam 
üçün bu çox təbii bir şeydir. Mən sizinlə nə qədər yaxınlıq etmək 
istəsəm də, sizi bu fikirdən döndərməyi öz üzərimə götürmürəm. 
Vallah, burada heç bir şey yoxdur, bir də ki, sizinlə elə bir ciddi 
məsələ haqqında danışmaq fikrində deyildim. 

— Bəs onda mən sizə niyə belə gərək olmuşam. Siz axı mənim 
ətrafımda hərlənirsiniz... 

— Elə-belə, müşahidə üçün maraqlı bir şəxsiyyət kimi... Siz öz 
vəziyyətinizin fantastikliyi ilə mənim xoşuma gəldiniz — bax, buna 
görəl Bir də ki, elə bir qadının qardaşısınız ki, o qadın məni çox 
maraqlandırır, həm də bu qadının özündən vaxtilə sizin barənizdə 
həm tez-tez, həm də çox şeylər eşidirdim, bundan da belə bir nəticə 
çıxardım ki, onun üzərində sizin böyük təsiriniz vardır. Bu azdırmı? 
Hihi-hi. Etiraf edirəm ki, sizin sualınız mənim üçün çox mürəkkəb bir 
sualdır, buna cavab verməyə çətinlik çəkirəm. Budur, məsələn, siz 
indi mənim yanıma ancaq iş üçün deyil, yeni bir şey eşitmək üçün 
gəlmisiniz. 

Svidriqaylov bic-bic gülümsəyərək, təkidlə soruşdu: 

— Elə deyilmi? Elə deyilmi? İndi siz belə bir şey təsəvvür edin: 
mən özüm vaqonda bura gələndə sizi nəzərdə tutmuşdum, deyir- 
dim ki, siz mənə də yeni bir şey deyərsiniz, sizdən bir şey əxz etməyə 
müvəffəq olaram! Görürsünüz, necə dövlətli adamlarıq! 

— Nə əxz etməyə? 

— Sizə nə deyim axı? Heç özüm də bilmirəm. Görürsünüz, necə 
bir aşxanaya gəlirəm, həmişə də burada otururam, bu mənim lap 
xoşuma gəlir, yəni məsələ xoşa gəlməkdə deyil, axı gərək bir yerdə 
oturam, ya yox? Elə o zavallı Кабуап götürək, gördünüzmüş.. 
Məsələn, qarınqulu, ya klub qastronomu olaydım, dərd yarı idi, 
amma bir görün nə yeyə bilirəm! (Barmağı ilə bucağı göstərdi, 
bucaqda, balaca bir stol üstündə, tənəkə boşqabda, kartofla bişi- 
rilmiş çox pis bir bifşteksin artığı dururdu). Siz nahar eləmisinizmi? 
Mən bir az yemişəm, daha yemək istəmirəm. Məsələn, heç şərab 
içmirəm, şampandan başqa, onu da bütün axşamı bircə stəkan 
içmişəm, bundan da başım ağrıyır. Bunu da ona görə gətirdim ki, 
bir balaca özümü düzəldim, çünki gedəsi yerim var, özünüz də 
görürsünüz ki, bir balaca damaqdayam. Bayaq, bir məktəbli kimi, 


499 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





+ ona görə gizləndim ki, dedim, bəlkə, mənə mane oldunuz, amma 
(saatını cibindən çıxarıb baxdı) hələ sizinlə bir saat otura bilərəm, 
indi saat beşin yarısıdır. İnanırsınızmı, heç olmasa, bir şey olaydım: 
ya mülkədar olaydım, ya ata, ya ulan!, ya fotoqraf, ya jurnalist... 
heç-ç bir ixtisasım yoxdur! Hərdən lap darıxıram. Düzü, elə güman 
edirdim ki, siz mənə təzə bir şey deyərsiniz... 

— Axı siz kimsiniz və niyə bura gəlmisiniz? 

— Mən kiməm? Siz bilirsiniz: dvoryanam, iki il süvari hissəsində 
qulluq eləmişəm, sonra Peterburqda avara-avara dolaşmışam, 
sonra da Marfa Petrovna ilə evlənib kənddə yaşamışam. Mənim 
tərcümeyi-halım budur! 

— Siz, deyəsən, qumarbazsınız? 

— Yox, məndən nə qumarbaz! Şuler qumarbaz deyil. 

— Siz şuler olmusunuz? 

— Bəli, şuler də olmuşam. 

— Deməli, sizi döyüblər də? 

— O da olub. Necə? 

— Deməli, sizi duelə də çağıra bilərdilər... Bir də ki bu, ümu- 
miyyətlə, işi canlandırır. 

— Sizə etiraz eləmirəm, bir də ki mən filosofluq etməyin ustası 
deyiləm. Boynuma alıram. Mən bura ən çoxu arvad üçün gəlmişəm. 

— Marfa Petrovnanı yenicə dəfn etmisiniz... 

Svidriqaylov ürəkalıcı bir açıqlıqla gülümsədi: 

— Bəli, nə olar ki? Qadınlar haqqında belə danışmağımda siz, 
deyəsən, pis bir şey görürsünüz? 

— Yəni, əxlaqsızlıqda pis bir şey görürəm? 

— Əxlaqsızlıqdal Gör siz haralara əl atdınızl Gəlin onda sualları- 
nıza bir-bir cavab verim, hər şeydən əvvəl, sizə, ümumiyyətlə, qadın 
haqqında cavab verim, bilirsinizmi, mən füzulluq eləmək meylin- 
dəyəm. Deyin görüm: axı mən niyə gərək özümə korluq verəm? 
Məndə ki arvadlara belə həvəs var, niyə mən gərək onlardan əl 
çəkim? Heç olmasa, bir məşğuliyyətdir ki... 

— Deməli, siz burada ancaq əxlaqsızlığa ümid edirsiniz? 

— Yaxşı da, nə olsun ki, elə lap əxlaqsızlıq olsunl Nə tutmusu - 
nuz bu əxlaqsızlıqdan? Amma açıq verilən sualdan xoşum gəlir. Bu 
əxlaqsızlıqda, heç olmasa, hətta lap təbiətə əsaslanan, fantaziyaya 


1 Ulan – nizəli süvari əsgər 

tabe olmayan, od kimi həmişə qanda yanan, həmişə yandıran daimi 
bir şey var, elə bir şey ki, bəlkə, onu uzun zaman, illər keçsə də, yaş 
ötsə də, elə tez söndürmək olmaz. Deyin görüm, bu özü, bir növ, 
məşğuliyyət deyilmi? 

— Burada sevinməli nə var ki? Bu xəstəlikdir, özü də təhlükəli bir 
xəstəlikdir. 

— Hə, belə del Mən sizinlə razılaşıram ki, bu, ölçüdən kənara 
çıxan hər şey kimi, bir xəstəlikdir, burada isə ölçüdən kənara çıx- 
maq lazım gələcəkdir, əvvəla, bu hərədə bir cürdür, ikinci də, adam 
gərək heç bir şeydə ölçüdən kənara çıxmasın, alçaqcasına bir iş 
də olsa, haqq-hesabı nəzərdə tutsun, belədir də, nə eləyəsən axı! 
Bu olmasa, onda gərək adam özünü vurub öldürsün. Abırlı adam 
gərək darıxsın, — mən bu fikirlə razılaşıram, ancaq... 

— Siz özünüzü vurub öldürə bilərsinizmi? 

Svidriqaylov onun fikrini nifrətlə rədd etdi: 

— Bu nə sözdür? — Bütün bayaqkı sözlərində özünü öyürdü, 
lakin indi özünü öymədən tez əlavə etdi: — Rica edirəm, bundan 
danışmayın! — Hətta onun üzündə elə bil bir dəyişiklik də oldu. — Öz 
zəifliyimi boynuma alıram, bu, bağışlanılmaz bir zəiflikdir, ancaq nə 
edim ki: ölümdən qorxuram, həm də ölümdən danışılanda heç 
xoşuma gəlmir. Mən bir az mistikəm, — bunu bilirsinizmi? 

— Həl Marfa Petrovnanın gözünüzə görünməsil O xəyal yenə də 
gözünüzə görünürmü? 

Svidriqaylov acıqlı halda çığırdı: 

— Qoy rədd olsun, onu yada salmayınl Peterburqda hələ 
gözümə görünməyib, qoy cəhənnəm olsunl Yaxşısı budur ki, bu 
barədə... hə, hərçənd... Bəlil Ehl Heyif ki, vaxt azdır, sizinlə çox 
otura bilməyəcəyəm! Deyiləsi sözlər var. 

— Yoxsa arvad yanına gedirsiniz? 

— Bəli, arvad yanına gedirəm, heç gözlənilməyən bir təsadüf 
düşüb... yox, belə deyil. 

— Yaxşı, bütün bu vəziyyətin əmələ gətirdiyi rəzalət daha sizə 
təsir etmirmi, rəzalət deyirəm?! Yoxsa siz dayanmaq qüvvəsini itir- 
misiniz? 

— Siz hələ qüvvə iddiasındasınız? Hi-hi-hil Rodion Romanıç, 
mən bunun olacağını qabaqcadan bilsəm də, siz indi məni təəccüb - 
ləndirdiniz. Siz ki Şillersiniz, siz idealistsinizl Əlbəttə, bu elə belə də 

+ olmalıdır, başqa cür olsaydı, buna təəccüb etmək lazımdı, bununla 
belə, hər halda, bu qəribədir... Ax, heyif ki, vaxt azdır, çünki siz 
özünüz çox maraqlı bir şəxsiyyətsiniz! Yeri gəlmişkən, qoy soruşum: 
sizin Şillerdən xoşunuz gəlirmi? O, mənim yamanca xoşuma gəlir! 

Raskolnikov bir qədər nifrətlə dedi: 

— Amma siz özünüzü yaman öyənsiniz, hal 

Svidriqaylov qəhqəhə ilə güldü: 

— Vallah yoxl Yaxşı da, mübahisə eləmirəm, qoy özünü öyən olum, 
niyə axı özümü öyməyim, bu ki zərərsiz bir şeydir. Mən yeddi il kənddə, 
Marfa Petrovnanın yanında yaşadım, amma indi sizin kimi ağıllı bir 
adama rast gəlmişəm — həm ağıllı, həm də son dərəcə maraqlı bir 
adama, ona görə də sizinlə söhbət eləməyimə şadam, bir də ki, 
içdiyim bu yarım stəkan şərab bir balaca başıma vurub. Xüsusilə, bir 
məsələ var ki, bu məni çox məşğul etmişdir, ancaq bu barədə... susu - 
ram. — Birdən Svidriqaylov diksinərək soruşdu: — Hara belə? 

Raskolnikov ayağa qalxmışdı. O həm ağırlıq hiss edir, həm də, 
elə bil ki, boğulurdu, bura gəlməsinə peşman olmuşdu... O, indi 
övidriqaylovun dünyada ən boş, ən cinayətkar bir adam olduğunu 
lap yəqin etmişdi. 

Svidriqaylov xahiş etməyə başladı: 

— E-ehl Oturun, getməyin, deyin sizə, heç olmasa, çay gətir- 
sinlər. Di oturun, yaxşı da, daha boş-boş danışmayacağam, yəni 
özüm barədə... Ayrı bir şey danışaram. İstəyirsiniz danışım ki, bir 
qadın məni, sizin üslubunuzca desək, necə “xilas etdi”? Bu hətta 
sizin birinci sualınıza cavab olacaq, çünki bu dediyim qadın sizin 
bacınızdır. Danışmaq olarmı? Vaxtımızı da bununla keçirək. 

— Danışın, ancaq əminəm ki, siz... 

— Heç narahat olmayınl Bir də ki Avdotya Romanovna hətta 
mənim kimi pis və boş bir adamda özünə qarşı ancaq dərin bir hör- 
mət oyada bilər. 

IV 


Svidriqaylov sözə başlayaraq dedi: 

— Bəlkə, siz bilirsiniz (bunu mən özüm də sizə danışmışam): 
mən yaman borca düşmüşdüm, bunun üstündə məni tutub dus- 
taqxanaya salmışdılar, verməyə də, qətiyyən, imkanım yox idi. Onda 
Marfa Petrovna bu borcu verib məni dustaqxanadan çıxartdı, — bunu 
müfəssəl danışmağa ehtiyac yoxdur. Siz qadının bəzən çılğınlıq 
dərəcəsinə qədər sevdiyini bilirsinizmi? Marfa Petrovna namuslu, 
ağıllı bir arvaddı, amma onun təhsili yox idi. Bir təsəvvür edin: bu 
qısqanc, bu namuslu qadın çox-çox qəzəbləndikdən, özündən çıx- 
dıqdan və çox-çox məzəmmətdən sonra mənimlə bir növ müqa- 
vilə bağlamaq mərhəmətinə tənəzzül etdi, mən də onunla evlənən- 
dən sonra bunu həmişə yerinə yetirirdim. Məsələ burasındadır ki, o, 
məndən xeyli böyük idi, ağzında da həmişə mixək olardı. Mənim 
qəlbimdə o qədər alçaqlıq və bir növ düzlük vardı ki, durub şax 
onun üzünə dedim: “Mən sizə tamam sədaqətli ola bilməyəcəyəm”. 
Mənim bu etirafım onu yaman qəzəbləndirdi, ancaq, deyəsən, belə 
kobudcasına açıq danışmağım onun bir qədər xoşuna gəldi: 
“Madam ki, özü qabaqcadan deyir, deməli, məni aldatmaq istə- 
mir”. Qısqanc qadın üçün bu birinci məsələdir. Xeyli göz yaşı tökül- 
dükdən sonra bizim aramızda belə bir şifahi müqavilə bağlandı: 
birinci, mən heç vaxt Marfa Petrovnanı atmayacağam, həmişə onun 
əri olacağam, ikinci, onun icazəsi olmadan heç yerə getməyəcə - 
yəm, üçüncü, həmişəlik aşna saxlayacağam, dördüncü, bunun əvə- 
zində Marfa Petrovna mənə bəzən kənizlərin yanına getməyə icazə 
verər, ancaq kimin yanına getdiyimi də mütləq bilməlidir, beşinci, 
mən gərək qətiyyən bizim mənsub olduğumuz ictimai təbəqədən 
qadın sevməyəm, altıncı, əgər Allah eləməmiş, mənə böyük və ciddi 
bir ehtiras üz versə, mütləq bunu gərək Marfa Petrovnaya açıb 
deyəm. Marfa Petrovna müqavilənin bu son maddəsi barəsində 
həmişə çox sakit idi, o, ağıllı bir arvaddı, ancaq mənə pozğun və 
əxlaqsız bir adam kimi baxa bilərdi, ayrı cür baxa bilməzdi: o bilirdi 
ki, belə bir adam ciddi sevə bilməz. Burası da var ki, ağıllı arvadla 
qısqanc arvad iki ayrı-ayrı şeylərdir, müsibət də elə bunda idi. Bəzi 
adamlar haqqında düzgün düşünmək üçün qabaqcadan ona qarşı 
əmələ gələn bəzi rəydən, həm də ətrafdakı bəzi adamlara və əşyaya 

+ olan adi vərdişdən çəkinmək lazımdır. Mənim başqalarının müha- 
toe 
kiməsindən daha çox sizin mühakimənizə ümid etməyə haqqım 
vardır. Bəlkə də, siz Marfa Petrovna haqqında çox-çox gülməli və 
mənasız şeylər eşitmisiniz. Doğrudan da, onun çox gülməli adətləri 
olurdu. Bunu da sizə lap açıq deyim ki, mən onun hədsiz dərəcədə 
müsibət çəkməsinə səbəb olduğumdan buna ürəkdən təəssüf edi- 
rəm. Məncə, nəzakətli bir ərin nəzakətli bir arvadına bundan artıq 
ləyaqətli bir oraison funebre! ola bilməz. Bizim aramızda söz olanda 
mən susurdum, acıqlanırdım, özümü belə centlemen kimi göstər- 
məyim də həmişə istədiyim nəticəni verirdi; bu ona təsir edirdi, 
hətta onun xoşuna gəlirdi, bəzi hallarda o hətta mənimlə fəxr edirdi. 
Amma sizin bacınız barəsində özünü saxlaya bilmədi. Necə olmuşdu 
ki, elə bir gözəli öz evinə mürəbbiyə götürməkdən qorxmamışdı?! 
Mən bunu belə izah edirdim: Marfa Petrovna odlu və həssas bir 
qadındı, o özü sizin bacınıza vurulmuşdu, — doğrudan da, vurul- 
muşdu! Avdotya Romanovna da ki! Lap elə ilk baxışda mən çox 
yaxşı başa düşdüm ki, iş pis olacaq; bilirsiniz mən nə elədim? Bu 
qərara gəldim ki, heç onun üzünə də baxmayım. Amma Avdotya 
Romanovna ilk addımı özü atdı, — buna inanırsınızmı? Marfa Pet- 
rovna Avdotya Romanovna haqqında həmişə gözəl sözlər söyləsə 
də, mən onun dediklərinə laqeyd qalırdım, həm də sizin bacınız 
haqqında heç bir şey danışmırdım – inanırsınızmı ki, bunun 
üstündə Marfa Petrovnanın mənə necə acığı tuturdu? O nə istə- 
yirdi — anlaya bilmirdiml Sonra Marfa Petrovna mənim bütün sir - 
rimi açıb Avdotya Romanovnaya deyir. Onun belə bir pis xasiyyəti 
vardı: bizim bütün ailə sirrimizi hamıya açıb danışar, həmişə də 
məndən hamıya şikayətlənərdi, belə yeni, gözəl bir dostu da əldən 
buraxmaq olardımı? Belə güman edirdim ki, onların söhbətləri də 
elə ancaq məndən imiş, mənim haqqımda danışılan bütün o qaran- 
lıq, sirli dedi-qodular da, heç şübhəsiz, Avdotya Romanovnaya 
məlum olmuşdu. Lap mərc gələrəm ki, siz də buna bənzər şeylər 
eşitmisiniz? 

— Eşitmişəm. Lulin deyirdi ki, siz hətta bir uşağın ölümünə 
səbəb olmusunuz. Bu doğrudurmu? 

Svidriqaylov nifrətlə və narazı halda dedi: 

— Rica edirəm, belə murdar şeylər danışmayınl Siz bunun necə 


1 Ölünün xatirəsi üçün söylənilən söz. 

bir cəfəngiyat olduğunu mütləq bilmək istəyirsinizsə, bunu bir gün 
sizə ayrıca danışaram, amma indi... 

— Sizin kənddəki bir nökərinizdən də danışırdılar, guya, siz yenə 
də bir şeyə səbəb olmusunuz... 

Svidriqaylov aydınca hiss olunan bir səbirsizliklə yenə onun 
sözünü kəsdi: 

— Rica edirəm, bəsdirl 

Raskolnikov get-gedə daha da acıqlanırdı: 

— Bu həmin nökər deyilmi ki, öləndən sonra gəlib sizə çubuq 
doldururdu?.. Onda özünüz deyirdiniz! 

Svidriqaylov diqqətlə Raskolnikova baxdı, Raskolnikova elə 
gəldi ki, onun baxışında bir anlığa, ildırım kimi, kinli bir istehza parıl- 
dadı, lakin Svidriqaylov özünə təmkinlik verərək, nəzakətlə dedi: 

— Həmin nökərdir. Mən görürəm ki, bu şeylər sizi də son dərəcə 
maraqlandırır, indi mən özümə borc bilirəm: fürsət düşən kimi, sizi 
maraqlandıran bu şeyləri bir-bir açıb sizə danışaram. Çox qəribədir! 
Belə çıxır ki, mən, doğrudan da, bəzilərinə romantik bir şəxsiyyət 
kimi görünə bilərəmmişl Rəhmətlik Marfa Petrovna sizin bacınıza 
mənim barəmdə çox-çox sirli və maraqlı şeylər söyləmişdir, bir 
özünüz fikirləşin: belə olan surətdə, indi görün mən Marfa Petrov- 
naya nə qədər təşəkkür etməyə borcluyam! Bunun necə təsir bağış- 
ladığını deyə bilmərəm, ancaq, hər halda, bu mənim üçün əlverişli 
idi. Avdotya Romanovna, təbii olaraq, mənə qarşı böyük bir nifrət 
duyurdu, mənsə həmişə tutqun və kədərli olurdum, elə bir görünü- 
şüm vardı ki, adamları məndən ikrah etdirə bilərdi, bununla belə, 
axırda Avdotya Romanovnanın mənə, mənim kimi məhv olmuş bir 
adama yazığı gəldi. Qızın ki, bir adama yazığı gəldi, bu onun üçün 
ən təhlükəli bir şeydir. O, mütləq istəyəcək ki, bu adamı “xilas 
etsin”, onu ağla gətirsin, onu diriltsin, onu daha nəcib məqsədlərə 
dəvət etsin, onun qəlbində yeni həyat, yeni fəaliyyət hissi oyatsın, 
məlum şeydir ki, bu barədə daha başqa şeylər arzu etmək olar. Mən 
o saat başa düşdüm ki, quş özü uçub tora gəlir, mən də hazırlaş - 
dım. Rodion Roman, siz, deyəsən, qaşqabağınızı tökürsünüz? Eybi 
yoxdur, siz özünüz bu işin boşa çıxdığını bilirsiniz (lənət şeytana, 
gör mən nə qədər şərab içirəm!) Bilirsinizmi, mən həmişə, lap əvvəl- 
dən də bir şeyə təəssüf edirdim: deyirdim ki, niyə sizin bacınız bizim 
eranın ikinci və üçüncü əsrində anadan olmamış, varlı bir knyazın, 

+ ya bir hökmdarın, ya da Kiçik Asiyada bir valinin qızı olmamışdır? 
O, heç şübhəsiz, din yolunda hər cür əzaba dözən qadınlardan biri 
olardı, özü də qızdırılmış maşa ilə döşləri yandırılsaydı da, yəqin ki, 
gülümsərdi, o özü qəsdən belə bir əzaba can atardı; əgər beşinci, 
altıncı əsrlərdə yaşasa idi, Misir səhrasına gedərdi, orada otuz il 
qalardı, ot yeyərək məftuniyyətlə, xəyallarla yaşardı. O özü istəyir ki, 
tezliklə bir adamın əzabını çəksin, o ancaq bunu böyük bir ehtirasla 
gözləyir, bunu tələb edir; belə bir əzab çəkməyə ona imkan veril- 
məsə, o, özünü, yəqin ki, pəncərədən atar. Mən cənab Razumixin 
deyilən bir adam haqqında bəzi şeylər eşitmişəm. Deyirlər ki, ağıllı 
oğlandır (familiyası da bunu göstərir, yəni seminaristdir), yaxşı da, 
qoy o sizin bacınızı qoruyub saxlasın. Sözün qısası, mən, deyəsən, 
sizin bacınızı başa düşmüşəm, bunu da özümə bir şərəf hesab edi- 
rəm. Ancaq onda, yəni təzə tanış olanda, adam həmişə dəmdəməki 
və səfeh olur, adam yanılır, lazım olan şeyi görmür! Axı o, niyə o 
qədər gözəldir? Məndə təqsir yoxdur! Sözün qısası, bu iş qarşısıalın- 
maz qüvvətli bir şəhvət coşqunluğu ilə başlandı. Avdotya Roma- 
novna son dərəcə ismətli bir qızdır, onun kimisi heç görünməyib 
dəl (Nəzərə alın ki, bunu mən sizin bacınız haqqında bir həqiqət 
kimi söyləyirəm. O, geniş bir ağla malik olsa da, bəlkə, lap xəstəlik 
dərəcəsinə varacaq qədər ismətlidir, bu isə ona zərər gətirəcək.) 
Kənddə olanda bizə Paraşa adlı bir qız gəlib çıxdı, qaragöz bir qızdı, 
başqa bir kənddən gətirmişdilər, kəniz qızlardandı, onu mən əvvəl- 
lər heç görməmişdim, çox qəşəng qızdı, ancaq ağla sığmayacaq 
qədər axmaqdı: vay-haray qopardı, bütün həyəti başına götürdü, 
böyük biabırçılıq oldu. Bir gün nahardan sonra Avdotya Romanovna 
gəlib məni bağ xiyabanında tapdı, gözləri parıldaya-parıldaya mən - 
dən tələb etdi ki, o zavallı Paraşaya toxunmayım. Bu, bəlkə də, bizim 
ikilikdə olan birinci söhbətimizdi. Mən, əlbəttə, onun arzusunu yeri- 
nə yetirməyi özümə bir şərəf hesab etdim, özümü məğlub olmuş, 
utanmış bir adam kimi göstərməyə çalışdım, sözün qısası, rolumu 
pis oynamadım. Bununla da bizim aramızda əlaqə və gizli söhbət - 
lər başlandı: o, mənə əxlaqdan söz açırdı, öyüd-nəsihət verirdi, mən - 
dən xahiş edirdi, yalvarırdı, hətta, göz yaşı tökürdü, — inanırsınızmı, 
hətta, göz yaşı tökürdül Görün, bəzi qızlarda təşviqata olan ehtiras 
nə dərəcəyə gəlib çatırl Əlbəttə, mən bütün bu işləri öz taleyimin 
üstünə yüklədim, özümü zövq-səfa tamahkarı, həyat düşkünü kimi 

qələmə verdim, sonra da qadın qəlbini ələ almaq üçün işlədilən ən 
böyük, ən sarsılmaz bir vasitəyə əl atdım, bu elə bir vasitədir ki, o 
heç vaxt onu işlədən adamı aldatmaz, onun hədəfi boşa çıxmaz, 
özü də, istisnasız olaraq, hamıya təsir edər. Bu məşhur olan vasitə- 
nin adı yaltaqlıqdır. Dunyada doğruluqdan çətin, yaltaqlıqdan asan 
şey yoxdur. Əgər doğruluqda zərrə qədər yalan olsa, o saat nəzərə 
çarpar, sonra da biabırçılıq olar, lakin yaltaqlığın lap hamısı yalan da 
olsa, yenə də adamın xoşuna gələr, onu məmnuniyyətlə qəbul edər- 
lər, kobudcasına bir məmnuniyyətlə də olsa, hər halda, məmnu- 
niyyətlə qəbul edərlər. Yaltaqlıq nə qədər kobud olsa da, onun 
bütün inkişaf pillələrində, bütün təbəqələrində belədir. Hətta yal- 
taqlıqla Vestanın" bakirə kahinəsini də yoldan çıxarmaq olar, onda 
ki adi insanlar olal Bir şey olmuşdu, o, həmişə yadıma düşəndə gül- 
məyim gəlir: bir dəfə mən öz ərinə, öz uşaqlarına sədaqətli olan 
ismətli bir xanımı yoldan çıxarmışdım. Bu çox gülməli oldu, çox 
asanlıqla da başa gəldi, — hər halda, özü anladığı bir şəkildə ismətli 
idi. Mənim bütün taktikam bir şeydən ibarətdi: özümü hər dəqiqə 
həqir göstərirdim, onun bu isməti qarşısında pərəstiş edirdim. Mən 
ona hədsiz dərəcədə yaltaqlanırdım, elə ki, onun əlini sıxmağa, 
hətta onun mənə baxmasına müvəffəq olurdum, özümü danlamağa 
başlayırdım, deyirdim ki, mən bunu ondan zorla qopardım, o müqa- 
vimət göstərirdi, elə müqavimət göstərirdi ki, əgər mən belə pozğun 
olmasaydım, yəqin ki, heç bir şey əldə edə bilməzdim, o, ismətli 
olduğundan mənim hərəkətlərimi hiylə hesab etmirdi, axırda elə 
oldu ki, mənim hiyləmə uydu, heç özü də bilmədi ki, bu necə oldu. 
Sözün qısası, mən istədiyimə çatdım, o əmin idi ki, yenə də ismət - 
lidir, heç bir günahı yoxdur, ailə vəzifəsini əvvəlki kimi yerinə yetirir, 
ancaq lap təsadüfi olaraq başına bu iş gəlmişdir. Sonra ona dedim 
ki, mən lap ürəkdən əminəm, o da eynən mənim kimi kef eləmək 
istəyir, bu sözün üstündə onun mənə bərk acığı tutdu. Yazıq Marfa 
Petrovna da yaltaqlığa yaman uyurdu: əgər istəsəydim o, hələ sağ- 
kən bütün malikanəsini adıma yazdırardım (amma mən yamanca 
çox içirəm ha, yaman da boşboğazlıq eləyirəmİ). Əminəm ki, indi bir 
məsələni açıb desəm, sizin acığınız tutmaz: elə eyni şey də Avdotya 
Romanovna ilə başlandı. Əslində, mən özüm axmaq oldum, səbir - 
sizlik elədim, bütün işi pozdum. Gözlərimin ifadəsi bir neçə dəfə 

+ (xüsusilə bir dəfə), lap əvvəllərdə, Avdotya Romanovnanın heç 
xoşuna gəlməmişdi — buna inanırsınızmı? Sözün qısası, mənim göz- 
lərimdə get-gedə daha qüvvətli, daha ehtiyatsız bir alov parıldayırdı 
ki, bu onu qorxudurdu, axırda o, mənə nifrət etməyə başladı. Bunu 
müfəssəl danışmağın mənası yoxdur: biz bir-birimizdən uzaqlaşdıq. 
Lakin mən yenə də axmaqlıq elədim: onun bütün təbliğatına, 
müraciətlərinə çox kobudcasına istehza etməyə başladım, Paraşa 
yenə də meydana çıxdı, — özü də tək Paraşa yox! Sözün qısası, 
qilü-qal başlandı. Ah, Rodion Romanıç, bəzən bacınızın gözləri elə 
parıldayırdı ki... bunu siz ömrünüzdə, heç olmasa, bircə dəfə görə 
bilsəydinizl İndi mənim kefli olmağımın eybi yoxdur, budur, düz 
bir stəkan şərab içmişəm, ancaq doğru deyirəm. Sizi inandırıram 
ki, bu baxışlar mənim yuxuma girirdi, axırda elə oldu ki, mən onun 
paltarının xışıltısına dözə bilmədim. Vallah, elə güman edirdim ki, 
ürəkgetmə xəstəliyinə düşəcəyəm, heç ağlıma da gəlməzdi ki, mən 
bu dərəcəyə gəlib çatacağam. Sözün qısası, mütləq barışmaq 
lazımdı, ancaq bu mümkün deyildi. Bilirsiniz, onda mən nə elə- 
dim? Çılğınlıq insanı necə bir kütlük dərəcəsinə gətirib çıxararmışl 
Rodion Romanıç, çılğınlıq içində heç bir işə başlamayın, heç bir 
qərara gəlməyin! Belə hesab etdim ki, Avdotya Romanovna əslində 
dilənçi idi (ah, üzr istəyirəm, mən belə demək istəmirdim... axı nə 
fərqi var — əgər eyni mövhum ifadə olunursa?)... yəni, sözün qısası, 
öz əlinin əməyilə yaşayır, anasını da, sizi də saxlayır (ah, yenə də 
üz-gözünüzü turşudursunuz...). Mən də bu qərara gəldim ki, bütün 
pulumu ona təklif edim (onda mən otuz minə qədər düzəldə bilər- 
dim), bu şərt ilə ki, o, mənimlə qaçıb bura gəlsin, Peterburqal 
Məlum şeydir: mən burada əbədi məhəbbətə, onu xoşbəxt edə- 
cəyimə və sairə və sairəyə... and içəcəkdim... İnanırsınızmı, mən 
onda elə bir hala gəlmişdim ki, əgər o, mənə desəydi: Marfa Pet - 
rovnanın başını kəs, ya da onu zəhərlə — bunu o saat edərdim! 
Amma bütün bu şeylər onda fəlakətlə nəticələndi, — bu sizə 
məlumdur. Onda Marfa Petrovna o məmuru, o alçaq Luiini hara - 
dansa tapıb çıxardı, az qaldı ki, onları evləndirsin. İndi özünüz bir 
fikirləşin: mən bunu eşidəndə necə qəzəblənmişdiml Mənim də 
təklifim belə bir təklif deyildimi? Elə deyilmi? Hə? Elə deyilmi? Mən 
görürəm ki, siz nədənsə çox diqqətlə qulaq asmağa başlamısınız... 
qəşəng oğlan... 

Svidriqaylov səbirsizliklə yumruğunu stola vurdu. O qızarmışdı. 
Raskolnikov aydın görürdü ki, Svidriqaylovun hiss edilmədən, 
qurtum-qurtum içdiyi bir stəkan, ya stəkan yarım şampan şərabı 
ona pis təsir etmişdir və fürsətdən istifadə etmək qərarına gəldi. 
Svidriqaylov ona çox şübhəli görünürdü. 

Raskolnikov onu daha da acıqlandırmaq üçün fikrini gizlətmə- 
dən açıqcasına dedi: 

— Bu söhbətdən sonra mən lap əminəm ki, siz bura mənim 
bacımı nəzərdə tutub gəlmisiniz. 

Svidriqaylov birdən səhvini başa düşürmüş kimi dedi: 

— Eh, bəsdir! Mən sizə axı demişdim... bir də ki sizin bacınızın 
məndən zəhləsi gedir. 

— Sizdən zəhləsi getdiyini mən lap yəqin bilirəm, ancaq məsələ 
indi bunda deyil, 

— Siz lap yəqin bilirsiniz ki, məndən zəhləsi gedir? — Svidriqaylov 
gözlərini qıyaraq istehza ilə gülümsədi. — Siz doğru deyirsiniz: o məni 
sevmir, ancaq siz ərlə arvad, məşuqə İlə aşiq arasında olan işlərə heç 
vaxt qəti hökm verməyin. Burada həmişə elə bir guşə olur ki, həmişə 
bütün dünya üçün gizlin qalır, bu ancaq onların ikisinə məlum olur. 
Avdotya Romanovnanın mənə nifrətlə baxdığını siz qəti bilirsiniz? 

— Siz danışarkən, söylədiyiniz bəzi sözlərdən və ifadələrdən mən 
başa düşdüm ki, indi də siz Dunyadan əl çəkməmisiniz, ona qarşı 
təxirəsalınmaz niyyətiniz var, əlbəttə bu, alçaqcasına bir niyyətidir. 

Svidriqaylov çox sadəlövhcəsinə diksindi: 

— Necə? Mənim ağzımdan elə sözlər və ifadələr çıxıb? — Eyni 
zamanda onun niyyətinə verilən mənaya zərrə qədər əhəmiyyət 
vermədi. 

— İndi də belə sözlər sizin ağzınızdan çıxır. Məsələn, niyə axı siz 
belə qorxursunuz? Niyə indi siz birdən diksindiniz? 

— Mən qorxuram, diksinirəm? Sizdən qorxuram? Siz gərək mən- 
dən qorxasınız... Bu nə boş söhbətdir... Amma mən keflənmişəm, 
mən bunu görürəm, az qalmışdı ki, yenə ağzımdan söz qaçırım. 
Rədd olsun şərab! Ey, su gətir! 

Svidriqaylov dəsmalı isladıb başına qoydu: 

— Bunlar hamısı cəfəngiyatdır, — dedi, — amma mən bircə kəlmə 
ilə sizi geri oturdaram, sizin bütün şübhələrinizi puça çıxardaram, 
məsələn, siz bilirsiniz ki, mən evlənirəm? 

— Siz bunu mənə qabaq da demişdiniz. 

— Demişəm? Onda mən bunu qəti deyə bilməzdim, çünki evlə - 
nəcəyim qızı hələ görməmişdim, ancaq evlənmək istəyirdim. 
Amma indi qız var, məsələ də həll olunub qurtarmışdır, əgər bu 
saat mənim təcili işim olmasaydı, sizi mütləq onun yanına aparar- 
dım, çünki sizin məsləhətinizi bilmək istəyirəm. Eh, işə baxl Onca 
dəqiqə vaxt qalıbl Görürsünüzmü, saata baxın, vaxt az da olsa, 
mən bunu sizə danışmaq istəyirəm, çünki mənim evlənməyim, yəni 
öz xüsusiyyətinə görə, maraqlı bir şeydir. Siz haral Yenə getmək 
istəyirsiniz? 

— Yox, indi mən daha getmərəm. 

— Heç getməzsiniz? Görək dəl Mən sizi ora aparacağam, bu 
doğrudur, aparıb qızı göstərəcəyəm, ancaq indi yox, sizin getməyi- 
nizə az qalıb. Siz sağa, mən sola gedəcəyəm. Siz o Resslixi tanıyır- 
sınızmı? Həmin o Resslix ki, indi mən onun yanında yaşayıram, hə? 
Fşidirsinizmi? Yox, siz nəsə fikirləşirsiniz. Həmin arvad ki... onun 
haqqında deyirlər ki, bir qız... suda... qışda... Eşidirsinizmi? Bax, 
bütün bu işi o arvad mənə düzəldib, deyir ki, belə darıxırsan, bir az 
əylən, ürəyin açılsın. Mən axı qəmgin adamam, darıxıram. Elə bilir- 
siniz kefi kök adamam? Yox, qəmgin adamam: pislik eləmirəm, bir 
bucaqda oturub qalıram, elə olur ki, heç günlərlə danışmıram. 
Amma sizə deyim ki, o Resslix haramzadə arvaddır, o, bilirsiniz 
ürəyində nə tutub? Tutub ki, mən yenə də darıxacağam, arvadımı 
atıb gedəcəyəm, arvadım ona qalacaq, o da onu işə verəcək... 
bizim təbəqədə, yəni bir də yuxarılarda. O deyir ki, əldən düşmüş, 
zəifləmiş bir adam var, istefaya çıxmış məmurdur, həmişə kresloda 
oturur, üç ildir ayaqlarını heç tərpədə də bilmir. Deyir ki, onun bir 
arvadı da var, ağıllı bir xanımdır. Onların oğlu quberniyada işləyir, 
kömək eləmir. Qızları ərə getmişdir, heç onlara gəlib dəymir, yan - 
larında iki balaca bacı uşağı var (özlərinki azmış kimi), bir də ki ən 
axırıncı qızlarını kursu qurtarmamış gimnaziyadan çıxarıb evə gətir- 
mişlər, bir aydan sonra onun on altı yaşı tamam olacaq, deməli, 
bir aydan sonra onu ərə vermək olar, yəni mənə vermək olar. Biz 
onlara getdik, çox gülməli idi, özümü təqdim etdim: yəni mülkəda- 
ram, arvadım ölüb, məşhur familiyadanam, yuxarılarda əlaqəm var, 
dövlətliyəm, nə olsun ki, mənim əlli yaşım var, amma qızın on altı?! 
Maraqlıdır, ha-hal Siz görsəydiniz onun atası ilə, anası ilə necə 

danışırdıml Bu zaman ancaq elə mənə baxmaq üçün pul vermək 
lazımdıl Bir də gördüm qız içəri girib reverans elədi, bir təsəvvür 
edirsinizmi, əynində də qısaca paltar, açılmamış bir qönçə, şəfəq 
kimi qıpqırmızı qızardı (ona, əlbəttə, deyiblər). Bilmirəm, qız üzü 
barəsində siz nə fikirdəsiniz, amma, məncə, bu on altı yaş özü, bu 
hələ uşaq gözü kimi gözlər, bu utancaqlıq, bu ismətli göz yaşı, — mən- 
cə, gözəlliyin özündən də gözəldi, bundan başqa, o özü də, deyir- 
din, bir şəkildir! Sarışın, burma-burma saçlar, qırmızı, dolğun 
dodaqlar, qıçlar pəh-pəh, belə də qəşəng şey olarl.. Bəli, tanış 
olduq: dedim ki, ev məsələsi üçün tələsirəm, tez getdim. Elə ertəsi 
gün, yəni iki gün sonra ata-anası razılıq verdi. O gündən bəri, ora 
gedən kimi, elə o saat dizimin üstündə oturduram, əldən qoymu- 
ram. O da şəfəq kimi qıpqırmızı qızarır, mən də onu tez-tez öpürəm, 
anası, əlbəttə, başa salır ki, bu sənin ərindir, bu belə də olmalıdır, 
sözün qısası, ləzzət nə ləzzətl Bu indiki vəziyyət özü, vallah, ər-arvad 
olmaqdan yaxşıdır! Burada, necə deyirlər Ја nature et la veritel) 
Ha-ha! Mən onunla bir-iki dəfə danışmışam – çox ağıllı qızdır. Hər- 
dən görürsən, elə oğrun-oğrun baxır ki, adamın lap ürəyi odlanır. 
Bilirsinizmi, onun üzü Rafaelin çəkdiyi madonnanın üzünə oxşayır. 
Axı Sikstin madonnasının üzü fantastik bir üzdür, qəmli, matəmli 
qələndər üzüdür — bu sizin nəzərinizə çarpmayıbmı? O qız da buna 
oxşayır. Elə ki, ata-anası razılıq verdi, səhəri mən min beş yüz 
manatlıq şey gətirdim: bir brilyant, bir də bir mirvari bəzək, bir 
gümüş tualet mücrüsü, özü də, bax, bu boyda, içində də hər şey, 
belə ki, o madonna görəndə üzü alışıb yandı. Dünən mən onu dizim 
üstə oturtdum, görünür, bunu çox təklifsiz etmişdim: birdən qıpqır - 
mızı qızardı, gözləri yaşardı, bir söz demədi, amma bütün bədəni, 
elə bil ki, od tutub yanırdı. Ata-anası bir dəqiqəliyə otaqdan çıxdı, 
biz ikimiz tək qaldıq, birdən o, qalxıb məni qucaqladı, öpməyə baş - 
ladı, öpə-öpə deyirdi, and içirdi ki, sizin sözünüzdən çıxmayacağam, 
sizin itaətkar, sədaqətli, mehriban arvadınız olacağam, sizi xoşbəxt 
edəcəyəm, bütün həyatımı, həyatımın hər dəqiqəsini sizə sərf 
edəcəyəm, hər şeyimi, bütün varlığımı sizə qurban edəcəyəm, 
bunun da qabağında sizdən bircə şey istəyirəm: o da sizin hörmə - 
tinizdir, mənə ayrı heç bir şey lazım deyil, heç bir şey, heç bir şey, 
heç bir hədiyyəl İndi özünüz bir baxın: belə bir etirafı tül paltar 


1 Təbiət və həqiqət fran.) 

+ geymiş, saçları burma-burma burulmuş, üzündə qızlıq isməti, göz- 
lərində fərəh yaşı, on altı yaşlı bir mələkdən, tək otaqda eşitmək 
çox maraqlıdır! Maraqlıdır, yox? Bu bir şeyə dəyərmi, hə? Dəyərmi? 
Yaxşı da... Yaxşı da, qulaq asın... Yaxşı da, nişanlımın yanına 
gedək... ancaq indi yox! 

— Sözün qısası, həm yaş, həm də inkişaf cəhətdən olan bu 
böyük fərq sizdə şəhvət hiss oyadırl Siz onunla, doğrudanmı, evlə- 
nəcəksiniz? 

— Niyə də evlənməyim? Mütləq evlənəcəyəml Hərə odu öz 
qabağına eşir, özünü düşünür, hamıdan şən o adam yaşayır ki, o 
özünü hamıdan aldada bilir, ha-hal Bu nədir, yoxsa siz xirtdəyə kimi 
ismət aləminə girmisiniz? Mənə rəhminiz gəlsin, atam, mən günah- 
kar bir adamam, ha-ha-hal 

— Siz, hər halda, Katerina İvanovnanın uşaqlarını yetimxanaya 
düzəltdiniz. Amma... Amma bu da səbəbsiz deyil... indi mən hər 
şeyi başa düşürəm. 

Svidriqaylov qəhqəhə ilə güldü. 

— Uşaqları mən, ümumiyyətlə, sevirəm, uşaqları mən çox sevi- 
rəm. Bu barədə hətta mən sizə çox maraqlı bir əhvalat da danışa 
bilərəm, — bu əhvalat hələ indi də davam edir. Elə gələn günü o 
cürbəcür əxlaqsızlar yuvasına, o hırraxanalara getdim, yeddi ildən 
sonra böyük bir ehtirasla onların ağuşuna atıldım. Siz yəqin görür- 
sünüz ki, mən öz tay-tuşlarımla, əvvəlki dost-aşna ilə görüşməyə 
tələsmirəm. İstəyirəm ki, onları mümkün qədər gec-gec görüm. 
Bilirsinizmi, kənddə, Marfa Petrovnanın yanında olanda bu sirli yer- 
lərin xatirələri mənə olmazın əzab verirdi: kim o yerlərə bələdsə, 
orada çox şey tapa bilər. Camaat sərxoşluq edir, təhsil almış cavan- 
lar fəaliyyətsizlik üzündən, baş tutmayan röyalar və xəyallar içində 
yanıb gedir, nəzəriyyələr içində pozulur, şikəst olurlar, haradansa 
cuhudlar axışıb gəlib, pulları gizlədirlər, yerdə qalanlar isə əxlaqsız - 
lıq edirlər. Bura gələn kimi, lap elə ilk saatlarda, bu şəhərin mənə 
tanış olan qoxusunu duydum. Rəqs müsamirəsi deyilən bir yerə 
düşdüm, bu, dəhşətli bir hırraxana idi (mən ancaq hırraxanaların 
çirkinini xoşlayıram), burada elə biabırçı rəqs oynayırdılar ki, belə- 
sini mən görməmişəm, mənim vaxtımda belə bir şey olmamışdır. 
Bəli, tərəqqi bundadır. Bir də gördüm qəşəng geyinmiş, on üç yaşlı 
bir qız mahir bir rəqqasla oynayır, bir başqası onunla üz-üzə durub. 

Qızın anası divar dibində, stulda oturmuşdur. Bir təsəvvür edirsiniz- 
mi, bu nə rəqsdir? Qız utanır, qızarır, axırda bunu özü üçün həqa- 
rət hesab eləyir, ağlamağa başlayır. Mahir rəqqas qızı tutub hərləyir, 
sonra özünü ona təqdim edir, hamı qəhqəhə ilə gülür — belə anlar- 
da sizin camaat mənim xoşuma gəlir, lap elə biabırçı rəqs camaatı 
olsun, qəhqəhə ilə gülürlər, çığırırlar: “Ona elə yaxşı olur, elə belə 
də lazımdır! Qoy uşağı gətirməsinlərl” Mənə nə, cəhənnəmə ki, 
mənim nəyimə gərək: belə ki, gülüb əylənirlər — bu məntiqdir, ya 
yox, özləri bilirl Mən o saat özümə yer seçdim, qızın anasının yanında 
oturdum, dedim ki, mən də gəlməyəm, görün buranın camaatı 
necə kobud camaatdır, bunlar insanın həqiqi məziyyətlərini görmür- 
lər və buna layiq olan hörməti göstərə bilmirlər, ona hiss etdirdim 
ki, mənim pulum çoxdur, dedim ki, icazə verin sizi öz karetamda 
evinizə aparım, razılıq verdi, evlərinə apardım, tanış oldum (xırdaca 
bir otaqda kirayənişin olurlar, təzəcə gəliblər). Mənə dedilər ki, o 
arvad da, qızı da mənimlə tanış olmalarını özləri üçün bir şərəf hesab 
edirlər, sonra bildim ki, onların heç bir şeyi yoxdur, lap yoxsuldur- 
lar, hansı dəftərxanaya isə nədən ötrüsə xahişə gəliblər, onlara pul 
təklif elədim, dedim ki, sizə kömək etməyə hazıram, bunu da bildim 
ki, onlar səhvən o yerə gəliblər, elə biliblər ki, orada, doğrudan da, 
qızlara rəqs etməyi öyrədirlər, cavan qızın tərbiyəsinə, fransız dilini, 
rəqs etməyi öyrənməsinə kömək göstərməyimi də təklif etdim, 
məmnuniyyətlə qəbul etdilər, bunu özləri üçün şərəf hesab etdilər, 
indi də onlarla tanışam... İstəyirsiniz gedək, ancaq indi yox. 

— Şəhvət düşkünü, əxlaqsız, alçaq adam, öz alçaq çirkin ləti - 
fələrinizi qoyun dursunl 

— Şiller, bizim Şillerimiz, Şiller! Oü va-t-elle la vertu se nicher?! 
Bilirsinizmi, sizin belə çığırtılarınızı eşitmək üçün mən qəsdən belə- 
belə şeylər danışacağam! Belə də ləzzət olar! 

Raskolnikov acıqlı-acıqlı mızıldadı: 

— Əlbəttə, elə bilirsiniz bu anda mən öz-özümə gülünc görün- 
mürəm? 

Svidriqaylov səsi yetdikcə qəhqəhə ilə güldü. Sonra Filippi 
çağırdı, haqq-hesabı verib ayağa qalxdı: 

— Mən kefliyəm, assez cause/” Belə də ləzzət olar! 





1 Budur ismət, görün o harda gizlənibmiş fran.) 
2 Danışdıq, qurtardı (fran.) 

Raskolnikov da ayağa qalxaraq çığırdı: 

— Hələ gəlin bir ləzzət də duymayınl Özünün suyu tökülmüş 
və heç ağla gəlməyən çox alçaqcasına niyyəti olan bir əxlaqsızın 
öz macəralarından danışması ona ləzzət verməzmi — özü də belə 
bir şəraitdə, həm də mənim kimi bir adama danışmış ola... Qızış- 
dırır! 

Svidriqaylov Raskolnikova baxaraq, hətta bir az təəccüblə dedi: 

— Əgər məsələ belə isə, onda siz özünüz də çox həyasız adam- 
sınız. Sizin də ayağınızda böyük bir material var... Siz çox şeyi eti- 
raf edə bilərsiniz, çox şeyi... çox şey də eləyə bilərsiniz. Daha bəs- 
dir, heyif ki, sizinlə az danışa bildim — buna lap ürəkdən təəssüf edi- 
rəm, hər halda, siz mənim əlimdən qaçıb qurtara bilməyəcəksiniz... 
Bir dayanın... 

Svidriqaylov aşxanadan çıxdı, Raskolnikov da onun dalınca. 
Svidriqaylov çox da kefli deyildi, şərab ancaq bir anlığa onun başına 
vurmuşdu, indi isə onun təsiri get-gedə azalırdı. O, nəsə bir şeyin 
çox fikrini çəkirdi, çox mühüm bir şeyin, buna görə də qaşqabağını 
tökürdü. Görünür, qarşıda duran bir məsələ onu həyəcanlandırır 
və narahat edirdi. Söhbətin son dəqiqələrində onun Raskolnikova 
olan münasibəti birdən-birə dəyişmişdi, o get-gedə kobudlaşır, 
istehza etməyə başlayırdı. Raskolnikov da bunu duyurdu: o da təş- 
viş içində idi. Svidriqaylov ona çox şübhəli görünməyə başlayırdı, 
Raskolnikov bu qərara gəldi ki, onun ardınca getsin. 

Səkiyə çıxdılar. 

— Sizə sağa getmək lazımdır, mənə də sola, ya da əksinə, ancaq 
adieu mon plaisir), gülə-gülə! 

O, sağa dönərək, Sennaya meydanına sarı getdi. 


V 


Raskolnikov da onun ardınca getdi. 

Svidriqaylov ona sarı dönərək çığırdı: 

— Bu nə deməkdir? Mən axı sizə dedim ki... 

— Bu o deməkdir ki, indi mən sizdən ayrılmayacağam. 
— Ҹесә-ә-ә2? 


1 Əlvida, mənim fərəhim (fran.) 

Hər ikisi dayandı, bir-birini ölçürmüş kimi, bir anlığa bir-birinə 
baxdılar. 

Raskolnikov onun sözünü sərt kəsdi: 

— Sizin o kefli-kefli söylədiyiniz sözlərdən mən belə bir qəti nəti- 
cəyə gəldim: siz mənim bacım haqqında olan alçaqcasına niyyətiniz- 
dən nəinki əl çəkməmisiniz, əksinə, siz indi bu məsələ ilə daha artıq 
məşğulsunuz. Bu gün səhər mənim bacım bir məktub almışdır. Nə 
qədər ki biz söhbət edirdik, siz sakit otura bilmirdiniz... tutaq ki, siz 
yolda özünüzə bir arvad tapa bilmisiniz, lakin bunun hələ elə bir əhə - 
miyyəti yoxdur. Mən şəxsən özüm görmək istəyirəm... 

O, şəxsən nəyi öz gözü ilə görmək istəyirdi, ona indi nə lazımdı, 
bunu heç o özü də müəyyən edə bilməzdi. 

— Eləmi? İstəyirsinizmi bu saat polis çağırım? 

— Çağır! 

Onlar yenə də bir anlığa bir-birinin qarşısında dayandılar. 
Nəhayət, Svidriqaylovun üzündəki ifadə dəyişdi. Raskolnikovun 
hədədən qorxmadığını yəqin etdikdən sonra birdən öz sifətinə çox 
şən və dostcasına bir ifadə verdi. 

— Beləl Sizin məsələniz məni son dərəcə maraqlandırsa da, 
mən qəsdən bu barədə sizinlə danışmadım. Bu, ağlasığmaz bir 
məsələdir. Bunu mən başqa bir vaxta da qoyardım, — ancaq, düzü, 
siz ölünü də acıqlandıra bilərsiniz. Yaxşı da, gedək, ancaq sizə 
qabaqcadan deyirəm: mən bu saat bircə dəqiqəliyə evə gedə- 
cəyəm, gərək pul götürəm, sonra otağın qapısını bağlayacağam, 
fayton tutub adalara gedəcəyəm, gündüz də orada olacağam, 
axşam da. Axı siz mənim dalımca ora gedib nə edəcəksiniz? 

— Mən hələlik mənzilə gedəcəyəm, özü də sizinkinə yox, Sofya 
Semyonovnanın mənzilinə gedəcəyəm, gedib ondan dəfndə iştirak 
edə bilmədiyim üçün üzr istəyəcəyəm. 

— Bunu özünüz bilərsiniz: ancaq Sofya Semyonovna evdə yox - 
dur, uşaqları kübar bir xanım qarının yanına aparmışdır, o qarı 
mənim çoxdankı tanışımdır, bir yetimxana var, ona hamilik edir. 
Katerina İvanovnanın üç uşağının üçünün də yetimxana haqqını o 
qarıya verəndə o, mənə valeh oldu, bundan başqa, yetimxanaya 
ianə də verdim, sonra da Sofya Semyonovnanın başına gələn əhva- 
latı, heç bir şey gizlətmədən, bütün dibaçəsilə ona danışdım. Bu 
ona çox böyük bir təsir bağışladı. Buna görə də təyin olunmuşdu 

+ ki, Sofya Semyonovna bu gün onun yanına getsin, birbaş N. meh- 
manxanasına: o xanım yaylaqdan qayıtdıqdan sonra müvəqqəti ola- 
raq orada yaşayır. 

— Zərər yoxdur, mən gedəcəyəm. 

— Özünüz bilin, ancaq məndən sizə yoldaş olmaz. Mənə nə? 
Budur, biz bu saat evə çatırıq. Mən əminəm: siz ona görə mənə 
şübhə ilə baxırsınız ki, mən indiyə qədər çox nəzakətli olmuşam, 
sizi sorğu-sualla narahat etməmişəm... Deyin görüm, siz bunu başa 
düşürsünüzmü? Bu sizə fövqəladə bir şey kimi göründü: lap mərc 
gələrəm ki, bu belədirl Yaxşı da, bundan sonra nəzakətli ol görüm 
necə olursan. 

— Qapı dalından da qulaq asın! 

Svidriqaylov güldü: 

— Hə, siz onu deyirsiniz? Bəli, bütün bu söz-söhbətdən sonra siz 
əgər bunu deməsəydiniz, mən buna təəccüb edərdim. Ha-hal Siz 
onda... orada ki... o işi tutmusunuz... sonra da özünüz bunu Sofya 
Semyonovnaya danışdınız, — mən bundan hərçənd bəzi şeylər başa 
düşdüm, ancaq bu axı nə olan şeydir? Mən, bəlkə də, geridə qal- 
mış bir adamam, daha heç bir şey başa düşə bilmirəm: əzizim, siz 
allah, izah edin! Yeni fikirlərlə məni maarifləndirin) 

— Siz heç bir şey eşitməmisiniz, yalan deyirsiniz! 

— Mən onu demirəm, onu demirəm (hərçənd bəzi şeylər eşitmi- 
şəm), mən onu deyirəm ki, siz elə həmişə ah-uf eləyirsinizl Sizin 
daxilinizdə olan Şiller hər anda narahat olur. İndi də ki, qapının 
dalından qulaq asmaql Əgər belə isə, onda gedin rəisə deyin ki, 
əhvalat belədir, mənim başıma belə bir iş gəlib, nəzəriyyədə bir 
balaca səhv olub. Əgər siz bu fikirdəsiniz ki, qapı dalından qulaq 
asmaq olmaz, onda tez Amerikaya çıxın gedin! Qaçın gedin, cavan 
oğlanl Bəlkə də, hələ buna vaxt var. Mən bunu sizə lap ürəkdən 
deyirəm. Pulunuz yoxdur? Yol üçün sizə pul verərəm. 

Raskolnikov nifrətlə onun sözünü kəsdi. 

— Mən bu barədə heç fikirləşmirəm də. 

— Bilirəm (siz özünüzə zəhmət vermək istəmirsiniz, danışmaq 
istəsəniz də, çox danışmırsınız), bilirəm, sizin nə kimi suallarınız var: 
əxlaqi, eləmi? Vətəndaş və insan sualları? Siz bu sualları atın get - 
sin, indi onlar sizin nəyinizə lazımdır? Ha-hal Ona görə ki, hələ 
vətəndaşsınız, insansınız? İş ki belə idi, — onda heç bir məsələyə 

baş soxmaq lazım deyildi, adam bacardığı işə girişər. Yaxşı da, 
gedin özünüzü öldürün, hə, yoxsa öldürmək istəmirsiniz? 

— Siz, deyəsən, məni qəsdən acıqlandırmaq istəyirsiniz ki, mən 
sizi buraxıb gedim... 

— Siz qəribə adamsınız, biz daha gəlib çatmışıq, rica edirəm, 
qalxın pilləkənlə. Bax, bu Sofya Semyonovnanın qapısıdır, görür- 
sünüzmü, heç kəs yoxdurl İnanmırsınız? Kapernaumovdan soru- 
şun, Sofya Semyonovna gedəndə açarı onlara verir. Budur, bu da 
madame de Kapernaumovun özül Hə? Necə? (O, bir az kardır.) 
Qedib? Hara? İndi eşitdinizmi? Evdə yoxdur, bəlkə də, lap axşama 
kimi gəlməyəcək. İndi gedək bizə. Axı siz mənim də otağıma get- 
mək istəyirdiniz. Bu da mənim otağım. Madame Resslix evdə yox- 
dur. Bu arvad həmişə əlləşir, çalışır, ancaq yaxşı arvaddır, lap 
yəqin... Siz bir qədər düşüncəli olsaydınız, bəlkə, o sizə gərək olardı. 
Budur, iltifat edib baxın: mən bürodan beş faizli bir bilet götürürəm 
(görün bundan məndə nə qədər var!), bu gün bunu sərrafla dəyi- 
şib xərcləyəcəyəm. Gördünüzmü? Daha mənim üçün vaxt itirməyin 
mənası yoxdur. Büronun ağzı bağlanır, biz yenə də pilləkənlə aşağı 
düşürük. Yaxşı, istəyirsiniz kolyaska tutaq? Mən axı adalara gedə- 
cəyəm. İstəyirsiniz bir az kolyaskada gəzək? Mən, bax, bu kolyas- 
kanı tuturam, Yelaginə gedəcəyəm. Tab gətirmədiniz? Necə? Get- 
mək istəyirsiniz? Eybi yoxdur, bir az gəzərik. Deyəsən, yağış yağa- 
caq, zərər yoxdur, üstünü qaldırarıq... 

Svidriqaylov kolyaskaya minmişdi. Raskolnikov düşünərək öz- 
özünə deyirdi: “Hər halda, mənim bu anda ondan şübhələnməyim 
nahaqdır”. O, Svidriqaylova bircə kəlmə də söz deməyərək, qayıdıb 
Sennaya meydanına sarı getdi. Əgər o dönüb bircə dəfə geri bax- 
saydı, görərdi ki, Svidriqaylov kolyaskada yüz addımdan çox yol 
getmədi, sürücünün pulunu verib səkiyə düşdü. Lakin indi Raskol- 
nikov daha heç bir şey görə bilməzdi, çünki o tini burulmuşdu. 
Böyük bir nifrət onu Svidriqaylovdan uzaqlaşdırırdı. O, qeyri-ixtiyari 
olaraq səsləndi: “Mənə bax ki, bir an da olsa bu qaba cinayətkar- 
dan, bu şəhvət düşkünü olan əxlaqsız, alçaq adamdan hələ bir şey 
də gözləyirdim!” (Doğrudur, Raskolnikov bu nəticəyə tez, həm də 
lazımınca düşünmədən gəlib çıxmışdı.) Svidriqaylovun vəziyyətində 
nəsə bir şey vardı, bu, hər halda, ona, sirli bir mahiyyət olmasa da, 
bir qədər orifinallıq verirdi. O ki qaldı Avdotya Romanovnanın 

+ məsələsi, Raskolnikov bu fikirdə qaldı ki, Svidriqaylov onun bacısını 
rahat buraxmayacaqdır. Lakin bütün bunları düşünmək, bir daha 
götür-qoy eləmək onun üçün son dərəcə ağır və dözülməz bir şey 
olurdu. 

Raskolnikov iyirmi addım getməmişdi ki, tək qaldığından yenə 
də, adəti üzrə, dərin fikrə daldı. Körpünün üstünə çıxanda sürahı- 
nın qabağında dayanıb suya baxdı. Bu zaman Avdotya Romanovna 
onun arxa tərəfində durmuşdu. 

Raskolnikov körpüyə qalxanda ona rast gəlmişdi, ancaq onu 
görməmişdi, yanından ötüb keçmişdi. Duneçka hələ indiyə qədər 
onu küçədə belə görməmişdi: qardaşının bu vəziyyətinə son dərəcə 
heyrət etdi, hətta bir az qorxdu da. Dayandı, bilmədi ki, onu səslə- 
sin, ya yox. Birdən o, Svidriqaylovun Sennaya tərəfdən tələsə-tələsə 
gəldiyini gördü. 

Lakin Svidriqaylov, elə bil, oğrun-oğrun və ehtiyatla yaxınlaşırdı. 
O, körpüyə qalxmadı, səkinin bir kənarında dayandı. Svidriqaylov 
çox çalışırdı ki, Raskolnikov onu görməsin. Amma Dunyanı çox- 
dan görmüşdü; əlilə ona işarələr etməyə başladı. Dunyaya elə gəldi 
ki, Svidriqaylov bu işarələrlə ondan bir şey xahiş edir: “Qardaşını 
çağırma, onu sakit burax, mənim yanıma gəl”. 

O, belə də elədi. Yavaşca qardaşının yanından ötüb keçdi, Svid- 
riqaylova yaxınlaşdı. 

— Tez gedək. Mən istəmirəm Rodion Romanıç bizim görüşü- 
müzdən xəbər tutsun. Sizə qabaqcadan deyirəm: mən onunla bu 
yaxında bir aşxanada oturmuşdum, özü gəlib məni tapdı, sonra 
güc-bəla ondan yaxa qurtara bildim. O, haradansa sizə məktub 
yazdığımı bilir, özü də nədənsə şübhələnir. Bəlkə, siz ona demisi- 
niz? Siz deməmisinizsə, bəs onda kim deyib? 

Dunya onun sözünü kəsərək: 

— Budur, biz tini döndük, — dedi, — qardaşım daha bizi görməz. 
Sizə bildirirəm: mən daha sizinlə ayrı yerə getməyəcəyəm. Nə 
sözünüz varsa, burada hamısını deyin, bunu küçədə də demək olar. 

— Əvvəla, bunu küçədə qətiyyən demək olmaz, ikincisi, siz gərək 
Sofya Semyonovnanın da dediyini eşidəsiniz, üçüncüsü də, mən 
sizə bəzi sənədlər göstərəcəyəm... Siz mənim otağıma getməyə razı 
olmasanız, onda mən heç bir izahat verməyəcəyəm, özüm də bu 
saat çıxıb gedəcəyəm. Bununla əlaqədar olaraq, xahiş edirəm, bir şeyi 

də yaddan çıxarmayasınız: sizin istəkli qardaşınızın çox maraqlı bir 
sirri tamamilə mənim əlimdədir. 

Dunya mütərəddid halda dayanaraq, iti bir nəzərlə Svidriqay- 
lova baxdı. 

Svidriqaylov sakitcə dedi: 

— Siz nədən qorxursunuz? Bura şəhərdir, kənd deyil, Kənddə də 
məndən çox siz mənə zərər yetirdiniz, amma burada... 

— Sofya Semyonovnaya demisinizmi? 

— Yox, mən ona bircə kəlmə də söz deməmişəm, hətta indi 
onun evdə olub-olmamasına heç bir o qədər də əmin deyiləm. Bu 
gün o, öz analığını dəfn etmişdir: belə bir gündə adam qonaq get- 
məz. Müəyyən vaxta qədər mən bu barədə heç kəsə bir söz demək 
istəmirəm, hətta sizə dediyimə də bir az peşmanam. Bu işdə xır- 
daca bir ehtiyatsızlıq çuğulluğa bərabərdir. Mən, bax, burada, bu 
evdə yaşayıram, budur, yaxınlaşırıq. Bax, bu bizim evin dalandarı- 
dır, o görür ki, mən bir xanımla gəlirəm, hər halda, sizin üzünüzü 
də gördü, əgər siz məndən çox qorxursunuzsa, məndən şübhələ- 
nirsinizsə, onun sizi görməsi sizin xeyrinizədir. Belə kobud danışdı- 
ğım üçün məni bağışlayın. Mən mənzil sahibinin otağında yaşayı - 
ram, Sofya Semyonovna ilə aramızda bir divar var, o da mənzil sahi- 
binin otağında yaşayırlar. Bütün mərtəbədə mənzil sahiblərindən 
otaq tutanlar yaşayır. Siz niyə axı bir uşaq kimi qorxursunuz? Yoxsa, 
mən çox dəhşətli bir adamam? 

Onun üzündə mərhəmət ifadə edən süni bir təbəssüm göründü, 
gülümsəmək indi onun heç yadına da düşmürdü. Onun ürəyi bərk- 
bərk döyünür, nəfəsi tıxanırdı. O get-gedə artan həyəcanını gizlət - 
mək üçün ucadan danışırdı, lakin Dunya onun bu xüsusi həyəca - 
nını duymağa macal tapmadı: o, Svidriqaylovdan bir uşaq kimi qor- 
xur, Svidriqaylov onun üçün dəhşətli bir adamdır... 

— Hərçənd mən bilirəm siz... şərəfsiz bir adamsınız, amma sizdən 
zərrə qədər də qorxmuram. Düşün qabağa. — Bu sözü, görünür, o 
sakitcə demişdi, lakin bu zaman onun bənizi ağappaq ağarmışdı. 

Svidriqaylov Sonyanın otağı qabağında dayandı. 

— İcazə verin, soruşum görüm evdədirmi... Yox, evdə deyil. Yaxşı 
olmadıl Ancaq o çox tez gələ bilər, mən bunu bilirəm. O gedibsə 
də, mütləq öz yetimlərinin məsələsi üçün bir xanımın yanına gedib. 
Onların anası ölüb. Mən də bu işə qarışdım, sərəncam verdim. 

+ Sofya Semyonovna on dəqiqəyə kimi qayıtmasa, əgər istəsəniz, lap 
elə bu gün, onun özünü sizin yanınıza göndərərəm. Bu da mənim 
mənzilim. Bu da mənim iki otağım, qapının o üzündə mənzilin 
sahibi xanım Resslix yaşayır. İndi bura baxın, mən sizə əsas sənəd- 
lərimi göstərim: mənim yataq otağıma açılan bu qapıdan iki boş 
otağa girilir; onlar da kirayə verilir. Budur o otaqlar... bunlara siz 
bir qədər diqqətlə baxmalısınız... 

Svidriqaylov mebel qoyulmuş iki böyük otaq tutmuşdu. Duneçka 
şübhə ilə ətrafına baxdı, lakin nə otaqların bəzək və quruluşunda, 
nə də mövqeyində elə bir xüsusi şey görmədi; amma diqqətlə bax- 
saydı, bəzi şeyləri görə bilərdi: məsələn, Svidriqaylovun otaqları iki 
mənzil arasında idi; bu mənzillərdə adam yaşasa da, onlar, orada 
çox az olurdu. Onun otaqlarına birbaş koridordan deyil, mənzil sahi- 
bəsinin iki otağından girilirdi, bu otaqlar da çox vaxt boş olurdu. 
Svidriqaylov yataq otağının açarla bağlanmış o biri qapısını açıb 
başqa bir boş otağı Duneçkaya göstərdi, — bu otaq da kirayə veri- 
lirdi. Duneçka astanada dayandı. Svidriqaylov otaqları ona niyə 
göstərirdi — o, bunu başa düşə bilmirdi, Svidriqaylov dərhal bunun 
səbəbini ona izah etdi. 

— Bura, bu ikinci böyük otağa baxın. Bu qapını görürsünüzmü? 
— о, açarla bağlanmışdır. Qapının qabağında bir stul vardır: bu iki 
otaqda bircə stul budur. Bunu mən öz mənzilimdən gətirmişəm ki, 
yaxşı qulaq asım. Qapının o üzündə Sofya Semyonovnanın stolu 
qoyulmuşdur, Sofya Semyonovna orada oturub Rodion Romanıçla 
söhbət edirdi. Mən burada, bu stulda oturub gizlincə qulaq asırdım, 
iki axşam dalbadal qulaq asdım, hər dəfə də iki saata qədər: mən 
onların söhbətindən bir şey anlaya bilərdimmi, siz necə bilirsiniz? 

— Siz gizlincə qulaq asırdınız? 

— Bəli, mən gizlincə qulaq asırdım, indi mənim mənzilimə 
gedək, burada heç oturmağa da yer yoxdur. 

O, Avdotya Romanovnanı yenə də birinci otağına apardı, bu 
onun zalı hesab olunurdu, Avdotya Romanovnanı stulda oturmağa 
dəvət etdi. Özü isə stolun o biri başında, ondan, heç olmasa, bir 
salın kənarda oturdu, bu zaman, yəqin ki, onun gözlərində vaxtilə 
Duneçkanı qorxudan alov parıldayırdı. Dunya diksindi və yenə də 
şübhə ilə ətrafına baxdı. O, qeyri-ixtiyari hərəkət edirdi, görünür, 
şübhələndiyini büruzə vermək istəmirdi. Nəhayət, Svidriqaylovun 

mənzili, bu mənzilin tənhalığı, ətrafda heç kəsin olmaması Dunyanı 
narahat etməyə başladı. O istədi mənzil sahibəsinin heç olmasa 
evdə olub-olmamasını soruşsun, lakin bunu da... öz qüruruna sığış- 
dırmadı. Bir də ki onun qəlbində qorxudan çox-çox artıq bir iztirab 
vardı. Son dərəcə əzab çəkirdi. 

Avdotya Romanovna məktubu stolun üstünə qoyaraq sözə 
başladı: 

— Bu sizin məktubunuz. O məsələni ki, siz yazırsınız — bu heç 
mümkün olan şeydir? Siz işarə edirsiniz ki, guya, mənim qardaşım 
cinayət işləmişdir. Siz buna çox açıq işarə edirsiniz, indi siz bundan 
boyun qaçıra bilməzsiniz. Bilin ki, əvvəl də mən sizdən bu axmaqca 
söz-söhbəti eşitmişəm, — buna mən qətiyyən inanmıram. Bu çox 
iyrənc və gülünc bir şübhədir. Sizin əlinizdə heç bir sübut ola bil- 
məz. Siz demisiniz ki, sübut edəcəyəm: di sübut edin. Ancaq indi- 
dən bilin: mən sizə inanmıraml İnanmıraml.. 

Duneçka bu sözləri tez-tez və tələsə-tələsə dedi və birdən onun 
üzü bir anlığa qıpqırmızı qızardı. 

— İnanmasaydınız, siz heç cürət edib təkbaşına mənim yanıma 
gələrdinizmi, bu, mümkün olardımı? Bəs siz niyə gəlmisiniz? Elə 
bircə maraq üçün? 

— Məni incitməyin, deyin, deyin! 

— Siz igid qızsınız, buna söz ola bilməz! Vallah, mən elə bilir- 
dim, siz cənab Razumixindən xahiş edəcəksiniz ki, sizi bura gətir- 
sin. Amma o nə sizin yanınızda idi, nə də sizin ətrafınızda — mən 
baxırdım — bu qoçaqlıqdandır, deməli, siz Rodion Romanıçı qoru- 
maq istəyirmişsiniz. Bunu da deyim ki, sizdə hər şey ilahidir... O ki 
qaldı sizin qardaşınıza, bu barədə mən sizə nə deyə bilərəm? İndi 
bu saat siz özünüz onu gördünüz. Necə idi? 

— Siz axı ancaq buna əsaslanmırsınızl 

— Buna yox, onun öz sözünə əsaslanıram. İki axşam dalbadal o 
bura, Sofya Semyonovnanın yanına gəldi. Onların oturduğu yeri 
mən sizə göstərdim. O, bütün sirrini açıb Sofya Semyonovnaya 
söylədi. Qatil odur. Məmur arvadını, müamiləçi qarını o öldürüb, o 
özü də onun yanında girov şey qoyubmuş. Qarını öldürəndə onun 
təsadüfən içəri girən bacısını, Lizaveta adlı alverçini də o öldürüb. 
Onların hər ikisini balta ilə öldürüb, baltanı da özü ilə gətiribmiş. 
Onları qarət etmək üçün öldürüb, qarət də eləyib, pul da, başqa 

+ şeyləri də götürüb aparıb... Bunun hamısını o özü başdan-başa 
Sofya Semyonovnaya danışdı; bu sirri indi, məndən başqa, ancaq 
o bilir, amma o, cinayətdə, qətiyyən, iştirak etməmişdir, əksinə, bunu 
eşidəndə o da sizin kimi dəhşətə gəldi. Arxayın olun, o Rodion 
Romanıçı ələ verməz. 

Duneçka mızıldayaraq dedi: 

— Bu ola bilməz! — Onun dodaqları ağappaq ağarmışdı, o boğu- 
lurdu. — Ola bilməz! Buna zərrə qədər də səbəb yoxdur. Bu yalan- 
dır, yalandır! 

— O, qarət eləmək istəyib, səbəb də budur. Burası var ki, o nə 
puldan, nə də şeylərdən istifadə etməyib, aparıb onları haradasa bir 
daşın altına qoyub, şeylər indi də oradadır, — özü belə deyir. Bu da 
ona görədir ki, cürət edib bu şeylərdən istifadə edə bilməmişdir. 

Dunya çığıraraq yerindən qalxdı: 

— Heç ağlasığan şeydirmi — o gedib oğurluq eləsin, ev soysun? 
Heç ağlasığan şeydirmi — belə bir fikrə düşsün? Siz axı onu tanıyır - 
sınız, onu görmüsünüz! Ondan heç oğru olar? 

O, elə bil ki, Svidriqaylova yalvarırdı, öz qorxusu tamam yadın- 
dan çıxmışdı. 

— Avdotya Romanovna, burada min cür, milyon cür məsələ var. 
Oğru oğurluq eləyir, amma o özü bilir ki, alçaq adamdır. Mən bir 
nəcib adamın poçt soyduğunu eşitmişəm: kim bilir, bəlkə də, o elə 
zənn eləyib ki, yaxşı bir iş tutmuşdur! Əlbəttə, kənardan birisi 
desəydi, mən də sizin kimi inanmazdım. Amma öz qulağıma inan - 
dım. O, bunun bütün səbəblərini Sofya Semyonovnaya açıb dedi. 
Sofya Semyonovna da əvvəl öz qulaqlarına inanmadı, gözlərinə də 
inanmadı, axırda inandı, öz gözlərinə inandı. Axı Rodion Romanıç 
özü ona danışırdı. 

— Bunun axı... səbəbi nədir? 

— Avdotya Romanovna, bu uzun məsələdir. Bunu sizə mən 
necə başa salım, bunun əsasında, bir növ, nəzəriyyə var, bu da 
mən deyənə oxşayır, mən deyirəm ki, məsələn, əgər əsas məqsəd 
yaxşısa, onda tək bir cinayətkarlığa yol vermək olar. Bir cinayətkar- 
lıq, yüz yaxşı iş! Bilirsinizmi, yaxşı məziyyətləri olan və həddindən 
artıq izzət-nəfsə malik olan cavan bir oğlan üçün də, əlbəttə, ağır 
vəziyyətdə yaşamaq həqarətdir, əgər, məsələn, belə bir adamın 
üçcə min pulu olsa, onun bütün işi, bütün gələcəyi, bütün həyatı 

başqa bir şəklə düşər, amma onun bu üç mini yoxdur. Aclıqdan, 
darısqal otaqdan, cır-cındır paltardan, öz ictimai vəziyyətinin ağır- 
lığını aydınca dərk etməkdən əmələ gələn hiddəti, eyni zamanda 
bacısının, anasının vəziyyətini bunun üstünə gəlini Ən çox da şöh- 
rətpərəstlik, qürur və şöhrətpərəstlikl Amma kim bilir, bəlkə də, 
bunlar yaxşı bir niyyət üçün imiş... Mən axı onu təqsirləndirmirəm 
— rica edirəm, siz bu fikirdə olmayın, bir də ki, bu mənim işim də 
deyil. Burada balaca bir nəzəriyyə — bir növ, nəzəriyyə — varmış, bu 
nəzəriyyəyə görə, insanlar material və xüsusi insanlar olmaqla iki 
yerə bölünürmüş: bu xüsusi insanlar yüksək bir vəziyyətdə olduq- 
larından onlar üçün qanun yazılmamışdır, lakin onlar yerdə qalan 
insanlar üçün, yəni material üçün, zibil üçün qanun yazırlar. 
Görürsünüz də necə nəzəriyyədir: une thiorie comme une autre.! 
Napoleon onu yaman maraqlandırırmış, bir çox dahi adamlar tək- 
tək cinayətkarlığa başlamışlar, düşünmədən qanunu pozmuşlar, 
— Rodion Romanıçı, əsasən, bu məsələ maraqlandırırmış. Deyə- 
sən, elə təsəvvür edirmiş ki, o, dahi adamdır, yəni bir müddət buna 
əmin olmuşdur. Bir fikir ona çox əzab vermişdir, indi də verir, nəzə- 
riyyəni o düzəldə bilmişdir, ancaq düşünmədən qanunu poza bil- 
məmişdir, deməli, o, dahi adam deyil. Əlbəttə, bu, böyük bir izzət- 
nəfsə malik olan cavan oğlan üçün həqarətdir, xüsusilə bizim əsri- 
mizdə... 

— Bəs vicdan əzabı? Deməli, siz onda əxlaqi hisslər olduğunu 
inkar edirsiniz? O, belə adamdır? 

— Ah, Avdotya Romanovna, indi hamının ağlı yerindən oynayıb, 
əslində insanların ağlı heç lazımi səliqədə olmayıb. Avdotya Roma- 
novna, ümumiyyətlə, ruslar geniş təbiətə malik adamlardır, onların 
təbiəti öz torpaqları kimi genişdir, onlar ağla sığmayan, fantastik 
şeylərə, nizamsızlığa son dərəcə meyil edirlər, lakin lazımi dahilik 
olmayan yerdə geniş təbiətə malik olmaq fəlakətdir. Yadınızdadırmı, 
biz hər gün axşam yeməyindən sonra bağdakı talvarda ikilikdə otu- 
rub, bu mövzu ətrafında, bu cür məsələlər haqqında nə qədər söhbət 
edirdiki Siz məni belə geniş təbiətə malik olmaq məsələsi üstündə 
məzəmmət edirdiniz. Kim bilir, bəlkə, elə onda Rodion Romanıç, öz 
yerində uzanıb edəcəyi işi fikirləşirmiş... Avdotya Romanovna, axı 
bizim mədəni dairələrdə elə bir müqəddəs rəvayət yoxdur, belə 


1 Başqa nəzəriyyələrdən pis nəzəriyyə deyil fran.) 

+ şeyləri bəziləri kitablardan birtəhər özü üçün yığıb düzəldir... ya da 
salnamələrdən bəzi şeylər götürürlər. Bunu da eləyən ən çoxu alim- 
lərdir; bilirsinizmi, onlarn hamısı, bir növ, axmaq adamlardır, belə 
ki, bu hətta kübar bir adama yaraşan şey deyil. Siz, ümumiyyətlə, 
mənim fikrimi bilirsiniz; mən heç kəsi təqsirləndirmirəm. Mən özüm 
iş görməyən adamam, bunu da tutub durmuşam. Biz axı bu barədə 
çox danışmışıq. Hətta sizi öz düşüncələrimlə maraqlandırmaq xoş- 
bəxtliyi də mənə müyəssər olmuşdur... Avdotya Romanovna, sizin 
rənginiz çox ağarıb! 

— Mən onun bu nəzəriyyəsinə bələdəm. Mən onun məqaləsini 
oxumuşam: o yazır ki, müəyyən adamlara hər şey etməyə icazə veri- 
lir... Razumixin gətirmişdi. 

— Cənab Razumixin? Qardaşınızın məqaləsini? Jurnalda çıxan 
məqaləni? Belə bir məqalə varmı? Mən bilmirdim. Görünür, maraqlı 
məqalədir! Avdotya Romanovna, hara gedirsiniz? 

Duneçka zəif səslə dedi: 

— Sofya Semyonovnanı görmək istəyirəm. Onun otağına necə 
getmək olar? O, bəlkə, gəlib, mən mütləq bu saat onu görmək 
istəyirəm. Qoy o... 

Avdotya Romanovna sözünü tamamlaya bilmədi: onun nəfəsi 
tıxandı. 

— Sofya Semyonovna gec gələcək. Mən elə güman edirəm. 
O gərək lap tez gələydi, tez gələ bilməsə, onda lap gec gələcək... 

Duneçka tamamilə başını itirərək qəzəblə çığırdı: 

— Hə, deməli, sən yalan deyirsənl Mən görürəm... sən yalan 
deyirsən... Sənin dediyinin hamısı yalandır! Mən sənə inanmıram! 
İnanmıraml 

O, az qala, bayılacaqdı — özünü stula yıxdı: Svidriqaylov tez 
onun altına stul qoya bilmişdi. 

— Avdotya Romanovna, sizə nə oldu? Gözünüzü açın! Su var. 
Bircə qurtum için... 

Svidriqaylov onun üzünə su çilədi. Duneçka diksinib gözlərini 
açdı. 

Svidriqaylov qaşqabağını tökərək öz-özünə dedi: “Yaman təsir 
edib!” 

— Avdotya Romanovna, sakit olun! Bilin ki, onun dostları var. Biz 
onu xilas edərik, qurtararıq. İstəyirsiniz mən onu xaricə aparım? Mənim 

pulum var. Mən üç günə bilet taparam. O ki qaldı Rodion Romanıçın 
adam öldürməsi, o hələ çox-çox yaxşı işlər görəcək, onun bu günahı 
yuyulub gedəcək, sakit olunl O hələ böyük adam ola bilər. Axı sizə nə 
oldu? Özünüzü necə hiss edirsiniz? 

— Zalım adam! Hələ bir ələ də salır. Buraxın məni... 

— Hara gedirsiniz? Axı hara gedirsiniz? 

— Onun yanına. O haradadır? Siz bilirsinizmi? Bu qapı niyə bağ- 
lıdır? Biz bu qapıdan girmişik, indi qapı kilidlənib. Siz nə vaxt bunu 
açarla bağladınız? 

— Olmazdı axı burda danışdığımız sözləri çığıra-çığıra deyib 
bütün otaqlara səs salaq. Mən heç də sizi ələ salmıram, bu dildə 
danışmaq daha məni təngə gətirib. Siz axı hara gedəcəksiniz? Ya, 
bəlkə, gedib onu ələ vermək istəyirsiniz? Siz onu hirsləndirib lap 
özündən çıxara bilərsiniz, o da gedib özünü ələ verər. Siz bilin ki, 
indi onu izləyirlər. Siz ancaq onu ələ verə bilərsiniz. Siz dayanın: 
mən indicə onu görmüşəm, onunla danışmışam, onu xilas etmək 
olar. Dayanın, oturun bir yerdə fikirləşək. Mən sizi elə ona görə də 
çağırmışam ki, bu barədə təklikdə danışaq, yaxşıca fikirləşək. Bir 
oturun dal 

— Siz onu necə xilas edə bilərsiniz? Onu heç xilas etmək olarmı? 

Dunya oturdu. Svidriqaylov da onun yanında oturdu. 

O lap astadan dedi: 

— Bunun hamısı sizdən asılıdır, sizdən, ancaq sizdən... — Onun 
gözləri parıldayır, həyəcandan dili dolaşırdı. Hətta bəzi sözləri heç 
deyə bilmirdi. 

Dunya qorxaraq, ondan geri çəkildi. Svidriqaylovun bütün 
bədəni əsirdi. 

— Siz... sizin bircə kəlmə sözünüzlə... o, xilas ola bilər! Mən... 
onu xilas edərəm. Mənim pulum var, dostlarım da var. Mən dərhal 
onu göndərərəm, sonra özüm pasport çıxararam, iki pasport. Birini 
ona, birini də özümə. Mənim dostlarım var, mənim işbacaran 
adamlarım var... İstəyirsinizmi? Mən sizə də pasport çıxararam... 
Sizin ananıza da... Razumixin sizin nəyinizə lazımdır? Mən sizi yenə 
də sevirəm... Mən sizi hədsiz dərəcədə sevirəm... Verin donunuzun 
ətəyini öpüm, verin! Verin! Mən onun xışıltısını eşidəndə dayana bil- 
mirəml Desəniz filan şeyi elə, elərəm! Mən mümkün olmayan şeyi 
də edərəm. Siz nəyə inanırsınızsa, mən də ona inanaram. Mən sizin 

+ istədiyiniz hər şeyi edərəm, hər şeyi! Mənə elə baxmayın, elə bax- 
ә. 
mayın! Siz məni öldürürsünüz... Siz bunu Bilirsinizmi ki... 

O hətta sayıqlamağa başladı. Birdən, elə bil, ona nəsə oldu, 
elə bil, birdən başı xarab olmuşdu. Dunya cəld yerindən qalxıb 
qapıya sarı yüyürdü. 

— Açın! Açın! — deyərək əllərilə qapını silkələməyə, çığırmağa, 
adam çağırmağa başladı: — Açın dal Orada heç kəs yoxdur? 

Svidriqaylov yerindən qalxdı, özünə gəldi. Kinli və istehzalı bir 
təbəssüm hələ də onun titrəyən dodaqlarında yavaş-yavaş sürü- 
nürdü. 

O, astadan və aramla dedi: 

— Orada heç kəs yoxdur, mənzil sahibəsi çıxıb gedib, nahaq 
zəhmət çəkib belə çığırırsınız, ancaq özünüzü boş yerə həyəcan- 
landırırsınız. 

— Açar hanı? Aç bu saat qapını, bu saat, alçaq adaml 

— Açarı itirmişəm, bilmirəm haradadır. 

— Nəəl Bu ki, zorakılıqdırl — Dunyanın rəngi meyit kimi ağardı, 
tez yuxarı başa yüyürüb, orada olan stolun dalına keçdi. 

O çığırmırdı, lakin gözlərini ona əzab verən adama zilləyərək, 
onun hər bir hərəkətini diqqətlə izləyirdi. Svidriqaylov da otağın o 
biri başında, onunla qarşı-qarşıya duraraq, yerindən tərpənmirdi. 
O hətta özünü ələ almışdı, ələ almasa da, üzdən belə görünürdü. 
Lakin sifəti bayaqkı kimi ağappaqdı. İstehzalı təbəssüm dodaqların- 
dan silinmirdi. 

— Avdotya Romanovna, siz indicə “zorlama” dediniz. Əgər bu 
zorlama isə, onda özünüz fikirləşə bilərsiniz ki, mən tədbir görmü - 
şəm. Sofya Semyonovna evdə yoxdur, Kapernaumovlar çox uzaq- 
dır, onlarla bizim aramızda beş bağlı otaq var. Bir də ki, mən sizdən 
heç olmasa ikiqat güclüyəm, bundan başqa, mən heç bir şeydən 
qorxmuram, çünki siz sonralar şikayət eləyə bilməyəcəksiniz: siz axı 
qardaşınızın ələ verilməsini istəməyəcəksinizİ Sizin özünüzə də heç 
kəs inanmayacaq: deyəcəklər ki, qız da təkbaşına, tək yaşayan bir 
adamın mənzilinə gedərmi? Belə ki, əgər lap qardaşınızı qurban da 
versəniz, yenə də heç bir şey sübut edə bilməyəcəksiniz: Avdotya 
Romanovna, zorlamanı sübut etmək çox çətindir. 

Dunya nifrət və qəzəblə pıçıldadı: 

— Alçaql 

— Özünüz bilin, ancaq nəzərə alın ki, mən bunu bir fərziyyə şək- 
lində dedim. Mənim şəxsi əqidəmə görə, siz tamamilə haqlısınız: zor- 
lama alçaqlıqdır. Mən bunu ancaq ona görə dedim ki, sizin vicdanı- 
nız təmiz qalar, hətta əgər... əgər siz könüllü olaraq, mən təklif etdiyim 
kimi, qardaşınızı xilas etmək istəsəniz də... Onda belə çıxar ki, siz 
vəziyyətə, lap elə gücə — əgər bu sözü işlətməmək mümkün deyilsə 
— tabe olmusunuz. Bu barədə fikirləşin: qardaşınızın və ananızın taleyi 
sizin əlinizdədir. Mən isə sizin qulunuz olacağam... bütün ömrüm 
boyu... bax, mən burada sizin cavabınızı gözləyəcəyəm... 

Svidriqaylov divanda oturdu, onlar bir-birindən səkkiz addım 
aralı idilər. Dunya onun qəti qərara gəldiyinə daha zərrə qədər də 
şübhə etmirdi. Bir də ki Svidriqaylovu o, yaxşı tanıyırdı. 

Birdən Dunya cibindən bir tapança çıxardı, tapançanı ayağa 
çəkib əlini stolun üstünə qoydu. Svidriqaylov cəld yerindən qalxdı. 

Təəccüblə, lakin kinli-kinli qımışaraq çığırdı: 

— Belə oldu? Hə, bu, işin gedişini tamam dəyişir! Avdotya Roma- 
novna, siz özünüz işi məndən ötrü son dərəcə yüngülləşdirirsinizl 
Bu tapança haradan sizin əlinizə keçib? Yoxsa cənab Razumixin 
verib? Bal Bu ki mənim tapançamdırl Köhnə tapançamdırl Onda 
mən bunu nə qədər axtardıml Kənddə mən sizə nişan vurmağı öyrət- 
mək şərəfinə nail olmuşdum, görünür, bu havayı yerə deyilmiş. 

— Bu sənin tapançan deyil, alçaq adam, sənin öldürdüyün 
Marfa Petrovnanın tapançasıdıri Onun evində sənin özünün heç bir 
şeyin yox idi. Mən sənin necə bir adam olduğunu duyan kimi tapan- 
çanı götürdüm. Hünərin var bircə addım at, and olsun Allaha, o 
saat səni vurub öldürəcəyəm. 

Dunya böyük bir həyəcan içində idi. Tapançanı əlində hazır 
tutmuşdu. 

Svidriqaylov hələ də öz yerində durmuşdu: 

— Bəs qardaşınız? Maraq üçün soruşuram. 

— İstəyirsən get xəbər verl Yerindən tərpənməl Tərpəndin vura- 
cağaml Sən arvadını zəhərləmisən, mən bilirəm, sən özün qatil - 
sənl.. 

— Siz qəti bilirsiniz ki, Marfa Petrovnanı mən öldürmüşəm? 

— Sən öldürmüsənl Sən özün buna işarə etmişdin, sən zəhər 
barəsində mənə danışmışdın... sən onun dalınca getmişdin... Sən 
öldürmüsən... Lap yəqin sən öldürmüsən... Alçaq! 

— Bu lap elə doğru da olsa, bunu səndən ötrü eləmişəm... Hər 
halda, buna sən səbəb oldun. 

— Yalan deyirsənl Mənim həmişə səndən zəhləm gedib, həmişə... 

— Avdotya Romanovna! Siz təşviqat qızğınlığı içində mənə meyil 
etməyə başlayırdınız, həvəsə gəlirdiniz, — görünür, yadınızdan 
çıxıb... Mən bunu sizin gözlərinizdə görürdüm... yadınızdadırmı, bir 
axşamdı, Ay işığında, hələ bülbül də cəh-cəh vururdu... 

— Yalan deyirsən! — Dunyanın gözlərində şiddətli bir qəzəb parıl- 
dadı. — Yalan deyirsən, bu böhtandır! 

— Yalan deyirəm? Yaxşı da, yalan deyirəm. Yalan dedim. Arvad- 
lara belə şeyləri xatırlatmaq olmaz. — Svidriqaylov qımışdı. — Bili- 
rəm ki, vurarsan, qəşəng pələng, vur dal 

Dunya tapançanı qaldırdı, o, meyit kimi ağarmışdı, qanı qaç- 
mış alt dodağı titrəyir, iri qara gözləri od kimi parıldayırdı, o qəti 
qərara gəlmişdi, Svidriqaylova baxa-baxa arada olan məsafəni 
ölçür, onun ilk hərəkətini gözləyirdi. Svidriqaylov hələ indiyə kimi 
onu belə gözəl görməmişdi. Tapançanı qaldırarkən Dunyanın göz- 
lərində parıldayan od, sanki, Svidriqaylovu yandırdı: onun qəlbi 
sıxılaraq ağrıdı. O, addımını qabağa qoyan kimi tapança açıldı. 
Güllə onun saçları arasından keçib divara dəydi. O dayanıb asta- 
dan güldü. 

— Arı sancdı. Düz başımı nişan alıbmış... Bu nədir? Qanl 

Cibindən yaylığını çıxarıb, sağ gicgahından nazik şırnaqla axan 
qanı sildi, görünür, güllə onun dərisini azca zədələmişdi. Dunya 
tapançanı endirib qorxu ilə deyil, qəribə bir halda, həm də heyrətlə 
övidriqaylova baxırdı, o sanki, nə etdiyini və bunun nə olduğunu 
başa düşmürdü. 

Svidriqaylov yavaşca dedi: 

— Gülləniz boşa çıxdıl Bir də atın, gözləyirəm. — O, yenə də 
qımışdı, lakin indi tutqun və kədərli idi. — Siz çaxmağı qaldırana 
kimi mən sizin üstünüzü ala bilərəm! 

Duneçka diksindi, tez çaxmağı çəkib yenə də tapançanı qal - 
dırdı, məyus bir halda dedi: 

— Məndən əl çəkin! And olsun Allaha, yenə də ataram... Sizi... 
öldürərəm. 

— Öldürün də... üç addımdan adamı, əlbəttə, vurub öldürmək 
olar. Öldürə bilməsəniz... onda... 

övidriqaylovun gözləri parıldadı, o, iki addım da qabağa gəldi. 

Duneçka tətiyi çəkdi: tapança açılmadıl 

— Yaxşı doldurmayıblarl Orada bir kapsul da var. Düzəldin, mən 
gözlərəm. 

Svidriqaylov Duneçkanın qabağında, ondan iki addım kənarda 
durub gözləyir, ehtirasla alışıb-yanan ağır bir nəzərlə, sarsılmaz bir 
qətiyyətlə ona baxırdı. Dunya başa düşdü ki, Svidriqaylov öləcək, 
amma onu buraxmayacaq. “Əlbəttə... indi onu iki addımlıqda vurub 
öldürə bilərəml..” 

Birdən o, tapançanı yerə atdı. 

Svidriqaylov təəccüblə: 

— Tulladın? — deyərək, dərindən nəfəs aldı. 

Birdən onun üstündən sanki ağır bir yük götürüldü — bu yük, 
bəlkə də, yalnız ölüm qorxusu deyildi, bu anda o, çox çətin ki, ölüm 
qorxusu duyurdu. Bu onun heç özünün də bütünlüklə müəyyən 
edə bilmədiyi başqa bir hissdən — daha müsibətli, daha kədərli bir 
hissdən xilas olmaq deməkdi. 

Svidriqaylov Dunyaya yaxınlaşıb bir əli ilə onun belini yavaşca 
qucaqladı. Dunya müqavimət göstərmədi: ancaq onun bütün 
bədəni yarpaq kimi əsir, o yalvarıcı bir nəzərlə övidriqaylova baxırdı. 
Svidriqaylov nəsə demək istədi, lakin onun dodaqları qıvrılır, heç bir 
şey deyə bilmirdi. 

Dunya yalvara-yalvara dedi: 

— Burax məni! 

Svidriqaylov diksindi: indi Dunya “sən” sözünü bayaqkı kimi 
ifadə etməmişdi. 

Svidriqaylov astadan soruşdu: 

— Deməli, sevmirsən? 

Dunya başının işarəsilə “yox” cavabı verdi. 

Svidriqaylov ümidsiz bir halda pıçıldadı: 

— Sevə də... bilməzsən?.. Heç? 

Dunya da pıçıldayaraq dedi: 

— Heç! 

Svidriqaylovun qəlbində bir anlığa dəhşətli bir mübarizə getdi. 
O, ifadə olunmayan bir nəzərlə Dunyaya baxırdı. Birdən əlini Dun - 
yanın belindən çəkdi, döndü, tez pəncərə qabağına gedib dayandı. 

Bir an da keçdi. 

— Bu da açar! — Açarı paltosunun sol cibindən çıxartdı, Dunyaya 
sarı dönmədən və ona baxmadan, arxa tərəfində olan stolun üstünə 
qoydu. — Götürün, tez çıxın gedinl 

O, inadla pəncərəyə baxırdı. 

Dunya açarı götürmək üçün stola yaxınlaşdı. 

Svidriqaylov yenə qımıldanmır, dönüb geriyə baxmırdı: 

— Tez olun! Tez olun! 

Bu “tez olun” sözündə dəhşətli bir şey ifadə olunurdu. 

Dunya bunu başa düşdü, açarı qapıb qapıya tərəf cumdu, tez 
qapını açıb otaqdan çıxdı, bir dəqiqədə, heç özünü hiss etmədən, 
dəli kimi, kanala çatdı, N. körpüsünə sarı yüyürdü. 

Svidriqaylov iki-üç dəqiqə də pəncərənin qabağında dayandı, 
nəhayət, ağır-ağır geri döndü, ətrafına baxıb əlini yavaşca alnına 
çəkdi. Onun üzündə qəribə bir təbəssüm göründü: bu, miskin, 
kədərli, zəif bir təbəssüm — ümidsizlik təbəssümü idi. Onun ovcunu 
bulamış qan artıq qurumuşdu, bu qana o kinli-kinli baxdı, sonra 
dəsmalı isladıb gicgahını sildi. Dunyanın atdığı və gedib qapının 
qabağına düşən tapança birdən onun gözünə sataşdı. Tapançanı 
qaldırıb gözdən keçirdi. Bu, köhnə sistemli, üçatılan, xırdaca bir cib 
tapançası idi, onda hələ iki güllə və bir kapsul vardı. Tapançanı bir 
dəfə də atmaq olardı. Svidriqaylov fikirləşdi, tapançanı cibinə 
qoydu, şlyapasını götürüb getdi. 


VI 


Svidriqaylov axşam saat ona kimi vaxtını müxtəlif aşxanalarda 
və hırraxanalarda keçirdi. Katyanı haradansa yenə tapıb gətirdi. 
Katya yenə də lakey mahnısı oxudu, ancaq bu başqa bir mahnı idi, 
bu mahnıda deyilirdi ki, “bir alçağın, zalımın biri Кабуаг: öpməyə 
başladı” 

Svidriqaylov Katyanı da, şarmankaçını da, xor müğənnilərini də, 
lakeyləri də, iki nəfər mirzəni də içkiyə qonaq elədi. Bu mirzələr Svid- 
riqaylovu ona görə maraqlandırmışdı ki, onların ikisinin də burnu 
əyri idi: birinin burnu sağa əyilmişdi, o birininki sola. Svidriqaylovu 
bu çox təəccübləndirmişdi. Sonra onlar Svidriqaylovu bir əyləncə 
bağına apardılar, onların bağa girmək haqqını da Svidriqaylov verdi. 

Bu bağda nazik bir üçillik küknar ağacı, üç də kol vardı, bir “vağzal” 
da tikilmişdi, əslində, bu “vağzal” deyilən yer içki dükanı idi, ancaq 
burada çay da içmək olardı, “vağzal”da bir neçə balaca, yaşıl stul və 
stol qoyulmuşdu. Çox pis oxuyan bir xor dəstəsi, bir də təlxəyə oxşar 
sərxoş, qırmızıburun və çox məyus bir Münhen almanı camaatı 
əyləndirirdi. Mirzələr başqa mirzələrlə sözləşib dalaşdılar. Svidriqay- 
lovu hakim seçdilər. O, on beş dəqiqə mirzələrin işini araşdırdı, 
ancaq onlar elə çığırırdılar ki, heç bir şey anlamaq mümkün deyildi. 
Axırda məlum oldu ki, onlardan biri nəsə oğurlamış, elə o saat da 
bir cuhuda satmış, ancaq aldığı pulu yoldaşları ilə bölüşdmək 
istəməmişdir. Sonra da aydın oldu ki, oğurlanıb satılan şey bir çay 
qaşığı imiş, qaşıq da “vağzalınmış”. “Vağzal”da işdən xəbər tutdu- 
lar, məsələ daha da böyüdü. Svidriqaylov qaşığın pulunu verdi, 
durub bağdan çıxdı. Saat ona yaxın idi. O özü bircə damcı da şərab 
içməmişdi, “vağzal”da özünə çay gətirtmişdi, bunu da, içməkdən 
artıq, ədəb-ərkan üçün tələb etmişdi. Hava bürkü və tutqundu. Saat 
ona az qalmışdı ki, göy üzünü hər tərəfdən qara buludlar aldı, göy 
gurladı, elə yağış yağdı ki, deyirdin vedrədən su tökülür, yağış 
damcı-damcı deyil, şırhaşır tökülürdü, ara vermədən ildırım çaxırdı. 
Svidriqaylov evə gəlib çatanda təpədən-dırnağa kimi islanmışdı. İçəri 
girib qapını kilidlədi, büronu açıb bütün pullarını çıxartdı, iki-üç kağız 
da cırdı. Pulları cibinə qoyduqdan sonra istədi paltarını dəyişsin, 
lakin pəncərədən bayıra baxıb tufanın, yağan yağışın səsinə qulaq 
asdı, əlini yelləyib şlyapasını götürdü, qapısını kilidləmədən getdi. 
Birbaş Sonyanın yanına gəldi. Sonya evdə idi. 

Sonya tək deyildi: Xapernaumovun dörd balaca uşağı onun 
başına yığışmışdı, Sonya onlara çay verirdi. Svidriqaylovu o dinib- 
danışmadan, hörmətlə qarşıladı, onun islanmış paltarına təəccüblə 
baxdı, ancaq bir söz demədi. Uşaqlar elə o saat böyük bir dəhşət 
içində qaçıb getdilər. 

Svidriqaylov stolun yanında oturdu, Sonyanın da yanında oturma - 
sını xahiş etdi. Sonya çəkinə-çəkinə oturub qulaq asmağa başladı. 

Svidriqaylov: 

— Sofya Semyonovna, — dedi, — bəlkə də, mən Amerikaya get- 
dim, yəqin ki, mən sizinlə axırıncı dəfə görüşürəm, buna görə də 
gəldim ki, bəzi sərəncamlar verəm. Siz o xanımı bu gün gördü- 
nüzmü? Mən bilirəm o, sizə nə demişdir, bunu təzədən danışmaq 

+ lazım deyil. — Sonya yerində qımıldandı və qızardı. — Onların özlə - 
rinə görə adətləri, xasiyyətləri var. O ki qaldı sizin bacılarınız, onları 
da yetimxanaya qəbul ediblər, onların hər biri üçün lazım olan pulu 
lazımi yerinə verib qəbz də almışam, pul verdiyim adam mötəbər 
adamdır. Siz hər ehtimala qarşı bu qəbzləri götürüb saxlayın. 
Budur, alınl Bu məsələ qurtardı. Bax, bu beş dənə beşfaizli biletdir 
— cəmisi üç min manatdır. Bunu siz götürün, özünüz üçün, qoy bu 
bizim aramızda qalsın, siz nə eşitsəniz də — bunu heç kəsə deməyin, 
qoy heç kəs bilməsin. Bu sizə lazım olar, çünki, Sofya Semyonovna, 
daha əvvəlki kimi pis yaşamaq olmaz, bir də ki sizin daha elə yaşa- 
mağa ehtiyacınız olmayacaq. 

Sonya tələsə-tələsə: 

— Siz onsuz da mənə çox səxavət göstərmisiniz, — dedi, — yetim- 
lərə də, mərhum Katerina İvanovnaya da... bunun qabağında əgər 
indiyə qədər mən sizə çox az təşəkkür etmişəmsə... elə bilməyin ki... 

— Eh, yaxşı, yaxşıl 

— Arkadi İvanoviç, bu pul üçün sizə çox-çox təşəkkür edirəm 
— indi axı mənim buna ehtiyacım yoxdur. Mən həmişə öz-özümü 
dolandıra bilərəm, mənim sözümü siz naşükürlük hesab eləməyin: 
siz ki belə səxavətlisiniz, onda bu pulu... 

— Sofya Semyonovna, bu pulu sizə verirəm, sizə, xahiş edirəm 
sözü ora-bura atmayın, bu saat mənim heç vaxtım da yoxdur. Bu 
sizə gərək olar. Rodion Romanıçın qabağında iki yol var: ya gülləni 
alnına sıxmaq, ya da Vladimirkaya getmək! — Sonya heyrətlə ona 
baxaraq titrədi. — Narahat olmayın, mən hamısını bilirəm, özü 
deyib, ancaq mən boşboğaz deyiləm, heç kəsə demərəm. Onda 
siz ona yaxşı yol göstərdiniz, dediniz ki, gedin boynunuza alın. Bu 
onun üçün daha faydalı olar. Elə ki, Vladimirka məsələsi ortaya 
çıxdı — o gedər ora, siz də onun dalınca... Elə deyilmi? Elə deyilmi? 
Məsələ ki belə oldu, deməli, pul sizə gərək olacaq. Ondan ötrü 
gərək olacaq, başa düşürsünüzmü? Bu pulu sizə versəm də, fərqi 
yoxdur, elə bil, ona verirəm. Bir də ki siz Amaliya İvanovnaya dedi - 
niz ki, Katerina İvanovnanın borcunu verəcəyəm, — mən bunu eşit- 
dim. Sofya Semyonovna, siz axı niyə fikirləşmədən belə şeyləri öz 
üzərinizə götürürsünüz? Axı bu alman qadınına siz yox, Katerina 
İvanovna borclu qalmışdır, qoy cəhənnəm olsunl Belə iş tutmaqla 
siz bu dünyada yaşaya bilməzsiniz. Əgər sabah, ya o biri gün məni 

kim soruşsa, ya mənim haqqımda bir şey xəbər alsa (sizdən bunu 
xəbər alacaqlar) — onda mənim bu gün bura gəldiyimi deməyin, 
pulu da heç kəsə göstərməyin, deməyin ki, bunu sizə mən vermi- 
şəm, heç kəsə deməyin. Yaxşı da, sağlıqla qalın! — Svidriqaylov stul- 
dan qalxdı. — Rodion Romanıça məndən salam söyləyin. Bir şeyi də 
sizə tapşırıram: pulu verin müəyyən vaxta qədər, heç olmasa, cənab 
Razumixin saxlasın. Cənab Razumixini tanıyırsınızmı? Yəqin, tanıyır- 
sınız. Pis oğlan deyil. Pulu sabah aparın ona verin, ya da... ayrı bir 
vaxtda... Aparıb verənə qədər bərk yerdə gizlədin. 

Sonya yerindən cəld qalxıb təşvişlə ona baxdı. O çox istəyirdi ki, 
. Svidriqaylova bir söz desin, ondan bir şey soruşsun, ancaq əvvəl 
buna cəsarət etmədi, həm də bilmirdi ki, necə sözə başlasın. 

— Bu yağışda siz indi... siz indi necə gedəcəksiniz? 

— Amerikaya gedən yağışdan qorxar? Hi-hil Sağlıqla qalın, əzi- 
zim Sofya Semyonovnal Yaşayın, çox yaşayın, başqalarına lazım 
olarsınızl Yeri gəlmişkən, bunu da deyim... cənab Razumixinə deyin 
ki, mən ona salam göndərirəm. Elə belə də deyin: Arkadi İvanoviç 
Svidriqaylov sizə salam göndərir. Mütləq deyin. 

Svidriqaylov Sonyanı heyrət, təşviş, həm də mübhəm və ağır 
şübhə içində qoyub getdi. 

Sonra məlum oldu ki, Svidriqaylov elə o axşam saat on iki radə- 
lərində bir evə də getmişdir: bu heç gözlənilməyən, çox qəribə bir 
görüş imiş. 

Yağış hələ kəsməmişdi. Saat on ikiyə iyirmi dəqiqə işləyəndə 
o evlənmək istədiyi qızın ata-anası ilə yaşadığı kiçik, darısqal mən - 
zilinə girdi: onlar Vasilyev adasında, üçüncü xətdə, Kiçik prospekt - 
də yaşayırdılar. Qapını çox döyməli oldu, güclə açdılar. Əvvəl onlar 
bərk təşvişə düşdülər. Lakin Svidriqaylov nə vaxt istəsə adamı valeh 
edə biləcək ədalar göstərə bilirdi, qızın ağıllı ata-anası əvvəl elə zənn 
etdi ki (bu da çox ağıllı bir zənn idi), Arkadi İvanovıç, yəqin, çox 
içmişdir, heç ağlı özündə deyil, amma Svidriqaylov öz ədası ilə dər- 
hal onların fikrini dəyişdi. Qızın başqalarına ürəyi yanan ağıllı anası, 
qızın xəstəlikdən zəifləmiş, əldən düşmüş atasını kresloda Arkadi 
İvanıçın yanına gətirdi, elə o saat da mətləbdən çox-çox uzaq olan 
suallara əl atmağa başladı (Bu arvad heç vaxt adama birbaş mət - 
ləbə aid sual verməzdi: həmişə əvvəl gülümsər, əlini əlinə sürtərdi, 
sonra da bir şeyi mütləq, həm də düzgün bilmək istəsə, məsələn, 


533 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





+ bilmək istəsə ki, Arkadi İvanıç nə vaxt toy eləmək fikrindədir, 
əvvəlcə Paris və oradakı saray haqqında çox maraqlı və ehtiraslı 
suallar verərdi, ancaq bundan sonra pillə-pillə enərək, gəlib Vasilyev 
adasındakı üçüncü xəttə çıxardı). Ayrı bir vaxtda Arkadi İvanıç belə 
şeylərə çox hörmətlə qulaq asırdı, indi isə çox səbirsizlik göstərirdi: 
gələn kimi ona demişdilər ki, qız yatağındadır, bununla belə, qızı 
mütləq və tezliklə görmək istəmişdi. Əlbəttə, qız gəldi, Arkadi İva - 
nıç ona dedi ki, mən gərək çox mühüm bir iş üçün müvəqqəti ola- 
raq Peterburqdan gedəm, buna görə də sizə, gümüş pul hesabı ilə 
on beş min manatlıq müxtəlif bilet gətirmişəm, xahiş edirəm, bunu 
məndən bir hədiyyə kimi qəbul edin, onsuz da mən çoxdan bu boş 
şeyləri toydan qabaq sizə bağışlamaq istəyirdim. Bu hədiyə ilə təcili 
surətdə Peterburqdan getmək, bunun üçün də belə yağışda, həm 
də gecə vaxtı mütləq bura gəlmək və bu barədə verilən izahat ara- 
sında heç bir məntiqi əlaqə yox idi, bununla belə, məsələ çox asan- 
lıqla bitdi. Hətta ən zərərli ah-uflar, ah-vaylar, sorğu-suallar, təəc- 
cüblər birdən son dərəcə yumşaldı və təmkinli bir şəkil aldı. Amma 
hərarətli təşəkkürlər edildi, hətta bu təşəkkürlər ağıllı ananın göz 
yaşı ilə möhkəmləndirildi. Arkadi İvanıç yerindən qalxdı, güldü, 
evlənmək istədiyi qızı öpdü, tezliklə gələcəyini bir daha təkrar etdi, 
qızın gözlərində uşaqcasına bir maraq, eyni zamanda çox ciddi bir 
sual görüb fikirləşdi, onu bir də öpdü, elə o saat da lap ürəkdən bir 
şeyə təəssüf etdi: onun təəssüf etdiyi bu idi ki, verilən hədiyyə elə 
bu dəqiqə, anaların ən ağıllısı olan bu ananın kilidi altına düşəcək. 
Svidriqaylov, hamını böyük bir həyəcan içində qoyub çıxdı. Lakin 
qızın anası, başqalarına ürəyi yanan bu ana elə o saat lap astadan 
və tez-tez danışaraq, bir neçə mühüm şübhəni həll etdi: onun həll 
etdiyi bu idi: Arkadi İvanıç böyük adamdır, böyük işlər sahibidir, 
yuxarılarla əlaqəsi olan bir şəxsdir, dövlətlidir, — kim bilir, indi onun 
başında nələr var, birdən fikrinə gəlir ki, getmək lazımdır — gedir, 
birdən fikrinə gəlir ki, pul vermək lazımdır — verir, buna heç təəccüb 
etmək lazım deyil. Amma qəribə burasıdır ki, o təpədən dırnağa 
kimi islanmışdı, amma ingilislər, məsələn, daha əcaib adamlardır, 
bir də ki, bütün bu yüksək ədalı şəxslər heç baxmırlar ki, onlar haq- 
qında nə deyəcəklər, kefləri istəyəni eləyirlər. Bəlkə də, o qəsdən 
belə gəzir, göstərmək istəyir ki, mən heç kəsdən qorxmuram. Bu 
barədə heç kəsə də bir söz demir, — məsələnin əsas cəhəti də 

budur, ona görə demir ki, kim bilir, bundan hələ nə çıxacaq, amma 
pulu tez gizlətmək lazımdır, əlbəttə, bütün bu işin ən yaxşı cəhəti o 
oldu ki, Fedosiya mətbəxdə idi, xüsusilə bu barədə gərək o bic- 
vələdüzzina Resslixə heç bir şey deyilməsin, heç bir şey, heç bir 
şeyl Onlar daha çox şey danışdılar. Oturub saat ikiyə kimi pıçıldaş- 
dılar. Amma qız ata-anasından daha tez yatmağa getdi, o, heyrət 
içində idi, bir az da qəmgindi. 

Düz gecənin yarısı idi. Svidriqaylov N. körpüsünü keçib Peter- 
burqskaya storona tərəfə gedirdi. Yağış kəsilmişdi, amma külək 
əsirdi. Svidriqaylov titrəməyə başlayırdı, o, böyük bir maraqla bir az 
durub Kiçik Nevanın qaranlıq sularına baxdı, hətta öz-özünə sual da 
verdi. Az sonra ona elə gəldi ki, deyəsən, bura bərk soyuqdur, 
dönüb N. prospektinə sarı getdi. O, ucu-bucağı görünməyən N. 
prospektilə yarım saata qədər yol getdi, qaranlıqda bir neçə dəfə 
ayağı taxta döşəmədə sürüşdü, lakin o, çox maraqla prospektin 
sağ tərəfində nəsə axtarırdı. Bu yaxında buradan keçəndə prospek- 
tin sonunda ağacdan tikilmiş, iri bir mehmanxana görmüşdü, adı 
da, onun yadında qalan, deyəsən, “Adrianopol” idi. O, öz zənnində 
yanılmamışdı, bu mehmanxana bu ucqar yerdə elə bir gözə çar- 
pan tikinti idi ki, lap qaranlıqda da onu axtarıb tapmaq olardı. Bu, 
rəngi qaralmış, uzun bir bina idi, gecədən xeyli keçmiş də olsa, 
pəncərələrindən işıq gəlirdi, içəridə adam görünürdü. Svidriqaylov 
mehmanxanaya girdi, koridorda rast gəldiyi cındır paltarlı adam- 
dan gecə qalmağa otaq istədi. Cındır paltarlı adam Svidriqaylovu 
gözdən keçirib silkələndi, elə o saat da onu koridorun lap sonunda, 
bucaqda, pilləkən altında olan balaca, bürkü bir otağa apardı, bun- 
dan başqa otaq yox idi, hamısı tutulmuşdu. Cındır paltarlı adam 
sualedici bir nəzərlə baxırdı. 

Svidriqaylov soruşdu: 

— Çay varmı? 

— Olar. 

— Daha nə var? 

— Dana əti, araq, məzə. 

— Dana əti gətir, bir də çay. 

Cındır paltarlı adam hətta bir qədər təəccüblə soruşdu: 

— Ayrı bir şey lazım deyil? 

— Heç bir şey, heç bir şey! 

Çındır paltarlı adam çıxıb getdi, onun ümidi lap boşa çıxmışdı. 

Svidriqaylov fikirləşərək öz-özünə dedi: “Görünür, bura yaxşı 
yerdir, bunu mən necə də bilməmişəm. Yəqin, mən kafe-şantandan 
qayıdan, lakin yolda başına bir iş gələn adama oxşayıram. Amma 
bir şey maraqlıdır: görəsən, bura kimlər düşür. Gecə kimlər qalır? 
Svidriqaylov şamı yandırıb, otağı diqqətlə gözdən keçirdi. Bu elə 
balaca otaqdı ki, az qalırdı Svidriqaylova heç boy verməsin, bircə 
pəncərəsi vardı. Yorğan-döşək çox çirkli idi, bir stul, bir də rənglən- 
miş sadəcə stol az qalırdı bütün otağı tutsun. Divarlar, elə bil ki, 
parça-parça taxtalardan qurulmuşdu, divara vurulan kağızlar çox 
çirkli, tozlu və cırıqdı, onun ancaq nə rəngdə olduğunu (sarı) təyin 
etmək mümkün idi, naxışları isə tamam itib getmişdi. Divanın və 
tavanın bir hissəsi çəpinə kəsilmişdi: adətən, çardaq otaqlarında 
belə olur, ancaq burada bu kəsilmiş yerin üstündə pilləkən vardı. 
Svidriqaylov şamı qoyub çarpayıda oturdu, fikrə getdi. Qonşu otaq- 
dan gələn qəribə bir səs axırda onun diqqətini cəlb etdi: orada kim 
isə pıçıldaya-pıçıldaya danışır, bəzən də səsini ucaldaraq, az qala, 
çığırırdı. Svidriqaylov otağa girəndən bu pıçıltı kəsilmirdi. O, qulaq 
asmağa başladı: kim isə bir başqasını söyüb danlayır, ağlamsına- 
ağlamsına onu məzəmmət edirdi. Ancaq bir adamın səsi eşidilirdi. 
Svidriqaylov yerindən qalxıb, əli ilə şamın işığını kəsdi, elə o saat da 
divarda bir deşik göründü, gedib bu deşikdən o biri otağa baxmağa 
başladı. O otaq Svidriqaylov qaldığı otaqdan azca böyük idi, içəridə 
iki adam vardı. Onlardan biri qırmızı, şişkin üzlü, sürtüksüz bir 
adamdı, saçları son dərəcə qıvrımdı, müvazinətini saxlamaq üçün 
qıçlarını aralamış, natiq vəziyyətində durmuşdu, yumruğunu döşünə 
vura-vura qızğın-qızğın danışır, o birisini danlayırdı, deyirdi ki, sən 
dilənçisən, heç bir rütbən də yoxdur, mən səni çirkab içindən dar - 
tıb çıxardım, haçan istəsəm yenə də səni qova bilərəm, bunun 
hamısını ancaq xudavəndi-aləm bilir. Danlanan adam isə stulda 
oturmuşdu, üzdən asqırmaq istəyən adam kimi, onun nədən danış - 
dığını, qətiyyən, bilmirdi, heç bir şey də eşitmirdi. Stol üstündəki şam 
az qalmışdı yanıb qurtarsın, süfrədə araq qrafini, iki qədəh, çörək, 
bir-iki stəkan, xiyar, çayı çoxdan içilmiş çay qab-qacağı vardı, qra- 
finin dibində azca araq qalmışdı. Svidriqaylov bu şeyləri diqqətlə 
gözdən keçirdikdən sonra, laqeyd bir halda qayıdıb yenə də öz çar- 
payısında oturdu. 

Çındır paltarlı adam çay və dana əti gətirdi, lakin o yenə də: 
“Daha bir şey lazım deyilmi?” — sualını verməkdən özünü saxlaya 
bilmədi, yenə də “yox” cavabını alıb getdi. Svidriqaylov qızınmaq 
üçün tez bir stəkan çay içdi, amma bir tikə də çörək yeyə bilmədi: 
iştahası tamam kəsilmişdi. Görünür, o titrətməyə başlayırdı. Palto - 
sunu, pencəyini əynindən çıxartdı, yorğana bürünüb yatağa uzandı. 
Narazı halda düşündü: “Heç olmasa, bu dəfə naxoşlamayaydıml” 
Otaq bürkü idi, şam tutqun-tutqun yanırdı, bayırda külək uğul- 
dayırdı, bucağı siçan eşələyirdi, otaqdan, elə bil, siçan, bir də gön 
iyi gəlirdi. Svidriqaylov, sanki, sayıqlayırdı: fikirləri bir-birini təqib 
edirdi. Sanki, o çox istəyirdi ki, heç olmasa, bir şey üstündə möh- 
kəm dayanıb dursun. Düşünərək öz-özünə dedi: “Görünür, pəncə- 
rənin qabağında bağ var, ağaclar uğuldayır, gecə vaxtı tufanda, 
qaranlıqda ağacların uğuldamasından heç xoşum gəlmir, pis-pis 
şeylər duyuram!” Bayaq Pyotr parkı yanından keçəndə, bu bağ kör- 
püsü də, Kiçik Neva da onun yadına düşdü, yenə də, elə bil, ondakı 
kimi üşüdü. “Bütün ömrüm boyu mənim sudan xoşum gəlməyib, 
hətta şəkildə dəl” Birdən onun yadına qəribə bir şey düşdü, 
gülümsəyərək öz-özünə dedi: “Belə baxanda indi gərək bütün bu 
estetikanın, komfortun mənim üçün heç fərqi olmasın, amma belə 
deyil: indi mən, belə hallarda mütləq özünə yer seçən... yırtıcı hey- 
van kimi tələbkar olmuşam. Elə bil ki, bayaq gərək mütləq Pyotr 
parkı yanından gedəydiml O da mənə qaranlıq göründü, soyuq 
göründü, hi-hil Elə bil ki, mənə xoş hisslər lazım olmuşdul.. Axı 
mən niyə şamı söndürmürəm?” O üfürüb şamı söndürdü. Deşik- 
dən işıq düşmədiyini görüb fikirləşdi: “Qonşu otaqdakılar yatıb. 
Bax, Marfa Petrovna, gərək siz indi təşrif gətirəydiniz, həm qaran- 
һааг, həm yer yaxşıdır, həm də qəribə bir vaxtdır. Amma siz indi 
gəlməzsiniz...” 

Birdən onun yadına belə bir şey düşdü: Duneçkanın başına 
gətirdiyi hadisədən bir saat əvvəl o, Raskolnikova məsləhət gör- 
müşdü ki, Duneçkanı müdafiə etməyi Razumixinə tapşırsın: doğru - 
dan da, onda mən bunu ən çoxu öz təşəxxüsümə görə demişdim, 
Raskolnikov da bunu başa düşdü. Amma bu Raskolnikov yaman 
haramzadə şeydir hal Başına çox işlər gəlib. Səfehlik onun başından 
çıxanda o, gələcəkdə lap yekə bir haramzadə olacaq, amma indi 
yaşamağa həddindən artıq həvəs göstərir. Bu məsələ barəsində belə 

+ adamlar alçaqdırlar. “Əşi, qoy cəhənnəm olsun, qoy nə eləyir elə- 
sin, mənə nəl” 

O yata bilmirdi. Duneçkanın bayaqkı surəti yavaş-yavaş onun 
qarşısında canlanmağa başladı. Birdən onun bədəninə titrətmə 
düşdü. Gözünü açaraq düşündü: “Bu fikri gərək başımdan atam, 
ayrı bir şey barəsində fikirləşmək lazımdır. Qəribədir, həm də gül- 
məlidir: mən heç kəsə böyük bir nifrət bəsləməmişəm, hətta elə bir 
qisas almaq arzusunda da olmamışam, əslində, bu pis əlamətdir, 
pis əlamətdir, pis əlamətdir. Mübahisə etməyi də xoşlamazdım, 
hirslənməzdim də, — bunun özü də pis əlamətdirl Gör bayaq mən 
Avdotya Romanovnaya nələr vəd elədim, — eh, cəhənnəmə kil.. 
Amma o məni birtəhər elərdi ha...” Svidriqaylov yenə susub dişlə- 
rini bir-birinə sıxdı. Duneçka yenə də onun qarşısında canlandı, 
ancaq bu dəfə başqa bir vəziyyətdə canlanmışdı: gülləni atandan 
sonra o, yamanca qorxmuş, tapançanı endirmiş, yerində donub 
qalmışdı, Svidriqaylova baxmışdı, bu zaman Svidriqaylov onu bir 
dəfə deyil, lap iki dəfə tuta bilərdi. Duneçka özünü müdafiə etmək 
üçün heç əlini də qaldırmazdı, əgər Svidriqaylov bunu onun yadına 
salmasaydı... Duneçka bu vəziyyətdə onun qarşısında canlanmış- 
dı. Onda, elə bil ki, Svidriqaylovun ona yazığı gəlmişdi, elə bil ki, 
ürəyi bərk sıxılmışdı... — indi bu da onun yadına düşdü. “Eh, 
cəhənnəmə kil Yenə də bu fikirlər... bunları gərək başımdan atam, 
başımdan atam”. 

O, özünü unudurdu, titrətməsi sakitləşirdi, birdən elə bil ki, 
yorğanın altında, onun əlinin, ayağının üstündən bir şey qaçdı. O dik- 
sindi. Fikirləşdi: “Eh, bu, deyəsən, siçandırl Mən dana ətini süfrədə 
qoydum qaldı...” O, üstünü açmaq, ayağa durmaq, üşümək istə- 
mirdi, birdən yenə də bir şey onun ayağı üstündən şütüyüb keçdi, 
onun əti ürpəşdi, tez yorğanı üstündən atıb şamı yandırdı, soyuq - 
dan və isitmədən əsə-əsə yatağa sarı əyildi, heç bir şey görmədi, 
yorğanı silkələdi, birdən deşiyin üstündən bir siçan düşdü, istədi 
siçanı tutsun, siçan yatağın üstündə o yan-bu yana qaçır, barmaq- 
larının altından sivişib çıxırdı, birdən özünü balışın altına soxdu, 
Svidriqaylov balışı götürüb atdı, elə bu anda bir şeyin qoynuna atıl- 
dığını, bədənində, sonra da kürəyində, köynəyinin altında şütüdü - 
yünü hiss etdi. O, əsəbi halda titrəyərək, yuxudan ayıldı. Otaq 
qaranlıqdı, yenə də bayaqkı kimi yorğana bürünərək, çarpayıda 

uzanmışdı, bayırda külək vıyıldayırdı. Svidriqaylov narazı halda 
düşündü: “Belə də iyrənc şey olar!” 

Qalxıb çarpayının qırağında dalı pəncərəyə sarı oturdu, bu 
qərara gəldi ki, “yaxşısı budur, heç yatmayım. Pəncərədən soyuq və 
rütubət gəlirdi, yerindən qalxmadan yorğanı üstünə çəkib büründü. 
şamı yandırmadı. O heç bir şey haqqında düşünmürdü, düşünmək 
də istəmirdi, lakin təsəvvüründə cürbəcür şeylər canlanır, xəyalında, 
bir-birinə bağlı olmayan, başsız-ayaqsız, qırıq-qırıq fikirlər dolaşırdı. 
O sanki yuxuya dalırdı. Soyuqmu, qaranlıqmı, rütubətmi, bayırda 
vıyıldayan, ağacları yellədən küləkmi onun qəlbində inadla fantas- 
tik meyillər və arzular oyadırdı, onun gözünə cürbəcür çiçəklər 
görünməyə başladı, xəyalında gözəl, güllü-çiçəkli bir mənzərə can- 
landı: işıqlı, isti bir gün, bayram günü, Troitsa günü: ingilis zöv - 
qündə tikilmiş, ətrafında sıra ilə lək-lək gözəl ətirli çiçək əkilmiş 
kənd kotteci sarmaşan bitkilərlə örtülmüş, sıra ilə qızılgüllər qoyul- 
muş kiçik bir eyvan, qəşəng xalçalar salınmış, çini qablarda nadir 
təsadüf edilən çiçəklər düzülmüş işıqlı, sərin pilləkən, xüsusilə onun 
diqqətini — pəncərələrə içərisində su olan bankalara qoyulmuş, 
yaşıl, uzun saplaqlı, tünd ətirli zərif, ağ nərgizgülü dəstələri cəlb 
etdi, O hətta bu çiçəklərdən ayrılmaq istəmirdi, lakin o pilləkənlə 
yuxarı qalxıb, böyük, hündür bir zala girdi, burda da — pəncərə- 
lərdə, eyvana açılan qapıların yanında, eyvanın özündə, hər yerdə 
çiçək vardı, döşəmə başdan-başa təzə salınmışdı, otağa yüngül, 
sərin hava gəlirdi, bayırda, pəncərələrin qabağında quşlar civildə - 
şirdi, zalın ortasında isə ağ atlaz parça örtülmüş stolların üstündə 
tabut qoyulmuşdu, tabut ağ qradenapla tutulmuş, üstündən də ağ 
tül ilə sıx-sıx tikilmişdi: onu hər tərəfdən gül-çiçək çələngləri 
bürümüşdü, tabutda, çiçəklər içində ağ tül paltarda bir qız uzan- 
mışdı, onun, sanki mərmərdən yonulmuş əlləri sinəsi üstündə çar - 
pazlanmışdı, lakin açılıb tökülmüş açıq-sarışın saçları yaşdı, başına 
qızılgül çələngi qoyulmuşdu, onun ciddi və cansız üzü də, sanki, 
mərmərdən yonulmuşdu, lakin solğun dodaqlarında görünən 
təbəssüm uşaqlara xas olmayan hədsiz bir kədərlə, böyük şikayətlə 
dolu idi, Svidriqaylov bu qızı tanıyırdı, bu tabutun yanında nə bir 
müqəddəs surət, nə yandırılmış bir şam vardı, nə də dua səsi eşi - 
dilirdi, bu qız özünü suya atıb öldürmüşdü, onun ancaq on dörd 
yaşı olardı, lakin onun qəlbi parçalanmışdı, o təhqir olunduğu üçün 

+ özünü məhv etmişdi; bu həqarət onun gənclik, uşaqlıq şüurunu 
dəhşətə gətirmiş, heyrətə salmışdı, onun mələkcəsinə təmiz ruhu- 
nu, heç günahı olmadan, alçaltmışdı, onun sinəsindən son ümid- 
sizlik fəryadını qoparmışdı, onun fəryadı eşidilməmişdi, dadına çatan 
olmamışdı, qaranlıq bir gecədə zülmət içində onun isməti həya- 
sızcasına ləkələnmişdi: onda hava soyuq idi, rütubət idi, qar əriyirdi, 
külək əsirdi... 

Svidriqaylov gözünü açdı, yatağından qalxıb pəncərəyə sarı 
getdi. Əli ilə pəncərənin cəftəsini tapıb açdı. Açılmış pəncərədən 
külək şiddətlə onun darısqal otağına doldu, sanki, onun üzünü, 
ancaq köynəklə örtülmüş sinəsini şaxtalı qırovla bürüdü. Pəncərə- 
nin qabağında, doğrudan da, bağabənzər bir şey vardı, deyəsən, bu 
da əyləncələr keçirilən bir yerdi, yəqin, gündüz burada da müğən- 
nilər xor oxuyurlar, süfrələrə çay gətirilir... İndi isə ağaclardan, kol- 
lardan pəncərəyə su damlaları sıçrayırdı, elə də qaranlıqdı ki, deyir- 
din zirzəmidəsən, şeyləri də ancaq qara bir ləkə kimi güclə seçmək 
olurdu. Svidriqaylov əyilərək dirsəklərini pəncərənin qırağına qoydu, 
gözlərini çəkmədən dörd-beş dəqiqə qaranlığa baxdı, gecənin 
zülməti içərisində, bir-birinin ardınca iki dəfə top atıldı. 

Svidriqaylov öz-özünə düşündü: “Hə, xəbərdarlıq edilirl Su qal- 
xır! Səhərə yaxın su alçaq yerlərə, küçələrə axacaq, zirzəmilərə, 
anbarlara dolacaq, zirzəmi siçanları üzüb bayıra çıxacaq, adamlar 
yağış altında, küləkdə, söyüşə-söyüşə, islana-islana öz şeylərini yuxarı 
mərtəbələrə qaldıracaqlar... İndi, görəsən, saat neçədir?” O, bunu 
fikirləşən kimi yaxında bir divar saatı tıqqıldaya-tıqqıldaya, sanki, 
tələsə-tələsə, gücü yetdikcə üçü vurdu. “Paho, bir saatdan sonra 
hava işıqlanmağa başlayacaql Mən nəyi gözləyirəm? Bu saat çıxıb 
birbaş Pyotr parkına getmək lazımdır: orada, üstünə yağış yağmış 
böyük bir kol seçərəm, elə bir kol ki, toxunan kimi adamın başına 
milyonlarca su damcısı tökülür...” Svidriqaylov pəncərəni bağlayıb, 
şamı yandırdı, jiletini, paltosunu əyninə geydi, şlyapasını başına 
qoydu, şamı götürüb koridora çıxdı, o istəyirdi ki, indi, yəqin, xır - 
daca bir damda, cır-cındır və şam qırıntıları arasında yatan cındır 
paltarlı adamı axtarıb tapsın, otaq haqqını verib mehmanxanadan 
getsin. “Lap yaxşı vaxtdır, daha bundan yaxşı vaxt ələ düşməz!” 

O, ensiz, uzun koridorda çox gəzdi, ancaq cındır paltarlı adamı 
tapa bilmədi, istədi onu bərkdən çağırsın, birdən qaranlıq bucaqda, 

köhnə şkafla qapı arasında qəribə bir şey gördü, o, elə bil ki, diri idi. 
Əyilib şamla işıq saldı, gördü ki, bir qız uşağıdır, özünün də beşdən 
artıq yaşı olmaz, əynində, döşəməyuyan cındır kimi, islaq bir paltar 
var, o titrəyə-titrəyə ağlayır... Qız, elə bil ki, Svidriqaylovdan qorx- 
madı, o ancaq iri, qara gözlərilə heyrətlə ona baxır, heç bir şey başa 
düşmürdü, o, çoxdan bəri ağlayan, lakin artıq kiriyən, hətta təsəlli 
tapan, amma yenə də dayanıb-dayanıb birdən ağlamağa başlayan 
bir uşaq kimi, arabir içini çəkə-çəkə astadan ağlayırdı. Qızın taqət- 
sizlik ifadə olunan üzü solğundu. O, soyuqdan donmuşdu. “O, bura 
hardan gəlib? Deməli, burada gizlənibmiş, bütün gecəni yatmamış- 
dır”. Svidriqaylov onu sorğu-suala tutdu. Qız birdən canlandı, öz 
uşaq dili ilə tez-tez nəsə deməyə başladı. Onun danışığında “ana”, 
“anam döyər” sözləri də vardı, “şıldırdığı” (sındırdığı) bir fincandan 
danışırdı. Qız dayanmadan danışırdı. Onun sözlərindən bəzi şeylər 
başa düşmək olardı: görünür, onun anası həmişə sərxoş olan bir 
aşpazdır, onu sevmir, özü də, yəqin, bu mehmanxanada işləyir, qızı 
döyüb qorxutmuşdur, yəqin, qız anasının fincanını sındırmış, bun- 
dan da elə qorxmuşdur ki, lap axşamdan evdən qaçmışdır, yəqin, 
xeyli vaxt həyətdə gizlənmiş, yağış onu islatmışdır, axırda da bura 
gəlib şkafın dalında gizlənmiş, soyuqdan, qaranlığın vahiməsindən 
titrəyə-titrəyə, ağlaya-ağlaya bütün gecəni burada oturmuşdur, evə 
getsə, onu bərk döyəcəklərmiş... Svidriqaylov onu qucağına alıb öz 
otağına apardı, çarpayının üstünə qoyub soyundurmağa başladı; 
onun ayağı corabsızdı: yırtıq ayaqqabısı elə islanmışdı ki, elə bil, 
bütün gecəni gölmə içində qalmışdı. Svidriqaylov onu soyundurub 
yatağa qoydu, yorğanı başına çəkib onu bərk-bərk bürüdü. Qız elə 
o saat yatdı. Svidriqaylov yenə də qaşqabağını tökərək fikrə getdi. 

Birdən o, ağır və kinli bir hiss ilə öz-özünə dedi: “Durduğum 
yerdə özümü işə saldım! Bu nə səfeh işdir mən tutdum!” Narazı 
halda şamı götürdü ki, gedib hər necə olsa o cındır geyimli adamı 
tapsın, buradan tez çıxıb getsin. Qapını açarkən: “Eh, qızcığazl” 
deyərək, hiddətlə düşündü, lakin geri qayıtdı ki, bir də baxıb görsün 
о, yatırmı, yatırsa necə yatır. Yorğanı üsulluca qaldırdı. Güz şirin- 
şirin yatırdı. O, yorğanın altında isinmişdi, solğun yanaqları qızar- 
mışdı. Amma qəribə burasıdır ki, onun qızartısı adi uşaq üzünün 
qızartısından daha parlaq, daha kəskindi. Svidriqaylov öz-özünə 
dedi: “Bu, isitmə qızartısıdırl” Elə bil, şərab qızartısıdır, elə bil, ona 

+ bir stəkan şərab içirmişlər. Al dodaqları, elə bil ki, yanırdı, sanki 
onlardan od çıxırdı. Bu nədir? Birdən ona elə gəldi ki, qızın uzun, 
qara kirpikləri sanki titrəyir, tərpənir, qalxır, onların arasından iti 
baxışlı, bic-bic bir göz baxır, böyük adam kimi göz vurur, elə bil ki, 
o yatmayıb, özünü yuxuluğa vurub. Bəli, elə belədir ki, var: onun 
dodaqları gülümsəmək istəyir, dodaqlarının ucu tərpənir, sanki, 
gülümsəməkdən özünü saxlamaq istəyir. Budur, o daha özünü 
gülümsəməkdən saxlamaq istəmir; bu gülüşdür, lap aydınca bir 
gülüşdür; onun heç də uşaq üzünə bənzəməyən sifətində sırtıqlıq, 
nalayiq bir ifadə vardır, bu əxlaqsızlıqdır, bu yüngül əxlaqlı bir qızın, 
özünü satan bir fransız qızının sırtıq üzüdür. Budur, gözlərinin ikisi 
də açıldı, o daha özünü yuxuluğa vurmur: o, utanmaz, odlu baxış- 
ları ilə Svidriqaylovu süzür, bu gözlər onu çağırır, gülür... Bu 
gülüşdə, bu gözlərdə, onun üzündə olan bütün bu rəzalətdə həd- 
siz bir çirkinlik və həqarət vardı. Svidriqaylov, doğrudan da, dəhşətə 
gələrək pıçıldadı: “Necə? Beş yaşında qız?.. Bu... bu nə olan şey- 
dir?” Budur, qız alışıb yanan üzü ilə tamam ona sarı çevrilir, qolla- 
rını açır. Svidriqaylov çığırdı: “Ah, məlunl” Əlini qaldırdı ki, onu vur- 
sun... Elə bu anda yuxudan ayıldı. 

O yenə də həmin yataqda idi, yenə də əvvəlki kimi yorğana 
bürünmüşdü, şam yandırılmamışdı, hava tamam işıqlaşmışdı, 
pəncərədən işıq düşürdü. 

“Bütün gecəni məni qara basdıl” O, hirsli-hirsli qalxıb oturdu: 
bütün bədəni əzgindi, sümükləri ağrıyırdı. Bayırı sıx duman bas- 
mışdı, heç bir şey görünmürdü. Az qalırdı saat beş olsun, o yatıb 
yuxuya qalmışdıl Yerindən qalxıb pencəyini, paltosunu geydi, onlar 
hələ qurumamışdı. Əlini cibindəki tapançaya vurdu, tapançanı çıxa- 
rıb kapsulunu düzəltdi, sonra oturdu, cibindən qeyd dəftərçəsini 
çıxardı, ən çox gözəçarpan boş vərəqə iri xətt ilə bir neçə söz yazdı. 
Sonra bu sözləri oxudu, stola dirsəklənərək fikrə getdi. Tapança 
da, qeyd dəftəri də elə buradaca, onun dirsəyinin yanında idi. Mil - 
çəklər yuxudan ayılaraq, stol üstündə qalan, heç əl vurulmayan 
dana ətinə daraşırdılar. Svidriqaylov onlara xeyli baxdı, sonra sağ əli 
ilə milçəklərdən birini tutmaq istədi. O çox əlləşdi, özünü yordu, 
amma milçəyi tuta bilmədi. Axırda belə əcaib bir işlə məşğul oldu- 
ğunu hiss edərək diksindi, qalxıb otaqdan çıxdı. Bir dəqiqədən sonra 
o artıq küçədə idi. 

Süd rəngli sıx duman şəhəri basmışdı. Svidriqaylov sürüşkən, 
palçıqlı, taxta yolla kiçik Nevaya sarı getdi. Gecə Kiçik Nevanın 
çox-çox yuxarı qalxan suyu, Pyotr adası, yaş yol, yaş ot, yaş ağaclar 
və kollar, bir də ki, həmin kol... onun xəyalında canlanırdı... O, başqa 
bir şey haqqında düşünmək üçün narazı halda evlərə baxmağa 
başladı. Yolda nə bir adama, nə bir arabaçıya, nə bir faytonçuya 
rast gəldi. Ağacdan tikilmiş, pəncərə-qapıları örtülmüş, sarı rəngli 
çirkli evlər qəmgin-qəmgin baxırdı. Soyuq və rütubət onun bədə- 
nini bürüdü, o titrətməyə başladı. Bəzən onun gözünə baqqal və 
tərəvəz dükanlarının lövhələri görünürdü, bunları o diqqətlə 
oxuyurdu. Budur, taxta yol qurtardı. O, gəlib böyük bir daş evə 
çatdı. Balaca, çirkli bir it quyruğunu dalına qısaraq, soyuqdan əsə- 
əsə qabağından qaçıb getdi. Əyni şinelli sərxoş bir adam, səkinin 
üstündə, köndələninə, üzüqoylu düşüb qalmışdı. Svidriqaylov ona 
baxıb yoluna davam etdi. Sol tərəfdə hündür yanğın qülləsi onun 
gözünə dəydi. 

O, öz-özünə dedi: “Bal Bu da yerl Daha Pyotr bağına niyə get - 
mək? Heç olmasa, rəsmi bir şahidin yanında olar”. 

Bu yeni fikir onun ağlına gələndə az qaldı ki, gülümsəsin, N. 
küçəsinə sarı döndü. Gülləli, böyük ev burada idi, evin böyük bir 
darvazası var idi, darvaza bağlı idi, boz əsgər paltosu geymiş, mis 
Axilles kaskası qoymuş balaca bir adam darvazaya söykənib dur - 
muşdu. O, yaxınlaşmaqda olan Svidriqaylova mürgü döyən gözlə - 
rilə, laqeyd bir halda çəp-çəp baxdı. Onun üzündə ta əzəldən bəri 
bütün yəhudi tayfasının sifətində həkk olunan və narazılıq ifadə edən 
bir kədər vardı. Svidriqaylovla Axilles görürdü ki, bu adam sərxoş 
deyil, amma üç addım kənarda durub düz onun üzünə baxır, heç bir 
söz də demir, nəhayət, bu ona adi bir şey kimi görünmədi. 

O hələ də öz vəziyyətini dəyişmədən soruşdu: 

— A-ze, sizə burada nə gər-ək-dir? 

Svidriqaylov dedi: 

— Heç bir şey, qardaş, xoş gördük! 

— Burda durma. 

— Qardaş, mən başqa ölkələrə gedirəm. 

— Başqa ölkələrə? 

— Amerikaya. 

— Amerikaya? 

Svidriqaylov tapançanı çıxarıb çaxmağını çəkdi. 

Axilles qaşlarını qaldırdı: 

— A-ze, bura belə zarafatın yeri dö-y-üll 

— Niyə deyil? 

— Ona görə ki, yeri dö-y-ül. 

— Qardaş, bunun nə fərqi var. Yaxşı yerdir. Səndən soruşsalar, 
de ki, Amerikaya getdi. 

Svidriqaylov tapançanın lüləsini sağ gicgahına dirədi. 

Axilles birdən hərəkətə gəldi, göz bəbəkləri get-gedə genişləndi: 

— A-ze, burada olma-z, burada olma-zl 

Svidriqaylov tətiyi çəkdi. 


VII 


Raskolnikov elə həmin gün, axşamçağı, saat yeddi radələrində 
anasının və bacısının düşdüyü mənzilə yaxınlaşırdı, — bu, Razumi- 
xinin onlar üçün Bakaleyevin evində düzəltdiyi mənzildi. Pilləkənin 
qapısı küçədəndi. Raskolnikov yaxınlaşsa da, addımlarını hələ də 
yavaşıdır, elə bil ki, tərəddüd edirdi: girsin, ya yox? Lakin o heç də 
geri qayıtmayacaqdı: qəti qərara gəlmişdi. 

“Dir də ki nə fərqi var, onlar hələ heç bir şey bilmirlər, həm də 
onlar məni qəribə bir adam hesab eləməyə adət etmişlər...” 

Raskolnikovun paltarı çox pisdi: yırtılıb dağılmışdı, əzilmişdi, 
bütün gecəni yağış altında qaldığından palçığa batmışdı. Yorğun - 
luq, üzgünlük, havanın pisliyi, öz-özü ilə apardığı birgünlük müba - 
rizə onu sir-sifətdən döndərmişdi. Bütün gecəni o, Allah bilir, hara - 
larda keçirmişdi. Lakin o, qəti qərara gəlmişdi. 

Qapını döydü, anası gəlib qapını açdı. Duneçka evdə yox idi. 
Hətta xidmətçi qadın da orada deyildi. Pulxeriya Aleksandrovna 
duyduğu sevincdən və heyrətdən əvvəl donub qaldı, sonra oğlu - 
nun əlindən tutub otağa apardı. 

Sevincindən dili dolaşa-dolaşa dedi: 

— Axır ki, gəldinl Rodya, səni göz yaşı ilə, belə bir sifətlə qarşı- 
ladığıma acığın tutmasın: mən gülürəm, ağlamıram. Elə bilirsən 
mən ağlayıram? Yox, mən sevinirəm, məndə belə bir pis adət var: 
gözümdən yaş tökülür. Atan öləndən sonra bu məndə adət olub: 


544 


hər şeydən ağlayıram. Otur, əzizim, yəqin, yorulmusan, görürəm. 
Ah, üstün gör necə palçığa batıbl 

— Dünən mən yağışa düşmüşdüm, ana... 

Pulxeriya Aleksandrovna onun sözünü kəsərək tez dedi: 

— Yox ey, yoxl Sən elə bildin ki, bu saat səni sorğu-suala 
tutacağam — əvvəlki adətimlə? Narahat olmal Mən başa düşürəm, 
hər şeyi başa düşürəm, indi mən buranın adətini öyrənmişəm, doğ- 
rudan da, özüm görürəm ki, buradakılar daha ağıllıdır: mən sənin 
fikirlərini haradan başa düşə bilərəm ki, səndən haqq-hesab da tələb 
eləyim? Kim bilir, bəlkə də, sənin başında cürbəcür məsələlər, plan- 
lar, ya fikirlər əmələ gəlir, durub səndən hələ bir soruşacağam ki, nə 
fikirləşirsən?.. Mən... Ah, ilahil Bu nədir, qalmışam gic kimi vurnuxa- 
vurnuxal,. Rodya, sənin jurnalda çıxan məqaləni üçüncü dəfədir oxu- 
yuram Dmitri Prokofiç mənə gətirib. Görəndə eləcə donub qaldım, 
öz-özümə dedim ki, ay axmaq, gör o nələrlə məşğul olur, — məsə- 
lənin də həlli elə buradadır! Alimlər həmişə belə olur. Bəlkə, elə onda 
onun başında təzə fikirlər varmış, bunları o götür-qoy eləyirmiş, mən 
də durub bunu incidirəm, təşvişə salıram. Əzizim, məqaləni oxuyu- 
ram, əlbəttə, çox şeyi başa düşə bilmirəm, əslində, bu elə də olma- 
lıdır; elə şeyləri mən haradan başa düşürəm! 

— Məqaləni göstərin, ana. 

Raskolnikov qəzeti alıb məqaləyə ötəri baxdı. O, əsəri ilk dəfə 
çap olunan bir müəllif kimi, həm qəribə, həm də istehzalı, xoş bir 
şey duydu, lakin bu onun indiki vəziyyətilə bir ziddiyyət təşkil edirdi: 
bir də ki onun iyirmi üç yaşı özünü hiss etdirirdi. Ancaq bu, bir an 
davam etdi. Bir neçə sətir oxuduqdan sonra qaşqabağını tökdü, 
ağır bir kədər qəlbini sıxdı. Son aylarda onun qəlbində gedən 
mübarizə birdən yadına düşdü. Nifrət və dalğınlıqla məqaləni sto - 
lun üstünə atdı. 

— Rodya, mən nə qədər axmaq da olsam, hər halda, başa 
düşürəm ki, sən çox tezliklə bizim elm aləminin qabaqcıl adamların- 
dan biri, bəlkə də, ən birincisi olacaqsan! Onlar gör necə də cəsarət 
edib fikirləşiblər ki, guya, sən ağlını itirmisən. Ha-ha-ha! Sən bunu bil- 
mirsən: onlar belə fikirləşirdilər! Ah, murdar soxulcanlar! Axı onlar 
ağlın nə demək olduğunu haradan anlaya bilərlər! Hətta Duneçka, 
Duneçka da az qalmışdı buna inansın — görürsən dəl Sənin mərhum 
atan jurnala iki dəfə yazı göndərmişdi: əvvəl şeir, sonra da bütöv bir 

+ povest (şeir yazılan dəftər indi də məndədir, saxlamışam; povesti 
özüm xahiş elədim ki, versin üzünü köçürüm), biz üçümüz də Allaha 
çox-çox dua edirdik ki, çap eləsinlər, ancaq eləmədilər. Rodya, altı- 
yeddi gün bundan əvvəl mən sənin paltarına, dolanacağına, yemək- 
içməyinə, ayaqqabına baxıb yamanca dərd çəkirdim. Amma indi 
görürəm ki, onda da axmaqlıq eləyirmişəm, çünki sən indi ağlınla, 
istedadınla hər şeyi birdən əldə eləyə bilərsən. Deməli, indi sən hələ- 
lik bunu eləmək istəmirsən, daha mühüm şeylərlə məşğulsan... 

— Ana, Dunya evdə yoxdur? 

— Yoxdur, Rodyal O çox tez-tez evdən gedir, məni tək qoyur. 
Dmitri Prokofiç sağ olsun ki, gəlib mənim yanımda oturur, həmişə 
də səndən danışır. Əzizim, o, sənin xətrini istəyir, onun sənə hör- 
məti var. Bacın haqqında da deyə bilmərəm ki, mənə çox hörmət- 
sizlik edir. Mən bu barədə şikayətlənmirəm kil Onun öz xasiyyəti 
var, mənim də özümün, o, məndən gizlin işlər tutmağa başlayıb, 
amma mənim sizdən heç bir gizli işim yoxdur. Əlbəttə, Dunya çox 
ağıllı qızdır, mən buna lap möhkəm inanıram, bir də ki o, məni də 
sevir, səni də... Amma bilmirəm bu işlərin axırı nə olacaq... Rodya, 
budur, indi sən gəlməklə məni çox sevindirdin, amma, o, görürsən 
də, haradasa gəzir, gələndə deyəcəyəm: deyəcəyəm ki, qardaşın 
gəlmişdi, bəs sən vaxtını harada keçirirdin? Rodya, sən çox da məni 
nazlama: gəlməyə imkanın varsa gəl, yoxsa, nə eləyək, belə də göz- 
lərəm. Hər halda, mən biləcəyəm ki, sən məni sevirsən, mənə bu da 
bəsdir. Oturub sənin əsərlərini oxuyacağam, sənin barəndə danışı - 
lan sözləri eşidəcəyəm, hərdən özün də gəlib bir dəyərsən — daha 
bundan yaxşı nə olar? Budur, indi gəlmisən ki, anana təsəlli verə - 
sən, axı görürəm... 

Bunu deyəndə Pulxeriya Aleksandrovna birdən ağladı. 

Sonra dedi: 

— Rodya, bilmirəm sənə nə olub... Mən elə bilirdim ki, biz səni 
təngə gətirmişik, amma indi görürəm ki, sənin çox böyük dərdin 
var, buna görə də fikir çəkirsən. Rodya, bunu mən çoxdan duyur - 
dum. Bu barədə danışdığım üçün məni bağışla, mən həmişə bu 
barədə fikirləşirəm, gecələr yatmıram. Bacın da bu gecə sabaha 
kimi öz-özü ilə danışıb, həmişə də sənin adını çəkirdi. Mən bəzi 
şeylər eşitdim, ancaq heç bir şey başa düşmədim. Səhər açılanda 
elə halda idim ki, elə bil, mənə ölüm cəzası kəsmişdilər, nəsə 

gözləyirdim, hiss edirdim — budur, gözlədiyimə çatdıml Rodya, 
Rodya, sən axı hara gedirsən, yoxsa bir yana gedəcəksən? 

— Gedəcəyəm. 

— Mən elə belə də fikirləşirdim! Əgər lazım olsa, mən də səninlə 
gedə bilərəm, əgər lazım olsa, Dunya da... Dunya sənin xətrini istə- 
yir, çox istəyir, əgər lazımdırsa, qoy Sofya Semyonovna da bizimlə 
getsin. Görürsənmi, mən onu lap məmnuniyyətlə öz qızım kimi apa- 
raram. Dmitri Prokofiç bizim bir yerə yığılmağımıza kömək edər... 
axı... sən hara... gedirsən? 

— Sağlıqla qalın, anacanl 

Pulxeriya Aleksandrovna elə çığırdı ki, sanki, oğlu həmişəlik 
onun əlindən çıxırdı: 

— Necə? Bu gün gedirsən? 

— Mən ləngiyə bilmərəm, vaxtdır, mən gərək gedəm... 

— Mən səninlə gedə bilmərəm? 

— Yox. Siz diz çökün, məndən ötrü Allaha dua edin! Bəlkə, sizin 
duanız qəbul olundu. 

— Heç olmasa, qoy sənə xaç vurum, xeyir-dua verim! Bax belə, 
bax beləl Ah, ilahi, biz nə eləyirik? 

Bəli, Raskolnikov sevinirdi ki, burada ayrı adam yoxdur, onlar 
ancaq ikisidir. Bütün bu dəhşətli günlər içərisində birinci dəfə idi 
ki, onun qəlbi birdən yumşalmışdı. O, anasının ayaqlarına düşdü, 
onun ayaqlarını öpdü, onlar bir-birini bağrına basıb ağladılar. Pul- 
xeriya Aleksandrovna buna təəccüb etmirdi, bu dəfə ondan heç bir 
şey soruşmurdu. Onun başına dəhşətli bir müsibət gəldiyini çox- 
dan başa düşmüşdü, indi isə bu müsibətin ən dəhşətli bir anı gəlib 
çatmışdı. 

Pulxeriya Aleksandrovna hönkür-hönkür ağlayaraq deyirdi: 

— Rodya, mənim əzizim, mənim ilkim, ilk övladım, sən balaca- 
lıqdan necə idinsə, indi də eləsən: onda da sən, indiki kimi, mənim 
yanıma gələrdin, məni qucaqlardın, öpərdin, onda atan hələ sağdı, 
biz ağır güzəran keçirirdik, sən elə yalnız bizim yanımızda olmağınla 
belə təsəlli idin. Atan öləndən sonra biz, bax, indiki kimi, dəfələrlə 
bir-birimizi qucaqlayıb, onun qəbri üstündə ağlaşmışıq. Mən çox- 
dandır ağlayıram, ona görə ağlayıram ki, mənim ana ürəyim bir 
müsibət olacağını duymuşdu. Axşamüstü idi, biz təzəcə bura gəl - 
mişdik, yadındadırmı, səni görən kimi bütün müsibəti yalnız sənin 

+ baxışlarından duydum, onda mənim ürəyim tir-tir əsdi, amma bu 
toe 

gün qapını açanda sənə baxdım, elə o saat da öz-özümə dedim ki, 
yəqin, fəlakət dəmi gəlib çatmışdır. Rodya, Rodya, sən ki hələ indi 
getmirsən? 

— YOX. 

— Sən yenə gələcəksən? 

— Bəli... gələcəyəm. 

— Rodya, acığın tutmasın, səndən bir şey soruşmağa mən heç 
cürət də eləmirəm. Bilirəm ki, cürət eləmirəm, ancaq ikicə kəlmə 
mənə de görüm: sən uzağa gedirsən? 

— Çox uzağa. 

— Orda nə var? Qulluğamı gedirsən, ya bir mənsəbə çata- 
caqsan? 

— Görək Allah nə yetirər... Ancaq məndən ötrü dua elə... 

Raskolnikov qapıya sarı yönəldi, lakin anası onu tutub, ümidsiz 
bir nəzərlə onun gözlərinə baxdı. Dəhşətdən Pulxeriya Aleksandrov- 
nanın bütün üzü dəyişdi. 

Raskolnikov bura gəldiyinə çox peşman oldu. 

— Daha bəsdir, anacan. 

— Həmişəlik ki getmirsən? Elə deyilmi, hələ ki, həmişəlik getmir - 
sən, yenə gələcəksən, sabah ki gələcəksən? 

— Gələcəyəm, gələcəyəm, sağlıqla qalın! 

O, güclə özünü anasının qolları arasından qurtardı. 

İkindi vaxtı idi, hava ilıq, xoş və aydındı. Lap səhərdən buludlar 
dağılmış, gün çıxmışdı. Raskolnikov öz otağına gedirdi, tələsirdi. 
İstəyirdi ki, gün batana kimi bütün işlərini qurtarsın, işlərini qurta - 
rana kimi də heç kəsə rast gəlməsin. Öz otağına qalxanda gördü 
ki, Nastasya samovarı qoyub diqqətlə ona baxır, onu gözlərilə 
ötürür. Fikirləşərək, öz-özünə dedi: “Yoxsa otaqda adam var?” Por- 
firi onun xəyalında canlandı və bu, onda ikrah hissi oyatdı. Lakin 
otağa yaxınlaşıb qapını açanda Dunyanı içəridə gördü. O, təkbaşına 
oturub dərin fikrə getmişdi: görünür, onu çoxdan gözləyirmiş. Ras - 
kolnikov astanada dayandı. Dunya diksinərək, divandan qalxıb qar- 
daşının qabağında durdu. Onun Raskolnikova zillənən durğun 
baxışlarında dəhşət və ağır bir kədər vardı. Elə ancaq bu baxışdan 
dərhal başa düşdü ki, Dunya hər şeyi bilir. 

Şübhə ilə soruşdu: 

— Qirim içəri, ya çıxım gedim? 

— Mən bütün günü Sofya Semyonovnanın yanında idim, səni 
gözləyirdik. Biz elə bilirdik ki, sən mütləq ora gələcəksən. 

Raskolnikov otağa girib, gücdən düşmüş halda stulda oturdu. 

— Mən zəifləmişəm, Dunya, çox yorulmuşam, ancaq bu anda 
tamamilə özümü ələ almaq istərdim. 

Raskolnikov şübhəli bir nəzərlə bacısına baxdı. 

— Sən gecə harada idin? 

— Yaxşı yadımda deyil. Bilirsən, bacı, mən qəti qərara gəlmək 
istəyirdim, bir neçə dəfə də Nevaya yaxınlaşdım, bu mənim yadım- 
dadır. İstəyirdim orada işi qurtaram, ancaq... — yenə də şübhə ilə 
bacısına baxaraq pıçıldadı: — Ancaq... cürət eləmədim. 

— Şükür Allahal Biz elə bundan qorxurduq: mən də, Sofya 
Semyonovna dal Deməli, sən hələ də həyata inanırsan, şükür 
Allaha, şükür Allahal 

Raskolnikov acı-acı gülümsədi. 

— Mən inanmırdım, biz elə indicə anamla qucaqlaşıb ağlayırdıq, 
mən inanmıram, mən ondan xahiş elədim ki, mənim üçün dua elə- 
sin. Bunun necə olduğunu Allah bilir, Duneçka mənim bundan heç 
başım çıxmır. 

Dunya dəhşət içində ucadan dedi: 

— Sən anamın yanına getmişdin? Sən özün ona dedin? Bunu 
deməyə sən necə cürət elədin? 

— Yox, sözlə... demədim, ancaq o çox şeyi başa düşdü. O, sənin 
necə öz-özünlə danışdığını eşidibmiş. O, yəqin ki, məsələnin yarısını 
bilir. Bəlkə də, onun yanına getməklə pis iş tutmuşam. Heç özüm də 
bilmirəm ki, onun yanına niyə getdim. Mən alçaq adamam, Dunyal 

— Alçaq adamsan, ancaq gedib əzab çəkməyə hazırsan! Əzab 
çəkməyə gedirsən, elə deyilmi? 

— Gedirəm, bu saat gedirəm, Dunya! Bu biabırçılıqdan qurtar- 
maq üçün mən özümü çaya atmaq istəyirdim, amma çayın qıra- 
ğında durub fikirləşdim, öz-özümə dedim ki, bu vaxta qədər mən 
özümü qüvvətli adam hesab edirəm, onda heç biabırçılıqdan da 
qorxmayacağaml Dunya, bu vüqardır? 

— Vüqardır, Rodyal 

Raskolnikovun sönük gözlərində, sanki, od parıldadı: onun hələ 
vüqarlı olması, sanki, xoşuna gəldi. 

Raskolnikov pis-pis gülümsəyərək Dunyanın üzünə baxdı: 

— Bacı, bəlkə, sən elə fikirləşirsən ki, mən sudan qorxduğum 
üçün özümü çaya atmadım? 

Dunya acı-acı düşünərək həyəcanla dedi: 

— Ah Rodya, bu nə sözdür sən deyirsənl 

Bir-iki dəqiqə susdular. Raskolnikov başını aşağı dikib otur- 
muşdu, Duneçka stolun o biri başında durub iztirab dolu bir nəzərlə 
ona baxırdı. Birdən Raskolnikov ayağa qalxdı: 

— Gecdir, mən gərək gedəm! Bu saat gedib özümü ələ verəcə- 
yəm. Ancaq bilmirəm: mən niyə özümü ələ verməyə gedirəm... 

Dunyanın gözlərindən damla-damla yaş axır, yanaqlarından 
süzülürdü. 

— Sən ağlayırsan, bacı? Sən əlini mənə uzada bilərsənmi? 

— Sən buna şübhə eləyirsən? 

Dunya onu bərk-bərk qucaqladı. 

Onu qolları arasında sıxa-sıxa, öpə-öpə həyəcanla dedi: 

— Sən ki əzab çəkməyə gedirsən, məgər bununla tutduğun 
cinayətin yarısını yumursanmı? 

Birdən Raskolnikov qəzəblənərək ucadan dedi: 

— Cinayət? Hansı cinayət? Murdar, iyrənc bir biti, sələmlə pul 
verən, başqalarına ziyan yetirən, heç kəsə lazım olmayan, yoxsul- 
ların qanını soran bir qarını öldürmək cinayətdirmi? Elə bir qarı ki, 
onu öldürməklə adamın min bir günahını bağışlarlarl.. Mən bunu 
bir cinayət olduğunu düşünmürəm və bunu yumaq fikrində də deyi - 
ləml Niyə hər tərəfdən bunu hamı mənim gözümə soxur: “Cinayət- 
dir, cinayətdir!” Ancaq indi mən, göstərdiyim bu qorxaqlığın məna- 
sız bir şey olduğun aydın görürəm, — o zaman ki bu lazım olmayan 
biabırçılığa getməyi qərara almışam. Yalnız öz alçaqlığımdan, baca - 
rıqsızlığımdan bu qərara gəlmişəm, bir də ki, xeyrim üçün... necə 
ki bunu o... təklif elədi... Porfiril 

Dunya məyus bir halda ucadan dedi: 

— Qardaş, qardaş, sən nə danışırsan? Sən axı qan tökmüsənl 

Raskolnikov qəzəblə dedi: 

— O qanı ki hamı tökür, o qanı ki dünyada bir şəlalə kimi tökür- 
lər, həmişə də töküblər, o qanı ki bir şampan şərabı kimi tökürlər, 
bunun üçün də Kapitolidə adamlara mükafat verilir, sonra da onlara 
bəşəriyyətin vəli-neməti deyirlər. Sən bir diqqətlə bax gör nələr olur! 

Mən özüm də insanlara yaxşılıq etmək istəyirdim, bu tutduğum 
səfeh işin əvəzində yüzlərlə, minlərlə yaxşılıqlar edərdim, əslində, bu 
heç də səfeh bir iş, axmaq bir fikir deyildi, bu ancaq bacarıqsızlıqdı, 
bu fikir indiki müvəffəqiyyətsizlik nəticəsində belə axmaq görünür, 
əslində bu heç də belə deyildi... (Müvəffəqiyyətsizlik üz verəndə hər 
şey adama pis görünür!) Bu axmaqcasına hərəkətlə mən ancaq 
özümü müstəqil bir vəziyyətdə qoymaq, ilk addım atmaq, vəsait 
əldə etmək istəyirdim, onda hər şey, nisbətən, böyük bir fayda ilə 
düzələrdi... Ancaq mən, mən ilk addıma da tab gətirə bilmədim, 
ona görə ki, mən əclafaml Bax, bütün məsələ bundadırl Bununla 
belə, məsələyə mən sizin nəzərinizlə baxmayacağam: müvəffəq 
olsaydım, məni mükafatlandırardılar, amma indi tələyə düşdüm! 

— Axı elə deyil, heç də elə deyill Qardaş, sən nə danışırsan? 

— Həl O şəkildə deyil, o cür yaxşı bir estetik şəkildə deyill Mən 
bir şeyi qətiyyən başa düşmürəm: niyə axı insanları mühasirəyə alıb 
üstünə bomba yağdırmaq daha ləyaqətli bir şəkil olur? Estetikadan 
qorxma — zəifliyin birinci əlamətidir1.. Mən bunu indiki kimi heç vaxt 
aydın dərk etmirəm: niyə axı buna cinayət deyilir?! Mən heç vaxt, 
heç vaxt indiki qədər qüvvətli, indiki qədər öz əqidəmdə möhkəm 
olmamışaml 

Raskolnikovun yorğunluq ifadə olunan solğun üzü hətta qızardı 
da. Lakin son sözləri söylərkən birdən onun gözləri Dunyanın göz- 
lərinə sataşdı: bu gözlərdə o qədər əzab və iztirab gördü ki, qeyri- 
ixtiyari olaraq özünə gəldi. Dunya onun dərdini çəkirdi. O hiss etdi 
ki, hər halda, bu iki qadını bədbəxt etmişdir. Hər halda, onların bu 
günə qalmasına o, səbəb olmuşdur... 

— Dunya, əzizim! Əgər müqəssirəmsə, məni bağışla! (Əgər 
müqəssirəmsə, olsun ki, məni bağışlamaq olmaz.) Sağlıqla qal! 
Mübahisə eləməyəkl Vaxtdır, lap vaxtdır, mən gərək gedəm. Mənim 
dalımca gəlmə, yalvarıram sənə, mən gərək bir yerə də дәуәгп... 
İndi sən get, gedən kimi də anamın yanında otur. Bunu səndən 
xahiş edirəm, yalvarıraml Onun yanından heç ayrılma, mən onu 
təşviş içində qoyub gəldim, buna çox çətin tab gətirə biləcək: o ya 
öləcək, ya dəli olacaq. Onun yanında oll Razumixin də sizin yanı - 
nızda olacaq, çalışacağam ki, bütün ömrüm boyu mərd olum, 
namuslu olum, düz oluml Bəlkə də, sən bir vaxt mənim adımı eşi- 
dərsən... Mən sizi xəcalətdə qoymayacağam, rüsvay eləməyəcəyəm, 

+ görərsən; mən sübut eləyəcəyəm ki... — Son sözləri söylərkən, son 
vədi verərkən o yenə də Dunyanın gözlərində qəribə bir ifadə görüb 
tez sözünü qurtardı. — İndi isə hələlik xudahafizl Sən axı niyə belə 
ağlayırsan? Ağlama, ağlama, biz ki tamam ayrılmırıql.. Həl Bir şey 
yadımdan çıxıb! 

Raskolnikov stola yaxınlaşıb toz basmış, qalın bir kitab götürdü, 
kitabı açıb vərəqlərin arasından fil sümüyü üstündə çəkilmiş akva- 
rel bir şəkil çıxartdı. Bu, mənzil sahibəsinin qızdırmadan ölmüş qızı- 
nın şəkli idi, Raskolnikov bu qızla evlənmək istəyirdi, bu həmin qəri- 
bə qız idi ki, monastıra getmək istəyirdi. Raskolnikov onun xəstəlik 
ifadə olunan mənalı üzünə diqqətlə baxdı, şəkli öpüb Duneçkaya 
verdi, sonra fikirli-fikirli dedi: 

— Bu barədə mən onunla çox danışmışam, ancaq onunla... 
Belə iyrənc bir şəkildə ortaya çıxan bu məsələdən ona çox şeylər 
demişəm. — Dunyaya baxaraq əlavə etdi: — Narahat olma, o da 
sənin kimi razı deyildi, mən çox şadam ki, o, indi yoxdur... — O yenə 
də öz dərdinin üstünə qayıdaraq birdən həyəcanla dedi: — İndi hər 
şey yeni qayda ilə gedəcək, iki yerə bölünəcək, hər şey, hər şey — 
əsas məsələ də budur, əsas məsələl Ancaq mən buna hazırammı? 
Bunu mən özüm istəyirəmmi? Deyirlər ki, bu məni sınaqdan keçir- 
mək üçün lazımdırl Bu mənasız sınaqlar axı nəyə lazımdır, nəyə? 
Bunlar axı nəyə lazımdır? İyirmi illik katorqadan sonra əzab-əziyyət 
içində, giclik içində, qocalıq zəifliyi altında əzildikdən sonra mən 
indikindən daha yaxşımı dərk edəcəyəm? Onda daha mən nə 
üçün yaşamalıyam? Belə yaşamağa niyə axı mən indi razılaşıram? 
Ah, bu gün səhər açılanda mən Nevanın sahilində durmuşdum — 
onda bildim ki, mən əclafaml 

Nəhayət, onlar otaqdan çıxdılar. Dunya çox ağır iztirab keçi- 
rirdi, amma qardaşını sevirdil O ayrılıb qırx-əlli addım getdikdən 
sonra dönüb bir də qardaşına baxdı. Raskolnikov hələ görünürdü. 
Tinə çatanda Raskolnikov da dönüb baxdı. Axırıncı dəfə olaraq 
onların baxışları bir-birinə rast gəldi. Raskolnikov Dunyanın baxdı- 
ğını görüb səbirsizliklə, hətta narazı halda əlini yellədi ki, o çıxıb 
getsin, özü isə tindən döndü. 

Bir az sonra, əlini narazı halda yelləməsindən utanaraq öz- 
özünə dedi: “Mən acıqlıyam, mən bunu görürəm. Axı onlar niyə 
məni belə sevirlər, bir halda ki, mən buna layiq deyiləm? Ah, kaş 

mən tək olaydım, heç kəs də məni sevməyəydi, mən də heç kəsi 
sevməyəydiml Onda bu şeylər də olmazdı! Amma bir şey maraqlı- 
dır. Qarşıda duran bu on beş-iyirmi ildə yəni mənim qəlbim elə 
sakitləşəcək ki, mən hər sözbaşı özümü quldur adlandırıb, insanla- 
rın qabağında ixlaskarlıqla ah-zar edəcəyəm? Bəli, belə olacaq, 
mütləq belə olacaql Bunun üçün də indi onlar məni sürgün edə- 
cəklər, onlara da bu lazımdır... Budur, onlar küçədə oyan-buyana 
gedib-gəlirlər, axı onların hamısı, öz təbiətləri etibarilə, əclafdır, qul- 
durdur; hətta bundan da betərdilər: gicdirləri Amma məni sürgün 
eləməsələr, gör onlar nə edərlər: hamısı, guya, nəcibanə bir qəzəb 
göstərərək özündən çıxar! Ah, mənim onlardan zəhləm gedir!” 

Bir məsələ üstündə o, dərindən düşündü: “Axı necə olacaq ki, 
mən axırda onların hamısının qabağında düşünmədən sakitlə- 
şəcəyəm, müəyyən əqidəyə gəlib sakitləşəcəyəm? Yaxşı, niyə də 
sakitləşməyim? Əlbəttə, belə də olmalıdır! Məgər iyirmi il ardı-arası 
kəsilmədən davam edən əzab və əziyyət məni tamam məhv etmə- 
yəcəkmi? Su daşı deşir. Ondan sonra daha yaşamaq nəyə lazımdır? 
İndi axı mən niyə gedirəm: axı özüm bilirəm ki, hər şey mənim 
düşündüyüm kimi olacaq, başqa cür olmayacaql” 

Bu sualı o, dünəndən bəri, bəlkə, yüz dəfə öz-özünə vermişdi, 
amma yenə də gedirdi. 


VHI 


Sonyanın otağına girəndə hava qaralmağa başlayırdı. Sonya 
bütün günü onu böyük bir həyəcan içində Dunya ilə bərabər göz - 
ləmişdi. Dunya Svidriqaylovun sözünü xatırlayaraq, lap səhərdən 
onun yanına gəlmişdi: Svidriqaylov ona demişdi ki, “Sonya bu 
məsələni bilir”. Bu iki qadının söhbəti, tökdükləri göz yaşları, bir- 
birilə nə dərəcədə uzlaşdıqları haqqında müfəssəl məlumat vermə- 
yəcəyik. Dunya bu görüşdən, heç olmasa, belə bir nəticə çıxartdı 
ki, qardaşı tək olmayacaq, bu da ona bir təsəlli oldu: Raskolnikov 
hamıdan əvvəl öz ürəyini Sonyaya açıb demişdi, adam lazım olanda 
Sonyanın yanına getmişdi, tale onu hara göndərsə, Sonya da onun 
ardınca gedəcək. Dunya bunu ondan soruşmamışdı, ancaq bilirdi ki, 
bu belə olacaq. O hətta Sonyaya böyük bir hörmət və ixlaskarlıqla 

+ baxırdı, göstərdiyi bu hiss ilə onu əvvəl az qala lap utandırırdı. 
Sonya az qalırdı ki, ağlasın: çünki, o heç Dunyaya baxmağa da 
özünü layiq görmürdü. İlk dəfə onlar Raskolnikovun yanında görü- 
şəndə Dunya onu böyük bir diqqət və hörmətlə salamlamışdı, o 
vaxtdan bəri Dunyanın gözəl surəti, ən gözəl, ən yüksək bir xəyal 
kimi, onun qəlbində həmişəlik yaşayırdı. 

Axırda Dunyanın səbri tükənmiş, Sonyanı qoyub qardaşının 
otağına gəlmişdi, o elə bilirdi ki, qardaşı əvvəl Sonyanın yanına 
gələcəkdir. Dunya gedən kimi bir fikir Sonyanı qorxutmağa və ona 
əzab verməyə başladı: bəlkə, Raskolnikov, doğrudan da, özünü 
öldürəcəkdir? Dunya da bundan qorxurdu. Lakin onlar bütün günü 
bir-birinə macal vermədən müxtəlif dəlillər gətirir, bir-birini inandı- 
rırdılar ki, bu ola bilməz, buna görə də nə qədər ki, bir yerdə idilər 
— sakitdilər. Amma bir-birindən ayrılan kimi, yalnız bu barədə 
düşünməyə başladılar. Svidriqaylovun dünən dediyi söz Sonyanın 
yadına düşdü: o demişdi ki, Raskolnikovun qarşısında iki yol var: ya 
Vladimirka, ya da... Bir də ki, Sonya onun şöhrətpərəst, lovğa, xud- 
pəsənd və imansız olduğunu bilirdi. 

Nəhayət, o, ümidsiz halda öz-özünə düşündü: “Onun ancaq 
elə ağciyər olması, ölümdən qorxması onu yaşamağa məcbur edə 
bilərmi?” 

Günəş batmışdı, Sonya dərdli-dərdli pəncərə qabağında durub 
diqqətlə bayıra baxırdı, lakin bayırda, qonşu evin ağardılmamış 
divarından başqa ayrı bir şey görünmürdü. Nəhayət, o, Raskolniko- 
vun özünü öldürdüyünə tamamilə əmin olmuşdu ki, birdən qapı 
açıldı, Raskolnikov içəri girdi. 

Sonyanın sinəsindən sevinc dolu bir çığırtı qopdu. Lakin Raskol- 
nikovun üzünə diqqətlə baxdıqdan sonra birdən onun bənizi ağardı. 

Raskolnikov qımışaraq dedi: 

— Görürsən də, Sonya, mən səndəki xaç üçün gəldim. Sən 
özün məni yolayrıcına göndərirdin, indi nə oldu, bunu yerinə yetir - 
mək istəyəndə qorxdun? 

Sonya heyrətlə ona baxırdı. Raskolnikovun danışıq tərzi ona 
qəribə görünürdü, onun bədənindən soyuq bir gizilti keçdi, lakin 
bir az sonra başa düşdü ki, bu ifadə tərzi də, bu sözlər də sünidir. 
Raskolnikov Sonya ilə danışsa da, küncə baxır, sanki, onun üzünə 
baxmaqdan çəkinirdi. 

— Bilirsən, Sonya, mən fikirləşdim ki, bu daha faydalı olar... 
Burada bir məsələ var... Bunu danışmaq uzun çəkər, heç danış- 
maq da lazım deyil. Bilirsən, məni nə cinləndirir?l Bu saat bütün o 
bədheybət vəhşisifətli axmaqlar mənim başıma yığışacaqlar, gözlə- 
rini bərəldib düz mənim üzümə zilləyəcəklər, mənə axmaq-axmaq 
suallar verəcəklər, mən də məcbur olacağam ki, onların sualına 
cavab verəm, məni barmaqla göstərəcəklər... Tful Bilirsənmi, mən 
Porfirinin yanına getmirəm: o, mənim zəhləmi töküb. Dostum Poro- 
xun yanına gedəcəyəm, bununla da müəyyən təsir bağışlamağa 
müvəffəq olacağam. Ancaq soyuqqanlı olmaq lazımdır, axır vaxtlar 
mən çox acıqlı olmuşam. Bayaq bacım axırıncı dəfə dönüb mənə 
baxanda az qaldı ki, onu yumruqla hədələyim: ancaq ona görə ki, 
dönüb mənə baxmışdı, inanırsanmı? Bu, eşşəklikdiri Eh, gör mən 
axırda nə hala düşdüml Yaxşı da, xaçlar hanı? 

O sanki özündə deyildi. Hətta bircə dəqiqə də yerində dura bil- 
mir, bircə məsələ üstündə öz fikrini toplaya bilmirdi, fikirləri bir-biri- 
nə dolaşırdı, mənasız-mənasız şeylər söyləyirdi, əlləri azca əsirdi. 

Sonya qutudan dinməzcə iki xaç çıxartdı, xaçlardan biri sərv 
ağacından, biri də misdən düzəldilmişdi, əvvəl özü xaç vurdu, sonra 
da Raskolnikova xaç vurub, sərv ağacından olan xaçı onun boy- 
nuna saldı. 

— Bu o deməkdir ki, mən ağır əzab çəkməyi öz üzərimə götürə- 
rəm, bu onun rəmzidir, hi-hil Guya, bu vaxta qədər az əzab çək- 
mişəm... Sərv ağacından olan xaç — adi camaat xaçıdır, mis xaç da 
— Lizavetanındır, bunu özündə saxlayırsan, bir göstər görümİ Onda... 
bu onun boynunda idi? Mən buna oxşar iki xaç da görmüşdüm: biri 
gümüşdü, biri də balaca bir ikona idi. Onda mən onları qarının sinə- 
sinə atdım. Bax, bu xaçlar indi olsaydı, lap yerinə düşərdi, onları 
taxardım... Amma mən heyvərəlik eləyirəm hal Əsl məsələ yaddan 
çıxacaq: fikrim dağınıqdırl.. Bilirsən, Sonya, mən ondan ötrü gəlmi- 
şəm ki, sənə deyim, sən biləsən... Vəssalam. Mən ancaq bunun 
üçün gəlmişəm... (Hə! Amma mən elə bilirdim ki, sənə çox şey deyə- 
cəyəm). Sən özün də istərdin ki, mən gəlim... Bəli, məni dustaqxa - 
naya salacaqlar, sənin arzun yerinə yetəcək, axı niyə ağlayırsan? Sən 
də? Bəsdir, sus! Ah, bu şeylər mənə nə ağır iztirab verir! 

Onun qəlbində bir hiss doğdu, Sonyaya baxaraq ürəyi sıxıldı. 
Düşünərək öz-özünə dedi: “Bu, bu, nə istəyir? Mən axı onun 

+ nəyiyəm? Bu niyə ağlayır? Məni anam kimi, ya Dunya kimi yola sal- 
maq istəyir? Mənim dayəm olacaq?” 

Sonya çəkinə-çəkinə, titrək səslə ondan xahiş etdi: 

— Heç olmasa, bircə kərə xaç vur, dua eləl.. 

— Buyur, nə qədər istəyirsən xaç vuruml Özü də, Sonya, bunu 
sidq-ürəkdən eləyirəm, 5144-ЫгәКдәп.... 

Lakin o, başqa bir şey demək istəyirdi. 

O, bir neçə dəfə xaç vurdu. Sonya yaşıl dradedam örpəyi 
götürüb başına atdı. Bu, yəqin, Marmeladovun dediyi “ailəvi” örpək 
idi. Bu fikir bir anda Raskolnikovun xəyalından keçdi, ancaq Sonya- 
dan soruşmadı. Doğrudan da, o özü hiss edirdi ki, fikri yaman dağı- 
nıqdır, çox ağır təşviş içindədir. Bundan qorxdu. Sonyanın onunla 
getmək istəməsi də birdən onu heyrətə saldı. 

O, ağciyərlik edərək, narazı halda bərkdən dedi: 

— Sən nə edirsənl Hara gedirsən? Qal burada, qall Mən tək 
gedəcəyəm! — O, acıqlı-acıqlı qapıya sarı getdi. Otaqdan çıxanda: 
— Burada bütün bir məiyyət nə lazıml — deyərək mızıldadı. 

Sonya otağın ortasında qaldı. Raskolnikov heç onunla vida- 
laşmadı da, Sonya daha onun yadından çıxmışdı, istehzalı, üsyan- 
kar bir şübhə onun qəlbini bürüdü: pilləkəndən düşəndə o yenə də 
düşündü: “Bu belə də olacaqmı, belə də olacaqmı? Bəlkə, yenə 
dayanmaq, işi yenə düzəltmək... getməmək mümkündür?” 

Amma o gedirdi. Birdən qəti olaraq hiss etdi ki, öz-özünə sual 
verməyin mənası yoxdur. Küçəyə çıxanda Sonya ilə vidalaşmadı - 
ğını, Sonyanın başında yaşıl örpək, otağın ortasında qaldığını, onun 
hiddətli çığırtısı qarşısında Sonyanın heç qımıldanmağa da cürət 
etmədiyini xatırlayıb bir anlığa dayandı. Elə bu anda başqa bir fikir 
onun qəlbini işıqlandırdı — sanki, bu fikir gözləyirdi ki, onu tamamilə 
məğlub etsin. 

“Axı niyə, axı nədən ötrü indi mən onun yanına gəlmişdiml Mən 
ona dedim ki, iş üçün gəlmişəm, axı hansı iş üçün? Heç bir iş-zad 
yox idil Deyim ki, gedirəm? Nə olsun ki, gedirsənl Çox böyük iş 
olub! Yoxsa onu sevirəm? Axı sevmirəm, sevmirəm ki? Budur, 
indicə onu bir it kimi qovdum. Doğrudan da o, xaçları ondan 
almaq İlazımdımı? Ah, gör mən nə qədər alçalmışaml Yox, mənə 
onun göz yaşı lazımdı, mən istəyirdim ki, onun qorxduğunu görüm, 
görüm necə əzab çəkir, qəlbi necə parçalanırl Axı mən gərək, heç 

olmasa, bir şeydən yapışıb dayanaydım. Ləngiyəydim, bir adama 
baxaydıml Bu vəziyyətlə də hələ cürət edib özümə arxalanmışdım, 
öz barəmdə belə xəyallara düşmüşdüm - mən dilənçiyəm, heçəm, 
əclafam, əclafl” 

Raskolnikov kanalın kənarı ilə gedirdi, istədiyi yerə çatmağa az 
qalmışdı. Lakin körpüyə çatanda dayandı, birdən yana dönüb Sen- 
naya meydanına sarı getdi. 

O, ehtirasla sağına-soluna baxır, hər şeyə çox diqqətlə göz 
qoyurdu, ancaq fikrini heç bir şey üstə toplaya bilmirdi, hər şey 
onun nəzərindən qaçırdı. “Bir həftədən, bir aydan sonra məni bu 
dustaq karetalarında bu körpüdən keçirib aparacaqlar, onda mən 
bu kanala necə baxacağam -— bunu yadda saxlamaq çox yaxşı 
olardı. Bax, bu lövhə, onda mən bu hərfləri necə oxuyacağam? 
Bax, burda yazılmışdır: “Tavarişestvo”, bax, bu “a”-nı, bu “a” hər- 
fini yadda saxlamaq, bir aydan sonra ona, bu “a” hərfinə baxmaq 
lazımdır, onda mən ona necə baxacağam? İlahi, bütün bunlar, 
mənim bu indiki... qayğılarım... yəqin, alçaqcasına şeylərdir! Əlbəttə, 
yəqin bunlar hamısı maraqlıdır... özünə görə... (ha-ha-ha, gör mən 
nələr fikirləşirəm). Mən uşaq oluram, mən özüm öz qarşımda 
özümü öyürəm, yaxşı, niyə axı mən özümü utandırıram? Eh, gör 
adamı necə itələyirləril Bax, bu kök kişi ki var (yəqin almandir), 
indicə məni itələdi, o heç bilirmi ki, kimi itələdi? O, uşaqlı arvad 
sədəqə istəyir, maraqlı burasıdır ki, o, məni özündən xoşbəxt hesab 
edir. Elə maraq üçün ona sədəqə versəm, necə olar? Ba, cibimdə 
bir şahılıq var, bu haradandır? Alın, alın... alın, anam!” 

Dilənçinin ağlar səsi eşidildi: 

— Allah səni öz pənahında saxlasınl 

Raskolnikov Sennaya meydanına girdi. Adamlara toxunmaq 
ona çox pis təsir bağışlayırdı, bununla belə o, adamlar çox olan 
yerə gedirdi. O, tək olmaq üçün dünyada hər şeyini verərdi, lakin 
bircə dəqiqə də tək qala bilməyəcəyini hiss edirdi. Bir sərxoş 
camaat içində şuluqluq edirdi, oynamaq istəyir, amma özünü sax- 
laya bilmir, yana yıxılırdı. Adamlar onun başına yığışmışdı. Raskol - 
nikov camaatı yara-yara özünü qabağa verdi, bir neçə dəqiqə sər- 
xoşa baxdı və birdən elə bircə ağız qəhqəhə ilə güldü. Lakin bir 
dəqiqə sonra o, yadından çıxdı, hətta ona baxsa da, onu görmürdü. 
Nəhayət, o çəkilib getdi, hətta harada olduğunu da heç bilmirdi. 

+ Lakin meydanın ortasına çatanda birdən, heç özü də bilmədən, bir 
hərəkət etdi, elə o saat onu bir duyğu bürüdü, bu duyğu onun 
bütün varlığına — bədəninə də, fikrinə də hakim kəsildi. 

Sonyanın sözü birdən yadına düşdü: “Yolayrıcına get, camaata 
baş əy, torpağı öp, çünki sən onun qabağında günahkarsan, 
hamıya bərkdən de ki, mən caniyəm!” Bunu xatırlarkən, bütün 
bədəni titrədi. Bütün bu müddətdə, xüsusilə son saatlarda, onun 
qəlbinə elə bir ağır kədər, elə bir təşviş çökmüşdü ki, bu yeni, bu 
tam, bu dolğun duyğuya o, mümkün olan bir şey kimi can atdı. Bu 
duyğu birdən onun qəlbinə şiddətlə dolmuşdu: onun qəlbində bir 
qığılcım kimi doğmuş və birdən bir od kimi bütün varlığını bürü- 
müşdü. O, birdən yumşaldı, gözlərindən yaş sel kimi axdı. Elə dur- 
duğu yerdə torpağa düşdü... 

Meydanın ortasında dizləri üstə durdu, əyilərək təzim etdi, ləzzət 
və sevinclə palçıqlı torpağı öpdü. Ayağa qalxıb bir də təzim etdi. 

Onun yanında duran bir oğlan dedi: 

— Gör nə yaman içib! 

Gülüş səsi eşidildi. 

Bir nəfər kefli meşşan əlavə etdi: 

— Qardaşlar, o, Qüds-şərifə gedir, uşaqları ilə, vətəni ilə vidala- 
şır, hamıya təzim edir, paytaxt şəhəri Sankt-Peterburqu və onun 
torpağını öpürl 

Bir başqası da: 

— Hələ cavandir, — dedi. 

— Nücəbadəndirl 

— İndi heç baş çıxarmaq olur: kim nücəbadəndir, kim yox... 

Raskolnikov sözləri və danışıqları eşidib özünü saxladı və bəlkə 
də, demək istədiyi “Mən adam öldürmüşəm” sözü ağzında donub 
qaldı. Lakin bu çığırtılara sakitcə qulaq asdı, heç bir söz demədi, ətra- 
fına baxmadan, küçədən keçib birbaş polis dəftərxanasına sarı getdi. 
Yolda onun gözünə ani olaraq, bir şey göründü, o buna təəccüb 
etmədi, o bunun belə də olacağını əvvəlcədən hiss etmişdi. O, Sen - 
naya meydanından sola dönüb, ikinci dəfə lap yerə qədər əyilərək 
təzim edəndə, əlli addım kənarda Sonyanı görmüşdü, Sonya, mey - 
danda olan taxta baraklardan birinin dalında özünü ondan gizlət- 
mişdi, deməli, o, Raskolnikovun ardınca gəlirmiş, onun bütün bu 
acınacaqlı hərəkətlərini görürmüş! Raskolnikov bu anda hiss etdi və 

qəti olaraq başa düşdü ki, Sonya bundan sonra həmişəlik onunla 
olacaq, ondan ayrılmayacaq, tale onu hara, lap dünyanın o başına 
aparsa da, Sonya onun ardınca gedəcək... Raskolnikovun qəlbi alt- 
üst oldu... lakin, budur, o gəldi, o məşum yerə çatdı. 

O çox gümrah halda həyətə girdi. Birdən üçüncü mərtəbəyə 
qalxmaq lazım idi. Öz-özünə fikirləşdi: “Ora qalxınca görək hələ nə 
olur”. Ümumiyyətlə, ona elə gəlirdi ki, o məşum vaxta hələ çox qal- 
mışdır, hələ çox şey fikirləşmək, çox şey dəyişmək olar. Yenə 
burula-burula qalxan pilləkən zibilli idi, oraya yumurta qabığı atıl- 
mışdı, yenə otaqların qapısı taybatay açıqdı, mətbəxlərdən buxar 
və tüstü qalxır, pis qoxu gəlirdi. Raskolnikov o vaxtdan bura gəlmə- 
mişdi. Onun qıçları tutulur, dizləri bükülürdü, lakin o yenə də 
gedirdi. O, bir anlığa dayandı ki, nəfəsini dərsin, özünü düzəltsin, 
bir insan kimi içəri girsin. Lakin öz hərəkətinin mənasını düşünərək 
birdən öz-özünə dedi: “Niyə? Nədən ötrü? Bu zəhər camını ki 
içmək lazımdır — daha bunun nə əhəmiyyəti var? Nə qədər pis olsa, 
bir o qədər yaxşıdır!” Elə bu anda İlya Petroviç Porox onun xəyalın- 
dan keçdi. “Bəlkə elə onun yanına gedim? O birisinin yanına get- 
mək olmazmı? Nikodim Fomiçin yanına? Ya elə bu saat qayıdıb 
birbaş nəzarətçinin mənzilinə gedim? Heç olmasa, bu iş ailəvi şəkil- 
də başa gələr... Yox, yoxl Poroxun, Poroxun yanınal Zəhəri içmək 
lazımsa, hamısını birdən içmək lazımdırl..” 

Bədəni buzlamış, az qala huşunu itirmiş halda polis dəftərxa- 
nasının qapısını açdı. Bu dəfə otaqda adam çox az idi: bir dalan - 
dar, bir nəfər də qara camaatdan vardı. Keşikçi arakəsmənin dalın - 
dan heç baxmırdı da. Raskolnikov o biri otağa getdi. Bu zaman 
onun fikrindən belə bir şey keçdi: “Bəlkə, elə oldu ki, hələ demə - 
dim?” Otaqda qeyri-rəsmi sürtük geymiş bir mirzə büroda yazı yaz- 
mağa hazırlaşırdı. Künc tərəfdə də bir mirzə öz yerində oturmaq 
istəyirdi. Zametov otaqda yox idi. Nikodim Fomiç də hələ gəlmə - 
mişdi. 

Raskolnikov büronun qabağında olan adamdan soruşdu: 

— Heç kəs yoxdur? 

— Siz kimi istəyirsiniz? 

Birdən tanış bir səs eşidildi: 

— Ba-a-al Siz hara, bura hara... adam-badam iyisi gəlir... Nağılda 
necə deyirlər... Yadımdan çıxıbl X-xoş g-gördükl 


559 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


Raskolnikov titrədi. Porox birdən o biri otaqdan çıxmış, onun 
qabağında durmuşdu. Raskolnikov öz-özünə dedi: “Bu, tale özü- 
dür, o, niyə buradadır?” 

İlya Petroviç ucadan deyirdi: 

— Bizim yanımıza gəlmisiniz? Hansı iş üçün? — Görünür, onun kefi 
çox kök idi, hətta bir azca da həyəcanlı idi. — İş üçün zəhmət çəkmi- 
sinizsə, hələ tezdir. Mən özüm də təsadüfən gəlmişəm... Amma 
buyura bilərsiniz. Etiraf edirəm ki, adınızı?.. Necə? Üzr istəyirəm... 

— Raskolnikov. 

— Bəli, Raskolnikov! Yoxsa siz elə güman edirdiniz ki, mənim 
yadımdan çıxıb? Rica edirəm, siz məni elələrindən hesab etməyin... 
Rodion Ro.. Ro.. Rodionıç, deyəsən belədir? 

— Rodion Romanıç. 

— Bəli, bəli, bəli! Rodion Romanıç! Elə mən bunun üçün əlləşir- 
dim. Dəfələrlə soruşmuşam. Etiraf edirəm, o vaxtdan mən lap ürək- 
dən dərd çəkirdim ki, onda sizinlə... sonra mənə izah etdilər, bildim ki, 
cavan ədəbiyyatçısınız, hətta alimsiniz... özü də bu sizin ilk addımınız- 
dır... Ah, ilahi! Axı hansı ədəbiyyatçı, hansı alim ilk əvvəl orijinal addım 
atmamışdır? Bizim də ədəbiyyatdan çox xoşumuz gəlir: mənim də, 
arvadımın da, arvadımın lap hədsiz dərəcədə. Ədəbiyyatdan və 
bədiiyyatdanl Nəciblik lazımdır, o biri şeyləri istedadla, biliklə, ağılla, 
düha ilə əldə etmək olar! Götürək elə şlyapanı, məsələn, şlyapa axı 
nədir? Mən onu Simmermandan ala bilərəm, amma o şeyi ki, şlyapa- 
nın altında saxlanır, o şeyin ki, üstünü şlyapa örtür — onu mən ala bil- 
mərəm! Etiraf edirəm, istəyirdim lap sizin yanınıza söhbətə gəlim, fikir - 
ləşdim ki, birdən siz... Görürsünüz, heç soruşmuram da: sizə, doğru- 
dan da, bir şey lazımdırmı? Deyirlər, sizin yanınıza qohumlarınız gəlib? 

— Bəli, anamla bacım gəlib. 

— Mən hətta sizin bacınıza rast gəlmək şərəfinə və xoşbəxtliyinə 
də nail olmuşam: oxumuş və füsunkar bir qızdır! Etiraf edirəm, 
onda elə acıqlandığınıza mən təəssüf etdim. Bu bir anlaşılmazlıq 
idil Onda ki mən sizin özünüzdən getməyinizə ötəri bir nəzər saldım 
— sonra bu gözəl surətdə aydın oldul Bu, qəddarlıq və fanatizm idil 
Sizin qəzəbləndiyinizin səbəbini başa düşürəm. Bəlkə, gələn ailə 
üçün mənzil dəyişmək istəyirsiniz? 

— X-xeyr, elə-belə gəlmişəm... gəldim ki, soruşum... deyirdim 
ki, Zametovu burada tapa bilərəm. 

— Həl Siz axı dostlaşmısınız, eşitmişəm. Zametov burada yox- 
dur, onu tapmazsınız. Bəli, biz Aleksandr Qiriqoryeviçdən məhrum 
olduql Dünəndən bəri daha gəlmir, başqa yerə keçib... gedəndə, 
hətta hamı ilə dalaşdı... Hətta çox nəzakətsizliklə... dəmdəməki bir 
gədədir, vəssalam! Hətta ümid verə bilərdi; indi gəlin bizim bu 
gənclərlə bir dil tapınl İmtahanmı-nəymi vermək istəyir, ancaq 
danışırlar, özlərini tərifləyirlər, imtahan da bununla qurtarıb gedir. 
Onlar, məsələn, siz deyilsiniz, ya da sizin dostunuz cənab Razumi- 
xin deyil! Sizin tutduğunuz yol elm yoludur, müvəffəqiyyətsizlik sizi 
yolunuzdan döndərə bilməz! Həyatın bütün bu gözəllikləri, demək 
olar ki, sizin nəzərinizdə yoxdur, siz bir növ nihil est-siniz, abidsi- 
niz, rahibsiniz, zahidsinizl.. Sizinki kitabdır, qulaq dalına taxılmış 
qələmdir, elmi tədqiqatdır, — sizin ruhunuz bu aləmdə uçur! Mən 
özüm qismən... Lvinqstonun qeydlərini iltifat buyurub oxumusu- 
nuzmu? 

— Xeyr, oxumamışam. 

— Mən oxumuşam. Bunu da deyim ki, hal-hazırda çoxlu nihilist - 
lər meydana çıxıb, bunun da səbəbi, əlbəttə, məlumdur, zəmanə 
özü görün nə zəmanədir, elə deyilmi? Fikir verin, mən sizinləyəm... 
siz, əlbəttə ki, nihilist deyilsiniz? Açıq deyin, açıq deyin! 

— Xe-xeyr. 

— Bilirsinizmi, siz mənimlə açıq danışın, çəkinməyin, elə bil ki, 
təklikdə öz-özünüzlə danışırsınız! Qulluq bir ayrı məsələ, bir ayrı 
məsələ... siz elə bilirsiniz, mən demək istəyirdim: dostluq, xeyr, tap- 
madınızl Dostluq yox, vətəndaş və insan hissi, insanpərvərlik və 
Allah-taalaya məhəbbət hissil Mən rəsmi bir adam ola bilərəm, qul - 
luqda da ola bilərəm, amma mən həmişə bir vətəndaş, bir insan 
olduğumu hiss etməyə, bunun haqq-hesabını verməyə borcluyam. 
Siz iltifat buyurub Zametovu soruşdunuz. Zametov nalayiq bir 
yerdə, bir stəkan şampan, ya Don şərabı içib, bir şey üstündə, fran- 
sız qaydası ilə dava salar, bax, sizin Zametov belə adamdırl Amma 
mən, bəlkə də, həddindən artıq sədaqət və yüksək hisslər göstər - 
mişəm, bir də ki, mənim bir əhəmiyyətim var, rütbəm var, müəyyən 
bir yer tuturam! Evliyəm, uşaqlarım var. Bir vətəndaş və insan kimi 
öz borcumu yerinə yetirirəm, o kimdir axı, icazə verin, soruşum? 
Sizə təhsillə nəcibləşmiş bir adam kimi münasibət bəsləyirəm. Bir 
də ki bu mamaçalar həddindən artıq çoxalıb. 

Raskolnikov sualedici bir ifadə ilə qaşlarını qaldırdı. Görünür, 
indicə stol dalından qalxan İlya Petroviçin sözlərindən çoxu, boş bir 
səs kimi, onun qarşısına axıb tökülürdü. Lakin bu sözlərdən bəzi- 
sini o, hər halda, birtəhər başa düşürdü, o, sualedici bir nəzərlə İlya 
Petroviçə baxır, bu danışığın necə qurtaracağını bilmirdi. 

Çox danışmağı xoşlayan İlya Petroviç sözünə davam edərək dedi: 

— Mən bu saçlarını kəsdirən qızları deyirəm. Mən onlara 
özümdən mamaça deyirəm və belə hesab edirəm ki, bu adı onlara 
lap yerində vermişəm. Hi-hil Özlərini akademiyaya soxurlar, anato- 
miya öyrənirlər: bir deyin görüm axı mən azarlasam, müalicə üçün 
heç qız çağırarammıə? Hi-hil 

İlya Petroviç öz sözlərindən tamamilə razı qalaraq gülürdü. 

— Tutaq ki, oxumağa lap böyük bir həvəsin vardı, yaxşı da, oxu- 
dun, qurtardı. Daha bundan niyə sui-istifadə etmək? Daha nəcib 
şəxsləri niyə təhqir etmək, — o əclaf Zametov eləyən kimi? O axı 
məni niyə təhqir etdi, sizdən soruşuram? Bir də ki bu özünü 
öldürənlər o qədər çoxalıb ki, siz bunu heç təsəvvür edə bilməzsi- 
nizl Baxırsan ki, birisi pulunu xərcləyib qurtarır, sonra da özünü 
öldürür. Qızlar özünü öldürür, cavan uşaqlar öldürür, qocalar öldü- 
rür... Budur, bu yaxında Peterburqa gələn bir cənabın da özünü 
öldürdüyünü bu gün səhər xəbər verdilər. Nil Pavlıç, ay Nil Pavlıçl 
Peterburq tərəfdə özünü güllə ilə vurub öldürən o centlmenin adı 
nədir, bayaq xəbər verdilər ey? 

O biri otaqdan bir adam xırıltılı səslə laqeyd halda cavab verdi: 

— Svidriqaylov. 

Raskolnikov diksinərək həyəcanla dedi: 

— Svidriqaylov? Svidriqaylov özünü güllə ilə vurub öldürüb? 

— Necə? Siz Svidriqaylovu tanıyırsınız? 

— Bəli... tanıyıram. Bu yaxında gəlib. 

— Hə, bu yaxında gəlib, arvadı ölüb, arsız, əyyaş bir adamdır, 
birdən özünü vurub öldürüb, özü də elə bir rüsvayçılıqla ki, heç 
təsəvvür etmək olmaz... Qeyd dəftərinə də bir neçə kəlmə söz yazıb, 
yazıb ki, mən ağlım başımda özümü öldürürəm, xahiş eləyirəm 
mənim ölümümdə heç kəsi təqsirləndirməyəsiniz. Deyirlər ki, 
yamanca pulu varmış. Yaxşı, siz haradan onu tanıyırsınız? 

— Mən... tanışam... mənim bacım onların evində mürəbbiyə 
olub... 

— Belə del.. Deməli, siz onun barəsində bizə məlumat verə bilər- 
siniz... Siz onun belə bir fikirdə olduğunu duymurdunuz? 

— Mən onu dünən gördüm... o... şərab içirdi... mən heç bir şey 
bilmirdim. 

Raskolnikov hiss etdi ki, elə bil, onun üstünə bir şey düşdü, 
onu basıb əzdi. 

— Sizin, elə bil ki, yenə də rənginiz ağardı. Buranın havası elə 
pisdir ki... 

Raskolnikov mızıldadı: 

— Vaxtdır, mən gərək gedəm, bağışlayın, narahat elədim... 

— Ah, iltifat buyurun, çox xoşdur! Məni məmnun etdiniz, mən 
bunu söyləməyə şadam. 

İlya Petroviç hətta əlini də uzatdı. 

— Mən ancaq... mən Zametovu görmək istəyirəm... 

— Başa düşürəm, başa düşürəm, məni məmnun etdiniz. 

— Mən... çox şadam... xudahafiz... — Raskolnikov gülümsədi. 

Otaqdan çıxdı. O səndirləyirdi, başı gicəllənirdi. Ayaq üstündə 
durduğunu hiss etmirdi. Sağ əli ilə divardan tuta-tuta pilləkəndən 
düşməyə başladı. Ona elə gəldi ki, bir dalandar, əlində dəftər, aşağı- 
dan yuxarı qalxarkən onu itələdi, aşağı mərtəbədə bir balaca it bərk- 
bərk hürdü, bir arvad da onun üstünə oxlov atıb çığırdı. O, aşağı enib 
həyətə düşdü. Sonya həyətdə qapıya yaxın bir yerdə durub heyrətlə 
Raskolnikova baxırdı. Sonyanın rəngi qaçmışdı, yerində donub qal- 
mışdı. Raskolnikov onun qabağında dayandı. Sonyanın üzündə həm 
xəstəlik və üzgünlük, həm də böyük bir cəsarət ifadə olunurdu. 
O, heyrətlə əllərini bir-birinə çırpdı. Raskolnikovun dodaqlarında 
eybəcər, miskin bir təbəssüm göründü. O, bir az dayanıb durdu, 
qımışdı, yenə də pilləkənlə yuxarı qalxıb polis dəftərxanasına getdi. 

İlya Petroviç oturub diqqətlə kağızlara baxırdı. Bayaq pilləkənlə 
yuxarı qalxarkən Raskolnikovu itələyən mujik də onun qabağında 
durmuşdu. 

— Hi-hi-hil Yenə gəldiniz? Yoxsa burada bir şeyiniz qalıb? Sizə 
axı nə olub? 

Raskolnikovun dodaqları ağarmış, gözləri donub qalmışdı. 
O, yavaşca İlya Petroviçin yanına getdi, stola lap yaxınlaşdı, əlini 
stola dirəyib durdu, nəsə demək istədi, ancaq deyə bilmədi, yalnız 
bəzi rabitəsiz sözlər eşidildi. 

+ — Sizin halınız xarablaşdı. Stul! Budur, oturun stulda, oturun! Su! 
toe : 

Raskolnikov stulda oturdu, lakin gözünü İlya Petroviçin gözün- 
dən ayırmadı, İlya Petroviç buna heyrət etmiş və çox pis olmuşdu... 
Onlar bir qədər bir-birinə baxıb gözlədilər. Su gətirdilər. 

Raskolnikov sözə başladı: 

— Onda... 

— Su için. 

Raskolnikov suyu əli ilə geri itələdi, sözləri kiçik fasilə ilə, lakin 
aydın bir şəkildə, astadan söyləyə-söyləyə dedi: 

— Onda o məmur arvadını, qarını, onun bacısı Lizavetanı balta 
ilə mən öldürmüşəm və mən qarət etmişəm. 

İlya Petroviç heyrətlə ağızını açdı. Adamlar hər tərəfdən yüyürüb 
gəldilər... 

Sibir. Enli, izsiz çay sahilində Rusiyanın inzibati mərkəzlərindən 
olan bir şəhər. Şəhərdə qala, qalada həbsxana var. Rodion Raskol- 
nikov doqquz aydır ki, bu həbsxanadadır, o ikinci dərəcəli katorqa 
cəzasına məhkum edilərək bura sürgün olunmuşdur. Onun cinayət 
etdiyi gündən az qalır ki, il yarım keçsin. 

Məhkəmə onun işinə baxanda çox çətinlik çəkmədi. Cinayətkar 
öz ifadəsini qəti, düzgün və aydın verirdi: işi dolaşdırmırdı, öz xeyri 
üçün yumşaltmırdı, dəlilləri təhrif etmirdi, ən xırda təfsilatı belə 
yadından çıxartmırdı. Cinayətin necə olduğunu son nöqtəsinə qədər 
danışdı, girov məsələsinin sirrini izah etdi (metal lövhəli taxta parçası 
məsələsini), qarını öldürəndən sonra açarı onun cibindən necə 
götürdüyünü söylədi, bu açarları, taxta sandığı, sandığın nə ilə dolu 
olduğunu təsvir etdi, hətta sandıqda olan şeylərdən bir neçəsinin 
adını da çəkdi, Lizavetanı nə üçün öldürdüyünü aydınlaşdırdı, Koxun, 
onun da ardınca tələbənin necə gəldiyini, qapının necə döyüldüyünü, 
Koxla tələbənin öz aralarında nə danışdığını, sonra da özünün pillə- 
kənlə aşağı qaçdığını, Mikolka ilə Mitkanın səs-küyünü eşitdiyini, boş 
otaqda gizləndiyini, evə gəldiyini, axırda da şeyləri aparıb Voznesenski 
prospektində, darvazanın iç tərəfində, həyətdə daş altında gizlətdiyini 
nağıl etdi. Sözün qısası, məsələ tamam aydınlaşdı. Müstəntiqlər və 
hakimlər Raskolnikovun pul kisəsindəki puldan və o biri şeylərdən 
istifadə etməyərək aparıb daş altında gizlətdiyinə təəccüb etdilər, 
xüsusilə onlar bir şeyə daha çox təəccüb etdilər: Raskolnikovun nələr 
oğurladığı yadında deyildi, hətta bu şeylərin sayını da düzgün bil - 
mirdi. Raskolnikov bircə dəfə də olsa, pul kisəsini açmamışdı, orada 
nə qədər pul olduğunu bilmirdi, — bu, özlüyündə ağlasığışmaz bir şey 
kimi göründü (pul kisəsində gümüş hesabı ilə üç yüz on yeddi manat, 
üç dənə də ikişahılıq vardı, üst tərəfdə olan kağız pullardan ən iriləri 
daş altında çox qaldığından tamam xarab olmuşdu). Niyə axı müt - 
təhim bütün başqa məsələlərdə hər şeyi könüllü olaraq düzgün 
boynuna aldığı halda, ancaq bu məsələdə yalan deyir? Nə qədər 

+ çalışdılarsa, bunu təyin edə bilmədilər. Axırda bəziləri (xüsusilə psixo- 
loqlardan bəziləri) hətta belə bir fikrə də yol verdilər: dedilər ki, müt- 
təhim, doğrudan da, pul kisəsini açıb içinə baxmamışdır, buna görə 
də orada nə olduğumu bilməmişdir, elə belə də aparıb daş altına 
qoymuşdur, bundan da belə bir nəticəyə gəldilər ki, cinayət başqa 
cür deyil, ancaq müvəqqəti dəlilik, yəni qətl və qarət monomaniyası 
nəticəsində, heç bir məqsəd və fayda nəzərə alınmadan baş vermiş- 
dir. Bu məsələdə dəbdə olan ən yeni bir nəzəriyyə — müvəqqəti dəli- 
lik nəzəriyyəsi onların köməyinə çatdı: bizim dövrümüzdə bu nəzə- 
riyyəni bəzi canilər haqqında tez-tez tətbiq etməyə çalışırlar. Bir də ki 
bir çox şahidlər, doktor Zosimov, Raskolnikovun əvvəlki yoldaşları, ev 
sahibəsi, qulluqçu qız onun çoxdan bəri ipoxondriya xəstəliyinə tutul- 
duğunu çox düzgünlüklə söylədilər. Bu şeylərin hamısı belə bir 
nəticəyə gəlməyə çox kömək etdi: Raskolnikov adi caniyə — quldura, 
qarətçiyə oxşamır, burada nəsə başqa bir şey var. Bu fikri müdafiə 
edənlər bir şeydən çox narazı qalmışdılar: cani özünü müdafiə etmək 
istəmirdi. Ən axırda ona belə sual verdilər: sizi adam öldürməyə, 
qarətə cəlb edən nə oldu? O da suala kobudcasına bir düzgünlüklə, 
çox aydın cavab verərək dedi: “Bunun hamısına səbəb keçirdiyim 
pis güzəran, yoxsulluq və acizlik olmuşdur, deyirdim ki, bununla, heç 
olmasa, üç min əldə edərəm, bu üç minlə də həyatda mövqe qazan- 
maq üçün ilk addım ata bilərəm. O ki qaldı qarını öldürmək qərarı- 
na gəlməyim, bu, yüngülməcazlıqdan, ruhi düşkünlükdən, bir də ki 
məhrumiyyət və müvəffəqiyyətsizlik nəticəsində qəzəbləndiyimdən 
meydana gəldi”. “Sizi nə vadar etdi ki, gəlib təqsirinizi boynunuza 
aldınız” sualına o belə cavab verdi: “Tutduğum işdən, doğrudan da, 
peşman olmağım məni buna vadar etdi”. Raskolnikovun bu cavab- 
ları kobudcasına açıq etiraflar idi... 

Edilən cinayət nəzərə alınarsa, məhkəmənin qərarı gözlənil - 
diyindən daha yüngül oldu, bəlkə də, ona görə yüngül oldu ki, cani 
nəinki özünü təmizliyə çıxarmaq istəmirdi, hətta, elə bil ki, öz-özünü 
daha artıq müqəssir etməyə çalışırdı. Cinayətdən əvvəl caninin xəstə 
və yoxsul olması zərrə qədər də şübhə altına alınmadı. Qarət edi - 
lən şeylərdən istifadə edilməməsi, qismən canidə əmələ gələn peş- 
mançılıqla, qismən də cinayət edilərkən onun əqlən tamamilə sağ- 
lam bir vəziyyətdə olmaması ilə izah edildi və bu cür də nəzərə 
alındı. Hətta Lizavetanın öldürülməsi bu son mülahizəni möhkəm - 

ləndirmək üçün bir dəlil oldu: o, iki adam öldürür, eyni zamanda, 
qapının açıq qaldığı yadından çır! Bir də ki ruh düşkünlüyünə 
tutulan qatı mövhumatçının (Nikolayın) özü haqqında yalandan 
ifadə verməsilə iş son dərəcə dolaşmışdı, bundan başqa, əsl cani 
barəsində nəinki aydın bir dəlil yox idi, hətta şübhə də yox kimi idi 
(Porfiri Petroviç verdiyi sözün üstündə durdu), bununla belə, cani 
gəlib öz təqsirini boynuna almışdı: bütün bunlar Raskolnikova veri- 
lən cəzanın yüngülləşdirilməsinə qəti surətdə kömək etdi. 

Bu şeylərdən başqa, heç gözlənilmədiyi halda, bir məsələ də 
meydana çıxdı ki, Raskolnikova bunun çox böyük xeyri oldu. Əvvəl- 
lər tələbə olan Razumixin haradansa bir məlumat tapıb gətirmişdi, 
bu məlumatda göstərilirdi ki, Raskolnikov darülfünunda oxuyanda, 
özü ehtiyac içində olsa da, vərəm xəstəliyinə tutulmuş yoxsul bir 
tələbə yoldaşına maddi kömək etmiş, onu altı aya qədər saxlamış- 
dır. Tələbə öləndən sonra onun zəif düşmüş qoca atasının yanına 
getmiş (atasını o, on üç yaşından öz əməyilə saxlayırmış), onu xəs- 
təxanaya düzəltmiş, o da öləndə aparıb basdırmışdır. Raskolniko- 
vun taleyi həll olunarkən bu məlumat onun işinə yaxşı təsir göstər- 
mişdi. Raskolnikovun ölən nişanlısının anası, onun əvvəlki mənzil 
sahibəsi, dul arvad Zarnitsına da məhkəmədə demişdi ki, biz hələ 
o biri evdə, Beş Tinin yanında yaşayarkən, gecə, yanğın vaxtı Ras- 
kolnikov yanmaqda olan bir otaqdan iki balaca uşaq çıxarmışdı, bu 
zaman özü də xeyli yanmışdı. Bu məlumat da diqqətlə yoxlanılmış 
və bir çox şahid tərəfindən lazımınca təsdiq edilmişdi. Xülasə, iş 
bununla qurtardı ki, caniyə ancaq səkkiz il ikinci dərəcəli katorqa 
cəzası verildi, əlbəttə, bu məsələdə caninin gəlib öz təqsirini etiraf 
etməsi, həm də onun günahını yüngülləşdirən başqa faktlar nəzərə 
alınmışdı. Məhkəmə işə baxanda Raskolnikovun anası xəstələndi. 
Dunya və Razumixin onu, məhkəmə qurtarana kimi Peterburqdan 
çıxarmağı lazım bildilər. Razumixin dəmir yolu qırağında, Peterburqa 
yaxın bir yerdə elə bir şəhər seçdi ki, bu həm məhkəmənin gedişini 
müntəzəm surətdə izləməyə, həm də Avdotya Romanovna ilə müm- 
kün qədər tez-tez görüşməyə imkan versin. Pulxeriya Aleksandrovna- 
nın xəstəliyi, əsəblə əlaqədar olan qəribə bir xəstəlikdi, bu xəstəlikdə, 
tamam olmasa da, hər halda, qismən dəlilik kimi bir şey də vardı. 
Dunya qardaşı ilə sonuncu dəfə görüşdükdən sonra gəlib anasını 
lap xəstə gördü, o qızdırmışdı, sayıqlayırdı. Pulxeriya Aleksandrovna 

+ öz oğlu haqqında bir şey soruşsa, nə demək lazımdır? Elə həmin 
axşam Dunya ilə Razumixin bu barədə məsləhətləşib müəyyən fikrə 
gəldilər, hətta özlərindən bir əhvalat da uydurdular: onlar Pulxeriya 
Aleksandrovnaya deyəcəkdilər ki, Raskolnikov xüsusi bir tapşırıqla 
çox-çox uzaqlara, Rusiyanın sərhədinə getmişdir, bu tapşırığı yerinə 
yetirməklə o həm pul, həm də şöhrət qazanacaq. Lakin bir şey 
onları son dərəcə təəccübləndirdi: Pulxeriya Aleksandrovna özü nə 
onda, nə də sonra Raskolnikov haqqında heç bir şey soruşmadı. 
Əksinə, o özü oğlunun qəfildən getməsi haqqında bir əhvalat danışdı, 
ağlaya-ağlaya dedi ki, Rodya mənimlə vidalaşmağa gəlmişdi, bu 
zaman bir şeyə də işarə etdi: guya, bir çox mühüm və sirli məsələ- 
lər var ki, bunu ancaq o özü bilir. Rodyanın bir çox güclü düşmən- 
ləri var, belə ki, o hətta bu yerlərdən qaçıb getməlidir. O ki qaldı 
Raskolnikovun sonrakı vəziyyətinə, bu barədə də Pulxeriya Alek- 
sandrovnanın öz fikri vardı. O deyirdi ki, Rodyanın, heç şübhəsiz, 
parlaq bir gələcəyi var, ancaq bəzi düşməncəsinə vəziyyətlər gərək 
ötüb keçsin, Pulxeriya Aleksandrovna Razumixini əmin edirdi ki, 
“mənim oğlum gələcəkdə, hətta dövlət adamı olacaq, bunu da 
onun məqaləsi və gözəl ədəbi istedadı isbat edir”. Oğlunun məqalə- 
sini o ara vermədən oxuyurdu, bəzən lap bərkdən oxuyurdu, yatanda 
da az qalırdı ki, bu məqalə ilə yatsın, amma Кодуапт harada 
olduğunu soruşmurdu, Dunya da, Razumixin də, görünür, bu barədə 
onunla danışmaqdan çəkinirdilər, axı elə bircə bu özü onu şübhə - 
ləndirə bilərdi. Nəhayət, Pulxeriya Aleksandrovnanın bəzi məsələlər 
haqqında belə qəribə bir halda susmasından onlar qorxuya düşdü- 
lər. O hətta oğlunun məktub göndərməməsindən heç şikayətlən - 
mirdi də, lakin əvvəllər başqa şəhərdə yaşayanda o ancaq öz sevimli 
Rodyasından tez-tez məktub almaq ümidilə, ancaq bunun intizarilə 
yaşayırdı. Pulxeriya Aleksandrovnanın bu halını heç bir şeylə izah 
etmək olmurdu, bu məsələ Dunyanı çox narahat edirdi. Onun ağlı- 
na belə bir şey gəlirdi: yəqin ki, ana oğlunun başına dəhşətli bir iş 
gəldiyini hiss edir, buna görə də daha dəhşətli şeylər eşitməmək 
üçün heç bir şey soruşmur, soruşmaqdan qorxurdu. Hər halda, 
Dunya aydınca görürdü ki, anasının ağlı özündə deyil. 

Bir-iki dəfə də o özü söhbəti elə bir yerə gətirdi ki, ona cavab 
verərkən Rodyanın harada olduğunu söyləməmək daha mümkün 
deyildi, lakin verilən cavab istər-istəməz onu qane etməyəcəkdi, 

həm də ona şübhəli görünəcəkdi, ona ayrı cür də cavab vermək 
olmazdı, verilən cavabı eşitdikdə o, birdən son dərəcə qəmginləşdi, 
tutuldu, dinib danışmadı, bu da xeyli vaxt davam etdi. Axırda Dunya 
gördü ki, yalan demək, özündən söz uydurmaq çətindir, bu qərara 
gəldi ki, müəyyən məsələlər haqqında, yaxşısı budur, heç bir şey 
söyləməsin. Lakin get-gedə lap aydın oldu ki, yazıq arvad dəhşətli 
bir şey olduğunu güman edir, bu arada Rodyanın dediyi söz Dunya- 
nın yadına düşdü. Qardaşı ona demişdi ki, sənin Svidriqaylovla olan 
görüşündən sonra, o məşum son günün ərəfəsində, gecə anam 
sənin sayıqlamalarını eşitmişdir. Bəlkə, anam onda bir şey başa 
düşmüşdü? Xəstə tez-tez, bəzən bir neçə gün, hətta bir həftə 
qəmgin və tutqun halda susduqdan, səssiz-səmirsiz göz yaşı tök- 
dükdən sonra çılğıncasına canlanır, birdən öz oğlu, öz ümidləri, öz 
gələcəyi haqqında ara vermədən danışmağa başlayırdı... Onun 
xəyalları bəzən çox qəribə olurdu: onu əyləndirirdilər, ona “bəli- 
bəli” deyərək sözünü təsdiq edirdilər (bəlkə, o özü də aydın görürdü 
ki, onu ancaq əyləndirirlər, ürəyini ələ almaq üçün ona “bəli-bəli” 
deyirlər), bununla belə, o yenə də danışırdı... 

Raskolnikovun öz təqsirini boynuna aldığı gündən beş ay sonra 
məhkəmə qərar çıxartdı. Fürsət düşdükcə, Razumixin gedib onu 
dustaqxanada görürdü. Sonya da elə. Nəhayət, ayrılıq günü gəldi. 
Dunya da, Razumixin də ona and içdilər ki, bu ayrılıq həmişəlik 
olmayacaq. Razumixinin gənc və odlu beynində belə bir fikir özünə 
möhkəm yer tutmuşdu: o deyirdi ki, üç-dörd il müddətində, gələ - 
cəyinə var-dövlət düzəltməyə başlamaq üçün mümkün qədər, heç 
olmasa, bir qədər pul yığıb Sibirə getmək lazımdır, çünki Sibirdə 
torpaq hər cəhətdən zəngindir, amma işçi, adam və sərvət azdır; 
Rodya olan şəhərə köçüb hamılıqla yeni həyat qurmağa başlama- 
lıyıq. Ayrılarkən hamısı ağladı. Raskolnikov son günlərdə çox fikirli 
idi, anasını çox soruşurdu, onun barəsində həmişə narahat idi. 
Hətta anası haqqında iztirab çəkirdi, bu isə Dunyanı təşvişə salırdı. 
Anasının xəstə bir vəziyyətdə olduğunu eşidəndə o çox tutuldu, çox 
qəmgin oldu. Bütün bu vaxt içərisində o, xüsusilə Sonya ilə dinib- 
danışmırdı. Sonya Svidriqaylovun verdiyi pulla çoxdan hazırlan- 
mışdı, Raskolnikov Sibirə göndəriləndə onun ardınca gedəcəkdi. 
Bu barədə onlar bir-birilə bircə kəlmə də söz danışmamışdılar, 
amma bilirdilər ki, bu elə belə də olacaq. Son ayrılıq dəqiqələrində 

+ Dunya ilə Razumixin odlu bir qəlb ilə onu arxayın etmişdilər ki, 
həbsxanadan çıxdıqdan sonra xoşbəxt olacaqdır; Raskolnikov bu 
zaman qəribə bir halda gülümsəmiş, xəstə bir vəziyyətdə olan ana- 
sının başına tezliklə müsibət gələcəyini qabaqcadan söyləmişdi. 

İki ay sonra Duneçka Razumixinə ərə getdi. Onların toyu sakit 
və qəmgin keçdi. Toya çağırılanların içərisində Porfiri Petroviçlə 
Zosimov da vardı. Son vaxtlar həmişə Razumixinin üzündə qəti 
qərara gəlmiş bir adamın iradəsinin ifadəsi vardı. Dunya kor-koranə 
inanırdı ki, o, bütün düşündüklərini yerinə yetirəcəkdir, buna inan - 
maya da bilməzdi: bu adamın dəmir iradəyə malik olduğu aydınca 
görünürdü. Təhsilini qurtarmaq üçün yenə də darülfünuna gedib 
mühazirələrə qulaq asmağa başladı. O da, Dunya da həmişə gələ- 
cək üçün plan qururdular, onların hər ikisi beş ildən sonra Sibirə 
köçməyi nəzərdə tutmuşdu. Bu vaxta qədər də Sonyanın orada 
olacağına arxayındılar. 

Pulxeriya Aleksandrovna qızının ərə getməsinə sevinə-sevinə 
xeyir-dua verdi, lakin onlar evlənəndən sonra, elə bil ki, daha da 
qəmgin və fikirli oldu. Razumixin onun kefini, az da olsa, açmaq 
üçün Rodyanın bir tələbəyə, bu tələbənin qoca atasına kömək 
etdiyini, keçən il iki körpə uşağı ölümdən qurtardığını, bu zaman 
özünün də bir az yandığını, hətta bundan naxoşladığını danışdı. Bu 
iki xəbər Pulxeriya Aleksandrovnanın, onsuz da, pozulmuş şüurunu 
vəcdə gətirdi. O, həmişə bu barədə danışırdı, Dunya onu tək burax- 
masa da, o, küçədə də bundan söhbət açırdı. Dükanlarda, camaat 
minən karetalarda bir adam tapıb öz oğlundan, onun məqaləsin - 
dən, tələbəyə kömək etməsindən, yanğından uşaq xilas edərkən 
üst-başının qarsalanmasından və başqa şeylərdən söhbətə başlardı. 
Dunya bilmirdi ki, onu bundan necə çəkindirsin. Pulxeriya Aleksan- 
drovnanın belə bir vəcdli-həyəcanlı, xəstə vəziyyətdə olması az qor- 
xulu idi, bundan başqa, bu söhbətlərin çox pis nəticəsi ola bilərdi: 
Raskolnikovun məhkəməsindən xəbərdar olan bir adam onun fami - 
liyasını xatırlayaraq bu barədə söhbət aça bilərdi. Pulxeriya Alek - 
sandrovna yanğından xilas edilmiş o iki körpə uşağın anasının yaşa- 
dığı evin də yerini öyrənmişdi, istəyirdi ki, mütləq onun yanına get - 
sin. Nəhayət, Pulxeriya Aleksandrovnanın narahatlığı son nöqtəyə 
çatdı. O, bəzən birdən ağlamağa başlayırdı, tez-tez xəstələnirdi, 
qızdırma içində sayıqlayırdı. Bir gün səhər tezdən dedi ki, mənim 

hesabıma görə Rodya gərək tezliklə gəlsin, yadımdadır, o, mənimlə 
vidalaşıb gedəndə özü dedi ki, doqquz aydan sonra məni gözləyin. 
Pulxeriya Aleksandrovna mənzili səliqəyə salmağa, Rodya üçün ayrıl- 
mış otağı (öz otağını) bəzəməyə, mebeli təmizləməyə başladı, pər- 
dələri yudu, yeni pərdələr saldı: o, öz oğlunu qəbul etməyə hazırla- 
şırdı. Dunya bundan təşvişə düşdü, ancaq dinib-danışmadı, hətta 
otağı səliqəyə salmaqda anasına kömək də etdi. Pulxeriya Alek- 
sandrovnanın bütün günü ardı-arası kəsilməyən fantaziya, şirin 
xəyal, təşviş və göz yaşı içində keçirdi, axşam isə xəstələndi, səhər 
bərk qızdırdı, sayıqlamağa başladı, qaraqızdırmaya tutuldu. İki həf- 
tədən sonra öldü. Sayıqlayarkən onun ağzından çıxan bəzi sözlərdən 
belə nəticəyə gəlmək olardı: o, oğlunun başına böyük bir müsibət 
gəldiyindən Dunyanın və Razumixinin təsəvvür etdiklərindən daha 
çox şübhələnirmiş. 

Raskolnikov Sibirə göndəriləndən sonra onların arasında dərhal 
məktublaşma başlansa da, o, uzun zaman anasının öldüyünü bil- 
mədi. Məktubu Sonya yazırdı: o, səliqə ilə hər ay Peterburqa, Razu- 
mixinin üstünə kağız göndərir, hər ay da səliqə ilə Peterburqdan 
cavab alırdı. Sonyanın məktubları ilk əvvəl Dunyaya və Razumixinə 
quru göründü, onları kifayətləndirmədi, sonra belə bir fikrə gəldilər 
ki, bundan yaxşı yazmaq heç mümkün də deyil, çünki bu məktub- 
lardan nəticə etibarilə, hər necə olsa, Dunyanın bədbəxt qardaşı 
haqqında tam və düzgün təsəvvür əldə etmək mümkün idi. Sonya- 
nın məktubları onların gündəlik məişətinin, Raskolnikovun katorqa 
həyatının ən sadə, ən aydın təsvirilə dolu olardı. O nə öz ümidlərin - 
dən, nə gələcək haqqında fikirlərindən, nə də öz hisslərindən bəhs 
edərdi. Raskolnikovun keçirdiyi əhvali-ruhiyyəni, ümumiyyətlə, 
onun daxili aləmini təsvir etmək əvəzinə, o ancaq olan şeylərdən 
yazardı: Raskolnikovun söylədiyi sözləri qeyd edər, səhhəti barə- 
sində müfəssəl məlumat verərdi, görüş zamanı onun nələr istədiyini, 
Sonyadan nələr xahiş etdiyini, ona nələr tapşırdığını və sairəni gös - 
tərərdi. Bütün bu məlumatları da çox müfəssəl yazardı. Nəhayət, 
Dunyanın bədbəxt qardaşının surəti öz-özlüyündə meydana çıxdı, 
onun düzgün və aydın təsviri verilmiş oldu, burda səhv ola bilməzdi, 
çünki bütün yazılanlar həqiqi faktlar idi. 

Lakin Dunya və onun əri, xüsusilə ilk vaxtlarda, Sonyanın 
yazdığı məlumatda ürəkaçan az şey görə bilirdilər. Sonya bütün 

+ məktublarında yazırdı ki, Rodion Romanıç həmişə tutqun və qaşqa- 
baqlı olur, çox az danışır, hər dəfə də aldığı məktubdan ona danı- 
şanda o heç maraqlanmır, bəzən anasını soruşurdu. Axırda Sonya 
görür ki, o, məsələni duymuşdur, ancaq bundan sonra anasının 
öldüyünü ona deyir. Sonya bir şeyə təəccüb edirdi: elə bil, anasının 
da ölümü ona elə təsir bağışlamamışdı. Hər halda, onun zahiri görü- 
nüşündən belə məlum oldu. Sonya bir şeyi də qeyd edirdi: görünür, 
o, həmişə öz fikirləri ilə məşğuldur, elə bil ki, heç kəslə ünsiyyət 
saxlamır, bununla belə, yeni həyata çox adi və çox sadə bir münasi- 
bət göstərir. O, öz vəziyyətini çox aydın başa düşür, yaxın zamanda 
yaxşı bir şey olacağını gözləmir, yüngül ümidlərlə də yaşamır (lakin 
onun vəziyyətində olan bir adam üçün bu çox təbii bir şeydir), heç bir 
cəhətdən əvvəlki şəraitə oxşamayan bu yeni şəraitdə heç bir şey onu 
təəccübləndirmir. Sonya yazırdı ki, Rodion Romanıçın səhhəti pis 
deyil, O, işə gedir, işdən nə boyun qaçırır, nə də işə can atır. Verilən 
yeməyə laqeyd baxır, lakin, bazar, bir də bayram günlərindən başqa, 
verilən yeməklər o qədər pis olur ki, axırda o, hər gün özünə çay 
hazırlamaq üçün Sonyanın təklif etdiyi pulu məmnuniyyətlə almış, 
başqa məsələlər haqqında isə Sonyadan xahiş etmişdi ki, narahat 
olmasın, demişdi ki, göstərilən bu qayğılar onu ancaq darıxdırır. 
Sonya bunu da yazmışdı ki, “dustaqxanada onun olduğu yer ümu- 
midir, mən kazarmaların içini görməmişəm, amma belə bir nəticəyə 
gəlmişəm ki, kazarmalar darısqaldır, pisdir, çirklidir, Rodion Romanıç 
orada ümumi taxt üstündə yatır, altına keçə salır, özünə ayrı heç bir 
şey düzəltmək istəmir. Lakin o heç də qabaqcadan düşünülmüş bir 
plan, ya bir məqsəd üçün belə ağır və pis vəziyyətdə yaşamırdı, o 
ancaq öz taleyinə göstərdiyi diqqətsizlik və zahiri laqeydlik nəticə- 
sində belə yaşayırdı”. Sonya açıq yazırdı ki, “Rodion Romanoviç 
xüsusilə ilk vaxtlar, nəinki mənim gəlməyimlə maraqlanmırdı, hətta 
bundan narazı qalırdı, çox az danışırdı, mənimlə kobud rəftar edirdi, 
ancaq sonralar görüşlərimiz bir adət, hətta, az qala, bir ehtiyac şək- 
lini aldı, belə ki, mən bir neçə gün xəstələndiyimdən onun yanına 
gələ bilməmişdim, mənim gəlməməyimdən o çox darıxmışdı. Mən 
onunla bayram günlərində, dustaqxana darvazası ağzında görüşü- 
rəm, ya da onu bir neçə dəqiqəliyə qarovulxanaya, mənim yanıma 
çağırırlar, orada görüşürük, ayrı günlərdə isə onun işlədiyi yerə — ya 
emalatxanaya, ya kərpic zavoduna, ya da İrtış sahilindəki, anbarlara 

gedib onu görürəm”. Sonya özü haqqında da məlumat verərək 
yazırdı ki, “şəhərdə mən hətta özümə bəzi tanışlıq və himayə də 
düzəldə bilmişəm, paltar da tikirəm, burada qadın modası ilə 
məşğul olan usta qadın çox azdır, ona görə də mən hətta bir çox 
evlərdə zəruri bir adam olmuşam”. Sonya ancaq bir şeyi yazma- 
mışdı: Raskolnikov onun vasitəsilə rəislərin rəğbətini qazanmış, 
onun işi yüngülləşdirilmişdir və sairə. Nəhayət, Sonyadan xəbər 
gəldi ki (Dunya hətta onun son məktublarında xüsusi bir həyəcan 
və təşviş duyurdu), Raskolnikov özünü hamıdan kənar tutur, dus- 
taqxanada məhbusların ondan xoşu gəlmir, günlərlə susur, bənizi 
get-gedə solğunlaşır. Son məktubda isə yazırdı ki, Raskolnikov bərk 
xəstələnmişdir, xəstəxanada dustaqlar otağında yatır. 


П 


О, çoxdan xəstə idi, lakin nə katorqa həyatının dəhşətləri, nə iş, 
nə yemək, nə qırxılmış baş, nə əynindəki köhnə paltar onun iradə- 
sini qıra bilmədi: bu əzab və işgəncələr heç onun gözündə deyildi. 
Əksinə, o hətta işləməsinə sevinirdi: işdə əziyyət çəkməklə heç 
olmasa, bir neçə saat rahat yata bilirdi. Bu tarakanlı ətsiz yeməyin 
onun üçün nə əhəmiyyəti vardı? Tələbə olanda çox vaxt heç bunu 
da tapa bilmirdi. Onun paltarı isti idi, o keçirdiyi həyata uyğunlaş- 
mışdı. Qandalların varlığını öz üzərində heç hiss etmirdi. O, qırxıq 
başından, ikirəngli pencəyindənmi utanacaqdı? Bunun üçün o kim- 
dən utanacaqdı? Sonyadanmı? Sonya ondan qorxurdu, ondanmı 
utanmaq lazımdı? 

Utananda nə olar ki? O hətta öz həqarətli, kobud rəftarı ilə incit- 
diyi Sonyadan da utanırdı. Ancaq qırxıq başı və qandalları üçün 
utanmırdı: onun qüruru çox bərk təhqir olunmuşdu. Ah, o, öz- 
özünü təqsirləndirə bilsəydi, necə xoşbəxt olardıl Onda o hər şeyə, 
hətta utanmağa və biabırçılığa da dözə bilərdi. O, öz-özünü çox 
ciddi mühakimə edirdi, lakin onun qəzəblənmiş vicdanı onun keç - 
miş həyatında, hər kəsin başına gələ biləcək adi bir səhvdən başqa, 
elə dəhşətli bir günah tapa bilmirdi. O ancaq bir şeydən utanırdı: 
utanırdı ki, gör necə də taleyin hökmü ilə belə kor-koranə, belə 
ümidsiz bir halda, belə ucqar bir yerdə belə mənasızcasına məhv 

+ olmuşdur; əgər o, özünü sakitləşdirmək istəsə, gərək belə bir 
hökmün mənasızlığı qarşısında baş əysin, buna tabe olsun. 

Bu dünyada onun qarşısında ancaq bir şey dururdu: hal-hazırda 
mənasız və məqsədsiz bir təşviş, gələcəkdə isə yalnız ardı-arası kəsil- 
mədən özünü fəda etmək perspektivi. Səkkiz ildən sonra onun ancaq 
otuz iki yaşı olacaqdı, o hələ də yenidən yaşamağa başlaya bilərdi, 
lakin bundan nə olsun? O nə üçün yaşasın? Nəyi nəzərdə tutub 
yaşasın? Nəyə doğru can atsın? Ancaq mövcud olmaq üçünmü 
yaşasın? Lakin o, əvvəllər də öz varlığını ideya, ümid, hətta xəyal 
uğrunda fəda etməyə hazır idi. Yalnız mövcud olmaq onu təmin 
etmirdi; həmişə daha böyük bir şeyin arzusunda idi. Bəlkə də, elə bu 
arzuya görə o özünü başqa bir adam hesab edirdi, elə bir adam ki, 
ona başqalarından daha çox şeylər etməyə icazə verilmişdir... 

Heç olmasa, tale onun qəlbində peşmançılıq hissi oyadaydı: 
qəlbi parçalayan, gözdən yuxu qaçıran odlu bir peşmançılıq, elə bir 
peşmançılıq ki, onun dəhşətli əzabından adamın gözünə dar ağacı 
və cida görünür! Ah, belə bir peşmançılıq duysaydı, buna sevinərdi! 
Göz yaşı və əzab — axı bu özü də həyatdırl Lakin o törətdiyi cinayət- 
dən peşman olmurdu. 

Onun, heç olmasa, öz axmaqlığına acığı tuta bilərdi, necə ki, 
əvvəllər öz çirkli və axmaqcasına işlərinə acığı tuturdu, o işlər ki 
axırda onu həbsxanaya gətirib çıxardıl.. Bu işlər əvvəllər, o məşum 
vaxtlarda ona çox çirkin və çox axmaqcasına icra edilmiş işlər kimi 
görünürdü, indi isə o, həbsxanada, sərbəst bir vəziyyətdə ikən, 
bütün əvvəlki hərəkətlərini bir daha fikrindən keçirdi, düşündü, 
lakin bunların heç də elə çirkin, elə axmaq bir hərəkət olduğunu 
görmədi. 

Öz-özünə fikirləşdi: “Dünya yaranandan bəri yer üzündə qay- 
naşan, bir-birinə rast gələn, bir-birilə çarpışan fikirlərdən, nəzə- 
riyyələrdən mənim fikirlərim axı hansı cəhətdən axmaq fikirlər idi? 
Məsələyə gündəlik təsvvürlərə qapılmadan, müstəqil və geniş nöq- 
teyi-nəzərdən baxılsa, onda mənim fikirərim heç elə də... qəribə 
görünməz. Ey beş qəpik qiyməti olan şəkkaklar və aqillər, niyə siz 
yarıyolda dayanırsınız?1” 

Raskolnikov öz-özünə deyirdi: “Niyə axı mənim tutduğum iş 
onlara elə çirkin görünür? Ona görə ki, bu, cinayətdir? Bu “cina - 
yət” sözü nə deməkdir? Mənim vicdanım sakitdir. Əlbəttə, qanun 

rəsmən pozulmuşdur, qan tökülmüşdür, yaxşı da, qanunun rəsmən 
pozulması üçün mənim başımı kəsin... bununla da məsələ qurtar- 
sın getsin! Əlbəttə, belə olan surətdə hakimiyyətə irsən sahib olma- 
yan, onu zəbt edən, lakin bəşəriyyətə böyük xidmətlər göstərən bir 
çox şəxslər gərək elə ilk addımlarını atarkən edam ediləydilər. Lakin 
o adamlar atdıqları ilk addımlara tab gətirdilər, buna görə də onlar 
haqlıdırlar, amma mən tab gətirə bilmədim, buna görə də bu ilk 
addımlan atmağı özümə rəva bilməyə mənim haqqım yox idi”. 

O ancaq bir şeydə öz cinayətini boynuna alırdı, ancaq onda ki, bu 
cinayətə tab gətirə bilməmiş, gedib öz təqsirini boynuna almışdı. 

Bu fikir də ona iztirab verirdi: niyə axı onda o, özünü öldürmədi? 
Niyə onda çayın qırağında duranda gedib öz təqsirini boynuna 
almağı ölümdən üstün tutdu? Yoxsa yaşamaq arzusunda belə bir 
qüvvətmi vardır, bu arzunun öhdəsindən gəlmək bu qədər çətindir? 
Ölümdən qorxan Svidriqaylov bunun öhdəsindən gəlmədimi? 

O, əzab içində bu sualı özünə verir və bir şeyi başa düşə bilmirdi: 
bəlkə də, elə onda, çayın qırağında duranda o, öz işində, öz əqidə- 
lərində böyük bir səhv olduğunu hiss edibmiş. O başa düşmürdü ki, 
bu hiss sonralar onun həyatında baş verən dönüşün, yenidən diril- 
məsinin, həyata qarşı yeni baxışının bir əlaməti olacaqdır. 

Bu məsələdə, hər şeydən əvvəl, o ancaq instinktin mənasız, 
üzücü ağırlığı ola biləcəyinə yol verirdi, o, bunu rədd edə bilməyə- 
cəkdi, bunun üstündən aşıb keçmək iqtidarında deyildi (öz zəifliyi 
və heçliyi üzündən). O, öz məhbus yoldaşlarına baxıb təəccüb edirdi: 
gör onların hamısı həyatı necə sevir, həyatın qədrini necə bilirl Ona 
elə gəlirdi ki, dustaqxanada onlar həyatı azadlıqda olduqları vaxtdan 
daha çox sevir, onun qədrini daha çox bilirlər. Onlardan bəziləri, 
məsələn, səfillər, gör necə dəhşətli əzab və işgəncəyə dözürlər! Yal- 
nız bircə elə günəş şüasının, qalın bir meşənin tənha bir yerində üç 
il bundan qabaq gördükləri soyuq bir bulağın bu səfillər üçün nə 
böyük əhəmiyyəti ola bilərmiş! Səfil dustaq, öz sevgilisinin həsrətini 
çəkən kimi, bu bulağın həsrətini çəkir, onu, onun ətrafında bitən 
yaşıl otları, kolda oxuyan quşu yuxusunda görürdü... Raskolnikov 
sonralar diqqət yetirərək, daha artıq izah olunmayan şeylər gördü. 

Dustaqxanada öz ətrafında bir çox şeyləri görmürdü, heç gör- 
mək də istəmirdi. O sanki gözlərini yerə dikərək yaşayırdı, ətrafına 
baxa bilmirdi: bu həyat onu iyrəndirirdi, buna dözə bilmirdi. Lakin 

+ sonralar bir çox şeylər onu təəccübləndirdi, o sanki qeyri-ixtiyari 
olaraq bəzi şeyləri görməyə başlamışdı, belə şeylərin olduğunu 
əvvəllər o heç güman etmirdi. Ümumiyyətlə, onunla bütün dustaq- 
lar arasında olan o dəhşətli, dərin uçurum onu get-gedə daha artıq 
təəccübləndirirdi. Sanki, onlar başqa-başqa millətlərdən idilər. Ras- 
kolnikov onlara, onlar da Raskolnikova şübhə və ədavətlə baxırdı. 
Raskolnikov bu ayrılığın ümumi səbəblərini bilirdi və bunu başa 
düşürdü; lakin əvvəllər bu səbəblərin, doğrudan da, bu qədər dərin, 
bu qədər qüvvətli olduğunu heç ağlına gətirmirdi. Dustaqxanada 
sürgün edilmiş polyaklar da vardı, onlar siyasi məhbuslar idi. Pol- 
yaklar bütün bu dustaqları nadan və kölə hesab edir, onlara təkəb- 
bürlə baxır, nifrət edirdilər, lakin Raskolnikov dustaqlara onlar kimi 
baxa bilmirdi: o, aydınca görürdü ki, bu nadan adamlar həmin 
polyaklardan bir çox cəhətdən çox-çox ağıllıdırlar. Burada dustaq- 
lara son dərəcə nifrət edən bir zabit, iki nəfər də seminarist vardı, 
onlar rus idilər. Raskolnikov onların səhvini aydınca görürdü. 

Lakin Raskolnikovun özünü də sevmirdilər, hamı ondan qaçırdı. 
Axırda ona lap nifrət etməyə başladılar. Niyə? O, bunun səbəbini 
bilmirdi. Ona həqarətlə baxırdılar, ona istehza edirdilər, ondan daha 
artıq cinayətkar olanlar onun cinayətinə gülürdülər. 

Ona deyirdilər: 

— Sən ağasanl Sən hara, balta ilə adam öldürmək haral Bu heç 
ağa işi deyill 

Böyük pəhrizin ikinci həftəsində ona da, bir kazarmada yaşayan 
dustaqlarla bərabər, pəhriz etmək növbəsi gəlib çatdı. O, kilsəyə 
gedir, o biri dustaqlarla bir yerdə dua edirdi. Bir gün necə oldusa 
onlar dalaşdılar (bunun səbəbini heç Raskolnikovun özü də bil - 
mədi). Dustaqlar hamısı birdən çılğıncasına bir qəzəblə ona hücum 
edib çığıra-çığıra dedilər: 

— Sən dinsizsənl Sən Allaha inanmırsan! Səni öldürmək lazımdır. 

Raskolnikov onlarla Allah barəsində, din barəsində heç söhbət 
etməmişdi, lakin dustaqlar onu bir dinsiz kimi öldürmək istəyirdilər. 
Dustaqlardan biri özündən çıxaraq, qəti bir hərəkətlə onun üstünə 
cumdu. Raskolnikov sakitcə durub onu gözləyirdi, onun qaşları tər - 
pənmədi, üzündə heç bir dəyişiklik görünmədi. Keşikçi əsgər tez 
özünü yetirərək, Raskolnikovla qatilin arasında durdu, yoxsa qan 
töküləcəkdi. 

Bir məsələni də o həll edə bilmirdi: niyə dustaqların hamısı 
Sonyanın xətrini elə çox istəyir? Sonya ki onlara bir yaxşılıq elə- 
mirdi. Sonya hərdən iş üstündə bir dəqiqəliyə Raskolnikova dəy- 
məyə gəlirdi, dustaqlar onu ancaq bu zaman görə bilirdilər. Amma 
onların hamısı Sonyanı tanıyırdı, Sonyanın onun ardınca Sibirə gəl- 
diyini də, necə yaşadığını da, harada yaşadığını da bilirdilər. Sonya 
onlara pul vermirdi, qulluqlarını da yerinə yetirmirdi. Ancaq bircə 
dəfə Milad bayramında bütün dustaqlara bayramlıq piroq və kömbə 
gətirmişdi. Lakin yavaş-yavaş onlarla Sonya arasında daha artıq bir 
ülfət əmələ gəldi. Sonya onlar üçün məktub yazır, aparıb poçta 
salırdı, onların qohumları şəhərə gələndə, gətirdikləri şeyləri, hətta 
pulu dustaqların tapşırığı ilə Sonyaya verirdilər. Onların arvadları, ya 
məşuqələri Sonyanı tanıyır, onun yanına gedirdilər. Sonya Raskol- 
nikovu görmək üçün iş yerinə gedəndə, ya da işə gedən dustaqlara 
rast gələndə dustaqların hamısı şapkalarını çıxarıb, ona baş əyirdi, 
onun təbəssümü bütün dustaqların xoşuna gəlirdi, hətta onun yeri- 
şindən də xoşları gəlirdi, dönüb onun ardınca, onun necə yeridiyinə 
baxırdılar, onu tərifləyirdilər, onu hətta belə balaca olduğu üçün də 
tərifləyirdilər, daha bilmirdilər ki, onu necə tərifləsinlər. Hətta müa- 
licə üçün də onun yanına gedirdilər. 

Raskolnikov pəhrizin sonuna kimi və pasxa bayramını xəstəxa- 
nada yatdı. Sağalmağa başlayanda, qızdırma və bayğınlıq içində 
gördüyü yuxuları xatırladı. Xəstə ikən o, belə bir yuxu görmüşdü: 
guya, bütün dünya, Asiyanın içərilərindən Avropaya gələn, heç eşi- 
dilməmiş, görünməmiş, dəhşətli taun xəstəliyinə məhkum edilmiş - 
dir. Bu xəstəlik nəticəsində, bəzi seçmə adamlardan başqa, hamı 
məhv olmalıdır, bu seçmə adamların da miqdarı çox az olacaqdır. 
İnsanların bədəninə yerləşən və ancaq mikroskopla görünən bir növ 
yeni trixinlər meydana gəlmişdir. Lakin bu trixinlər ağlı və iradəsi 
olan ruhlardır. Onlar kimin bədənində yerləşsə, o adamları dərhal 
cin tutur, onlar dəli olurdular. Lakin insanlar heç vaxt, özlərini bu 
trixin yoluxmuş adamlar kimi belə ağıllı, belə yenilməz, həqiqət tərəf - 
darı, öz hökmlərini, elmi nəticələrini, əxlaqi və dini əqidələrini belə 
möhkəm hesab etməmişdilər. Kəndlər, şəhərlər, xalqlar bu xəstə- 
liyə tutulur, dəli olurdular. Hamı təşviş içində idi, heç kəs bir-birini 
başa düşmürdü, hər kəs elə düşünürdü ki, həqiqət ancaq o deyən- 
dir, başqalarına baxıb əzab çəkirdi, döşünə döyürdü, ağlayırdı, ağır 

+ dərd çəkirdi. Bilmirdilər ki, kimi mühakimə etsinlər, necə mühakimə 
etsinlər; nəyi pis, nəyi yaxşı hesab etmək məsələsində razılığa gələ 
bilmirdilər. Bilmirdilər ki, kimi təqsirləndirsinlər, kimi haqlı saysınlar. 
İnsanlar mənasız bir ədavətlə bir-birini öldürürdülər. Bir-birinə 
hücum etmək üçün ordular düzəldirdilər, lakin ordular səfərə çıxan- 
da birdən öz-özlərini parçalamağa başlayırdılar, sıralar pozulur, 
əsgərlər bir-birinin üstünə cumurdular, bir-birini nizələyirdilər, qılınc- 
layırdılar, bir-birini dişləyirdilər, yeyirdilər. Şəhərlərdə bütün günü 
təhlükə zəngləri çalınırdı: hamını çağırırdılar, lakin kimin çağırdığını, 
nə üçün çağırdığını heç kəs bilmirdi, hamı qorxu və həyəcan içində 
idi. İnsanlar ən adi işlərini atmışdılar, çünki hər kəs öz fikrini, öz təh- 
silini təklif edirdi, razılığa da gələ bilmirdilər, əkinçilik işləri dayan- 
mışdı. Bəzi yerlərdə adamlar toplaşır, bir şey barəsinə razılığa gəlir- 
dilər, daha ayrılmayacaqlarına and içirdilər, amma dərhal da, indicə 
təklif etdiklərinin əksinə olaraq, tamamilə başqa bir şeyə Əl atırdı, 
savaşırdı, bir-birini öldürürdülər. Yanğınlar üz verdi, aclıq başlandı, 
hamı və hər şey məhv olurdu. Taun get-gedə artır, daha da yayılırdı. 
Bütün dünyada bu xəstəlikdən ancaq az-az adam xilas ola bildi, 
bunlar təmiz və seçmə adamlar idi, bu adamlar yeni insan nəsli yetir- 
mək, yeni həyat qurmaq, yer üzünü yeniləşdirmək və saflaşdırmaq 
üçün əvvəlcədən intixab olunmuşdu, lakin bu adamları heç görən 
olmadı, heç kəs onların sözünü və səsini eşitmədi. 

Bu mənasız sayıqlama Raskolnikovun xəyalında canlanaraq, onu 
kədərləndirir, ona əzab verirdi, həm də bu xəstəlik xülyalarının təsiri 
xeyli vaxtdı davam edir, keçib getmir, bu isə onu çox incidirdi. Pasxa 
bayramından bir həftədən çox idi ki, keçirdi, yaz girmişdi, hava açıq 
və isti idi, dustaq xəstəxanası otaqlarının dəmir barmaqlıqlı pəncə - 
rələri açılmışdı (pəncərələrin qabağında keşikçi gəzirdi). Raskolni- 
kov xəstələnəndən bəri Sonya ikicə dəfə onun yanına gələ bilmişdi. 
Hər dəfə gələndə icazə almaq lazım idi, bu da asan deyildi. Lakin 
O, tez-tez, xüsusilə axşamüstü, xəstəxananın həyətinə gəlib pəncə- 
rələrin qabağında dururdu, bəzən də ancaq ona görə gəlirdi ki, 
bircə dəqiqə də olsa, həyətdə dursun, uzaqdan da olsa, otaqla- 
rın pəncərələrinə baxsın. Bir gün axşamüstü Raskolnikov yatmış - 
dı, — indi o az qalmışdı ki, lap sağalsın, ayılanda təsadüfən pəncə - 
rəyə yanaşdı və birdən uzaqda, xəstəxana darvazası qabağında 
Sonyanı gördü, o, elə bil, kimisə gözləyirdi. Bu anda, sanki, bir 

şey onun qəlbinə sancıldı, o diksindi və tez pəncərə qabağından 
geri çəkildi. Ertəsi gün Sonya gəlmədi, o birisi gün də gəlmədi, Ras- 
kolnikov hiss etdi ki, Sonyanın intizarını çəkir. Nəhayət, Raskolni- 
kov xəstəxanadan çıxdı. Həbsxanaya gələndə dustaqlardan öyrəndi 
ki, Sofya Semyonovna xəstələnmişdir, evdə yatır, heç yerə getmir. 

Raskolnikov bundan çox narahat oldu, adam göndərib Sonya- 
dan hal-əhval tutdu. Bildi ki, onun xəstəliyi qorxulu deyil. Sonya da 
Raskolnikovun ondan ötrü kədərləndiyini, onun dərdinə qaldığını 
görüb, ona bir kağız göndərdi, kağız karandaşla yazılmışdı, Sonya- 
nın yazdığından aydın olurdu ki, onun halı indi xeyli yaxşılaşmışdır, 
ona yüngülcə soyuq dəyibmiş: tezliklə, lap tezliklə iş yerinə gəlib 
onunla görüşəcəkdir. Raskolnikov kağızı oxuyanda ürəyi bərk-bərk 
döyündü və dərin bir iztirab duydu. 

Yenə də hava açıq və isti idi. Raskolnikov səhər tezdən, saat altı 
radələrində çayın qırağına işə getdi: orada olan anbarda alebasir 
hazırlamaq üçün soba qurulmuşdu, həm də burada alebastrı 
döyürdülər. Ora cəmisi üç dustaq gəlmişdi. Onlardan biri eşikdə 
odun yarıb sobaya qoymağa başladı. Raskolnikov anbardan çıxıb, 
çayın lap qırağına getdi, anbarın yanına yığılmış dirəklərin üstündə 
oturub, enli və sakit axan çaya baxırdı. Çayın bu sahili hündür idi, 
buradan geniş bir mənzərə açılırdı. Uzaqda olan o biri sahildən 
güclə eşidilən nəğmə səsi gəlirdi. Orada, gün işığı saçılmış ucsuz- 
bucaqsız çöldə köçəri alaçıqları güclə seçilən bir nöqtə kimi qara- 
lırdı. Orada azadlıq idi, orada başqa insanlar yaşayırdılar, onlar heç 
də buradakı adamlara oxşamırdılar, orada sanki zaman özü dayan- 
mışdı, sanki, İbrahimin və onun sürülərinin dövrü hələ keçib get - 
məmişdi. Raskolnikov oturaraq, qımıldanmadan, gözünü çəkmə - 
dən o yerlərə baxırdı, onun fikirləri xəyala, dalğınlığa varırdı, o heç 
bir şey düşünmürdü, lakin bir kədər onu həyəcanlandırır, ona əzab 
verirdi. 

Birdən Sonya onun yanında göründü: o, lap yavaşca gəlib Ras- 
kolnikovla yan-yana oturdu. Hələ çox tezdi, səhərin soyuğu hələ 
yumşalmamışdı. Onun əynində köhnə, ucuz burnus, başında isə 
yaşıl örpək vardı. Özündə xəstəliyin izləri hələ də görünürdü: o arıq- 
lamış, ordları batmışdı, rəngi solmuşdu. Sonya ona baxıb mehri - 
banca və sevinclə gülümsədi, lakin əlini ona, həmişəki kimi çəkinə- 
çəkinə uzatdı. 

Sonya əlini ona həmişə çəkinə-çəkinə uzadardı, hətta bəzən 
heç ona əl verməzdi, qorxardı ki, Raskolnikov onun əlini geri itə- 
ləyər. Raskolnikov həmişə onun əlini, elə bil ki, nifrətlə qəbul edərdi, 
həmişə onu, sanki, narazı halda qarşılardı, bəzən də Sonya gedənə 
kimi susardı. Elə olardı ki, Sonya ondan bərk qorxar, dərin bir kədər 
içində çıxıb gedərdi. Lakin indi onların əllərini bir-birindən ayrıl- 
mırdı, Raskolnikov ötəri və cəld ona baxdı, heç bir şey deməyib 
gözlərini yerə dikdi. Onlar tək idilər, heç kəs onları görmürdü. 
Keşikçi o zaman üzünü yana çevirmişdi. 

Birdən, elə bil ki, bir şey Raskolnikovu alıb Sonyanın ayaqları 
altına atdı, — bunun necə olduğunu o özü də bilmədi. Raskolnikov 
ağlayır, Sonyanın qıçlarını qucaqlayırdı. Sonya əvvəl bərk qorxdu, 
üzü meyit kimi ağardı. Cəld yerindən qalxıb, titrəyə-titrəyə ona 
baxdı. Lakin elə o saat, elə o anda hər şeyi başa düşdü. Gözlərində 
böyük bir xoşbəxtliyin sevinci parıldadı. Sonya başa düşdü ki, — indi 
onun buna daha heç bir şübhəsi yox idi, — Raskolnikov onu sevir, 
hədsiz dərəcədə sevir və nəhayət, bu dəqiqə gəlib çatmışdır... 

Onlar danışmaq istədilər, lakin danışa bilmədilər. Onların göz- 
ləri yaşla dolmuşdu, hər ikisinin bənizi solğun idi, hər ikisi arıqla- 
mışdı. Lakin bu iki xəstə, solğun üzdə yeni bir gələcəyin şəfəqi parıl- 
dayırdı, bu gələcək isə yeni bir həyat üçün dirilmə idi. Onları əhya 
edən, yenidən dirildən sevgi idi, onların qəlbləri bir-biri üçün tükən- 
məz həyat mənbəyi idi. 

Onlar bu qərara gəldilər ki, gözləsinlər, səbir etsinlər. Qarşıda 
hələ yeddi il vaxt vardı, bu vaxt içərisində gör onlar hələ nə qədər 
ağır əzab çəkəcək, nə böyük xoşbəxtlik duyacaqdılar. Raskolnikov 
yenidən əhya olunmuşdu, yenidən dirilmişdi, o, bunu bilirdi, əhya 
olunmuş varlığı ilə hiss edirdi, Sonya da bunu hiss edirdi, axı o 
ancaq Raskolnikovun həyatı ilə yaşayırdıl 

Elə həmin günün axşamı, kazarmanın qapıları bağlanandan 
sonra, Raskolnikov ümumi taxtda uzanaraq, Sonya haqqında düşü- 
nürdü. Bu gün hətta ona elə gəldi ki, düşməni olan bütün dustaq- 
lar ona başqa bir nəzərlə baxırlar. O hətta özü onlarla danışdı, onun 
sözlərinə dustaqlar mehribanlıqla cavab verdilər. İndi o bunu xatır - 
layırdı, axı bu elə belə də olmalı idi, indi hər şey dəyişməli idil 

Raskolnikov Sonyanı düşünürdü. O, bir şeyi də xatırladı: o, həmişə 
Зопуауа əzab verir, onun qəlbini parçalayırdı. Sonyanın solğun, 

arıq üzü də onun təsəvvüründə canlandı, lakin bu xatirələr indi ona 
əzab vermirdi: o bilirdi ki, Sonyanın çəkdiyi bütün əzabların əvəzini 
hədsiz bir məhəbbətlə çıxacaqdır. 

Bir də ki keçmişin bu əzabı, bütün bu əzab nə idi axıl Hər şey, 
hətta onun etdiyi cinayət də, hətta hökm və sürgün də indi ona, ilk 
coşqunluq çağında, bir növ zahiri, qəribə bir şey kimi görünürdü, 
sanki, bu əhvalat heç onun başına gəlməmişdi. 

Bu axşam o heç bir şey haqqında uzun-uzadı düşünə bilmədi, 
fikrini heç bir şey ətrafında toplaya bilmədi, bəli, indi o şüurlu 
surətdə heç bir şeyi həll edə bilməzdi, o ancaq hiss edirdi. Dialek- 
tikanın yerini həyat tutmuşdu, onun şüurunda da tamamilə başqa 
bir şey əmələ gəlməli idi. 

Raskolnikovun balışının altında İncil vardı. O, qeyri-şüuri olaraq 
kitabı götürdü. Bu kitab Sonyanın idi, bu həmin kitabdı ki, Sonya 
bundan ona Lazarın dirilməsini oxumuşdu, Sibirə göndəriləndən 
sonra. Əvvəl elə bildi ki, Sonya dini məsələlərlə onun canını üzəcək, 
İncildən danışmağa başlayacaq, ona, istəsə də, istəməsə də, belə 
kitablar gətirəcək. Lakin Sonya bircə dəfə də bu barədə danışmadı, 
hətta bircə dəfə də İncili ona təklif etmədi. Raskolnikov özü xəstələ- 
nəndə bir az əvvəl bu kitabı ondan istəmişdi. Sonya da kitabı dinməz- 
söyləməz gətirib ona vermişdi. Raskolnikov o vaxtdan bəri kitabı 
heç açmamışdı. 

İndi də o, kitabı açmadı, lakin onun fikrindən belə bir şey keçdi: 
“Məgər onun əqidəsi indi mənim də əqidəm olmaya bilərmi? Heç 
olmasa, onun hissləri, onun meyli, arzusu...” 

Sonya da bütün günü həyəcan içində oldu, axşam hətta yenə 
naxoşladı. Lakin o elə xoşbəxt idi, heç gözləmədən elə xoşbəxt 
olmuşdu ki, az qalırdı öz xoşbəxtliyindən qorxsun. Yeddi il, ancaq 
yeddi il. Raskolnikov heç bilmirdi ki, yeni həyat onun əlinə havayı 
düşməyəcək, bu həyat ona baha oturacaq, göstərəcəyi böyük qəh- 
rəmanlıq hesabına başa gələcək... 

Lakin burada yeni əhvalat başlanır, bu, yavaş-yavaş yeniləşən, 
daxilən tamamilə dəyişən, yavaş-yavaş bir aləmdən başqa aləmə 
keçən, bu vaxta qədər tanımadığı, bilmədiyi yeni həyatla tanış olan 
bir adamın əhvalatıdır. Bu yeni bir hekayətin mövzusu ola bilər, 
bizim hekayətimiz isə bununla qurtardı. 

